

بِسْمِ اللّٰہِ الرَّحْمٰنِ الرَّحِیْمِ  
کے فکر ایگر خطبات کا جمیع

# خطبات علی میان

جمع و ترتیب  
**مولوی محمد مرضیان میان حضا**  
جامعہ علوم اسلامیہ بنوری ٹاؤن - کراچی

دارالدرست

اردو بازار ایم ۔ لے جناح روڈ کراچی ۔

خطبائی میان



مُفَكِّرِ اِسْلَام حَيْضُرٌ مُولَانَا سِيدُ الْوَالِهِنَّ عَلَى نُورٍ  
کے فَكَرِ انگرِزِ خطبَات کا جمِوعَة

# خطبَاتِ عَلِيٰ مِيَانِ رحمَةُ اللهِ عَلَيْهِ

جلد چہارم  
تہذیب و معاشرت  
تشکیل کردار

جمع و ترتیب :

مولوی محمد مرضان میان نیپالی  
جامعہ علوم اسلامیہ بنوری ٹاؤن - کراچی

ڈارالأشاعت  
کراچی پاکستان 2213768  
ازدواج رونما جلد ۴

## جملہ حقوق باقاعدہ معاهدے کے تحت محفوظ ہیں

باہتمام : خلیل اشرف عثمانی دارالاشراعت کراچی  
 طباعت : اکتوبر ۲۰۰۲ء علمی گرفکس پرنٹنگ پرائیس، کراچی۔  
 صفحات : 448

## .....ملنے کے پتے.....

ادارۃ المعارف جامعہ دارالعلوم کراچی	بیت القرآن اردو بازار کراچی
ادارہ اسلامیات ۱۹۰۔ انارکلی لاہور	بیت العلوم 20 تا بھر و ۲۱ ہور
مکتبہ سید احمد شہید اردو بازار لاہور	کشمیر بلڈ پو۔ چنیوٹ بازار فیصل آباد
مکتبہ امدادی لی بی ہبھتال روڈ ملان	کتب خانہ رشیدیہ۔ مدینہ مارکیٹ راجہ بازار راہ پتندی
مکتبہ رحمانیہ ۱۸۔ اردو بازار لاہور	یونیورسٹی بک ایجنسی خبر بازار پشاور
ادارہ اسلامیات موہن چوک اردو بازار کراچی	بیت الکتب بال مقابل اشرف المدارس گلشن القیال کراچی

## .....نیپال میں ملنے کے پتے.....

مکتبۃ الحرمین، مدرسة الحرمین للت پور (کاٹھمنڈو) نیپال  
 حاجی بک شاپ نیپالی جامع مسجد، دربار مارگ، کاٹھمنڈو  
 دارالعلوم بدایت الاسلام، انروا بازار، ستری، نیپال

## فہرست عنوانات

۱۷	انساب
۱۸	خطبات کی اہمیت
۱۹	خامہ فرمائی
۲۱	اصلاح معاشرہ کی اہمیت
۲۳	اسلامی ممالک میں وہنی کشمکش اور اس کے اسباب
۳۳	مسلم پرنسل لا کی صحیح نوعیت اور اہمیت
۳۵	اسلام میں اجتماعی اور رذاتی زندگی کا تصور
۵۵	ایک المناک حقیقت اور اس کے ازالہ کے لئے امکانی جدوجہد
۶۳	ملی عزیمت اور اجتماعی فیصلہ
۷۷	آئندہ نسل کی فکر کیجئے
۷۸	قابل توجہ بات
۸۳	اسلامی قوانین کی ضرورت و اہمیت
۹۷	اندھیرے میں امید کی روشنی
۱۰۱	انسانیت کی بقاء و تحفظ کی فکر
۱۰۵	خودکشی مت کرو!
۱۰۵	ایک جلیل القدر صحابی سیدنا حضرت ابوالیوب النصاریؓ
۱۰۶	دوران جہاد، ایک آدمی کا غلط تفسیر بیان کرنا
۱۰۶	سیدنا ابوالیوب النصاریؓ نے کا، صحیح تفسیر کی طرف متوجہ کرنا

عنوان	صفحہ
صحابہ کرامؓ کی دینی جدوجہد اور اس کے نتائج	۱۰۷
دینی جدوجہد کے دوران صرف چھٹی کا تصور	۱۰۷
بد رجہ ضرورت اور عارضی چھٹی کا خیال	۱۰۸
چھٹی لینے کا انجام یعنی دوز برداشت نقصان	۱۰۸
بلندی ہمت اور زگاہ یہ سب کچھ دینی جدوجہد کا ثمرہ ہے	۱۱۰
شان نزول کی مختصر تفصیل	۱۱۰
خودگشی	۱۱۳
حکمت روح	۱۱۲
قیامت تک کی صفائت	۱۱۹
ہدایت و نور نبوت سے محروم سرز میں	۱۲۰
فرصت کو غنیمت جانیے	۱۲۰
آثار سے مال کا اندازہ کیجئے	۱۲۰
بار بیس ابر باراں بنو	۱۲۱
پیام انسانیت	۱۲۳
ملک کے موجودہ حالات اور ہماری ذمہ داریاں	۱۲۴
ہمارے ملک کے لئے پہلا خطرہ	۱۲۵
برادرکشی زوال کی علامت ہے	۱۲۶
ہر چیز انسان ہی کے تعلق سے با معنی اور قیمتی ہوتی ہے	۱۲۷
معمولی واقعات پر قتل و غارت گری کا طوفان	۱۲۷
ایک فلسفی کا قول	۱۲۸
انسانی دستور کی پہلی اور اہم دفعہ	۱۲۸
اسلام میں انسان کا مقام	۱۲۹

صفحہ	عنوان
۱۳۵	ملک کے لئے دوسرا خطرہ
۱۳۶	اسلام ہی رہنمائی کر سکتا ہے
۱۳۶	ملک کے لئے تیسرا ہم خطرہ
۱۳۷	اس خطرے کا اعلان
۱۳۹	شروع اللہ کے نام سے
۱۴۹	رشتوں کے توڑنے سے زندگی پر بڑے اثرات
۱۵۳	واقعات سے سبق لینے کی ضرورت
۱۶۳	طبقہ اشرافیہ کے خاص امراض اور ان کی شفا
۱۶۳	خواص کے ساتھ خصوصی معاملہ
۱۶۴	نزدیکیں را بیش بودھیرانی
۱۶۵	شرفاء کی بستیوں میں فلاؤ کت کیوں؟
۱۶۶	تاریخی بستیوں اور اونچے خاندانوں کی خاص بیماریاں اور کمزوریاں
۱۶۶	اتحاو و اتفاق کے لئے ایشارہ قربانی
۱۶۷	حضرت ابو بکرؓ کا کارنامہ
۱۶۸	شریعت پر عمل نہ کرنے کی بے برکتی
۱۶۹	عربوں سے عبرت لیجئے!
۱۷۱	ما تعبدون من بعدی
۱۸۱	عالم عربی کا اصل خطرہ اسرائیل یا مردہ ضمیر؟
۱۸۱	ایک تاریخ ساز اور عہد آفرین واقعہ
۱۸۲	عربوں کا ذوق سلیم
۱۸۳	سب سے بڑا خطرہ قلب و ضمیر سے غفلت
۱۸۳	خارجی دشمن، خیالی خطرات

صفحہ	عنوان
۱۸۵	ہمارا موجودہ معاشرہ
۱۸۶	ثابت شدہ حقائق سے چشم پوشی
۱۸۷	قرآن کا اعجاز
۱۸۷	۵ جون کا المذاک حادثہ
۱۸۷	انسانی تجربات فتنتی اثاث
۱۸۷	نازک اور اہم مرحلہ
۱۸۸	قومی خمیر پر موت طاری
۱۸۸	فتح اور شکست معیار نہیں
۱۸۹	اصل معیار
۱۸۹	استعمار سے نفرت
۱۹۰	عجیب منطق
۱۹۰	بے حسی اور صردہ خمیری
۱۹۱	حوادث سے سبق
۱۹۱	قیادت سے محاسبہ کچھ
۱۹۲	اللہ کا مطالبہ
۱۹۳	آنحضرتؐ کی ہدایت
۱۹۳	غفلت، جماقت اور یہودی عب کا انجام
۱۹۴	اسلامی عقیدے کا اشتراک
۱۹۴	ایک مسلمان قائد کا احتساب
۱۹۵	احساب اور محاسبہ ہمارا میتاز
۱۹۶	امت کی زندگی
۱۹۷	ناشاد شادی آباد سے عبرت و موعظت
۱۹۸	زوال پذیریکوں اور سلطنتوں سے سبق

صفحہ	عنوان
۱۹۹	فاتحین اور حکمرانوں کی ایک غلطی
۱۹۹	عرب فاتحین اولین کا امتیاز
۲۰۰	اصل آبادی کو نظر انداز کرنے کی غلطی
۲۰۱	بربر کی مثال
۲۰۱	اپسین کی عرب حکومت کی غلطی
۲۰۲	غلطی کا اعادہ نہ ہو
۲۰۳	صوفیا نے کرام کا کارنامہ
۲۰۷	نکاح، ایک عظیم، وسیع، و مسلسل عبادت
۲۰۷	دو عبادتیں جن سے غفلت عام ہے
۲۰۸	بڑی بڑی عبادتیں اور فرائض اس وقت تک عبادت رہتے ہیں جب تک آدمی ان میں مشغول ہے
۲۰۹	جمالی و جلالی عبادت
۲۱۰	عجیب و غریب عبادت
۲۱۰	شریعت کا اعجاز
۲۱۱	شریعت محمدی اب بھی جوان ہے اور اس کی حکومت قائم
۲۱۳	محبوب سنت
۲۱۳	وسیع و متعبدی ثواب
۲۱۵	حیات ملی میں خواص امت کا مقام اور ان کی ذمہ داریاں
۲۱۶	صالح دل کے لئے ضروری چیزیں
۲۲۲	تبیغی جماعت کا کارنامہ
۲۲۷	ازدواجی زندگی کے رہنمای خطوط
۲۲۷	تیر اخراجی فرشتے نہ کر سکے آباد

صفحہ	عنوان
۲۳۱	وقت کا تقاضا کیا ہے.....؟
۲۳۱	ایک بے موقع اور ناقوت مہم
۲۳۷	خرابی کی جڑ ”برائی اور پاپ کی خواہش“
۲۳۷	تاریخ کا مطالعہ
۲۳۷	جب تک سوسائٹی میں برائی کا رجحان اور بگاڑ کی صلاحیت نہ ہو کوئی اس کو بگاڑ نہیں سکتا۔
۲۳۸	خود غرض انسان:
۲۳۹	اصلاح اور سدھار کی مختلف تجاویز اور تجربے:
۲۴۰	دل کی تبدیلی کے بغیر زندگی تبدیل نہیں ہو سکتی:
۲۴۱	پغمبر انسانیت کا مزاج بدلتے ہیں:
۲۴۲	ایشارے کے دو واقعے:
۲۴۳	انسانیت کا درخت اندر سے سر بزرا ہو گا:
۲۴۴	انسانیت کے صحیح نہادنے:
۲۴۵	پغمبروں کی زندگی:
۲۴۶	خواہشات کی تسلیم سکون کا راستہ نہیں:
۲۴۷	اللہ کے پغمبر خواہشات میں اعتدال پیدا کرتے ہیں اور صحیح ذہنیت اور صلاحیت عطا کرتے ہیں
۲۴۸	ہمارا پیغام اور ہماری صدا
۲۵۸	قرآن کا مطالبہ مکمل اطاعت و پروردگی
۲۶۵	کل مسلمان اور مکمل اسلام
۲۶۹	عالم اسلام کا عبوری دور
۲۶۹	یک لمحہ غافل گشتم و صد سالہ را ہم دور شد

صفحہ	عنوان
۲۸۰	سرز میں اندرس کا ایک عزیز پیام
۲۸۰	عالم اسلام ایک عبوری دور سے گزر رہا ہے
۲۸۲	اسلام کو اقتدار کی ضرورت ہے
۲۸۳	ساراً انحصار شاخ پر ہے
۲۸۵	معاشرہ زمین ہے
۲۸۶	اسلامی شریعت کے نفاذ میں ایک لمحہ کی بھی تاخیر نہ ہو کچھواست رفتاری کے باوجود سور ہا ہے اور خرگوش
۲۸۷	تیزی کے ساتھ مصروف عمل ہے
۲۸۹	اسلام کے ترکش کا قیمتی تیر
۲۹۱	اپسین سے مسلمانوں کے اخراج کے اسباب
۲۹۵	ملت کے شخص کو بچائیئے
۲۹۵	ملی شخص کی حفاظت آئینی طریقہ پر کریں
۲۹۶	تشدد سے اجتناب
۲۹۷	اعتقادی ارتدا د کا خطرہ
۲۹۸	وسع پیانے پر مکاتب قائم کریں
۲۹۹	ملت کا فرض اور اسلامی نظام حیات
۳۰۰	اسلام مکمل دین اور مستقل تہذیب ہے
۳۰۱	انسانیت کی تقدیر میں تغیر و تبدل
۳۰۲	وہ شاہ کلید جس سے ہر قفل کھل سکتا ہے
۳۰۵	صحیح اسلامی اقدار کی ذمہ داری اور اس کے برکات
۳۱۳	ملک و قوم کی سطح پر اسلامی معاشرہ کی ضرورت
۳۲۳	ملی وحدت اور اس کے تقاضے

صفحہ	عنوان
۳۲۳	لفظ وحدت میں ایک قسم کی مقناطیسیت ہے وہ دنیل وحدتوں سے نکراتی ہیں
۳۲۴	محض وحدت کوئی معنویت نہیں رکھتی
۳۲۵	وحدت کا اسلامی تصور
۳۲۶	ایک نئی وحدت
۳۲۷	عقیدہ اور مقصد کا اشتراک
۳۲۸	عددی لحاظ سے قلیل و حقیر، مقاصد کے لحاظ سے عظیم و جلیل
۳۲۹	چھوٹی سی براوری پر سارے عالم کا بوجھ
۳۳۰	زبان کی وحدت کے تباہ کن نتائج
۳۳۱	تہذیب کی وحدت کا انجام
۳۳۲	دو عظیم جنگوں کے اسباب
۳۳۳	پاکستانی مسئلہ
۳۳۴	آپ کو وحدت اسلامی کا منصب حاصل ہے
۳۳۵	خدا کی بستی دوگان نہیں
۳۳۶	یہ دنیا ایک مقدس وقف ہے
۳۳۷	امت خود روکھیتی اور جنگلی گھاس نہیں
۳۳۸	خدا کی بستی دوگان نہیں ہے
۳۳۹	اسلام کی عدالت قائم کیجئے
۳۴۰	میسیحیت اور یہودیت رہنمائی سے قاصر ہیں
۳۴۱	یہ دنیا شکارگاہ بنی ہوئی ہے
۳۴۲	ساراً انحصار اسلام اور مسلمانوں پر
۳۴۳	صالح اور طاقتو رمعاشرہ، اقتدار و تہذیب کی بنیاد اور اس کا سرچشمہ ہے

صفحہ	عنوان
۳۵۹	انسانی معاشرہ میں عدل و احسان (الاصاف اور نیکی) کی اہمیت
۲۵۹	بھرے بازار اور شاہراہ عام پر کی جانے والی بات کی اہمیت و تاثیر
۱۶۱	معتدل و پر سکون (NORMAL) حالات و فضائی ضرورت
۱۶۲	اس عہد اور معاشرہ کی سب سے بڑی کمی
۳۶۳	خود غرضوں اور دولت پر ستون کی سنگدی اور انسانیت کی پامالی
۳۶۴	عدل و احسان کی برکت
۳۶۵	خود غرضی ساری خرابیوں کی جڑ ہے
۳۶۵	کیا انسان ہی مارنے کے لئے رہ گیا ہے؟
۳۶۶	ر الجہ بکر ما جیت کا نام کیوں زندہ ہے؟
۳۶۷	شرفا اور اوپرے گھر انوں کی خاص بیماریاں اور ان کے لئے ترقی کا واحد راستہ
۳۶۸	خواص کے ساتھ خصوصی معاملہ
۳۶۹	نزدیک ایک را بیش بودھیرانی
۳۷۰	شرفا کی بستیوں میں فلاکت کیوں؟
۳۷۱	تاریخی بستیوں اور اوپرے خاندانوں کی خاص بیماریاں اور کمزوریاں اتحاد و اتفاق کے لئے ایشارہ و قربانی
۳۷۲	سیدنا حضرت ابو بکرؓ کا کارنامہ
۳۷۳	شریعت پر عمل نہ کرنے کی بے برکتی
۳۷۵	عربوں سے عبرت لیجئے
۳۷۶	صحت مند معاشرہ کی زندگی کے تین ستون مکاتب کا نظام
۳۷۷	اسلام کے حلقة بگوش عربوں کو قرآن کی نوید فتح
	ناقابل تصور کا میاں

صفحہ	عنوان
۳۷۹	اسرائیل کا قیام
۳۸۰	اسرائیل کے ناپاک عزائم
۳۸۰	ایک بنیادی سوال
۳۸۱	خلق کائنات کا نظام
۳۸۲	فرض کیجئے
۳۸۵	رفاهی خدمات عبادت ہے
۳۸۵	دین اسلام فطرت مکین
۳۸۷	صالح معاشرتی انقلاب کی ضرورت
۳۸۹	احساب کائنات
۳۹۱	امت کی مسلسل ذمہ داری و نگرانی
۳۹۳	زمانہ کا حقیقی خلا
۳۹۳	زمانہ کا فیشن
۳۹۳	انسانی دنیا کی تاریک ترین صدی
۳۹۵	ہم اللہ ہی کے قاصد ہیں
۴۰۱	آج زمانہ لہو لعب اور ذلت و رسولی سے عبارت ہے!
۴۰۱	پورا یورپ اس کتنے کی طرح ہو چکا ہے
۴۰۵	اسلام اور خدمت خلق
۴۰۹	انسان کی فطرت میں عشق و محبت کا عنصر
۴۰۹	اسلام تو حید کا دین ہے اس میں وساطت و وکالت کی ضرورت نہیں
۴۱۰	ایک مشہود کی ضرورت جوشوق و تعظیم کا مرکز بن سکے
۴۱۰	شعائر اللہ اور ان کی حکمت
۴۱۱	انسان کی فطرت میں عشق و محبت کا عنصر

صفحہ	عنوان
۳۱۳	”صفات“ ہی کے علم سے محبت ہوتی ہے اور اسی لئے قرآن مجید اس پر بہت زور دیتا ہے
۳۱۴	اس ساغر کی کیا قیمت جو بھی چھلک نہ پائے
۳۱۵	حج بیت اللہ جذبِ عشق کی تسلیم کے لئے ہے
۳۱۶	مادیت کے قفس زریں سے کائنات کی بیکران و سعتوں میں
۳۱۷	عقل و مادیت کے پرستاروں کے خلاف انحراف بغاوت
۳۲۱	حاجی حکم کا بندہ ہے اور اشاروں کا غلام ہے
۳۲۱	رحمت خداوندی کو متوجہ کرنے میں زمان و مکان کا حصہ
۳۲۳	معاشرہ انسانی کا باہمی ارتباط
۳۲۴	سائل بھی اور مسئول بھی
۳۲۵	خدا کا نام بیگانوں کو یگانہ بناتا ہے
۳۲۷	رشتوں کے توڑنے سے زندگی پر برے اثرات
۳۲۷	ہماری موجودہ حالت
۳۲۸	قوت، مرآۃ اور فکر و دل سوزی کی ضرورت
۳۳۰	سود و زیال کی میزان
۳۳۰	واقعیت پسندی، حقائق دوستی
۳۳۱	قرآن کا مطالعہ
۳۳۲	صورت اور حقیقت
۳۳۳	حقیقت کی دلائی تاثیر
۳۳۳	زندگی کی تعمیر نو اور ایمان
۳۳۴	کامیابی اور ناکامی کی میزان
۳۳۵	شہادت ہے مطلوب و مقصود مؤمن

صفحہ	عنوان
۲۳۵	اسلام کی جہانگیری
۲۳۶	قوم پرستوں سے
۲۳۷	بلند و بانگ دعوے
۲۳۸	کیا پایا
۲۳۸	وسائل کی کمی نہیں
۲۳۹	اسلامیت سے بیزاری
۲۳۹	تاریخی حقیقت
۲۴۰	شکست کا ذمہ دار
۲۴۰	اسلامی تاریخ کا سب سے بڑا مجرم
۲۴۱	عز منت رفتہ کی پامالی
۲۴۱	خوددار قوموں کا شعار
۲۴۲	اسلام کی طرف بازگشت
۲۴۲	شکست کے بعد
۲۴۲	صاف گولی اور تلخ نواٹی
۲۴۳	روشنی کی گران
۲۴۳	جاہلیت کا رو جان
۲۴۳	ہمیں رسول نے کیجئے
۲۴۴	عرب زعماء سے بھی مسلمانوں کی اپیل

## النَّسَاب

خطبٰت علی میاں جلد چہارم کا انتساب میں اپنی مادر علمی  
جامعة العلوم الإسلامية علامہ بنوری ٹاؤن کے بانی، قائد تحریک ختم نبوت  
محمد الحضرت العلامہ مولانا سید محمد یوسف بنوری نور اللہ مرقدہ  
کے نام نامی منسوب کرنے کی سعادت حاصل کرتا ہوں جن کی  
بے لوث اور انتہک خدمات کے شمرہ میں آج چار دنگ عالم میں  
فرزندان گلشن بنوری دین اسلام کے ہر حجاز و میدان میں اپنی خدمات  
کا علمی و عملی نمونہ پیش کر رہے ہیں!

محمد رمضان میاں نیپالی عفاف اللہ عنہ

# خطبات کی اہمیت

قال رسول اللہ ﷺ :

علیکم بمجالسة العلماء واستسماع کلام الحکماء ، فان الله  
تعالیٰ يحيی القلب المیت بنور الحکمة كما يحيی الارض المیتة  
بماء المطر۔ (الحدیث)

رسول ﷺ نے ارشاد فرمایا!

اہل علم کی ہم نشینی اور اہل حکمت کا کلام سننے کو خود پر لازم کرو، اس لئے کہ  
حق تعالیٰ جل شانہ قلم مردہ کو نور حکمت سے ایسے زندہ فرماتے ہیں جیسے مردہ  
زمین کو بارش کے پانی سے۔

بِحُكْمَةِ الْمُنْبَهَاتِ أَبْنَ حِجْرِ عَسْقَلَانِي

## حامہ فرسانی

الحمد لله ..... خطبات علی میاں کی چوتھی جلد آپ کے ہاتھوں میں ہے، پہلی و سری اور تیسرا جلد (بالترتیب تعلیم و تعلم، دعوت و عزیمت، ہدایت و تبلیغ کے موضوع پر) کی ترتیب اور اس کی اشاعت پر میں اپنے رحیم و کریم مولیٰ کاشکرا دا کرتا ہوں کہ اس ذاتِ عالیٰ نے مجھ سے اپنی صفت بندہ پروری سے مجھے نوازتے ہوئے یہ احسان فرمایا کہ مجھے جیسے ناکارہ اور نامہ سیاہ کے کوتاہ قلم سے عالم اسلام کی عظیم دینی و روحانی شخصیت، ایکیسویں صدی کے مجدد مفکر اسلام حضرت مولانا سید ابوالحسن علی ندوی قدس سرہ کے خطبات کا ایک حسین و جمیل دلکش ولتشیں مجموعہ مرتب یا، ان خطبات، تقاریر و بیانات کو آپ کے سامنے پیش کرتے ہوئے مجھے اپنی کم علمی، کم مانگی اور بے بضاعتی کا شدت سے احساس ہے، مگر حبِ روایت سعدی "لوگوں نے لقمان حکیم سے پوچھا کہ یہ تمیز و دانش کس سے یکھی؟ تو لقمان حکیم نے جواب میں کہا کہ بد تمیزوں اور بے ہنروں سے ..... کیا بعید ہے کہ اللہ تعالیٰ ان خطبات کے ذریعے کسی کی رہبری و رہنمائی فرمائے اور وہ ان نقوش کو اپنے نفوس میں لے کر سارے عالم میں دین اسلام کی دعوت و اشاعت کا ذریعہ بنے .....

ع ایں سعادت بزور بازو نیست  
ثانہ بخشد خدائے بخشدہ

موجودہ دور کے بے دینی کے اس سیلا ب میں بھٹکی انسانیت کو فلاج و بہبودی کی راہ پر گامزن کرنا اور جبل اللہ (اللہ کی رسی) کو مضبوطی سے تھامتے ہوئے، تمام خواہشات نفسانی کو بالائے طاق رکھتے ہوئے پیغمبر اسلام ﷺ کی اتباع میں لگے رہنا، بہت بڑی کامیابی ہے اور آخر دنی سرخروی کا سبب ہے، اسی کے پیش نظر یہ چوتھی جلد تہذیب و معاشرت کے موضوع پر قارئین کرام کی خدمت میں حاضر ہے، مجھے امید ہے کہ اپنی دعاوں میں خاص کر دعائے

سحرگاہی میں اس سیاہ کار اور میرے جملہ معاویین اور حضرت مفکر اسلام لوضروریا درکھیں گے۔  
قارئین! یہاں اس بات کی وضاحت بھی مناسب معلوم ہوتی ہے کہ میں معدرات  
چاہوں گا ان حضرات سے جنہوں نے تین جلدوں کے مطالعہ کے فوراً بعد مجھے چوتھی جلد کیلئے  
مسلسل خطوط ارسال کئے اور چوتھی جلد جلد از جلد ترتیب دیئے اور شائع کرنے کے شدید  
نقاضے فرمائے، میری کوشش تو یہی تھی کہ رمضان المبارک کے فوراً بعد ہی چوتھی جلد آپ کی  
خدمت میں پیش کروں، مگر بعض وجوہات کی بنابر تاخیر ہو گئی!

ہوئی تاخیر تو پچھے باعث تاخیر بھی تھا

اس کی وجہ یہ ہوئی کہ تعلیم الاسلام کا نیپالی ترجمہ کا کام میرے سپرد کر دیا گیا جسکی وجہ  
سے خطبات علی میاں جلد چہارم وقت پر منتظر عام نہ آسکی، اپنی اس مصروفیت پر ناشر سے  
بھی معدرات کرنی پڑی، پھر نیپالی ترجمہ کے کام سے پہلی دفعہ مجھے واسطہ پڑا تھا جسکی وجہ سے  
بہت الجھار ہا۔

بہر کیف اللہ اللہ کرے اس کے وحصوں کا ترجمہ مکمل ہو گیا۔ الحمد لله علی ذلک۔  
یہ چوتھی جلد میں ان موضوعات کی تقاریر کو شامل کیا گیا ہے جو اصلاح معاشرہ، تہذیب  
و تمدن و تحریر سے متعلق ہیں۔

آخر میں بندہ چوتھی جلد کی تکمیل پر گذشتہ جلدوں کی طرح پھر اپنے معاویین رئیٹر  
محترم جناب مولوی سفیان بلند و مولوی محمد ہارون معاویہ سلامہم اللہ کاممنون و مشکور ہے، جنہوں  
نے اس جلد کی ترتیب و پیش کش کیلئے اپنی تمام تر صلاحیتیں وقف کر دیں اور بھرپور معاونت  
فرمانی، اللہ تعالیٰ ان حضرات کو دنیا آخرت میں بہترین جزا عطا کرے۔

ای طرح میرے استاذ محترم حافظ محمد حسین خان مدظلہ العالی کا دل کی اتاہ گہرائیوں  
سے شکریہ ادا کرتا ہوں جنہوں نے اس حقیر کوشش بھاعۃ مزاجۃ کو سراہ کر مزید جلدوں کی تالیف  
پر حوصلہ افزائی فرمائی، اللہ تعالیٰ مجھ پر حضرت موصوف کا سایہ عاطفت تادیر سلامت رکھے!

آمین یا رب العالمین۔

## اصلاح معاشرہ کی اہمیت

قوموں کی زندگی کے اتار چڑھاوا اور دنیا کی تاریخ پر جن لوگوں کی نظر ہے وہ جانتے ہیں کہ قومی اور سیاسی زندگی میں سوسائٹی ریڑھ کی حیثیت رکھتی ہے، صحیح اخلاقی اور پختہ سیاسی سمجھ اور ایک اچھی سوسائٹی حکومت کو پیدا کرتی ہے، اس کی تنظیم کرتی ہے، اس کو ترقی دیتی ہے، نزاج سے اس کی حفاظت کرتی ہے، جب اس کی ریکیس خشک ہونے لگتی ہیں اور اس میں بڑھاپے کی علامتیں ظاہر ہونے لگتی ہیں تو اس کی رگوں میں تازہ اور گرم خون پہنچاتی ہے، اس کو وقت پر ذمہ دار، پر جوش اور کام کے آدمی دیتی ہے، حقیقت میں مہذب و منظم سوسائٹی جو یقین کی دولت، اصول و اخلاق کا سرمایہ، فرض کا احساس اور ایثار و قربانی کا جذبہ رکھتی ہے، وہ سر جیون ہے جس سے خوشحالی، آزادی اور ترقی کی نہریں نکلتی ہیں، اور پورے ملک کو ہرا بھر رکھتی ہیں، اگر سوسائٹی میں اخلاق کی گراوٹ و بے اصولی اور خود غرضی، خوشامد، طاقت و دولت سے مرعوب بیت، بزدلی اور ظلم کا چلن عام ہو جائے تو یوں سمجھتے کہ زندگی کا سوتا خشک ہو گیا، اور قومی زندگی کے درخت کو گھن لگ گیا، حکومتوں کا الٹ پھیر طاقت کی بہتاں، ملک کی پیداوار تعلیم کی ترقی اور ظاہری دھوم دھام کوئی چیز اس قوم کو تباہی سے نہیں بچا سکتی، جب کسی درخت کی ریکیں اور جڑیں سوکھ جائیں اور وہ اندر سے کھوکھلا ہو جائے تو اور پرے پانی ڈالنے سے کام نہیں چلتا۔

ملک کا سب سے بڑا مسئلہ جس پر عام سیاسی رہنماؤں اور ملک کے سچے خبر خواہوں کو پوری توجہ کرنی چاہئے وہ ہے ملک کی اخلاقی اصلاح، سماجی سدھار، اور ذمہ داری کا احساس، یاد رہے جب سوسائٹی اخلاقی طور پر دیوالہ اور معنوی حیثیت سے کھوکھلی ہو جائے تو اس کوئی حکومت بچا سکتی ہے نہ جمہوری نظام نہ ایک زبان اور ایک کلچر۔

حضرت مولانا سید ابو الحسن علی حسنی ندوی رحمۃ اللہ علیہ



## اسلامی ممالک میں ذہنی کشمکش اور اس کے اسباب

یہ تقریر علامہ اقبال اور پن یونیورسٹی اسلام آباد میں ۱۸ جولائی ۱۹۷۸ء کو کی گئی جس میں یونیورسٹی کے اساتذہ اور طلبہ کے علاوہ مقامی اور بینویں سربرا آور وہ حضرات، علماء، سیاسی رہنما اور پیر یحیم کورٹ کے نجی صحابا ز موجوں تھے۔

الحمد لله نحمده و نستعينه و نستغفر له، و نومن به و نتوكل عليه و  
نعود بالله من شرور انفسنا و من سيات اعمالنا من يهدى الله فلا مضل  
له ومن يضلله فلا هادى له و نشهد ان لا اله الا الله وحده لا شريك  
له و نشهد ان سيدنا و مولانا محمدًا عبده و رسوله صلى الله عليه  
وعلى الله واصحابه أجمعين ومن تبعهم باحسان و دعا بهم عوتهم الى  
يوم الدين. اعوذ بالله من الشيطان الرجيم بسم الله الرحمن الرحيم  
قل ان صلاتى ونسكى ومحياى ومماتى لله رب العالمين، لا شريك  
له، وبذلك امرت وانا اول المسلمين .

وائس پا انسلرا ساتھ کرام، برادران عزیز!  
اس جامعہ کی نسبت جس گرامی شخصیت سے قائم ہے، اس کی دعوت پر مجھے یہاں آنے  
سے جو سرت ہوئی وہ کم داشت گا ہوں میں جانے سے ہوئی ہوگی، میں اپنی اس تقریر کا آغاز  
فارسی کے اس مشہور مصروف سے کرنا چاہتا ہوں کہ:  
غريب شهر سخباۓ گفتني دارو  
لیکن چونکہ اس جامعہ اور اس داشتگاہ کی نسبت اقبال سے ہے، اس لئے اب میں اس  
کے بجائے جگر کا مصروف پڑھوں گا  
”میں چمن میں چاہے جہاں رہوں  
مرا حق ہے فصل بہار پر

یہ اگر اقبال کا چمن ہے تو میں بھی اس کا بلبل ہوں، اور مجھے اس چمن کے کسی بھی شاخص اپر بیٹھنے کا حق ہے، اس لئے میں غریب شہر نہیں ہوں، مجھے اس شہر کا ایک باشندہ یا ایک چمن کا بلبل سمجھتے۔

حضرات! وقت بہت کم ہے اور اقبال نے تعلیم پر جو کچھ لکھا ہے وہ آپ کے سامنے ہے، اور میں یہ گزارش کروں گا اس جامعہ کے ذمہ داروں سے کہ اسے ایک مستقل مضمون کی حیثیت سے یہاں نصاہب میں داخل کریں، تعلیم کے بارے میں اقبال کا نقطہ نظر اور اقبال کی تنقید اور ان کے خیالات پر اگرچہ مستقل کتابیں لکھی گئی ہیں، لیکن اس کو علیحدہ کر کے اور مستقل فن اور مستقل موضوع بناؤ کہ اس جامعہ میں تحقیقی کام ہونا چاہئے، اقبال ان چند خوش قسمتوں میں سے تھے جو خود اپنے الفاظ میں جدید نظام تعلیم کے آتشکده یا نارنمود میں بیٹھ کر بہت کچھ ابراہیمی خصوصیات کے ساتھ نکلے۔

انہوں نے اس پر بھی فخر کیا ہے کہ میں اس جال میں پھنسا تھا لیکن اس کا دانہ لے کر نکل گیا، میرے بال و پراس جال میں پھنسنے نہیں رہے۔

طلسم علم حاضر رائٹکستم  
ربودم دانہ و دامش گستم  
خدا داند کہ مانند برائیم  
بنار اوچہ بے پروا نشتم

مشرقی ممالک کے نوجوان مغرب اور خاص طور پر انگلستان جس کو ہندوستانی ولایت کے نام سے یاد کیا کرتے تھے، تعلیم کے لئے جایا کرتے تھے۔ (اقبال کے لئے معذرت کے ساتھ کہہ رہا ہوں) جو بڑے اقبال مند ہوتے تھے ان کو وہاں کا سفر نصیب ہوتا تھا، وہ اس پر بچوں نہیں سماتے تھے۔ میرے شعور کی آنکھیں پہلی جنگ عظیم کے خاتمه پر کملی ہیں۔ میں نے تحریک خلافت کو بہت قریب سے دیکھا، میں اس کا ایک طرح سے معاصر و ہم عمر ہوں، اس زمان میں انگریز کا طوطی بولتا تھا، کسی کھاتے پیتے گھر کے لئے سب سے بڑے فخر کی بات یہ تھی کہ اس خاندان کا کوئی لڑکا ولایت چلا جائے، سارے ضلع میں دھوم مج جاتی تھی کہ فلاں زمیندار صاحب، فلاں سید صاحب، فلاں شیخ صاحب، فلاں خانصاہ کے صاحبزادے ولایت گئے

ہیں۔ اس وقت مصر و شام سے کم ہندوستان سے زیادہ مغربی ممالک کی طرف نوجوانوں کا رخ تھا۔ غیر منقسم ہندوستان سے اس وقت بہترین جوہر اور بہترین صلاحیتیں رکھنے والے نوجوان انگلستان گئے اور وہاں خاص طور پر آسکسپورڈ اور کمپرسن میں انہوں نے تعلیم پائی۔ ہم برصغیر کے مسلمان اس پر فخر کر سکتے ہیں کہ وہاں کے اسلام سوز اور اخلاق سوز ماتول کے اثرات سے جو لوگ آزاد ہو کر نکلے بلکہ ایک طرح سے باغی ہو کر نکلے ان میں ہم دو شخصیتوں کے نام لے سکتے ہیں۔ ایک علامہ اقبال اور ایک مولانا محمد علی جوہر، مصر بلکہ مشرق و سلطی کو بھی اپنی طویل تاریخ میں یہ فخر حاصل ہیں، وہ کسی ایسے مغربی نوجوان تعلیم یافتہ کا نام نہیں لے سکتا جس نے اقبال کی طرح اپنی خودی کو قائم رکھا ہو بلکہ وہ خودی کا مبلغ بن کر آیا ہوا اور مولانا محمد علی جوہر جیسا جوہر قبل جو اس تہذیب کے باغی، اس ملک کے باغی اور ایک شعلہ جوالہ بن کر آیا، یہ ہمارے اس تجھی براعظہ کے لئے فخر کی بات ہے، کم سے کم یہ دوناں میں جن کو چیلنج نہیں کیا جا سکتا، ورنہ میں اور بہت سے نام پیش کرتا جو وہاں سے کچھ لے کر آئے، کچھ کھو کر نہیں آئے۔ حقیقت کا علم تو صرف اللہ کو ہے، لیکن ہم اقبال کا کلام پڑھتے ہیں، مولانا محمد علی جوہر کی تحریریں پڑھتے ہیں، کامریڈ میں اور ہمدرد میں، تحریک خلافت میں انہوں نے جو قائدانہ کردار ادا کیا اس کو دیکھتے ہیں، ان کی تقریریں پڑھتے ہیں، اس سے معلوم ہوتا ہے کہ مغربی تہذیب کا فکری طور پر اقبال سے بڑھ کر باغی اور مغربی سbast اور تمدن کا محمد علی جوہر سے بڑھ کر باغی مشرق کے اسلامی ممالک میں نہیں ملتا۔ اقبال نے اس پر بجا فخر کیا ہے۔ انہوں نے کہا ہے ۔۔۔

### نشتم بانگویان فرنگی

ازال بے سوز تر روزے ندیدم

میں خوبان فرنگ کے ساتھ بیٹھا (ان کی مراد جمال علمی و جمال تہذیبی سے ہے) اپنی عمر میں کوئی ایسا بے نور دن یاد نہیں جو وہاں گزر آہو، کبھی انہوں نے کہا:

زمستانی ہوا میں گز چ تھی شمشیر کی تیزی

تھے چھوٹے مجھ سے اندن میں آداب سحر خیزی

انہوں نے اپنی خودی کو برقرار رکھا، بلکہ وہ خودی کے مبلغ بن کر آئے، انہوں نے مغربی علوم کے قلب و جگر میں اتر کر مغرب کی کمزوری کو دیکھا اور اس میں سے فائدہ اٹھایا، آپ کی اس

جامعہ کو یہ فخر حاصل ہے کہ اس کا انتساب اقبال سے ہے:

وقت کم ہے، آپ کے سامنے ایک مستلم رکھنا چاہتا ہوں جس پر ہماری تمام جامعات کے دانشوروں کو اور ہمارے تعلیمی پالیسی بنانے والوں کو غور کرنا چاہئے۔ ابھی دو تین سال کا واقعہ ہے کہ میں بیروت گیا، میرے ایک بڑے ذہین و حداحت علم دوست مجھے اپنی گاڑی پر بیروت کی سیر کر رہے تھے۔ انہوں نے گاڑی چلاتے ہوئے مجھ سے کہا کہ مولانا، آپ سے میں ایک سوال کرتا ہوں کہ ممالک اسلامیہ میں جو ہندی، فلکی و سیاسی یہ چیزیں اور شکنش پائی جاتی ہے یہ غیر اسلامی ممالک میں کیوں نہیں پائی جاتی۔ یہ ہندوستان، جاپان، یا سیلوان میں کیوں نہیں پائی جاتی؟ یہ اسلامی ممالک کے ساتھ کیوں مختص ہے؟ یہاں ایک صرف آرائی اور قیادتوں اور عوام میں دو مقابل محااذ بنے ہوئے ہیں، اس کے نتیجہ میں انقلاب کثرت سے آتے ہیں، حکومتیں تبدیل ہوتی ہیں، عوام کو اپنے قائدوں اور حکمرانوں پر بھروسہ نہیں اور برسر اقتدار طبقہ کو عوام کی طرف سے اطمینان نہیں؟ واقعہ یہ ہے کہ میں ان کے سوال کا تسلی بخش جواب نہیں دے سکا، ان کو باتوں میں مشغول رکھا، مگر واقعہ یہ ہے کہ خود میرے ذہن کے اندر ایک سوال پیدا ہو گیا کہ شاید اس سے پہلے یہ سوال میرے ذہن میں نہیں تھا کہ آخر کیوں ایسا ہے؟ اور اس لی چینی کے کیا اسباب ہیں؟ روز ہم سنتے ہیں کہ ان ملکوں میں مستغل ٹکراؤ ہے، وہاں تہذیبوں کا ٹکراؤ ہے، مستقل فلسفہ اخلاق کا ٹکراؤ ہے، بعد میں میرے ذہن میں اس کا ایک جواب آیا، وہ میں آپ کے سامنے پیش کرتا ہوں جس کی وجہ سے مجھ پر اور آپ پر اور ان جامعات کے ذمہ داروں پر بڑی ذمہ داری عائد ہوتی ہے۔

بات یہ ہے کہ جو فلسفہ تعلیم ان غیر اسلامی ممالک میں آیا وہاں کے اقدار اور بنیادی عقائد سے متفاہم نہیں تھا، ان اقدار میں اول تو جان نہیں تھی، جان تھی بھی تو ان میں ہر نئے فلسفے کو قبول کرنے کی صلاحیت نہیں تھی، ان کی تو بنیادی مسخر نہیں، بہت سیال ورقیق قسم کی پیزیں ہیں۔ مثلاً میں آپ کو یاد دلاتا ہوں کہ جب جواہر ال صاحب سے پوچھا گیا کہ ہندو کی تعریف کیا ہے؟ تو انہوں نے بہت سوچنے کے بعد کہا کہ جو اپنے وہ ہندو کہے وہ ہندو ہے۔ ہمارے ایک دوست نے واقعہ سنایا، وہ ملکہ تعلیم کے آدمی تھے کہ ہم لوگ اسلاف روم میں بیٹھے ہوئے تھے، میں نے اپنے ایک ہندو پروفیسر دوست سے کہا پر وہ فیسر صاحب ہم سے اگر پوچھا جائے

کہ دلفظوں میں اسلام کا خلاصہ بیان کرو تو ہم کہیں گے کہ لا الہ الا اللہ محمد رسول اللہ پر ایمان رکھنا۔ اگر آپ سے پوچھا جائے کہ دلفظوں میں ہندویت کی تعریف کرو یعنی تو آپ کیا کہیں گے؟ اور دیکھئے کسی گھرے فلسفے کی ضرورت نہیں، میری لائبریری میں بہت سی کتابیں ہیں، میں پڑھ لوں گا۔ آپ تو اس وقت دلفظوں میں بتاویجھے کر اگر مجھ سے ہی کوئی پوچھے کہ ہندو کے کہتے ہیں اور اس کی کیا تعریف ہے تو میں کیا جواب دوں؟

تحوڑی دیر سوچنے کے بعد کہنے لگے، مسٹر قدوانی! اصل بات یہ ہے کہ جو کسی چیز میں Believe نہیں کرتا وہ بھی ہندو ہے اور جو ہر چیز پر سکتا ہے وہ بھی ہندو ہے۔ تو ان کا نظام عقائد اگر ہے تو وہ اتنا روادار ہے کہ ہر فلسفہ کا ساتھ دے سکتا ہے، اس کا کوئی تکرار نہیں، اس نے فرض کیجھے کہ مغرب کا نظام تعلیم جب ہندوستان میں آیا تو اس نے ہندو سوسائٹی میں کوئی بے چینی پیدا نہیں کی، کچھ پرانے لوگ تھے جو کہتے تھے کہ سمندر کا سفر نہیں کر سکتے، صبح کا نہانا ضرور ہے، اس کے بغیر کھانا نہیں کھا سکتے، اس کے اندر کیا جان ہے؟ تھوڑے دنوں کے اندر معلوم ہو گیا کہ ہم نے بے سوچ سمجھے باقیں قبول کر لی تھیں، یہ موجودہ تمدن کے ساتھ نہیں چل سکتیں، لیکن اصل مسئلہ پیش آیا ہمارے مسلم معاشرہ کو، وہاں توحید کا ایک مفہوم ہے، اس کے حدود معین ہیں کہ یہاں تک ایمان ہے، اس کے بعد کفر کی سرحد شروع ہو جاتی ہے، ایک وقت میں آدمی کئی مذاہب کا وفادار نہیں ہو سکتا، بیک وقت آدمی تو حید و شرک کو جمع نہیں کر سکتا اور یہ خیال کہ مغرب سب کچھ ہے، اور وہی قیادت کا اہل ہے، پھر اس کے بعد رسول اکرم ﷺ کو داعمی و عالمی رہنماء اور معیار ماننا، اقبال ہی کے الفاظ میں کہنے

وہ دانائے سبل ختم الرسل مولائے کل جس نے  
غبارِ راہ کو بخشنا فروع وادی سینا

وہ رسول اللہ ﷺ کو دانائے سبل، ختم الرسل، مولائے کل بھی سمجھے اور مغربی تہذیب کو حرف آخر بھی سمجھے، ساقی کو علم کی معراج بھی سمجھے، دونوں باقیں مجمع نہیں ہو سکتیں، اس نے بے چینی ان ملکوں میں نہیں ہو سکتی، جہاں مذہب کا کوئی ثابت متعین نظام نہیں تھا، جس کو کسی بات پر اصرار نہیں کہ یہ ہدایت ہے، یہ ضلالت، و ماذا بعد الحق الا الضلال فانی تصرفون، ہدایت کے بعد ضلالت کے علاوہ باقی کیا رہتا ہے، وہ کہتا ہے نور ایک ہے، ظلمات بے شمار ہیں،

آپ قرآن مجید میں دیکھنے، آئیں نور کی جمع استعمال نہیں ہے، کیا عربی میں نور کی جمع آتی نہیں، وہی طالب علم کہدے ”انوار“ آتی ہے۔ آپ کے یہاں کتنے بھائیوں کے نام انوار ہوں گے، ممکن ہے دو چار انوار یہاں بھی مل جائیں، تو نور کی جمع نہ صرف یہ کہ موجود ہے بلکہ غیر فرضی بھی نہیں ہے، لیکن واقعہ یہ ہے کہ قرآن کی نظر میں نور ایک ہی ہے اور ظلمات کا کوئی حساب و شمار نہیں، ظلمات ایک کروڑ بھی ہو سکتی ہیں، لیکن نور ایک ہو گا۔ وَمَنْ لَمْ يَجْعَلِ اللَّهَ لَهُ نُورًا فَمَالِهُ مِنْ نُورٍ۔ جس کے لئے اللہ کی جانب سے نور ملے اس کے لئے نور کا کوئی اور ذرائع اور سر پیشہ نہیں، جس مذہب کی اور دین کی قدرت یہ ہے کہ اس پر اس کا اصرار ہے کہ تنہا وہی حق ہے، جس کو اس پر اصرار ہے کہ نور و ایمان کے حدود میں ہیں، اس کو اس پر اصرار ہے کہ اسلام ایک تمدن بھی رکھتا ہے، خالی عقائد کا نام نہیں ہے، جب مغربی تہذیب اپنے پورے تصورات کے ساتھ، پورے اقدار حیات کے ساتھ، پورے مقاصد کے ساتھ آتی، تو اس کا اس سے ٹکراؤ لازمی تھا۔ ٹکراؤ ہوا اور خوب ہوا، پھر اس کے بعد ایک دوسرا سانحہ یہ پیش آیا کہ اس ملک و قوم کے ذہین، کھاتے پیتے گھرانے کے نوجوانوں نے مغربی تعلیم حاصل کی، اور عوام اپنی اسی حالت پر ہے، وہ اسی ورش کو اپنے سینہ سے لگائے رہے، نتیجہ یہ نکلا کہ وہ نیا تعلیم یافتہ طبقہ عوام کے تصورات اور عوام کے احساسات و جذبات سے اتنا بیگانہ بن گیا کہ جیسے ایک نئی قوم پیدا ہوتی ہے، یعنی دونی قومیں پیدا ہو گئیں، اور دوسری مصیبت یہ پیش آتی کہ جدید تعلیم یافتہ طبقہ نے محسوس کیا اور تجربوں کے بعد اس کو یہ معلوم ہوا کہ اگر وہ زندگی چاہتا ہے، قیادت باقی رکھنا چاہتا ہے تو ضروری ہے کہ عوام کے اس دینی جذبہ کو یا اتنا فنا کر دے یا اتنا کمزور کر دے کہ وہ اس کے راستہ میں مزاحم نہ ہو۔ نتیجہ یہ ہوا کہ انہوں نے تعلیم کے ذریعہ، ابلاغ کے ذرائع کے ذریعہ، صحافت کے ذریعہ، ادب و لٹریچر کے ذریعہ، یہاں تک کہ شاعری کے ذریعہ عوام کی اس دینی حمیت کو، اس اسلامی غیرت کو اور اس کی اس ذکاوت حس کو ختم کرنے کی کوشش شروع کر دی۔ اب مستقل معمر کہ پیش آیا، ان ملکوں کو کہ انہوں نے دیکھا کہ اگر ہمیں رہنا ہے تو عوام اگر اسی طرح رہے، ان کے یہی احساسات و جذبات رہے تو کبھی یہ عوام ہمارے خلاف صفائی را ہو سکتے ہیں، یہ میں کہانی شاہراہوں، آپ کو مصر کی، شام کی، عراق کی، ترکی کی، میں نہیں کہتا کہ یہ ہر ملک کی کہانی ہے اور خدا کرے اس ملک میں یہ ڈرامہ کبھی اسٹچ نہ ہو۔ لیکن ہے یہ ترقی یافتہ

مسلم ممالک کی کہانی، ایک طبقہ ایسا پیدا ہو گیا جو اسلام سے نہ صرف یہ کہ بیگانہ تھا، بلکہ اس کو اس سے ایک طرح کا بعد اور وحشت تھی، یہ عوام کا کیا حال ہے، یہ بالکل چھوٹی موتی بن گئے ہیں۔ چھوٹی موتی کو ہاتھ لگایا اور وہ سمٹ گئی، شرما گئی، تو کیا عوام بالکل چھوٹی موتی ہیں، ان کا عقیدہ اتنا کمزور ہے، ارے بھائی اگر کچھ لوگ شراب پیتے ہیں تو پھر اس میں کون ہی ایسی مصیبت آئی اور اگر ٹیلی ویژن پر یہ سب کچھ دکھلایا جاتا ہے اور اس سے لڑکوں اور لڑکیوں کے اخلاق پر اثر پڑتا ہے تو ایسی کیا قیامت آ جاتی ہے؟ وہ کھائیں پیں، دکان اور کاروبار کریں، دولت پیدا کریں، ان کو اس سے کیا تعلق ہے، مذہب تو ایک پرائیویٹ معاملہ ہے، ان کے استادوں نے اور مغرب کی یوتیورسٹیوں نے ان کے دل و دماغ میں یہ بات اتار دی ہے کہ مذہب تو ایک شخصی معاملہ ہے، اور مذہب کی بقاء بھی اسی میں ہے کہ شخصی معاملہ رہے اور اب دنیا اسی طرح چل سکتی ہے کہ مذہب شخصی معاملہ سمجھا جائے۔ ان کے ذہن نے پہلے سے اس کو قبول کر لیا، اب یہاں وہ آئے تو دیکھا کہ عوام حکومت کے معاملہ میں داخل دیتے ہیں، تنقید کرتے ہیں، باتیں باتیں متنازع بلکہ مشتعل ہو جاتے ہیں۔ انہوں نے ایک نیا محاذا کھول دیا۔ جمال عبد الناصر کے دور میں مصری عوام کے خلاف مصر کی ساری طاقت اور اس کی مشینی لگ گئی، فوج پولیس بن گئی۔ مصر کے سارے وسائل و ذخائر اور مصری قوم کی ساری توانائیاں اور جو جماعت برسر حکومت تھی اس کی ساری ذہانت اس جذبہ کے کچلنے میں لگادی گئی جو ان کے لئے کسی وقت بھی آگ کی صورت اختیار کر سکتی تھی۔ جو دور جمال عبد الناصر کی لیڈر شپ کا گزرا، یہ بجائے اسرائیل سے لڑنے کے، بجائے کمیوززم سے لڑنے کے، بجائے الحاد سے لڑنے کے، یہ پر امن شہریوں سے لڑنے میں صرف ہوا اور ان دینی اور اسلامی تحریکوں کے ختم کرنے میں خرچ ہوا، اس میں کہاں تک کامیابی ہوئی، اس کے اثرات کہاں تک باقی رہے، یہ کہنا مشکل ہے، لیکن یہی حقیقی جنگ تھی جو وہاں لڑی گئی، یہی حقیقی جنگ ہے جو شام و عراق اور لیبیا و تونس،الجزائر اور مرکش میں لڑی جا رہی ہے، کہیں گرم، کہیں نرم، میں عرب ملکوں کے علاوہ کسی غیر عرب ملک کا نام نہیں اور گا، یہ مصنوعی کارزار پیدا کی ہے ان دو فلسفوں نے، ان دو متوازنی نظام تعلیم نے، ہمارے مدارس میں جو تعلیم دی جاتی ہے وہ تو قال اللہ و قال الرسول کی تعلیم ہے اور یہاں جو تعلیم دی جاتی ہے وہ اس نفی کی تعلیم ہے، جب انگریزی دور اقتدار (غیر منقسم) ہندوستان میں آیا، اور

انگریزوں کا نظام تعلیم آیا تو اکبر نے وہ شعر کہا جس سے بہتر شعر آج تک جدید لادینی نظام تعلیم اور اس کے دور رسم تابع کے متعلق آج تک کسی نے نہیں کہا ہے، مغربی نظام تعلیم کے اثرات کے بارے میں اس سے زیادہ سادہ الفاظ میں۔ اس سے زیادہ گہری حقیقت نہیں بیان کی گئی۔

یوں قتل سے بچوں کے وہ بد نام نہ ہوتا  
افسوس کہ فرعون کو کانج کی نہ سوچھی

انہوں نے اس حقیقت کو بیان کیا کہ فرعون نے اپنی غباوت اور کندھتی سے خواہ مخواہ اپنے خلاف اتنا پروپیگنڈہ کرایا اور اپنے لئے اتنی مشکلات پیدا کیں کہ آج تک صحافی سماوی تک میں وہ علامت ہے جب وہ استبداد کی، وہ نظام تعلیم بدل دیتا تو بجاے بدنامی کے نیک نامی ہوتی، بجاے اس کو جہالت کی ایک علامت سمجھ لینے کے علم کا سر پرست مانا جاتا، مریلی مانا جاتا، اس کے نام سے کتنی یونیورسٹیاں قائم ہوتیں، کتنی اکاؤنٹیاں قائم ہوتیں، سعودی عرب میں بھی مغربی نظام تعلیم سے اب یہ کشمکش پیدا ہو رہی ہے۔

ہر ایسے ملک کو جس کو اسلام کی خدمت کرنی ہے اور جس کو اسلام کا جہنمد ابلند کرنا ہے، اپنے ملک کو اس ہنر کشمکش سے بچانا چاہئے، اس لئے کہ اس ہنر کشمکش کے شروع ہو جانے کے بعد پھر وہ ساری ذہانتیں اور قوت عمل وہ سب کی سب اس میں لگ جاتی ہیں، ملک کی تعمیر میں، ملک کو مستحکم کرنے میں، سلیمانیت کی حفاظت میں جو تو انہیاں صرف ہوتی چاہیں اس میں صرف ہوتی ہیں، کون جیتے، کون ہارے، کس کا فلسفہ اخلاق، کس کا فلسفہ ما بعد اطیعیات کس کا فلسفہ حیات غالب اور کار فرمار ہے۔

میں اس جامعہ سے توقع کرتا ہوں کہ دوسری جامعات کے مقابلہ میں وہ یہ اصلاحی قدم پہلے اٹھائے گی، اس لئے کہ جس مفکر اسلام سے اس کو نسبت ہے وہ موجودہ نظام تعلیم سے غیر مطمئن تھا، وہ اسلامی ملکوں میں اس نظام تعلیم کے نافذ ہونے سے ہر انسان و ترسال رہتا تھا، وہ اگر زندہ ہوتے تو شاید مطالبه اس کا کرتے کہ سب سے پہلے نظام تعلیم بدلا جائے اس لئے کہ انہوں نے کہا ہے کہ یہ وہ تیزاب ہے جس میں انسان کی خودی کو ڈال کر بالکل تحلیل کر دیا جاتا ہے  
تعلیم کے تیزاب میں ڈال اس کی خودی کو  
ہو جائے ملائم تو جدھر چاہے اسے پھیسر

تاشیر میں اکسیر سے بڑھ کر ہے یہ تیزاب  
سو نے کا ہمالہ ہو تو منٹی کا ہے اگر ذہیر

عمان میں ایک مکالمہ تھا۔ استاد کامل الشریف جو آج کل وہاں وزیر اوقاف ہیں، وہ میں اور سعودی عرب کے ایک فاضل شیخ احمد جمال تینوں سے سوال کئے جا رہے تھے، یہ مکالمہ ریڈیو پر بھی نشر ہوتا تھا۔ مجھ سے کہا گیا، اس وقت کی سب سے بڑی مصیبت خصوصاً نوجوانوں کی پریشانی کا اصل سبب کیا ہے، میں نے کہا، زندگی کا تضاد، وہ بیک وقت اتنی مرتضاد چیزیں دیکھتے ہیں، گھر کا نقشہ کچھ دیکھتے ہیں، باپ دادا کی روایت کچھ سنتے ہیں، اسکول یا کالج جا کر کچھ سنتے ہیں، ادب پڑھتے ہیں اور لڑپڑ دیکھتے ہیں تو اس میں کچھ اور دعوت پاتے ہیں، ٹیلی ویژن اور ریڈیو پر وہ تفریح حاصل کرتے ہیں وہ ان کو کچھ اور دیتا ہے۔ اس نے ایسا کنفیوزن (CONFUSION) پیدا کر دیا ہے، یہ ایسا دماغی تضاد اور انتشار پیدا کر دیا ہے کہ فیصلہ نہیں کر سکتے، جب تک یہ حالت ہے کہ ایک گاڑی میں دو گھوڑے جتے ہوئے ہیں، ایک مشرق کی طرف لے جا رہا ہے ایک مغرب کی طرف لے جا رہا ہے، اس گاڑی اور گاڑی پر بیٹھنے والے مسافر کا اللہ ہی حافظ ہے۔ یہ تضاد سوسائٹی سے، ہمارے نظام تعلیم سے ختم ہونا چاہئے۔

میں ان الفاظ کے ساتھ اپنی گزارشات ختم کرتا ہوں اور میں واس چانسلر صاحب کا جسٹس افضل چیمہ صاحب کا شکریہ ادا کرتا ہوں کہ انہوں نے سفارش کی اور میں یہاں آپ کی خدمت میں حاضر ہوا۔ میں سمجھتا ہوں کہ میرے یہ الفاظ آپ کو یاد نہ رہیں لیکن کم سے کم اقبال کا پیام تو آپ کو یاد رہے گا۔ اب میں اقبال ہی کے اشعار پر ختم کرنا چاہتا ہوں۔

اے پیر حرم! رسم ورہ خاتمی چھوڑ

مقصود سمجھ میری نوائے سحری کا

اللہ رکھے تیرے جوانوں کو سلامت

دے ان کو سبق خود شکنی خود نگری کا

تو ان کو سکھا خارہ شگافی کے طریقے

مغرب نے سکھایا انہیں فن شیشه گری کا

دل توڑ گئی ان کا دو صدیوں کی غلامی

دارد کوئی سوچ ان کی پریشان نظری کا



بِسْمِ اللَّهِ الرَّحْمَنِ الرَّحِيمِ

## مسلم پرستل لا کی صحیح نوعیت اور اہمیت

الحمد لله نحمده و نستعينه و نستغفره و نعوذ بالله من شرور انفسنا  
و من سیئات اعمالنا من يهدہ الله فلا مصل له ومن بضلله فلا هادی له  
ونشهد ان لا اله الا الله و نشهد ان محمد اعبدہ و رسوله الذی ارسله  
الله تعالیٰ بالحق بشیرا و نذیرا و داعیا الی الله باذنه و سراجا منیرا۔

حضرات! سب سے پہلے میں اس پر معدرت کرتا ہوں کہ میں اس اہم موقع پر کوئی لکھا ہوا خطبہ پیش نہیں کر رہا ہوں، میں تھوڑے تھوڑے وقٹ سے اندر ورنی اور بیرونی سفروں میں مشغول رہا، اور مسلسل اشہاک اور مصروفیت رہی، لیکن اس غیر ارادی اور اضطراری کوتاہی میں خیر کا بھی ایک پہلو ہے، تیار کئے ہوئے بلند پایہ خطبہ ہائے صدارت کی افادیت اور اہمیت کو کم کئے بغیر جواب ہماری علمی، ادبی و سیاسی تاریخ کا جز بن گئے ہیں، میں یہ کہنے کی جرأت کروں گا کہ بعض مرتبہ خطبہ صدارت کل کا کل یا اس کا کل جز بے محل یا بعد ازا وقت ثابت ہوتا ہے، اور حالات میں تغیر کی وجہ سے اپنی زندگی اور بر جنگی کھوچ کا ہوتا ہے۔ اس لئے شاید اس میں بھی حکمت الہی کو دخل ہو کہ اس فضاء میں تازہ حالات کے مطالعہ کے بعد آپ سے براہ راست خطاب کر رہا ہوں۔

حضرات! کسی بھی مسئلہ سے اختلاف یا کسی حقیقت سے گریز اور مخالفت کا باعث صرف مخالف کا جذبہ، عناد یا سیاسی مصالح اور مفادات ہی نہیں ہوتے، اکثر غلط فہمی یا ناقص واقفیت (جسے میں ناقص واقفیت سے زیادہ خطرناک سمجھتا ہوں) اس کی ذمہ دار ہوتی ہے، افراد اور خاندان کی سطح پر بھی، ملتوں اور قوموں کی سطح پر بھی ملکوں اور سلطنتوں کی سطح پر بھی ایسی غلط فہمیاں، ناقص واقفیت اور ناقص واقفیت بڑے اہم اور سنگین نتائج کا سبب بنی ہے، اور قوموں، تہذیب و تمدن، سلطنتوں اور مذاہب کی تاریخ اس کی شہادتیں پیش کرتی ہے کہ بعض مرتبہ کسی غلط فہمی،

ناواقفیت یا ناقص واقفیت کی بناء پر بے ضرورت جنگیں برپا ہو گئی ہیں، سلطنتیں سلطنتوں سے ٹکرائی ہیں اور بعض اوقات وحشتوں سے نہیں، وحدتیں وحدتوں سے ٹکرائی ہیں۔

مسلم پرنل لاء کے سلسلہ میں بھی نہ ہم کو اس کی ضرورت ہے نہ اس کا شوق ہے کہ ہم ان سب الوں کے بارے میں جو ملت اسلامیہ کے دائرے سے باہر ہیں، یا ان گروہوں، عنایہ ریا مکاتب خیال پر جو مسلم پرنل لاء کے مخالف ہیں اور جو پندوستان پر یونیفارم سول کوڑ کے نقاذ کے داعی اور اس کے حامی ہیں، یہ الزام لگا کیں کہ ان میں مخالفت ہی کا جذبہ یا عناد کام کر رہا ہے، میرا خیال ہے کہ اس میں غلط فہمی اور زیادہ تر ناقص واقفیت کو دخل ہے۔

مسلمانوں کے عالمی قانون کی اہمیت اور صحیح حیثیت کیا ہے؟ اس کے متعلق میں دو حقیقوں کی طرف متوجہ کرنا چاہتا ہوں، اور ان سب حضرات کو جو مسائل پر سمجھیدگی کے ساتھ غور کرنے کے عادی ہیں اور ان میں حب الوطنی کا جذبہ ہے اور ان کا ذہن تحریکی نہیں بلکہ تعمیری اور حقیقت پسند واقع ہوا ہے اور وہ صداقت کو قبول کرنے کے لئے ہر وقت تیار رہتے ہیں، وہ بنیادی حقیقوں کی طرف متوجہ کرنا چاہتا ہوں اور اس مؤقر مجلس کے توسط سے صحافت اور ابلاغ عامہ کے سنجیدہ اور ذمہ دار ذرائع سے میں اپنی آواز دور تک پہنچانا چاہتا ہوں۔

۱۔ مذاہب کے تقابلی مطالعہ کی روشنی میں جسکا میں ایک طالب علم ہوں ان تمام آسمانی مذاہب کے بارے میں کہہ سکتا ہوں جو صحیفے رکھتے ہیں، اور جن کے یہاں نبوت کی تاریخ ہے لیکن میرے لئے زیادہ محتاط صورت یہ ہے کہ میں اس دین کی طرف سے عرض کروں جس سے میرا اور آپ کا انتساب ہے کہ اس کی ایک بنیادی حقیقت یہ ہے کہ یہ دین جو ہم تک پہنچا ہے اور جس دولت کے ہم آپ امین اور (محافظہ کا لفظ تو بڑا ہے) اس دولت کے حامل ہیں، وہ دین ہمیں دانشوروں کے ذریعہ، سماجی خدمتگاروں، اصلاحی کام کرنے والوں یا بانیان سلطنت کے ذریعہ نہیں پہنچا، یہ سارے گروہ قابل احترام ہیں، لیکن کسی دین میں اور کسی تہذیب، نظام فکر، دبستان اور خالص مطالعہ، غور و فکر اور تجربہ کے نتائج میں ایک حد فاضل سرحدی لکیر ہے، جو ایک کو دوسرے سے جدا کرتی ہے، اس خط کو کسی طرح نظر انداز نہیں کیا جا سکتا، حد فاضل یہ ہے کہ آسمانی مذاہب (ادیان) ان بزرگ نیدہ افراد کے ذریعہ پہنچ ہیں، جن لوالہ اللہ تعالیٰ نے نبوت کے منصب سے سرفراز فرمایا تھا، اور جن پر وہی آتی تھی، اس نکتہ کو نہ سمجھنے کی وجہ سے خلط بحث ہوتا

ہے، زیادہ تر لوگ نادانستہ طریقہ پر ان مذاہب سے توقع اور بعض اوقات آگے بڑھ کر ایسی چیزوں کا مطالبہ کرنے لگتے ہیں جن کی مذاہب میں گنجائش اور ان کا کوئی جواز نہیں، وہ بعض اوقات ان کی تشریع کا فرض اپنے ذمہ لے لیتے ہیں، اپنی وسعت مطالعہ اور وسعت نظر کے اظہار کے لئے وہ مذاہب کی ترجمانی ایسی کرنے لگتے ہیں، جیسے کہ یہ نزے فلسفہ یا انسانوں کے بنائے ہوئے تہذیب و تمدن کے نظام اور سماجی تجربے اور معاشرتی نظریات ہیں، یہ ہے وہ غلطی جو نادانستہ طریقے پر بعض بڑے ذمہ دار اور سخیدہ لوگوں سے ہوتی ہے، وہ یہ نہیں جانتے کہ دین اور غیر دین میں حد فاصل اور امتیازی نشان کیا ہے؟ فلسفہ سماجیات کا علم تہذیب و تمدن، سوسائٹی اور انسانی معاشرہ، یہ سب اپنی جگہ حقائق ہیں، ہم ان کا انکار نہیں کرتے، ان کا احترام کرتے ہیں اور اپنے ذمہ ان کے حقوق بحق ہیں، خود مسلم ملت ایک معاشرہ، تہذیب و تمدن اور فکر و دانش کا ایک مستقل مدرسہ بھی ہے، لیکن اس کی جو اصل حقیقت ہے وہ یہ ہے کہ وہ ایک دین ہے، اور اس دین کو دنیا میں پیش کرنے والے اور اس کو بروئے کارلانے والے، اس کو ہماری زندگی میں داخل کرنے والے انبیاء علیہم الصلوٰۃ والسلام ہیں اور یہ ان کی زبان اور ان کا طرز فکر نہیں، اس کا بنیادی چشمہ ان کے دماغ میں نہیں تھا، بلکہ ان سے باہر اور ان سے بلند تھا، اور وہ ان کے لئے اسی درجہ قابل احترام اور قابل اطاعت تھا، جیسے ہمارے آپ کے لئے اور سارے امیوں کے لئے وما ينطق عن الهوى ان هو الا وحى يوحى (وہ خواہش نفس سے منہ سے بات نہیں نکالتے ہیں یہ (قرآن) تو حکم خدا ہے (جو ان کی طرف بھیجا جاتا ہے) ما كنت تدری و مالکتب ولا الایمان ولكن جعلنہ نورا نهدی به من نشاء من عبادنا و انک لتهدی الى صراط مستقیم (آپ نہیں جانتے تھے کہ لکھنا پڑھنا کیا ہوتا ہے، ہم نے اس کو ایک نور کی طرح آپ کے سیدھے میں اتنا را، اور اس سے ہم اپنے بندوں میں سے جس کو چاہتے ہیں ہدایت کرتے ہیں اور بے شک (ابن محمد رض) تم سیدھا راستہ دکھاتے ہو۔

اچھے اچھے سخیدہ اہل علم اور اہل فکر اس مغالطہ میں ہیں، اس پر انہوں نے اپنی عمر میں گزار دیں۔ ایک کتب خانہ تیار ہو گیا، اس نے غیر ضروری طور پر ایک ٹھہر اور ایک معرکہ آرائی کی شکل اختیار کر لی ہے، حالانکہ اس کی کوئی بنیاد نہیں، سیدھی ہی بات یہ ہے کہ آپ جس دین کے ماتحت والوں کو مخاطب کرتے ہیں، ان سے توقع اور مطالبہ کرتے ہیں، ان کو مشورہ دیتے ہیں، پہلے

آپ ان کا مزاج اور امتیاز سمجھ لیں، وہ پیغمبروں کی ایک ایسی جماعت اور اس جماعت کے خاتم اور اس جماعت کے فرد اکمل کے تابع ہیں جس کا رشتہ وحی الہی سے تھا اور وہ خود وحی کا انتظار کرتا تھا، میں یوں حدیثیں ہیں، جو میں اس وقت آپ کے سامنے پیش نہیں کر سکتا کہ لوگ پوچھتے آئے آپ نے کہا انتظار کرو، اور آپ خود انتظار کرتے رہے، اور بعض مرتبہ تو ایسا ہوا کہ سائل موجود ہے اور آپ پر وحی کی کیفیت طاری ہوئی اور کسی صحابی نے اپنے دوست سے کہا کہ ویکھو، تم دیکھنا چاہتے تھے کہ وحی کس طرح آتی ہے تو ویکھا، بعض دفعہ ایسا ہوا کہ ساق مبارک کسی کی ساق پر تھی اور وحی کا نزول شروع ہوا، وہ کہتے ہیں کہ قریب تھا کہ میری ثانگ نوٹ جائے، اتنا بوجھ تھا، اس لئے کہ وحی کے ساتھ ایک بوجھ ہوتا تھا، اور یہ معلوم ہوتا تھا کہ اس مادی دنیا سے آپ کا رشتہ منقطع ہو چکا ہے، اور آپ کسی اور عالم میں ہیں، اور اس کے بعد آپ نے وحی کے الفاظ سنانے شروع کئے، ایک مرتبہ کفار نے اصحاب کہف اور ذوالقرینین کے متعلق سوال کیا، آپ نے وحی کا انتظار کیا، یہاں تک کہ کئی روز (پندرہ روز) گزر گئے اور کفار کو اعتراض کا موقع مل گیا، جب سورہ کہف نازل ہوئی تب اس کا جواب آیا، اور اللہ تعالیٰ نے وہ قصہ سنایا، آپ نے اس طرح سنایا جیسے کوئی کتاب پڑھ کر سنائی جاتی ہے۔

وحی و نبوت کا فرق اسائی فرق ہے، ہمیں غیر مسلم بھائیوں اور غیر مسلم فضماً سے زیادہ شکوہ نہیں کہ وہ وحی و نبوت کے عہد سے اتنے دور ہو چکے ہیں کہ ان کے مفہوم سے بھی بہت سے حضرات نآشنا ہیں، بعثت محمدی سے پہلے خود عربوں کا یہی حال تھا، اس میں کسی کی ذہانت کا انکار ہے اور نہ کسی کی نیت پر حملہ ہے، ایک تاریخی یا نفیاتی تجزیہ ہے کہ جو شخص نبوت اور وحی کی حقیقت سے واقف نہیں اور یہ نہیں جانتا کہ اس کا کیا مرتبہ اور حق ہے اور اس کے کیا اثرات مرتب ہوتے ہیں، وہ کس چیز کی متقاضی ہے، وہ مسلمانوں کے بارے میں مشورہ دینے یا فیصلہ کرنے کا اخلاقی یا قانونی طور پر مجاز نہیں، عدالت میں پہلی بات یہ طے کی جاتی ہے کہ تمہیں بحث کرنے کا حق ہے یا نہیں؟ یہاں بڑے بڑے تجربہ کا رقانون وال موجود ہیں، ان کو پہلے اپنی سند و کالت پیش کرنی ہوتی ہے۔ اگر معلوم ہے فاضل نجح کو کہ یہ باقاعدہ قانون کے فاضل ہیں اور سند رکھتے ہیں وکالت کی، اور مقدموں میں آتے رہتے ہیں تو ضرورت نہیں، لیکن پہلی مرتب کوئی وکیل یا بیرونی جائے گا تو پہلی طمینان کیا جائے گا کہ یہ قانون کا طالب علم رہا ہے اور قانون کی سند اس کے

پاس ہے یا نہیں، پھر یہ دیکھا جائے گا کہ موکل نے بھی اس کو اپنا ترجمان بنایا ہے یا نہیں، لیکن دین کا معاملہ عجیب و غریب ہے کہ اس کی حقیقت معلوم کئے بغیر، اس کی تاریخ معلوم کئے بغیر، اس کی روح معلوم کئے بغیر ہر شخص اپنا حق سمجھتا ہے کہ اس کے بارے میں مشورہ دے، اور یہاں تک کہ ترجمیم اور اصلاح کا مطالبہ کرے، اور اگر اس کو قبول نہیں کیا جاتا تو اس دین کے ماتنے والوں پر جمود و جہالت کا الزام لگایا جاتا ہے اور ان کو معمول عقل ثابت کیا جاتا ہے۔

میں اسلام دہب کا طالب علم ہوں، زیادہ سے زیادہ تاریخ و ادب کا طالب علم ہوں، میں کسی وقت یہ جرات نہیں کر سکتا کہ کسی ایسے فن یا مسئلہ میں خل دوں جس کے مبادی Fundamentals سے بھی ناواقف ہوں، اگر کوئی شخص سائنس کے مبادی، فزکس کے مبادی یہاں تک ریاضی کے مبادی سے (جور و ذمہ کی ضرورت ہے) ناواقف ہے تو دنیا کا کوئی پڑھا لکھا انسان اس کو اجازت نہیں دے سکتا کہ وہ یہ کہے کہ فلاں ماہر ریاضی نے یہ نتیجہ جو نکالا ہے غلط ہے! لیکن کیا مذہب ہی ایک ایسی چیز رہ گئی ہے کہ اس کے متعلق جس کا جی چاہے، جس وقت جی چاہے اور جس انداز میں جی چاہے مشورہ دیا جائے، اس کی ترجمانی کی جائے، اور اس میں خامیاں نکالی جائیں اور اس میں ترمیمات پیش کی جائیں، اس سے پورے نظام علم پر اثر پڑے گا، عصر حاضر کا سارا نظام اعتماد و اختصاص پر چل رہا ہے، کیا مذہب ہی ایک ایسی چیز ہے، جس کے ماہرین خصوصی کی کوئی قیمت نہیں؟ پھر مذہب کی ایک زبان ہوتی ہے، مذہب کے اصطلاحات ہوتے ہیں، اس کے الفاظ کے اعماق (گہرا یاں) و آفاق (وسعتیں) ہوتے ہیں، ان کی نفیات ہوتی ہیں، یہ ساری چیزیں جانے بغیر کوئی شخص بھی (خواہ وہ مسلمان ہو، غیر مسلم ہو اور کسی گروہ کا آدمی ہو) اگر کہتا ہے کہ صاحب اسلاموں کے عالمی قانون کا فلاں مسئلہ غلط ہے تو وہ اپنی حدود سے تجاوز کرتا ہے، وہ پورے سیاق و سبق سے ناواقف ہے، اس توازن و تناسب سے ناواقف ہے جس کا لحاظ رکھا گیا ہے، آپ یہ نہیں دیکھتے کہ اگر ایک مکمل ڈھانچہ اور جامع ماحول کے متعلق کچھ کہا جاتا ہے تو اس کو مجموعی طور پر دیکھنا ہوتا ہے، حالت یہ ہے کہ چورا ہے پرکھرے ہو کر (اور یہ اخبارات بھی ایک طرح کے گھومتے پھرتے چورا ہے ہیں) جس کا جی چاہتا ہے قلم اٹھا کر لکھ دیتا ہے، اس سے ایک انار کی پیدا ہوتی ہے، ذہنی انار کی سیاسی انار کی سے کہیں زیادہ خطرناک ہے، آپ نے دیکھا ہو گا کہ ملکوں کی تاریخ میں پوشی کل

انارکی سے پہلے میں انل اور اخلاقی انتشار پیدا ہوتا ہے۔ اسلام کے بارے میں ذمہ دار اس طور پر عرض کر سکتا ہوں کہ اس کا ایک طالب علم ہوں، فاضل نہیں کہتا لیکن مانا ہوا طالب علم ہوں، اور یہ بال اسی طالب علمی میں سفید ہوئے ہیں کہ دین کے متعلق پہلے اس حقیقت کو مجھنے کی ضرورت ہے کہ اس کا تعلق وجہ الہی سے ہے، شریعت آسمانی سے ہے، اس کے لانے والے پیغمبر ہیں، یہودی تک اپنے دین و ملت کے بارے میں غیور واقع ہوئے ہیں، آپ کسی یہودی سے یہ کہہ کر دیکھنے کے تمہارا یہ مسئلہ غلط ہے، تمہارا یہ قانون غلط ہے، تو وہ کہے گا کہ ہمارے قانون کا تعلق شریعت موسوی سے ہے، باطل ہے، ہم تو اس کے پابند ہیں، ساری دنیا بھی اُس کے کہے کہ یہ غلط ہے تو ہم اسے ماننے کے لئے تیار نہیں، چنانچہ آج بھی اسرائیل کا پورا نظام معاشرت اور ان کا عالمی قانون اسی پر چل رہا ہے۔

یہودیوں کے ذکر پر مجھے ایک بات یاد آگئی، اسرائیل سے ایک پرچہ لفڑتا تھا، اس میں ایک مقدمہ کی کارروائی تھی، اس میں ایک مضمون تھا کہ اسرائیل کے عرب مسلمان باشندوں نے اسرائیل کی عدالت عالیہ میں یہ رث دائر کی کہ ہمیں تعداد زواج کی اجازت دی جائے، اس لئے کہ ہمارے یہاں تعداد زواج کی اجازت ہے، فاضل نجح نے وقت مانگا۔ اس نے کہا کہ اسلام کے جواب میں ماغد ہیں اور جو کتابیں سند کا درج رکھتی ہیں، میں ان کا مطالعہ کروں گا، اسرائیل میں یہودیوں کی ایک بڑی تعداد عربی سے واقف ہے، وہ پہلے سے فلسطین میں رہتے تھے، وہ بے تکلف عربی بولتے ہیں، نجح نے قرآن اور احادیث کا مطالعہ کیا، فقد کی کتابوں کا مطالعہ کیا، اس نے اپنے فیصلہ میں لکھا کہ میں بد اہتا اس نتیجہ پر پہنچا ہوں کہ تعداد زواج کی قرآن و سنت اور اسلامی شریعت میں کھلی اجازت ہے اور ہم اس کا علمی و تاریخی طور پر انکار نہیں کر سکتے، لیکن چونکہ فلاں اسلامی ملک میں اس پر پابندی عائد کر دی گئی ہے، اس لئے اسرائیل کو جو ایک غیر اسلامی ملک ہے اور شریعت اسلامی کا پابند نہیں، ضرور اس کا حق پہنچتا ہے کہ وہ یہاں کی مسلم آبادی پر پابندی عائد کرے۔

پھر اس مسئلہ پر ملک اور اہل ملک کی توانیاں کیوں ضائع کی جا رہی ہیں، ملک اور اہل ملک کی زندگی کا ایک لمحہ قیمتی ہے، ملک کی تعمیر و ترقی کے لئے یہ ضروری ہے کہ غیر ضروری ہنی انتشار، بدگمانی اور خوف کی فضائیم کی جائے، کوئی ملک اس طرح ترقی نہیں کر سکتا کہ اس کی

آبادی کے مختلف عناصر میں اپنے مستقبل کے بارے میں شکوہ و شبہات ہوں، اور اس سے بڑھ کر ملک کے لئے بخواہی نہیں ہو سکتی کہ وہ تو انائی جو ملک کی سالمیت، اس کی حفاظت اور تعمیر، ترقی میں صرف ہونی چاہئے تھی وہ شکوہ و شبہات کے رفع کرنے میں یا وہ شکوہ و شبہات کی فضائیں زندگی گذارنے میں خرچ ہو، میں ایک قدم آگے بڑھا کر کہتا ہوں کہ اگر ہم اس اندیشہ میں بتلا ہیں کہ ہماری آئندہ نسل ہماری طرح ان چیزوں کی معتقد اور ان پر یقین کرنے والی نہیں ہوگی، جن پر ہم اعتقاد رکھتے ہیں اور جو ہمارے لئے ضروری ہیں تو مسلمانوں کے اندر ایک تبدیل اور اندر ولی انتشار کی وہ کیفیت پیدا ہوگی جو صرف مسلمانوں کے لئے مضر نہیں، ملک کے لئے بھی مضر ہے، یہ ہرگز داشتمانہ کی بات نہیں ہے کہ جب ملک میں ٹوٹی مصیبت نہیں آئی، کوئی سائیکلوں نہیں ہے، کوئی ایمروختی کی کیفیت نہیں ہے، کوئی آسمان سے اولے یا گوئے نہیں بر سر ہے ہیں، کسی نے اس لئے حملہ نہیں کیا ہے کہ آپ مسلمانوں کے پرنسل لا، میں تبدیلی کرائیے ورنہ ہم اس ملک پر قبضہ کرتے ہیں، پھر اس کیا وجہ ہے کہ وفات فتنی آواز بلند ہوتی رہتی ہے کہ مسلم پرنسل لا، میں ترمیم کی جائے؟

۲۔ دوسری ضروری بات یہ ہے کہ دین اسلام کے دائرہ کو سمجھ لیا جائے۔ اس بارے میں مذاہب میں خود اخلاف ہے، اور اس میں درجوں کا فرق ہے، کئی مذاہب ایسے ہیں کہ وحی و نبوت سے ان کا آغاز ہونے کے باوجود انہوں نے مذہبی زندگی کو ایک خاص دائرہ میں محدود کر لیا ہے۔ مثلاً عبادات کے دائرہ میں، لیکن اسلام کا معاملہ یہ نہیں ہے، اسلام میں دین کا دائرہ پوری زندگی پر محیط ہے، یہ ایک اساسی حقیقت ہے جو عبد و معبود کے تعلق کو سمجھے بغیر سمجھے میں نہیں آ سکتی، ہر مسلمان خدا کا فرمانبردار بندہ ہے، اور اس کا تعلق خدا سے دائیٰ ہے، عمومی ہے، عمیق بھی ہے اور وسیع بھی ہے، محدود بھی ہے، جامع بھی، قرآن شریف میں ہے:

يَا إِيَّاهَا الَّذِينَ آمَنُوا ادْخُلُوا فِي الْسَّلَمِ كَافَةً وَلَا تَبْغُوا خَطْوَاتِ

الشَّيْطَنِ إِنَّهُ لَكُمْ عَدُوٌ مُّبِينٌ

(اے ایمان والو! اسلام میں پورے پورے دخل ہو جاؤ، اور شیطان کے پیچھے نہ چلو، وہ تو تمہارا صریح دشمن ہے۔)

یہاں تحفظ نہیں، رزرویشن نہیں کہ اتنا آپ کا، اتنا ہمارا، اتنا ملک، اتنا اثنیت کا، اتنا خدا کا

اور اتنا خاندان کا اور قبیلہ کا، اتنا دین و ملت کا اور اتنا سیاسی مفادات کا نہیں جو کچھ ہے سب خدا کا ہے، یہاں سب عبادت ہی عبادت ہے، مسلمان کی پوری زندگی عبادت ہے، مسلمان کی پوری زندگی خدا کے سامنے عاجز انہ، غلامان ہے، اسلام خدا کے سامنے مکمل پروردگی اور اپنے کو Surrender بلا شرط حوالہ کرنے کا نام ہے وہ یہ نہیں کہہ سکتا کہ اس وقت وراثت میں ہمارے اقتصادی حالات کا تقاضہ کچھ اور ہے، یہاں کی مجبوریاں، یہاں کے تمدنی تقاضے، معیار زندگی اور ہمارے خاندان کی پچھلی تاریخ، یہ سب اس بات کے متقادی ہیں کہ ہم و راثت تقسیم نہ کریں، ہم اس زمین کو اسی طرح باقی اکھیں، کم سے کم لڑکوں کو حصہ نہ ملے اس لئے کہ شادی کے بعد یہ حصہ ان کے گھروں کو چلا جاتا ہے، اس کا بالکل اختیار نہیں، اس بات کو سمجھنے کی ضرورت ہے کہ دین کا دائرہ پوری زندگی پر حاوی ہے اور اس میں کسی کو بھی ترمیم کرنے کا حق نہیں، برائی سے بڑی عدالت، بڑی سے بڑی قوت حاکمہ اور بڑی سے بڑی ہدایت منتظر اور بڑی سے بڑی، انش گاہ اور یہاں تک کہ بڑے سے بڑے مجتہد اور امام وقت کو بھی ان چیزوں میں جو قرآن مجید نصوص قطعی ہیں ایک لفظ، ایک نقطہ کی ترمیم کرنے کی اجازت نہیں ہے، یہ سارے علماء بیٹھے ہوئے ہیں، ان کے سامنے کہہ رہا ہوں، اور آخر یہ بات غلط ہے تو ان کا دینی تحریک اور احساس فرض نہیں مجبور کرے گا کہ یہ میری تردید کریں۔

ان دو حقیقوں کو اگر سمجھ لیا جائے کہ ایک ہے یہ کہ دین نہیں وہی سے ملا ہے، پنجمبر کو بھی اس پر عمل کرنے کا حکم ہے، قرآن مجید میں صاف صاف آتا ہے۔

ثُمَّ جعلنَّكَ عَلَى شَرِيعَةٍ مِّنْ الْأَمْرِ فَاتَّبِعْهَا وَلَا تَتَّبِعْ أَهْوَاءَ الَّذِينَ

لَا يَعْلَمُونَ

(اے پنجمبر ﷺ) ہم نے آب کو دین کے خاص طریقہ (شریعت) پر کر دیا ہے تو آپ اسی پر چلتے جائیے، اور بے عملوں کی خواہشوں کی پیروی نہ کیجئے۔)

نبی عصوم اور نبی محبوب سے یہ کہا جا رہا ہے تو ہم سے کیسے مطالبہ کیا جا سکتا ہے کہ ہم شریعت کو بدل دیں۔

یہ دو حقیقتیں ہیں جن کو سمجھنے کے بعد اس غلط فہمی کا پردہ چاک ہو جاتا ہے اور ایک غیر شروری صورت حال کا مقابلہ کرنے اور اس پر اپنی ذہانت صرف کرنے سے ہمیں چھٹی مل جاتی

ہے اور ملک و حکومت کو دوسرے ضروری کاموں کے لئے وقت بچ جاتا ہے۔

ہم سے کہا جاتا ہے کہ ہندوستان کی وحدت کے لئے، سلیمانیت کے لئے اور مشترک وطنی شعور کے لئے ضروری ہے کہ ایک مشترک واحد عالمی قانون نافذ ہو، تو میں ایک سیدھی تی بات پوچھتا ہوں، اسکوں کا بچہ بھی اس کا جواب دے سکتا ہے کہ پہلی جنگ عظیم جو ہوئی تھی، وہ اصلاح ابتداء برطانیہ اور جرمنی کے درمیان ہوئی تھی، جرمن اور انگریز دونوں نہ صرف یہ کہ کرچین ہیں بلکہ پروٹستنٹ بھی ہیں، اور ان کا عالمی قانون بالکل ایک ہے، یہ کوئی بھی شخص معلوم کر سکتا ہے کہ جہاں تک عیسائی قانون کا تعلق ہے ایک ہے، پھر یہ دونوں دشمنوں کی طرح کیوں لڑے؟ اگر یونیفارم سول کوڈ جنگ گورہ ک سکتا ہے اور نیردا آزمائی اور تصاویر سے باز رکھ سکتا ہے تو اس کے وہاں روکنا چاہتے تھا، پھر دوسری جنگ عظیم کا بھی یہی حال تھا کہ کرچین اور پروٹستنٹ جمیں تہذیب بھی، عالمی قانون بھی بلکہ صحاشرت بھی ایک ہے، وہ اس طرح سے لڑے جیسے ایک دوسرے کے خون کے پیاسے ہوں، آپ عدالتوں میں بھی جا کر دیکھا آئیے کہ جو مقدمے آتے ہیں، مسلمان مسلمان کے خلاف مدعا ہے، مسلمان مسلمان کا مدعی علیہ ہے اور مسلمان مسلمان کی عزت کو خاک میں ملا دینا چاہتا ہے، اس کے گھر پر بل چلا دینا چاہتا ہے، ان دونوں کا عالمی قانون بھی ایک ہے، بعض اوقات خون بھی ایک ہوتا ہے، دونوں فریق ایک نسل، ایک خاندان سے تعلق رکھتے ہیں، درحقیقت اختلافات اور دشمنیوں کا تعلق نفسانیت سے، دولت پرستی کے جنون سے ہے، نفس پرستی اور مادیت سے ہے، اس کا تعلق غلط نظام اور نصاہ تعلیم سے ہے جس نے اخلاقیات کو یکسر نظر انداز کر دیا ہے، اس کا تعلق ہرگز عالمی قانون کے اختلاف سے نہیں ہے، یہ میں ڈنکے کی چوٹ پر کہتا ہوں اور چیخ کرتا ہوں کہ عالمی قانون ایک ہو جانے سے اخلاقی صورت حال میں قطعاً ایک ذرہ کا فرق بھی نہیں پڑے گا، پھر کیوں بار بار اس کا حوالہ دیا جاتا ہے کہ یونیفارم سول کوڈ یکساں ہونا چاہئے، تاکہ آپس میں اتحاد اور الفت ییدا ہو۔

حضرات! جانتے والے جانتے ہیں کہ میرا اس گروہ اور خاندان سے تعلق ہے جس نے سب سے پہلے انگریزوں کے خلاف علم جہاد بلند کیا اور میش از میش حصہ لیا، لکھتے کی یہ سرزین خاص طور سے اس کی شہادت دیتی ہے کہ وہ ایمانی قافلہ حجاز جاتے ہوئے یہیں سے گذر اتھا، اسی خلیج بنگال سے روانہ ہوا تھا اور اپنے مستقر سے یہاں تک ایمان، تو حید و سنت اور وینی حمیت

کی روشنی پھیلاتا ہوا آیا تھا، اسی نے سارے ہندوستان میں انگریزوں کے خلاف جہاد کی روح پھونک دی، قرآن کہتا ہے کہ تمہیں عصیت، بعض اس پر آمادہ نہ کرے کہ تم انصاف کا دامن با تھے سے جاتے دو، اور تعصیب اور حق پر ٹھیک سے کاملو۔

و لا يجر منکم شنان قوم على الا تعذلو اعدلوا هم قرب للتفوى  
 (اور لوگوں کی دشمنی تم واس بات پر آمادہ نہ کرے کہ انصاف چھوڑ دو، انصاف کیا کرو کہ یہی پر ہیزی کی بات ہے۔)

انگریزاں بارے میں زیادہ حقیقت پسند تھے، انہوں نے جب ہندوستان میں حاکمانہ طریقہ پر قدمر کھاتا تو انہوں نے اچھی طرح یہ سمجھ لیا کہ مسلمانوں اور ہندوؤں کے عائلی قانون میں دخل نہیں دینا چاہئے، ان کو اس میں آزاد رکھنا چاہئے، اسی کے نتیجے میں ہندوستان میں محمدن لاء کا اتنا بڑا کام ہوا، اسی کلکتہ کی سر زمین پر اور خاص طور پر یادش بخیر رائٹ آتریبل بنسٹس سید امیر علی کے ہاتھوں اور سر عبد الرحیم وغیرہ کے ذریعہ ہوا۔ انگریزوں نے دو کام بڑی عقولمندی کے کئے، انہوں نے اس بات کو پالیا کہ بے ضرورت جذبات مجرموں نہیں کرنا چاہئے اور مشکلات نہیں پیدا کرنی چاہئیں، یہ ایک ایسی قوم کا طرز عمل ہوتا ہے جو حکمرانی کا تجزیہ پر کھلتی ہے، انہوں نے دو باتیں طے کیں، ایک تو یہ کہ عائلی قانون اور مذہب میں مداخلت نہیں ہونی چاہئے، دوسری بات یہ کہ نظام تعلیم سیکولر ہونا چاہئے کہ بلی کے قصے پڑھاؤ مگر کسی دوسرے مذہب کی تلقین نہ کرو، ہم نے انگلش پر انگریز اور ریڈریس پڑھی تھیں، ان میں شروع سے آخر تک یہ دیکھا کہ جنوں اور بھتوں پر بتوں تک کے قصے اور افسانے آئے، جانوروں کے قصے آئے لیکن کہیں یونانی رومی دیومالا کی بات، کرچین میتھا لو جی کی بات نہیں آئی، اس کا نتیجہ یہ ہوا کہ ایک اطمینان کی کیفیت رہی، وہ بنیادیں دوسری تھیں جن بنیادوں پر ہندوستان کے مسلمانوں نے اور دوسرے عناصر نے مل کر یہاں علمائی کا جوا اپنے سر سے اتار کر پچھنک دیا اور جنگ آزادی اڑی، ان دونوں داشمندانہ فیصلوں نے ان کی حکومتوں کی بقاء میں مدد کی اور اس کی مدت کو دراز کیا، ورنہ میں آپ کو یقین دلاتا ہوں، اپنے تاریخ کے مطالعہ کی روشنی میں کہتا ہوں کہ جو واقعہ ۱۸۵۷ء میں پیش آیا وہ ۱۷۵۷ء میں پیش آ جانا چاہئے تھا۔ یہ سوہنگ سے زائد جوانہوں نے یہاں اطمینان سے حکومت کی، اس میں ان کی اس داشمندی کو دخل ہے کہ باشندگان ملک

کی مذہبیات میں ان کے عالمی قانون میں دخل نہ دو، ان کے نظام تعلیم میں دخل نہ دعویٰ ان کو سیکولر طریقہ سے پڑھاؤ، اپنے اپنے مذہب کے مطابق یہ عقیدہ رکھیں عمل کریں۔

میں یہ بھی عرض کرنا چاہتا ہوں کہ مسلمان اگر مسلم پرنسپل ااء (شرعی عالمی قانون) میں تبدیلی قبول کر لیں گے تو آدھے مسلمان رہ جائیں گے، اور اس کے بعد خطرہ ہے کہ آدھے مسلمان بھی نہ رہیں۔ فلسفہ اخلاق، فلسفہ فیضیات اور فلسفہ مذاہب کا مطالعہ کرنے والے جانتے ہیں کہ مذہب کو اپنے مخصوص نظام معاشرت و تہذیب سے الگ نہیں کیا جاسکتا، دونوں کا ایسا فطری تعلق اور رابطہ ہے کہ معاشرت مذہب کے بغیر صحیح نہ رہ سکتی، اور مذہب معاشرت کے بغیر موت و محفوظ نہیں رہ سکتا، اس کا نتیجہ یہ ہو گا کہ مسجد میں آپ مسلمان ہیں (اور مسجد میں کتنی دیر مسلمان رہتا ہے اور اپنے سارے شوق عبادات کے باوجود؟!) اور گھر میں مسلمان نہیں، اپنے معاملات میں مسلمان نہیں، اس لئے ہم اس کی بالکل اجازت نہیں دے سکتے کہ ہمارے اوپر کوئی دوسرا نظام معاشرت، نظام تمدن اور عالمی قانون مسلط کیا جائے، ہم اس کو دعوتِ ارتداً سمجھتے ہیں اور ہم اس طرح مقابلہ کریں گے، جیسے دعوتِ ارتداً کا مقابلہ کیا جانا چاہئے اور یہ ہمارا شہری، جمہوری اور دینی حق ہے، اور ہندوستان کا دستور اور جمہوری ملک کا آئین اور مفاد نہ صرف اس کی اجازت دیتا ہے، بلکہ اس کی ہمت افزائی کرتا ہے کہ جمہوریت کی بقاء اپنے حقوق کے تحفظ اور اظہار خیال کی آزادی اور ہر فرقہ اور اقلیت کے سکون و اطمینان میں مضمرا ہے۔

آخر میں آپ کے اس اعتماد و اعزاز کا نیز آپ کی توجہ والتفات کا شکریہ ادا کرتا ہوں جس کا آپ نے مجھے اپنے خیالات کے بے لوث و آزادانہ طریقہ پیش کرنے کی اجازت دے کر اظہار فرمایا ہے۔

یہ مانا اصل شایینی ہے تیری  
تری آنکھوں میں بیباکی نہیں ہے  
ترا اندیشہ افلکی نہیں ہے  
تری پرواز لولکی نہیں ہے  
(اقبال)

وَآخْرُ دُعَوانَا إِنَّ الْحَمْدَ لِلَّهِ رَبِّ الْعَالَمِينَ



# اسلام میں اجتماعی اور ذاتی زندگی کا تصور

ذیل کا مضمون حضرت مولانا رحمۃ اللہ علیہ اور تقریر ہے جو مدرسہ دینیہ غازی پور (ہندوستان) کے تاریخ  
سال ۱۹۹۳ء میں اجلاس منعقدہ ۲۷ اپریل ۱۹۹۳ء کی شب میں ایک بڑے مجمع میں ہوئی۔

الحمد لله رب العالمين والصلوة والسلام على سيد المرسلين  
وختم النبیین محمد وآلہ وصحبہ أجمعین أما بعد ، اعوذ بالله من  
الشیطان الرجیم بسم الله الرحمن الرحيم ، يأیها الذین آمنوا ادخلوۤا فی  
السُّلْمَ کافة ولا تتبعوا خطوات الشیطان انه لکم عدو مبین۔

حضرات: ابھی آپ کے سامنے جو خطبہ استقبالیہ پڑھا گیا ہے، اس میں میرے خاندان  
کا اور میرے بزرگوں کا جو تعلق رہا ہے، وہ قابل قدر ہے اور میرے لئے بھی فخر کی بات ہے،  
آپ حضرات نے جس محبت و احترام اور بردار نوازی کا ثبوت دیا ہے، اس کا تقاضہ ہے کہ میں  
بھی آپ کی خدمت میں وہ چیز پیش کروں جو بہتر سے بہتر تھے ہو، آپ نے میری خاطر داری  
میں کوئی کسر نہیں اٹھا رکھی، محبت سے پیش آئے، اس لئے احسان شناسی کا، تشکر اور شرافت کا، یہ  
تقاضہ ہے کہ اپنے میزبانوں کے لئے جو قیمتی سے قیمتی چیز ہو وہ پیش کروں جو عمر بھر کے لئے  
اجتماعی زندگی کے لئے ذاتی زندگی اور نمونہ والی زندگی کے لئے کافی ہو۔  
آپ کے سامنے میں نے ابھی قرآن حکیم کی ایک آیت پڑھی ہے جس میں اللہ تعالیٰ  
فرماتا ہے، اے ایمان والو، اسلام میں پورے کے پورے داخل ہو جاؤ اور شیطان کے نقش قدم  
کی پیروی نہ کرو، اسلام کا مطالبہ ہے کہ سو فیصدی مسلمان سو فیصدی اسلام میں داخل ہو جائیں،  
ان الفاظ پر آپ غور کریں، مطالبہ ان سے ہے جو ایمان والے ہیں، کلمہ پڑھنے والے ہیں،  
اسلام کو اپنا مذہب بنانے والے ہیں، مطالبہ دس میں یا پچاس فیصدی سے نہیں ہے بلکہ سو  
فیصدی سے ہے، اسلام کہتا ہے کہ سو فیصدی مسلمان جنہوں نے کلمہ پڑھ لیا اور اعلان کر دیا کہ

ہم مسلمان ہیں لیس ان پر اسلام کا قانون لا گو ہو گیا، کوئی استثنائیں، کسی قسم کا ریزرو یشن یا کوئی نہیں، اسلام کے قوانین پر اور خوابط پر عمل کرنا ہو گا، مسلمان بھی سو فیصدی اور اسلام بھی سو فیصدی، کسی کو یہ کہنے کا حق نہیں ہے کہ اسلام بحثیت عقیدے کے متбол ہے، اللہ اللہ محمد رسول اللہ پر ہمارا ایمان ہے لیکن فرض کے مقابلہ میں ذرا استثناء چاہیے کیونکہ ہم بہت مشغول ہیں، بڑی محنت سے کما ناپڑتا ہے، بڑی محنت سے اپنی اور اپنے لھرو والوں کی گذر اوقات کا سامان کرنا پڑتا ہے، یہ پانچ وقت کی نماز یہ ہمارے اوپر بڑی بھاری ہیں، اس میں تھوڑی سی رعایت کر دیجئے ہم مغرب اور عشاء کی نماز فتنے سے آ کر پڑھ لیا کریں گے، فجر کی نماز سب سے زیادہ مشکل ہے، رات میں بہت دیرے سے سونا ہوتا ہے اور وہی تین ٹھنڈوں کے بعد فجر کا وقت ہو جاتا ہے، ظہر کی نماز کا وقت خاص کاروبار کا وقت ہوتا ہے، اگر ہم طالب علم ہیں تو اسکوں کا لمحہ میں ہیں، پھر یا پردہ فیسر ہیں تو یونیورسٹی میں ہیں، اگر ہم فتنے کے ملازم ہیں یا تاجر ہیں تو یہی وقت بڑی مصروفیت کا ہوتا ہے لیں دین کا خرید و فروخت کا ہے، ظہر و عصر کا وقت بازاروں کی رونق کا وقت ہے، سانس لینے کا بھی موقع نہیں ملتا، لہذا ہمیں اس سے مستثنی کر دیں، ہمارے لئے یہ پانچوں وقت کی پابندی بہت مشکل ہے، بیشک ہم مسلمان ہیں، لیکن ہمیں اس میں کچھ رعایت چاہیے، سن لیجئے کہ اسلام اس کی اجازت نہیں دیتا، قرآن مجید میں صاف لکھا ہوا ہے کہ نماز سب پرفرض ہے، وقت کی پابندی کے ساتھ، فجر کی نماز سورج نکلنے سے پہلے، ظہر کی زوال کے بعد، عصر کی غروب سے پہلے اور مغرب کی سورج غروب ہونے کے بعد، عشاء کی نماز جب عشاء کا وقت داخل ہو جائے، اگر کوئی یہ کہے کہ ٹھیک ہے نماز یہ بہت ضروری ہیں اور اس میں استثناء بھی نہیں ہے، مگر یہ روزے تو بہت مشکل ہیں، اس کے رکھنے سے آدمی کمزور ہو جاتا ہے، صحت خراب ہو جاتی ہے، اور ہماری تو صحت یوں ہی اکثر خراب رہتی ہے، اور پھر یہ زماں ہے مشغولیت کا، یہ موسم ہے گرمی کا، اس میں تو روزوں کی پابندی کسی طرح ممکن نہیں ہے۔

ابھی مجھے ایک لطیفہ یاد آیا، ہم ایک بار مسلم پرنسل اے سلسلہ میں راجیو سے جی ملنے گئے، ہم نے ان سے کہا کہ بات کو کسی نتیجہ تک پہنچا دیجئے، کیونکہ روزہ آنیوالا ہے، رمضان میں میرا آنا بہت مشکل ہو گا، راجیو جی شریف خاندان کے آدمی تھے، انہوں نے بڑے بھولے پن سے کہا، ہوا نا صاحب آپ روزہ جائز میں کیوں نہیں رکھتے میں نے فوراً ان سے کہا، یہ

بات اب کسی سے نہ کہنے گا ورنہ پرنسپل اسے بڑھ کر دوسرا منسلک کھڑا ہو جائے گا، واویا مجھ جائے گا، ہو سکتا ہے بات پر لیں میں آجائے کہ راجیو جی نے مولانا علی میاں سے کہا ہے کہ مسلمان اپنے روزے جائزوں کے موسم میں ہی رلھا کریں روزہ تو اپنے وقت ہی سے ہو گا چاہے گرمی میں ہو یا جائزے میں یا برسات میں، سب کو رکھنا ہو گا اور اس کے وقت پر رکھنا ہو گا، کوئی صاحب یہ فرمائیں کہ زکوٰۃ کا منسلکہ بڑا ٹیڑا ہے، سال کے آخر میں سارے مال پر، دولت پر، ایک ایک پانی جوڑ کر زکوٰۃ نکالی جائے، یہ تو بہت مشکل ہے، ہمیں تو اس سے معاف ہی رکھنے یہ، ہم یہ عرض کریں گے کہ اسلام کے چار اركان میں سے زکوٰۃ بھی ایک رکن ہے، اسلام کی عمارت اس پر ٹکی ہوئی ہے، اس عمارت کو آپ کمزور کیوں کرتے ہیں، اس کے بعد حج کا معاملہ آتا ہے، اتنا لمبا سفر اور اتنے کثیر اخراجات، جان کا خطرہ الگ، فی زمانہ کوئی زیادہ خطرہ نہیں ہے، لیکن ایک زمانہ تھا کہ ہندوستان کے مسلمان نے سمندری سفر کے خطرات کی وجہ سے حج ترک کر دیا تھا اور بعضے علماء نے یہ فیصلہ دے دیا تھا کہ حج ہندوستان کے مسلمان پر فرض نہیں ہے، ابھی خطبہ استقبالیہ پر بھی تذکرہ کیا گیا کہ حضرت سید احمد شہید رحمۃ اللہ علیہ نے مقدس حج کے فریضہ کو دوبارہ شروع کیا، زندہ کیا، اس زمانہ میں باوبانی جہاز تھے، اس میں چادریں لا دی جاتی تھیں، ہوا کے رخ پر وہ جہاز چلتے تھے، اتنا وقت لگتا تھا کہ بعض مرتبہ حج کا وقت نکل جاتا تھا بعض مرتبہ ایسا بھی ہوتا تھا کہ ہوا ان باوبانی جہازوں کو نہیں اور پہنچا دیتی تھی، حضرت سید احمد شہید نے یہ خطرہ محسوس کیا کہ کہیں حج کی رسم ہی ہندوستان سے ختم نہ ہو جائے اس لئے آپ نے حجے سفر کا ارادہ کیا، فیصلہ اور اعلان کر دیا کہ جس کا دل چاہے ہمارے ساتھ حج کے لئے چلے، جیسے بھی ہو گا، محنت مزدوری کرنی پڑے گی تو کریں گے، مگر حج ضروری کریں گے، جو لوگ جائیں گے، ان کا کھانا پینا ہمارے ذمہ ہو گا، رائے بریلی سید صاحب ڈامنوا آئے، کشتنی سے ہوتے ہوئے غازی پور آئے اور پھر واپسی میں غازی پور سے گذرنا ہوا، انھوں نے حج کے فریضہ کو زندہ کرنے کے لئے اتنا بڑا قدم کیا، جس کو کوئی نظریہ ہندوستان کی تاریخ میں، بادشاہوں کی زندگیوں میں، بزرگوں کے حالات میں نہیں ملتی، اتنی بڑی تعداد میں لوگوں نے حج کا سفر کیا ہوا۔ اس کی کوئی تاریخ ہمیں نہیں ملتی، میں تاریخ کا طالب علم ہوں اور تاریخ ہگار بھی، میں کہہ سکتا ہوں کہ ہندوستان کی تاریخ میں کہیں نہیں ملا کہ اتنی بڑی جماعت کے ساتھ کسی نے حج لیا ہوا۔

جب سید صاحب گلگت پہنچے تو یہ حالت تھی کہ انگریز تک تمادش دیکھنے آئے، مکانات کی چھتوں پر چڑھ کر دیکھ رہے تھے، کہ آخر لیا بات ہے، یہ کون لوگ میں، سات سو آٹھ سو آدمیوں کا لمحانا سید صاحب کے ذمہ تھا، لوگ توجہ کر رہے ہیں، لوگ اسلام لارہے ہیں، عجیب منظر تھا، ٹو یا ایک زلزلہ سا آگیا تھا، دینی زلزلہ، روحاںی زلزلہ۔

ہماری آنکھوں اور ہمارے دلائل میں مطمئن ہو کر اگر کوئی صاحب یہ فرمائے لیں کہ مولانا صاحب آپ کی باتیں صحیح ہیں، ہم سے نمازوں یا روزوں کی ادائیگی و پابندی میں کوتاہی ہو جائے سستی ہو جائے لیکن ہم بہر حال مانتے ہیں کہ یہ اسلام کے فرانشیز ہیں لیکن یہ بھی خیال کیجئے کہ یہ ہماری شہری زندگی ہے، کچھ معاشرتی طریقے ہیں، برادرانہ زندگی ہے، پڑوسن کے معاملات ہیں، برادرانہ وطن سے ہمارے کچھ تعلقات ہیں، ہمارے خاندان کے کچھ مخصوص رسم و رواج ہیں، ہماری برادری کے مقرر کردہ کچھ ضوابط ہیں، ہماری حیثیت عرفی کے کچھ تقاضے ہیں، ہم ایک SOCIO CLASS سے تعلق رکھتے ہیں، اس لئے ہمیں کم از کم شادی بیاہ اپنے ڈھنگ سے اور اپنی پسند سے کرنے دتے، اگر آپ بڑے گھرانے سے تعلق رکھتے ہیں تو ظاہر ہے شامدار شادی کریں گے، ہزاروں لوگوں کو شادی میں بلا کمیں گے، سینکڑوں لوگ بارات میں آئیں گے، لڑکی کو اتنا جہیز دیں گے اور اپنی دولت و شروت کا ایسا مظاہرہ کریں گے کہ لوگ حیران رہ جائیں گے دیکھ کی دعوت میں آدھا شہر الہ پڑے گا، آپ یہ کہیں گے کہ اپنے موقعوں پر ہمارے اور پوئی پابندی نہ لگائی جائے، ہم جو چاہیں کریں، جیسے چاہیں کریں، جائیداد اور روایتی رکھنی پڑے، کھیت بیچنا پڑے تو کوئی مضائقہ نہیں، کوئی ہمارے آئے نہ آئے تو میں آپ و بتاتا ہوں اسلام اس کی اجازت باکل نہیں دیتا، اسلام نے زندہ رہنے کا ایک طریقہ بتایا ہے، عبادات کا ایک شابطہ مقرر کیا ہے، آپ اس سے باہر نہیں نکل سکتے، پتھر نہیں پھر میرا نمازی پور آنا ہو یا نہ ہو، صحبت کا اعتبار نہیں، زندگی کا کچھ اعتبار نہیں، ضعیف ہو گیا ہوں، اس لئے نیز خواہی کے جذبے سے جو چیز مسلمانوں کے لئے بہتر سمجھتا ہوں کہہ رہا ہوں تاکہ میرا اس فرائیگاں نہ جائے، محنت وصول ہو جائے، آپ نے میرے ساتھ جو کریمانہ، غرزیز اسہ، برادرانہ اور شریفانہ حلوق کیا، اس کا کچھ شکر یہ ادا ہو سکے، اگر میری بات ذرا سخت معلوم ہو تو آپ معاف کر دیں گے، کہیں آپ یہ نہ سوچنے لیں کہ ہم تو آئے تھے کچھ اور سننے کے لئے، صحابہ کے

واقعات، بزرگوں کی کرامات، علمی نکتے سننے کے لئے آئے تھے، تو خدا کا شکر ہے یہ چیزیں ہمارے لئے کچھ مشکل نہیں ہیں، علمی مرکز سے ہمارا تعلق ہے، دوسری ملکوں میں جانا ہوتا ہے، یونیورسٹیوں کی سطح کے مطابق ان کی اکیڈمی کی سطح کے مطابق تقریریں کرنی ہوتی ہیں، مگر میں اس وقت آپ سے صاف صاف اور کھری کھری باتیں کرنا چاہتا ہوں، بہت ایمانداری اور دیانتداری کے ساتھ کہہ رہا ہوں کہ اسلام ایک ضابطہ حیات ہے، اس میں استثناء ہے ہی نہیں، یہ نہیں ہو سکتا کہ عبادات میں تو آپ مسلمان رہیں مگر معاملات میں کچھ اور بن جائیں، آپ کو یہ مطالبہ کرنے کا حق نہیں ہے کہ عالمی قانون، پرنسپل لا میں SOCIAL LIFE آزادی کا مظاہرہ کریں، جس طریقہ سے چاہیں رہیں، اسی طرح آپ یہ نہیں کہہ سکتے کہ ماں باپ بھائی بہن کے حقوق ادا کرنا، بیوی کے حقوق ادا کرنا، پروپریوٹیوں کے ساتھ اچھے تعلقات قائم رکھنا اور اتنے بڑے قانون و دستور اور ضابطہ حیات کی پابندی کرنا ہمارے بس کی بات نہیں ہے۔

اللہ تعالیٰ نے قرآن کریم میں ارشاد فرمایا، ادخلو فی السُّمْ کافہ، اسلام میں پورے پورے داخل ہو جاؤ، قرآن کا یہ اعجاز ہے کہ لفظ اسلام کی جگہ سلم کا استعمال کیا، یہ سل م اسلام کے اصلی حروف ہیں، سلم کا مطلب ہے SURRENDER کرنا یعنی سپردگی، اسلام حوالگی کا نام ہے، یعنی ہماری مصلحت، ہماری خواہش، ہمارا مفاد، ہماری روایات، ہمارا طرز زندگی قدیم، ہماری تاریخ یہ چیزیں کوئی سند نہیں ہیں، ہم خدا کے بندے ہیں، اسلام کو بحیثیت وین کے ماننے والے ہیں، رسول ﷺ کے ماننے والے ہیں، اسلامی قوانین کو، اسلام طریقہ زندگی کو قبول کرنے والے ہیں، اور اس کے تمام شعبوں کے ساتھ قبول کریں، وعظوں اور جلوں میں باتیں کم کبھی جاتی ہیں، وہ باتیں جو دل کو خوش کرنے والی ہیں، معلومات میں اضافہ کرنے والی ہیں، خطیب کے دھاک بٹھانے والی ہیں، ان کا رعب جمانے والی ہیں، وہ کبھی جاتی ہیں، مگر روزمرہ کی باتیں، عملی باتیں کم کبھی جاتی ہیں۔

میں نے اپنی تقریر کے آغاز میں جو آیت پڑھی تھی اس کی تشریح آپ کے سامنے کر رہا ہوں اور چاہتا ہوں کہ قرآن کا پیغام آپ کے دل میں اتر جائے، آپ کی زندگی میں انقلاب آجائے، آپ کی فکر اور سوچ بدل جائے، اسی لئے میں بار بار یہ فقرہ دہرا رہا ہوں کہ مسلمان سو فیصدی مسلمان بن جائیں، وقتی مسلمان نہیں، دائمی مسلمان، ہر وقت مسلمان ہر جگہ مسلمان،

مسلمانوں میں ایک طبقہ ہے جو اعلیٰ تعلیم یافتہ ہے، اس نے اپنا الگ معاشرہ بنایا ہے، اپنی مرضی کے مطابق اپنی علمی سطح کے مطابق، وہ قدم قدم پر رعایت اور ریز رویشن چاہتا ہے، ایسا نہیں ہو سکتا کہ غریب طبقہ یا متوسط طبقہ کے مسلمانوں کے ساتھ اسلام کا جو معاملہ یا مطالبه ہے، وہ خوش حال طبقہ کے مسلمانوں کے ساتھ نہ ہو، اعلیٰ سطح کے جو لوگ ہیں، ان کے لئے اسلام کا کوئی دوسرا ایڈیشن تیار کیا جائے، ان کو چھوڑ دیا جائے، کہ وہ جس طرح چاہیں رہیں کہیں، ایسا کیسے ہو سکتا ہے کہ پاؤں کو مسجد کے اندر رکھ دیا اور سارا دھڑ بہر کر دیا، مسجد کے کنارے لکھ دیں اور نہ وضو سے مطلب نہ نماز سے مطلب اور کہتے یہ ہیں کہ دیکھنے ہم مسجد میں داخل ہونے کا جو حق ہے، جو فریضہ ہے، مسجد جس چیز کا مطالبه کرتے ہے، جس مقصد کیلئے بنائی گئی ہے، اس کو پورا کیجئے۔

میرے بھائیو: اسلام ایک مکمل دین اور مکمل ضابطہ حیات ہے اور یہ دین اللہ کی طرف سے اتنا آگیا ہے، اس کو عقل پر مصلحتوں پر اور اس ملک کے ماحول پر نہیں چھوڑا گیا، ورنہ پھر یہ ہوتا کہ ہندوستان کا اسلام کچھ اور ہوتا مصر کا کچھ اور ہوتا سعودی عرب کا اسلام اور ہوتا، انگلینڈ کا اور امریکہ کا دوسرا ہوتا، اسلام کے ماؤں دنیا میں الگ الگ ہوتے، آپ آنکھ بند کر کے دنیا کے آخری کونے میں چلے جائیے، جہاں مسلمان ہیں نماز کا وقت آئے، یہی نہیں کہ وہاں نماز پڑھ سکتے ہیں بلکہ بے تکلف پڑھا بھی سکتے ہیں، لتنے ہندوستانی ہیں جو عرب ممالک میں امام ہیں، ہمارے لتنے مدرس عرب گئے، فضلاء گئے ہیں، خطبہ دیتے ہیں، حج کرتے ہیں، وہاں حج کے طریقے بتاتے ہیں، یہ اسلام ہی کی خصوصیت ہے، ہم مرافقش گئے، دمشق گئے، تو وہاں یونیورسٹی کی مسجد میں جمعہ کے دن، ہم سے نماز پڑھانے کے لئے کہا گیا، ہم نے وہاں نماز پڑھائی، خطبہ دیا، ہمیں نہیں سوچنا پڑا کہ یہاں کس طرح نماز پڑھی جاتی ہے، اور کیا کیا کرنا پڑتا ہے، ہمیں نہیں پوچھنا پڑا کہ یہاں خطبہ نماز سے پہلے دیا جاتا ہے یا بعد میں، یہی ایک دین جس کو گائیڈ UNIVERSAL LAW ہے، جو چیز اچھی ہے، ہر جگہ اچھی ہے، جو چیز بُری ہے، ہر جگہ بُری ہے، جو حرام ہے، جو حرام ہے، ایسا ہرگز نہیں کہ جو چیز ایک جگہ حرام ہے دوسری جگہ حلال اور جائز قرار دیدی جائے۔

آج کل مسلمانوں نے لاٹری خریدنا شروع کر دیا ہے، جو اکھیزا، نشہ آور چیزیں استعمال کرنا، سینما اور تلویزی وی وغیرہ کا تذکرہ گیا، یہ سب براہی ہیں خرابی کی جزو ہیں۔

ایک بات اور سمجھانا چاہتا ہوں، اسلام جغرافیائی تغیر کا تکلیف ہے نہ تاریخی تغیر کا، یہ بھی سمجھنے کی ضرورت ہے کہ اسلام میں ایسی کوئی تفریق نہیں ہے کہ ایک طبقہ کا دین کچھ ہے اور دوسرے طبقہ کا دین کچھ اور ہے، قدیم مسلم گھر انوں کا دین کچھ اور ہے، نئے نئے اسلام میں داخل ہونے والوں کا کچھ اور ہے، دین اسلام وہی ایک دین ہے جو اللہ کے رسول صلی اللہ علیہ وسلم رکر آئے، یہ دین عالمی ہے، دائمی ہے، ابدی ہے، اور وحالی و مکانی و طبقاتی ہے، اس دین میں کسی کے لئے کسی قسم کی چھوٹ نہیں ہے، خلافاء راشدین تھے، سلاطین تھے، ہارون رشید ہوں، عالم گیر ہوں، شاہ جہاں ہوں اور کوئی اور بڑے سے بڑا بادشاہ رہا ہو سب کے لئے ایک دین تھا، وہی فرانس، وہی ارکان، وہی اسلامی تہذیب، سلام سب کا ایک یعنی السلام علیکم و علیکم السلام، یہ نہیں کہ ادب عرض کہہ دیا یا تھا اٹھا دیا، اسلام نے پوری دنیا کے لئے ایک نقشہ بنادیا ہے، قرآن موجود ہے حدیث موجود ہے، سیرت موجود ہے، تاریخ موجود ہے مسلمان چودہ سو سال سے اسی پر چل رہے ہیں، یہی دنیا کا تھا دین ہے، جس کی شکل اب تک نہیں بدلتی ہے، دوسرے مذاہب والوں نے یہ اعتراف کیا ہے کہ ہمارا مذہب وہ مذہب نہیں ہے جو ہمارے پیغمبر لائے تھے، ابھی ایک کتاب شائع ہوئی ہے (ISLAM OF THE TRUE CHRISTIANITY) جس کا تعلق حضرت عیسیٰ علیہ السلام کی شخصیت سے ہے، یہ ایک عیسائی کی تصنیف ہے، اس کتاب کے مصنف نے بھی اعتراف کیا ہے کہ موجودہ CHRISTIANITY یعنی پال کی بنائی ہوئی ہے، رومی میتها لوگی ہے، حضرت عیسیٰ کو صلیب پر لٹکایا جانا یا اسی طرح کی دوسری چیزیں یعنی پال کی گڑھی ہوئی ہیں، اصلی مسیحیت اسلام کے مطابق تھی، اس کو تبدیل کیا گیا ہے، اسلام واحد مذہب ہے جس میں کوئی رد و بدل نہیں کیا گیا، اپنے ORIGINAL FORM میں آج بھی موجود ہے، حضرت مولانا سید سلیمان ندوی نے مجھے اپنے ایک خط میں لکھا تھا کہ ہندوستان اکالتہ الامم یعنی قوموں کو کھاجانے والا ہے، یہاں جو چیزیں پہنچی ہیں وہ تحلیل ہو جاتی ہیں، اپنی اصلی شکل کھو دیتی ہیں، یہاں کتنے ہی ایسے مذاہب ہیں جنہوں نے یہاں گھمل کر اپنی شکل کو کھو دیا، ان کو پہچاننا مشکل ہے، ہندوستان میں آ کر کچھ سے کچھ ہو گئے، اسلام الحمد للہ

اپنی پوری شکل میں موجود ہے، ہم یہاں سے مصمم ارادہ کر کے انھیں کہ ہم سو فیصدی مسلمان سو فیصدی اسلام میں داخل ہوں، یہ نہیں کہ آ وھا اسلام ہو اور آ وھا اپنے زمانے کا رسم و رواج ہو، مصلحتیں ہوں، زمانے کے تقاضے ہوں، یہ نہیں ہو سکتا، کہ ہم ہندوستان میں رہیں تو یہاں کی قوموں کی تقلید بھی کریں، ان کا بھی رنگ قبول کریں ان کے ہمنگ ہو جائیں، جس طرح دوسرے لوگ بیاہ شادی کرتے ہیں، ہم بھی کرنے لگیں، فرق و امتیاز باقی رکھنا پڑے گا، گھر بیو زندگی ہو یا تجارت کامیڈان، زراعت ہو یا صنعت و حرفت، قانون ہو یا معاشرتی زندگی، شادی بیاہ کی تقریبات ہوں یا غنی کی، ہر موقع پر ہمیں یہ دیکھنا پڑے گا کہ اسلام کیا چاہتا ہے، ہمیں کسی وقت بھی من مانی کرنے کی اجازت نہیں ہے، ان صلوتوی و نسکی و محیای و مماتی لله رب العالمین، ہماری نمازیں ہماری عبادتیں اور ہمارا جینا اور مرنا سب اللہ ہی کے لئے ہے۔

یہی حضرت سید احمد شہید کا پیغام تھا، اسی پیغام کو لے کر وہ غازی پور آئے تھے اور اس شہر کے لوگوں نے اس کو قبول کیا تھا، الحمد للہ اس کے اثرات اب بھی پائے جاتے ہیں، ہمارے خاندان کے بزرگوں کا اس سر زمین سے جو تعلق رہا ہے، اس کو بیان کرنے کی ضرورت نہیں ہے، آپ اپنی طرح واقف ہیں، اور اپنی جو خطبہ استقبالیہ پڑھا گیا ہے، اس میں اس کا تفصیل سے ذکر کیا گیا ہے، اس شہر نے حضرت سید صاحب رحمۃ اللہ علیہ ہ جس طرح استقبال کیا اور ان سے فائدہ اٹھایا، اس کی نظریہ کم ملتی ہے، آپ نے اس تعلق اور رشتہ بوزندہ کیا، اور مجھے آنکھوں پر بھایا، اس کے لئے میں آپ کا شکریہ ادا کرتا ہوں اور بطور تخفیہ واقع نقل کرتا ہوں، رات بربیلی میں تکیہ پر حضرت سید احمد شہید کی جو مسجد ہے وہ بلندی پر ہے، اس کے پیچے دریا بہتا ہے، اس کے کنارے ایک پتھر لگا ہوا ہے جو دیز ہ سو سال پہلے لگایا گیا تھا، جس کو سید صاحب آپ کے اسی شہر سے لے گئے تھے اور وضو کے لئے وہاں نصب کیا تھا، حضرت سید صاحب اسی پر بیٹھ کر بخوبی کرتے تھے ہمیں بھی کرنے کی سعادت فصیب ہوئی ہے، غازی پور وہاں بھی موجود ہے، غازی پور کا تحریر اور تبرک وہاں آج بھی دیکھا جا سکتا ہے۔

تجھے خوشی ہے کہ غازی پور کی بعض برادریوں نے شادی بیاہ میں فضول خرچی، دلھاوے اور جبیز کی اعانت سے بچنے کا فیصلہ کر لیا ہے، اور سادگی کے ساتھ چار پانچ آدمی لڑکی کے لگھ جاتے ہیں اور نکاح پڑھا کر دہن لاتے ہیں، ہماری دعا ہے کہ پورے ہندوستان میں اس

کی تقلید کی جائے۔

آج اسلامی قوانین میں مداخلت ہو رہی ہے، ہمارے پرنسپل لا پر حملہ ہو رہے ہیں، یہ ایک طرح کی سزا ہے، جو ہمیں مل رہی ہے، کیونکہ ہم نے خود اسلام کے قوانین کو پس پشت ڈال کر من مانی حرکتیں شروع کر دی ہیں، ہم خود اس میں ترمیم کرتے ہیں، ہم خود عمل نہیں کرتے، دوسروں سے کیا کہیں۔

ہم مسلم پرنسپل لا بورڈ کے ایک خادم اور ترجمان کی حیثیت سے صاف صاف کہتے ہیں کہ ہم نے حکومت کو اس کا حق دیتے ہیں، نہ عدالت کو اجازت دیتے ہیں کہ وہ ہمارے قانون جو فی الاصل خدا کا قانون ہے جس پر ہم ایمان لائے ہیں اس میں کسی قسم کی ترمیم یا رد و بدل کرے۔  
اللَّهُ أَعْلَمُ كی توفیق عطا فرمائے۔ وَآخْرُ دُعَوَانَا إِنَّ الْحَمْدَ لِلَّهِ رَبِّ الْعَالَمِينَ۔



# ایک المناک حقیقت

## (اور)

# اس کے ازالہ کے لئے امر کافی جدوجہد

جن سامعین کی ممالک اسلامیہ اور دول عربیہ (ممالک عربیہ) کے موجودہ حالات پر وسیع اور گہری نظر ہے، ان کو براہ راست وہاں کا سفر کرنے اور کبھی کبھی معتقد ہے قیام کرنے کی نوبت آئی ہے، یا وہاں کے اخبارات و رسائل اور وہاں سے شائع ہونے والے التزییں پر ان کی مسلسل اور گہری نظر ہے اور اس کے ساتھ ان ملکوں کے "انظامیہ" اور حکمران جماعتوں یا قانون ساز اداروں کے رجحانات، اقدامات، اعلانات اور تشكیل نو کے منصوبوں اور عزم ائمہ سے واقف ہونے کا ان کو موقع ملتا ہے وہ اس حقیقت سے واقف ہیں کہ ان ملکوں کے اصحاب اقتدار (اور کسی حد تک سامعین والی فکر) میں کچھ عرصہ سے "اسلامی اقدار کے لئے جدوجہد" سے ایک خوف وہ راس، نزاکت احساس، جس کو ہم ادب اگر "توہم" و "اختلاج" سے تعبیر نہ کریں تو ضرورت سے زیادہ "احساس خطر" اور شدت اندیشہ سے تعبیر کر سکتے ہیں، یہ طرز فکر اور نفیاتی کیفیت بڑھتے بڑھتے اس حد تک پہنچ گئی ہے کہ وہ اسلام کے حدود و تغیرات کے نافذ کرنے کا مطالبہ، معاشرہ کو اسلامی قالب میں ڈھالنے، نظام تعلیم، ذرائع ابلاغ، اور قانون سازی کو شریعت کے تابع بنانے کی تحریک و دعوت اور سعی و جدوجہد سے خائف ہونے پر منحصر نہیں رہ گئی ہے، کہیں عام دینداری، فرانس کی شدت و اہتمام سے اپنی، مغربی تہذیب کی تقلید سے بیزاری، بعض اہم اسلامی شعائر کے اعلان و احترام کے مظاہرہ و مطالعہ سے بھی خائف ہونے کی حد شروع ہو گئی ہے، اور اس حقیقت کے شاہد بعض عرب ملکوں کے وہ اعلانات و اقدامات ہیں، جن کا ذکر کرنے سے ندامت و شرمندگی کے علاوہ اس بات کا بھی اندیشہ پیدا ہوتا ہے، کہ غیر اسلامی ملکوں اور خصوصاً بر صغیر ہند میں مسلمانوں کو مذہبی آزادی دینے میں فرق نہ پڑ جائے، اور ان کے بعض فرانس شرعی اور قوانین اسلامی (مثلاً مسلمانوں کے اپنے عائلے

قانون PERSONAL LAW پر عمل کرنے کی مخالفت اور اس کے بال مقابل ان کو غیر اسلامی قانون کے تابع بنانے، مثلاً یوئیفارم سول کوڈ (UNEFORM CIVIL CODE) کے نافذ کرنے کا جواز نہ پیدا ہو جائے، جس کو مسلمانوں نے اپنی عمومی جدوجہد اور ہندگیر تحریک کے ذریعہ ناکام بنا دیا تھا، اور پارلیمنٹ نے سپریم کورٹ کے فیصلہ کے خلاف مسلمانوں کے عالمی قانون کی بقا اور تحفظ کا فیصلہ کیا تھا، جس کی تفصیل گزر چکی ہے۔

اس غیر طبعی اور غیر شرعی صورت حال کے پیدا ہونے کے متعدد اسباب ہیں، جن میں سے چند کو یہاں ذکر کرتا ہوں۔

۱۔ اولاً مغربی نظام تعلیم جس کے نتیجہ میں بالخصوص اوپر کے مراحل میں تعلیم پانے والے نوجوانوں میں (جن کے ہاتھ میں ملک کا اقتدار آنے والا ہے، اور وہی عام طور پر کرسی حکومت پر متمکن ہیں) اپنے دین، شریعت، تہذیب اور تاریخ کے بارے میں احساس لکھتے ہیں (INFERIORITY COMPLEX) کا پیدا ہونا، جو یعنی نصاب مغربی لشیکر اور مستشرقین کی کتابوں کا (جو تحقیق و مطالعہ کا نقطہ نظر و جسمجھی جاتی ہیں) لازمی نتیجہ ہے، اس مغربی نظام تعلیم کے مشرق اسلامی میں بھل مضر بلکہ قاتل ہونے کی مثال اس سے بہتر نہیں دی جا سکتی جو ایک مغربی فاضل نے اپنی ایک کتاب میں لکھی ہے۔

”ایک مشرقی حکایت غیر محتاط غیر ملکی تعلیمی مشروں سے سرزد ہونے والی غلطیوں کی پوری تصور کشی کرتی ہے، کسی زمانہ میں ایک بہت بڑا سیالب آیا، جس میں ایک بندرا اور ایک پھلی پھنس گئے، بندر تیز طرار اور تحریک کا رہتا، لہذا ایک درخت پر چڑھ کر وہ سیالب کی طوفانی موجود سے محفوظ مقام پر بیٹھا، اب اس نے نیچے نظر ڈالی تو کیا دیکھتا ہے کہ غریب مچھلی امنڈتی ہوئی لہروں کے خلاف جدوجہد میں مصروف ہے، پوری ہمدردی اور نیک نیتی کے جذبہ کے ساتھ وہ نیچے آیا اور اس نے مچھلی کو پانی سے نکال کر خشکی پر ڈال دیا، پھر جو نتیجہ نکلا ظاہر ہے۔

یہ مثال ان مشرقی اور اسلامی ملکوں پر پورے طور پر صادق آتی ہے، جنہوں نے مغربی نظام تعلیم کے نفاذ اور مغربی اقدار و معیار (VALUISAND IDEALS) کی مقبولیت اور تسلیم شدہ حقالق بننے کا موقع دیا۔

۲۔ اس کا دوسرا سبب یہ ہے کہ اعلیٰ تعلیم یا فتح طبقہ میں اسلام کی ہر عہد میں رہنمائی و قیادت

کرنے کی صلاحیت اور اس کی افادیت و ضرورت بلکہ تفوق و اقیاز ثابت کرنے بلکہ دل نشین بنانے کی اکثریت ممالک اور بیشتر مدت حیات میں منصوبہ بند مفکرانہ اور یقین افراد زنجیدہ کوشش نہیں کی گئی، مختصر الفاظ میں اونچے پڑھنے لکھے، طبقہ میں اسلام کی صلاحیت بقا اور ہر عباد میں اس کی ضرورت پر ذجوان اعلیٰ تعلیم یافتہ طبقہ کا اعتماد بحال کرنیکی منتظم موثر اور عمر و ذہانت اور صلاحیت فہم کے مطابق کوئی عام موثر تحریک یا دعوت نہیں چلائی گئی، کچھ انفرادی و سطحی کوششیں ہو میں اور کچھ محدود اور قابل التعدا و لشیخ و جود میں آیا (جس کی قدر و قیمت کا انکار نہیں کیا جا سکتا) لیکن اس کو دعوت کا ایک عام میدان اور موثر کوششوں کا موضوع اور بدف نہیں بنایا گیا ہے، جس کا نتیجہ حکمران طبقہ، اہل قلم کی ایک بڑی تعداد، جامعات (UNIVERSITIES) کے پروفیسرؤں، دانش گاہوں کے ذمہ داروں اور ذرائع ابلاغ پر اثر سلط رکھنے والوں کے ذہن، اسلام کی نشأۃ ثانیہ، اس کی صلاحیت قیادت بلکہ صلاحیت بقا کے بارے میں بھی اگر مایوس نہیں تو مترد و متشکل نظر آتے ہیں، اور جب یہ طبقہ منصب قیادت یا منصب حکومت پر متمکن ہو جاتا ہے تو وہ سیکولرزم (SECULARISM) علمانیت ہی کو مشکلات کا واحد حل اور اقتدار و حکومت کی بقا کا ضامن سمجھتا ہے، اور اس وقت یہی رہنمائی بہت سے مسلم ممالک اور چند عرب ممالک میں کام کر رہا ہے۔

۳۔ ایک اعتراف حق، اطمینان حقيقة اور ایک موخر و ناقد کے بے لاگ جائزہ کے تباہ سے اس حقيقة کا بھی اظہار کیا جاتا ہے کہ اس صورت حال کے پیدا ہونے اور حکمران و قانون ساز اور دائرہ طبقہ کے دینی و دعویٰ تحریکات اور اسلامی بیداری کی دعوت دینے والوں سے خائف و محتاط رہنے میں اس کو بھی دخل ہے کہ یہ تحریک میں آیا ہے کہ ان میں سے بہت سی تحریکیں، اصلاح عقائد و اعمال، رجوع الی اللہ، تمشک بالشريعة، اور عمل بالدین کے لئے شروع ہو گئیں، لیکن کچھ عرصہ کے بعد وہ سیاست کے میدان میں آ گئیں اور انہوں نے (نیک مقاصد کے ساتھ ہی) حکومت و اقتدار پر قبضہ کرنے اور ملک کی زمام کارانے پر ہاتھ میں لینے کی کوشش شروع کر دی اور ان کا براہ راست حکومتوں سے اتصاد م ہو گیا۔

یہ اسی غلط اندیشی کا نتیجہ جس کو راقم السطور نے اپنے عربی سفر نامہ یمن میں ایک یمنی عالم کے ان الفاظ میں نقل کیا ہے۔

راستے دو ہیں ایک یہ کہ ایمان کریں والوں (صاحب اقتدار والل حکومت تک پہنچ جائے، اور وہ ملک و معاشرہ میں دین کی نمائندگی کریں، اسلامی زندگی پیدا کرنے کی کوشش کریں اور شریعت کے احکام کا نفاذ کریں اور دینداروں اور اہل علم کا طبقہ ان کی حمایت و نصرت کرے اور ان کے لئے دعا گوریے لیکن وہ کسی بڑے منصب اور اس سے بڑھ کر حکومت کے حصول کی کوشش نہ کرے، دوسرا طرز فکر اور طرز کاری یہ ہے کہ اہل ایمان (دینی دعوت دینے والے اور اسلامی تحریکوں کے قائدین) خود کریبوں تک پہنچ جائیں اور حکومت و اقتدار کی بائیک ڈوران کے باتجھ میں آجائے، پہلا طرز فکر اور طرز عمل ثابت نتائج پیدا کرنے والا اور اہل دین والل حکومت کو براہ راست نکراوے بچانے والا ہے، دوسرا طرز فکر اور طرز عمل (براہ راست کریں حکومت پر متمکن ہو جانے کی کوشش اور بدف) مشکلات پیدا کرنے والا، اہل دین ہی نہیں بلکہ دین سے تکریبے اور اس سے خائف اور متوجہ ہونے پر آمادہ کرنے والا ہے،۔

انھوں نے فرمایا:

"میں نے آپ کی کتابوں سے یہی سمجھا ہے کہ آپ پہلا طرز فکر اور طرز عمل کو (ایمان کے کوئی حکومت تک پہنچ جانے کی کوشش اور صاحب اقتدار طبقہ کو دین کی حمایت و نصرت پر آمادہ کرنے کی سعی) بہت سی غیر ضروری مشکلات اور حکومت کی دین سے معرکہ آرائی سے بچانے والا سمجھتے ہیں، دوسرا طرز فکر و طرز کار صدھار مشکلات کا پیدا کرنے والا اور ایک ایسی جنگ آزمائی و محاذا آرائی کی فصا پیدا کرنے والا ہے جس میں تو انکی اور وقت کا نیا نیا ہے اور دینی مستقبل کو مشکوک بنانے والا ہے،۔

بندہ نے عرض کیا کہ اس عاجز کا بالکل یہی خیال ہے اور ہندوستان کے مصلح عظیم، مجدد الف ثانی، حضرت شیخ احمد سر ہندی (متوفی ۱۰۳۲ھ) کا یہی طرز کار تھا، جس نے ہندوستان کی مسلم سلطنت کے مغلیہ خاندان میں انقلاب پیدا کر دیا اور سلطان جمال الدین اکبر (متوفی ۱۰۱۴ھ) سے لے کر (جو ہندوستان کو کھلے طور پر برہمنیت اور ہندو تہذیب اور مخالف اسلام عقائد کی طرف لے جا رہا تھا) سلطان مجی الدین اور نزیب عالمگیر (متوفی ۱۰۹۸ھ) تک (جن کو بعض اہل نظر نے "چھٹا خلیفہ راشد" کے لقب سے یاد کیا ہے) مسلسل انقلاب آتا رہا اور ہر تجت نشیں کے بعد اس کا جانشین اس سے بہتر ہوتا رہا، یہاں تک کہ ہندوستان اس غمومنی

خطرہ ارماد سے بچ گیا، جس کا ذرا کبھی اقدامات و احکام اور عزم اور منصوبہ سے پیدا ہو گیا تھا۔ ایک اظہار حقیقت اور احتساب نفس کے تقاضے سے اس کا اعتراف کیا جاتا ہے کہ بہت سی دینی دعوتوں اور تحریکوں نے اس معاملہ میں عجلت سے کام لیا اور ان کے قائدین کے بعض اقدامات و اعلانات اور اس سے زیادہ ان کے تابعین اور ترجمانوں نے غیر ضروری طریقہ پر بعض اسلامی حکومتوں کو اپنا حریف بنالیا، بعض اسلامی و عرب ملکوں میں اسی چیز نے ان کو اسلامی بیداری اور اسلام و دین کے نام پر جماعت سازی سے خائف بنادیا، جس کا اثر ورسخ ان ملکوں میں بڑھتا جا رہا تھا، یہاں تک کہ جماعت خلاف قانون قرار دینے اور اس کے ارکان کو قید و بند کا مرحلہ پیش آ گیا، شہادت بالحق کے طور پر کہا جاتا ہے کہ اس میں ان جماعتوں اور ان کے قائدین کا قصور کم، اہل حکومت کے توہمات کا جس کوئی شاعر نے اس بلغ مصرع میں ادا کیا ہے۔

### عشق است وہزار بدگمانی

کا حصہ زیادہ تھا لیکن بہر حال اس تجربہ سے فائدہ اٹھانے کی ضرورت ہے، اور اس کی روشنی میں غیر ضروری مشکلات کے پیدا ہونے، بلکہ حکومتوں کو اسلام کا حریف اور دین و شریعت کے ادنیٰ نفاذ کا مخالف اور دعوت و اصلاح کے کام کو آزادانہ طریقہ پر انجام دینے کے موقع کو ختم کرنے والا ہنا ناجائز ہے۔

۳۔ اسلامی بیداری، دین و شریعت کی ترویج و اشاعت اور حکومتوں کے اسلام سے کھلے ہوئے، انتساب بلکہ افتخار سے خائف ہونے اور علمانیت (SECULARISM) کا میلان پیدا کرنے میں امریکہ کی بالواسطہ اور بلاواسطہ کوششوں کو بھی بڑا دخل ہے، اس نے روس کے انقلاب اور کیوں نہ (SOMMUNISM) کے زوال کے بعد اسلام، ہی کو اپنا حریف اور عالمی اقتدار کے راستے میں سب سے بڑا خطرہ اور سدرہ اسمجھ لیا ہے اور اس نے دوسرے ابلاغ اور سیاسی تدبیروں سے کام لینے کے بعد اب اصول پسندی، عقیدہ کے استحکام اور دینی و دینوی معاملات میں دین و شریعت کو حکم سمجھنے اور بنانے کے خیال و عقیدہ (جس کو وہ (FUNDAMENTALISM) کے نام سے یاد کرتا ہے) کے خلاف عالمگیر پیمائہ پر پروپیگنڈہ شروع کر دیا ہے، اور بعض ایسی زبانوں سے بھی اس کی ناپسندیدگی اور اس پر تقيید کا کام لیا ہے، جس کی بالکل تو قع ثہیں تھی۔

ناوک نے تیرے صید نہ چھوڑے زمانہ میں

اب ہم ان ”روشن خیال“، اور ”ترقی پسند“، اسلامی ملکوں کی ذمہ داروں اور اصحاب اقتدار سے یہ کہنا چاہتے ہیں کہ اس اصول پسندی عقیدہ و اصول کی پابندی پر تنقید کرنے اور اس سے بے اطمینانی کا اظہار کرنے اور ایسی دعوت و کوشش کے (جن میں یا تو کھلے طور پر علمانیت (SECULARISM) کا اظہار ہو یا اس سے یہ نتیجہ نکلا جاسکے) نتائج خود ان کے لئے اور ان کے ملک و معاشرہ کیلئے بڑے پر خطر اور مضر ہوں گے، وہ بہت بڑی طاقت اور دولت سے محروم ہو جائیں گے اور بے ضرورت مشکلات و مصائب کا ان کو سامنا کرنا پڑے گا۔  
۱۔ پہلی اور اساسی بات تو یہ ہے کہ وہ اللہ تعالیٰ کی اس نصرت و حمایت سے محروم ہو جائیں گے جو دین کی نصرت و حمایت اور اعلاء کلمۃ اللہ کے ساتھ مشروط ہے۔

”انْ تَنْصُرُوا اللَّهُ يَنْصُرُكُمْ وَيُثْبِتُ أَقْدَامَكُمْ،“  
اگر تم خدا کی مذکروں گے تو وہ بھی تمہاری مذکرے گا اور تم کو ثابت قدم رکھے گا۔

”وَلَيَنْصُرَنَّ اللَّهُ مِنْ يَنْصُرُهُ،“

اور جو شخص خدا کی مذکرتا ہے خدا اس کی مذکرتا ہے۔

”كُمْ مِنْ فَتَّةٍ قَلِيلَةٍ غَلِبتَ فَتَّةً كَثِيرَةً بِأَذْنِ اللَّهِ،“

بس اوقات تھوڑی سی جماعت نے خدا کے حکم سے بڑی جماعت پر فتح حاصل کی ہے۔ ان کا ملک اور ان کا دائرہ حکومت اس سب سے بڑی طاقت اور دولت سے محروم ہو جائے گا جس نے باوجود قلت تعداد، بے ابصاراتی اور بے سرو سامانی کے دنیا کا نقشہ بدل دیا، باز نظری سلطنت کا چراغ ایک طرف اور ساسانی شہنشاہی کا چراغ دوسری طرف گل کر دیا، کتنے ملک جن کی سینکڑوں برس کی تہذیب، جنکی تجربہ اور جنکی ساز و سامان تھا، ان پر فتح حاصل کی، ان کو حلقہ گوش اسلام بنایا، وہاں کی زبان و تہذیب کو اسلامی سانچے میں ڈھال دیا، اور صدیوں تک ان پر حکمرانی کی اور اب بھی کثیر التعدد اور ملکوں پر حکمرانی کر رہے ہیں، وہ دولت ایمان، شوق شہادت، جذبہ جہاد اور جمیعت دینی تھی، جس کا سر چشمہ اللہ اور اس کے رسول کے ارشادات پر یقین آخرت پر ایمان، اور جنت کا شوق تھا اور جس کی طرف اس آیت میں اشارہ کیا گیا ہے۔

”وَلَا تَهْنُوا فِي ابْتِغَاءِ الْقَوْمِ، إِنْ تَكُونُوا تَائِلُونَ فَإِنَّهُمْ يَأْلَمُونَ كَمَا تَأْلَمُونَ تَرْجُونَ مِنَ اللَّهِ مَا لَا يَرْجُونَ وَكَانَ اللَّهُ عَلِيمًا حَكِيمًا۔“

اور کفار کا پیچھا کرنے میں سستی نہ کرنا، اگر تم بے آرام ہوتے ہو اسی طرح وہ بھی بے آرام ہوتے ہیں، اور تم خدا سے ایسی ایسی امیدیں رکھتے ہو، جو وہ نہیں رکھ سکتے اور خدا سب کچھ جانتا اور بڑی حکمت والا ہے۔

اور یہ وہ خلا ہو گا جس کو کوئی چیز پر نہیں کر سکتی، اور وہ خسارہ جس کی تلافی کسی قوت دفاع جدید اسلحہ اور بڑے ملکوں کی سر پرستی بھی نہیں کر سکتی ”وذلک هو الخسران المبين“۔

۲۔ اس غیر دینی رجحان، دین اور اہل دین سے عدم مناسبت بلکہ وحشت اور اپنے ملک و قوم کے سامنے (سیدنا عمر بن عبد العزیز، سلطان صلاح الدین ایوبی اور رنگزیب سہی) ایک صاحب حمیت مسلمان اور پابند شرع حمران اور دین و اہل دین کے قدر داں کی حیثیت سے نہ آنے سے ان کو اعتماد و محبوبیت اور جذبات طور پر حمیت و حمایت کا وہ فائدہ اور طاقت حاصل نہ ہوگی، جو ایسے حکمرانوں کو حاصل ہوتی ہے اور اس سے وہ بڑی بڑی مشکلات پر قابو پاتے ہیں اور ان کیلئے بے دریغ جائیں دی جاتی ہیں وصدق اللہ العظیم۔

”ان الذین آمنو او عملو الصالحات سیجعل لهم الرحمن وداً۔“

اور جو لوگ ایمان لائے اور عمل نیک کئے خدا ان کی محبت (مخلوقات کے دل میں) پیدا کر دے گا۔

اس کے بر عکس ملک میں سازشیں ہوں گی، ان کو ناکام بنانے اور ان کا بدل مہیا کرنے کے خفیہ منصوبے بنائے جائیں گے اور ان کی بڑی تو انکی اور وقت ان سازشوں کے پتہ چلانے مخالفین کا سراغ لگانے اور ان کو محبوس یا شہر بدر کرنے میں صرف ہو گا، اور ایسے موقع پر کوئی بڑا ملک یہاں تک کہ امریکا بھی ان کی مدد نہیں کر سکے گا۔

اب ہمارے بیدار مغز اور حقیقت شناس، حکام سلطنت، صاحب اقتدار طبقہ اور ملک و معاشرہ کا سانچی ڈھانے والوں کو غور کرنا چاہئے کہ ان دونوں مقابل راستوں میں سے (صدق و اخلاق، ایمان و حمیت اسلامی، شریعت کے نفاذ، نئی اُسل کو اسلامی الفکر و اسلامی اعمال بنانے کا کام؟ یا اس کے مقابلہ میں نامدہ بہیت و علمانیت غیر محدود غیر مشرف و طروث خیالی و ترقی پسند مغرب کی تقلید و نقلی، اور کسی بڑی سے بڑی طاقت اور ملک کی غاشیہ برداری) زیادہ مفید و بہتر ہو گی؟۔

یہ تھائق ہیں جن کو ان ملکوں کے قائدین، اصحاب اقتدار، اور علم فکر کے علم برداروں،

ذرائع ابلاغ کے ذمہ داروں اور علم و ادب فکر و تحقیق کے اجارہ داروں تک پہنچانے کی ضرورت ہے، اور یہ وقت کا اہم ترین فریضہ، ممالک اسلامیہ و عربیہ کی اہم ترین خدمت اور تبلیغ و دعوت کا موثر ترین اور اہم ترین شعبہ ہے، اس کو نظر انداز کرنے اور اس کی اہمیت نہ سمجھنے سے خطرہ ہے، کہ یہ ممالک نامذہبیت اور کھلے ہوئے (اعتقادی نہیں تو ڈنی، فکری اور تہذیبی) ارتدا تک نہ پہنچ جائیں، جس کی ان ممالک اسلاف کی مبلغانہ اور مجاہدانہ، مونمانہ اور زاہدانہ کارناموں سے جو تاریخ میں محفوظ ہیں اور جن کی برکت سے ملک کے ملک مسلمان اور قبیع شریعت ہیں، امید نہیں، اللہ تعالیٰ کی رحمت سے امید ہے کہ وہ ان کو ان حقائق کی سمجھھ عطا کرے گا، اسلام کی قدر بخشے گا، اور پھر صراط مستقیم کی طرف اور اپنے اسلاف کی سیرت و نمونہ کی طرف آنا ہوگا اور وہ اس عہد میں وہ کردار ادا کریں گے جو ان کے اسلاف نے ادا کیا، جس کی اس وقت دنیا کو سخت ضرورت ہے، اور وہی اس عہد کا سب سے بڑا اخلاق ہے:

”وَمَا كَانَ اللَّهُ لِيَضِيِّعَ إِيمَانَكُمْ إِنَّ اللَّهَ بِالنَّاسِ لَرَؤُوفٌ رَّحِيمٌ“،  
اور خدا ایسا نہیں کہ تمہارے ایمان کو یوں ہی کھو دے، خدا تو لوگوں پر بڑا  
مہر ان (اور) صاحب رحمت ہے۔

لیکن بہر حال یہ اہل دعوت و حمیت دینی کا فرض ہے کہ یہ حقائق اور یہ تاثرات ان قائدین ممالک اسلامیہ و عربیہ، اہل اقتدار، اہل قلم اور اہل فکر تک پہنچائے جائیں۔

وَمَا عَلَيْنَا إِلَّا الْبَلَاغُ الْمُبِينُ

## ملی عزیمت اور اجتماعی فیصلہ

ذیل کا فکر انگیز مضمون حضرت مولانا سید ابو الحسن علی تدوینی کا وہ خطہ خدادارت ہے جو صوبائی دینی تعلیم کا نفنس۔ نجیب آباد۔ بن (دہستان) منعقدہ ۲۸ آپریل ۱۹۹۳ء کو پڑھا گیا۔

الحمد لله وحده، والصلاه والسلام على من لانبي بعده.

حضرات! وقت کے اہم ترین مسئلے نے ہم کو آپ کے پچھلے کام کا جائزہ لینے اور آئندہ کے لئے نقشہ کار مرتب کرنے کے لئے جمع کر دیا ہے وہ وقت کی نزاکت اور کام کی وسعت کا تقاضا ہے کہ رسوم و روایات کی پابندی کے بغیر ہمارا سارا وقت اصل موضوع پر صرف ہو اور مغز کی بات بغیر کسی تمہید و تکلف کے شروع کر دی جائے۔

حضرات: دولفظ ہماری زبان اور دینی تحریروں اور تقریروں میں کثرت سے استعمال ہوتے ہیں، وہ ”فرد“، اور ”ملت“، کے الفاظ ہیں آپ ان کے معنی سمجھتے ہیں، مفردا کائی کا نام ہے یہاں جتنے حضرات بیٹھے ہوئے ہیں، وہ سب اپنی اپنی جگہ پر فرد اور ایک اکائی ہیں، ان سے مل کر ملت تیار ہوتی ہے، ملت اسلامیہ ملت موسویہ اور ملت عیسیویہ بھی افراد کا مجموعہ ہی کا نام ہے۔

اب میں یہ عرض کرنا چاہتا ہوں کہ اللہ تعالیٰ کا قانون قدرت (سنت اللہ) افراد اور ملت دونوں کے لئے، فرد کے لئے اللہ تعالیٰ کا یہ انتظام ہے کہ اس نے اپنے قانون کے مطابق اس انسانی جسم میں جان اور روح ذاتی اس کے بعد پھر اس کی حفاظت فرمائی، وہ شکم مادر سے اس دنیا میں آیا، اللہ تعالیٰ نے جس کے رہنے اور زندہ رکھے جانے کا فیصلہ کیا، اس میں زندہ رہنے کی صلاحیت پیدا کی، اس میں موسمی اثرات کا مقابلہ کرنے کی طاقت رکھی، اس کے اندر سمجھ پیدا کی ہاتھ پاؤں میں طاقت دی اور اس کو بہت کچھ اختیارات عطا کئے اور صلاحیتیں بخشیں، لیکن اس فرد کے ذمہ بھی کچھ فرائض کئے ایک تو یہ کہ وہ اپنے وجود کی حفاظت کرے، موسم کے اثرات

سے اپنے جسم کو بچائے، خدا تعالیٰ ضروریات اور سامان خواراک مہیا کرے، جس سے جسم و جان کا رشتہ باقی رہے، دشمنوں سے اپنی حفاظت کرے اور بنے کیلئے مکان بنائے، اپنے کو خطرات سے محفوظ رکھے، اور زندگی کی دوسری ضروریات کی تکمیل کرے اس میں تعلیم، زراعت، تجارت، صنعتیں، ہنر پیشی، حفاظت خود اختیاری کا سامان، دعا اعلان اور طب کے فن سے لے کر اپنی اپنی ضرورت اور زمانہ کے مطابق ساتھیں اینڈ شیکنا لو جی سب علوم و فنون آتے ہیں، اپنی اپنی ضرورت اور حالات کے مطابق یہ سب کام فرد کو انجام دینے ہیں، اللہ تعالیٰ نے اس فرد کو وجود بخشنا اس کے وجود کے لئے جتنی بنیادی ضرورتیں تھیں وہ اس نے فرد کو عطا کیں، لیکن اب وہ فارغ نہیں ہے، اللہ تعالیٰ نے اس کو بے دست و پانہیں چھوڑا ہے، اب آگے اس کا کام یہ ہے کہ اپنے وجود جان و مال، عزت و آبرو کی حفاظت کرے، اسی کے ساتھ اپنی آئندہ نسل کے تسلیل اور اس کی حفاظت و تعلیم کا سامان مہیا کرے، یہ سب فرد کا کام ہے، کوئی یہ نہیں کہہ سکتا کہ وجود حاصل کرنے کے بعد فرد کی ذمہ داری ختم ہو گئی، اب وہ جانے اور اس کو پیدا کرنے والا جانے، اب اس کا کام نہیں، ہم اور آپ اس قانون کو جانتے ہیں، اور ہزاروں بر س سے یہ دنیا اس قانون پر چل رہی ہے، ہم اپنی خواراک بھی مہیا کرتے ہیں، اس کے لئے ہاتھ پاؤں مارتے ہیں، دوڑ دھوپ کرتے ہیں، اپنی جان کی حفاظت کے لئے ہزار جتن کرتے ہیں، جائز، گرمی اور برسات کے موسم کے مطابق کپڑے استعمال کرتے ہیں، مرکان اپنی ضرورت کے مطابق بناتے ہیں، پھر ہم آسائش اور آرام کے ساتھ زندگی گذارنا چاہتے ہیں، ہم یہی نہیں چاہتے کہ ہمارا وجود باقی رہے بلکہ ہم یہ بھی کوشش کرتے ہیں کہ راحت و آسائش کے ساتھ ہمارا وجود باقی رہے اچھا کھائیں، اچھا لباس استعمال کریں، یہ سب فطری تقاضے ہیں، شریعت، عقل، تمدن، معاشرہ حکومت قانون، کوئی بھی اس کا مقابل نہیں بلکہ اس میں اعانت کرنا اور اس کے لئے سہولتیں مہیا کرنا اپنے فرائض میں سمجھتے ہیں بلکہ ان فرائض و ضروریات زندگی کو راحت و سہولت کے ساتھ پورا کرنے کو فطرت کا تقاضا اور انسان کا قدرتی حق سمجھتے ہیں۔

**حضرات:** بالکل یہی معاملہ ملت کا ہے، ہم فرد کے معاملہ میں جن حقیقوں کو تسلیم کرتے ہیں ملت کے معاملہ میں ہم ان کو صاف بھول جاتے ہیں یہ ہماری زندگی کا عجیب و غریب تضاد ہے کہ ہم فرد کو حق ہی نہیں دیتے بلکہ فرد پر فرض عائد کرتے ہیں، اگر وہ فرد اس فرض کے ادا

کرنے میں کوتاہی کرتا ہے تو دنیا کے تمام عقول، اور تعلق رکھنے والے انسان اس کو قابل ملامت بلکہ ایک حد تک اس کو مجرم بلکہ کسی حد تک خود کشی کا مرتكب سمجھتے ہیں، ایک شخص دنیا میں پیدا ہو گیا، اب وہ فرد جانے اور اس کا پیدا کرنے والا جانے لیکن کوئی اس فرد کی کوتاہی کو معاف نہیں کرتا، حد یہ کہ وہ ماں باپ بھی اس کو معاف کرنے کے لئے تیار نہیں ہوتے، جن کی شفقت ضرب المثل ہے، وہ اپنے فرزند اور جگر گوش سے یہ نہیں کہتے کہ اب تم پیدا ہو گئے، اللہ تعالیٰ کی بڑی نعمت گھر میں آگئی، اب تمہیں کچھ کرنے کی ضرورت نہیں بلکہ ماں باپ بعض اوقات اجنبیت اور ایسی بے گانگی سے مطالبہ کرتے ہیں جیسے ان سے خون کا کوئی رشتہ نہیں کہ مکتب جا کر پڑھو، بلکہ وہ استاد سے یہ مطالبہ کرتے ہیں کہ اگر ضرورت ہو تو جائز حدود میں اس کی سر زنش کریں اور اس کو محسوس کر دیں کہ تعلیم کا حصول ضروری ہے، اس کے بغیر وہ نہ گھر میں رہ سکے گا نہ کھا سکے گا، یہ سب کام وہ ماں کرتی ہے جس سے بڑھ کر اللہ تعالیٰ کے بعد کوئی ہستی رحم دل نہیں ہے، ایسی شفیق ماں بھی پڑھنے میں بچوں کی رعایت نہیں کرتی اور صبح کو دل پر پھر رکھ کر بچے کو اٹھاتی ہے کہ وہ مکتب جا کر پڑھے، اس کو یہ محسوس کرتی ہے کہ ان بچوں میں جو محنت کرتے ہیں اور جو محنت نہیں کرتے فرق ہے حالانکہ ان سب کی ماں ایک ہے، ہم سب ہزاروں برس سے اس اصول و قانون کو مانتے آتے ہیں، اور دنیا کا سارا نظام اسی پر چل رہا ہے اور زندگی کا پھر یہ اسی پر گھوم رہا ہے۔

لیکن آپ ذرا اویانتداری سے سوچئے کہ ہم نے فرد کو جس نظر سے دیکھا اور اس کے ساتھ جو معاملہ کیا ہے، وہ ملت کے معاملہ میں کیوں بالکل بھول جاتے ہیں، جس طرح فرد کو اللہ تعالیٰ نے وجود بخشنا، جسم عطا کیا، صلاحیتیں اور تو انہیاں بخشیں اسی طرح اللہ تعالیٰ نے ملت کو ایمان بخشنا، رحمۃ للعالمین جیسا نبی بخشنا، اور آسمانی کتاب عطا فرمائی، ایک مکمل مرتب اور مدد و نظم اسلام شریعت و تمدن عطا کیا، اسی کے ساتھ نصرت الہی اور توفیق الہی بھی شامل ہے لیکن اب اس کے بعد ملت کا کام یہ ہے کہ فرد کی طرح اپنے وجود کی حفاظت کرے، جیسے فرد کا یہ کام تھا کہ اپنے جسم کو جانے نہ دے اس کوڈ و بنے سے بچائے، اگر کوئی زہر دے تو اس کو نہ کھائے اور اگر لا علمی اور غفلت میں کھالیا تو اس کے اثر سے بچنے کیلئے امکانی کوشش کرے، بے پڑھارہ کر جاہل گا نام سئنے نہ پائے، ذلت اٹھانے نہ پائے، کم کما کر آدھا پیٹ کھانے کی تکلیف نہ اٹھائے اور اپنے

بهم غصروں اور اپنے محلہ والوں کی نگاہ میں ذات کی نگاہ سے دیکھانے جائے، یہ سب آپ نے فرد کے فرائض تسلیم کئے تھے، بالکل یہی معاملہ ملت کی سطح کے مطابق ہونا چاہئے، وہ فرماتھا، جس کو ختم ہونے یا بھوکے نگئے رہنے اور ذلیل و حقیر ہونے سے یا کم کھانے سے دنیا کا کوئی نقصان نہیں تھا، اس کے ذلیل ہونے سے نسل اور معاشرہ انسانی اور تہذیب انسانی کیلئے کوئی خطرہ پیدا نہیں ہوتا، لیکن یہ ملت ہے، اللہ تعالیٰ نے صاف فرمادیا:

الا تفعلوه تکن فتنة في الارض وفساد كبير.

اگر تم نیز (کام) نہ کرو گے تو ملک میں فتنہ برپا ہو جائے گا اور بڑا فساد پہنچ گا۔

اللہ تعالیٰ نے اس ملت کے بہت تھوڑے افراد کے لئے جو مدنیت بھرت کر کے آئے تھے یہ کہا تھا کہ اگر تم نے نظام "مواخاة"، (بھائی چارہ) قائم نہ کیا تو زمین میں فتنہ عظیم اور فساد کیا ہو گا، انسانیت کا مستقبل تاریک ہو جائے گا اور اس کی قسمت پھوٹ جائے گی، اگر یہ نظام مواخاة قائم نہ ہوا تو انسانیت کی قسمت میں ناکامی اور بتاہی و بر بادی لکھی ہوئی ہے یہ ان مومنوں سے کہا گیا تھا جن کی تعداد چار ہزار سے زیادہ نہ تھی۔

اب یہ نکتہ آپ سمجھ لیجئے کہ ملت کو جو چیزیں دینے کی تھیں وہ اللہ تعالیٰ نے پوری فیاضی اور "رب العالمین" کی، پوری صفت کے ساتھ عطا کر دیں لیکن انسان کے ذمہ جو چیزیں کرنے کی تھیں، وہ اس کے ذمہ ہیں، جیسے فرد کو اللہ تعالیٰ نے معمول نہیں کیا، نہ اللہ نے اس کو معاف کیا، نہ اس کو معاشرہ اور خاندان نے معاف کیا، نہ قانون اور مال باب نے معاف کیا، اور نہ اس کے ضمیر نے اس کو معاف کیا، اسی ملت کو معاف کرنے والا کون ہے؟ کس نے ملت کے نام یہ معافی نامہ لکھ دیا ہے کہ خدا نے تم کو جو کچھ دینا تھا دے دیا، اب تم بیٹھو، تمہارے ذمہ اب کوئی کام نہیں، تم جس طرح چاہور ہو، ملک میں کیسا ہی قانون بنے، کیسا ہی نظام تعلیم ہو، وہاں تمہاری شریعت اور عقائد کے لئے کیسے ہی خطرات ہوں بلکہ ان کو ختم کرنے والے منصوبے ہوں، تمہارے کوئی ذمہ داری نہیں، سب ہم کریں گے، یہ معاملہ تو اللہ تعالیٰ نے اپنے برگزیدہ ترین پیغمبر کے ساتھ بھی نہیں کیا، ورنہ مدنیت طبیبہ سے ایک ہزار آدمیوں کے مقابلہ میں صرف تین سو تیرہ آدمیوں کو ساتھ لے کر نکلنے کی کیا ضرورت تھی؟ آپ یہ بات سمجھتے تھے کہ اللہ تعالیٰ اپنا کام کر چکا، اب ہمارے کرنے کا کام ہے، اللہ تعالیٰ نے دین دیا، ایمان کی دولت دی،

آخرت کا یقین دیا، اپنی محبت دی، شریعت دی، نماز روزہ سب کچھ عطا کیا، لیکن اس ملت کو بچانے کی ذمہ داری ہماری ہے، اس پیغام کو، جو انسانیت کے لئے روح کا درجہ رکھتا ہے، بچانے کی ذمہ داری ملت کی ہے۔

**حضرات:** ہندوستان میں ملت کے تشخص (IDENTITY) کو بچانے کی ذمہ داری آپ کی ہے، جیسے فرد کی ذمہ داری یہ ہے کہ وہ اس مٹ جانے والے منی کے جسم کو بچانے بلکہ اسی طرح اس پیغام کو جو انسانیت کیلئے روح کا درجہ رکھتا ہے، بچانے کی ذمہ داری ملت کی ہے، ملت کو ملت کھلانے کے اتحاق کو بچانے اور ملت کو اللہ تعالیٰ کی نصرت کا حقدار بنانے کی ذمہ داری آپ کی ہے، آپ اس ملک میں مسلمانوں کے تشخص کو بچانے اور اس کے آئندہ نسل کو مسلمان رکھنے کی ذمہ داری قبول کریں، اور اس کے لئے وہ قربانیاں دیں جو مطلوب ہیں، فرد ایک ہے، اور ایک فرد کی حیثیت سے قربانی دینا ہے، لیکن ملت کی تعداد ہندوستان میں کم سے کم دس کروڑ بتائی جاتی ہے، تو اس کی قربانیوں، کوششوں، جاں فشانیوں، اس کی قوت مقابلہ اور اس کے انتظامات کی مقدار بھی اسی سطح کی ہونی چاہے۔

اس کے ساتھ یہ بھی آپ نظر انداز نہ کیجئے کہ آپ ایسے ملک میں ہیں، جس میں اکثریت غیر مسلموں کی ہے، وہ جمہوری ملک ہے، اور وہاں قانون ساز مجلس میں قانون بناتی ہیں، جب یہ ملک جمہوری ہے تو پارلیمنٹ ہی قانون بنائے گی، اور جمہوریت کا یہ قاعدہ ہے اس لئے ہر وقت اس کا خطرہ ہے کہ ایسے قوانین بنیں جو ہمارے بنا دی عقائد مسلمات ہمارے جذبات اور ہماری ضرورتوں کے خلاف (بد نیت سے کم اور ناواقفیت سے زیادہ) بنیں، یہ بھی فراموش نہیں کرنا چاہئے کہ وہاں مذہبی، تہذیبی اور لسانی بنیادوں پر جارحانہ احیائیت (AGGRESSIVE RE VIVALISH) اور کلیست پسندی،،

(TOTALITARIANISM) کی تحریکیں بھی زور و شور سے چل رہی ہیں، اب آپ کا کام یہ ہے کہ ایسے سکول اور جمہوری ملک میں اپنے ملی تشخص کی حفاظت آئینی طریقہ پر کریں آپ ہندوستان کے وفادار، مفید، کارآمد، اور اس کے ضروری جزو نے کی حیثیت سے اپنی افادیت و اہمیت ثابت کریں، اور مطالبه کریں کہ کوئی قانون ہماری شریعت آسمانی کتاب، اور ہمارے عقائد کے خلاف نہیں بننا چاہئے، آپ اسی کے ساتھ یہ بھی ثابت کریں کہ خلاف شریعت

قانون بننے سے آپ کو اس سے زیادہ اذیت ہوتی ہے اور آپ کا ملی وجود اس سے زیادہ خطرہ میں پڑ جاتا ہے جتنا کھانا روکنے سے کوئی جمہوری حکومت کسی اقلیت اور کسی فرقہ کی نذاری ضرورتوں کو نہیں روک سکتی اور کوئی حکومت چاہے کتنی بھی طاقتور ہو، یہ قانون نہیں بن سکتی، کہ فلاں فرقہ کو غلطی کی فراہمی روک دی جائے یا بازار میں اس کو دکان ہونے کی اجازت نہ دی جائے یا اس کے بچوں پر تعلیم اور تعلیم گاہوں کے دروازے بند کر دیئے جائیں ایسا اگر ہونے لگے تو آپ قیامت برپا کر سکتے ہیں، آپ ثابت کر دیں کہ اس قانون اور اس نے نظام تعلیم سے آپ کو گھٹن ہو رہی ہے، جیسے مچھلی کو پانی سے نکال کر باہر کھنے سے اس کا دم گھٹتا ہے، آپ کے چہروں کے اتار چڑھاؤ، حرکات و ملنات سے معلوم ہو جائے کہ آپ کی صحت اور توانائی اور کاربردی پر اثر پڑا ہے، اور یہ محسوس کر لیا جائے یہ ایک معموم قوم کے افراد ہیں، اس نے قانون سے ان کا دم گھٹ رہا ہے اور یہ ان کی آئندہ نسل کے قتل کے مراد ف ہے، یہ کام آپ کو خلوص کے ساتھ عملی طور پر ایسی کیفیات کے ساتھ کرنا ہو گا کہ ہر شخص اشیشتوں، پارکوں اور بسوں میں آپ کی بے چینی کو محسوس کرے، اگر آدھا نہیں تو کم از کم اس کا چوتھائی حصہ ثابت کرنا ہو گا، میں آپ کو یقین دلاتا ہوں کہ ایک ہفتہ بھی ایسا قانون نہیں چل سکتا، میں نے دنیا کے آئینوں اور دستور حکومت کا مطالعہ کیا ہے، اور جمہوریتوں کی تاریخ پڑھی ہے اس لئے میں یہ بات کہہ رہا ہوں۔

لیکن یہ سب کام مرضع اور سیاسی الفاظ کے ساتھ نہیں ہو گا، اس کے لئے جذبات حسی اور جسمانی طور پر اپنے کرب کا اظہار کرنا پڑے گا، آپ کو بتانا ہو گا کہ ہم اس ملک میں رہیں اور ایسا نظام تعلیم رائج کیا جائے، جس سے مسلمان بچے نہ رہنے پائیں اس کا صاف مطلب یہ ہے کہ آپ نے ہم کو زندگی کی حقیقی لذت و عزت سے محروم کر دیا ہے۔

آپ کو ایک طرف آئینی طور پر کوشش کرنی ہو گی، اور اس کے لئے جلدی، جلوس، تنظیمیں، انجمنیں، احتجاج اور وہ سب کچھ کرنا ہو گا جو دستوری و آئینی طریقہ پر کسی جمہوری ملک میں کسی پیغمبر و منوانے کیلئے کیا جاتا ہے، میں توڑ پھوڑ اور تشدید کو نہیں کہتا اور نہ میں اس کا قابل ہوں، میں تو پر اور ان وطن کو بھی تشدد (VIOLENCE) سے روکنا چاہتا ہوں، پھر میں آپ کو اس کا مشورہ کیسے دوں گا لیکن دستوری حدود میں رہتے ہوئے ایک جمہوری ملک میں جس طرح اپنی بے

چینی کا اظہار کیا جاسکتا ہے، وہ کرنا چاہئے۔

دوسری طرف آپ کو ہر وقت چوکنار ہنا ہو گا، آپ کو اخبارات پڑھنے ہوں گے، اور وہ کتابیں پڑھنی ہوں گی جو دینی تعلیمی کو سل نے اس موضوع پر تیار کردی ہوں گی، جو دینی تعلیمی کو سل نے اس موضوع پر تیار کردی ہیں اور جن سے کوئی چیز ڈھکی چھپی نہیں رہی ان سے آپ کو معلوم ہو گا کہ اس وقت کون سا قانون بن رہا ہے، جس سے آپ کی آئندہ سل خطرات میں گھر گئی ہے؟ اگر حالات کا یہی رخ رہا اور یہی لیل و نہار ہے تو اس کا مطلب یہ ہو گا کہ ذہنی و تہذیبی ہی نہیں اعتمادی ارتدا د کا خطرہ ہے، اور آپ کو معلوم ہے کہ اسلام کی لغت میں کوئی لفظ اتنا و نگئے کھٹے کرنے والا اور وحشت ناک نہیں جتنا کہ ”ارتدا د“، کا لفظ ہے، حد یہ ہے کہ کفر بھی مسلمان کے اندر اتنا پیکھی نہیں پیدا کرتا، جتنا کہ ارتدا د کا لفظ حدیث میں آتا ہے، کہ تمیں باقیں وہ ہیں، کہ آدمی ان کو جمع کرے تو اس نے ایمان کی صفات کو جمع کر لیا، ان میں سے ایک یہ کہ

”وَأَن يَكْرِهَ إِن يَعُودُ إِلَى الْكُفُرِ كَمَا يَكْرِهَ إِن يَقْدِفُ فِي النَّارِ،“ (اس تصور سے کہ میں کفر کی طرف لوٹ جاؤں گا، اسے ایسی وحشت ہو کہ جیسے اس کو آگ میں ڈالے جانے پر وحشت ہوتی ہے) اگر اس طرح حالات باقی رہے جارحانہ احیاء، پرستی (AGRESSIVE REVIVALESM) اسی طرح بڑھتی اور ترقی کرتی رہی تو اس ملک میں ارتدا د کا خطرہ ہے یہ آسانی سے کہنے والی بات نہیں تھی لیکن وہ دل پر پھر رکھ کر میں نے کہدی۔

دوسراستہ یہ ہے جس کو انہم تعلیمات دین نے اختیار کیا، وہ یہ کہ مکاتب کا جال بچھایا جائے، ہر مکتب خود کفیل ہو باہر کے چندوں پر بالکل نظر نہ ہو، یہ کام ملت کے لیے ناظر سے آپ پر فرض ہے، تاریخ کے مطالعہ سے معلوم ہوتا ہے کہ جن ملتوں نے اپنا فریضہ ادا نہیں کیا، وہ صفتی سے مت گئیں ترجمان حقیقت اقبال نے تجویز کیا ہے۔

فطرت افراد سے انعام بھی کر لیتی ہے  
کبھی کرتی نہیں ملت کے گناہوں کو معاف

ہمیں یقین ہے کہ یہ ملک اپیں نہیں بنے گا، جو اس کا خواب دیکھ رہا ہے وہ ہوش میں آئے، لیکن ہمیں اور آپ کو یہ محسوس کرنا چاہئے کہ اپیں سے کم درجہ کے ممالک چینیں اور روس اور

بلغاریہ میں جہاں کروڑوں کی تعداد میں مسلمان آباد ہیں، ان کی مسجدیں ہیں، وہاں انھیں نماز پڑھنے کی اجازت ہے، لیکن دینی تعلیم دینے اور مذہب و اسلامی تہذیب پر آزادی کے ساتھ عمل کرنے کی اجازت نہیں اور نہ اسلامی دعوت کی اجازت ہے، اپنیں کو آخری درجہ ہے، اقبال بقول صدیوں سے اس کی فضایب اذان اور اس کی زمین بے وجود ہے، آپ کو یہ کوشش کرنی ہے کہ یہ ملک روس اور چین اور بلغاریہ کی طرح بھی نہ بن جائے، میر ایقین ہے کہ اگر آپ اپنے اندر وہی کرب و بے چینی کا اظہار کریں گے تو دوسرے بھی متاثر ہوں گے، اور ہزاروں کی تعداد میں آپ کو ایسے ہم تو اور ہمدرد مل جائیں گے جو آپ کو اس احتجاج میں حق بجانست قرار دیں گے، اور اس کو بھی جمہوریت اور آزادی کا تقاضہ بھیں گے اس کے ساتھ آپ کا فرض ہوگا کہ وہیں پیمانہ پرمکاتب قائم کریں، میں قرآن و حدیث کے ایک طالب علم کی حیثیت سے کہتا ہوں کہ کسی ضلع کے لئے یہ جائز نہیں کہ وہاں دنیا کے سارے کام ہوتے ہوں شادیاں و حوم و حام سے ہوتی ہوں، باراتیں نکلتی ہوں اور لاکھوں کے جہیز دینے جاتے ہوں، رسمیں ہوتی ہوں، دکام کی خوشامدیں ہوتی ہوں، اور انتخاب میں حصہ لیا جاتا ہو، اور وہ ضلع تین آر گناہ نہ رہیں رکھ سکتا، اگر آپ سے قیامت کے دن اللہ یہ سوال کرے تو آپ کے پاس گیا جواب ہوگا، آپ اس کا جواب نہیں دے سکتے کہ لاکھوں کی آمدی والے شہروں میں مسلمان دینی تعلیم کے لئے کوئی انتظام محفوظ پیسے کی کمی کی بنا پر نہیں کر سکے، آج آپ اس جا سے فیصلہ کر کے جائیں کہ اس کام میں کوتاہی نہ ہونے دیں گے اگر آپ نے یہ فیصلہ کر لیا کہ اپنے اخراجات میں سے دینی مکاتب گے لئے بھی حصہ رکھیں گے تو یہ ایک تاریخ ساز فیصلہ ہوگا، آپ یہ طے کر لیں کہ ہر جگہ مکاتب کا جال بچھاویا جائے گا، دفاتر قائم کے جائیں گے، تعلیمی معاملہ کا سلسلہ ٹوٹنے نہیں پائے گا، اور دینی تعلیمی کوںل سے برابر رابطہ قائم رہے گا، چنگی کے نتیام و دوبارہ زندہ کیا جائے گا، آپ امکانی حد تک اس مقصد کے لئے تمام مساوی وسائل اختیار کریں گے تو پھر اللہ تعالیٰ کی مدبوگی، اور یزدگم قوہ الی قوتکم، (تمہاری قوت میں اللہ تعالیٰ قوت کا اضافہ فرمادے گا) کا ظہور ہوگا، لیکن شرط یہ ہے کہ پہلے اپنی سی کوشش کر گزریں۔

آپ کو معلوم ہے کہ حضور اکرم صلی اللہ علیہ وآلہ وسلم کا معمول یہ تھا کہ جب کوئی کہتا کہ

حضور کھانے کو نہیں تو آپ تھوڑا کھانا منگلوارتے جو موجود ہوتا، پھر اس میں برکت کے لئے دعا فرماتے، آپ تو وہ نبی تھے کہ ہاتھ انہا کر دعا کر دیتے تو حضرت عیسیٰ کی طرح آسمان سے کھانے کا خوان (ماندہ) نازل ہوتا اسلام کی تعلیمات اور اس کی روح یہ ہے کہ موجود میں ترقی دی جائے، نہ کہ ہمیشہ معدوم کو وجود میں لا جائیے گا، یہی حال حد یہی کے موقع پر ہوا کہ لوگوں نے پانی کی شکایت کی کہ لشکر تھہراہ ہوا ہے، آپ نے وہ تھوڑا پانی منگلوا یا جو لوگوں کے پاس تھا، اس کے بعد برکت کی دعا فرمائی اور پانی سب کیلئے کافی ہو گیا، یہی امام کی روح اور اس امت کے شایان شان ہے، جن کو قیامت کے لئے نہوں اور معیار بنایا گیا ہے کہ آپ کے پاس جو کچھ موجود ہے وہ پہلے پیش کرو یعنی پھر اللہ تعالیٰ سے اس میں برکت کی دعا کرو یعنی۔

”وَاللَّهُ جَنُودُ السَّمَاوَاتِ وَالْأَرْضِ“

اور آسمانوں اور زمین کے لشکر خداہی کے ہیں۔

اس طرح امت کے شخص کی حفاظت کی ذمہ داری خود ملت کا فرض ہے، قرآن مجید نے صرف فرد کو مخالف کرنے نہیں فرمایا، ہر فرد اور ہر ملت کے لئے قانون خداوندی یہی ہے کہ: وَإِن لَيْسَ لِلْإِنْسَانِ إِلَّا مَأْسُوفٌ، وَإِن سَعَيْهِ سُوْفَ يُبَرَّى، ثُمَّ يَجْزَأُ الْجَزَاءُ الْأَوْنَى۔

انسان کو وہی ملتا ہے جس کی وہ کوشش کرتا ہے اور یہ کہ اس کی کوشش دیکھی جائے گی پھر اس کا پورا پورا بدلہ دیا جائے گا۔

اللہ تعالیٰ نے اپنی سی کوشش کرنے اور امکان سعی کو کام میں لانے والے کو بشارت بھی دی ہے کہ نہ صرف اس کی سعی کا نتیجہ نکلے گا بلکہ اس کی سعی مقبول ہو گی اور اللہ تعالیٰ اس میں اپنی طرف سے برکت اور اضافہ فرمائے گا، ”ثُمَّ يَجْرُونَهُ الْجَزَاءُ الْأَوْفَى“۔

حضرات: بحیثیت اس مذہب کے قبیع اور داعی کے، ہم پر اور ہر سلمان پر یہ فرض ہے کہ ملک کی تعلیمی تبلییوں کا بغور جائزہ لیتے رہیں اور ہر وقت ان پر نظر رکھیں اور یہ دیکھتے رہیں کہ ان کا اثر ہمارے مذہب، ہماری نسلوں کے دل و دماغ اور ان کے دینی و اخلاقی مستقبل پر کیا پڑے گا، میں یہ صاف کہہ دینا چاہتا ہوں کہ ہمارا مذہب بہت سے دوسرے مذاہب کے برخلاف جلد متاثر ہوتا ہے اور بہت زیادہ متاثر کرتا ہے اور یہ اس کا نتیجہ ہے کہ وہ ایک زندگی اور

ذی شعور مذہب ہے زندہ ہستی متاثر بھی ہوتی ہے اور موثر بھی، جو وجود زندگی کھو چکا ہوتا ہے، یا زندگی کے میدان سے کنارہ کش ہو جاتا ہے وہ نہ متاثر ہوتا ہے اور نہ موثر، ہم اپنے مذہب کے لئے یہ پوزیشن قبول کرنے کے لئے تیار نہیں کہ دنیا چاہے جتنی بھی بدل جائے، زندگی کے چاہے کیسے بھی نقشے بنیں، نئی نسلوں کو ڈھانے کے لئے کیسے بھی سانچے تیار ہوں، ہمارے مذہب پر کوئی اثر نہیں پڑتا ہم بدستور مذہبی فرائض ادا کرتے رہیں گے انسان اور خدا کا رشتہ اسی طرح قائم رہے گا، ہمارا مذہب ایک پورا نظام حیات ہے، وہ زندگی کے ہر شعبہ کیلئے متعین بدایت اور احکام دیتا ہے، اس لئے ہمیں ہر ملک اور ہر دور میں چونکا رہنا چاہئے اور یہ دیکھتے رہنا چاہئے کہ کیا ہمیں اپنے ذہنی اخلاقی اور روحانی تشوونما کے لئے مناسب فضا اور سازگار ماحول میسر ہے، یا نہیں اور ہماری آئندہ تسلیم صحیح معنوں میں مسلمان رہ سکیں گی یا نہیں؟

پھر یہ بھی یاد رکھئے کہ اسلام صرف چند رسوم اور تقریبات کا نام نہیں چند عبادات تک بھی مخصوص نہیں، بلکہ یہ مکمل زندگی گذارے طریقہ اور کامل دین ہے، ایک مختصر جملہ میں ہم کہہ سکتے ہیں کہ یہ مستقبل تہذیب ہے، بعض لوگ یہ سمجھتے ہیں کہ اسلام کا کوئی مخصوص جملہ طرز زندگی اور اس کی کوئی مستقبل تہذیب نہیں، لہذا دوسری قویں اور دوسرے ممالک کے لوگ اسلام قبول کریں تو اسلامی عقائد کو لے لینا ہی کافی ہے تہذیبی اقدار کو لینے اور اختیار کرنے کی ضرورت نہیں۔

میں بڑی صراحة کے ساتھ یہ واضح کر دینا چاہتا ہوں کہ یہ غیرہ اسلام طرز فکر ہے، اسلام کو اصرار ہے کہ عقائد و اعمال کے ساتھ اس کا مخصوص طرز زندگی بھی اپنایا جائے، قرآن و سنت کے مخصوص طریقہ سے معلوم ہوتا ہے کہ اسلام ایک خاص طرح کی زندگی اور خاص طرح کی معاشرت چاہتا ہے، اسلام میں سونے جائے، کھانے پینے سے لیکر زناج و طلاق اور دراشت تک کے متعین و نصوابط و احکام ہیں، اور اسلام کے مطالبہ ہے کہ انھیں کے مطابق زندگی گزاری جائے، اس کی خلاف ورزی نہ ہو، نبی کریم صلی اللہ علیہ وآلہ وسلم نے بڑی باتوں سے لے کر انتہائی معمولی اور چھوٹی چھوٹی باتوں تک کی تعلیم دی اور سحابہ کرام نے انھیں سکھایا اور بردا۔

**حضرات:** اس غل و ناقص انصاب تعلیم کی اصلاح کا مطالعہ اور اس کے لئے ہر طرح کی جدوجہد ہمارا آئینہ حق اور وطنی و قومی فرض ہے، اگر ہم اس کو جرأت اور استقامت کے ساتھ

انجام دیں گے تو ہم اس ملک کے ساتھ حقیقی و قاداری اور صحیح حب الوطنی کا ثبوت بھی دیں گے، اس نصاب اور اس کے علاط اندر لیش و کوتاہ نظر مرتبین نے ہندوستان کی سب سے بڑی اقلیت کو جو صلاحیتوں سے معمور ہے، ایک ہنپی انتشار و اضطراب میں بٹلا کر دیا ہے، جو اس ملک کی قومی پیگھتی اور جذباتی ہم آہنگی کے لئے سخت مضر اور ہندوستان کی مجموعی ترقی و خوشحالی میں حارج ہے، اس لئے اس کی اصلاح اور اس شخص کا ازالہ اور سب سے بڑی خدمت ہے جو کوئی ہندوستانی انجام دے سکتا ہے، البتہ مذہبی طور پر یہ آپ کافر یا پسر ہے اور اس میں کوتاہتی یا اس سے روگردانی مذہبی گناہ اور اسلام سے دشمنی ہے۔

لیکن اس کام کو جاری رکھتے ہوئے آپ کو وہ کام بھی کرنا ہے جس میں کسی حکومت کے کسی اقدام یا کارروائی کے انتظار کی ضرورت نہیں آپ کو اپنی نسل کے دینی تحفظ اور اسلام سے اس کے ربط و تعلق کا انتظام کرنا ہے اور یہ ذمہ داری نہدا، لباس، زواج، علاج، تعلیم اور معاش ہے، بذریعہ جہاز یادہ ضروری ہے، آپ کو ہر حال میں اپنے بچوں کی اس ضروری دینی تعلیم و تربیت کا انتظام کرنا ہے، جس کے بغیر وہ مسلمان نہیں رہ سکتے، یہی آیت قرآنی ہے۔

یا يهَا الَّذِينَ آمَنُوا قَوْ آنفُسَكُمْ وَاهْلِيَّكُمْ نَارًا۔

مُؤْمِنُو، اپنے آپ کو اور اپنے اہل و عیال کو آتش (جہنم) سے بچاؤ۔

کامفہوم اور تفسیر ہے اور یہی حدیث کلکم راع و کلکم مستول عن رعیته،

(تم میں سے ہر ایک صاحب اختیار ہے اور اس سے اس کے ماتحتوں اور حلقہ اثر کے بارہ میں سوال ہو گا) کے حکم کی تعمیل ہے، اس کے لئے آزاد مکاتب صباحی و شہینہ مدارس، دینی مدارس، دینی مجالس، گھر کی تلقین و نگرانی، ماحول کی اصلاح، صحیح اور مفید کتابوں کی اشاعت اور ایسے بہت سے ذرائع ہو سکتے ہیں، خصوصاً مدارس و مکاتب کا قیام اس وقت اتنا ضروری ہو گا کی ہے کہ میں نہیں سمجھتا کہ اس وقت نی نسل کی اسلامیت کے بقاء و تحفظ کے لئے کوئی اور مدد برآتی موثر ہو سکتی ہے، اس سب کیلئے آپ کے قومی فیصلہ اور اجتماعی عزم کی ضرورت ہے۔

اس دنیا میں اللہ تعالیٰ کی طاقت کے بعد (جو اصل طاقت ہے) دنیاوی لحاظ سے سب سے بڑی طاقت جوزندگی کے پیسے کو روائی دوال رکھے ہوئے ہے، جو مختلف وقتوں میں دنیا میں تبدیلیاں لاتی رہتی ہے، پہاڑوں کو اپنی جگہ سے کھر کا دیتی ہے، دریاؤں کے رخ کو موڑ دیتی

ہے، سلطنتوں کے چراغ گل کر دیتی ہے، ایسے واقعات و جن کا تصور بھی مشکل ہوتا ہے، وجود میں لے آتی ہے، وہ انسانی فیصلہ ہے، اس فیصلہ نے بارہا افراطی، اور خاندانوں کی نہیں، قوموں کی اور انسانیت کی تقدیر بدل دئی ہے، اللہ تعالیٰ نے انسان کو اس کا موقع دیا ہے کہ وہ اپنی صلاحیت کا انٹہار اور زندگی کا استحقاق ثابت کر کے یا آہروزندگی کے گذارنے کی مہلت لے لے، اور اس کے برکس اپنی نا ابی، کفر ان نعمت اور ظلم و فساد کا مظاہرہ کر کے زندگی کا حق اور اللہ کی نعمتوں سے محرومی کا فیصلہ کر لے، اسی کا نام ہے تقدیر کا بدل جانا۔

ان اللہ لا یغیر ما بقوم حتی یغیروا ما با نفسمہم

اللہ تعالیٰ نے کسی قوم کی حالت میں تغیر نہیں کرتا جب تک وہ لوگ خود اپنی

حالت نہیں بدل دیتے۔

اللہ فرماتا ہے کہ وہ کسی قوم کو دی ہوئی نعمت اس وقت تک نہیں چھینتا اور اس کی تقدیر نہیں بدلتا جب تک کہ وہ خود اپنے حالات میں تبدیلی پیدا کر کے ناشکری کر کے نعمت خداوندی سے محرومی اور عزت کے بعد ذلت کا فیصلہ نہ کر لے۔

**حضرات:** مسائل و مشکلات کی ن تعداد مقرر ہے ن نوعیت معین، کوئی بڑے سے بڑے امہم اور مورخ بھی نہ ان کی تعداد بیان کر سکتا ہے نہ اقسام معین کر سکتا ہے، لیکن ایک "شاہ کلید" (MASTER KEY) ہوتی ہے جو سارے قناؤں و کھول سکتی ہے، اور ساری رکاوتوں کو دور کر سکتی یہ، اس لئے زمان و مکان کی بھی قید نہیں، اور اسہاب وسائل کی بھی شرط نہیں، وہ شاہ کلید جس سے ہر کھل سکتا ہے، وہ بے ملی عزیت اور اجتماعی فیصلہ اگر اس ملک کے مسلمان یہ فیصلہ کر لیں کہ ان کو اپنی آئندہ نسلوں کے مستقبل کا تحفظ اور ان کی تعلیم کے منشاء کا حل ہر منسلک، ہر مفہو، ہر سہولت، ہر خوشحالی اور ہر کامیابی سے زیادہ عزیز ہے تو یہ منسلک ایک دن میں حل ہو سکتا ہے، اس کے لئے ان کو ہر وہ قربانی دینی ہوگی، جس کی اس جمہوری ملک کے اندر اور دستور کے ماتحت گنجائش ہے اور جو اس ملک کی حقیقت پسندوں پر اور دنیا کے دوسرے ممالک پر ثابت کر دے کہ مسلمانوں کو اپنادین و ایمان اور اپنی اولاد کا اسلام پر قائم رہنا ہر چیز سے زیادہ عزیز ہے، یہ کام بغیر کسی تخریب، کسی جارحانہ اقدام، کسی معاندانہ ذہنیت کسی حریفانہ کشمکش، کسی شر پسندی اور انتشار کے بغیر ہو سکتا ہے لیکن اس کے ذاتی مفادات ذاتی جذبات اور

زاتی وابستگیوں کی قربانی کی ضرورت ہوگی، اس قربانی کے بغیر کسی چھوٹی سے چھوٹی قوم کا کوئی ادنیٰ سے ادنیٰ شعار، اس کی چھوٹی سے چھوٹی نشانی اور حقیر سے حقیر مفاد بھی محفوظ نہیں رہتا، ایک ملت کا مستقبل اور اس کی شرگ اس کی ورید حیات کیسے محفوظ رہ سکتی ہے، اس کا صرف ایک ہی حل ہے اور وہ ہے ملی عزیزیت اور اجتماعی فیصلہ اور میں اس کو دور کی آخری دوام بھتتا ہو اور اقبال کے الفاظ میں اپنی گزارش کو ختم کرتا ہوں۔

خودی سے مرد خود آ گاہ کا جمال د جمال  
کہ یہ کتاب ہے باقی تمام تفسیریں  
حکیم میری نواوں کا راز کیا جانے  
ورائے عقل ہیں ابل جنوں کی تدبیریں

وَمَا عَلِيْنَا إِلَّا الْبَلَاغُ الْمُبِينُ



## آئندہ نسل کی فکر کیجئے

۱۱۶ اکتوبر ۱۹۹۳ء کو ندوہ کی شاخ مدرسہ جامعہ اسلامیہ مظفر پور، عظیم گذھ میں مفتخر اسلام حضرت مولانا سید ابوالحسن علی حسنی رحمۃ اللہ علیہ مظفر پور، عظیم گذھ میں مفتخر اسلام حضرت مولانا سید ابوالحسن علی حسنی رحمۃ اللہ علیہ مظفر پور، عظیم گذھ میں مفتخر اسلام حضرت مولانا آقی الدین صاحب، استاد حدیث جامعہ اعین جلسہ میں قرب و جوار کے علماء مدرسہ کے بانی، مولانا آقی الدین صاحب، استاد حدیث جامعہ اعین ابوظہبی بھی موجود تھے۔

الحمد لله رب العالمين والصلوة والسلام على سيد الانبياء والمرسلين.  
اما بعد. فاعوذ بالله من الشيطان الرجيم بسم الله الرحمن الرحيم "يا ايها الذين آمنوا قوا انفسكم واهليكم ناراً وقد ها الناس والحجارة عليها ملائكة غلاظ شد ادلاً يعصون الله ما أمرهم ويفعلون ما يوْمُرون،،.

"اے ایمان والو اپنے کو اور اپنے اہل و عیال، رشتہ داروں اور متعلقین کو اس آگ سے بچاؤ جس کا ایندھن انسان اور پھر ہیں، جس پر تند و مضبوط فرشتے متعین ہیں، وہ اللہ رب العزت کی ذرا بھی نافرمانی نہیں کرتے، وہ جو حکم دیتا ہے وہ وہی کرتے ہیں، جوان کو حکم دیا جاتا ہے،،-

اس کے بعد حضرت مولانا رحمۃ اللہ نے فرمایا، اگر یہ کہا جائے کہ سننے یا کہنے والے کی طبیعت ناساز ہے یا زیادہ دیریک سننا نہیں چاہتے ہیں تو میں یہی آیت پڑھتا:

يا ايها الذين آمنوا اقوا انفسكم واهليكم ، الى آخرة

"اے ایمان والو، اپنے کو اور اپنے اہل و عیال کو رشتہ داروں اور متعلقین کو اس آگ سے بچاؤ جس کا ایندھن انسان اور پھر ہیں، جس پر تند و مضبوط فرشتے متعین ہیں، وہ اللہ رب العزت کی ذرا بھی نافرمانی نہیں کرتے جو حکم ان کو دیتا ہے، وہ وہی کرتے ہیں جوان کو حکم دیا جاتا،،

محترم بزرگ اور عزیز بھائیو:

ہندوستان پر بھائی گرہی ہے، بادل امنڈر ہے ہیں، کہیں بارش بھی ہو رہی ہے، کھلماں کھلایہ

سازش کی جا رہی ہے کہ مسلمان اپنے دین پر باقی نہ رہ سکے، ان کے درمیان اور غیر مسلم کے درمیان کوئی فرق نہ رہ جائے، ان کا شعار وہ ہے ہو جو غیر مسلموں کا ہے، ان کا بیٹھنا، کھانا، پینا غیر مسلموں کے طریقہ پر ہو، ان کا لباس بھی غیر مسلموں جیسا لباس ہو، یہ ممکن ہے کہ کچھ دنوں تک صرف نام کے مسلمان رہیں، اس کے بعد نام بھی بدل دیا جائے۔

میرے عزیز بھائیو! تو ایسے وقت میں آپ سے گذارش کرتا ہوں کہ آپ اپنی آئندہ نسل کے بارے میں فکر کیجئے اس کی بہترین صورت یہ ہے کہ آپ ان کو ایسی تعلیم دلائیجے جس کے ذریعہ سے یا اپنے دین پر قائم رہ سکیں اور صرف ایک خدا نے واحدہ لاشریک کی عبادت کریں، زمانے کا رخ چاہے جس طرف ہو یہ اعلان یہ اعلان کریں کہ ہم تو مسلمان ہیں، ہم پیغمبر برحق محمد صلی اللہ علیہ وسلم کے دین کے پیروکار ہیں، ہم صرف ایک خدا نے واحدہ لاشریک کی عبادت کرتے ہیں، اگر کوئی ان کی جان کے درپے ہو جائیں تو یہ کہہ سکیں ہم جان دے سکتے ہیں لیکن اپنے دین سے بٹنے والے نہیں ہیں۔

### قابل توجہ بات

مولانا نے فرمایا کہ میں نے بچپن میں پڑھا تھا کہ جب آدمی کی موت کا وقت قریب ہوتا ہے تو وہ اپنے اہل و عیال کو کچھ وصیتیں کرتا ہے، وہ اپنے اہل و عیال کو بلاتا ہے اور وصیت کرتا ہے کہ بیٹوں آپس میں میل جوں سے رہنا، میں نے ایک کتاب میں پڑھا تھا کہ ایک شخص کی موت کا وقت قریب آیا تو انہوں نے اپنے بیٹوں کو بلا یا اور سب کو ایک ایک لکڑی دی اور حکم دیا کہ کو توڑو، تو سب نے لکڑیاں توڑ دیں، تو پھر انہوں نے سب لکڑیوں کو ملا دیا اور کہا کہ اچھا ب توڑو، تو ان میں کوئی توڑنے کا، تو انہوں نے کہا کہ اگر اسی طرح تم لوگ آپ میں میل جوں سے رہو گے تو تمہیں کوئی نقصان نہیں پہنچا سکتا یہ تو دنیاداروں کی وصیت ہوئی، اب ذرا اللہ کے نبی حضرت یعقوب علیہ السلام کی وصیت کو دیکھئے، خود رب العزت ان کے قول کی نقل فرماتا ہے:

”ام کنتم شهداء از حضرت یعقوب الموت اذقال لبنيه ماتعبدون من  
بعدی قالوا نعبد الله وَالله آبايَكَ ابراهم وَ اسماعيل وَاسحق الها  
واحدا وَنحن له مسلمون،“

یہ قرآن پاک کا خاص اسلوب ہے کہ اگر پوری طرح اس کی طرف متوجہ کرنا ہوتا ہے، تو

کہتا ہے کہ کیا تم اس وقت موجود تھے جس وقت حضرت یعقوب علیہ السلام کی موت کا وقت  
قریب آیا تو انہوں نے اپنے بیٹوں، بھتیجوں، پتوں اور نواسوں سے کہا کہ یہ بتاؤ، کہ تم میرے  
بعد عبادت کس کی کرو گے؟ مجھے اس وقت تک اطمینان نہیں ہوگا، میری پشت زمین سے نہیں  
لگے گی، جب تک تم مجھے نہیں بتاؤ گے کہ تم میرے بعد عبادت کس کی کرو گے، ذرا غور کر جئے،  
حضرت یعقوب علیہ السلام خود نبی، ان کے والد نبی ان کے پچانی، ان کے والد حضرت ابراہیم  
علیہ السلام نبی، نبی کا گھر انا ہے، ان کی موت کا وقت قریب آتا ہے تو وہ اپنے بیٹوں، بھتیجوں،  
پتوں، نواسوں کو جمع کرتے ہیں اور کہتے ہیں کہ مجھے اس وقت تک اطمینان نہیں ہوتا میری پشت  
زمیں سے نہیں لگے کہ جب تک تم مجھے یہ اطمینان نہ دلادو کہ تم میرے بعد کس کی عبادت  
کرو گے، مجھے یہ یقین ہے کہ ان لوگوں نے کہا ہوگا، میرے ابا جان، پچاچان، نانا جان، یہ بھی  
کوئی پوچھنے کی بات ہے، ہم نے اس گھر میں اب تک دیکھا کیا ہے، ہم نے اس گھر  
میں عبادت کس کی ہوتے ہوئے دیکھا ہے لیکن اس سب کو قرآن پاک نے ذکر نہیں کیا ہے۔

ان لوگوں نے باتفاق کہا کہ ہم آپ کے معبود آپ کے والد حضرت ابراہیم، حضرت  
اسماعیل، حضرت اسحاق کے خدا کی عبادت کریں گے، جو اکیلامعبود ہے، ہم تو اسی کے فرمانبردار  
ہیں، یہ غیرت کی بات ہے، خدا کی غیرت نے یہ گوارہ نہیں کیا کہ اس کے بعد کوئی اور جملہ ہو،  
فوراً کہا ہم تو آپ کے معبود، آپ کے والد حضرت ابراہیم، حضرت اسماعیل، حضرت اسحاق  
کے معبود کی عبادت کریں گے، جو اکیلامعبود ہے، ہم تو اسی کے مطیع و فرمانبردار ہیں۔

میر عزیز بھائیو: تو میں آپ سے کہتا ہوں کہ آپ اپنی اولاد کو ایسی تعلیم دلائیے جس کے  
ذریعے سے یہ دین کو پہچان سکیں ان کے درمیان دوسری قوموں کے درمیان امتیاز باقی رہے اور  
اپنے دین پر کار بند ہوں ان کے اندر شریعت محمدی کا احترام ہو، یہ پیغمبر برحق محمد صلی اللہ علیہ وسلم  
کی غلامی پر فخر کریں، یہ دین کی خاطر جان کی بازی لگادیں، یہ اعلانیہ کہ سکیں ہم تو مسلمان ہیں،  
ہم دین حق کے پیروکار ہیں، ہم اس خدا کو ماننے والے ہیں، جو "الا لَّهُ أَخْتَقُ وَالا مَرْ، خالق بھی  
وہی ہے اور منتظم بھی وہی۔

وہ وحدہ لاشریک ہے، ہم اسی کے سامنے سجدہ ریز ہوتے ہیں، ہم اسی سے اپنی ضرورت  
کا مطالبہ کرتے ہیں وہی ہمارا خالق و مالک اور منتظم ہے۔

اس کے بعد حضرت مولانا نے اردو زبان کی اہمیت پر روشنی ڈالتے ہوئے فرمایا کہ عربی کے بعد اردو زبان میں دین و شریعت کا جتنا حصہ محفوظ رہے وہ کسی اور زبان میں نہیں، پھر اہل عظم گذھ سے مخاطب ہو کر فرمایا کہ آپ کے یہاں دارالمحضین شبلی اکیڈمی جیسا ادارہ موجود ہے، اس نے دین کی بڑی اشاعت کی ہے، سیرت النبی جیسی کتاب یہاں سے چھپی ہے، یہ سیرت کی ایسی کتاب ہے جو کسی دوسری زبان میں نہیں پائی جاتی الحمد للہ اس کا عربی میں ترجمہ ہو چکا ہے، اور خطبات مدرس جیسی مدلیں اور واضح کتاب کسی دوسری زبان میں نہیں پائی جاتی، الحمد للہ اس کا بھی عربی میں ترجمہ ہو گیا ہے، اگر آپ نے اس سے فائدہ نہیں اٹھایا تو یہ آپ کی محروم ہے، اور باعث خسارہ ہے۔

آخر میں حضرت مولانا نے جامعہ اسلامیہ کی ترقی کو دیکھ کر دلی خوشی کا اظہار فرمایا اور مزید ترقی کے لئے دعا فرمائی۔

# اسلامی قوانین کی ضرورت و اہمیت

آل انڈیا مسلم پرنسل لا بورڈ احمد آباد۔ گجرات منعقدہ ۱۸/۱ اکتوبر ۱۹۹۵ء میں پڑھا گیا خطبہ صدارت

الحمد لله رب العالمين والصلوة والسلام على سيد المرسلين  
وختام النبئين محمد وآلہ وصحبہ أجمعین ومن تبعهم باحسان ودعا  
بدعوتهم الى يوم الدین.

حضرات علمائے کرام، برادران اسلام وحاضرین جلسہ!  
اہل عرب جب کسی عمل یا کارروائی کے متعلق یہ تاثر دینا چاہتے ہیں کہ وہ بمحل اور بر موقع  
ہوئی تو کہتے ہیں، ”جاء فی مکانه و فی اُوانہ“، یہ بات اپنے صحیح محل و مقام اور مناسب موقع اور  
وقت پر پیش آئی (یا پیش کی گئی)۔

اس حقیقت پسندانہ جملہ کی روشنی میں پہلے اس حقیقت اور واقعہ کا اعتراف و اعلان کیا  
جاتا ہے، کہ مسلم پرنسل لا بورڈ کا یہ بارہواں اجلاس اپنے صحیح محل و مقام پر ہو رہا ہے، اور پھر عرض  
کیا جائے گا کہ وقت اور ضرورت کے تقاضہ کی بناء پر منعقد کیا جا رہا ہے اور یہ ایک فریضہ کی  
ادائیگی اور حقیقت پسندی اور فرض شناسی کا ثبوت ہے۔

جہاں تک اجلاس کے محل و مقام کی مناسبت اور اس اجلاس کے یہاں منعقد کرنے کے  
جواز بلکہ معقولیت اور صحیح انتخاب کا سوال ہے صوبہ گجرات (جو اس صوبہ کا قدیم تاریخی اور علمی  
دنیا میں معروف نام ہے) کے بارے میں ہندوستان کے اسلامی عہد کے سب سے بڑے  
مورخ و سوانح نگار پدر بزرگوار مولانا حکیم عبدالحی صاحب حسنی، سابق ناظم ندوۃ العلماء کی  
کتابے چند اقتباسات پیش کرنے پر قناعت کی جائے گی، جو گجرات کے بارے میں پائے  
جاتے ہیں۔

علوم فنون میں گجرات شیراز تھا، تو حید کی خدمات کے لحاظ سے یمن میمون سے ممتاز

رکھتا تھا، علم حدیث کی ساتھ یہاں فقه میں بھی شاندار کارنا مے انجام پائے تھے، ہندوستان کے کسی دوسرے علاقہ کی علمی اور تمدنی سرگرمیوں کی تاریخ اتنی مسلسل اور طویل نہیں ہے جتنا گجرات کی۔

اس اجل اس وضع کی مناسبت سے کہا جاتا ہے کہ گجرات کے فقیحی اور اصول فقہ میں بھی امتیازی حصہ ہے، یہاں مفتی رکن الدین ناگوری نے جونہر والہ کے مفتی تھے، فقیحی کے دو سو چار کتابوں کو پیش نظر رکھ کر فتاویٰ جمادیہ تصنیف کی، جس کے حوالے فتاویٰ عالمگیر میں جا بجا ملتے ہیں۔

اسی طرح مفتی قطب الدین (۹۹۹) کا ذکر کئے بغیر بھی رہا نہیں جاتا، جن و حرم شریف میں درس دینے کا شرف حاصل ہوا، علامہ قاضی شوکانی صاحب شیل الا وطار نے اپنی کتاب "البدر الطالع" میں بڑے بلند الفاظ میں ان کا ذکر کیا ہے، یہ ایک تاریخی حقیقت ہے کہ حریمین شریشین اور دیار عرب میں، جن کے فضل و کمال کا سب سے زیادہ اعتراف کیا گیا اور جن سے استفادہ گو باعث فخر و شرف سمجھا گیا، وہ زیادہ تر علماء گجرات تھے، و کفی بہ فخر او شرفا۔

اس سلسلہ میں وزیر آصف خان کا نام لینا کافی ہو گا، جن کو یہ شرف و خصوص حاصل ہے کہ علامہ ابن حجر کی نسبت میں وہ مستقل رسالہ لکھا، جس میں وہ لکھتے ہیں۔

"جس زمانہ میں آصف خان مکہ معظمه میں آ کر رہے تھے عجب طرح کی رونق مکہ معظمه میں پیدا ہو گئی تھی، علماء و فقہاء ان کی صحبت کو غنیمت سمجھتے تھے، گھر گھر علم کا چرچا ہو گیا تھا، مکہ والوں نے تحصیل علم میں پوری کوشش کی تھی، انہوں نے اہل علم پر اپنے احسان و کرم کے دائزہ کو اس قدر وسیع کر دیا تھا جس کی نظیر ان کے معاصرین میں بلکہ ایک مدت سے مفقود تھی، علامہ عزیز الدین عبدالعزیز کی نسبت میں مدح میں چھیساںی شعر کا قصیدہ لکھا،"

دنیا دینیہ بالخصوص فقه و قضاء و افتاء کی صلاحیت میں علماء گجرات کے امتیاز و اختصاص کا نتیجہ تھا کہ سلطنت دہلی نے بھی ان کے اس امتیاز و اختصاص سے فائدہ اٹھایا، اور ان کو قاضی القضاۃ کے عہدہ پر فائز کیا، قاضی شیخ الاسلام گجراتی دارالملک دہلی کے قاضی تھے ۱۰۸۶ھ میں عالمگیر نے ان کو مجبور کر کے "اقضی القضاۃ" کا عہدہ عنایت کیا، اس عہدہ جلیلہ کے فرائض انہوں نے نہایت آزادی اور راست بازی کے ساتھ انجام دیئے اور حق بات کے ظاہر کرنے

میں کسی بادشاہ کے سامنے بھی نہیں چوکے، ان کے بعد انہی کے ذاماً تقاضی ابوسعید ۱۰۹۲ء میں ان کی جگہ "اقضی القضاۃ" کے عہدہ جلیلہ پر فائز ہوئے، عہد عالمگیری میں دہلی کے اقضی القضاۃ کے عہدہ کے لئے گجرات بھی کے علماء کا منتخب ہونا اس کے علمی و فنی امتیاز کا کھلا شوت ہے۔

شخصی، خاندانی و موروثی سلطنت کے دور میں والیان سلطنت کے وزراء کا نہ صرف قبیع شریعت و سنت ہونا، بلکہ صلاح و تقویٰ میں شرع و دین کی واقفیت میں ممتاز ہونا پوری قلمرو، زیر حکومت علاقہ اور خواص و عوام کے طبقہ پر اثر انداز ہوتا ہے اور اس سے پوری قلمرو میں دین کا احترام اور شریعت پر عمل کرنے کا جذبہ اور رجحان پیدا ہو جاتا ہے، اس سلسلہ میں بھی گجرات کو ایک محدود لیکن طویل مدت تک (یہ امتیاز حاصل رہا ہے، کہ یہاں بعض ایسے سلاطین صاحب اقتدار اور فرمانروائے ملک رہے ہیں جن کی نظیر کم سے کم ہندوستان کے صوبوں کی تاریخ اور سلاطین وقت کی سماں (سلطان محمد الدین اور نگ زیب) کو مستثنی کر کے، جن کو بعض فضالے عرب نے "سادس الخلفاء الراشدین" کا لقب دیا ہے) میں مشکل سے ملتی ہے، اس سلسلے میں سب سے زیادہ نمایاں مظفر شاہ حلیم گجراتی (م ۱۹۳۲ھ) کی ذات ہے، مولانا سید عبدالحی صاحب تذکرہ کرتے ہوئے لکھتے ہیں۔

"فضل و کمال کے ساتھ تقویٰ و عزیمت کی دولت بھی اس نے خداوند پائی تھی، تمام عمر نصوص احادیث پر عمل رہا، ہمیشہ باوضور ہتا، نماز جماعت کے ساتھ پڑھتا، روزے عمر بھرنہیں چھوٹے۔"

ان سلاطین میں بعض ایسے سلاطین گزر ہیں جن کی خدمت دین، اشاعت علم اور اس کی سرپرستی کا دائرة گجرات ہی کے حدود سے نہیں بلکہ ہندوستان کے حدود سے بھی نکل کر مرکز و مصدر علم دین، حجاز مقدس تک وسیع تھا، کافی پختہ و شرفا۔

مولانا سید عبدالحی صاحب لکھتے ہیں کہ:

"محمود شاہ دوم (م ۹۶۱ء) کی توجہ و سرپرستی سے مکہ معظمہ میں ایک عظیم الشان مدرسہ باب عمرہ سے متصل قائم کیا گیا، جس میں علامہ شہاب الدین ابن حجر عسکری اور عز الدین عبدالعزیز زمزی وغیرہ علماء مکہ مدرسہ کی خدمت انجام دیتے تھے، علاوہ اس کے کئی رباط اور مکتب مکہ

معظمہ میں تعمیر کئے گئے،۔

محمود شاہ نے اس پر قناعت نہیں کہ بلکہ اس نے خلیج کنبا یہ (کھمبایت) محترمین میں رہنے والوں کے والے وقف کردی تھی، یہاں سے ایک لاکھ اشہر فیوں کی قیمت کامال جدہ بھیجا جاتا تھا، اور اس کے بھیجنے میں جو کچھ صرف ہوتا تھا، وہ خزانہ شاہ سے دیا جاتا تھا، اس مال کی فرودخت سے جو کچھ آمدی ہوتی تھی۔ وہ سب اہل حر میں محترمین پر تقسیم کردی جاتی تھی۔

حضرات: ان قابل فخر تاریخی حقائق اور گجرات کے شاندار علمی و دینی دور کا تقاضہ ہے کہ حفاظت و حمایت شریعت بلکہ غیرت دینی و حمیت اسلامی کا جو قدم ہندوستان بلکہ دنیا کے کسی بھی حصہ میں اٹھایا جائے، اور مسلمانوں کو پوری شریعت پر عمل کرنے، جس میں وہ عالمی قانون (پرنسپل) بھی داخل ہے، جس کی بنیاد کتاب و سنت کے نصوص، آیات قرآنی اور احادیث صحیح پر ہے، اور اپنے معاشرتی معاملات، ازدواجی و عائلی زندگی کے مختلف مرافق اور تقاضوں کے سلسلہ میں شرعی و قانون طور پر خود کفیل ہونے اور اپنے آشخاص کو برقرار رکھنے کی دعوت دی جائے، تو اہل گجرات اس پر لبیک کہیں اور اس کے لئے اپنے صوبہ کو موافق و معاون بنائیں، بلکہ اس کی کامیابی اور نفاذ کے لئے اگر ہندوستان کے کسی گوشہ سے بھی صدائگائی گئی ہے اور اس کے لئے جدوجہد شروع کی جگی ہے تو اس کے ساتھ پورا تعاوون واشتراک کریں۔

حضرات: اب جب اسلام کے عالمی قانون کا تذکرہ آ گیا ہے تو مناسب بلکہ ضروری معلوم ہوتا ہے کہ اس عالمی قانون کی بلندی و برتری، اس کے انسانیت کے احترام، فطرت انسانی سے مطابقت، عورت کے اسلام میں مرتبہ اور اس کے حقوق کے اعتراف، اس کے ساتھ انصاف بلکہ رعایت و فیاضی کے بارے میں بھی کچھ عرض کیا جائے، اور قوانین مروجہ دنیا کے مختلف مذاہب و تہذیبوں اور معاشرتی و ازدواجی زندگی کے راجح وقت نمونوں اور مناظر کو سامنے رکھ کر، تقابلی مطالعہ (COMPARATIVE STUDY) کی روشنی میں کچھ غیر مسلم مفکریں، ماہرین قانون، تمدن و تہذیب عالم کے مؤرخین اور فضلاء کے اقوال پیش کر جائیں، جنہوں نے اسلام کے عالمی قانون کی برتری، انصاف پروری، احترام انسانی نہیں بلکہ احترام سوائی کا برملا اعتماد کیا ہے، اس کی ضرورت اس لئے بھی محسوس کی جاتی ہے، کہ عام طور پر غیر اسلامی ذرائع ابلاغ پر میں ایک یک طرفہ ناقدین نے اس کے بارے میں عام طور پر

یہ تاثر دینے کی کوشش کی ہے کہ اسلام کا عالمی قانون، طبقہ نسوان کے ساتھ انصاف پر منی نہیں ہے، وہ قدیم تہذیب و معاشرت اور اس عہد کی یادگار ہے، جب عورت کو وہ درجہ نہیں دیا جاتا تھا، جس کی وجہ سے مستحق ہے، اور یہ قانون اب اس ترقی یافتہ دور میں باقی رہنے اور چلنے کے قابل نہیں ہے، جب حفاظت سے پرده اٹھ گیا ہے، قدیم رسم و رواج داستان پار یہ بن گیا ہے، عورت زندگی میں برابر کی شریک ہے، اور اب ترقی یافتہ مغرب ہی اس سلسلہ میں قابل تقلید و استفادہ ہے۔

اس پروپیگنڈہ کا کچھ اثر مسلمان بالخصوص جدید تعلیم یافتہ طبقہ پر بھی ہوا ہے اور وہ ایک طرح کے احساس کمتری (INFERIORITY COMPLEX) میں مبتلا ہو گیا ہے، اور اس میں اپنے عالمی قانون پر افتخار ہی نہیں اعتماد و اطمینان اور دفاع کا جزء بہت جگہ سرد پڑ گیا ہے، ہم اس موقع پر چند مغربی ماہرین قانون، مؤرخین تہذیب اور مغربی دانشوروں کے اقوال پیش کرتے ہیں، جنہوں نے صاف اس بات کا اعتراف کیا ہے، کہ اسلام کا عالمی قانون دوسرے قوانین کے مقابلہ میں کہیں زیادہ منصفانہ، حقیقت پسندانہ اور کہیں زیادہ طبقہ نسوان کے احترام اور اس کے ساتھ انصاف و مراعات پر مبنی ہے، یہ بیانات ہمارے مجموع تعلیم یافتہ طبقہ کی آنکھوں سے پرده اٹھا دینے کیلئے کافی ہیں، جس نے آزاد تقاضی ممالک کی زحمت گوارہ نہیں کی، اور یک طرف سطحی بیانات سے متاثر ہے۔

اس سلسلے میں ہم سب سے پہلے ایک مغربی فاضلہ کا بیان پیش کرتے ہیں، اس لئے کہ اس سلسلہ میں خواتین زیادہ (SDENSITIVE)، جذباتی، زود احساس اور رفق اشاعور (SENTIMENTAL) واقع ہوتی ہے، اس لئے کہ یہاں کے جو جگہ کا قصیب ہے اور وہ اپنے طبقہ کی طرف سے دفاع اور اس کی حمایت اپنا فرض بھتی ہے۔

### مزایی بنسٹ (MRS.ANNIE BESANT)

ہندوستان میں ایک تربیتی اصلاحی تحریک کی قائد اور بنوپی ہند کے ایک ثقافتی ادارہ (تحیا سویکل سوسائٹی) کی صدر رہتی ہیں، انہوں نے ہندوستان کی تحریک آزادی میں بھی حصہ لیا تھا، وہ اپنی کتاب ”ہندوستان کے عظیم مذاہب“، میں لکھتی ہیں۔

”قرآن مجید کی آیت ہے، وَمَنْ يَعْمَلْ مِن الصَّالِحَاتِ مِن ذَكْرِ أَئْوَانِي وَهُوَ مُؤْمِنٌ فَأُولَئِكَ يَدْخُلُونَ الْجَنَّةَ وَلَا يُظْلَمُونَ نَقِيرًا۔ (اور جو کوئی نیکیوں پر عمل کرے

گا (خواہ) مرد ہو یا عورت اور وہ صاحب ایمان ہوتا یے سب لوگ جنت میں داخل ہوں گے، اور ان پر درا بھی ظلم نہ ہو گا) پیغمبر محمد (صلی اللہ علیہ وسلم) کی تعلیمات عام اخلاقی ہدایات میں محدود نہیں، بلکہ عورتوں کی وراثت کیلئے پورا قانون قرآن مجید میں موجود ہے اور وہ قانون اپنے عدل و انصاف اور آزادی کی وسعت اور کارفرمائی میں اس مسیحی و انگریزی قانون سے کہیں زیادہ فاقہ ہے، جس پر اب سے بیس سال پہلے تک برطانیہ میں عمل ہوتا رہا ہے، اسلام نے عورت کے لئے جو قانون بنایا ہے وہ ایک مثالی قانون کا درجہ رکھتا ہے، اس نے عورتوں کے حقوق کی حفاظت اور امکانی حد تک ان کی مدد کا ذمہ لیا ہے اور ان کے کسی ایسے حصہ (جو وہ اپنے اعزام، بھائیوں اور شہروں سے پائیں) دست دراز میں کا سد باب کر دیا ہے۔

ایک دوسری جگہ ہتھی میں:-

”یک زوجی و تعدد ازدواج کے الفاظ نے لوگوں کو مسحور کر دیا ہے، اور وہ مغرب میں عورت کی اس ذلت پر نظر؛ النانہیں چاہتے، جس سے اس کے اولین محافظ مدرس کوں پر صرف اس لئے پھینک دیتے ہیں کہ اس سے ان کا دل بھر جاتا ہے اور پھر وہ ان کی کوئی مدد نہیں کرتا،۔ عظیم دنامور فرنچ مصنف و دانشور گستاو لیبان اپنی شہرہ آفاق کتاب ”تمدن عرب“، میں لکھتا ہے۔

”میرات کے وہ اصول جو قرآن میں صراحت کے ساتھ آئے ہیں، وہ عدل و انصاف کا ایک واضح مظہر ہیں، ان کے اور ان حقوق و قوانین کے درمیان مقابلہ کرنے سے فرانس و انگلستان میں عورت کے بارے میں ہیں، صاف ظاہر ہوتا ہے کہ شریعت اسلامی نے شادی شدہ خواتین کو (جن کے بارے میں مغرب میں دعویٰ کیا جاتا ہے کہ مسلمان ان کے ساتھ اچھا سلوک نہیں کرتے)۔

مراث کے وہ حقوق دیے ہیں جن کی نظریہ ہمارے قوانین میں نہیں ملتی، اسلام کا اثر مشرق میں عورت کی پوزیشن پر بہت گہرا اور وسیع تھا، اس نے عورت کی معاشرتی پوزیشن کو گھٹانے کے بجائے بہت بلند کر دیا ان تمام دعاؤں و مرغومات کے خلاف، جو بغیر کسی دلیل و مطابعہ کے لیو پ میں دہراتے جاتے ہیں، قرآن نے عورت کو وہ وراثتی حقوق عطا کئے ہیں، جو ہمارے مغربی قوانین سے کہیں بہتر ہیں، اسلام میں عورتوں کے مرتبہ و اہمیت پر اس سے بھی روشنی پڑتی ہے کہ عربوں کے تمدن کے عروج کے زمانہ میں ان میں کثرت سے ایسی خواتین نظر آتی ہیں جو

بڑا بلند علمی و ادبی مقام رکھتی تھیں عہد عباسی میں ان کی ایک بڑی تعداد شرق میں اور عہد اموی میں آپسین (اندلس) میں پائی جاتی تھی۔

واٹری (VOLTAIRE) اپنے مضمون میں، جو فلسفہ قرآن کے عنوان سے ہے، ڈکشنری آف فلسفی (DICTIONARIO OF PHILOSOPHY) میں لکھتا ہے۔

"بہم اس سے ناواقف نہیں ہیں کہ قرآن، عورت کا وہ امتیاز مانتا اور بیان کرتا ہے، جو اس کو فطرت کی طرف سے ملا ہے لیکن قرآن اس بارے میں تورات سے مختلف نظر آتا ہے، کہ وہ عورت کی فطری کمزوری کو "خدائی سزا، نہیں مانتا جیسا کہ سفر الملوکین الاصحاح الثالث نمبر ۱۶ میں ہے۔

یہ غلط بیان اور تلپیس کی بات ہے کہ محمد (صلی اللہ علیہ وسلم) جیسے عظیم شارح کی طرف عورتوں کے حق میں زیادتی و ناصافی منسوب کی جائے، حقیقت تو یہ ہے کہ قرآن کہتا ہے کہ:

فَإِن كَرْهُتُمُوهُنَّ فَعَسَى أَن تَكْرَهُوْا شَيْئًا وَيَجْعَلَ اللَّهُ فِيهِ خِيرًا

کثیراً۔

اگر وہ تمہیں ناپسند ہوں، تو عجب کیا کہ تم اس شیء گونا پسند کرو اور اللہ اس کے اندر کوئی بڑی بھلائی رکھ دے۔

## نیز

وَمِنْ آيَةٍ أَنَّ خَلْقَ لَكُمْ مِنْ أَنفُسِكُمْ أَزْوَاجًا لَتَسْكُنُوا إِلَيْهَا وَجَعْلَتِكُمْ مُوَدَّةً وَرَحْمَةً إِن فِي ذَلِكَ لَا يَتَّسِعُ لِقَوْمٍ يَتَفَكَّرُونَ.

اور اسی کی نشانیوں میں ہے کہ اس نے تمہارے لئے تمہاری ہی جنس کی بیویاں بنائیں تاکہ تم ان سے سکون حاصل کرو اور اس نے تمہارے (یعنی میاں بیوی کے) درمیان محبت و ہمدردی پیدا کر دی، بیشک اس میں ان لوگوں کے نشانیاں ہیں جو۔ کام لیتے رہتے ہیں۔

دوسرامغربی مصنف اپنی کتاب DEFENCEI OF ISLAM میں لکھتا ہے۔

"اگر معاشرتی نقطہ نظر سے یورپ میں عورت ایک بلند مرتبہ و مقام پر پہنچ گئی ہے، تو اس میں شک نہیں کہ اس کی پوزیشن مذہبی و قانونی حیثیت سے چند سال پہلے تک (اور بعض

مقامات پر اب تک) اپنے مرتبہ و مقام میں اس سے کم ہے، جو مسلمان خاتون کو عالم اسلام میں حاصل ہے،۔

**مسٹر (N COULSON)** لکھتے ہیں۔

” بلاشبہ عورتوں کی حیثیت کے بارے میں خاص طور پر شادی شدہ عورتوں کے معاملہ میں قرآنی قوانین افضلیت کے مقام رکھتے ہیں، نکاح اور طلاق کے قوانین کثیر تعداد میں ہیں، جن کا عامومی مقصد عورتوں کی حیثیت میں بہتری لانا ہے اور وہ عربوں کے قوانین میں انقلاب انگیز بدیلی کے مظہر ہیں، اسے قانونی شخصیت عطا کی جو اس سے پہلے حاصل نہیں تھی، طلاق کے قوانین میں قرآن نے سب سے بڑی تبدیلی جو کی ہے وہ حدت کی اس میں شامل کرنا ہے،۔

حضرات: ان نقول و اقتباسات کے جو اسلام کے عائی قانون کی ن صرف معقولیت، انصاف پسندی بلکہ امتیاز و برتری کی شہادتوں پر مشتمل تھے، پیش کرنے کے بعد اہل دین و اہل دانش کے اس تاریخی اجتماع سے فائدہ اٹھاتے ہوئے یہ حقیقت بھی پیش کرنا ضروری تھا ہوں کہ فاسدہ اخلاق، و فاسدہ نفسیات اور فاسدہ مذاہب کا مطابعہ کرنے والے جانتے ہیں کہ مذہب کو اپنے مخصوص نظام معاشرت و تہذیب سے الگ نہیں کیا جاسکتا، و وہوں کا ایسا فطری تعلق اور رابطہ ہے کہ معاشرت مذہب کے بغیر صحیح نہیں رہ سکتی اور مذہب معاشرت کے بغیر موثر و محفوظ نہیں رہ سکتا، اس کا نتیجہ یہ ہو گا کہ آپ مسجد میں مسلمان ہیں (اور مسجد میں کتنی دیر مسلمان رہتا ہے، اپنے سارے شوق عبادت کے باوجود؟) اور گھر میں مسلمان نہیں اپنے معاملات میں مسلمان نہیں، اپنے عائی و خاندانی روابط و تعلقات میں مسلمان نہیں، حقوق کی ادائیگی اور ترقی کی تقسیم میں مسلمان نہیں۔

اس لئے ہم اس کی بالکل اجازت نہیں دے سکتے، کہ ہمارے اوپر کوئی دوسرا نظام معاشرت، نظام تمدن اور عائی قانون مسلط کیا جائے، ہم اس کو دعوت ارتداو سمجھتے ہیں، اور ہم اس کا اس طرح مقابلہ کریں گے، جیسے دعوت ارتدار کا کرنا چاہتے، اور یہ ہمارا شہری، آئینی، جمہوری اور دینی حق ہے، اور ہندوستان کا دستور اور، اس جمہوری ملک کا آئینہ اور مفاد نہ صرف اس کی اجازت دیتا ہے، بلکہ اس کی ہمت افزائی کرتا ہے کہ جمہوریت کی بقاء، اپنے حقوق کے

تحفظ اور اظہار خیال کی آزادی، ہر فرقہ اور اقلیت کے سکون و اطمینان میں مضر ہے۔

مگر ابھی آئینی اور حکومت سطح پر کوئی ایسا اقدامی یا خطرہ سامنے نہیں آیا تھا، جس کا کھلے طور پر نوٹس لیا جائے، اور اس خطرہ کا دفاع کرنے، یا اس سے محفوظ رہنے کی منظوم اور جمہوری طریقہ پر کوشش کی جائے کہ اچانک پریم گورٹ کی طرف سے یکساں عالمی قانون کے نفاذ کا مطالبہ کیا گیا، اور حکومت کی توجہ دلائی گئی کہ وہ دستور ہند کے اس ربنا ماصول گونافذ کرے، کہ اس سے ملک میں اتحاد، معاشرے میں یکسانی اور وحدت پیدا ہوتی ہے اور اس سے ان بعض خطرات کا زوال ہوتا ہے، جو بعض فرقوں (بلکہ صحیح معنی میں اکثریت) کو پیش آرہے ہیں،

پریم گورٹ کے اس شکوفہ کو چھوڑنے سے جو دستور ہند کے بنیادی اصول اور دفعہ "مذہب میں عدم مداخلت" کے بالکل منافی اور اقلیت کے لئے ایک چیز ہے، مسلمانوں کو اور خاص طور پر دین کا علم اور ملی غیرت رکھنے والوں اور ان میں بھی خصوصی طور پر مسلم پر سنل اپورڈ کے زمداداروں کو چونکا بلکہ لرزادیا، جنہوں نے مطاقہ کو داعمی نقد دینے کے خلاف مہم چلائی تھی، اور پریم گورٹ کے اس فیصلہ کو منسوخ کرانے میں جو اس نے شاہ بانو کیس میں کیا تھا، غیرہ معمولی اور تاریخی کامیابی حاصل کی تھی۔

پریم گورٹ کی حکومت کو اس توجہ دہانی اور پریس میں اس کے آجائے کے بعد مسلمانوں میں (بلا اختلاف فرقہ واریت، حلقہ خیال اور سیاسی تنظیم و پارٹی) ایک محل بلی سی مج گئی اور شاہ بانو کیس سے بھی زیادہ اس مذہب میں صریح مداخلت کے خطرات پیدا ہو گئے اس لئے کہ شاہ بانو کیس صرف ایک جزو یہ سے تعلق رکھتا تھا، وہ مطاقہ کو داعمی نقد دینے کا مسئلہ تھا، جس کی شریعت اسلامی میں کوئی قید و شرط نہ تھی لیکن یونیفارم سول ڈپوری شریعت، اسلامی، نکاح و طلاق تعدد و ازواج کی اجازت، نقدہ و میراث سب کیلئے ایک چیز اور ان کے ازالہ اور سد باب کیلئے دروازہ کھولنا تھا، اور مسلمانوں کے لئے (جو ایک مکمل آسمانی شریعت منزل من اللہ کتاب اور عادلانہ و مطابق فطرت معاشرتی قانون رکھتے ہیں، خطرہ کی ایک گھنٹی بلکہ زندگی کی پوری چلتی ہوئی گاڑی کیلئے خطرہ اور روکنے کا یک سکنل تھا۔

پھر پریم گورٹ کی یہ توجہ دہانی بالکل ایک بے وقت، بے ضرورت اور بے فائدہ کام تھا کہ اس ملک کے حالات میں کوئی بہتری، باہمی اعتماد کی فضایاکیں ملک کی تعمیر و ترقی کے لئے

کوئی جذبہ اور جوش نہیں پیدا ہوتا تھا بلکہ ملک میں ایک نئے انتشار کا اندیشہ اور عرف آرائی کا خطرہ تھا اس لئے کم سے کم مسلمان اپنے عالمی قانون کو (بجا طور پر) عقائد و فرائض کی طرح دین کا ایک جزء، اور قرآن کا ایک حصہ سمجھتے ہیں، اس عالمی قانون کی بنیادیں، اس کے اہم اجزاء، قرآن مجید میں (نصوص کی صورت میں) صراحت موجود ہیں پھر اس سے ملک کے مختلف فرقوں اور مذاہبوں میں کسی طرح بھی اتحاد اور وحدت نہیں پیدا ہو سکتی کہ اس کا اس سے دور کا بھی تعلق نہیں، اور دن رات اس کا مشابہہ ہوتا رہتا ہے کہ ایک عالمی قانون رکھنے والے ایک دوسرے سے برس پیکار اور دست و گریاں ہیں۔

اس سلسلہ میں کچھ فیصلے اور اقدامات ضروری ہیں، جو اس ملک میں آئینی حیثیت اور اعلان کی حد تک سیکولر (SECULAR) ہے لیکن عملی اور واقعی طور پر وہ اکثریت کے مذہب، تہذیب و معاشرت اور رجحانات کے تابع ہوتا جا رہا ہے، اور یہاں تدریجی طور پر ملک کا رخ اکثریت کے ترجمان و پسندیدہ نظام تعلیم، طرزِ عمل اور عالمی ورسم کی طرف پھیرا جا رہا ہے۔  
ا۔ پہلا ضروری اقدام و فیصلہ یہ ہے کہ اس ملک میں جا بجا شرعی دارالقصدا، قائم ہوں، جہاں سے عالمی اختلافات و تنازعات اور واقعات و حواوٹ کا شرعاً فیصلہ معلوم کیا جائے اور اس پر عزم و خلوص اور دیانتداری کے ساتھ مل کیا جائے اس سے مسلمان خاندان اس طوالت مصارف کثیر اور سب سے بڑھ کر شریعت کی مخالفت کے امکان و خطرہ سے بچ جائیں گے، جس کا عدالتی فیصلوں سے خطرہ ہے اور اس کے بار بار تحریک ہو چکے ہیں، پھر یہ بھی دیکھا گیا ہے کہ شرعی فیصلہ پر فریقین اکثر راضی ہو گئے ہیں اور ایک دوسرے سے بغل گیر ہوئے ہیں اور وہ محاذ آرائی ختم ہو گئی ہے، جو اس سے پہلے موجود تھی، پھر اس سے ان کو وہ اجر و ثواب ہوتا ہے، جو حکم خداوندی کے سامنے سرتاسریم جھکا دینے سے حاصل ہوتا ہے، اور وہ خدا کے حکم سے اس سرتائبی اور بغاوت سے بچ جاتے ہیں، جس کے بارے میں قرآن مجید کے صاف الفاظ ہیں:

وَمَنْ لَمْ يَحْكُمْ بِمَا أَنْزَلَ اللَّهُ فَأُولَئِكَ هُمُ الْفَسَقُونَ۔

اور جو کوئی اس کے نازل کئے ہوئے (ادکام) کے مطابق فیصلہ کرنے تو ایسے ہی لوگ نافرمان ہیں۔

اس سلسلہ میں اسلام کے عالمی قانون پر کتاب کی تدوین مکمل ہو چکی ہے اور ضرورت ہے

کہ وہ جلد زیور طبع سے آ راستہ ہوا اور اس کا انگریزی و ہندی میں ترجمہ بھی ہو جائے اور اسی کی روشنی میں ایسی شرعی عدالتون ”اسلامی دارالقضاء“، میں فیصلے ہوں۔

۲۔ دوسرا کام ”اصلاح معاشرہ“ کا کام ہے۔

یہ ایک مسلم حقیقت ہے کہ اسلام صرف چند عقائد و فرائض اور عبادت مفروضہ کی ادائیگی میں محدود نہیں، وہ ایک پورا نظام حیات و معاشرہ ہے، جس کا تعلق دونوں انسانی جنسوں (ذکور و اناث) اور ہر عہد اور ہر ملک کے مسلمانوں سے ہے، مسلمانوں کی زندگی اور معاشرت (اپنے تمام اقسام و مراحل کے ساتھ) شریعت کے اس سانچے میں خاصلی ہوئی ہوئی چاہئے، جو اللہ کے آخری رسول قیامت تک کے لئے لے کر آئے اور جس بارے میں واضح الفاظ میں اعلان کر دیا گیا کہ:

الیوم أكملت لكم دینکم اتممت عليکم نعمتی ورضيت لكم  
الاسلام دیناً.

آج میں نے تمہارے لئے دین کو کامل کر دیا اور تم پر اپنی نعمت مکمل کر دی اور تمہارے لئے اسلام کو بطور دین کے پسند کر لیا۔

اور اسی حکمت کی بناء پر اللہ تعالیٰ نے ہر دور میں ہر جنی کو انسانی لباس میں (بشر کی حیثیت سے) بھیجا تا کہ وہ اپنی امت تبعین، اور ملک و معاشرہ اور اپنے عہد کے زندہ انسانوں اور مختلف الانواع طبقات کے لئے نمونہ اور مثالی وقابل تقليد ہستی بنے، خود سید المرسلین و خاتم النبیین صلے اللہ علیہ وسلم کو بھی نوع بشر کے لئے، اسوہ کامل بنا کر بھیجا، اور آپ کو ان تمام مراحل اور زندگی کے شعبوں سے گزارا، جو انسانی زندگی کے فطری و ضروری شعبے ہیں، یعنی صحّت و مرض، شباب و کہولت، فراغت و مجاہدہ، صلح و جنگ، ازدواجی زندگی، اولاد کی پیدائش بھی اور ان میں سے بعض کی وفات بھی، پھر بعض دختر ان خاندان نبوت کے فریضہ ازدواج کی ادائیگی، پھر ان سب مراحل و شعبوں کے بارے میں (حدیث و سیرت کے ذریعہ) مستند ترین معلومات مہیا کرنے اور محفوظ رکھنے کا غیری انتظام فرمایا، جس کی مثال صاحبین و متفقین، مصلحین و معلمین کا کیا ذکر، گزشتہ انبیاء، علیہم السلام کے بارے میں بھی نہیں ملتی، اور پھر اس سب کے بعد فرمایا:

لقد كان لكم في رسول الله اسوة حسنة لمن كان ير الله واليوم

الآخر و ذکر الله کثیراً . (الآخراب)

رسول اللہ کا ایک عمدہ نمونہ موجود ہے تمہارے لئے یعنی اس کے لئے جو ورتا ہوا اللہ اور روز آخرت سے اور ذکر الہی کثرت سے کرتا ہو۔

پھر اس کے بعد آپؐ کی حیات طیبہ مبارکہ میں دارالحجرہ مدینہ میں وہ اسلامی معاشرہ قائم کیا، شباب و گھروں، خاندانی و قبائلی اختلافات، ذوق و صلاحیت کے تنوع کے ساتھ ایک زندہ، متحرک، حساس، عمل و اختیار کی صلاحیتوں کے تنوع کے ساتھ آپؐ کی حیات طیبہ میں ہیں جس سال تک اور آپؐ کی وفات کے بعد خلافت راشدہ کے عہد میں ایک مثالی معاشرہ تھا، اس میں قدرت و فطرۃ شادیاں بھی ہوتی تھیں، نکاح بھی ہوتے تھے، اور طلاق بھی، بھی کونکاح کے بعد رخصت بھی کیا جاتا تھا، اور بھوک بیاہ کر گھر بھی لا یا جاتا تھا، مہر بھی معین ہوتا تھا اور اسی نکسی شکل و مقدار میں جہیز بھی دیا جاتا تھا، والدین کے انتقال کے بعد میراث بھی تقسیم ہوتی تھی اور املاک و جانشیداں میں بھی حصہ دیا جاتا تھا، تجارت، زراعت اور انواع معاشرت میں مشارکت و حصہ داری بھی ہوتی تھی، غرض زندگی اپنی پوری تنوع کے ساتھ موجود تھی اور مستند ترین تاریخی ذرائع (تاریخ و مستند و متواری روایات کا ذریعہ) اس کی ایسی تصویر محفوظ ہے، جس میں ان سب کے نمونے انواع واوائیں، مظاہر و مناظر دیکھ جا سکتے ہیں۔

اس میں ہم دیکھتے ہیں کہ حضرت عبد الرحمن بن عوف رضی اللہ عنہ، جوشہر و بیشہر میں ہیں، مہاجر ہیں اور قبیلہ قریش سے تعلق رکھتے ہیں، اور اس کا پورا امکان ہے کہ اوپر کے خاندان کے اور بنی باشم (خاندان رسالت) کے رشتے بھی ہونے ہیں، ایک دن معمول کے مطابق آپؐ کی خدمت میں حاضر ہوتے ہیں، جو عام طور پر اس سے پہلے نہیں ہوتی تھی، آپؐ سوال فرماتے ہیں کہ عبد الرحمن کی بیانات ہے، آج تمہارے کپڑوں میں بہت عطر لگا ہوا ہے؟ وہ جواب دیتے ہیں کہ یا رسول اللہ، میں نے نکاح کیا ہے، اس پر حدیث و روایات کی کسی کتاب میں نہیں ملتا کہ آپؐ نے شکایت واستغایب کا کوئی لفظ فرمایا ہو کہ عبد الرحمن اتنی جلدی یہ بے تعلقی یا بے مرمتی، تم نے ہمیں خبر بھی نہیں لی اور نہ دعوت دی، اور نہ حضرت عبد الرحمن بن عوف سے حدیث و شہمندگی کا کوئی جواب منقول ہے، حالانکہ یہ مسلم ہے اور تاریخ کا ہر طالب علم جانتا ہے کہ یہ رب (جواب مدینہ طیبہ ہے) کوئی ایسا بڑا شہر نہیں تھا، جہاں اطلاع دینے کے لئے وہی

بڑا فاصلہ طے کرنا پڑتا، اور یہ بھی ایک تجربہ اور مشاہدہ کی بات ہے کہ ایک شہر یا ایک نسل و پیشہ کے لوگ جب ترک وطن کر کے کسی دوسرے ملک یا شہر میں جاتے ہیں تو عام طور پر قریب ہی رہتے ہیں، اس لئے کہ وہ ایک دوسرے کے مزاج اور روایات سے واقف ہوتے ہیں، اور خواتین کو بھی ایک دوسرے سے ملنے جنے میں آسانی ہوتی ہے، آپ یہ سنتے کے بعد عبدالرحمن بن عوف نے نکاح کیا، صرف یہ فرماتے ہیں، کہ ”اولم ولو بشاة،“ (دین ہو ویہ ضرور کرنا، چاہے ایک بکری کا ہو)۔

یہ واقعہ اور روایت اس پر پوری روشنی ڈالتی ہے کہ عقد و نکاح کوئی ایسی ہنگامہ خیر اور زوالہ خیر تقریب یا واقعہ نہیں ہے کہ سارے شہر کو، پوری برادری کو، اور اہل تعلق کو اس کی خبر کی جائے، اور ان کو مدعو کرنا ضروری سمجھا جائے ورنہ یہ سخت قابلِ شکایت بات ہو گی اور پھر اس میں ایسی اہتمام اور دھوم دھام سے کام لیا جائے، جس سے نکاح کرنے والے یا اس کے سر پرست خاندان کی حیثیت عرفی (SOCIAL POSITION) کا اظہار و تعین ہو۔

مدینہ طیبہ کی اس مثالی اور معیاری معاشرہ اور طرز زندگی کے بعد عرصہ دراز تک (جب تک مسلمان یہ وہی تمدن اور طرز معاشرت سے متاثر نہیں ہوئے اور ان میں اظہار شان و شوکت کی بیماری نہیں آئی) یہی طرز نکاح و ازدواج اور سادگی اور مدد و دیت قائم رہتی، عام طور پر مساجد میں نکاح ہوتے تھے بعض مرتبہ کی نماز کے بعد اچانک اعلان کردیا جاتا تھا کہ نماز کے حاضرین تشریف رکھیں فلاح کا نکاح ہوگا اکثر خاندان کے تمام افراد کو بھی اس کی پہلے سے خبر نہیں ہوتی تھی۔<sup>(۱)</sup>

لیکن جب مسلمان ان ملکوں میں جا کر بے جہاں دوسرا نظام معاشرت طریقہ شادی وغیری اور طرز زندگی رائج تھا جس میں عزت و افتخار شہرت ناموری اور حب جاہ کا جذبہ کام کر رہا تھا یا وہ اس ملک کے قدیم روایات کے مطابق تھا جس میں دین و مذہب کام اور سُم و رواج کا زیادہ دخل تھا اور وہ وباں کے مذاہب کے علم برداروں اور اجراء داروں کے تقابل تغافل اور

(۱) ریاست نوگل میں حضرت سید احمد شاہیدؒ خاندان کے وہ لوگ جو صوبہ سرحد سے ذمہ سالم تھے اپس آئے تھے اور دوسرے اقواء خاندان ان کے وطن رائے پر ملی تے آ کر بس گئے تھے اور اسی وجہ سے اس محلہ کا نام ”قاولدہ“ پڑ گیا، سبیں مستور تھا معدودت کے ساتھ ابتو اطیفہ لکھا جاتا تھا کہ انہیں حال میں بندہ نہ ہمتو کی ایک مسجد میں جمع کی نماز کے بعد بتماز جمع فتحم ہونے پر وہیں منبر پر بیٹھ کر نہیں نکاح پڑھوا تے اور یہ سب کام بغیر کسی شور و ہنگامہ کے ایک گھنٹے کے اندر فتحم ہو گیا۔

ایک حد تک تعاون کا نتیجہ تھا تو مسلمان جن واس معاشرے و ماحول پر اثر ڈالنا چاہئے تھا اور اسکی اصلاح کرنی چاہئے تھے وہ ائے اس معاشرہ و ماحول اور طرز زندگی سے متاثر ہوئے انہوں نے نکاح کے مسنون فریضہ کو جو نہایت سادگی اور سہولت سے ادا کیا جاسکتا تھا ایک "مفتوحہ" اس، سر کرنے کی مترادف بنادیا جس کے لئے بعض اوقات سودی قرض لینے، اماک کو فروخت کرنے یا رہن رکھنے کی نوبت بھی آ جاتی ہے اور وہ تمام قبائح و منکرات اس میں شامل ہو جاتے ہیں جن سے شریعت نے روکا ہے اور پیغمبر خدا صلی اللہ علیہ وسلم اور آپ کے دین و شریعت کے صحیح ترجمانوں نے اس کی مدد کی ہے۔

اس سلسلہ میں سب سے زیادہ قابل مددت اور لائق توجہ مسئلہ زیادہ سے زیادہ جھیر دینے کے مطالبہ کا ہے جس کو خود مسلمانوں نے اختیار کر لیا ہے کہیں اس کا نام "تلک" ہے کہیں "گھوڑا جوڑا" اس کے سلسلے میں وہ قابل مددت اور لائق نفرت اقدامات بھی پیش آنے لگے ہیں اور بیانی خاتون کے ساتھ احتجاج اور مقاطعہ کے وہ طریقے اختیار کئے جاتے ہیں جو نہ صرف شرعاً و اخلاقاً مذموم ہیں بلکہ وہ وحشت و جاہلیت کی یادگار ہیں جب دوست کی معیود کی طرح پرستش ہوتی ہے اور اس کے حصول کیلئے جب کچھ جائز تمہارا جاتا ہے۔

پھر اسی طرح طلاق کے بارے میں ترک کی تقسیم و میراث کے بارے میں، رفیقة حیات کے حقوق کی ادائیگی اور معاشرت کے بارے میں بہت سے کوتاہیاں مسلمانوں کے معاشرہ اور عائی زندگی میں ایسی داخل ہو گئی ہیں جنہوں نے اسلامی معاشرہ کا امتیاز اور وقار کھو دیا ہے، اور کثیر الاعداد مشکلات پیدا کر دی ہیں۔ جو محض شریعت سے روگردانی اور ناداقیت کا نتیجہ ہے جو ایک نعمت خداوندی کے طور پر انسانوں کو دی گئی تھی۔

ان حقائق کے پیش نظر جنہوں نے اسلام کی عمومیت، ابدیت مطابق فطرت ہونے اور نعمت خداوندی ہونے پر پرده ڈال دیا ہے۔ اور مسلمان معاشرہ کو صد ہامشکلات میں قبائح میں بنتا کر دیا ہے ایک عالمگیر تونہیں لیکن ہندگیر مہم چلانے کی ضرورت ہے یہ کام "اصلاح معاشرہ" کے عنوان سے مسلم پرستل لا بورڈ نے شروع سے اپنے پروگرام میں داخل اپنے فرائض میں شامل کیا تھا اس سلسلے میں پہنچ میں لکھنو میں میرٹھ میں اور بستی میں اور بعض دوسرے مقامات پر اصلاح مقام کے نام کا میا ب اور کثیر الازدحام کا نفرتیں ہوئیں جن میں پوری طاقت و تاثیر

کے ساتھ عقائد و فرائض اسلام کی پابندی کے ساتھ، اس کے معاشرتی نظام اور عالمی زندگی کے احکام کو قبول کرنے اور ان پر پورے عزم و قوت کے ساتھ عمل کرنے کی دعوت دی گئی اور صفائی کے ساتھ اس آیت کی روشنی میں مکمل اور مسلمانوں کو کامل اسلام کے قبول کرنے کی دعوت دی گئی۔

يَا أَيُّهَا الَّذِينَ آمَنُوا ادْخُلُوْفِي السَّلْمِ كَافِتَهُ وَلَا تَتَّبِعُو خَطُواتِ  
الشَّيْطَنِ إِنَّهُ لَكُمْ عَدُوٌ مُّبِينٌ .

اے ایمان والو! اسلام میں پورے داخل ہو جاؤ، اور شیطان کے پیچھے نہ چلو وہ تو تمہار صریح دشمن ہے۔

ضرورت ہے کہ یہ کام ہند گیر پیمانہ پر نہ ہو جا بجا ”اصلاح معاشرہ“، کی وسیع مؤثر جلسے ہوں اس میں صوبہ گجرات کے، جس کے شاندار علمی و دینی تاریخ اور اس کے امتیاز و تفویق کا ذکر، خطبہ کی ابتداء میں آچکا ہے جو صرف اس بر صیغہ میں نہیں بلکہ (ایک طویل عرصہ تک) عالمی عربی و اسلامی میں حاصل رہا۔ ہر طرح شایان شان قرین قیاس اور حسب توقع واللہ الموفق امعین آخر میں اس اعزاز کے لئے جو صدارت کی شکل میں ناجائز کو حاصل ہوا ہے اور اس توجہ و التفات اور حسن اسامع کے لئے جس کا موقر حاضرین جلسہ نے اظہار کیا اللہ تبارک و تعالیٰ شکر اور آپ کا شکر یہ ادا کرتا ہوں۔

الحمد لله الذي هدانا لهذا وساكنا لننهتمى لولا أن هدانا الله لقد  
جاء رسول ربنا بالحق.



## اندھیرے میں امید کی روشنی

26 جولائی 1964ء میں حضرت مولانا سید ابو الحسن علی حسین ندوی رحمۃ اللہ علیہ نے  
نبی (ہندستان) کے عائدین اور چیدہ مجع کے سامنے گفتگو کے انداز میں کچھ بدایات فرمائیں۔ جو  
ہندوستانی مسلمانوں کے لئے چشمِ کشان صاحب کا درجہ رکھتی ہیں۔

آج کل سب سے زیادہ ہماری مجلسوں میں جس موضوع پر گفتگو ہوتی ہے وہ موضوع  
ہندوستان کے موجودہ حالات ہیں جہاں چار مسلمان بیٹھے ہوتے ہوتے ہیں وہاں ضرور اس  
موضوع پر گفتگو ہوتی ہے اور یہ بالکل قدرتی بات ہے اپنے حالات کا احساس، حالات  
کا جائزہ، اس پر تبصرہ اور تذکرہ اس پر اظہار خیال یہ زندگی کی علامت ہے اور کوئی زندہ انسان بھی  
اس سے خالی نہیں رہ سکتا۔ لیکن ان حالات سے دو نتیجے نکالے جاسکتے ہیں ایک نتیجہ تو مایوسی، دل  
شکستگی اور کوئی ایسی صورت اختیار کرنا کہ جس سے آدمی ان حالات سے بالکل ہی نجات پا  
جائے کسی قسم کی کوئی تشویش اور کوئی بات باقی ہی نہ رہ جائے اس کے لئے آسان راستہ یہ سمجھا  
جاتا ہے کہ یہ ملک چھوڑ کر کسی دوسرے ملک میں آباد ہو جائیں۔

یہ ایک نتیجہ ہے جو کمزور طبیعتیں نکالا کرتی ہیں اور خاص طور پر وہ طبیعتیں جو یہ سمجھتی ہیں کہ  
حالات اور واقعات کی ڈوری گویا ہمارے ہی ہاتھ میں ہے یا ہمارے جیسے کسی دوسرے انسان  
کے ہاتھ میں ہے۔

لیکن یہ نتیجہ مسلمانوں کے ذہن سے مسلمانوں کے ایمان و یقین سے اس کی ڈھنی تربیت  
سے بہت بعید ہے۔ اگر ہم یہ جان لیں کہ حالات کی ڈوری ہمارے ہاتھ میں نہیں ہے بلکہ کسی اور  
کے ہاتھ میں ہے اور اس کے کچھ آئین ہیں اس کی طرف سے کچھ اعلانات ہیں کچھ تعلیمات  
ہیں کچھ وعدے ہیں کچھ شرطیں ہیں کچھ قوانین ہیں اور کچھ اس کی سنتیں ہیں تو پھر اس مایوسی اور  
پریشانی کی اور یہ جو ذہنیت ہے فرار کی حالات کے سامنے پر ڈال دینے کی یا جہاں یہ حالات  
پیش آرے ہے ہیں وہ جگہ چھوڑ کر کسی دوسری جگہ چلے جانے کی یہ سب ذہنیتیں باقی نہیں رہ سکتیں۔

اسی طرح ہندوستان کے موجودہ حالات میں پہلی بات تو مجھے یہ کہنی ہے کہ یہاں سے حالات سے بھی دونوں نتیجے نکالے جاسکتے ہیں ایک نتیجہ تو وہ ہے جو قرین قیاس سے عقلی ذہانت کا فیصلہ ہے کہ ہندوستان میں ہمارا کوئی مستقبل نہیں، ہر جگہ فسادات ہوں گے، قتل عام ہوگا خون ریزی کا بازار گرم ہوگا، کارباغانے لوٹے جائیں گے مسلمانوں کی عزت و ناموس پاماں ہوں گے۔ اور اس ملک میں یا تو شور بن جائیں گے یا خداخواست ارتدا اختیار کر لیں گے ایک نتیجہ تو یہ ہے لیکن یہ نتیجہ ہے ان ذہنوں کی پیداوار اور خاصاً ہے جن کی ذہانت صرف واقعات اور حالات تک محدود ہے ایک اور نتیجہ یہ ہے کہ ہم ہندوستان میں ایک خاص کام سے بھیجے گے ہیں۔ ہمارے ذمہ ایک خاص پیغام ہے ایک ہم پروردگاری گئی ہے۔ اس ہم کی تکمیل کرنی ہے اور کسی ایک زمانے میں اس ہم کی تکمیل کافی بھی نہیں ہے جب تک انسان اس ملک میں ہے یہ ہم بھی باقی ہے ہمیں اس ملک میں اللہ کے دین کی طرف لوگوں کو بانا دینے ہمیں آخرت کی یادتازہ کرنی سے ہمیں بتانا ہے کہ کھانے کے ملاوہ بھی کچھ مقاصد اور کچھ حفاظت ہیں ہمیں بتانا ہے کہ کوئی ہے جو یہاں کا نظم و نسق چلا رہا ہے ہم جانوروں کی طرح پیٹ پالنے اور زندگی کے دن پورے کرنے کیلئے نہیں آئے ہیں بندگی کیلئے آئے ہیں۔ یہ کام ہر زمانے میں رہے گا اور ابھی تک کوئی قوم اور کوئی نسل ایسی پیدا بھی نہیں ہوئی جو ہم سے یہ چارج لے لے۔ تو ہمارے ہی اوپر یہ سب کا مختصر ہیں اور برا بھلا ہم ہی کو یہ خدمت انجام دیتا ہے۔ یہ رحمت خداوندی اور حکمت الٰہی کے خلاف ہے کہ ہمارا یہاں سے بالکل خاتمه کر دیا جائے

مث نہیں سلتا کبھی مرد مسلمان کہ ہے  
اس کی اذانوں سے فاش سرکلیم و خلیل

یعنی اس کی اذانیں حضرت ابراہیم علیہ السلام، حضرت موسیٰ علیہ السلام اور حضرت محمد مصطفیٰ صلی اللہ علیہ وسلم کے پیغاموں کا اعلان کرتی ہیں تو ان اذانوں کی اگر ضرورت ہے تو موذن کی بھی ضرورت ہے۔ آپ حضرات جب موذن رکھتے ہیں تو کیا اس کو کھانے کو نہیں دیتے؟ عزت سے نہیں رکھتے؟ چھوٹی سی تنخواہ کا انتظام نہیں کرتے؟ اسی طرح اللہ کو اگر اس ملک میں موذن رکھنا ہے تو وہ اپنے شایان شان بندوبست فرمائیں گے۔ اس کی عزت بھی دوسری ہے اس کی حفاظت بھی دوسری ہے۔ اس کا معاش اور رزق بھی دوسرا ہے۔ اس کی ہر چیز زیادہ وسیع، زیادہ پائیدار، زیادہ قابلِ اطمینان اور زیادہ مستحکم ہے۔

ایک بات تو یہ ہے جو میں کہنا چاہتا ہوں خاص طور پر کلکتہ، ٹھیکنی مدرس اور ایسے ہی دوسرے مرکزی مقامات پر یہ بات کہنے کی ضرورت ہے دوسری یہ بات نامکمل رہے گی۔ بالکل تشریف ہے بلکہ ممکن ہے غلط اعتماد پیدا ہو۔ اس کے ساتھ اگر میں دوسری بات نہ لہوں وہ یہ کہ جس چیز میں آپ کی حفاظت کا راز ہے اس کا راز سمجھ لجئے ہو شار پرندہ وہ ہوتا ہے جو اپنے آشیانے کو دیکھتا ہے اور جس شاخ پر اس نے آشیانہ لگایا ہے وہ شاخ شاخ نازک تو نہیں ہے؟ تو اس تو نہیں رہی ہے؟ اس پر تیشہ تو نہیں چل رہا ہے؟ با غباں اس کو کات تو نہیں رہا ہے؟ نادان سے نادان پرندہ بھی دیکھتا ہے کہ جس شاخ پر اس نے گھونسلہ لگایا ہے بچوں کو بسا یا بے وہ شاخ قائم بھی ہے یا نہیں؟

آپ کی زندگی کا آشیانہ جس شاخ پر ہے وہ شاخ آپ کی افادیت ہے آپ کا پیغام ہے دین کے ساتھ انسانیت کے ساتھ آپ کا تعلق ہے۔ اس ملک کی آبادی کیلئے آپ کی زندگی کا منفرد ہونا ہے۔ مسیح کے ماتحت آپ کی زندگی کا اس ملک میں گزرنا ہے آپ کے مال سے کارخانوں اور فیکٹریوں سے تجربوں اور مختتوں سے اس مقصد کو پورا ہونا ہے۔ اگر آپ ہیں اور وہ مقصد نہیں ہے یا آپ ہیں اور وہ مقصد پورا نہیں ہو رہا ہے آپ ہیں اور اس ملک کے لئے مفید نہیں ہیں کوئی خاص پیغام اس آبادی کو نہیں دے رہے ہیں بالکل گم ہو گئے ہیں جو دھارا بہہ رہا تھا یہاں حیوانی زندگی کا دھارا پیٹ پالنے کا دھارا اسی میں آپ نے بھی اپنے آپ کو پوری طرح ڈال دیا ہے۔ بے نذر تنکے کی طرح حوالے کر دیا ہے زندگی مقصد یہی بنادیا ہے دکانیں قائم ہو گیں ملیں کسوں۔ الپکم التکاثر کا منظرو آپ کا بھی ہو۔ رضو بالحیوة الدنيا واطمئنوا بہا کا نقطہ آپ کا بھی ہو۔ دنیا کی زندگی پر بالکل مست کچھ اور نہیں چاہیے۔

پس اگر زندگی کا یہی نقشہ آپ کا بھی بن جائے تو وہ شاخ محفوظ نہیں ہے جس پر آپ کی زندگی کا آشیانہ ہے وہ شرط پوری نہیں ہو رہی ہے جس پر صرف یہاں بلکہ ہر جگہ آپ کی حفاظت کا وعدہ ہے صاف صاف کہا ہے:

”لَا تَهْنُوا وَلَا تَحْزُنُوا وَإِنْتُمُ الْأَعْلَوْنُ إِنْ كُنْتُمْ مُوْمِنِينَ،“

ست مت پڑو، ہمت نہ باروا و غم نہ کرو تم ہی سر بلند رہو گے اگر ایک ماں کی عفت رکھتے ہو۔

وَمَا عَلَيْنَا إِلَّا الْبَلَاغُ الْمُبِينُ



## انسانیت کی بقاء و تحفظ کی تکر

17 جون 1998ء کو شہر پونامیں رابطہ ادب اسلامی کی جانب سے منعقد ہوتے والے سمینار کے موقع پر مفکر اسلام حضرت مولانا سید ابو الحسن علی سعی ندوی رحمۃ اللہ علیہ یا یام انسانیت کے ایک جلد میں یا اہم اقریر فرمائی جس میں برادران وطن کی بھی ایک خاصی تعداد موجود تھی۔

حضرات! مجھے آپ جیسے مؤقر حضرات کو دیکھ کر بڑی خوشی ہوئی، میں بڑے مجمع کا ہرگز قائل نہیں ہوں۔ لوگ تھوڑے ہی ہوں لیکن ان کے اندر نت نئے جذبات موجزان ہوں، انسانیت کا درد ہو، خصوص ہو، ان کے اندر قربانی دینے کا جذبہ ہو، یہی اصل مقصد بھی ہے۔ تاریخ اس بات پر شاہراہ ہے کہ ہمیشہ انقلاب برپا کرنے والے تھوڑے ہی ہوتے ہیں۔ لہذا مجھے چند چیزوں پر مشتمل ایک جھوٹا سا مجمع دیکھ کر اس لئے بہت خوشی ہو رہی ہے کہ آپ میں سے ہر ایک حقیقت کو سمجھنے کی صلاحیت رکھتا ہے۔

میرے بھائیو! ایک باپ کو جنم اپنے بیٹے کی بیماری پر ہوتا ہے سچ تو یہ ہے کہ اتنا ہی غم اپنے بڑوی کے بیمار پر ہوتا ہے۔ سچ تو یہ ہے کہ اتنا ہی غم اپنے بڑوی کے بیمار ہو جانے پر اتنا ہی غم اپنے گاؤں میں بننے والے کسی بیمار فرد پر اتنا ہی غم اپنے ملک کے کسی بھائی کے بیمار پر جانے پر ہونا چاہیے، یاد رکھئے! تاریخ اس بات پر گواہ ہے بلکہ میں بھی تاریخ کے ایک طالب علم کی حیثیت سے کہتا ہوں کہ جب بھی یہ حسین جذبہ کسی حساس دل کے اندر پیدا ہوا تو اس نے ساری سوسائٹی کو بدل ڈالا۔ ماحول اور معاشرے میں اصلاح کا زبردست کام کیا اور اپنا نام روشن کیا، گھر اور خاندان کا نام روشن کیا۔ اپنے ملک کا نام روشن کیا لیکن یاد رکھئے! یہ کام انہیں خوش قسمت افراد کے ہاتھوں انجام پاتا ہے جن کا ذہن و دماغ عصیت سے خالی ہوتا ہے جو انسانیت کی بقاء و تحفظ کی خاطر جان عزیز تک کی بازی لگادیتے ہیں لیکن انسانیت پر آج نہیں آنے دیتے لیکن افسوس اس بات پر ہے کہ آج معاملہ خلاف فطرت ہے انسان انسان سے وحشت کھائے، انسان انسان سے ڈرے، یہ بڑے تعجب کی بات ہے انسان شہروں سے ڈرے انسان پھاڑ کر کھا جانے والے درندوں سے ڈرے لیکن انسان انسان

سے ڈرے؟ یہ بڑے تعجب اور خسارے بلکہ انسانی بقاء و تحفظ کے خلاف بات ہے۔

میرے بھائیو! ہمیں چاہیے کہ ہم سب مل کر اپنے اس ملک میں نظامِ امن پیدا کریں اپنے ملک کے وقار کو مجرور نہ ہونے دیں آپس میں میلِ محبت کے ساتھ رہیں اسی کے بارے میں غیر ہونے کا گھٹیا تصور و خیال بھی ہمارے ذہن و دماغ میں نہ آنے پائے یہی وہ ملک ہے جس کے پریم و محبت کی داستان سرائی دوسرے ملکوں میں ہوتی تھی بلکہ آج بھی ہوتی ہے ایک سیاح کی حیثیت سے بھی کہتا ہوں اور مجھے بار بار یورپ، امریکہ اور دنیا کے مشہور ممالک میں جانے کا اتفاق ہوا ہے اور خود یہ میرا مشاہدہ بھی ہے کہ جب لوگ یہ جان جاتے ہیں کہ یہ ہندوستانی ہیں تو یہ سمجھتے ہوئے بڑی قدر اور احترام کی نگاہ سے دیکھتے ہیں کہ یہ وہ قوم ہے اور یہ ایسے ملک کے رہنے والے ہیں جن کے اندر اختلاط کا حسین امتزاج ہے۔

میرے بھائیو! اب ان کی یہ خوش نہیں اور ان کا یہ خواب اس وقت شرمندہ تعبیر ہو گا جب کہ ہمارے اندر میلِ محبت ہوا اور ہم میں جو ایک دوسرے کو گھٹنا سمجھنے کا غلط تصور پایا جاتا ہے وہ ختم نہ ہو جائے۔ اگر ہم ایسا نہیں کرتے ہیں تو ہم نے اپنے ملک کے ساتھ انصاف نہیں کیا بلکہ میں اس سے آگے بڑھ کر کہوں گا کہ ہم نے اپنی ذات کے ساتھ نہ انصاف کی۔

یاد رکھئے! اگر معاملہ اس کے برکلکس ہے تو میں آپ سے معدودت چاہتے ہوئے ساف صاف یہ کہتا ہوں اور کہوں گا کہ اس ملک ہندوستان کے لئے خطرہ ہے یاد رکھئے تاریخ نے آج تک کسی کو بخشنا نہیں۔ آپ رومتہ الکبری کے زوال کی تاریخ پڑھئے۔ ان کے یہاں چب کھانے کے وقت روشنی کی ضرورت پڑتی تو قیدیوں کو دربار میں لا لا کر جلا یا جاتا اور جنے کی وجہ سے جوان کے جسم سے روشنی نکلتی اس میں بیٹھ کر کھانا کھاتے ایک دوسرے سے پشی مذاق کرتے اپنی اپنی مخلفیں سجا تے ان کے یہاں بھیزیوں کو آدمیوں کے ساتھ بھیزرا دیا جاتا اور یہ کھڑے تماشا دیکھتے۔ گلبن (GIBBON) نے اس قسم کے واقعات اپنی کتاب The Decline and Fall of the Roman Empire کرد Gibbon بے آپ چاہیں تو ان کی یہ کتاب پڑھیں، اسی طرح آپ پر سین امپائر کے زوال کی تاریخ پڑھیں۔ یہ دنیا کے مختلف ملکوں کو فتح کر کے ہندوستان کے باڑ تک آپنچا لیکن اخلاقی نہیں، ذہنی و دماغی عصوبیت اور دوسروں کو اپنے سے کمتر اور حقیر سمجھنے کے تصور نے اس کے

بھی ستارے کو غروب کر کے چھوڑ اس کے علاوہ میں آپ سے مغدرت چاہتے ہوئے یہ بات بھی کہوں گا کہ بعینہ یہی حال آج یورپ اور ان ترقی یافتہ ملکوں کا ہے جن کے لیہاں اخلاق نام کی کوئی چیز نہیں جو کسی حال میں اپنے سے بڑا کسی کو ماننے کے لئے تیار نہیں۔ قریب ہے کہ یہ بھی بندوں اور اصحاب الْمُحَمَّالَ کا شکار ہو بلکہ اب اس کے آثار بھی نہایاں ہو رہے ہیں۔

میرے بھائیو! آزادی ملک کے باوجود آج ہم میں اتحاد نہیں۔ شیرازہ بندی ہماری رگ رگ میں داخل ہے۔ آج دنیا کے اندر بڑی بڑی مشینیں کام کر رہی ہیں لیکن صرف اخوت، بھائی چارگی، مساوات، ہمدردی، انسانیت کے ناطے ایک دوسرے پر مر منے کے حسین جذب کی ہی مشین اپنا کام نہیں کر رہی ہے آج اگر ساری مادی طاقتیں کے باوجود قوموں اور ملکوں میں اتحاد اور بھائی چارگی نہیں تو یاد رکھئے میں صاف صاف کہتا ہوں کہ یہ ترقیات نہیں بلکہ ترقیات کے پردے میں تنزل و انحطاط ہے۔ علامہ اقبال نے کیا خوب کہا ہے

ڈھونڈنے والا ستاروں کی گندرگا ہوں کا

اپنے افکار کی دنیا میں سفر نہ کر سکا  
اپنی حکمت کے خمو پیچ میں الجھا ایا  
آج تک فیصلہ نفع و ضرر کرنے سکا  
جس نے سورج کی شعاعوں گو گرفتار کیا  
زندگی کی شب تاریک سحر کرنے سکا

ہمارے پیغمبر محمد صلی اللہ علیہ وسلم کے پاس کوئی مادی طاقت نہ تھی لیکن انہوں نے جو دنیا کے سامنے پیغام پیش کیا۔ آپ اگر دیانت داری کے ساتھ تاریخ کا مطالعہ کریں تو خود حقیقت آپ کے سامنے واٹگاف ہو جائے گی۔

اسی طرح میں اس حقیقت کا بھی اعتراف کرتا ہوں کہ جس محبت و دردوں لے لوگ اس ملک ہندوستان میں پیدا ہوئے شاید کسی اور ملک میں پیدا نہ ہوئے ہوں آپ مولانا ابوالکلام آزاد کی زندگی دیکھیں آپ مولانا محمد علی جو ہر کی زندگی کا جائزہ لیں۔ اسی طرح گاندھی جی کی خدمات پر غور کریں تو یہ بات آپ کی سمجھ میں

آجائے گی کہ کسی انسان کی ترقی کے لئے یا کسی ملک کی ترقی کے لئے کن کن عناصر کی ضرورت پڑتی ہے اور کن کن قربانیوں کی ضرورت پڑتی ہے۔

لہذا آن نسروت ہے کہ اپنے اندر سوزوروں اور جذبے صادق پیدا کیا جائے اپنے اخلاق کو بلند کیا جائے۔ ایک دوسرے سے بھائی چارگی کے ناطے، انسانیت کے ناطے ملنے جلنے کے رواج کو بغیر کسی بھاؤ کے عام کیا جائے۔ یاد رکھئے! یہی وہ عناصر ہیں جن کے بغیر کسی قوم و ملک میں تبدیلی نہیں آ سکتی۔ بس اخیر میں آپ سے یہی اپیل کرتا ہوں کہ آپ اس ملک کو بچانے کی کوشش کریں۔ اگر یہ ملک بچا تو یقیناً یہ دوسرے ملکوں کے بھی کام آئے گا لیکن یہ اس وقت ہو گا جبکہ ہمارا ذہن و دماغ بھید بھاؤ سے خالی ہو اور ہمارے اندر اختلاط آپس میں میل جوں، الفت و محبت کا حسین امتزاج جو، میں اپنی بات اس امید کے ساتھ ختم کرتا ہوں کہ اب ہم انشاء اللہ ایک نیا جذبے لے کر کھڑے ہوں گے۔ اور اپنے ملک کی بقاء و تحفظ کی خاطر اپنے اپنے سینے میں ایک چھین محسوس کریں گے اور ہم سب ایک پلیٹ فارم پر کھڑے ہو کر اپنے اور اپنے ملک کی فکر کریں گے۔

## خودکشی مت کرو!

الحمد لله وكفى وسلام على عباده الذين اصطفى. اما بعد. فاعوذ بالله من الشيطان الرجيم بسم الله الرحمن الرحيم. وانفقوا في سبيل الله ولا تلقو ما يكفيكم الى التهلركة

میرے بھائیو اور دوستو! میں نے آپ کے سامنے ابھی سورۃ بقرہ کی ایک آیت پڑھی ہے۔ اس میں اللہ تعالیٰ فرماتا ہے کہ اللہ کی راہ میں خرچ کرو اور اپنے ہاتھوں بلاکت میں نہ پڑو اور نیکی کرو بے شک اللہ تعالیٰ اپھی طرح کرنے والوں کو پسند فرماتا ہے۔ یہ آیت جس کا مکارا بہت سے مسلمانوں کو یاد ہوگا۔ بہت جگہ اس سے صحیح اور غلط طریقہ پر کام بھی لیتا ہے۔ اپنے ہاتھوں بلاکت میں نہ پڑو اس آیت کی صحیح تفسیر اور اس کے نازل ہونے کا موقع اور اس کی اصل مراد اس واقعہ سے معلوم ہوگی جو میں آپ کو سنائے والا جان۔

## ایک جلیل القدر صحابی سیدنا حضرت ابوالیوب الانصاریؓ

ایک مرتبہ مسلمانوں کی فوج جس میں صحابہ کرامؐ بھی تھے اور بڑے مرتبہ کے مسلمان بھی، قسطنطینیہ (استنبول) کا محاصرہ کر رہی تھی، وہ قسطنطینیہ جو اس وقت خدا کے فضل و کرم سے مسلمانوں کے قبضہ میں ہے مگر اس وقت فتح ہونا مقدور نہ تھا۔ اللہ تعالیٰ کو کسی اور زمانہ میں کسی اور سے یہ کام لینا تھا اور اسے اسلام کے صحابہ میں آنا تھا۔ اس وقت اس فوج میں بڑے بڑے جلیل القدر صحابہ تھے۔ انہیں میں سیدنا ابوالیوب الانصاریؓ رضی اللہ تعالیٰ عنہ بھی تھے جن کو صحابیت کے شرف اور دوسرے بڑے بڑے کمالات کے ساتھ اللہ تعالیٰ نے ایک ایسی دولت سے بھی نوازا تھا جس پر قیامت تک مسلمانوں کو رشک آئے گا رشک آنا چاہیے یعنی کہ جو ساری دنیا کا میزبان تھا جس کو اللہ تعالیٰ نے ساری دنیا کی ضیافت کرنے اور اللہ تعالیٰ کے خوان نعمت سے فائدہ اٹھانے کے لئے مبوعث فرمایا تھا، ان کی میزبانی ہونے کا شرف اللہ تعالیٰ نے سید ابو

ایوب انصاریؑ کو عطا فرمایا یعنی میزبان عالم ان کے مہمان رہے ہیں۔ یہ ایسی فضیلت تھی کہ صحابہ کرامؓ اس کا پاس و لحاظ رکھتے تھے اور ان کو رشک اور احترام کی نگاہ سے دیکھتے تھے۔ ان کی ہر بات بڑی توجہ سے سنبھالی تھی اس لئے کہ رسول اللہ صلی اللہ علیہ وسلم کے مہمان ہونے کا مطلب یہی نہیں ہے کہ انہوں نے آپ کی ضیافت کی اور آپ کی میزبانی کا شرف حاصل کیا بلکہ اس کا مطلب یہی ہے کہ ان کو سب سے پہلے زیادہ قرب کا موقع ملا۔ اس لئے اسلام کی روح سمجھنے اور اللہ تعالیٰ کے کلام کا نشانہ سمجھنے کا ان کو وہ حق بھی تھا جو ہر مسلمان کو ہوتا ہے۔ اس کے علاوہ یہ ہے کہ ان کو رسول اللہ صلی اللہ علیہ وسلم کی طویل صحبت بھی حاصل ہوئی تھی۔ اسی لئے ذاتِ نبویؐ سے مناسبت اور قربت نے ان کو مومنانہ فراست اور ایمانی ذہانت سمجھی اور انہوں نے بڑے بڑے کارہائے نمایاں انجام دیئے تھے وہ حضرت ابوایوب انصاریؓ سمجھی اس جہاد میں پُرنسپلز شریک تھے۔

### دورانِ جہاد، ایک آدمی کا غلط تفسیر بیان کرنا

اسی دوران میں کہ محاصرہ جاری تھا اور بڑے گھسان کی جنگ ہو رہی تھی۔ یہ دیکھ کر ایک صحابیؓ سریکف صف سے نکل اور صفوں کو چیرتے پھاڑتے آخری صاف تک جہاں عام طور پر فوج گولڑا نے والے ہوا کرتے ہیں وہاں تک پہنچ جاتے، پھر اسی طریقہ سے صفوں کو درہم برہم کرتے واپس ہوتے، جیسے کوئی مشتاق کھلاڑی اپنے کمالات دکھاتا ہے۔ اس طرح وہ دور تک دشمنوں کی فوج میں پہنچ جاتے اور پھر چلے جاتے۔ دریتک یہ ہوا پھر مسلمانوں کی زبان سے بے اختیار نکلا کیا یہ کام تو صریحًا قرآن مجید کے حکم کے خلاف ہے۔ کیونکہ اللہ تعالیٰ فرماتا ہے۔

وَلَا تَلْقُوا يَدِيْكُمُ الْتَّهْلِكَةَ<sup>۰</sup>

یعنی تم اپنی جانوں کو بہلا کت میں نہ ڈالو۔ یعنی جان بوجھ کر ایسا کم نہ کرو جس سے جان جاتی ہو اور یہ تو ایک طرح کی خودکشی ہوئی۔ یہ شخص اس طرح کی خودکشی کر رہا ہے کہ اکیلا آدمی اس طرح دشمنوں کے نزعے میں گھس جاتا ہے۔ گویا کہ دشمنوں کے سمندر میں چھلانگ لگاتا ہے۔ یہ اس کو مناسب نہیں یہ کام جائز نہیں۔

### سیدنا ابوایوب انصاریؓ کا، صحیح تفسیر کی طرف متوجہ کرنا

سیدنا ابوالیوب انصاریؓ نے اس پر فرمایا کہ دوستو! اس آیت کی تفسیر ہم سے پوچھو۔ یہ تو ہمارے گھر کی آیت ہے۔ یہ ان آئینوں میں سے ہے جن کا تعلق خاص طور پر حضرت انصاریؓ سے ہے ہے صحابہ کرام شمعتوجہ ہو گئے اور تمام مسلمان ہمہ تن گوش بن کر گھرے ہو گئے کہ دیکھیں رسول اللہ صلی اللہ علیہ وسلم کے میزبان جلیل القدر صحابی قرآن کا بہت علم رکھنے والے اس آیت کی تفسیر بیان کرتے ہیں؟

### صحابہ کرامؓ کی دینی جدوجہد اور اس کے نتائج

انہوں نے فرمایا کہ اصل میں یہ آیت اس موقع پر نازل ہوئی کہ جب اسلام مدینہ پہنچا اور ہم گھر کو چھوڑ کر اور سب سے آنکھیں بند کر کے دین کے کام میں ہمہ تن لگ گئے۔ کیسا باغ؟ کہاں کی کھیتی؟ کیسی دکان؟ کیسا مکان؟ کیسی اولاد؟ سب کچھ دین پر قربان تھا اور ساری پونچی اس پر نثار تھی۔ بالکل ایک سرفوشی اور خود فراموشی کی حالت تھی جو اسلام کی خدمت کے لئے سب پر چھائی ہوئی تھی کسی کو اپنے گھر بار کا ہوش نہ تھا۔ اس ایشارہ قربانی کا اس ظاہری دنیا میں جو قدرتی نتیجہ ہوا کرتا ہے اور جو قانون خداوندی اور قانون تکوینی ہے وہ ہوا ہماری تجارت کے دیوالیے نکل گئے۔ ہمارے باغات ویران ہو گئے۔ ہماری کھیتیاں بر باد ہو گئیں۔ غرض یہ کہ ہمارے کاروبار اس سے متاثر ہوئے لیکن اسلام گھر گھر پھیلنے لگا۔ اور جیسے نور پھیلتا ہے اور بارش ہوتی ہے اس طرح اسلام مدینہ میں پھیلنے لگا۔ اب پہلی سی حالت نہ رہی۔ یعنی اتنا تو ابھی نہیں ہوا کہ سارا مدینہ مسلمان ہو جائے لیکن بیزاروں کی تعداد میں مسلمان ہو گئے۔ بہتسرے دولت ایمان سے مالا مال اور سینکڑوں اس باران رحمت سے نہال ہو گئے۔

### دینی جدوجہد کے دوران صرف چھٹی کا تصور

اس وقت ہمارے دل میں یہ خیال آیا کہ پہلے گی طرح اب اسلام کو اس درجہ ہماری خدمات کی، ہمارے کل اوقات کی اور ہمارے بالکل تن من وھن سے اس کی خدمت میں لگ جانے کی ضرورت نہیں ہے۔ احکام حالات کے ساتھ بدلتے ہیں۔ اس وقت یہ حکم تھا کہ کوئی اپنے گھر نہ بیٹھے کوئی اپنی جان کو اپنے مال کو اور اپنی اولاد کو اسلام سے زیادہ عزیز نہ تھے اور جب ضرورت تھی تو ہم سب کچھ چھوڑ کر اسلام کی خدمت کے لئے کوڈ پڑے تھے۔ اللہ نے اس کی

فتنہ دی اور ہم نے ایسا کیا لیکن اب وہ پہلی تی حالت نہیں ہے اب خدا کے فضل و کرم سے مسلمانوں کی تعداد میں بہت بڑا اضافہ ہو گیا ہے اب اسلام کی خدمت لزار اور اسکے سپاہی اور اس کے مبلغ بہت ہیں۔ اس لئے اگر ہم تھوڑے دن کی چھٹی لے لیں تو کیا حرج ہے؟ چھٹی کا قانون تو ہر نظام میں ہوتا ہے۔

### بدرجہ ضرورت اور عارضی چھٹی کا خیال

یہ بات تو ان حضرات کے ذہن میں وہ سو سے کے درجہ میں آئی۔ یہ سو۔ اور ایک خیال بھی نہیں آ سکتا تھا کہ ہم اپنے آپ کو مستقل طور پر سبکدوش برائیں کر حضور! اب اسلام کی خدمت کرنے والے بہت ہو گئے ہیں ہم کو آپ چھٹی دے دیجئے تاکہ ہم اپنے گھر جا کر بیٹھیں اتنے دن ہم نے کام کیا اب دوسرے کام کریں۔ یہ بات تو ان حضرات کے خواب و خیال میں بھی نہیں آ سکتی تھی صرف اتنا ہی خیال ہوا تھا کہ وقتی طور پر بعض عارضی طور پر چھٹی لے لیں۔ آدمی محاڑ جنگ سے چھٹی لیا کرتا ہے اس کو گھر واپس سیا جاتا ہے۔ اسی طریقہ سے ہستالوں سے بھی چھٹی دی جاتی ہے اور ایسے بہت سے نازک کام ہیں جہاں کوئی وقت آ جاتا ہے کہ آدمی بیٹھیاں لے لیتا ہے۔ تاکہ ذرا تازہ دم ہو جائے، آرام آمرے اور اپنے گھر کے ضروری کام انجام لے آئے۔

### چھٹی لینے کا انجام یعنی دوز بردست نقصان

حضرت ابوالیوب النصاری فرماتے ہیں کہ ہمارے دل میں صرف یہ خیال آیا کہ ہم تھوڑے دن کے لئے چھٹی لے لیں۔ بس اس خیال کا آنا تھا کہ یہ آیت نازل ہو گئی کہ کیا یہ خطرناک ہر یہاں خیال تمہارے دل میں آیا؟ یہ کیا شیطانی وہ سو۔ تمہارے دل میں آیا؟ تم اللہ تعالیٰ کے کام سے چھٹی لینا چاہتے ہو۔ جانتے ہو کہ اس کا کیا انجام ہو گا؟ اس کا نتیجہ کیا ہو گا؟ اس کا نتیجہ جو تم سمجھ رہے ہو وہ نہیں ہے بلکہ تم جو کچھ سمجھ رہے ہو وہ تو ہو جائے گا یعنی کہیتاں سر بزیر ہو جائیں گی اور یہ چھوٹی چھوٹی پونچی کی دکانیں جس میں کمی نہ ہو، کس میں پانچ سو کا سامان ہے برائے امام معمولی سا کار و بار اس میں تمہیں کامیابی ہو جائے گی۔

تمہاری دکانیں جو بالکل بیٹھ گئی ہیں جس میں خاک رہنے لگی ہے وہاں دوچار گا بک نظر

آنے لگیں گے۔ اس میں روزانہ دس میں درہم کی آمدی شروع ہو جائے گیا۔ تمہارے باغ جو بالکل سوکھ گئے ہیں ان کو پانی دو گے تو وہ ہرے بھرے ہو جائیں گے لیکن اس کے دو نتیجے نکلیں گے۔ ایک کا تعلق تمہاری ذات سے ہے اور دوسرے کا تعلق پوری کائنات سے ہے۔ جہاں تک تمہاری ذات کا تعلق کا سوال ہے اس کا نتیجہ یہ ہو گا کہ تمہارا نام اللہ کے یہاں خدمت گزاری کی فہرست سے کٹ جائے گا اور تم بھی انہیں قوموں میں شمار کئے جانے لگو گے جن کی قسمت پر مہر لگادی گئی ہے اور جن کو جانوروں کی فہرست میں لکھ دیا گیا ہے کہ ان کا کام گائے بیل گھوڑے کی طرح کھانا، کمانا اور پیٹ بھرنا ہے اور اس کے بعد حشرات الارض کی طرح زندگی گزار کر دنیا سے چلے جانا۔

آج تمہارا نام رسول اللہ صلی اللہ علیہ وسلم کے سپاہیوں، ساتھیوں اور جانشیروں اور ان انسانیت کو سنبھالنے والوں میں لکھا ہوا ہے۔ دنیا کے معماروں میں نیز دنیا میں دوبارہ بہار لانے کے لئے کوشش کرنے والوں میں لکھا ہوا ہے۔ تمہارے لئے حیات نہ اور دنیا کی حیات بخشی مقدر ہے کہ تمہارے ہاتھوں پر یہ دنیا جو کہ محض ایک قمارخانہ محسوس ایک جانوروں کا محض انسانوں کا قبرستان بن کر رہ گئی ہے۔ جہاں ناؤنوں ہر وقت پینے پلانے اور حانے کمانے کے سوا کوئی آواز بھی نہیں آتی۔ اس دنیا کو دوبارہ زندہ کرنا مقدر ہے۔ اس فہرست سے تمہارا نام نکل جائے گا اور یہ دنیا جو اللہ سے پھر گئی تھی خدا کو بھول گئی تھی، آج پھر تمہارے ذریعہ پرے خدا کی چوکھت پر سر جھکانے لگی ہے اور ان کے ہم باغیوں میں لکھے ہوئے تھے۔ ان کے نام اولیاء اللہ میں، خارفوں میں، عبادت گزاروں میں اور علماء ربانيین میں دنیا کے نجات دہندہ لوگوں کی فہرست میں لکھے ہوئے ہیں۔ یہ نیصد بدال جائے گا اور تم کاروبار میں لگنا چاہتا ہو تو پہلا نقشان تو اپنا کرو گے کہ اس قدسی اور نورانی فہرست سے کٹ کر محض اپنے لئے جینے مرنے والوں میں تمہارا نام لکھ دیا جائے گا۔

دوسرा نتیجہ جو اس سے بھی زیادہ خطرناک ہے وہ یہ ہے کہ دنیا کے لئے اللہ تعالیٰ نے جو فلاح کا دروازہ کھولا ہے اور یہ جو دربارہ ہدایت کا دروازہ کھولا ہے۔ اور اس دنیا کے متعلق اب اللہ تعالیٰ کی تقدیر کا یہ جو فصلہ ہے کہ یہ دنیا دوبارہ خدا کو پہچانتے، دوبارہ خدا کے راستے پر چلے، دوبارہ نقد و احرار کی بندگی کرتے اور پھر اس دنیا میں آئے ہونے انسان کو اپنا حقیقتی مقام معلوم

ہو اور انسان کو اپنی زندگی کا مقصد معلوم ہو۔ یہ دروازہ بند ہو جائے گا۔

### بلندگی ہم قت اور زگاہ یہ سب کچھ دینی جدوجہد کا شمرہ ہے

تم چوپائے درندے نہیں اور فرشتے بھی نہیں بلکہ انسان ہو تمہیں حکم دیا گیا ہے کہ اپنی صوریات زندگی کو بقدر ضرورت مہیا کر کے اللہ کے کام میں لے گو۔ اللہ کے دینِ دُنیا کے کونکوئے جیسی پھیلاؤں اللہ کے پیغامِ دُنیا کے گوشے گوشے میں پہنچاؤ۔ اگر تم ایسا نہیں کر سکتے تو نقصان یہ ہو گا کہ پورا یہ عالم انسانی اور یہ پوری کائنات اس فیض سے محروم رہے گی۔ اور اللہ تعالیٰ ان کو جو نعمت عطا فرمانا چاہتا ہے اس نعمت کو روک لے گا۔ لہذا اس فیض سے محرومی ہلاکت ہے، تمہارے حق میں بھی اور دوسروں کے حق میں بھی۔

تمِ دُنیا میں کسی شمار و قطار میں نہیں تھے اور معلوم نہیں تم کتنی بیماریوں کے شکار ہو سکتے تھے۔ لکھ دشمنوں کے لقہِ اجل بن سکتے تھے لیکن اللہ تعالیٰ نے تم کو ہر موقع پر بچایا اور اپنے بھی صلی اللہ تعالیٰ علیہ وسلم کی صحبت کے لئے منتخب فرمایا۔ اور تمہیں ایسی طاقتیں عطا فرمائیں جو دوسروں کو نہیں ملیں اور تم میں ایک خیاحدہ عطا فرمایا۔ تمہارتے دست و بازو کوئی طاقت عطا فرمائی تمہاری بھتوں کو بلند کیا اور زنجہاں کو دروشن کیا۔ یہ سب اس اسلام کے طفیل تھا۔

### شانِ نزول کی مختصر تفصیل

اب اگر تم اسلام کی خدمت سے ہاتھاٹھاتے ہو۔ تو اپنا بھی نقصان کرو گے، اپنے حق میں خودکشی اور دُنیا کے حزیرت میں بہت بڑی ہلاکت اور خسارہ کا سامان کرو گے دُنیا ایک رخ پر جاتے جاتے فوراً دوسرے رخ پر پڑ جائے گی۔ ابھی اس کا رخِ خلافت سے ہدایت کی طرف، شکلتوں سے سعادت کی طرف، ظلمت سے نور کی طرف جہالت سے علم کی طرف پڑا ہے اور پڑا بھی آہا ہے؟ پڑنے کی امید پیدا ہوئی ہے لیکن اگر تم اسلام کی خدمت سے ہاتھاٹھا کر اپنے بیویت کی سیوہ میں اپنے بچوں کی پرورش میں اپنے گھر والوں کی خدمت میں لگ جاؤ گے اور گویا تم اللہ کی عبادت سے ہٹ کر اپنے نفس کی عبادت میں لگ جاؤ گے تو پھر دُنیا پر خیر کا یہ دروازہ بند کر دیا جائے گا۔ یہ ہے تفصیل ان حالات کی جن میں یہ آیت کریمہ نازل ہوئی تھی۔

اس آیت کے معنی و معنی اور اس کے نتائج دور رہ ہیں۔ یہ آیت کسی ایک انسان کی ایک

انفرادی خودشی کے بارے میں نہیں اتری ہے۔ کسی ایک فرد کے ہلاکت میں پڑنے کے متعلق نہیں ہے بلکہ یہ ایک بہرہ، بڑے اہم موقع پر نازل ہوئی تھی جس کا تعلق پوری نوع انسانی اور اس کے مستقبل سے ہے یعنی وہ لوگ جو دنیا میں ہدایت کا کام کر سکتے ہیں جس کی وجہ سے دنیا کو سے حقائق کی طرف توجہ ہو سکتی ہے۔ نئی منزل کی طرف توجہ ہو سکتی ہے۔ اللہ تعالیٰ کی معرفت حاصل ہو سکتی ہے۔ جن کے ذریعہ انسان اپنی موجودہ زندگی پر پشمیان ہو کر سوچتا ہے کہ ہائے! میں کیا زندگی گزار رہا ہوں۔ یہ تو جانوروں کی، چڑیوں کی اور چوپایوں کی زندگی ہے۔ کھانا پینا اور بستر پر دراز ہو کر سورہنا اور پھر انٹھ کرنیں، گھوڑے کی طرح اس کام میں جث جاتا یہ کوئی انسانی زندگی ہے؟ جو جماعت انسانوں کو چونکاۓ اس کی دعوت سے اس کے عمل اور کرداری تاثیر سے اور اس کی تبلیغ کی مرگریوں کی وجہ سے لوگوں کے دماغوں پر ضرب لگے۔ اس کے لئے یہ زندگی نہیں ہے۔ اگر اس میل سے فرار اختیار کر لے تو دنیا والوں کو کون سنبھالا دے سکتا ہے؟ کون ہو گا جو دنیا والوں کو بلند حقیقت کی طرف متوجہ کرے گا اور ان سے کہے گا کہ اے انسانو! یہ کیا زندگی ہے؟ عمدہ سے عمدہ پہنچنا اور آرستہ ہو کر نکلنما زندگی ہے تو یہ مردوں کی زندگی ہے، اگر خوش آوازی اور خوش آہنگی زندگی کا حاصل ہے تو بلبل میں تم سے زیادہ زندگی ہے۔ اگر دوسروں کا پیٹ کاٹ کر کے دوسروں کا خون پی کر کے زندگی گزارنا آدمیت اور مقصد زندگی ہے تو یہ تو شیروں کی زندگی ہے اور تیندوے تم سے زیادہ زندگی اور آدمیت کے راز سے واقف ہیں۔

میرے دوستو! اگر ایک شخص ہتھیلی پر سر رکھ کر ہمیدان جنگ میں کوڈتا ہے، تو کبھی ایسا ہوتا ہے کہ وہ زندہ سلامت پنج کر آ جاتا ہے حضرت خالد بن ولید رضی اللہ تعالیٰ عنہ سے بڑھ کر کون موت کی آنکھوں میں آنکھیں ڈال کر لڑا ہو گا اور ہمیشہ موت کو ہنسی کھیل سمجھا ہو گا بتائیے۔ اسلام کی تاریخ میں جاں بازی کی تاریخ میں، سرفروشی کی تاریخ میں۔ خالدؓ سے بڑھ کر جانباز اور سرفروش کوئی گزرائے؟ لیکن وہی خالدؓ کہ جب انتقال ہونے لگا اور بستر پر طبعی موت آنے لگی تو کہنے لگے کہ میری زندگی میں کوئی ایسا موقع نہیں آیا کہ جہاں موت کا امکان ہو اور میں نے وہاں اپنے آپ کو پیش نہ کیا ہو لیکن خدا کی شان کہ آج میں بستر پر مر رہا ہوں۔

فَلَا نَاهِتْ أَعْيُنَ الْجِينَا فَلَا نَاهِتْ أَعْيُنَ الْجِينَا، فَلَا نَاهِتْ أَعْيُنَ الْجِينَا.

مجھ سے بڑھ کر اپنی جان بلا کت میں ڈالنے والا اور شہادت کی تلاش میں نکلنے والا اور کون ہوگا؟ لیکن خدا آج دکھار ہے ہے کہ میں بیماری کے بستر پر مر رہا ہوں۔ اور جو لوگ موت سے بھاگتے تھے کتنے دنیا سے رخصت ہو گئے؟ اور وہ اپنے تمام اندازوں کے خلاف اور تمام تیاریوں کے خلاف موت کا نشانہ بن گئے۔

دوسرا! خودکشی یہ نہیں ہے کہ آدمی کسی وقت اپنی جان پر کھیل کر کسی وقت اپنے کاروبار کو خطرے میں ڈال دے کسی وقت دور اندیشوں اور ہوشیار لوگوں کے مشوروں کی خلاف ورزی کرے جبکہ لوگ اس کو اس طرح کے مشوروہ دیں کہ بھائی یہ کاروبار بند کرنے کا وقت نہیں ہے یہ وقت دکان چھوڑ کر جانے کا نہیں ہے یہ وقت گھر بار چھوڑ کر جانے کا نہیں ہے۔ اس موقع سے فائدہ اٹھانا چاہیے تو وہ ان لوگوں کے مشوروہ کے خلاف چل پڑے۔ جو لوگ کسی وقت آنکھوں پر پٹی باندھ لیتے ہیں۔ یاد یکھی ان دیکھی کر دیتے ہیں۔ وہ خودکشی نہیں کرتے ہیں۔ خودکشی وہ کرتا ہے جو اپنا مقصد زندگی فراموش کر کے اپنے دل کی پرستش میں لگ جاتا ہے۔ ایک مسلمان فرد اور ایک مسلمان جماعت کے لئے خودکشی یہ ہے کہ اپنا حقیقی مقصد بھول کر اور جو کام اللہ نے اس کے سپرد کیا ہے ان کو فراموش کر دے۔ اور یہ بھول جائے کہ اللہ تعالیٰ نے اس کو اس دنیا میں ایک اہم فرض کی ادائیگی کے لئے مبعوث کیا ہے۔

**کتم خیر امة اخرجت للناس تامرون بالمعروف و تنهون عن**

**المنكر و تومون بالله**

یعنی تم اس کام کے لئے محض اسی مقصد کے لئے دنیا میں بھیج گئے ہو لہذا اگر تم اس کام کو بالائے طاق رکھ دو اور اپنے کھوبیاں میں سر سے پاؤں تک ڈوب جاؤ اور خالص کاروباری انسان بن جاؤ۔ بُرنس میں، ان جاواہر بُرہیاں میں سب سے بڑی تعریف یہ ہو کہ تمہارے بارے میں یہ کہا جائے گا کہ فلاں تھے میرا جان نہ کی پڑے۔ کوئی مسلمان فرد کوئی مسلمان گروہ اگر خالص کاروباری حیثیت اخیار برٹے لئے تھیں کاروباری ہوں۔ میرا کاروبار مقدم ہے پیٹ مقدم ہے، دنیا کے تقاضے مقدم ہیں۔ گھر والوں کے مطابق مقدم ہیں۔ گھر والوں کی ضرورتیں مقدم ہیں اسی کو "قرآن مجید، خودکشی کہتا ہے۔ قرآن اس کو "خودکشی" نہیں کہتا جس میں مرت موسوم ہے۔ اس کو خودکشی کہتا ہے۔ صحنِ ملن، حقیقی موت ہو، یعنی خودکشی وہ نہیں جس میں موت کا امکان

ہے۔ خودکشی وہ ہے جس میں موت یقینی ہے۔ خودکشی وہ نہیں ہے جس میں وہ عارضی جس مہلا ک ہو جائے بیمار ہو جائے، تکلیف اٹھائے جس کو ایک دن مرتنا ہے جس کی حیات عارضی ہے، خودکشی وہ ہے جس میں اس روح کو تکلیف ہو جائے جس کو موت نہیں۔ خودکشی وہ ہے جس میں وہ مقصد فوت ہو جائے جو سرما یہ تھا۔ جوا شاش تھا جو پونجی لے کر نکلے تھے وہ ذوب جائے۔ یہ ہے کاروباری ذہنیت کے خلاف نہیں حقیقی کاروبار وہ ہے جو اپنی پونجی سلامت رکھ کر نئے نئے تجربے کرے۔ خودکشی یہ ہے کہ آدمی دعوت کا کام نہ کرے آدمی اسلامی زندگی اختیار کرنے کے لئے نہ نکلے اور دین کے لئے ہجرت نہ کرے۔ جب نبی کریم صلی اللہ علیہ وسلم نے مکہ مکرمہ سے ہجرت فرمائی اس کے بعد بہت سے لوگ بلکہ بہت سے صحابیٰ یعنی رہ گئے کمزور تھے اور بہت سے کمزور نہیں ٹھے مگر انہوں نے وقت کی زماں کو محسوس کیا اور ہجرت نہیں کی اور بہت سے وہ تھے جنہوں نے حضور اکرم صلی اللہ علیہ وسلم کے ساتھ یا بعد میں مدینہ طیبہ کی ہجرت کی۔ انہوں نے کیا فتوحات حاصل کیں اور مراتب حاصل کئے وہ ان سے کہیں زیادہ تھیں جنہوں نے ہجرت نہیں کی۔ اللہ تعالیٰ فرماتا ہے۔

والسَا بِقُوَنِ الْأَوَّلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ  
بِالْحَسَانِ رَضِيَ اللَّهُ عَنْهُمْ وَرَضُوا عَنْهُ

اور اللہ تعالیٰ فرماتا ہے لا یستوی منکم من انفق من قبل الفتح وقاتل  
اوئلک اعظم در جهَّمِ الَّذِينَ انفقوا مِنْ بَعْدِ وَ قاتلوا۔

وہ لوگ جنہوں نے فتح مکہ سے پہلے خرچ کیا اور اللہ کی راہ میں جان کی بازی لگائی اور جنہوں نے بعد میں جان کی بازی لگائی برابر نہیں ہو سکتے۔

## خودکشی

غرض حقیقی خودکشی یہ ہے کہ انسان اپنے حقیقی فائدے سے اپنی آنکھیں بند کر لے اور اپنے حقیقی فائدے کو خطرے میں ڈالے۔ فائدے کو خطرے میں ڈالنا خود کشی نہیں ہے۔ بلکہ یقینی فائدے کو یقینی طور پر خطرے میں ڈال دینا اور ہمیشہ کے لئے تلف کر دینا اور ہمیشہ کے لئے اس سے محروم ہو جانا یقینی خودکشی ہے اور اپنے کو واقعی نقصان پہنچانا ہے۔

## حکمت روح

اب میں آپ حضرات سے عرض کرنا چاہتا ہوں کہ آئیے ہم اور آپ موجودہ حالات کا جائزہ لیں جہاں اس وقت ہم بیٹھے ہوئے ہیں۔ یہ یورپ کی سر زمین ہے جہاں اللہ تعالیٰ نے محض اتفاقی طور پر نہیں بلکہ اپنے حکمت بالغہ کے تحت ہم کو پہنچا دیا ہے۔ حالات کچھ بھی ہوں اسباب کچھ بھی ہوں وہ اسباب سیاسی ہوں یا اقتصادی، اس کا تعلق اپنے پیدائشی ملک سے نکل جانے سے ہو یا یورپ کے عام حالات سے ہو، بہر حال اللہ تعالیٰ کی حکمت تھی اور بہت بڑی رحمت بھی تھی کہ اس کے کلمہ گو انسانوں کو محمد رسول اللہ صلی اللہ علیہ وسلم کے دامن سے وابستہ انسانوں کو اگرچہ ہزار خرابیاں، ان کے اندر تھیں، ہزار نقائص تھے، میں نے جانا وہ صفائی میں کم، سایقے میں کم، وہ مستعدی میں کم، وہ علم میں کم، وہ حسن و جمال میں کم، وہ ذہانت میں کم، اور مزید بھی جو بھی نقائص اور کمی ہو سکتی ہے وہ میں ماننے کے لئے تیار ہوں لیکن اللہ تعالیٰ نے ایک امتیاز ایک جو ہر ان کو ایسا عطا فرمایا جس سے یورپ کی یہ گوری قومیں جنہوں نے دنیا میں ذیر ہ ذیر ہ دوسو برس تک اپنی حکومتوں کا ڈنکا بجا یا اور جس کا مشرق و مغرب میں طویل بولتا ہے اور جنہوں نے فضاوں میں اڑکر اور پانی پر چل کر دکھایا ہے اور جو چاند پر قدم جمار ہے ہیں ان کا دامن جس گوہر نایاب سے خالی ہے وہ کیا ہے؟ وہ ایمان کا جو ہر اور وہ رسول اللہ صلی اللہ علیہ وسلم کی نسبت کا جو ہر ہے۔

اللہ تعالیٰ نے آپ حضرات کو اس سر زمین پر پہنچایا ہے اب میں آپ کو صاف کہتا ہوں کہ آپ کے لئے خود کشی کیا ہے؟ اور آپ کا اپنے اوپر احسان کیا ہے؟ ان دونوں باتوں کو اچھی طرح سمجھ لجئے۔ لب آج کی بات یہی ہے کہ سارے فیصلہ کا انحصار بھی اسی پر ہے۔ آپ کے لئے بتاہی کا راستہ کیا ہے؟ اور آپ کے لئے سر بری اور فروغ کا راستہ کیا ہے، آپ کے لئے ہلاکت اور خطرے کا راستہ کیا ہے اور آپ کی حفاظت و حمانت کا راستہ کیا ہے؟ یہ مجھ سے سئے اور صاف سنئے۔

آپ کو اللہ تعالیٰ نے اس ملک میں بھیجا ہے۔ اگر آپ یہاں صرف کاروبار میں مصروف رہے آپ کی ساری ذہانت اور محبت اور ساری تگ و دو اسی پر صرف ہوتی رہی کہ ہم نے یہاں آ کر کیا کمایا۔ ہم وہاں سے لے کر کیا آئے تھے اور اب یہاں ہم کس بخوبیت کے آدمی ہو گئے

ہماری پوزیشن کیسی ہوگی۔ ہم نے بینک میں کیا جمع کیا۔ ہم نے اپنے ملک میں کیا بھیجا وہاں دیہات میں کچامکان چھوڑ کر آئے تھے وہ پکی حولی بن گئی یا نہیں۔ ہم نے اپنے بچوں کو یہاں تعلیم یافتہ بنایا ان کو کسی کاروبار میں لگایا یا نہیں؟ ہم نے اگر خود کو اس پیمانہ پر تو لا تو یاد رکھئے یہ ایک اجتماعی اور عمومی خودکشی ہوگی ایک فرد کی خودکشی ہوتی ہے ایک قوم کی خودکشی ہوتی ہے فرد کی خودکشی فرد کے لئے ہوتی ہے۔

اور قوم کی خودکشی پوری قوم کے لئے باعث بلا کت بنتی ہے لوگ غلطیاں کرتے ہیں اپنی موت بھی مر جاتے ہیں۔ زہر بھی پی لیتے ہیں۔ سمندر میں چھلانگ بھی لگادیتے ہیں چھتوں سے کوڈ بھی جاتے ہیں اس کے لئے دنیا کے لیل و نہار میں کوئی فرق نہیں پڑتا لیکن جب کوئی قوم خودکشی پر آمادہ ہو جاتی ہے اور وہ فیصلہ کر لیتی ہے کہ ہمیں صحیح راستہ چھوڑنا ہے ہمیں ظلم و زیادتی کا گناہوں اور سرکشی کا راستہ اختیار کرنا ہے۔ ہمیں اپنے لئے کائٹے بوئے ہیں تو پھر اس پر کھانے والا نہیں ہوتا۔ اور اس کی کوئی جگہ نہیں ہوتی نہ اس پر آسمان روتا ہے اور نہ زمین آنسو بھاتی ہے۔

میرے دستو! آپ کے لئے دوراستے ہیں۔ ایک راستہ تو یہ ہے کہ آپ خالص کاروباری رہیں اور صحیح سے شام تک اسی فکر میں رہیں کل میں مسجد میں عصر و مغرب کے درمیان بیٹھا ہوا تھا میرے کانوں میں مسلسل آوازیں آ رہی تھیں۔ کوئی کہہ رہا تھا کہ ہم اس حالت میں آئے تھے پھر ہم نے یہ کاروبار کیا اور دوسرے صاحب بھی اس قسم کی باتیں کر رہے تھے اور اپنے اپنے تجربہ بیان کر رہے تھے۔ وہ پورا اپنے کاروبار کی داستان سناتے رہے۔ یہ چھوٹا سا نامونہ تھا جو میرے سامنے ایک مسجد میں جماعت کے دن عصر و مغرب کے درمیان میں پیش آیا۔ تو جب ہمارا زیادہ سے زیادہ وقت اور جو دعا کی قبولیت کا وقت ہوتا ہے جو انوار الہی کے بر سے اور ملاع اعلیٰ کے متوجہ ہونے کا وقت ہوتا ہے اس میں جب ہمارا موضوع یہ ہو تو مسجد سے باہر کیا ہوتا ہو گا؟ اس کا آپ اندازہ کر سکتے ہیں۔ اگر انگریز پانچ منٹ محنت کرتا ہے تو ہم سات دن محنت کر لیں گے اگر انگریز انسان کی طرح محنت کرتا ہے تو ہم گھوڑے کی طرح محنت کر لیں گے۔ اگر انگریز کھاتا پیتا اور تفریح کرتا ہے تو ہم تفریح کو اپنے ملک میں چھوڑ آئے ہیں، اکٹھا تفریح کر لیں گے۔ اگر انگریز صحت کا خیال رکھتا ہے ہمیں صحت سے کیا غرض؟ پیسے اصل چیز ہے۔ اگر انگریز سلیقہ سے کھاتا ہے تو کمانے کا مزہ بھی اٹھاتا ہے۔ تو ہمیں اس سے مطلب نہیں ہمیں

بس پیسے چاہیے۔ تمیں تو دیکھنا ہے کہ کتنے دن میں کتنی دولت کمالی۔۔۔  
 میرے دستو! اگر یہ آپ کی ذہنیت ہے تو آپ اس ملک پر دھبہ ہیں اور اس سے بڑھ کر  
 آپ اسلام پر دھبہ ہیں۔ اس لئے کہ آپ اسلام کے لئے دروازہ ہیں۔ فرض کیجئے میں چھوٹی  
 تی مثال آپ کو دیتا ہوں اور وہ یہ ہے کہ خدا نخواست یہاں مسلمان نہ آتے اور خالص کار و باری  
 اور پیش پانے والی زندگی کا نمونہ پیش کرتے اور مسلمانوں کے مکانات کے بارے میں اس کے  
 جوتا شرات یہں وہ نہ ہوتے اور یہاں اسلام کی عمدہ عمدہ کتابیں پہنچتیں اور اسلام کی تبلیغ ہوتی اور  
 کوئی اللہ کا بندہ موثر طریقے پر انگریزی زبان میں قرآن شریف اور سیرت نبوی کو پیش کرتا ہو  
 سکتا ہے کہ انگریز کہتا کہ جس پاک نبی کی یہ سیرت ہے، معلوم نہیں اس کی امت کا کیا حال  
 ہوگا؟ کیا اس کے اخلاق ہوں گے؟ کیا اس کی زندگی ہوگی؟ وہ تو بس مقدس انسان ہوں گے؟  
 اور وہ تو دنیا سے بالاتر انسان ہوں گے اور وہ ہر چیز میں نمونہ ہوں گے۔ آئیڈیل اور معیاری  
 ہوں گے، اور ان کی ہر چیز سیرت نبوی کے ساتھ میں ڈھلی ہوئی نکلتی ہوگی۔ کیسے صاف  
 سخنے لوگ ہوں گے کیسے فرض شناس لوگ ہوں گے۔ کیسے صادق ال وعدہ اور صادق القول  
 ہوں گے۔ ان کی زندگی میں کتنا اعتدال ہوگا؟ کتنا حقوق اللہ اور حقوق العباد کا خیال ہوگا؟ غرض  
 بہت اونچا تصور ہوتا ہو سکتا ہے کہ یہاں سے انگریز جاتے اور مسلمانوں کی زندگی کا مطالعہ  
 کرتے۔ کسی اچھے ماحول میں پہنچ جاتے یا نہ پہنچتے خود قرآن سے متاثر ہو کر اسلام قبول کرتے۔  
 لیکن اب بتائیے۔ ہم نے اگر اسلامی زندگی کا اچھا نمونہ پیش نہ کیا اور ہم نے اس میں یہ نمونہ اور  
 نظیر نہ قائم کی کہ مسلمانوں کے لئے ہدایت کی کوشش اور اللہ کو پالینے کی کوشش مقدم ہے۔ اس  
 کے بعد ان کی دوسری کوشش ہے پہلے ہدایت پانا اور دنیا کو ہدایت دینا، ہدایت سے آشنا کرنا،  
 اس کے بعد کھانا، بیوی بچے اور گھر بار اور وطن ہے۔ اگر آپ نے یہ نمونہ پیش نہ کیا، تو بتائیے کہ  
 ہم نے اپنی ذات پر انسانیت پر ظلم کیا یا نہیں؟

اب آپ حضرات یہاں ہیں۔ آپ کے لئے میں اس کو خودکشی کہوں گا۔ اس کے بعد  
 آپ مجھے معاف کریں میں ایسا بھیاں کنک لفظ بول رہا ہوں کہ جس کے تصور سے بھی مسلمان کے  
 رو نگئے کھڑے ہوتے ہیں، ”حرام موت“،؟ کون حرام موت۔ کہ لئے میاں ہوتا ہے؟ ہزار ہا  
 بھانسی کے تختے پر چڑھ جانا، ہزار ہبارت تکلیف میں ایڑیاں رکڑ کر مرنा خودکشی سے بہتر ہے۔

میں بار بار خودکشی کہ رہا ہوں، کیا میرا ذوق اس کو قبول کرتا ہے؟ کیا یہ اچھا معلوم ہوتا ہے؟ مگر لیا کرو۔ قرآن شریف کا خود ارشاد ہے۔

وَلَا تلقوا بِاِيْدِيْكُمْ إِلَى التَّهْلِكَةِ۔

اپنے ہاتھوں میں ہلاکت میں نہ پڑو۔ اسی کا نام خودکشی ہے۔ خودکشی کے معنی خدا پنے گلے میں پھنڈاڑاں کر خود موت کا سامان اختیار کرنا۔ یہی قرآن شریف کہہ رہا ہے۔

لہذا اگر آپ یہاں اس طرح رہے جیسے غیر مسلم رہتے یا بننے رہتے ہیں، آمینے اور عیش کی فکر رہتی ہے اور اس طرح رہے غیر مسلم رہتے ہیں اور اس طرح رہے کہ اصل اصل تو کار و بار اور دولت سے 24 گھنٹے فرصت نہیں۔ ہر لمحہ اسی کا استغراق یعنی نفع اندوزوں کا استغراق، تجارت کا استغراق، اس میں آپ مدھوش رہے آپ کو اپنی زندگی بنانے کی فرصت نہیں۔ آپ کو اللہ کے اور شریعت کے احکام معلوم کرنے کی فرصت نہیں۔ حلال و حرام کا فرق معلوم کرنے کی فرصت نہیں۔ اللہ کے اچھے بندوں کے پاس بیٹھنے کی فرصت نہیں۔ اس طرف رخ کرنے کی فکر نہیں جہاں دین کا بازار لگا ہوا ہے۔ جیسے ہندوستان پاکستان اور ممالک اسلامیہ کے دینی مرکز وہاں جانے کی اور وہاں سے اپنی اصلاح کراکے آنے کی اور دین کے سبق سکھنے کی فرصت نہیں۔ بھائیو! یہ خودکشی ہے۔ اس پر اللہ تعالیٰ کی طرف سے کوئی ضمانت نہیں۔ اس ملک میں کل کیا ہو گا کوئی نہیں کہہ سکتا۔ میں بہت ڈرتا ہوں کہ کوئی بد فالی، بد شکونی کی بات کروں۔ میری ولی تمنا ہے کہ اس ملکت میں جتنے مسلمان ہیں وہ عزت و حفاظت کے ساتھ رہیں اور مسلمانوں کی آمد کا سلسلہ برابر جاری رہے۔ یہاں تک کہ یہاں مسلمانوں کی ایک بہت بڑی آبادی قائم ہو جائے۔ میں اس کی ول سے دعا کرتا ہوں اور یہاں آ کر بہت خوش ہو رہا ہوں کہ دیکھنے ان گھروں میں پہلے کیا ہوتا تھا۔ اس عمارت میں پہلے کس کا نام لیا جاتا تھا۔ آج اس میں اللہ کا نام لیا جاتا ہے۔

میں بھی خطبہ مسنونہ پڑھ رہا تھا اور دل باغ باغ ہو رہا تھا۔ کہ اللہ تعالیٰ نے یہ سعادت مجھے بھی دی ہے مگر آج سے میں سال پہلے کوئی میرا نام لے کر کہتا کہ ایک وقت آئے گا تو انگلستان جا کر گر جے میں محمد رسول اللہ صلی اللہ علیہ وسلم کا نام لے گا اور کہیں گا۔ اشہد ان محمد عبدہ رسول۔ رسول سے بھی بھوت پڑتی ہے میسیحیت پر وہ بھی کہیں میدان میں نہیں، کسی اسی پر نہیں،

لبی بی ریڈ یو پرنیس، بلکہ خالص گرجے میں جا کر اشہد ان محمد عبده و رسولہ کی صدابلنڈ کرو گے تو بھائی مجھے یقین نہ آتا۔ اب دیکھتے یہ جماعت کی برکت ہے۔ یہ تھوڑے سے دینی کام ہونے کی برکت ہے کہ آج گرجے اللہ کی عبادت کے مرکز بن رہے ہیں۔ توحید کا یہ چوتھا گر جا ہوگا جس میں خطبہ مسنونہ پڑھنے اور اللہ کا پیغام پہنچانے کی توفیق ہو رہی ہے۔

دوستوا! آپ کی حفاظت کا راستہ صرف یہ ہے کہ آپ یہاں اللہ کا نام بلند کریں اللہ کا نام بلند کرنے کے لئے ہندوستان و پاکستان میں مسلمانوں کو جتنی کوشش کرنی پڑ رہی ہے اس سے زیادہ آپ کو کوشش کرنی پڑے گی۔ جب آپ محفوظ رہ سکیں گے۔ اس لئے کہ وہاں اسلام تو خدا کے فضل و کرم سے ایک ہزار برس گزر چکا ہے۔ وہاں پر اسلام کے ستون نصب ہیں وہاں تو اسلام کی جڑیں پاتال تک پہنچ چکی ہیں وہاں تو مسجدوں کے مینارے اور مدرسوں کے گنبد آسمان سے باقیں کر رہے ہیں۔ وہاں تو قال اللہ اور قال الرسولؐ سے فضائیں گونج رہی ہیں وہاں تو انشاء اللہ اسلام محفوظ ہے۔ لیکن آج یہاں اسلام تازہ تازہ آیا ہے۔ اور آپ کے ذریعہ سے آرہا ہوں یہاں کی فضا آپ کے ذریعہ سے کلمہ توحید اور کلمہ شہادت سے آشنا ہو رہی ہے۔ اگر تم سے چوک ہوئی اور تم نے کاروبار میں زیادہ وقت لگایا اور تم نے اصل مقصد کو فوت کر دیا اس کی سزا تمہیں بھی بھلگتی پڑے گی اور ضمنی طور پر اس ملک کو بھی اٹھانی پڑے گی۔ اور پھر سارے مسلمان بلکہ ساری دنیا کا یہ نقصان ہو گا کہ یہ اسلام کی ہدایت کا دروازہ یہاں کھلتے کھلتے بند ہو گیا اور آپ کے کاروبار کی حفاظت میں اس ہے کہ آپ یہاں اپنی صلاحیت ثابت کریں اور اللہ تعالیٰ کے یہاں اپنی اہلیت ثابت کریں۔

اس موقع پر آپ کو خاص واقعہ یاد دلاتا ہوں۔

سیدان بدر میں جب رسول اللہ صلی اللہ علیہ وسلم نے دیکھ لیا کہ جہاں تک ہتھیاروں کا تعلق ہے قوت و بازو کا تعلق ہے مسلمانوں کی فتح کا کوئی امکان نہیں بلکہ مسلمانوں کی شکست یقینی اور کفار کی فتح یقینی ہے حضور صلی اللہ علیہ وسلم کی نگاہ تو کیا معمولی جرنیل اور فوجی افسر بھی فوجی طاقت کا اندازہ کر لیتا ہے پھر رسول اللہ صلی اللہ علیہ وسلم کو جزا کا تہذیب اللہ نے کھول دیا تھا۔ الہ نشرح لک صدر ک جن کو اللہ تعالیٰ نے سب سے زیادہ سلیم الفطرت اور سلیم الذہن پیدا کیا تھا آپ کو کیسے اس بات میں شبہ ہو سکتا ہے۔ فوراً آپ کی بصیرت نے دیکھ لیا اور نگاہ نبوت نے سمجھ

لیا کہ ظاہری آثار کیا ہیں؟ پھر آپ نے کیا کیا؟ آپ زمین پر سر رکھ کر سجدے میں پڑ گئے اور فرمائے لگے۔

اے اللہ! میں اس چھوٹی سی مٹھی بھر جماعت کے بارے میں کچھ کہنا نہیں چاہتا۔ یہ کیا کر لے گی۔ اس کے پاس ہے ہی کیا، یہ بتتی، بے دست و پا جماعت، یہ کنگال جماعت جو گھر میں بھی اپنے بچوں اور گھر والوں کے لئے بجھے چوہے چھوڑ کر آئی ہے جس کے پاس توار نہیں توار ہے تو نیام نہیں جس کے پاس دو گھوڑے ہیں اور چند اونٹ میں کس منہ سے کہوں کہ یہ فتح کے مسخر لیکن ایک بات کہتا ہوں انہوں نے یہ فیصلہ کیا ہے کہ جب تک رہیں گے تو یہ منادی کرتے رہیں گے۔

اب تجھے اختیار ہے کہ ان کو ختم کر کے اس کا دروازہ بند کر دے اس کا امکان ختم کر دے یا اس کو باقی رکھ کر اس کا سلسلہ باقی رکھ۔ **اَللّٰهُمَّ اَنْ تَهْلِكْ بِهِذَا الْعَصْبَاةَ اَمْ تَعْبُدْ** ... اے اللہ! اگر تو اس مٹھی بھر جماعت کو طاقتو رہنمادے گا تو تیری پرستش نہیں ہوگی یہ معمولی آزمی کے کہنے کی بات تھوڑی تھی اس کے لئے تو حضور صلی اللہ علیہ وسلم کا اعتماد چاہیے۔ صلاحیت بھی چاہیے تھی کہ اس کے اخلاص کے متعلق پوراطمینان تھا کہ میں جو کچھ کہہ رہا ہوں یہ اس کی پوری تصدیق کریں گے۔ اے اللہ! اگر تو اس مٹھی بھر جماعت کی ہلاکت کا فیصلہ کرتا ہے کہ ان بھیڑیوں کے دانتوں میں ان کے سر اور منہ ہوں تو میں کچھ نہیں کہتا، صرف ایک بات کہتا ہوں کہ پھر تیری حقیقی عبادت دنیا میں نہیں ہوگی اس لئے کہ یہی وہ لوگ ہیں جو اس کا فیصلہ کر کے آئے ہیں۔

## قیامت تک کی ضمانت

پھر کیا ہوا؟ میدان بدر میں ہر قسم کے قرآن، آثار اور توقعات، اندازے اور حسابات کے خلاف مسلمانوں کو فتح ہوئی اس کا مطلب یہ ہے کہ رسول اللہ صلی اللہ علیہ وسلم نے ان کے لئے ضمانت لی۔ قیامت تک قائم رہنے والی ضمانت کے اگر یہ رہتے ہیں تو تیراہی کام کرتے رہیں گے اور جب اللہ نے فتح دی تو گویا یہ بات مان لی گئی کہ جب تک رہیں گے۔ اللہ ہی کام کریں گے۔

## ہدایت و نور نبوت سے محروم سرز میں

دوستو! یہاں یورپ میں بھی تم یہ فیصلہ کرتے ہو کہ زندگی کا اچھا نمونہ پیش کرو گے یہاں تبلیغ کے لئے وقت نکالو گے اس قوم کی ہدایت کے لئے اور اپنی اصلاح کے لئے وقت نکالو گے، اپنے اخلاق سے اپنے اعمال سے اپنی سرگرمی سے اپنی فکر اور دھن سے۔ تو انشاء اللہ اس ملک میں اسلام کو مضبوط کرو گے اور اللہ تعالیٰ تمہارے کاروبار کی حفاظت کرے گا۔ تمہارا مستقبل محفوظ اور یقینی ہے اور اگر یہ نہیں ہے تو بھائیو! ایسے کاروبار میں تو ہندوستان کے مارواڑی اور پاکستان کی بہت سی برادریاں تم سے بڑھی ہوئی ہیں۔ پھر تمہاری کیا خصوصیت ہے؟ یہاں تم نے کون سا ایسا تیر مار دیا ہے اور ایسے چار چاند لگا دیئے ہیں یہاں تو تمہاری جو کچھ خصوصیت ہے قابلیت ہے وہ یہ کہ تم اس ملک میں جس کی زمین ہدایت کے لئے پیاسی ہے جس کے آہان ہدایت کے لئے پیاسے ہیں جس کی فضائیں اذانوں کے لئے پیاسی ہیں وہاں پر تم یہ عباد کرو کہ ہم انشاء اللہ یہاں اسلام کو پھیلا نہیں گے، چمکائیں گے اپنی زندگی سے بھی اپنی تبلیغی سرگرمیوں سے بھی اور انشاء اللہ یہاں پہلے مسلمان بن کر اسلام کا جھنڈا بلند کریں گے۔

## فرصت کو غنیمت جانیے

دوستو! مجھے یہی کہنا ہے کہ اللہ کے لئے وقت نکالنے میں پس و پیش نہ کیجئے۔ اس لئے کہ اس میں تمہاری اور تمہارے مال اور مستقبل کی حفاظت ہے ورنہ اللہ تعالیٰ فرماتا ہے فلا یامن مکر اللہ الا قوم الخاسرون خدا کی مخفی مدیروں کو کوئی نہیں جانتا اور جن کی قسم میں نقصان اٹھانا لکھا ہے وہی اللہ کی مخفی مدیروں سے مطمئن ہو سکتے ہیں۔ خدا جانے کس وقت ان کے دل میں یہ خیال پیدا کر دے کہ ان کا لے لوگوں کو نکالیں۔ خدا جانے کون سا مسئلہ کھڑا ہو جائے اس وقت تم دیکھتے رہ جاؤ گے اور جہاز بھر بھر کرم کو بھیج دیا جائے گا۔

## آثار سے مال کا اندازہ کیجئے

آج دل تمہاری طرف ہیں۔ تمہارا خیر مقدم کر رہے ہیں تمہاری ضرورت محسوس کر رہے ہیں کل تمہارے خلاف باغی ہو جائیں گے اور اس کے آثار شروع ہو گئے ہیں جب اللہ تعالیٰ تنہیہ کرنا چاہتے ہیں تو ایسے موقع پر ایسے آدمیوں کو کھڑا کر دیتے ہیں جو تمہاری دشمنی کا نعروہ

لگاتے ہیں تاکہ تمہاری آنکھیں کھل جائیں کہ افق پر دیکھ لو کہ کیا ہونے والا ہے؟ بادل انھرے ہے یہ۔ بخلی چمک رہی ہے پانی بر سے والا ہے اپنی چھتوں کو تھیک کرو برسات کا موسم آگیا ہے۔

### بار نہیں ابر باراں بنو

میرے یورپ کے دوستو! برسات کا موسم آگیا ہے اپنی چھتوں کے سوراخوں کو بند کرو برسات میں تمہیں موقع نہیں ملے گا ہر ملک کی ایک برسات ہوتی ہے برمائی برسات آگئی زنجبار کی برسات آگئی تو معلوم نہیں کتنے ملکوں کی برسات آگئی یورپ کی برسات آنے سے پہلے پہلے تیاری کرو اور یہاں اپنا استحقاق اور اللہ کے یہاں اپنی صلاحیت ثابت کر دو کہ تم رہو گے تو اسلام رہے گا انشاء اللہ تعالیٰ تمہیں محفوظ رکھے اور ہوا کارخ ایسا بد لے گا کہ یہ بھی دیکھتے رہ جائیں گے اور یہی تمہاری خوشامد کریں گے کہ تم رہو القلب بین اصبعی الرحمن انسان کا دل الرحمن کی دوانگلیوں کے درمیان ہے اس لئے دل کو بدلتے دینہیں لگتی دل کو اپنی طرف متوجہ کرنے کا سامان کرو اور وہ سامان یہ ہے کہ اپنی افادیت ثابت کرو۔ اپنی افادیت سے تم مستفید ہو اس سرز میں پر بار نہیں ہو تم اس سرز میں پر اللہ کی رحمت ہو پھر انشاء اللہ کوئی خطرے کی بات نہیں۔ یہ میں نے بہت دنوں تک کی بات کہہ دی۔ عمل کرنا تمہارا کام ہے۔ میری دعا ہے کہ اللہ تمہیں بھی اور مجھے بھی ان اعمال سے نفع پہنچائے۔

وآخر دعوانا ان الحمد لله رب العالمين



## پیام انسانیت

الحمد لله رب العالمين والصلوة والسلام على سيد الانبياء  
والمرسلين اما بعد

حضرات! میں اپنی تقریر کا آغاز حضرت جگر مراد آبادی کے ایک شعر سے  
کروں گا، وہ کہتے ہیں:

عشق ہے پیارے کھیل نہیں ہے  
عشق ہے کار شیشہ و آہن

پیام انسانیت کی آواز پر آپ حضرات ہندوستان کے مختلف حصوں سے یہاں تشریف  
لائے، مجھے اس بات کا اقرار ہے اور میرے ساتھیوں کو بھی کہ ہمیں بہت تھوڑا وقت ملا اس  
سے کہیں زیادہ مجمع ہو سکتا تھا اور چوتھا کھائے ہوئے دل جو ہندوستان کے گوشے گوشے میں  
رہتے ہیں اور جن کے لئے ہندوستان ہمیشہ مشہور رہا ہے وہ اتنی بڑی تعداد میں یہاں جمع ہو  
سکتے تھے کہ لکھنؤ جیسا وسیع شہر بھی شاید ان کے لئے کافی نہ ہوتا ہمارا دل تو کافی ہو جاتا کہ دل  
میں بڑی گنجائش ہوتی ہے لیکن شاید شہر میں گنجائش نہ ہوتی لیکن بہت تھوڑے وقت میں ہم  
نے یہ دھوت ملک کے مختلف دور براز حصوں میں پہنچائی اور وہ لوگ آئکے جن کو خدا نے اس  
نکی توفیق دی، ان کے لئے آسمانیاں تھیں اور وہ بے چین ہو گئے۔ آپ حضرات نے کل  
سے اس وقت تک جو کچھ منظر دیکھا ہے اس کی وجہ سے مجھے یہ شعر پڑھنا پڑا۔

شاید آپ نے انسانوں کی طرح اس ملک میں رہنے اور بننے کو بہت آسان کام سمجھ  
لیا۔ جلے میں آپ نے بڑے سکون و اطمینان کے ساتھ تقریں سنیں۔ اب اپنے گھر خیرو  
عافیت کے ساتھ واپس جائیں گے۔ شاید آپ یہ تمجھیں کہ ”پیام انسانیت“، کوئی الہ دین کا  
چراغ ہے جہاں رگڑا کام بناء، نہیں یہ اسی ملک کی بات نہیں ہے میں کہتا ہوں کہ دنیا کے ہر

ملک ہر شہر میں بلکہ یہاں تک کہنے کی جرأت کرتا ہوں کہ مکہ اور مدینہ میں بھی جو مسلمانوں کے لئے مقدس ترین شہر ہیں اور بھارتے ہندو بھائیوں کے لئے بھی اس ملک میں پکجھ شہر ہیں ان شہروں میں رہنے کے لئے بھی شیش و آہن کی طرح ساتھ رہنا پڑے گا۔ یہ الہ دین کا چراغ نہیں آپ نے تمباک کے پیام انسانیت کی صدالگائی گئی اور اتنی دور و دور سے لوگ اپنا کراچی خرق کر کے یہاں جمع ہو گئے معاملہ بہت آسان ہے اب اس ملک میں محبت کی بھائی چارے کی ہوا ہیں چلیں گی اب کسی فساد کی خبر سننے میں نہیں آئے گی، میں آپ کو دھوکے میں رکھنا نہیں چاہتا، زندگی زندگی ہے انسان وہی انسان ہے فطرت انسانی وہی فطرت انسانی ہے جو لاکھوں برس سے خدا نے اس انسان کی نسل میں دعیت فرمائی ہے اور زندگی اپنی تمام خصوصیات کے ساتھ ہے ہم فرشتے نہیں ہیں اور اسی لئے ہم کہ فرشتوں سے زیادہ اجر ملے گا اور خدا کے یہاں ہم کوششا باشی ملے گی اور پیٹھ ٹھونکی جائے گی اور ہم کو وہ انعام ملے گا جس کوشاید فرشتے بھی رشک کی نگاہ سے دیکھیں کہ ہم کر سکتے ہیں فرشتے کرنے میں سکتے ہم ٹھوکر کھا سکتے ہیں فرشتے ٹھوکر نہیں کھا سکتے، ہم کو غصہ آتا ہے اور سو بار آئے گا ہزار بار آئے گا لیکن ہم اپنے غصے کو دبانا جانتے ہیں اپنے غصے کو پی جانا جانتے ہیں اپنے غصے پر پشیماں ہونا جانتے ہیں ہمیں اسی زندگی کے ساتھ زندگی کی انہی خصوصیات کے ساتھ ایک ملک میں نہیں ایک شہر میں نہیں، ایک محلے میں نہیں، گھر گھر رہنا ہے اگر کوئی یہ سمجھتا ہے کہ اب غلط فہمیاں نہیں ہوں گی اب شکر رنجیاں نہیں ہوں گی اب تلخیاں نہیں آئیں گی اب ہماری تیوری نہیں چڑھے گی اب ہمارے دماغ پر کوئی ضرب نہیں لگے گی تو وہ اس غلط فہمی گودور کر لے ہمیں اس دنیا میں سب کچھ دیکھنا ہے سب کچھ سننا ہے اور سب کچھ سہنا بھی ہے اور پھر بھی ہم نہ انسان سے، ایوس ہیں نہ اپنی فطرت سے نہ اپنے اس ملک سے ہم اگر کہیں جانا بھی چاہیں تو نہیں جا سکتے سیاروں پر ہمارے لئے جگہ نہیں ہے اور اب آپ سمجھو لیجئے کہ کس ملک میں بھی جگہ نہیں ہے، ہمیں اس ملک میں رہنا ہے، روٹھنا ہے اور سننا ہے گرنا ہے اور اٹھنا ہے، الجھنا ہے اور بلجننا ہے، ہمیں یہ سب کام کرنے ہیں سارے پاپز بیٹھنے ہیں مگر ہم یہاں رہیں گے اور اسی طرح سے رہیں گے شہریوں کی طرح شیرفوں کی طرح، بھلے مانسوں کی طرح۔

تو اگر آپ اس جلے کی یہ پر سکون فضاد لیکر کرو اور یہ تقریر یہ جو آپ نے سنی ہیں ان کو

سن کر یہ خیال لے کر یہاں سے جا رہے ہیں کہ اب سب درد درہ ہوئے اور سب رنج کافور ہوئے اور اب نہ کسی کی نکسیر پھولے گی نہ کسی کو خراش لگے گی نہ کسی کا دل نوٹے گا نہ کسی کو کوئی پریشانی لاحق ہوگی تو اس خواب و خیال کو دور کر دیجئے اس ملک میں سب کچھ ہو سکتا ہے اور ہو گا اور پھر جب کہ پنبہ و آتش کی بات یعنی آگ بھی ہے اور روئی بھی ہے دونوں رہ سکتے ہیں لیکن اگر آپ کو ہر ادینے والا کوئی ہے اور روزی کو قریب لانے والا کوئی ہے تو پھر اس کا اطمینان نہیں کہ روزی میں آگ نہ لگے گی ہمارے اس ملک میں جہاں تعمیری طاقتیں ہیں جہاں خیر-گالی اور خیرخواہی کی طاقتیں ہیں وہاں مختلف اسباب کی بناء پر تحریکی طاقتیں بھی ہیں وہاں اپنا کام کریں گی جیسا کہ ہمارے دوست مولوی عبدالکریم پارکی یونیورسٹی صاحب نے شیطان کا کردار بتایا کہ دیوار پر گڑ کی ایک انگلی لگا کر الگ ہو جاتا ہے ایسی انگلی لگا کر الگ ہو جانے والے بھی اس ملک میں ہیں اور رہیں گے لیکن ہمیں اپنے دماغی توارن کو درہم برہم نہیں ہونے دیتا ہے ہمیں پھوٹ کی فطرت اختیار کرنی نہیں ہے ہمارے اندر صبر و ضبط کی طاقت ہونی چاہیے ہمارے اندر اخلاق کی جہانگیری ہونی چاہیے ہمارے اندر یہ صلاحیت ہونی چاہیے کہ دل پر پھر رکھ کر ہمیں اپنی اس خود داری کو قائم رکھتے ہوئے جس کا اظہار بعض تقریروں سے ہوا وہ بھی انسانی جذبات تھے، میں ان کی بھی گنجائش سمجھتا ہوں لیکن بہر حال ہمیں اپنے دل پر پھر رکھنا پڑے گا اور پھر اس کے بعد ہمیں ان پھرروں کو موم بنانے کی کوشش کرنی پڑے گی۔

ہمارے سامنے اس سلسلہ میں سب سے اوپر چانہ نہ خدا کے پیغمبروں کا ہے وہ کس حال میں کس زمانے میں آئے، ایک آدمی ان کی بات سننے کا رولووار نہیں تھا ایک آدمی ان کی بات سمجھنے کے قابل نہیں تھا۔ انسانوں کی بستی نہیں معلوم ہوتا ہے کہ جنگل میں آگئے ہیں درندوں میں آگئے ہیں کوئی ان کی بولی سمجھنے والا نہیں۔ چنانچہ قرآن شریف میں ہے کہ ایک پیغمبر کو خطاب کر کے اُنکی قومنے کہا کہ ”قالو یا شعیب مانفقہ کثیرا مما تقول وانا لنراک فینا ضعیفاً“، اکثر آپ کی باتیں ہماری سمجھی میں نہیں آتیں، ہمارے پلے کچھ نہیں پڑ رہا ہے، ہم نہیں جانتے آپ کیا کہہ رہے ہیں، ہم دیکھتے ہیں کہ آپ ہمارے درمیان سب سے کمزور آدمی ہیں۔ پھر ہم آپ کی بات کیوں سنیں لیکن انہوں نے کیا کہ اس کی بھی کیا حقیقت ہے کہ پھر کوچھ جو جاتا ہے تو سونا بنادیتا ہے۔ کیمیا کی بھی کیا حقیقت ہے کہ مٹی کو وہ سونا بنادیتا ہے۔ انہوں نے انسانوں کو فرشتوں سے

اوپنچا کر دیا انسانوں میں وہ صبر و ضبط پیدا کیا کہ اگر تاریخ کی متواتر شہادتیں نہ ہوتیں تو یقین کرنا مشکل تھا کہ انسان اتنا صابر و ضابط ہو سکتا ہے آپ دیکھیں گے کہ جوان کے خون کے پیاس سے تھے ان کو انہوں نے سینے سے لگایا دل میں جگہ دی اس کے بعد وہ ان پر اپنی جان پنجھاور کرنے لگے اور ان کو مارنے کے لئے آتے تھے لیکن ان کا کلمہ پڑھتے ہوئے وہاں سے رخصت ہوتے تھے جنہوں نے خون کے تھے اور جن کی آنکھوں سے اب بھی خون ٹپک رہا تھا انہوں نے ان کو محبت کا پیغام دیا انہوں نے ان کو اپنے سینے سے لگایا پھر دنیا کیا ہو گئی دنیا میں کیسی ہوا میں چلنے لگیں۔ خزاں کے بعد بھار کا دور آیا۔ باہموم کے بعد نیم جانفزا کے وہ جھونکے چلے۔ آج تک وہ ہم کو محسوس ہو رہے ہیں۔ میں یقین کے ساتھ کہتا ہوں بغیر کسی معدودت کے کہ اس وقت بھی جو کچھ دنیا میں خیر ہے اس وقت بھی دنیا میں محبت کا جو کچھ مادہ ہے اس وقت بھی انسانوں کے دلوں میں جو کچھ روشنی ہے اس وقت بھی انسانوں کے دلوں پر درد کی جو چوت ہے وہ سب ان پیغمبروں کا صدقہ ہے، ہم لتنی ہی تقریریں کر جائیں، ہم آسمان پر پہنچ جائیں لیکن پیغمبروں کی سطح پیغمبروں کے صبر و ضبط کی سطح پیغمبروں کی انسانیت کی سطح پیغمبروں کے رحمت و محبت کی سطح سب سے اوپنچی ہے اور وہاں پر آسمان سے اوپر ایک نیا آسمان نظر آئے گا۔

دوستو اور بھائیو! تھوڑی دیر میں ہم آپ رخصت ہو جائیں گے جیسے رات کے ستارے ڈھل جاتے ہیں اور شمع کے پروانے ایک دوسرے سے رخصت ہو جاتے ہیں لیکن یہ پیغام لے کر جائیے کہ آپ کو اس ملک کی تحریک کو تعمیر سے، نفرت کو محبت سے، عداوت کو دوستی سے، بد اخلاقی کو اخلاق سے بدلا دے۔

یہاں دولت پرستی کا جو روگ لگ گیا ہے اور بھارتے اس درخت کو جو گھن کھاتا چلا جا رہا ہے پیسے کی حد درجہ بڑھتی ہوئی محبت اس کے لئے آدمی سب کچھ کرنے کے لئے تیار ہے مجھے ان فسادات کے پیچھے بھی پیسے کی محبت ہی نظر آتی ہے اس کو میری نظر کی کوتا ہی کہیے یا کچھ کہیے مجھے ان فسادات کے پیچھے حسد نظر آتا ہے۔

تگ نظری نظر آتی ہے ہمیں ان حقیقوں کو سامنے رکھنا ہے خواب و خیال کی دنیا میں احمقوں کی جنت میں رہنا نہیں ہے حقائق کا سامنا کرنا چاہیے اس ملک میں بیماریاں بیڑ، اس ملک کو روگ لگ گیا ہے اس ملک کے درخت کو گھن کھاتا چلا جا رہا ہے اس ملک کا معاشرہ

فاسد (CORRUPT) ہے اس میں بیسوں ایسی بیماریاں ہیں کہ باہر سے کسی خطرہ ہے ورنہ خطرہ نہیں۔ یہ اس کو اندر سے چاٹ جانے کے لئے کافی ہے۔ برگد کا درخت دور سے لہڑا نظر آتا ہے بڑا شاندار بڑا عظیم، بڑا مہیب لیکن اندر سے اس کو دیکھ چاٹ رہی ہے ہوا کا ایک جھونکا اس کو گرا سکتا ہے ہمارا معاشرہ ویسے ہی گھن کھائے ہوئے برگد کے درخت کی طرح ہے مجھے کہنے کا حق ہے میں اسی ملک کا رہنے والا ہوں اور بظاہر میری عمر یہیں گذری ہے میں ایک بار نہیں دس بار نہیں پچاس بار کہوں گا اس ملک کے معاشرے کو گھن لگ گیا ہے۔ اس ملک گودیمک اندر سے چاٹی چلی جا رہی ہے میں نے لکھنؤ میں اسی بارہ درجی کے ایک جلسے میں کہا تھا۔ ”ایسا معلوم ہوتا ہے ہندوستان میں ساری حقیقتیں سب صد اقتیں مر چکی ہیں، دو حقیقتیں زندہ ہیں ایک پیسے کی محبت اور ایک فرقہ واران منافرت،، میں ڈنکے کی چوٹ پر کہتا ہوں اور یہ بھی ایک ڈنکا ہے میرے پاس اگر اس سے زیادہ بلند آواز کا ڈنکا ہوتا تو میں اس سے زیادہ بلند آہنگی کے ساتھ کہتا کہ اس وقت ہمارا ملک سخت خطرے سے دوچار ہے قدم قدم پر رشوت دینی پڑتی ہے قدم قدم پر بداخلاتی کرنی پڑتی ہے، قدم قدم پر انسانیت کو اپنی خودداری کو پامال کرنا پڑتا ہے قدم قدم پر غلامانہ ذہنیت اور سیرت کا اظہار کرنا پڑتا ہے۔ انگریزوں کے زمانے میں ہم اتنے غلام نہ تھے انگریزوں کے زمانے میں ہمارے جسم غلام تھے آج ذہن غلام ہے، ہمارا ضمیر غلام ہے غلامی کی بدترین اور خلاف فطرت قسم یہیں کہ بھائی بھائی کا غلام ہو، ایک ملک میں رہنے والے ایک دوسرے پر حکومت کرنے لگیں اور یہ بھیں کہ جس کو موقع عمل جائے اس سے فائدہ اٹھانا چاہیے وہ اپنے بھائی کے ساتھ وہ معاملہ کرے جو بدیشی حاکم ہندوستانی کے ساتھ کرتے تھے آج ہندوستان ہندوستان کے ساتھ وہ معاملہ کر رہا ہے کچھریوں میں وہ معاملہ ہو رہا ہے کتوالیوں میں وہ معاملہ ہو رہا ہے اور افسوس کی بات مجھے معاف کیا جائے داش گا ہوں اور یونیورسٹیوں میں وہ معاملہ ہو رہا ہے جو غلامانہ ذہنیت کا آئینہ دار ہے آج سارا ملک دو کمپوں میں تقسیم رہا ہے لوگ کہتے ہیں ہندو اور مسلمان میں کہتا ہوں ایک حاکم ایک محكوم اور محكوم کی مثالیں ہم نے تاریخ میں اتنی پڑھی ہیں کہ ہم بے حیا ہو گئے ہیں، ول سخت ہو گیا ہے۔ لیکن جب ہم ملک میں دیکھتے ہیں کہ ایک شہری دوسرے شہری پر حکومت کرنا چاہتا ہے، اس کو اسی طرح ذیل کرنا چاہتا ہے

جس طرح انگریزوں نے بھی کیا ہوگا، آج جس کی بن آتی ہے جس کی کمان چڑھی ہوتی ہے جس کے شانے پر کوئی آ جاتا ہے تو وہ کوئی کسر نہیں رکھتا، آپ ریلوں کا سفر کریں ہوائی جہاز کا سفر ہیں، پلیٹ فارموں پر انتظار کریں، پارکوں کی بیچوں پر بیٹھیں، کالجوں اور یونیورسٹیوں میں تعلیم حاصل کریں ہر جگہ آپ کو معلوم ہو گا کہ آپ آزاد نہیں ہیں۔ اس ملک میں عزت کے ساتھ نہیں رہ رہے ہیں اس سے بڑھ کر یہ ہے کہ ہم کسی ملک سے آئیں اپنے ملک کی سر زمین پر قدم رکھتے ہی اپنی ذلت کا احساس ہوتا ہے اس سے بڑھ کر ذوب مرنے کی کوئی بات نہیں کہ میں یو کے (UK) میں اپنے لمحوں کروں عزت والا محسوس کروں امریکہ میں اپنے کو عزت والا انسان محسوس کروں، سعودی عرب میں اپنے کو عزت والا انسان محسوس کر دیں اور اپنے دیس میں آ کر پہلے ہی جو واسطہ پڑتا ہے تو معلوم ہوتا ہے کہ ہم غلام ہیں۔ ہم صبر کئے بغیر ایک قدم بھی آگے نہیں بڑھا سکتے، ہم کو آج سب کچھ سننا پڑے گا سب کچھ برداشت کرنا پڑے گا ایز پورٹ پر دیکھنے پلیٹ فارموں پر دیکھنے کو تو الیوں کو دیکھنے جہاں جہاں ضرورت پڑتی ہے وہاں آپ دیکھنے ہر جگہ ہندوستانی کو یہ محسوس ہوتا ہے کہ وہ ابھی آزاد نہیں ہوا، اپنے بھائی سے اپنے جسم کے ایک مکڑے سے اپنے ایک ساتھ رہنے والے شہری سے بات نہیں کر رہا ہے بلکہ آسمان سے اترا ہے یہ صورت حال طبعی وقدرتی (NATURAL) نہیں ہے اس کو بدلا چاہیے۔

یہ ”پیام انسانیت“، اسی کے اندر مخدود نہیں کہ فرقہ واران فسادات نہ ہوں یہ فسادات تو کبھی کبھی ہوتے ہیں اور کبھی کبھی ہی ہو سکتے ہیں۔ لیکن جو فساد لھر گھر ہو رہا ہے وہ فساد جو قدم قدم پڑتا ہے وہ بھی فساد ہے ہمیں اس فساد سے بھی بچنا چاہیے اور اس فساد کو روکنا چاہیے۔

میرے بھائیو اور دوستو! راستہ بڑا لمبا ہے اور یہ پھولوں کی سیخ نہیں ہے یہ کائنتوں اور انگاروں کی چتا ہے جس پر سے آپ لوگز رنا ہے میں آپ کو دھوکے میں نہیں رکھنا چاہتا جب یہاں سے آپ جائیں گے تو محبت کی ہوا ہمیں چل رہی ہو گئی ممکن ہے یہاں سے نکلتے ہی آپ کو کوئی ایسا تلخ تجربہ ہو جہاں آپ کہیں کہ کہاں آگئے؟ قدم قدم پر اس کا تجربہ ہو رہا ہے اور یہ سب ہمارا اور آپ کا ہے۔ قرآن نے کہا ہے ”ظہر الفساد فی البر و البحر بما

کسبت ایدی الناس، خشکی اور تری میں کبڑا چھیل گیا۔ کرپشن چھیل گیا ہے خشکی اور تری میں سمندروں کو دیکھنے پہاڑ کی چوٹیوں پر دیکھنے غاروں کے اندر دیکھنے کرپشن چھیل گیا ہے کہ انسان کی فطرت کا خالق انسان کو بنانے والا کہتا ہے کہ ”بما کسبت ایدی الناس، لوگوں کے اعمال کی وجہ سے لوگوں کے کرتو توں کی وجہ سے ہمارے اعمال میں یہ پیسے کی حد سے بڑھی ہوئی محبت یہ خون کا سفید ہو جانا، خدا سے نہ ڈرنا انسانیت کا احترام نہ کرنا، انسان کی قدر و قیمت کا نہ پہچانتا، ہر انسان کو گاہک سمجھنا، میں کہتا ہوں دفتروں میں لوگ بیٹھے ہوتے ہیں جہاں کوئی آدمی کام سے آیا انہوں نے کہا بڑی موئی آسامی ہے۔ لُس اب اس سے سب وصول کر لیا جائے گا چاہیے تھا کہ انہوں کراستقبال کیا جاتا اور کہا جاتا کہ میں یہاں اس لئے بیٹھا تھا کہ تمہاری سیوا کروں تمہاری خدمت کروں میں ہاتھ پر ہاتھ دھرے بیٹھا تھا، اس مصرف کا تھا تم آئے تم نے مجھے باکار اور تیقی بنا دیا۔ کہیے کیا حکم ہے ہم آپ کی کیا سیوا کر سکتے ہیں؟ آدمی کے دھر کتے ہوئے دل پر اس کی نظر نہیں ہوتی، اس کے مضطرب دماغ پر نظر نہیں ہوتی، اس کی پیشانی پر پسینے کے قطرے پر نظر نہیں ہوتی، اس کے چہرے پر جو زردی چھائی ہوتی ہے اس پر نظر نہیں ہوتی، اس کی جیب پر نظر ہوتی ہے دیکھا جاتا ہے کہ کوئی بڑا نوٹ جھانک رہا ہے کہ نہیں اور ہوشیار آدمی جب اپنا کام کرانے جاتے ہیں تو نوٹ اس طرح رکھتے ہیں کہ کچھ دکھائی دیتا ہے کچھ چھپا ہوا کچھ نکلا ہوا تاکہ معلوم ہو جائے کہ میرے پاس ”مشکل کشا“ موجود ہے یہ ”قاضی الحاجات“ موجود ہے یہ کیا انسانیت ہے؟ اس انسانیت میں کوئی مزا ہے؟

حضرات! آپ کا کام بہت مشکل ہے، آپ یہاں سے جائیں گے، شربت کے گھونٹ نہیں بڑے کڑوے گھونٹ آپ کو پینے پڑیں گے، بڑے صبر و ضبط سے کام لینا پڑے گا، میں کیا کہوں جو کچھ مجھے کہنا تھا میں نے اپنے ناچیز خطبہ میں کہہ دیا کہ انسان میں تو خود ہی کمزوریاں تھیں ان کمزوریوں کو ہوا دینے کی کیا ضرورت تھی۔ ہمارے اخباروں کو کیا ضرورت تھی ہمارے مضمون نگاروں، کالمنویسوں کو کیا ضرورت تھی۔ ہماری سیاسی پارٹیوں اور لیڈروں کو کیا ضرورت تھی کہ اس مادہ کو (جو تناسب کے ساتھ رکھا گیا ہے) بھڑکائیں اور اس کو مشتعل بنائیں؟ بھائیو! انسانوں کو اپنی فطرت پر چھوڑ دوان کو غصہ بھی آئے گا لیکن تم غصہ دلانے کی بات کیوں کرتے ہو۔



## ملک کے موجودہ حالات اور ہماری ذمہ داریاں

ملک کے موجودہ حالات میں ہم کو جائزہ لینا پڑے گا کہ وہ کون سی خرایاں اور کمزوریاں ہیں جو ہمارے سماج میں نفوذ کر کے اسے کھوکھلا۔ مغلون اور ملک کی تعمیر و ترقی کی کوششوں کو بے اثر بنا رہی ہیں اس ملک کے لئے جو حقیقی خطرات ہیں ان کی نشاندہی نہ کی جائے تو یہ ایک بہت بڑی خیانت ہوگی، میں میدان سیاست کا کوئی شہسوار نہیں، مذہب و تاریخ اور اخلاقیات کا ایک طالب علم ہوں۔ اس طرح کے آدمی کی زبان سے تقید و اصلاح کی کوئی بات نکلے تو اس کی نیت پر شبہ نہیں کرنا چاہیے۔

## ہمارے ملک کے لئے پہلا خطرہ

اس ملک کے لئے اولین اور اہم ترین خطرہ یہ ہے کہ یہاں انسان کی صحیح قدر و قیمت اور انسانی شرف و عزت کا پورا احساس نہیں۔ اس سلسلے میں میرا نقطہ نظر اور تاثرا ایک عملی انسان کا ہے، میری قسمت اس ملک سے وابستہ ہے میں نے یہاں رہنے کا فیصلہ کیا ہے۔ میں زندگی کی منجد ہماری میں ہوں، میں ایسی جگہ کھڑا ہوں جہاں کا ہر مسئلہ مجھ پر برآ راست اثر انداز ہوتا ہے، میں بیرون ملک اگر یہ بات کہتا تو اس کی حیثیت دوسرا ہوتی، حقیقت تو یہ ہے کہ انسانی جان کی صحیح قدر و قیمت کو نہ پہچانا کسی سماج کے لئے سب سے بڑا خطرہ ہے بلکہ انسانی جان کا بے قیمت ہو جانا تہذیب و تدنی اور انسانیت کے مستقبل کے لئے پیام موت ہے  
غارت گر اقوام ہے یہ صورت چنگیز

## برادر کشی زوال کی علامت ہے

کسی ملک کی آبادی خواہ کتنی کثیر ہو اس کے پاس قدرتی وسائل کی کتنی ہی بہتات ہو، وہ ملک کتنا ہی زرخیز اور دولت مند ہو، اس میں تعلیم کیسی ہی اعلیٰ مدارج تک پہنچ چکی ہو، کوئی چیز ایسے ملک کو محفوظ نہیں رکھ سکتی جو برادر کشی کے مرض میں مبتلا ہو۔

یہ بڑی حیرت اور انتہائی افسوس کی بات ہے کہ وہ ملک جس نے کبھی زمانہ قدیم میں پریم

کی سریلی بانسری بجائی تھی اور دل کش کے میں ہندی، سنکریت، فارسی اور پھر اردو میں محبت کا پیغام دیا تھا اور آخودور میں بھی جہاں بینہ کر مسلمان صوفیوں نے انسان دوستی اور انسانیت کے احترام کا درس دیا تھا اور جس سرز میں سے گاندھی جی نے عدم تشدد اور اہماسا کا پیغام ساری دنیا کو سنایا تھا اور جس کے پاس آج بھی ہر زبان میں انسان دوستی کا وسیع لٹریچر ہے اس ملک میں آج انسانیت کے شرف اور انسانی جان کی قیمت کا پورا پورا احساس نہیں۔

### ہر چیز انسان ہی کے تعلق سے با معنی اور قیمتی ہوتی ہے

یہ احساس و خیال اس ملک میں رچ بس جانا چاہیے تھا کہ زبانوں کے مسائل، لکھروں تہذیب کے مسائل، رسم الخط کے مسائل، ان کے مسائل ہیں اور اس کے تابع ہیں۔ انہیں انسانوں نے پیدا کیا ہے، ان کے اندر جو کچھ کشش اور معنویت ہے، وہ انسان کی نسبت سے ہے۔ اگر انسان کی جان محفوظ نہیں تو کیسی زبان، کہاں کا لکھر، کہاں کے دریا، کیسے پہاڑ، کیسا ادب و لٹریچر، کہاں کی شاعری، ان چیزوں میں کوئی معنویت نہیں، معنویت تو انسان میں ہے۔ میں تفصیلات میں جانا نہیں چاہتا۔ آپ بخوبی واقف ہیں اور یہ ایک واقعہ ہے کہ اس ملک میں انسانی زندگی کی قدر و قیمت کا جتنا عمق احساس ہونا چاہیے وہ نہیں ہے۔ انگریزوں کی تفرقة انگریز سیاست، فرقہ پرستی اور جذبہ احیائیت (REVIVALISM) کا اس میں کتنا حصہ ہے اس کا تعین مورخ کا کام ہے۔

### معمولی واقعات پر قتل و غارت گرمی کا طوفان

بعض اوقات ایک درخت یا جانور کی خاطر یا کسی قدیم چیز کو زندہ کرنے کے جوش میں یا احیائیت کے جذبہ سے سیکڑوں انسانوں کا خون کر دیا جاتا ہے، اور ایسے ناخوشنگوار، دل آزار اور شرمناک واقعات ظہور میں آتے ہیں جن سے ہماری گرد نہیں شرم سے جھک جاتی ہیں، ایک لہر اٹھتی ہے اور وہ انسانوں کے متاع، جان و مال کو بھایا جاتی ہے جن سے دنیا کی آبرو قائم ہے جن کی خاطر اس کائنات کا حسن، فلسفہ، شاعری، ادب و ثقافت اور زندگی کی چہل پہل ہے وہ انسان ظلم و بربریت کا شکار ہوتا ہے۔ جو خدا کی صنعت کا بہترین نمونہ ہے اور جس کے ساتھ ہم رہتے ہیں اور جنکے ساتھ پوری زندگی گزرتی ہے یہ صورت حال ملک کے لئے بڑی

خطرناک ہے کہ یہاں کسی انسان کا وجود برداشت نہ کیا جائے۔

اس ملک میں بڑے بڑے دانشور ہیں، یونیورسٹیوں کی تعداد شاید کسی ملک میں اتنی ہو جتنی یہاں ہے مگر یہ افسوسناک حقیقت ہے کہ یہاں کبھی کبھی ایسی ہنی کیفیت پیدا ہو جاتی ہے کہ انسان سے بڑھ کر یہاں کوئی گردن زدنی اور کشتنی نظر نہیں آتا، بنیادی اور اہم بات یہ ہے کہ اس ملک میں انسان کی قیمت کا پورا پورا احساس ہو، یہ عقیدہ ہو کہ سب چیزیں انسان کے لئے ہیں اور انسان کسی کی خاطر نہیں

### ایک فلسفی کا قول

میں نے کہیں ایک فلسفی کا قول نقل کیا تھا کہ ”جو بچہ دنیا میں پیدا ہوتا ہے، وہ اس بات کا اعلان کرتا ہے کہ خدا نسل انسانی سے مایوس نہیں لیکن ہم انسان اپنے طرز عمل سے یہ ثابت کرتے رہتے ہیں، اور وقتاً فو قتاً اعلان کرتے ہیں کہ نسل انسانی زندہ رہنے کی مستحق نہیں انسان کے اس دنیا میں آنے کا مطلب ہی یہ ہے کہ اسے زندہ رہنا چاہیے خوش و خرم رہنا چاہیے اور پروان چڑھنا چاہیے، خدا نے جب اس پر اعتماد کیا ہے تو ہم کیوں اس پر بے اعتمادی کریں۔“

### انسانی دستور کی پہلی اور اہم دفعہ

آج ہندوستان میں لاکھوں کی تعداد میں ایسے مضمون نگاروں، شاعروں، ادیبوں اور دانشوروں کی ضرورت ہے جو سارے مسائل بالائے طاق رکھ کر گھر گھر، محلے محلے، گلی کوچے اس کی تبلیغ کریں کہ دستور ہند کی پہلی دفعہ چاہیے جو کچھ ہو مگر ہمارے دستور زندگی کی سب سے اہم اور پہلی دفعہ یہ ہے کہ انسان کو زندہ رہنے کا حق ہے ہم اپنی سوسائٹی کے خوش نما چہرے پر بد نما داغ دیکھ رہے ہیں اور ہم خاموش ہیں۔

### اسلام میں انسان کا مقام

اب میں آپ سے کہوں گا کہ اسلام کی تعلیمات اس سلسلے میں ہماری بڑی مدد کر سکتی ہیں اسلام کی بنیادی تعلیم یہ ہے کہ انسان قدرت کا شاہکار ہے اور اس دنیا کے باعث کا سب سے حسین پھول۔

لقد خلقنا الانسان فی احسن تقویم۔

ہم نے انسان کو سب سے اچھی صورت میں پیدا کیا ہے۔

اللہ تعالیٰ نے انسان سے سر پر نصیم و تکریم کا تابع رہا ہے۔

وَلَقَدْ كَرِمْنَا بْنَى آدَمَ  
أُوْرَهُمْ نَعْلَمْ كَوْبُرْيَ عَزْتَ بَخْشَ.

اور اس کو اپنی خلافت سے سر برداز کیا ہے جس سے بڑھ کر کوئی اعزاز اور اعتماد کے اظہار کا طریقہ نہیں۔

إِنَّمَا جَاعَلَ شَيْءَ الْأَرْضِ خَلِيفَه  
بِشَكَّ مِيرَ زَمِينَ مِنْ (آدَمَ) إِنَّمَا نَحْنُ بَنَانَےِ الْأَهْوَالِ.

خدا نے فرستقوں کو آدم کے سجدے کا حکم دیا۔ سس سے اس کا اظہار ہوا اب اس کے لئے خدا کے سوا کوئی ایسی ہستی اور طاقت نہیں ہے جس کے سامنے اس کو جھکنے کی ضرورت ہو۔ انسان کے قدر و قیمت کی انتہای ہے کہ خدا کی مخلوق کو خدا کا کبند کہا گیا ہے۔

### الخلق عیال اللہ

انسان کا خدا کے ساتھ اور خدا کا انسان کے ساتھ جو ناک تعلق ہے اس کے لئے وہ پیرا یہ بیان اختیار کر گیا ہے جس سے زیادہ طاقتور اور لذتیں پیرا یہ بیان نہیں ہو سکتا۔ ایک حدیث قدسی میں آتا ہے کہ اللہ تعالیٰ قیامت میں انسان سے کہے گا کہ میرے بندے میں بیمار تھا تو عیادت کرنیں آیا وہ کہے گا کہ پروردگار تھے مرغ اور عیادت کا کہا سوال؟ تو تو سارے جہاں کا پروردگار ہے، ارشاد ہوگا کہ تجھے معلوم نہیں کہ میراں فلاں بندہ بیمار ہوا تھا تو اسے دینہنے نہیں گیا، اگر تو اس کو دینہنے جاتا تو مجھے وہیں پاتا پھر ارشاد ہوگا کہ اے انسان! میں نے تجھ سے غذا طلب کی تھی، تو نے مجھے غذا نہیں دی، وہ کہے گا کہ پروردگار میں تجھے غذا کیا دیتا تو تو رب العالمین ہے، ارشاد ہوگا کہ تجھے معلوم نہیں کہ میرے فلاں بندے نے چاہا تھا کہ تو اس کا پیٹ بھردے اسے کھانا نہیں کھلایا اگر تو اس کو کھانا کھاتا تو اس کو میرے پاس پاتا۔ اے ابن آدم! میں نے تجھ سے پانی مانگا تھا تو نے مجھے پانی نہیں پلاایا۔ بندہ ویسے ہی جواب دے گا ارشاد ہوگا کہ میرے فلاں بندے نے تجھ سے پانی طلب کیا تھا تو نے اسے پانی نہیں پلاایا۔ یاد رکھ اگر تو اس کو پانی پلاتا تو اس کو میرے پاس پاتا۔

پھر خدا نے انسان کی جان کی قیمت اتنی بڑھا دی کہ وہ فرماتا ہے  
انہ من قتل نفساً بغير نفس او فساد فی الارض فَكَانُهَا قتْلَ النَّاسِ  
جمعیاً من احیاها فَكَانُمَا احْيَا النَّاسَ جَمِيعاً

جو شخص کسی کو نا حق قتل کرے گا یعنی بغیر اس کے کہ پن کا بدلہ لیا جائے یا ملک میں خرینی  
کرنے کی سزا دی جائے اس نے گویا تمام لوگوں کو قتل کیا۔ جو اس کی زندگانی کا درجہب ہوا تو  
گویا تمام لوگوں کی زندگانی کا موجب ہوا۔

انسانی زندگی کی حرمت و عظمت کے مسئلہ میں ایک اور سو، قلت، کثرت، اور جماعت  
میں کوئی فرق نہیں ایک ایک فرد قیمتی اور ایک ایک جان انسانیت کی عزت متعار ہے، ایک فرد کو  
پوری سوسائٹی قائم مقام بنانا کسی انسانی زندگی میں نہیں آ سکتا۔

### ملک کے لئے دوسر اخطرہ

ملک کے لئے دوسر اعظم خطرہ جو اس کے سر پر مبنز۔ ہاتھے، تنگ نظری اور تہذیب انسانی  
اور علاقوائی عصیت ہے اسی یہاری نے ہمارے ملک کو باضی میں لکھ رے تکڑے کیا اور ہماری  
طاقتوں کو یہاں آنے کی شہہ دی یہ عصیت اب بھی موجود ہے جسے بعض بیرونی اور اندر کی  
حالات نے دبارکھا ہے مگر جانتے والے جانتے ہیں کہ یہ راکشش الش لید کے افساوی دیوبی  
طرح کسی بھی وقت بولن سے باہر آ سکتا ہے۔

اس ملک میں جنوب و شمال میں بڑی بیگانگی اور سبے اعتمادی ہے جو کسی وقت رنگِ ایکتی  
ہے پھر برادریوں اور ملک کے مختلف طبقوں کے درمیان بڑی بڑی دیواریں کھڑی ہیں ہر طبقہ  
اور برادری ایک مستقل دنیا ہے ایک برادری دوسری برادری کے افراد کو اسی غیریت اور عصیت  
کی نگاہ سے دیکھتی ہے جیسے ایک قوم دوسری قوم کو اپنی برادری کے لئے وہ طرف آئے  
اور حق تلفی کو دار کھتی ہے اور اس کو نہ صرف جائز سمجھتی ہے بلکہ ایک بڑی خدمت اور بالا ہے  
ہے۔ اگر کسی محکمے میں کسی برادری کا کوئی فرد پہنچ جاتا ہے تو سارے محکمے کو اپنی برادری کے لئے  
سے بھروسہ تا ہے اور اس میں کسی اہلیت اور اہلیت اور سمجھتی اور غیر سمجھتی کا لامانہ نہیں رکھتا ہے۔  
سو سائی کا یہ وہ روگ ہے جو اسے گھن کی طرح کھا رہا ہے اور جس نے تمام انتظامیہ کو کوکا  
کمزور بنا دیا ہے۔

## اسلام ہی رہنمائی کر سکتا ہے

تینگ نظری اور انسانی و نسلی اختلافات کو دور کرنے اور فراخ دلی و بے تعصی اور انسانی وحدت کا خیال و جذبہ پیدا کرنے میں بھی اسلام ہی بیش قیمت مد اور صحیح رہنمائی کر سکتا ہے جب اولٹنی کے صحیح جذبے کے تحت یہ دیکھئے بغیر کہ یہ اصول و نظریہ اور یہ بات کہاں سے آئی ہے اور اس کا کہنے والا کون ہے؟ صحیح اور مفید بات کو اپنائیے اگر کسی مکان میں آگ لگ جائے تو اسے بجھاتے وقت یہ نہیں دیکھا جاتا کہ بالٹی کس کی ہے اور پانی کہاں کا ہے، کس مکان یا بستی کی تباہی سے کہیں زیادہ ملک و قوم کی تباہی ہے، ملک و خطرات سے بچانے، اسے سالمیت اور استحکام بخشنے کے لئے یہ نہ دیکھئے کہ ملک کے لئے مفید نظریات قرآن مجید یا حدیث نبوی سے ماخوذ ہیں، اسلام بلاشبہ ملک کو درپیش اس دوسرے خطرے کو رفع کرنے کے لئے بہترین رہنمائی کر سکتا ہے۔

نسل انسانی کی وحدت کا اصول اسلامی تعلیمات کا اولین اصول ہے، اسلام نے بار بار اس حقیقت کا اظہار کیا ہے کہ نسل انسانی کا خالق بھی ایک ہے اور ان کا مورث اعلیٰ بھی ایک ہے اسی لئے سب ایک ہی کہنے کے افراد اور ایک ہی بستی کے پیدا کئے ہوئے ہیں، اور ایک ہی باپ کے بیٹے ہیں۔

يَا يَهُا النَّاسُ إِنَّا خَلَقْنَاكُمْ مِنْ ذَكَرٍ وَأَنْثَىٰ وَجَعَلْنَاكُمْ شَعُوبًا وَ قَبَائلٌ لِتَعْرِفُوا  
أَوْغُو! ہم نے تم کو ایک مرد اور ایک عورت سے پیدا کیا اور تم میں قوم اور قبیلے بنائے تاکہ ایک دوسرے کی شناخت میں آسانی ہو۔

## ملک کے لئے تیسرا ۱۱ ہم خطرہ

ہمارے ملک پر دولت پیدا کرنے کا ایک ایسا بھوت سوار ہو گیا ہے جس نے ملک کے حالات اور اقتصادی نظام کو درہم برہم کر دیا ہے۔ ہر شخص اس فلک میں ہے کہ وہ راتوں رات دولت مند بن جائے دولت حاصل کرنا برا نہیں مگر جلد از جلد دولت مند بن جانے اور ہتھیلی پر سرسوں جمانے کا شوق سخت خطرناک اور تباہ کن ہے۔ یہ شوق ایک لا اے کی طرح بہہ پڑا ہے اور ایک آتش فشاں پہاڑ کی طرح پھٹ پڑا ہے اس مرض کا شکار شہر، قصبات اور دیہات سب

ہیں، دولت پرستی کا یہ جنون دیکھ کر بعض مرتبہ کچھ ایسا محسوس ہونے لگتا ہے کہ اس ملک میں ہر چیز دم توڑ چکلی ہے صرف دو چیزیں زندہ ہیں ایک باہمی نفرت اور دوسرے زیادہ سے زیادہ دولت پیدا کرنے کی ہوں جیتنی، جاتی حقیقتیں یہی دو ہیں اور باقی سب کچھ فلسفہ اور شاعری ہے باہمی منافرت کے واقعات آئے دن ہماری آنکھوں کے سامنے ہوتے رہتے ہیں کبھی اس نفرت کا رخ کسی فرقے کی طرف ہوتا ہے کبھی کسی برادری کی طرف کبھی کسی کلپن، زبان یا ملائقے کی طرف تو کبھی کسی سیاسی پارٹی کی طرف ہے۔

سیاسی پارٹیوں کا اختلاف اپنی جگہ سوسائٹی میں اخلاقی خرابیاں ہر دور میں رہی ہیں مگر دولت پرستی کا اس طرح اعصاب پر سوار ہو جانا کہ اپنے مفاد کے لئے ملک کے مقادلات کی ذرا بھی پرواہ نہ ہو یہ کس قدر تشویشناک بات ہے۔

ہمارے یہاں مختلف تغیری منصوبوں، پل باندھ وغیرہ میں اتنی مقدار کا سینفت اور مسالہ استعمال نہیں ہوتا جو اس کی پختگی کے لئے ضروری ہو۔ ٹھیکیدار اور عملے کی ملی بھگت اس کی پرواہ نہیں کرتی کہ ان کے اس عمل سے اس شہر کو نقصان پہنچا گا کوئی محکم ایسا نہیں جس میں رشوت کا بازار گرم نہ ہو۔ اس بات کو ذمہ دار بھی جانتے ہیں کہ دولت پرستی کا ایسا جنون جو ملک کے مقادلات سے آنکھیں بند کر لے بہت بڑا خطرہ ہے ایک شخص اپنی زندگی کو خوشحال بنانے اور اپنے گھر کی فرمائیں پوری کرنے کے لئے ملک کے عوام کو صریحاً نقصان پہنچاتا ہے چھوٹے سے چھوٹا کام ایمانداری اور سادگی کے ساتھ کرنا مشکل ہو گیا ہے ہر ایک کی قیمت ادا کرنی پڑتی ہے اور ہر قدم پر رشوت دینی پڑتی ہے۔ خود شہری زندگی کی آسانیوں اور حکومت کے نظمات کے فائدوں سے محروم ہوتے جا رہے ہیں ہر شخص کی نظر دوسرے کی جیب پر ہے اور وہ اس کی ضرورت و مجبوری سے ناجائز فائدہ اٹھانا چاہتا ہے اور کہیں انسانی ہمدردی اور پچی حب الوطنی کا نام نہیں۔

## اس خطرے کا علاج

اس خطرے کا علاج صرف خدا کا خوف، آخرت کی باز پرس کا خطرہ ایسی دانا و بیناذات کا تصور ہے۔ جس کے متعلق یقین ہے کہ وہ دیکھ رہی ہے، حب الوطنی بھی کسی حد تک اس کا علاج کر سکتی ہے۔ آپ میں سے بہت سے لوگوں نے یورپ کا سفر کیا ہوگا، مغرب کے لوگ ان

ریک باتوں سے بچتے ہیں یورپ کے خاص انتشار کے نسل میں استحصال اور ہمیں مقاوم بالائے طاقت رکھ کر دولت اندوزی کار بجان نہیں پایا جاتا اور وہ جدید حس اپنی لی وجہ سے ہوتا ہے مگر اس مرض کا صحیح علاج آخر ہم کا تصور، خدا کا خوف اور اسی پر ہم امانت دے رہے ہیں۔

وَمَا عَلِيَّاً لَا يَلْعَنُ النَّجِينَ

## شروع اللہ کے نام سے

10 مارچ 1997ء کو بھل میں کتاب "سیرت سلطان نبی شہید"، اجرا کے موقع سے سفر کے وقت حضرت مولانا سید ابو الحسن حنفی مدوبی رحمۃ اللہ نے پیام انسانیت کے نام پر منعقد ہونے والے جلسے میں جس میں ہر نہب و ملت کے لوگ شریک تھے۔ یہ پڑا شریف فرمائی۔

الحمد لله وكفى وسلام على عباده الذين اصطفى اما بعد فاعوذ  
بالله من الشيطان الرجيم باسم الله الرحمن الرحيم ولا تفسدوا في  
الارض بعد اصلاحها وادعوه خوفا و طمعا

میرے بھائیو، دوستو اور عزیزو!

آج میں نے آپ کے سامنے بسم اللہ سے تقریر شروع کی ہے سب لوگ جانتے ہیں کہ بسم اللہ کیا ہوتی ہے اور کب پڑھی جاتی ہے لیکن بہت کم لوگوں نے غور کیا کہ بسم اللہ کے اندر کیا پیغام ہے جب کوئی اہم کام شروع کرنا ہوتا تھا تو حضرت صلی اللہ علیہ وسلم پیغمبر اسلام، صحابہ کرام، بزرگان دین اور علماء کرام سب کا طریقہ یہ تھا کہ بسم اللہ سے کام شروع کرتے۔ اور یہاں ہندوستان میں بھی آپ دیکھیں مولانا آزاد ہوں یا اور کوئی دشیش کے بڑے خدمت لزار اور اس کو آزاد کرنے والے وہ بھی بسم اللہ پڑھنے کے لئے عادی تھے یہاں تک کہ کھانا کھانے کے لئے بھی یہی سنت ہے کہ پہلے بسم اللہ پڑھی جائے پھر اس کے بعد کھانا شروع کیا جائے اور کوئی بڑا یا چھوٹا کام کرنا ہوتا۔ بسم اللہ کہہ کر شروع کیا جائے مگر آپ یہ سوچنے کہ جب اللہ کا نام لے کر کام شروع کیا جا رہا ہے تو اللہ کے نام تو بہت ہیں۔

وللہم الاسماء الحسنی قرآن شریف میں خود آتا ہے کہ اللہ کے بڑے اچھے نام ہیں وہ جبار بھی ہے، قہار بھی ہے، طاقت والا قوی بھی ہے، تو انہی بھی ہے، قادر بھی ہے اور وہ بڑے جلال والا ہے، بڑے مکال والا ہے اور بڑے جمال والا ہے، سب کچھ ہے مگر کیوں ہمیں یہ تعلیم دی گئی کہ جب ہم کام شروع کریں تو اللہ کے نام سے شروع کریں۔ اور اس کی صفتیوں میں سے یہ دو

صفتیں الرحمن الرحیم بڑی رحمت والا اور بڑا رحمان ہے یہی مزانِ جناتا ہے یہی مسلمان ہی کا نہیں انسان کا مزانِ جناتا ہے کہ خالی صفتوں میں سے ان دو صفتون کو خاص طور پر یاد رکھے کہ ہم یہ کام شروع کر رہے ہیں اس خدا کے نام سے جو بڑی رحمت والا ہے اور بڑا مہربان ہے یہاں کیا کچھ نہیں کیا جا سکتا تھا کہ ہم یہ کام شروع کر رہے ہیں اللہ کے نام سے جو بڑا قوی ہے بڑا تو انہی، بڑا قادر ہے، بڑی سلطنت والا ہے، بڑی قدرت والا ہے لیکن یہ الرحمن الرحیم کی صفت اس میں اس لئے داخل کی گئی ہے تاکہ ہماری زندگی اس کے ساتھ میں ڈھلنے اور ہم یہ سمجھیں کہ خدا جس نے ہم کو پیدا کیا اور جو ہمیں زندہ رکھے ہوئے ہے اور جو ایک ساتھ زندگی گزارنے کا موقع دے رہا ہے ایک ملک میں ہمیں بسا یا ہے اور ایک جگہ ہمیں پیدا کیا ہے وہی کھلاتا ہے اور پلاتا ہے۔ وہ خدا جس کی یہ شان ہے وہ تو ہے ہی لیکن الرحمن الرحیم بڑی رحمت والا اور بڑا مہربان اور بڑا ہی شفیق ہے تو وہ اس سے ہماری زندگی کا رخ معمین کرتا ہے۔ کہ ہماری زندگی کا رخ رحمن کی طرف ہو، ہم یہ سمجھیں کہ ہم جس خدا کے نامے ہوئے ہوئے ہیں جس خدا کے بندے ہیں جو خدا ہمیں کھلا رہا ہے پلا رہا ہے ہماری حفاظت کر رہا ہے اور پھر اس نے ہمیں ایک دوسرے کے ساتھ بسا یا ہے وہ الرحمن الرحیم ہے بڑی رحمت والا ہے۔ بہت بڑا مہربان ہے۔

حدیث شریف میں آیا ہے کہ اللہ تعالیٰ کی صفات کی پیروی کرو اپنے اندر اللہ تعالیٰ کی وہ صفات جو بندے اختیار کر سکتے ہیں جو CHARACTER بناسکتے ہیں اس میں اللہ تبارک و تعالیٰ کی ان صفتوں کو جگہ دی گئی اور اسی طرح سورہ فاتحہ۔ الحمد لله رب العالمین میں یہاں ایک بندے اخلاق کے نام سے بیان کیا گیا ہے۔ اذان کوئی چیز بہت زیادہ کان میں پڑتی ہے ہر وقت سنائی دیتی ہے۔ اذان ہی ہے، کیا اذان کوئی نہیں سنتا۔ لیکن اذان پر، اذان کے الفاظ پر۔ اذان کے معنی پر غور کرنے والے کتنے ہیں۔ کسی چیز کا علم ہونا، آسان ہو جانا، قابو میں آجانا ہر وقت سننا اور ہر وقت اسے دیکھنا وہ ایک حجاب ہن جاتا ہے، ایک پردہ ہن جاتا ہے آپ خیال کیجئے کہ الحمد للہ سب تعریفیں اللہ کے لئے ہیں اور رب العالمین ہے سارے جہانوں کا پالنے والا ہے ایک جہاں نہیں، ایک ملک نہیں، ایک سوسائٹی ایک ذات نہیں ایک کلاس ایک طبقہ اور ایک درجہ کا نہیں، ایک STANDARD کا نہیں۔ وہ تو رب العالمین ہے سارے عالمیوں کا ساری دنیاوں کا پالنے والا ہے۔ ہماری دنیا ستاروں کی دنیا آسمانوں کی دنیا اور پھر

کہاں کہاں کی دنیا کتنے برا عظیم کتنے ملک یہ سب اللہ تعالیٰ کی رحمت کے سایہ کے نیچے ہیں لہذا ہمیں یہ تعلیم دی جاتی ہے کہ ہم رحمت کو ایک دوسرے کو دیکھ کر اس کو اپنا بھائی سمجھنے کو اس کی ضرورت پوری کرنے کو اس کی تکلیف دور کرنے کو اور اس کے غم و رنج میں شریک ہونے کو اپنا فرض سمجھیں اور یہ سمجھیں کہ یہ خدا کی شان اور خدا کی صفتیں ہیں ہمیں ان کو اپنا IDEAL ہنانا چاہیے اپنا پیشواؤ اور اپنا رہنمابانا چاہیے۔ اللہ تعالیٰ فرماتا ہے۔ «لاتفسد و افی الارض بعد اصلاحها۔ زمین میں بگاڑ نہ پیدا کرو۔ اس کے بنانے کے بعد کسی کو اپنا گھر بگزتے ہوئے دیکھنا پسند نہیں کرتا۔ کوئی اس کے بنائے ہوئے گھر کو بگاڑ میں ایک معمولی سی چیز ہے اگرچہ بھی ذرا سا لکھے اور کوئی اس کو منادی نہ چاہے پھاڑ دینا چاہے تو اس بچے کو بھی غصہ آئے گا۔ اور ایسے ہی کوئی ایسٹ پر ایسٹ رکھ دے کوئی معمولی سا کام کرے چاہے وہ سفر میں ہو یا حضر میں اور اس میں کوئی دخل دے اور اس میں دست درازی کرے اور اس کی بنائی ہوئی چیز کو بگاڑے تو اس کو گوار نہیں تو پھر وہ خدا جس نے یہ دنیا پیدا کی اور اس شان سے پیدا کی اور کتنی وسیع پیدا کی اور کتنی طویل اور عریض اور کتنی طویل العمر پیدا کی تو اس کے بگاڑ کو خدا کیسے پسند کر سکتا ہے، یہ دنیا اس کی بنائی ہوئی ہے وہی اس کو چلا رہا ہے وہی اس کا مالک ہے، وہ اپنے گھر کو بگاڑنے کی اجازت کیسے دے سکتا ہے۔ آپ دیکھنے کے ہمارا اور آپ کا گھر ہی کیا، میں تو یہاں تک کہتا ہوں کہ یہاں کے بڑے بڑے جو مرکزی حکمران ہیں اور دارالسلطنت (CAPITAL) ہے اور بڑے بڑے حکمرانوں کے محل ہیں خدا کی اس دنیا کے سامنے ان کی کیا حیثیت ہے۔ اگر آپ ان میں ذرا سی ایسٹ توڑنا چاہیں اگر اس میں درخت لگا ہوا ہے اس درخت کو کاشنا چاہیں تو کوئی اس کو گوار نہیں کرے گا اللہ تعالیٰ جو سب سے زیادہ غیور ہے جو سب سے زیادہ قادر ہے اور سب سے زیادہ عزت والا ہے وہ اپنے گھر کے بگاڑ کو کیسے پسند کرے گا لیکن آج کیا ہو رہا ہے آج ہم اسی گھر کے رہنے والے اسی گھر کو ہم بتاہ کر رہے ہیں اور یہ آپ کو معلوم ہونا چاہیے کہ کوئی گھر اکیلا محفوظ نہیں رہ سکتا۔ کوئی گھر اگر شیشے کا بنایا ہوا ہے لو ہے کا بنایا ہوا ہے۔ اور ہزار اس کے تحفظ کا سامان کیا جائے۔ اس کے علاوہ اور بھی جو اس کے تحفظ کے ذرائع ہو سکتے ہیں وہ سب کے جامیں کہ ہاتھ لگانے سے آدمی کا ہاتھ کٹ جائے اور اس میں اور زیادتی کرنے سے آدمی کی جان چلی جائے تب بھی کوئی گھر اس طرح محفوظ نہیں رہ سکتا۔ آپ کو معلوم ہے کہ جب لوگ

انھتے تھے تو جیسے نکتی تھیں تو پھر ملک کے ملک الٹ پڑت ہو جاتے تھے۔ اس میں نہ مادشاہ کا لگن پختا تھا اور نہ کوئی کسی صدر جمہوریہ کا گھر پختا تھا نہ بھی جو بے دولت مند کا گھر پختا تھا کسی حییم، دانا کا گھر پختا تھا۔ تو ہمیں سمجھنا چاہیے کہ یہ ہمارا گھر ہے، ہم سب اس کے رہنے والے ہیں، ہم اپنا گھر محفوظ رکھی ہی نہیں سکتے چاہے اس کے باہر شو شہ کی دیوار بنادیں یا لوے کا بڑا حصہ بنادیں۔ اس کو روکنے کے لئے جو طریقے ہوتے ہیں سب کریں۔ تب بھی جب موسم خراب ہو تو اس گھر پر بھی اثر پڑے گا۔ جب زور کی بارش ہوگی تو وہ گھر بھی متاثر ہو گا اور جب لوگوں کے خلاف خراب ہوں گے اور لوگ کسی کی عزت کو عزت نہیں سمجھیں گے جان کو جان نہیں سمجھیں گے اور یہ سمجھیں کہ بزرگ فوظور ہیں، ہمارے گھر کے پنج گھروالے محفوظ رہیں باقی جو کچھ ہو جائے تو ان کا گھر بھی محفوظ نہیں رہ سکتا دنیا کی تاریخ یہ بتاتی ہے جو UNIVERSAL HISTORY OF THE WORLD GIBBOU کی کتاب۔

EMPIRE کو پڑھنے دیکھئے۔ کہ ظلم کس طرح شروع ہوا تھا۔ اس سے کتنی بڑی رومتہ اکبری جو دنیا کا سب سے بڑا EMPIRE تھا جس کا ROMAN LAW آج تک برطانیہ، امریکہ اور پورے یورپ مثال کے طور پر پیش کیا جاتا ہے اور اس کی تہذیب آج تک برطانیہ، امریکہ اور پورے یورپ پر آج بھی سایہ فلن ہے تو اس ملک کا یہ زوال اس کا یہ DECLINE AND FALL کیے شروع ہوا۔ یہ اسی طرح کی زیادتیوں سے شروع ہوا۔ انسان کی ذات کی کوئی قیمت نہیں، مال کی کوئی قیمت نہیں۔ ایک معمولی بات ہو انہوں نے لاصی کوئی امیر آدمی اگر کوئی دعوت لرتا اور وہ سوچتا کہ اگر میں چراغ جلالوں اور شمع جلالوں تو مجھ میں اور ایک معمولی آدمی میں کیا فرق ہے تو وہ روشنی کیے پیدا کرتا۔ آج بھی یورپ میں اصل کھانا جو ہے، ہم نے انگلستان میں دیکھا ہے۔ لندن میں اور وسری جگہوں پر رات کا کھانا اصل کھانا ہوتا ہے۔ اور اسی میں وہ سب سیاسی باتیں ہوتی ہیں، مشورے ہوتے ہیں اور اسکے میں تیار ہوتی ہیں اور جب امیر آدمی اپنے یہاں دعوت کرتا تھا تو بجائے چراغ جلانے کے شمع جلانے کے جیل خانے سے قیدیوں کو بلوا کر اور منگوا کر ان کے کپڑے میں آگ لگادیتا تھا ان کے کپڑے جلتے رہیں اور وہ خود جلتے رہیں اور ہم کھانا کھاتے رہیں۔ یہ فیشن تھا۔ اس سے اندازہ ہوتا تھا کسی کی بڑائی کا تو یہ کتنا بڑا ظلم تھا پھر

اس کے بعد انہوں نے لکھا ہے کہ وہ ان لوحات نوریوں سے لڑاتے تھے اور جس وقت جانور ان کو کرا دیتا اور آدمی کی جان نکلنے لی تو اس کی سکی سننے کے لئے اس کی کراہ سننے کے لئے اس طرح ریلا ہوتا تھا کہ پولیس اور فوج بھی نہیں روک سکتی تھی۔

جب انسان کی فطرت اتنی بگڑ جاتی ہے اتنی سُخن ہو جاتی تو پھر وہ ملک بھی سلامت نہیں رہتا وہ پوری سوسائٹی، پوری اُسل، سب لی اس پتابہ کروی جاتی ہے۔

سیرے بھائیو! یہ مذہب بوسب سے بڑی تعلیم دیتا ہے وہ خدا کی پہچان کے بعد اس کی ایکتا اس کے قادر مطلق ہونے کے بعد یہ کہ انسانوں کے ساتھ اپنے بھائیوں کے ساتھ آدم کی اولاد کے ساتھ مہربانی کرنا اور ان کو دیکھ کر خوش ہونا ان کی ترقی سے ان کی صحت سے ان کی دولت سے خوش ہونا اور ان کی مدد کرنا، لیکن جب یہ بات چلی جائے تو پھر پوری کی پوری تہذیب (CIVILIZATION) پورا CULTURE اور پورا جتنا بھی وہ پہلے ترکہ میں ملا ہے قوموں سے SISTERS سے وہ سارا کام سارا تباہ کر دیا جاتا ہے اور منادیا جاتا ہے آپ تاریخ میں دیکھئے کہ دنیا میں جتنے ملک ہیں کتنی تہذیبیں ہیں CIVILIZATIONS ہیں اور کتنے CULTURES ہیں اور کتنے بڑے بڑے EMPIRES ہیں وہ سب کے سب مٹ کر رہ گئے ان کا نام مرد گیا ہے۔

تو سب سے زیادہ حودرنے کی بات ہے وہ شتم و زیادتی ہے، غرور و تکبر ہے اور اپنے چھوٹے سے مقصد کے لئے بڑے بڑا کو پسند کرنا ہے، یہ بگاڑ ہمیشہ چل نہیں سکتا اور کوئی گھر ایسی حالت میں محفوظ نہیں رہ سکتا کہ دوسرے لھر تھوڑا نہ ہوں۔ یہ سمجھ سمجھتے چاہے وہ کسی مذہب سے تعلق رکھتے ہوں خدا کا قانون یکساں ہے ایک بادل چھایا ہوا ہوا پر سے ایک شامیانہ تناہوا ہو وہ شامیانہ محبت کا ہو۔ وہ شامیانہ اُس و امان کا ہو۔ وہ شامیانہ اعتماد کا ہو ایک دوسرے پر CONFIDENCE کا ہو یعنی یہاں تک یہ بات ہو کہ آدمی اپنے مال کے متعلق بھی یہ سوچے کہ کوئی ڈرنے کی بات نہیں ایسی SOCIETY ہوئی چاہیے۔ وہی ملک سب سے زیادہ خوش قسم سب سے زیادہ ترقی یافتہ سب سے زیادہ قابل مبارک باد ہے کہ جہاں کے لوگ چورگی چوری سے نہ ڈریں اور وہو کہ دینے سے نہ ڈریں۔ بے رحمی اور سنگدلی سے نہ ڈریں اور یہ سمجھیں کہ یہ سب بھائی ہیں، ایک کنبہ ہے۔ ایک فیملی ہے، یہاں کسی ڈر کی ضرورت نہیں اور خاص طور

پر ہمارا ہندوستان تو اس کا بہت زیادہ مُستحق تھا یہ تورشی اور مینوں کا ملک ہے۔ یہ صوفیہ کا ملک ہے یہ تو خدا کے ان بندوں کا ملک ہے جنہوں نے صالح مجبت کا پر چار کیا، مجبت کی تعلیم دی مجبت کر کے دکھایا۔ مجبت کا سب کو سبق پڑھایا اور یہ سابق سکھایا کہ ہر انسان کو دوسرا نے انسانوں کو دیکھ کر خوش ہونا چاہیے کہ یہ ہمارا بھائی ہے، اس ملک میں تو خاص طور پر یہ بات ہونی چاہیے بلکہ دوسرے ملکوں کے لئے اس ملک کو مثال بننا نمونہ بننا چاہیے تھا مگر افسوس ہے جیسے شاعر نے کہا ہے۔

اس گھر کو آگ لگ گئی گھر کے چراغ سے  
باہر سے کوئی شعلہ نہیں آیا۔ باہر سے کوئی چنگاری تک نہیں آئی یہاں جو کچھ ہوتا ہے وہ  
یہاں کے رہنے والوں کے ذریعے سے ہوتا ہے یہ COMMUNAL RIOTS یہ دھوکہ اور یہ  
بے رحمی کی باتیں سنگدی کی باتیں اور یہ فرقہ وارانہ فسادات یہ سب یہاں کے لوگوں کے کروٹوں  
میں ان کی کمزوریاں میں باہر سے کسی نے آ کر یہ سابق نہیں پڑھایا۔ نہیں سکھایا اور اگر کسی نے  
سکھایا تو اس کے سکھانے کی کوئی حیثیت نہیں تھی یہاں کے جورشی اور مینوں نے زندگی گزارنے  
کا طریقہ سکھایا اور انہوں نے اس میں ساری عمر فنا کر دی مجبت کا سابق دیا اور انسانیت کی  
حفاظت کا سابق دیا اپنے بھائیوں کی عزت کی حفاظت کرنا اور ان کے ناموں کی حفاظت کرنا اور  
عورتوں کی عصمت و عزت اور ان کی آبرو کی حفاظت کرنا اور لڑکیوں اور عورتوں کے ساتھ  
انصار کرنا اور ان کا حق دینا اور اسی طریقہ سے کمزوروں پر رحم کھانا یہ سب چیزیں ہمارے  
بزرگوں نے سکھائی ہیں۔

آپ کتابوں میں دیکھئے تاریخ بھری پڑی ہے کہ انہوں نے کس طریقہ سے یہاں پر رحم کا  
اور مجبت کا سابق دیا تھا۔ اور جہاں تک آسمانی مذہب کا تعلق ہے خدائی تعلیم کا تعلق ہے وہ تو بسم  
اللہ الرحمن الرحیم سے شروع ہی..... ہوتا ہے تاکہ آپ سابق لیں کام کرنے والا سابق لے کر  
ہم جو کام شروع کر رہے ہیں وہ اس خدا کے نام سے شروع کر رہے ہیں جو رحمان اور رحیم ہے،  
قہار کہا جا سکتا تھا، قوی کہا جا سکتا تھا، جبار کہا جا سکتا تھا، لیکن اللہ تعالیٰ نے الرحمن الرحیم کو بسم اللہ  
میں کیوں داخل کیا۔ بسم اللہ کو اس کا جزو کیوں بنایا تاکہ ہم اس سے سابق لیں۔

اللہ تبارک و تعالیٰ کی صفت جو سب پر غالب ہے اور حادی ہے اور جو سارے جہاں کی

حفظت کرنے والی ہے وہ رحمت کی صفت ہے اس رحمت کی صفت کو اپنے اندر پیدا کرنا چاہیے دوسرے کی عزت و ناموس کو اپنی عزت و ناموس سمجھنا چاہیے دوسرے کی ملکیت کو اس کے مال کو اپنے بھائی کا مال سمجھنا چاہیے۔ اس کی حفاظت کرنا چاہیے اور کم از کم ہندوستان کو تو اس بارے میں وہ LEADING PART ادا کرنا چاہیے تھا کہ تمام ملکوں میں اس سے سبق لیا جاتا اور اس کو استاد مانا جاتا اور یہاں کے لوگوں کو بلا یا جاتا یورپ میں دعوت دی جاتی امریکہ میں دعوت دی جاتی کہ کسی ہندوستانی کو بلا وہ امن کا پیغام دے گا اور وہ محبت سکھائے گا سب سے زیادہ محبت اور مساوات اس ملک میں پائی جاتی ہے مگر افسوس ہے کہ یہاں بجائے اس کے اپنے عارضی اور حقیر چھوٹے چھوٹے سیاسی مقاصد اور مفاد حاصل کرنے کے لئے یا مالی فوائد حاصل کرنے کے لئے یا عزت و وجہت پیدا کرنے کے لئے اور کوئی اسلامی وغیرہ میں منتخب ہونے کے لئے ایک دوسرے سے باہمی منافرت کا سبق دیا جاتا ہے کہ کس وقت ہمارا کام کس طرح نکل سکتا ہے دشمنی ہوا یک دوسرے سے عداوت ہو پھر اس سے فائدہ اٹھاتے ہیں اور اس سے عزت حاصل کرتے ہیں حالانکہ یہ عزت عزت نہیں جس میں ملک کی بے عزتی ہو۔ وہ کسی آدمی کی عزت نہیں ہو سکتی چاہے وہ کتنا بڑا ہو، لیس آپ کم سے کم یہ طے کر لیں کہ ہم یہ فضا پیدا کریں گے اور اس طرح کا ایک محبت کا شامیانہ ہمارے اوپر تباہ ہوا ہو گا۔

آپ بھٹکل کے ہی سب ہندو مسلمان بھائی کم از کم اس کو ایک نمونہ کی جگہ بنائیے ایک ایسی مثالی جگہ (MODEL) کہ جس کو دیکھنے کے لئے لوگ باہر سے آئیں اور دیکھیں کہ محبت کا شامیانہ تباہ ہے اور محبت کی فضا چھائی ہوئی ہے اور جہاں پہنچ کر انسانیت کی قدر ہوتی ہے اور یہ دولت، عزت اور وزارت حکومت ساری چیزیں بالکل عارضی اور محدود ہیں اور ان سے کسی ملک کی قسمت وابستہ ہو جائے یا اس کو IDEAL مان لیا جائے تو ملک پنج نہیں سکتا۔ ساری تاریخ بھری ہوئی ہے کہ جہاں پر یہ چیز ہو کہ صرف دولت کی پوجا ہو اور اپنا مطلب نکالنا مقصود ہو چاہے کسی کا کتنا بھی کیوں نہ نقصان ہو پھر وہاں کی سوسائٹی نہیں رہ سکی وہ خود کشی کرتی ہے ایک دوسرے کو ختم کرتی ہے پھر اپنے کو ختم کرتی ہے ایک دوسرے کو ختم کرنا اپنے کو ختم کرنا ہے۔

لیس بھائیو! ہمارے اس ملک کو خاص طور پر اس میں LEADING PART ادا کرنا چاہیے پیشوائی کا جو منصب ہے وہ ہمیں قبول کرنا چاہیے اور اس کی ذمہ داری سنبھالنی چاہیے کہ

وہ دنیا کے لئے ایک نمونہ بنے مگر افسوس ہے کہ یہاں COMMUNAL RIOTS اور یہاں چھوٹے چھوٹے اور حقیر مقاصد کے لئے ایک دوسرے کی عزت و آبرو پر ہاتھ، لینا اور جان کی پروانہ کرنا، جان لے لینا اور اس کو تباہ کر دینا یہ روزمرہ کا کھیل بن گیا ہے۔ اس سے ہمارے ملک کی بڑی بد نامی ہوتی ہے میں چونکہ باہر جاتا رہتا ہوں امریکا اور یورپ کے دورے بھی ہوتے ہیں عرب ممالک میں شاید ہی کوئی ملک بچا ہو گا۔

جہاں میں نہ گیا ہوں تو یہ بات ہندوستان کی وہاں پہنچ گئی ہے وہاں خبر لگ گئی ہے کہ ہندوستان میں COMMUNAL RIOTS بہت ہوتے ہیں اور وہاں اس میں جو محبت ہوتی چاہیے شہریوں میں جو الفت ہوتی چاہیے نہیں پائی جاتی ہے اس سے خود ہمارا سرمداamt اور شرمندگی سے جھک جاتا ہے کیا کہا جائے گیا ہم لوگ اس کا انکار کر سکتے ہیں جتنے بھی یہ واقعات ہیں اخباروں میں آتے ہیں اور ریڈ یوو غیرہ سے ایک دوسرے ملکوں تک پہنچ جاتے ہیں کتابیں لکھی جاتی ہیں اور اس پر CRITISED ہوتا ہے تنقید ہوتی ہے لیکن ہم انکار بھی نہیں کر سکتے تو ہم ہندوستانیوں کو باہر جانے کے قابل بنائیے کہ ہم وہاں آنکھیں ملا سکیں بلکہ ان سے کہہ سکیں کہ نہیں! ہم تو امن و محبت کا پیغام دیتے ہیں ہم سب ایک دوسرے کے بھائی ہیں اور بھائیوں کی طرح رہتے ہیں۔ اس وقت ہندوستانیوں کو سب سے زیادہ اس چیز کی ضرورت ہے اگر یہ چیز پیدا ہو گئی تو یہ ملک باقی رہے گا یہ پارٹیوں کے بدل جانے سے وزارتوں کے بدل جانے سے کسی کے مستعفی ہونے سے یا کسی کے الیکشن ہار جانے سے اور اس کو اپنی MAJORITY ثابت نہ کر سکنے سے یہ ملک نہیں بچ سکتا۔ یہ ملک بچ گا۔ امن سے محبت سے پریم سے ایک دوسرے پر اعتبار کرنے سے اب یہ کتنے افسوس کی بات ہے کہ آدمی ایک پڑھے لکھے اور تعلیم یافتہ آدمی کا اعتبار نہ کرے، پہلے تو یہ ہوتا تھا کہ بڑی سے بڑی مالیت کی چیز بغیر کسی ڈر کے چھوڑ جاتے تھے لیکن اب تو ذرا سی چیز بھی نہیں چھوڑ سکتے ریلوں پر کیا ہوتا ہے اور بازاروں میں کیا ہوتا ہے یہاں بھی اور ہمارے پڑوی ملک میں کیا ہوتا ہے۔

میں صاف کہتا ہوں کسی میں بھی وہ فضائیں ہے جو فضا ہوتی چاہیے۔ ایک دوسرے پر اعتبار کرنے کی اور ایک دوسرے کی عزت کرنے کی اور اس کی عزت و آبرو سمجھنے کی اس کے عزیزوں کو اپنے خاندان ہی کا فرد سمجھنے کی مختصر بات یہ ہے کہ محبت کو عام کیجئے تاکہ آدمی یہ سمجھے

کہ شریف اور پڑھا لکھا آدمی ہے ہمارے ملک کا ہمارا ہم وطن آدمی ہے، اس سے ڈرنے کی ضرورت نہیں۔ جب آدمی اپنے ہم وطنوں سے ڈرنے لگے تو پھر کیا؟ سانپ اور بچھوکا موقع کب آتا ہے وہ کب ظاہر ہوتے ہیں آدمی کا تو آدمی سے کام پڑتا ہے۔ ایک محلہ میں مختلف مذاہب کے لوگ رہتے ہیں بعض اوقات تو ایک ہوٹل میں معلوم نہیں کتنے مذہب کے لوگ خبر ہوئے ہوتے ہیں۔ انہیں چاہیے کہ ایک دوسرے کی عزت کریں ایک دوسرے کو اپنا بھائی سمجھیں اور اس کی طرف سے مدافعت DEFENCE کریں، حفاظت کریں اللہ تعالیٰ ہمیں اس کی توفیق دے، اگر ایسا ہم کریں گے تو ہمارا ملک چمن بن جائے گا۔ گزار بن جائے گا اور پھر اس دنیا میں اس کا نام ہو گا اور اس کو دیکھنے آئیں گے کہ یہ کیسا باغ و بہار ملک ہے کیسی محبت و پریم ہے اور بھائی چارہ کا ملک ہے لیکن افسوس ہے کہ اس کے بجائے ہماری شہرت دوسرے ملکوں میں دوسری طرح ہو رہی ہے اور ہمارے ملک کی جو شناخت ہے جس پر ہمیں فخر تھا وہ جاتی رہی۔

لیکن اب ہمیں چاہیے کہ ہم ایک نیا MODEL پیش کریں، ہماری زندگی کا اس سے پھر وہ اعتبار، وہ شناخت اور عزت و وقار جو تھا واپس آئے۔

وآخر دعوانا ان الحمد لله رب العالمين



# رشتوں کے توڑنے سے زندگی پر بڑے اثرات

الحمد لله و كفى و سلام على عباده الذين اصطفى

اس وقت مسلمانوں میں زوال و ادبار کی جو کھلی ہوئی علمتیں اور بے برکتی، نحوس، فضیحت و رسوائی بدنامی و جگہ بنسائی کے جو قومی اسباب پائے جاتے ہیں ان میں تعلقات کی کشیدگی۔ قطعی رحمی اور اس سے آگے بڑھ کرنا چاہی، عداوت ایک دوسرے کی عزت کے درپے ہونا اس کو خاک میں ملانے کی کوشش کرنا اور اس کے نتیجہ میں مقدمہ بازی، مال اور وقت کی بر بادی اور نہ ختم ہونے والی پریشانیاں ہیں سینکڑوں بلکہ ہزاروں خاندان ہیں جن میں زمین و جائیداد کے سلسلہ میں اور کبھی بعض افسوسناک واقعات کے نتیجہ میں سخت درجہ کی ناچاقی و کشیدگی دیکھنے میں آتی ہے خاندان و حصوں میں بٹ جاتا ہے ملنا جانا، سلام و کلام بھی موقوف ہو جاتا ہے۔ بعض اوقات صرف غنی کے موقع پر برسوں کے پچھڑے ہوئے ملتے ہیں اور بعض اوقات اس کی بھی توفیق نہیں ہوتی، سالہا سال تک اور نسل اس کا سلسلہ جاری رہتا ہے اور دل و دماغ کی بہترین صلاحیتیں اور توانائیاں دوسروں (اور وہ غیر نہیں خونی اور رشتہ کے بھائیوں) کو نیچا دکھانے اور ان کے گھر کی ایمنٹ سے ایمنٹ بخواہینے میں صرف ہوتی ہے، کسی بھائی کی بکلی اور ناکامی پر ایسی خوشی منائی جاتی ہے جیسے کبھی (دور اقبال میں) کسی قاعدہ کی فتح اور کسی نئی سلطنت کے حصول پر منائی جاتی تھی، جو لوگ اس پستی سے کچھ بلند ہیں اور اتنے گئے گزرے نہیں اور ان کو کچھ دینی تعلیم یا نیک صحبت حاصل ہے اور وہ اچھے دیندار نظر آتے ہیں وہ بھی صدر رحمی کے مفہوم سے نآشنا اس کے فضائل سے بے خبر، قرآن و حدیث میں اس کا جو درجہ ہے اس سے یکسر غافل اور دولت بے بہا اور اس سنت جلیلہ سے جو آنحضرت صلی اللہ علیہ وسلم کو نہایت محبوب اور عزیز تھی اور جس کا رنگ سیرت نبوی میں بہت نمایاں اور غالب ہے بالکل محروم ہیں، بزرگوں کی دوستی کا نیاہ پرانے تعلقات کی پاسداری، والدین کے دوستوں کے ساتھ سلوک اور اس کو والدین ہی کی محبت و خدمت کا لازمہ سمجھنا چھوٹوں کے ساتھ الفت، بڑوں کا ادب تو بہت

دوسرا کی باتیں ہیں۔ ضابطہ کا تعلق اور قانونی فرائض بھی ادا نہیں ہوتے۔ اس کا نتیجہ ہے کہ خاندان اور محلے اور پھر گھر جنت کے بجائے جہنم کا نمونہ اور وار الامن و دار السلام ہونے کے بجائے دار الحرب بنے ہوئے ہیں۔ زندگی کا لطف اور اجتماعی زندگی بلکہ اسلامی زندگی کی بھی کوئی برکت نظر نہیں آتی۔ پھر اس کے نتیجہ میں غیر طور پر اللہ اور اس کے رسول کی اطاعت اور وعدوں کے مطابق جو سزا میں مل رہی ہیں اور جو برکتیں سلب ہوتی جا رہی ہیں ان کے سمجھنے کے لئے نشریعت اور قرآن و حدیث کا ضروری علم ہے نہ طبیعتوں میں انصاف نہ وقت میں گنجائش حالانکہ قرآن و حدیث میں کھول کھول کرنا اتفاقی، قطعی رحمی، بعض، کینہ اور اتفاقی بخدا ہے و کارروائی کے انفرادی و اجتماعی متانج بیان کردیجئے گئے ہیں اور اس کے مقابلہ میں صدر حمی اصلاح ذات الیں کی کوشش عفو و درگزر، ایثار و قربانی، حق پر ہوتے ہوئے بھی دب جانے اور طرح دیجئے جانے، قطع رحمی کرنے والوں کے ساتھ صدر حمی، تکلیف پہنچانے والوں کو راحت پہنچانے کی فضیلت اور درجہ پوری وضاحت کے ساتھ بیان کیا گیا ہے۔

اسی زمانہ میں دین کے بہت سے شعبوں میں بہت کام ہوا ہے۔ عبادات، فضائل اعمال پر ایک کتب خانہ کا کتب خانہ تیار ہو گیا ہے مسائل و احکام پر بھی بڑی بڑی کتابیں تیار ہو گئی ہیں اور کچھ عرصہ سے سیاست و اجتماعیات پر بھی بڑی توجہ کی گئی ہے اور اس کے ایک ایک پہلو کو روشن و نہایاں کیا گیا ہے۔ ان کوششوں کے اثرات مسلمانوں کی زندگی میں نظر بھی آتے ہیں اور انہوں نے دین کے ان شعبوں میں کچھ ترقی بھی کی ہے لیکن جہاں تک بندہ کی معلومات و مطالعہ کا تعلق ہے استواری، صدر حمی اور اصلاح ذات الیں کے موضوع پر بہت کم کام ہوا ہے اور خاص طور پر آسان اردو اور عام فہم طریقہ پر روزمرہ کی زندگی کے مطالعہ اور واقعات کی روشنی میں بہت کم مضامین و مسائل اور کتابیں لکھی گئی ہیں اور اس سلسلہ میں ہمارے معاشرہ میں کچھ بہتری کے آثار نظر نہیں آتے۔ حالانکہ آپس کے اختلافات و افتراق، قطع رحمی، برادرکشی اور نزاع باہمی کا مرض وہ عام وباء ہے جس سے مشکل سے کوئی شہر، قصب، چھوٹا سا چھوٹا گاؤں اور حدیہ ہے کہ مشکل سے کوئی محلہ اور خاندان محفوظ رہا ہوگا۔ اور اس سے مسلمانوں کی اجتماعی زندگی اس بری طرح متاثر ہو رہی ہے کہ نہ دینی جدوجہد پوری طرح مفید ہو رہی ہے اور نہ سیاسی اتحاد و تنظیم کی کوششیں بار آور ہو رہی ہیں۔ ضرورت ہے کہ اس شعبہ کی طرف پوری توجہ

کی جائے اس کے بغیر زندگی کی چوں صحیح طور پر نہیں بیٹھتی اور عبادت و تعلق باللہ میں بھی قوت و قبولیت نہیں پیدا ہوتی یہ مرض جتنا عام اور شدید ہے اتنا ہی اس کے ازالہ کے لئے قوت، جرأت اور فکر و دلسوzi کی ضرورت ہے۔

نوارِ اتنخ تر میزن، چو ذوقِ نغمہ کم یابی  
حدی رائیز ترمی خواں چو محمل داگراں بنی



## واقعات سے سبق لینے کی ضرورت

الحمد لله و كفى وسلام على عباده الذين اصطفى اما بعد

حضرات! ہم مسلمانوں کو قرآن مجید میں اللہ تعالیٰ نے جا بجا ہدایت فرمائی ہے کہ ہم واقعات و حالات سے فائدہ اٹھایا کریں اور ان سے صحیح سے نتیجہ نکالیں۔ اسباب اور اسباب کے نتائج میں اللہ تعالیٰ نے ایک خاص تعلق پیدا کیا ہے۔ جنیے دواؤں میں خاصیت ہے درخت کی پتیوں میں خاصیت ہے یہاں تک کہ گھاس پھوس میں خاصیت ہے۔ اعمال، اخلاق طرز عمل اور زندگی کے طور طریق میں اس سے بھی زیادہ طاقتور خاصیتیں ہیں۔ اس لئے کہ دوائیں، غذا میں، نباتات، حجریات تو انسان کی زندگی کی حفاظت اور انسان کو امراض کی تکلیف سے بچانے کے لئے پیدا کی گئی ہیں۔ زندگی تو اصل چیز ہے جو واقعات ہمارے گرد و پیش گزرتے ہیں ان سے ہمیں سبق لینا چاہیے اور قرآن مجید میں اس کی نہ صرف ہدایت کی گئی ہے بلکہ سبق نہ لینے پر ناراضکی کا اظہار اور اس بے حسی کی ندمت کی گئی ہے۔

سورہ یوسف کے آخر میں ہے:

ترجمہ:- اور آسمان و زمین میں بہت سی نشانیاں ہیں جن پر یہ گزرتے ہیں اور ان سے آنکھیں بند کر کے چلے جاتے ہیں۔

یعنی کتنی نشانیاں ہیں اس زمین و آسمان میں کہ اس کے پاس سے یہ لوگ منہ پھیر کر گزر جاتے ہیں اور اس سے فائدہ نہیں اٹھاتے ہیں ان سے کوئی سبق نہیں لیتے۔ اس سے بھی زیادہ سخت الفاظ میں سورہ یوسف میں کہا گیا۔

ترجمہ:- جو لوگ ایمان نہیں رکھتے ان کے لئے نشانیاں وڈ راوے کچھ کام نہیں آتے۔  
ایک جگہ فرمایا ہے۔

ترجمہ:- ہم عنقریب ان کو اطراف عالم میں بھی اور خود ان کی ذات میں بھی

نشانیاں دکھلائیں گے۔ یہاں تک کہ ان پر ظاہر ہو جائے گا کہ وہ حق ہے اس وقت کا اہم ترین واقعہ جن کی طرف خاص طور پر ہم سب مسلمانوں کی توجہ ہوتی چاہیے وہ روزمرہ کے فسادات ہیں۔ یہ فسادات کیوں ہوتے ہیں؟ کیا یہ محض اتفاقی واقعہ ہیں؟ یا یہ مسلمانوں کی تقدیریں گئے ہیں؟ اس میں کچھ ہماری کوتاہی، ہمارے طرزِ عمل کو بھی دخل ہے اور اس لئے کچھ ہم پر بھی ذمہ داریاں عائد ہوتی ہیں، یا صرف حکومت اور انتظامی عملے ہی پر ذمہ داری عائد ہوتی ہے؟ یہ مسئلہ تمام مسائل میں اس وقت سب سے زیادہ قابل غور ہے اگرچہ اپنے جنم و تعداد (QUANTITY) میں یہ کوئی بڑا مجمع نہیں لیکن آپ حضرات اپنی شفاقتی اپنی وہنی سطح (QUALITY) کے لحاظ سے بہت اہم ہیں میں سمجھتا ہوں کہ جو بات اس مختصر جماعت کے سامنے کبھی جاسکتی ہے وہ بعض اوقات بڑے مجمع میں کبھی جانے والی بات سے بھی زیادہ قیمتی ہوگی۔

حضرات! مسلمانوں کا پہلا فرض تو یہ ہے کہ وہ جہاں بھی اور جس ملک میں بھی ہوں وہاں وہ اولاً اپنے ہم وطنوں کو اللہ کی اس نعمت دین حق میں شریک کرنے کی کوشش کریں جو اللہ نے ان کو عطا کی ہے اور ان کو اس کی فکر رہے۔ یہ فکر سب سے زیادہ پیغمبروں کو رہا کرتی تھی۔ یہاں تک کہ اللہ تعالیٰ نے بار بار رسول کو تسلیم دی۔

**ترجمہ:-** اے پیغمبر، شاید تم اس رنج سے کہ یہ لوگ ایمان نہیں لاتے اپنے تحییں بلاک کر دو گے۔

اس کے بعد درجہ بدرجہ جتنی لوگوں کو ان سے زیادہ مناسبت ہوتی ہے ان کے اندر فکر زیادہ ہوتی ہے۔ تو پہلا درجہ تو یہ ہے کہ مسلمان جس ملک میں بھی رہیں وہاں ہدایت کا کام کریں اور اللہ تعالیٰ نے ان پر جواہsan فرمایا ہے ان کو جو ہدایت دی ہے ان کو جو روشنی عطا فرمائی ہے اس روشنی کو زیادہ سے زیادہ پھیلائیں۔ سارا قرآن شریف اس سے بھرا ہوا ہے اللہ تعالیٰ نے مسلمانوں کو اس کا ذمہ دار قرار دیا ہے۔

دوسرافرض جواہروئے دین انسانیت اور عقل سلیم ہم پر عائد ہوتا ہے وہ یہ ہے کہ ہم اپنا تعارف کرائیں کہ ہم کس دین کے ماننے والے ہیں کن اصولوں کو ہم تسلیم کرتے ہیں اور ہماری زندگی کن چیزوں کی پابند ہے۔ اس کے ساتھ ساتھ ہم اپنے اخلاق سے لوگوں کو مانوں اور

قریب کریں لوگوں کو اس دین کے مطلع پر آمادہ کریں جس دین کے ہم پابند ہیں اس دین کے بارے میں ان میں تھس (CURIOSITY) پیدا ہو، یہ کس طرح کے لوگ ہیں یہ کس دین کو مانتے ہیں، ہم یہ دیکھتے ہیں کہ یہ کسی اوتکلیف نہیں پہنچاتے یہ ہر ایک کے خیرخواہ ہیں یہ دولت ہی کو سب کچھ نہیں سمجھتے۔ ان کے نزدیک کچھ اور حفاظت (VALUES) کچھ اور (IDEALS) ہیں۔ یہ کس طرح کے لوگ ہیں جن کو دولت کی بڑی سے بڑی مقدار خریدنے میں سکتی۔ ان کو اپنے اصول سے ہٹا نہیں سکتی اور ان کو ظلم پر آمادہ نہیں کر سکتی۔ کیا ان کے سامنے کوئی اور عالم ہے جو ہماری نگاہوں سے اوچھل ہے؟ ذہن پر چوت لگانے والی بعض چیزیں ہوتی ہیں جو بعض اوقات آدمی کی زندگی اور خیالات میں انقلاب پیدا کر دیتی ہیں۔

جبار بن سلمیؓ نامی ایک صحابی تھے۔ وہ اسلام لائے ان سے کسی نے کہا کہ آپ کیسے اسلام لائے؟ آپ تو اپنے مذہب میں بڑے سخت تھے؟ انہوں نے کہا کہ ایک فقرہ اس کا سبب بن گیا۔ واقعہ یہ پیش آیا کہ میں نے ایک مسلمان (عامر بن فہیرؓ) کے نیزہ مارا اور وہ نیزہ ایک پہلو سے گھس کر دوسرا سے نکل گیا اور رڑپ کر گر گئے زمین پر گرتے گرتے اور جان دیتے دیتے ان کی زبان سے ایک جملہ نکلا اور وہی جملہ ہے جو مجھے اسلام کی طرف کھیچ لایا۔ انہوں نے کہا کہ ”کعبہ کے رب کی قسم میں تو کامیاب ہو گیا۔“ (سیرت ابن ہشام) میں نے سوچا کہ کامیابی کے کہتے ہیں؟ کیا کامیابی کے دو معیار ہیں؟ میں دیکھ رہا ہوں کہ ایک شخص جانکنی کے عالم میں گرتا ہے۔ تھوڑی دیر میں وہ دنیا کی ہر لذت سے محروم ہو جائے گا وہ جانتا ہے کہ اس کی بیوی بیوہ ہو جائے گی۔ اس کے بچے یتیم ہو جائیں گے پھر کس چیز کو دیکھ کر وہ کہتا ہے کہ میں کامیاب ہو گیا؟ میرے دل میں ایک خلش پیدا ہو گئی کہ معلوم کرنا چاہیے کہ مسلمان کامیابی کے کہتے ہیں؟ میں نے دیکھا کہ تمام دنیا کی ناکامیاں اس کے لئے جمع ہو گئیں اور اس نے ہر چیز سے ہاتھ دھولیا مگر وہ ایسے وقت میں جب کوئی جھوٹ بول نہیں سکتا کہتا ہے کہ میں کامیاب ہو گیا (مرتبے وقت عام طور پر کوئی جھوٹ نہیں بولتا اور عرب تو زندہ رہ کر بھی جھوٹ نہیں بولتے) میں نے لوگوں سے کہا کہ اس نے کیا دیکھ کر کہا کہ میں کامیاب ہو گیا؟ انہوں نے کہا کہ تم نہیں جانتے! اس کو خوش تھی کہ میں نے کس کے لئے جان دی۔ یہ مسلمان اللہ پر یقین رکھتے ہیں اور جانتے ہیں کہ جو شہید ہوتے ہیں جنت میں جاتے ہیں اس زخمی مسلمان

نے کچھ دیکھا ہوگا۔ جنت و تکھی ہوگی اور یہ یقین اس کے دل میں بیٹھا ہوگا کہ میں شہید ہو جاؤں گا تو جنت میں جاؤں گا تو اس نے کہا کہ میں کامیاب ہو گیا۔ کہنے لگے کہ اس جملے نے میرے دل کو پکڑ لیا اور کھینچ کر دائرہ اسلام میں لے آیا۔

حضرات اس نے جو واقعہ سنایا۔ بہت آخری درجے کا واقعہ ہے میں یہ نہیں کہتا کہ ہر مسلمان اس کا مظاہرہ کر سکتا ہے اور کرنا چاہیے۔ البتہ مسلمانوں کا طرز زندگی ضرور ایسا ہونا چاہیے تھا کہ پڑوسیوں کو اور اس ملک کی دوسری آبادی کو وہ یہ سوچنے پر آمادہ کریں کہ یہ کیسے لوگ ہیں۔ کیا یہ پیسے کی قیمت نہیں جانتے۔ یہ نہیں جانتے کہ پیسے سے آدمی عیش و راحت، عزت و طاقت کے کیسے سامان خرید سکتا ہے۔ یہ نہیں جانتے کہ جھوٹ بولنے سے بعض مرتبہ کتنا فائدہ ہوتا ہے یہ نہیں سمجھتے کہ بڑی عمدہ کوٹھیوں میں بڑے بینک بیلننس کے ساتھ آدمی کس طرح عیش سے رہ سکتا ہے پھر یہ ان چیزوں کے پیچھے کیوں نہیں دوڑتے جن کے پیچھے ہم دوڑتے ہیں جو چیزیں ہمیں خرید لیتی ہیں وہ چیزیں اُنہیں کیوں نہیں خرید لیتیں؟

ہماری زندگی ایسی ہوتی جو لوگوں کو اسلام کی طرف کھینچتی میں مثال کے طور پر کہتا ہوں یہ اہل علم کے لئے ایک سوال ہے کہ آنحضرت تیرہ برس تک مکہ معظمہ میں اسلام کی طرف دعوت دیتے رہے۔ اپنی ان تمام خصوصیات اور برکتوں کے ساتھ جو آپ کا حصہ تھیں اللہ کی پوری مدد پوری تائید آپ کے ساتھ تھی۔ قرآن شریف نازل ہو رہا تھا اور وہ برس مدینہ طیبہ میں آپ نے دعوت دی کل تھیں برس ہوئے لیکن صلح حدیبیہ ہوئی ہے ۶ھ میں ہجرت کے چھٹے سال اور مکہ ۸ھ میں فتح ہوا۔ امام زہری جو بڑے جلیل القدر تابعی اور امام ہیں کہتے ہیں کہ اس دوڑھانی برس میں جتنی تعداد میں لوگ مسلمان ہوئے ہیں پورے ہیں واکیس برس میں اس قدر لوگ مسلمان نہیں ہوئے سوال یہ پیدا ہوتا ہے کہ کیا بات ہے؟ وہی اللہ کے رسول! وہی قرآن! وہی معجزات! وہی تاثیر وہی صحبت کی برکت لیکن دوڑھانی برس میں جیسے معلوم ہوتا ہے پشتہ نوٹ گیا ہو تسبیح کے دانے بکھر گئے۔

اس کی وجہ یہ تھی کہ صلح حدیبیہ نے موقع دیا کہ عرب آزادانہ مدینہ آئیں اور مسلمانوں کی زندگی دیکھیں۔ اب تک ایک دیوار کھڑی تھی اسلام اور کفر کے درمیان اور لڑائیاں ہو رہی تھیں غیر مسلم مدینے میں آتے ذرتے تھے۔ اب مسلمان ادھر گئے غیر مسلم ادھر گئے ان کو

مسلمانوں کو دیکھنے کا یا میدان جنگ میں موقع ملتا تھا یا پھر سفر وغیرہ میں کہیں ساتھ ہو جائے وہ بھی کم۔ لیکن صلح حدیبیہ کی ایک شرط یہ بھی تھی کہ مکہ کا جواہر آدمی چاہے مدنہ میں بے خطر آئے اور جو مسلمان چاہے بے خطر مکہ چلا جائے ملنے جلنے کی پوری آزادی ہے کوئی کسی پر ہاتھ نہیں اٹھا سکتا۔ بس پھر کیا تھا؟ مکے کے لوگ اپنے عزیزوں سے ملنے مدینہ آئے اور آئے تو دیکھا کہ ان کی زندگیاں بدل گئی ہیں۔ ہم سب ایک ہی زبان بولتے ہیں، ایک ہی نسل کے ہم لوگ ہیں، ایک ہی لباس پہنتے ہیں، ایک ہی خواراک ہے۔ پھر کیا بات ہے کہ ان کے اخلاق ہم سے مختلف ہیں ان کا معاملہ، ان کا طرزِ گفتگو ہم سے مختلف ہے ہم ان کے یہاں مهمان رہتے ہیں (حالانکہ ہم ان کے مذہب کے نہیں) تو یہ اپنے بچے کو بھوکار کر کہ ہمیں کھلاتے ہیں۔ یہ پہلے ہماری خبر لیتے ہیں پھر اپنے گھروالوں کی خبر لیتے ہیں۔ ہمیں پہلے آرام سے سلاتے ہیں پھر خود سوتے ہیں۔ انہوں نے نہ کبھی ہمارا مذاق اڑایا نہ ہم پر کبھی کوئی فقرہ کسا۔ ہم یہ بھی دیکھتے ہیں کہ یہ اپنے کاموں میں بڑے مستعد ہیں یہ نہیں کہ اسلام لانے کے بعد یہ کاہل ہو گئے ہوں۔ نماز کے وقت نماز پڑھتے ہیں اور کام کے وقت کام کرتے ہیں اور اپنے بال بچوں کے ساتھ بھی ان کا بڑا اچھا رہتا ہے۔ سب ان سے خوش ہیں یہ فرق کہاں سے آیا؟ معلوم ہوا کہ یہ فرق اسلام نے پیدا کیا۔ اب ان کو اسلام پر غور کر زیکا موقع ملا اور وہ اسلام کی طرف کھینچنے لگے۔ ہزاروں ہزار آدمی مسلمان ہوئے امام زہری سے بڑھ کر معتبر کون ہو سکتا ہے۔ حدیث کی روایات کے بڑے حصے کا دار و مدار ان پر ہے وہ کہتے ہیں کہ عربیوں کو اس عرصے میں مسلمانوں سے ملنے کا موقع ملا۔ انہوں نے مسلمانوں کو قریب سے دیکھا۔ اس سے اسلام نے ان کے دل میں گھر کر لیا اور اپنا عاشق بنالیا۔

اب آپ بتائیے کہ کسی ملک میں مسلمان ایک ہزار برس سے ہوں اور وہ مسلمان نہ اپنا تعارف کر سکیں نہ ان کو متاثر کر سکیں تو بتائیے یہ کوتاہی ہے یا نہیں؟ اصل بات یہ ہے کہ ہمارے اخلاق کی خوبیوں ہمارے ہم وطنوں کو نہیں پہنچ سکی۔ انہوں نے ہمکو سیاسی میدان میں دیکھایا انتخابی معزک (ایکشن) کے میدان میں ہم کو آزمایا تجارت کے مقابلے میں ہم کو دیکھا مسجدوں میں یہ آتے نہیں۔ انہوں نے ہم کو معاملات میں نہیں پر کھا۔ انہوں نے ہم کو اخلاق سے نہیں جانچا۔ جس کا نتیجہ یہ ہے کہ وہ اس طرح مسلمانوں پر حملہ کرتے ہیں جیسے بالکل غیر مانوس

پر دلیسی اور دشمن پر کرتے ہیں ابھی تک ان کو یہی معلوم نہیں کہ ہم اپنے اندر کیا جو ہر رکھتے ہیں، کیسی محبت رکھتے ہیں، کیسی انسانیت رکھتے ہیں۔ ہمارے دل میں ان کے لئے کیسی خیرخواہی کا جذبہ ہے ہم اس ملک کے لئے کتنے مفید ہیں کتنے ضروری ہیں؟ ہماری وجہ سے ملک پر اللہ کی کیسی حمتیں نازل ہو سکتی ہیں۔ ابھی تک ہم غیر مسلموں کو اپنے پڑوسیوں تک کو واقف نہیں کر سکے۔ اس کا ثبوت برابر ملتا رہتا ہے آپ کسی پڑھنے لکھنے ہندو سے پوچھ لیجئے کہ آپ نے اسلام کا مطاععہ کیا ہے؟ کہیں گے بالکل نہیں۔ اچھا آپ اسلام اور مسلمانوں سے متعلق کیا جانتے ہیں؟ وہ کہیں گے کہ ہم مسلمانوں سے متعلق اتنا جانتے ہیں کہ مسلمان ختنہ کرتا تا ہے گائے کا گوشت کھاتا ہے اور کچھ ہو جائے تو اسے بڑی جلدی غصہ آ جاتا ہے۔ تمیں علامتیں مسلمان کی بتائیں۔ ویسے یہ دوسری بات ہے کہ مسلمان سر پر چولی نہیں رکھتا (ہم سے ہمارے ایک عرب فاضل دوست کہتے تھے کہ جب میں امریکہ گیا تو وہاں لوگ مسلمان اور عرب سمجھ کر مجھ سے دو باتیں پوچھتے تھے ایک یہ کہ یہ بتاؤ کہ تمہارے حرم میں کتنی بیویاں ہیں؟ دوسرے تمہارے دروازے پر کتنے اونٹ بند ہے ہیں؟ تو گویا مسلمان کی پہچان امریکہ میں دو ہیں کئی بیویاں رکھتا ہو اور اونٹ ضرور پالتا ہو۔ تو آج یہ ہندوستان کا ہندو جو متوسط درجے کا ہے (اس کا لرز کو آپ الگ کر دیں) وہ تمیں چار علامتیں مسلمانوں کے بارے میں جانتا ہے کہ ختنہ کرتا ہے، گائے کا گوشت کھانا اس کے مذہب میں داخل ہے چاہے چوری سے کھائے۔ وہ سمجھتا ہے کہ ایمان اس کا ناقص ہو گا اگر وہ گائے کا گوشت نہ کھائے۔ اور غصہ اس کی ناک پر رکھا ہوا ہے۔ بات تم نے کی اور مسلمان کو غصہ آ گیا۔ مسلمانوں کی دوسری اہم خصوصیت یہ ہے، گویا دین کی علامت ہے۔ کہ مسجد کے سامنے دوسروں کا باجانبیں سن سکتا۔ چاہے خود بجائے لیکن غیر مسلم کی بارات کا باجانبیں سن سکتا۔ مسجد کے سامنے اپنی اس کی جان ایک کر دے یہ ہے کل تعارف ہمارا اس ملک میں۔

میں ہر دوئی سے لکھنؤ آ رہا تھا تبلیغی جماعت کے کچھ احباب تھے نماز کا وقت ہوا تو ہم (ریل میں) نماز کے لئے کھڑے ہوئے۔ روئے میں مسجدے میں جاتے ہوئے اللہ اکبر کہنا ہوتا ہے ایک صاحب جو ہمارے قریب بیٹھے تھے اور جنہوں نے اپنا تعارف کرایا تھا کہ وہ ایک ضلع کے ڈسکرٹ بورڈ کے چیئر میں ہیں انہوں نے بڑے بھولے پن سے پوچھا کہ ”مولانا

صاحب! یہ بار بار اللہ اکبر! کہتے تھے۔ یہاں کب رہا دشاد کا نام لیتے تھے؟،  
ہم ابھی تک انہیں اذان کا مطلب تک نہیں سمجھا سکے جو پانچوں وقت اور اکثر جگہ لا اؤڑ  
اپنیکر سے ہوتی ہے ہمارے ایک بزرگ تھے انہوں نے کہا بھائی! کچھ نہیں تو کم از کم اذان میں  
جو کچھ کہا جاتا ہے اسی کا ہندی میں ترجمہ کر دیں۔ ہندو بھائی سمجھتے ہیں کہ اذان میں ہمارے  
بتوں کو برآ بھلا کہا جاتا ہے۔ یا ہمیں برآ بھلا کہا جاتا ہے یا یہ جہاد کا نعمرہ ہے۔ ان کو نہیں معلوم کر  
جی علی الصلوٰۃ حسی علی الفلاح، الصلوٰۃ خیر من النوم کے معنی کیا ہیں؟

تو ہم اس ملک میں کرتے کیا رہے اتنے دنوں تک؟ جب فساد ہو جاتا ہے تو ہم کہتے  
ہیں کہ دیکھنے صاحب یہ کیے لوگ ہیں کہ اتنے دنوں سے ہم ان کے ساتھ رہ رہے ہیں اور ذرا  
بھی ان کو ہمارے ساتھ تعلق نہیں ہے۔ اس میں ہمارے ان ہم وطنوں کی بھی غلطی ہے ان کے  
رہنماؤں کا بھی قصور ہے اس سیاسی نظام اور ایکشنی طریقے کا بھی عیب ہے تعلیمی نصاب اور  
کورس و مطالعے کی کتابوں کی بھی ذمہ داری ہے میں ان حقیقوں کو تاریخ کے طالب علم کی  
حیثیت سے خوب جانتا ہوں مگر اس وقت غیر مسلم بھائیوں اور حکومت و تعلیم کے ذمہ داروں  
سے میرا خطاب نہیں ہے۔ جب ہو گا تو بتاؤں گا کہ خود ان کی کتنی بڑی ذمہ داری تھی کہ وہ اس  
عظیم ترین اقلیت کے بنیادی عقائد، تہذیب و معاشرت اور اخلاق و عادات اور خصوصیات کو  
سمجھنے کی کوشش کرتے جو ایک ہزار سال سے زیادہ مدت سے ان کے ساتھ دیوار بدیوار رہتی چلی  
آ رہی ہے اور جس نے اس ملک کی تعمیر و ترقی میں قائدانہ کروار ادا کیا ہے، اور جس کے ہم  
مذہب ان کے ہمسایہ ممالک اور درجنوں آزاد ملکوں میں رہتے ہستے ہیں۔ نیز محلکہ تعلیم کے ذمہ  
داروں اور ملک کے دانشوروں کو بارہتا یا جاچکا ہے کہ تاریخ کی نصابی کتابیں کس قدر نفرت اور  
خوف پیدا کرنے کی ذمہ دار ہیں خود ہمارے ہموطنوں کے اندر بھی بہت سی کمزوریاں ہیں۔ مگر  
ان کی کمزوریاں آپ کے سامنے بیان کرنے سے کوئی فائدہ نہیں۔ میں تو اس وقت اپنی  
کمزوریاں بیان کر رہا ہوں کہ ہم نے اپنے سے ان کو مانوں نہیں کیا۔ اسلام کا تعارف نہیں  
کرایا۔ آپ ہی میں سے کوئی بتائے کہ ہم میں سے کتنوں نے اپنے ساتھ کام کرنے والوں کو یا  
کاس فیلودوستوں کو کوئی چیز ایسی پڑھنے کو دی ہو جس سے اسلام کا تعارف ہو۔ میں پوچھتا ہوں  
کہ مرہٹی، گجراتی، تامل میں اسلام کے تعارف میں کتنی چیزیں ہیں جو غیر مسلموں کو آنکھ بند کر

کے دی جاسکیں؟ علاقائی زبانوں میں ہم نے کتنا کام کیا؟ ان میں کتنے اچھے لکھنے والے ہم مسلمانوں میں پیدا ہوئے۔ ہاں یہاں بڑے بڑے جرنیٹ مل جائیں گے۔ بہت کریں گے تو ہم اردو کا اخبار نکالیں گے۔ چار نکل رہے ہیں تو پانچواں نکالیں گے اور اسے بہت بڑا جہاد سمجھیں گے۔ کیا مرہٹی، گجراتی کا روزنامہ نکالنے کی ضرورت نہیں تھی یا کم سے کم کوئی ویکٹی نکالنے کی ضرورت نہیں تھی؟ ایسا اخبار جو جدید اسٹائل میں ہو بالکل اپنودیت ہم آج تک انگریزی کا کوئی روزنامہ نہیں نکال سکے جب فساد ہو جاتا ہے اور اخباروں میں یک طرفہ خبریں شائع ہوتی ہیں تو شکایت کرتے ہیں کہ دیکھنے صاحب کیسا اندھیرا ہے کہ ہم ہی مارے جائیں اور ہم ہی ملزم ٹھہرائے جائیں۔ مجھے خوب یاد ہے کہ مسلم پرنسل لاء کا جلسہ (غالباً ۶۹ء) میں ممبئی میں ہوا تھا۔ بڑا عظیم الشان جلسہ تھا خیال یہ ہے کہ پچاس سال تھے ہزار یا غالباً ایک لاکھ آدمی شرکیت تھے۔ اگلے دن یا اسی دن دلوائی صاحب نے ایک مظاہرہ (DEMONSTRATION) کیا۔ مسلمانوں نے ان پر چپل پھینکنے ان کو مارنے دوڑے اور پولیس نے ان کو گھیرے میں لے کر نکال لیا۔ دوسرے بن ڈبی کے انگریزی اخباروں میں ہمارے جلے کی خبر تو ایک کونے میں ذرا سی دیگئی اور دلوائی صاحب کے مظاہرہ کی ایسی تھی جیسے اس میں دس بیس ہزار آدمی تھے۔

قادار کے مستقل سد باب کا طریقہ یہ ہے کہ آپ اپنا طرز زندگی ایسا بنا کیں جس میں کشش ہو غیر مسلم کیلئے۔ وہ دیکھیں کہ مسلمان اس طرح نظر پیچی کر کے چلتا ہے اس سے کسی کو تکلیف نہیں پہنچتی۔ وہ دیکھیں کہ اشیش پرنسل کھلا ہوا ہے اور منوں پانی بہہ رہا ہے ہزاروں آدمی دیکھتے ہیں اور گزر جاتے ہیں، ایک مسلمان جاتا ہے اور نیل بند کر دیتا ہے وہ کہتا ہے کہ پانی ہمارے خدا کی دی ہوئی نعمت ہے یہ ہمارے ملک کا پانی ہے اسے ضائع نہیں کرنا چاہیے۔ بارہا ایسا ہوا سفر ہے، فرصت گلاس ہے، ہمارے غیر مسلم ہم سفر نے چائے کا آرڈر دیا اور ان کی چائے میں دیر ہوئی، ہماری پہلی آگئی۔ ہم نے ان کو پیش کر دی اور کہا کہ جب آپ کی آئے گی تو ہم پی یہیں گے یہ بھی کوئی قابل ذکر بات ہے لیکن وہ بالکل موقع نہیں کرتے تھے کہ مسلمان اس طرح کے کام کرتے ہیں۔ اس سے ان کا تخلیل اسلام کے متعلق بدلتا ہے۔ وہ سمجھنے لگتے ہیں کہ اسلام پھاڑ کھانے والی، چنکی لینے والی چیز نہیں۔ اسلام تو انسانیت کی تعمیر کا سانچہ ہے جس سے انسان

ڈھل کرنکتے ہیں، اپنے طرز عمل سے بازاروں میں دفتروں میں کارخانوں میں اور جہاں جہاں اپنے ہم وطنوں کے ساتھ کام کرنے کا موقع ملنا چاہیے۔ آپ اسلامی تعلیمات اسلامی اخلاق اور اسلامی سیرت کا دل کش نمونہ پیش کریں۔ بوڑھا آدمی ہوتواں کو سہارا دے دیں۔ کوئی عورت ہوتواں کی مدد کر دیں اور کوئی غلط کام کر رہا ہو جس سے معاشرے کو تکلیف یا ملک کو نقصان ہو رہا ہو تو اس کی اصلاح اور اس کو نرمی کے ساتھ روکنے کی کوشش کریں۔

اس وقت کے حالات کی رعایت سے میں نے اتنی بات کہی ہے اور کہنے کی باتیں تو بہت تھیں اللہ تعالیٰ سے دعا ہے کہ وہ ہم کو صحیح سمجھ عطا فرمائے اور عمل کی توفیق دے۔ ہماری معروضات کو قبول فرمائے اور مفید بنائے اور ہماری حفاظت و نصرت فرمائے۔

وَآخْرُ دُعَوَنَا إِنَّ الْحَمْدَ لِلَّهِ رَبِّ الْعَالَمِينَ



## طبقہ اشرافیہ کے خاص امراض اور ان کی شفاف

25 نومبر 1983، کو دیپال پور کی نئی مسجد میں ایک مدرسہ کے سنگ تبادلے کے موقع پر حضرت  
مولانا سید ابو الحسن حسینی ندوی رحمۃ اللہ نے یا اثر تقدیر مانی

میرے بھائیو اور دوستو! آپ حضرات بہت دیر سے یہاں بیٹھنے ہوئے ہیں اور علمائے کرام اور قرآن مجید کے شارحین اور خدمت کرنے والوں کی تقریبیں سنتے رہتے ہیں اب ابظاہر کسی تقریب کی ضرورت نہیں لیکن اس خیال سے کہ اکثر جگہ جہاں جانا ہوا ہے وہاں کچھ نہ کچھ میں عرض کرتا ہوں آپ لوگوں کو کہیں خیال نہ ہو کہ یہیں آکر میں نے کیوں خاموشی اختیار کی اور کچھ نہیں کہا؟ حالانکہ یہاں سے جو تعلق ہے وہ آپ کو معلوم ہے۔ دیپال پور کے رہنے والوں کی دعوت پر ہی ہم لوگ آئے ہیں اور یہیں کچھ نہ کہا جائے یہ مناسب نہیں، اس لئے میں مجبوراً بیٹھ گیا، وہندہ خدا کے فضل سے آپ کی جھوٹی قرآن و حدیث کی باتوں اور اللہ و رسول کے اقوال سے بھر چکی ہے۔

### خواص کے ساتھ خصوصی معاملہ

میں صرف ایک بات آپ سے کہنا چاہتا ہوں کہ اللہ تعالیٰ کا قانون امت مرحومہ کے ساتھ الگ ہے اور دوسری قوموں کے ساتھ الگ ہے اور ہم آپ سب بھی ایسا کرتے رہتے ہیں مثلاً مکتب میں کئی لڑکے بٹھائے جائیں تو ایک لڑکا جس سے دور کا تعلق نہیں کہیں پاس پڑوں کا آگیا ہے۔ کسی نے بھرتی کر دیا ہے اس کے خاندان کو بھی ہم نہیں پہچانتے اس سے کسی قسم کا جذباتی، خاندانی لگاؤ نہیں وہ اگر نہیں پڑھتا تو استاد یا مدرسہ کے جو ذمہ دار ہوتے ہیں وہ طرح دے جاتے ہیں۔ اور جسم پوشی کرتے ہیں سنی ان سنی بھی کر دیتے ہیں بھاگ جائے تو بھاگنے دیتے ہیں لیکن گھر کا کوئی لڑکا کسی معزز گھرانہ کا جن کا اس مدرسہ کے قائم کرنے میں خاص ہاتھ ہوتا ہے ان کا بڑا احسان ہوتا ہے یا مدرسہ کے پڑھانے والے استاد وغیرہ اسی

خاندان سے تعلق رکھتے ہیں ایسے کسی غیر کالا ذلاجی مکتب میں داخل ہوتا ہے وہی ساتھ پر معاملہ نہیں ہوتا، سبق یاد کرنے نہ یاد کرنے چلو چنے دو وقت پورا کرنے کے چلائے۔ یا بھائیا جس چوری کی عادت پڑ جائے تو ایسے ہی منہ پھیرو۔ آنکھ بند کرو، یہ نہیں ہوا کرتا، پھر اللہ تعالیٰ کا اس امت مرحومہ کے ساتھ بھی یہی معاملہ ہے کہ اللہ تعالیٰ نے اس کے لئے اپنا جو قانون بنادیا ہے عزت کا اور ترقی کا اس قانون پر چلے بغیر اس کی عزت اور ترقی نہیں ہو سکتی۔

### نزدیک رابیش بود حیرانی

پھر اس امت مرحومہ میں بھی خاندانوں کے افراد کی رگوں میں سیدنا صدیق اکبرؑ کا خون ہو سیدنا فاروق عظیم کا خون ہو سیدنا عثمان غفاریؑ کا خون ہو، سیدنا علی مرتضیؑ کا خون ہو، حضرات انصار کا خون ہو، مہماجرین کا خون ہو اللہ تعالیٰ ان کو اس طرح کی ذہیل نہیں دیتا۔ ان کے لئے قانون یہ ہے کہ دوسروں سے آگے بڑھنے کی کوشش کریں یہ سمجھیں کہ اگر کسی کے لئے کوئی بات ایک مرتبہ ضروری ہے تو ہمارے لئے چار مرتبہ ضروری ہے اگر کسی کے لئے فرض پڑھ لینا کافی ہے تو ہمارے لئے سنتیں پڑھنا بھی اور نفلیں پڑھنا بھی ضروری ہے اس لئے کہ نزدیک رابیش بود حیرانی، جو جتنے نزدیک ہیں جن کا جتنا قرب ہوتا ہے ان کو اتنی ہی احتیاط کرنی پڑتی ہے ویکھتے نا! بادشاہوں کے دربار میں جن کو پاس کریں ملتی ہے اور جو بڑے عہدیدار ہوتے ہیں وہ ملکی بھی بیٹھ جائے تو ازانہیں سکتے اور دوسرے دو آپس میں باقیں بھی کر سکتے ہیں، لڑ جھگڑ بھی سکتے ہیں لیکن جو بادشاہ کے قریب بیٹھا ہوتا ہے اس کو اگر کچھلی معلوم ہوتی ہے تو ہاتھ نہیں ہلا سکتا۔

بابر کتنا بڑا فتح گذرایے اس نے ہندوستان میں سب سے زیادہ مضبوط سب سے زیادہ لمبی عمر کی سلطنت قائم کی۔ اس نے کہا کہ میری زندگی میں سب سے بڑے امتحان اور نازک وقت دو گزرے ہیں ایک اس وقت جب میں ایک سفر میں ایک پنجھر پر سر رکھ کر سورہاتھا میری آنکھ کھلی تو میں نے دیکھا کہ ایک سانپ اپنا منہ کھولے ہونے میرے منہ کے قریب پھنکا رہا ہے کالا سانپ بڑا زہر یا لا اب میں اگر حرکت کرتا ہوں تو مجھے ڈس لے گایا معلوم نہیں منہ میں چلا جائے؟ اور اسی حال پر ہے تو بھی چھوڑے گا نہیں بس میں نے ہمت کی اور اپنے منہ سے اس کے منہ کو دبایا اور دبائے مائے اس کو کچلا ہوا اٹھایا اور اٹھ کر کے اس کو دور جا کر پھینکا اور

دوسرا واقعہ میں دربار کر رہا تھا سلطنتوں کے سفیر آئے ہوئے تھے کبھی کاشدید تقاضا ہو۔ ماتھا اور میں کھجرا نے سلکتا تھا کہ بادشاہ دربار میں آجھا ہے اس کے داد ہو یا خارش ہوا اس کے ضبط کرنے میں جو میرنی حالت ہوئی وہ میں بھی جانتا ہوں، آپ دیکھنے اتنے بڑے بادشاہ نے اتنی ہاتھ سے بڑا ٹھہری سر میں ہیں اور کسی کیسی فتوحات اور خطہ سے دوچار ہوا ہے وہ ان دو واقعوں کا انکھتائے مات سا ہے؟ کہ جو بات ایک معمولی آدمی کے لئے صرف جائز ہی نہیں مستحسن ہے، اور بڑے حیر کی بات ہے کہ جانانا تویی عیب کی بات ہے؟ نہ شرعاً نہ اخلاقاً قانوناً جس اصول سے ملکن اس کو خیال تھا کہ میں اس وقت دربار کر رہا ہوں سلطنتوں کے سفراء حاضر ہیں اور دم خود کھڑے ہیں اور میں کھجرا رہا ہوں یہ میرے لئے مناسب نہیں۔

بھائیو! یہی نامی گرامی خاندانوں کے ساتھ اللہ تعالیٰ کا معاملہ ہے کہ ان کی ذرا سی غلطی اور ان کی ذرا سی ناقدرتی (غلطی بھی اتنی بڑی چیز نہیں ہے جتنی ناقدرتی) اللہ کی شریعت کی ناقدرتی اس پر نہ چلنا۔ جس پران کے بزرگوں نے اسلاف نے سر کشادی یئے ہیں اس پر وہ انگلی بھی نہ بلائیں اس پر وہ چار پیسے کا نقصان بھی نہ برداشت کریں اپنے بچے کے لئے ذرا ساختہ بھی نہ سوں نہ لیں کہ یہ دینی تعلیم حاصل کرے گا۔ یہ نیک اور ویندار بنے گا تو اتنی بڑی تشوہات ہوگی اتنی بڑی آمدی نہ ہوگی جو دوسروں کی ہے جنہوں نے دنیا کا راستہ اختیار کیا تو دین کی اس ناقدرتی کو اللہ تعالیٰ معاف نہیں کرتا۔

## شرفاء کی بستیوں میں فلاکت کیوں؟

میں ملک ملک پھرا ہوں اور ہندوستان کا چپے چپے تقریباً دیکھا ہوا ہے۔ میں نے ہر جگہ شرفاء کی بستی میں فلاکت دیکھی خود ہمارے خاندان کی بعض بعض بستیوں میں جہاں ہمارے بزرگ تھے اور جہاں ان کے مزارات ہیں اور بڑے بڑے اولیاء اللہ گزرے ہیں آج وہاں جائیے تو بس یہ معلوم ہوتا ہے کہ فلاکت برستی ہے اور فلاکت کیا برستی ہے، معلوم ہوتا ہے کہ تنہ ہی اللہ گیا ہے ایسی شرفاء کی بستیاں ہمارے اودھ میں بہت ہیں، بات کیا ہے محض اللہ کی شریعت کی ناقدرتی اور دین کو اپنے لئے باعث ترقی نہ سمجھنا۔ باعث کامیابی نہ سمجھنا، دنیا کو اپنے لئے باعث کامیابی سمجھ لینا۔ یہ بات اللہ تعالیٰ کو ہر ایک کی بری معلوم ہوتی ہے۔ لیکن جو صحابہ کرام کی اولاد ہوں اور اپنے کو اشرف کہیں ان کے لئے تو بالکل ناقابل برداشت ہے اس کا اثر ضرور ہوتا ہے۔

ہمارے اور آپ کے لئے ترقی کا راستہ دین اور علم دین کا راستہ ہے اس میں جو آسمانی ہمیں تھوڑی محنت سے ہوگی وہ دوسرے راستوں میں بڑی محنت سے بھی نہیں ہوگی۔

**تاریخی بستیوں اور اونچے خاندانوں کی خاص بیماریاں اور کمزوریاں**

یہ آپس کی ناچاقیاں ان بستیوں اور خاندانوں کی خاص بیماری ہے میں نے اشراف یہ آکثر یہ مصیبت دیکھی گھر گھر لڑائی، بھائی بھائی سے دل صاف نہیں، شرفاء اور خاندانی لوگوں میں یہ یہ ری ایسی پائی جاتی ہے کہ اس کا عشر غشیر (دسوائی حصہ) بھی ان لوگوں میں نہیں ہے جنہیوں نے سو برس سے اسلام قبول کیا ہے دو سو برس سے اسلام قبول کیا ہے۔ وہ خوب پھول پھول رہے ہیں ماشا، اللہ بڑے متعدد متفق ہو کر رہ رہے ہیں ان گے اندر حفظ قرآن کاررواج ہے علم دین حاصل کرنے کا شوق ہے میں نام نہیں لیتا نو مسلم ہونا کوئی عیب نہیں۔ صحابہ کرام مسیب نو مسلم تھے یہ حضرات معلوم نہیں سو برس، دو سو برس، چار سو برس سے اسلام لائے ہوں گے اور بڑے ابل اللہ کے ہاتھوں پر معلوم ہوتا ہے اسلام لائے ہیں لیکن ہمان کے خاندانوں میں ایسی برکت دیکھی شریعت کا احترام، نماز کی پابندی اور ماشا، اللہ اولاد میں بھلی برکت جو ہمارے یہاں شرفاء کے یہاں نہیں ہے اور پھر اس کے ساتھ ساتھ حفظ قرآن کاررواج، ایسے ایسے جید علماء ان پر اور یوں میں ہیں کہ سادات اور شیوخ میں ان کا آدھا بھی کوئی نہیں۔ بڑے بڑے محدث، بڑے بڑے عالم کیا بات ہے۔ انہوں نے اللہ کے دین کی قدر کی۔ شریعت کی قدر کی اور وہ نفسانیت کہ ہر ایک کہتا ہے۔ ہم چومن دیگرے نیست، وہ بات ان کے اندر نہیں تھی یا کم تھی اللہ تعالیٰ نے اس کی برکت سے یہ نعمت و برکت ان کو عطا فرمائی۔

### اتحاد و اتفاق کے لئے ایشار قربانی

بھائیو! دو تین باتیں ہیں جو میں عرض کرتا ہوں، الحمد للہ سب کام کی باتیں ہو چکی ہیں ایک تو اس ناچاقی اور ناتفاقی سے بچنے اور خدا کے لئے اس کو دور کیجئے اور اللہ کی خوشی کے لئے مل جائیے اور یہ کہہ کر اپنے بھائی کے پاس جائیے کہ کوئی مجبوری نہیں ہے ابھی دس برس آپ سے اور لڑ سکتا ہوں، مقدمہ بھی لڑ سکتا ہوں اور جسمانی طور پر بھی لڑ سکتا ہوں لیکن محض خدا اور رسول کی خوشی کے لئے اللہ کو راضی کرنے کے لئے، ایشار کر کے میں اپنا حق معاف کرتا ہوں اور آپ

سے ملتا ہوں۔ اور باقی اب آگے جو کچھ بھی ہو جو لوگ اپنے کمریں گے میں سمجھتا ہوں کہ انہیں بڑی بڑی انفل نمازوں سے اور مکمن بے لی انفل نجت سے بھی زیادہ ثواب ملے اس لئے کہ یہ نفس کے خلاف کرتا ہے اور نفس کے خلاف میں اللہ تعالیٰ کی جو رضا اور ثواب ہے وہ نفس کی لذت کے ساتھ نہیں۔ ماشاء اللہ انفل جھوں میں تو بڑے اطف میں دور جانا نئی نئی چیزیں دیکھنا نئی نئی چیزیں لے کر آنا اب تو نئی نئی چیزیں دیکھنا ہی نہیں رہا نئی نئی چیزیں جو یہاں نصیب نہیں ہوتیں، دیکھنے میں نہیں آتیں وہاں سے لائیے اور چاہے خود رکھنے چاہے تھنڈے میں دیکھنے چاہے فروخت کچھ بہر حال اب تو ان چیزوں میں بڑا ثواب ہے۔ اللہ کے لئے دل کو صاف کر لینا کدوڑت کونکال دینا؟ پھر ہے ہونے بھائی سے مل جانا، بلکہ ان لوگوں سے بھی مانا جنہوں نے کھلی نا انسانی کی۔

### حضرت ابو بکرؓ کا کارنامہ

اس ایثار کا سب سے بڑا نمونہ حضرت ابو بکر صداقی رضی اللہ تعالیٰ عنہ کا ہے کہ ان کو ان کے ایک عزیز (مسٹح بن اثاثہ) نے ایسی تکلیف پہنچائی تھی جس سے بڑھ کر تکلیف کا تصور کوئی شریف آدمی کرنے سکتا اور ان کا تو معاملہ ہی دوسرا ہے اس لئے کہ تمیں آپ کو تکلیف پہنچے یہاں کسی بیٹی کے باپ کو تکلیف پہنچ تو ایک ہزار بیٹی کے باپ ایک طرف اور اس بیٹی کا باپ جس کا نام ابو بکر تھا ایک طرف اور بیٹی بھی کس کی اور کس کی بیوی؟ اس مسئلہ کا تعلق اس ذات سے تھا جن سے ان کو عزت حاصل ہوئی تھی، عزت یہی عزت؟ اس پر بہہ لگایا اور پر حملہ کیا اس سے بڑھ کر کسی شریف آدمی کے لئے گیا کسی حساس آدمی کے لئے بھی زندہ آدمی کے لئے بھی کوئی آزمائش ہو سکتی ہے؟ لیکن اللہ تعالیٰ نے فرمایا۔

ولایاتل اولو الفضل منکم والسعۃ ان یوتو اولی القریبی  
والمسکین والمھجرین فی سبیل اللہ.

اور جو لوگ تم میں صاحب فضل اور صاحب وسعت ہیں وہ اس بات کی قسم نہ کھائیں کہ رشتہ داروں اور محتاجوں اور وطن چھوڑ جانے والوں کو کچھ خرچ پات نہیں دیں گے۔

جن کو اللہ تعالیٰ نے کچھ گنجائش دی ہے اور کچھ عطا فرمایا ہے ان کو اس بات میں کمی نہیں

کرنی چاہے کہ وہ اپنے قرابت داروں کو دیں۔ وَيَعْفُوا وَلَا يُصْفِحُوا اور ان کو چاہیے کہ آنکھانی کوئی بات بری لگی ہے تو معاف کر دیں۔ حضرت ابو بکر رضی اللہ تعالیٰ عنہ نے جو بند کر دیا تھا وہ جاری کر دیا اور معاف کر دیا اور کہا کہ بیشک میں چاہتا ہوں رَأَ اللَّهُ تَعَالَى مَعَافَكَ كَرے بیشک مجھے اس کی ضرورت ہے کہ اللہ مجھے معاف کرے اس سے بڑھ کر کوئی نمونہ نہیں ہو سکتا صدر حجی کا اور پھر حدیث میں آتا ہے کہ

”لَيْسَ الْوَاصِلُ بِالْمَكَافِيِّ وَلَكِنَ الْوَاصِلُ الَّذِي أَذَا قُطِعَتْ رِحْمُهُ وَصَلَّى رَسُولُهُ عَلَيْهِ وَسَلَّمَ وَعَلَى أَهْلِهِ وَسَلَّمَ وَعَلَى أَنْبِيَاءِنَا“  
رشتہ، ناطوں کو جوڑنے والا وہ نہیں ہے جو بدله دینے والا ہو۔ ہم سے کوئی رشتہ جوڑ رہا ہے تو ہم بھی جوڑ رہے ہیں۔ اصل رشتہ جوڑنے والا وہ ہے کہ اس کا رشتہ توڑا جائے تو وہ جوڑ سے

### شریعت پر عمل نہ کرنے کی بے برکتی

دوسری بات یہ ہے کہ اللہ کی شریعت کی پابندی بلکہ میں یہاں تک کہہ دوں کہ صحیح طریقہ پر میراث نکالنا، ترکہ تقسیم کرنا، بہنوں کا حق دینا، پھوپھیوں کا حق دینا، اور جس کا جو حق ہے اس کو پہنچانا ان میں غفلت کی وجہ سے بڑی بے برکتی ہے۔ آپ دیکھیں گے کہ بہت سے خاندانوں میں بڑی بڑی جائیدادیں ہیں لیکن فلاکت برستی ہے۔

تیسرا بات جو مولوی معین اللہ صاحب نے کہی کہ بچوں کی تعلیم کا اہتمام کرنا یہ نہ سمجھنا کہ ان کو دینی تعلیم دی تو یہ کھوئے جائیں گے۔ یہ ہمارے کام نہیں آئیں گے انہوں نے کھوں کھول کر مثالیں دیں اور نام لے لے کر ایک ایک آدمی کا ذکر کیا کہ اللہ نے ان پر کیا فضل فرمار کھا ہے۔

آخر میں پھر کہتا ہوں کہ شرفاء کی بستی میں اس وقت تک برکت، خدا کی رحمت اور ہر چیز میں کامیابی نہیں ہو سکتی ہے جب تک کہ اللہ تعالیٰ کی بھیجی ہوئی اور رسولؐ کی لائی ہوئی شریعت کا احترام نہ کیا جائے جتنا ہو سکے اس کی پابندی کریں اللہ کے دین کے بارے میں ہمارے اندر غیرت ہونی چاہیے جس کو تبلیغ کے عنوان سے مولانا معین اللہ صاحب نے بیان کیا کہ یہ دین کو باقی رکھنے کے لئے ساری دنیا میں ایک کوشش ہے، اس میں آپ حصہ لیں۔

## عربوں سے عبرت لجھئے!

آخر میں یاد رکھئے کہ آپ لوگوں کی فلاں دین پر چلے بغیر نہیں ہے، اس یہ پہنچی بات ہے  
نہ لجھئے ایک وہ موقعہ آیا تھا کہ عربوں نے کوشش کی تھی اور جان توڑ کوشش کی تھی کہ وہ دنیا کے  
راستہ سے بلکہ دین کے خلاف راستہ اختیار کر کے کامیابی حاصل کر لیں تو اللہ نے ان کو منہ کے  
ہل گرا یا اور ایسا ذلیل کیا کہ صدیوں سے ایسے ذلیل نہیں ہوئے تھے۔ نہیں اسی زمانہ میں  
جانے کا موقع ملا اور میں نے وہاں جدہ میں مکہ مکرمہ میں خطاب کیا اور کہا دیکھو بھئی! ترک  
کامیاب ہو جائیں ایرانی کامیاب ہو جائیں تم کبھی کامیاب نہیں ہو سکتے، اللہ میاں تمہیں  
کان پکڑ کر کے اور باندھ کر کے لا میں گے اور دین ہی کے دروازہ پر تم کوڈا لیں گے۔ اگر کچھ  
ملے گا تو یہیں کی بھیک ملے گی۔ یہیں کی خیرات ملے گی، تم سورہ کے ہو جاؤ تم کامیاب نہیں  
ہو سکتے۔ ہم نے کہا تمہارے لئے اللہ تعالیٰ کے یہاں مقداری یہی ہے کہ تم دین کے راستے سے  
پاؤ تو کچھ پاؤ یہی میں آپ سے کہتا ہوں اور ان سب لوگوں سے کہتا ہوں کہ جن کے آباء و  
اجداد میں اللہ تعالیٰ نے بڑی بڑی ہستیاں پیدا کیں اور جن کی بستیوں میں دین کا بہت کام  
ہوا، اچھے اچھے لوگ پیدا ہوئے تمہاری فلاں دین کے اوپر چلنے میں ہے، دس باتوں کی پچاس  
باتوں کی یہ ایک بات ہے۔

وَمَا عَلِيْنَا إِلَّا الْبَلَاغُ الْمُبِينُ



## ما تعبدون من بعدي

الحمد لله نحمنه ونستعينه ونستغفره ونؤمن به ونتوكل  
عليه ونعود بالله من شرور انفسنا ومن سينات اعمالنا، من يهدى الله  
فلا مضل له ومن يضلله فلا هادى له، وتشهد ان لا اله الا الله وحده  
لا شريك له، ونشهد ان سيدنا ونبينا ومولانا محمدا عبده ورسوله  
صلى الله عليه وعلى آله واصحابه وازواجه وذرياته واهل بيته وبارك  
وسلم تسليما كثيرا كثيرا. أما بعد فاعود بالله من الشيطان الرجيم.  
بسم الله الرحمن الرحيم.

ام كتم شهداء اذ جضر يعقوب، الموت، اذ قال لبنيه ما تعبدون  
من بعدى قالوا نعبداللهك والله آبائك ابراهيم واسماعيل واسحاق  
الها واحدا ونحن له مسلمون.

بھلا جس وقت یعقوب وفات پانے لگ تو تم اس وقت موجود تھے جب انہوں نے  
اپنے بیٹوں سے پوچھا میرے بعد تم کس کی عبادت کرو گے؟ تو انہوں نے کہا کہ آپ کے معبدو  
اور آپ کے باپ دادا ابراهیم اور اسماعیل اور اسحاق کے معبدوں کی عبادت کریں گے جو معبدوں کیتا  
ہے، اور ہم اسی کے حکم بردار ہیں۔

حضرات! جہاں تک مسلمان کا تعلق ہے اس کے لئے دینی تعلیم اور دین کی بنیادی  
واقفیت کی وہی حیثیت ہے، جو ایک انسان کی زندگی کے لئے ہوا اور پائی کی ہے، ایک مسلمان کو  
مسلمان کی حیثیت سے زندہ رہنے کے لئے مسلمان کہلانے کے لئے اور پھر آخرت میں خدا  
اور اس کے رسول کو منہ دکھانے اور نجات حاصل کرنے کے لئے بنیادی دینی عقائد کے جانے  
کی ویسی ہی ضرورت ہے جیسے کہ ایک انسان کو زندہ رہنے کے لئے ہوا پانی کی ضرورت ہے۔  
اس میں قطعاً کوئی مبالغہ نہیں، اس لئے کہ مسلمان کسی نسلی تسلسل کا نام نہیں ہے، کسی قومیت کا

م نہیں سے، کسی تہذیب کا نام نہیں ہے (تہذیب اس میں شامل ہے، تہذیب اس کے تماضیوں اور اس کے معاون چیزوں میں سے ہے) لیکن اسلام بخض ایک تہذیب، خالی ایک فلنجہ نہیں، کسی ذات بر اوری کا نام نہیں، کسی بزمیں کے بیان ہی بچھ پیدا ہو جائے تو وہ بہر حال سن سے چاہے مانے چاہئے نہ مانے، اس کے لئے اس کو پچھہ کرنے کی ضرورت نہیں تھی، مسلمانوں میں بھی بہت سی پشتیں اور خاندان ہیں جن پر مسلم معاشرہ میں فخر کیا جاتا ہے اور لوگ ان کی وجہ سے عزت کرتے ہیں۔

لیکن اعمل نسبت صحیح عقیدہ، اللہ سے صحیح رشتہ غالی و عبودیت ہے اور اس کا صحیح طریقہ تعلیم ہے، یہی وہ نسبت ہے جس کا حضرت یعقوب علیہ السلام دنیا سے لوچ کرتے وقت (حالت اختصار) میں اطمینان حاصل کرنا چاہتے تھے، انہوں نے اپنے فرزندوں، پتوں، نواسوں کو جمع کر کے (اور وہ ماشاء اللہ کثیر الاولاد تھے) اور یافت فرمایا کہ "ما تعبدون من بعدی" میں۔ یہ بعد تم کس کی عبادت کرو گے؟ یہ بات انہوں نے کس سے کہی تھی ان سے کہی تھی جو تبی زادت تھے نبی کے پوتے تھے، نبی کے پڑپوتے تھے، اسی موقع سے رسول اللہ ﷺ نے خود فرمایا ہے، کسی نے پوچھا کہ "من ہوا کریم" کر کریم کون ہے، معزز آدمی کون ہے؟ آپ ﷺ نے فرمایا "الکریم ابن الکریم یوسف ابن یعقوب ابن اسحاق ابن ابراہیم" اگر خاندانی عزت کے بارے میں پوچھتے ہو تو یوسف علیہ السلام سے بڑھ کر کون معزز آدمی ہوگا؟ کہ نبی کے بیٹے، نبی کے پوتے، نبی کے پڑپوتے تھے، پیغمبروں کے اس خاندان کا سر پرست اپنے پچوں کو جمع کرتا ہے، بیٹوں، پتوں کو جمع کرتا ہے، ماشاء اللہ کثیر الاولاد تھے، قرآن تعداد کا موضوع نہیں ہے، توریت، انجیل، بائبل میں گنتیوں کو بڑی اہمیت دی گئی ہے اور بہت بڑے حصہ میں گنتیاں پھیلی ہوئی ہیں، لیکن قرآن مجید گنتیوں کو زیادہ اہمیت نہیں دیتا، بہر حال افراد خاندان بڑی تعداد میں تھے۔ اللہ نے ان کو عمر بھی طویل عطا فرمائی تھی، برکت بھی عطا فرمائی تھی۔ ان کو بنی اسرائیل کی پوری ملت کا مورث اعلیٰ ہونا تھا۔ ظاہر ہے کہ ان کے سامنے کتنے پوتے نواسے اور ان کی اولاد ہو گئی، آپ نے سب کو جمع کیا، ان سے زیادہ کون جانتا تھا کہ یہ کس کی اولاد ہیں، ان کی رگوں میں کن کا خون ہے، اس خون کے کیا خصائص ہیں، اور اس خاندان کی کیا تاریخ ہے، اس کی تاریخ عالم میں کیا کردار رہا ہے؟ یہ ان کے بیٹے ہیں جس کے متعلق

اللہ تعالیٰ نے فرمایا "ان ابراہیم کان امة قانتا لله حنیفا" (ابراہیم خود ایک امت تھے) اور فرمایا "ملة ابیکم ابراہیم هو سماکم المسلمين" (وہ خدا کا پہلا گھر بنائے والا ابراہیم وہ توحید کا پہلا اعلان کرنے والا ابراہیم، وہ جس نے توحید کے عقیدہ کے لئے ہجرت کی، جس نے خطرات مول لئے، جس نے اپنے باپ سے پہلی لڑائی مولی، اس کا باپ صرف نہیں کہ وہاں کا ایک معزز آدمی تھا، وہاں کے سب سے بڑے معبد (عبادت گاہ) کا سب سے بڑا آدمی تھا، ان کی جو پہلی گفتگو ہوئی اور پہلے جو مسلم کا اظہار و اعلان ہوا وہ باپ کے سامنے ہوا۔ پھر اس زمانے کے غالباً سب سے بڑی نہیں تو ایک بڑی متمدن سلطنت کے فرمانرواء سے ان کا مقابلہ ہوا، ابراہیم کی اولاد کو ابراہیم ہی کا جاثشین (حضرت یعقوب علیہ السلام) اپنے بیٹوں، بیوتوں کو جمع کر کے کہتا ہے۔

"پیارے بیٹوں، پتو، نواسو! اب میں تم سے رخصت ہونے والا ہوں، لیکن میری پیٹھ تبر سے نہیں لگے گی، جب تک یہ اطمینان نہ ہو جائے کہ تم خدائے واحد ہی کی عبادت کرو گے؟ اس کے ساتھ کسی کو شریک نہ کرو گے، یا لوگوں کو جیسا کرتے دیکھو گے تم بھی کرنے لگو گے، اور انہیں کی بولیاں بولنے لو گے، تم ایک نہیں تین پیغمبروں کی اولاد ہو۔ تمہاری رگوں میں نوع انسانی کے موحد اعظم (سیدنا ابراہیم) کا خون ہے، جس نے توحید خالص کی اس وقت صد الگائی، جب دنیا میں وہ بالکل نامانوس ہو چکی تھی، اس نے اللہ کے نام پر اس وقت گھر تعمیر کیا جب دنیا میں اس کے نام کا کوئی گھر نہیں رہ گیا تھا، اس نے اس کے لئے اپنے باپ اور گھروں سے ناط توڑا، آگ میں ڈال دیا جانا گوارا کیا، اس کے لئے گھر بار اور محبوب و عزیز وطن چھوڑا اور ملک ملک کے سفر کئے۔ لیکن میں اتنا کافی نہیں سمجھتا۔ (میں نے بڑے بڑے خدا پرستوں اور بت شکنوں کے خاندانوں کا حشر دیکھا ہے کہ وہ کس قدر جلد صحیح راستہ چھوڑ کر بھٹک گئے۔)

عزیزو! اس وقت کہنے کی پچاس باتیں ہو سکتی ہیں، مل کر رہنا، اتحاد کے ساتھ رہنا، اپنی محنت سے حق حلال کی کمالی کھانا، شریفانہ زندگی گزارنا، کسی کو تکلیف نہ پہنچانا، سب کے کام آنا، پچاس باتیں کہی جاسکتی ہیں، لیکن میں صرف ایک بات پوچھتا ہوں "ماتعبدون من بعدی؟" یہ بتاؤ کہ میرے بعد تم بندگی کس کی کرو گے؟ اللہ کبر! یہ وہ وقت ہے کہ آدمی سب کچھ بھول جاتا ہے، ہمارے سامنے اگر رُب

وہ سینتوں کا لٹریچر جمع کیا جائے، یعنی کوئی ریسرچ اسکالر، دین کا کوئی طالب علم اس پر کام کرے کر لوگوں نے اپنی اپنی اولاد اور پسمندگان کو کیا وصیتیں کی ہیں، دنیا سے جاتے وقت اپنے دوستوں اور عزیزوں کو کیا مدد ایت کرے گئے ہیں، تو ایک جلد نہیں، ایک چھوٹا سا کتب خانہ تیار ہو جائے گا، لیکن اللہ کے اس مومن بندے کو فخر صرف یہ ہے کہ کیا میری اولاد اس دولت کو اپنے سینے سے لگائے رکھے گی، جس پر خدا کی ہر مدد، خدا کی ہر رحمت، خدا کے ہر بہتر فیصلے اور خدا کی نصرت، فرد و امت کی نجات اور انسانیت کے مستقبل کا دارود مدار ہے، وہ ایک ہی چیز ہے۔

"ماتعبدون من بعدی" تم یہ بتاؤ کہ میری آنکھ بند ہونے کے بعد بندگی کس کی کرو گے؟

یہ ہے مسلمانوں کے ذہنوں کو ڈھانے والا سانچہ، ایمان کی قیمت پہچانے کا امتحان و معیار، اللہ تعالیٰ نے قرآن مجید میں اس واقعہ کا ذکر کر کے اس کو قیامت تک کے لئے محفوظ کر دیا ہے کہ ہر نسل کا مسلمان بلکہ ہر نسل کا انسان پڑھے اور اس سے سبق لے، اللہ تعالیٰ نے اس واقعہ کو نقل کر کے تاریخ نہیں سنائی ہے، قرآن تاریخ کی کتاب نہیں ہے، تاریخ ہے، لیکن وہ تاریخ کے لئے نہیں، یہاں پر ہمیں بتایا کہ اس طرح مسلمان کے ذہن کو کام کرنا چاہئے۔

اب مسئلہ اس وقت فردا کا نہیں ملت کا ہے، میں مسلمانوں سے پوچھتا ہوں کہ ملت کیا اس ذہن سے کام کر رہی ہے؟ کیا اپنی اولاد کے بارے میں اسے یہ فکر ہے کہ "ماتعبدون من بعدی" ہم میں سے کتنے آدمی ہیں جن کے دل پر اس بات کا اثر ہے، جن کے دماغوں میں اس بات کی اہمیت بیٹھی ہوئی ہے؟ اپنے دل کو ٹوٹو لیں، اپنے دماغوں کا جائزہ لیں اگر مجھ سے کوئی پوچھئے کہ ملت کے لئے صرف ایک پوستر بنانا ہے، اور صرف ایک جملہ کی گنجائش ہے اور اس کے علاوہ کچھ نہیں، تو میں کہوں گا کہ "ماتعبدون من بعدی" ٹکھدو، پوستر کے یہ پھر لکھو کہ ہر مسلمان اپنی اولاد سے دنیا سے جانے سے پہلے سوال کرے اور جب تک دنیا میں ہے اپنا جائزہ لے، محاسبہ کرے کہ اس کے نزدیک اس کی اہمیت ہے یا نہیں؟ وہ اپنے پھون کے لئے، اپنی آئندہ نسل کے لئے یا اطمینان کرنا ضروری سمجھتا ہے یا نہیں کہ "ماتعبدون من بعدی" میرے بعد تم کس کی عبادت کرو گے؟ میں آپ سے کہتا ہوں کہ ہم اور آپ سب اپنے اپنے دلوں کو ٹوٹو لیں اور یہ ذیکھیں کہ واقعی اس سوال کی ہمارے یہاں اہمیت ہے یا نہیں؟ اور یہ سوال افراد کے پیمانہ پر، چاندان کے پیمانہ پر، برادری کے پیمانہ پر، معاشرہ کے پیمانہ پر، محلہ کے پیمانہ

پر، قتبہ کے پیانہ پر اور آخر میں، میں کہتا ہوں کہ ملت کے پیانہ پر اور ملت ہندیہ اور اسلامیہ سے پیانہ پر، ہمارے دلوں پر نقش ہے یا نہیں؟ ہماری آئندہ نسل ہمارے بعد کس راستے پر چلے گی، وہ کس لمرہ و ملت کی پیر وہوں گی، کس کی پرستش کرے گی، کن عقائد کو مانتے گی۔ یہ خداۓ واحد کی پرستار ہو گی یا سینکڑوں، ہزاروں لاکھوں، گروڑوں، خداوں اور دیوتاؤں کی، یہ اس وسیع کائنات میں اور اپنی محمد و ذرندی میں اس کے دست قدرت کو کام کرتا ہوا دیکھے گی اور مانے گی۔

یہ سب سے بڑاطمینان ہے اس کے بغیر میں سمجھتا ہوں کہ مسلمان مسلمان نہیں رہ سکتا، جب تک وہ کسی درجے میں یہ اطمینان نہ کرے کہ میری نسل اسلام کے صحیح راستے پر رہے گی۔ صحیح عقیدہ پر قائم رہے گی، خواہ اس کو اس کے لئے کتنی قربانیاں دینی پڑیں، آج ہماری اصل کمزوری یہ ہے کہ ہم اس کے لئے معمولی قربانی دینے کے لئے تیار نہیں، ہم اپنے بچوں کے لئے اس خطرہ کے تصور سے نہیں لرزتے کہ وہ صحیح دین و عقیدہ سے بے خبر اور آخرت میں نجات پانے اور خدا اور رسول کے سامنے سرخرو ہونے سے محروم رہیں گے، لیکن اس سے لرزہ بر انداز ہوتے ہیں کہ ہمارے بچے کمپیشن میں کامیاب ہونے یا اپنا تعلیمی کیریئر بنانے میں ناکام ہوں گے، اگر بچے نے اردو کو اپنی زبان قرار دیا، اس کو اپنی مادری زبان ڈلکیسہ کیا، تو اس کے نتیجے میں اس کے کیریئر پر اثر پڑے گا، حالانکہ یہ بالکل موہوم خطرہ اور ”اندیشہ دور دراز“ کی حیثیت رکھتا ہے، اب نوبت یہاں تک پہنچ گئی ہے کہ مسلمان اپنے دین کی بقاء کے لئے ایک فی ہزار خطرہ مول یعنی کے لئے تیار نہیں، مسلمان گارجین اس کے لئے تیار نہیں ہیں کہ وہ اسکوں میں یہ لکھادیں کہ ہمارے بچے کی زبان اردو ہے، اس کی مادری زبان اردو ہے، جب ملت کی اپنے دین کے ساتھ وابستگی کی قیمت ادا کرنے کی اتنی ہی اہمیت نہیں ہے کہ میرے بچے کو کہیں وہیں برس میں اردو بول یعنی کی قیمت ادا کرنی پڑے، حالانکہ اس کی سینکڑوں، ہزاروں مثالیں مل سکتی ہیں کہ اردو کے ذریعہ سے لوگوں نے بڑھا، اور اپنی ذہانت سے، اپنی محنت سے، اپنی صلاحیت سے بڑے بڑے امتحان میں کامیابی اور امتیاز حاصل کیا، بڑی سے بڑی اسامی اور بڑے سے بڑے عہدہ پر فائز ہوئے، اس کے لئے ہزاروں مثالیں مل جائیں گی، آپ بتائیے کہ اس ملت کی نگاہ میں اپنے ایمان کی کتنی قیمت ہے، اپنے دین کی کتنی قیمت ہے؟ اس سے متعلق، آپ دنیا کی کسی عدالت سے پوچھ لجھئے، مت پوچھئے ملاء سے، آپ ماہرین لغایات سے پوچھ لجھئے، آپ

تقابل ادیان کے استادوں سے پوچھ لیجئے کہ جو ملت اتنا خطرہ مول لینے کے لئے تیار نہیں ہے۔ ایک فیصدی اس کا خطرہ ہے کہ بچے ایک بڑے امتحان میں نہ آئے، امتیاز نہ حاصل کر سکے، کوئی اسائی پر نہ جائے، اسی لئے میں نے اسکول میں جا کر یہ نہیں لکھوا�ا کہ بچہ مادری زبان اردو ہے، میں نے ہندی لکھوا دی، اس ملت کے متعلق آپ غیر مسلموں سے پوچھتے جیسا کہ ابھی ہمارے محترم مہمان سید حامد صاحب نے فرمایا کہ اقلیت کمیشن کے ایک ہندو ذمہ دار نے یہ لکھا ہے کہ "ہندوستان ہی کی یہ خصوصیت ہے کہ یہاں اقلیت اتنی محنت نہیں کرتی جتنی اکثریت کرتی ہے، حالانکہ اس کو اس سے زیادہ محنت کرنے کی ضرورت ہے۔" میں اس سے زیادہ آگے قدم بڑھا کر اپنی زبان میں کہتا ہوں، ایک دین کے طالب علم کی زبان میں کہتا ہوں کہ امت اپنے دین و ایمان کے لئے اتنی بھی قربانی دینے کے لئے تیار نہیں جتنی ملک کو آزاد کرانے کے لئے، جتنی اپنی تہذیب کو باقی رکھنے کے لئے، جتنی ہندی زبان کو راجح کرنے کے لئے ہندو اکثریت نے دی ہے، امریکہ کے یہودیوں کا ذکر تو فضول ہے جنہوں نے اپنی شخصیات و امتیاز ثابت کر دیا اور اپنے ملی و تہذیبی مطالبات منوا لئے، خود ہندوستان میں ملک کو آزاد کرانے کے لئے اور اپنے مطالبات کو منوانے کے لئے یہاں کے مختلف فرقوں نے جو قیمت ادا کی ہے، اس کا وساں حصہ بھی یہ ملت اپنے دین و ایمان کی حفاظت کے لئے ادا کرنے کو تیار نہیں، اپنے بارے میں آپ خود فیصلہ کیجئے، یہ فیصلہ میں آپ پر چھوڑتا ہوں، جب ملت کی ڈینی کیفیت، جب ملت کی شکست خور دگی، جب ملت کی اپنے دین کی قیمت سے ناقصیت اس درجہ کو پہنچ جائے کہ وہ موہوم سے موہوم خطرہ بھی اپنے بچے کے لئے مول لینے کے لئے تیار نہ ہو، دنیاوی ترقیات اور معاشی مسئلہ کے لئے دین و ایمان کا خطرہ میں ڈال دے، بلکہ دین و ایمان کو زد پر لگا دے، تو اس کا کیا مقام رہ جاتا ہے؟

اس وقت دنیا میں وہ طریقے نہیں ہیں جو سلکشی۔ پرانے طریقے تھے، اور جس کے لئے اس زمانہ کے مطلق العزائم فرمائیں روابط نام ہیں، میں آپ ہی کے شہر اللہ آباد کے شاعر نہیں بلکہ اپنے دور کے سب سے بڑے تما عزرا اور لسان اعصر کے شعر کا حوالہ دیتا ہوں، وہ انگریزوں کا دور تھا، انہوں نے اس دور کو سامنے رکھ کر کہا:

یوں قتل سے بچوں کے وہ بدنام نہ ہوتا

افسوس کے فرعون کو کانج کی نہ سوچی  
اس شعر میں انہوں نے ایک پوری کتاب کا مضمون بیان کر دیا ہے۔ میں ان کا دوسرا شعر  
پڑھتا ہوں:

شیخ مرحوم کا قول اب مجھے یاد آتا ہے  
دل بدل جائیں گے تعلیم بدل جانے سے

آج سے ساٹھ ستر برس پہلے انہوں نے یہ شعر کہا ہو گا، لیکن آج بھی یہی حقیقت ہے اور  
حقیقوں کی عمر نہیں ہوتی، برسوں کے حساب سے ان کی عمر نہیں ناپی جاتی۔ ابدی صدقتوں  
سینکڑوں، ہزاروں برس تک اور سیاسی و ثقافتی اور تہذیبی تبدیلیوں کے ساتھ باقی رہتی ہیں، اس  
تعلیمی انقلاب اور معنوی نسل کشی سے ملت اپنے ماضی ہی سے نہیں، وہ اپنے دین سے، اپنے  
دینی شخصیت سے اپنے دینی حقائق و عقائد سے نہ صرف یہ کہ بیگانہ ہو گی، بلکہ بے زار ہو گی،  
اپنے اسلام سے نہ صرف ناواقف ہو گی، بلکہ اس کے نام پر شرماتی ہو گی، اور ان کو حقارت کی  
نگاہ سے دیکھتی ہو گی، ہمارے چھوٹے اسکولوں کے بچے بتاتے ہیں کہ اٹھتے بیٹھتے ہم سے کہا  
جاتا ہے کہ اور نگزیب ظالم تھا اور جب تک کہ ایک من جنیو جلانہیں دیتا تھا، اس وقت تک ناشتہ  
نہیں کرتا تھا۔ اسلام تو اس سے پھیلایا گیا، اس دنیا کا کارخانہ دیوی، دیوتا چلاتے ہیں۔ یہ آج  
ہمارے اسکولوں میں پڑھایا رہا ہے۔

میرے بھائیو اور دوستو! سید ہمی سید ہمی بات یہ ہے کہ خالص مسلم اکثریت کے ملک میں  
بھی مسلمانوں کو مسلمان رہنے کے لئے، اپنی آئندہ نسل کو مسلمان رکھنے کے لئے سخت  
جانفشنائی اور سخت قربانی کی ضرورت ہے، وہاں بھی بغیر جانفشنائی اور قربانی کے مسلمان اپنی  
آئندہ نسل کے دین و ایمان کا تحفظ نہیں کر سکتے، وہاں بھی ماتعبدون من بعدی کا سبق ہمارے  
سامنے، چہ جائیکہ ایک ایسے ملک میں جہاں ہم اقلیت میں ہیں، اور اقلیت کے ساتھ ارادی اور  
غیر ارادی، شعوری یا غیر شعوری طریقے پر ایک ایسی تاریخ اور ایک دور وابستہ ہے، کہ جائزیا  
نا جائز، حق بجانب ہو یا غیر حق بجانب، اس کے متعلق نہ صرف یہ کہ غلط فہمیاں ہیں بلکہ  
بدگمانیاں بھی ہیں اور شکایتیں بھی، یعنی ہماری ملت کی یہاں صحیح پوزیشن یہ ہے کہ ایک تو وہ  
اقلیت میں ہے، پھر اس کی ایک بڑی آزمائش یہ ہے کہ اس نے آٹھ سو برس تک اس ملک میں

حکومت کی ہے، اس شکل سے چھکارا نہیں، اب اس سے خلاصی حاصل کرنے کی کوئی صورت نہیں، تاریخ جب ایک مرتبہ بن جاتی ہے تو اس کو مٹایا نہیں جاسکتا، وہ سری ہاتھیے۔ انگریزوں نے (اپنے انتظامی و سیاسی مصالح) سے اپنے دور میں افیلت و اکثریت کے مسائل پیدا کئے، اس میں خلیج پیدا کی، پھر یہ بھی واقع ہے کہ اس ملک کے پروں میں یک اسلامی مملکت بنی اور وہ قائم ہے، ہم کو اور آپ کو ان سب حقائق کو سامنے رکھنا پڑے گا، یہ وہ یقین ہے کہ ان پر پردہ ڈالنے سے کام نہیں چلے گا، ایک ہزار کمیں کہ میں اس سے کوئی تعلق نہیں، میری یہ اور ہنی اثرات ہمارے ساتھ لگے ہوئے ہیں، پھر یہ بھی واقع ہے کہ ہم نے اپنے ہم و العمل اپنے دین کی حقیقت سے اور صحیح تاریخ سے باخبر نہیں کیا، ہم نے انسانیت کی جو خدمت اسی اس ملک کو چار چاند لگائے، عالمگیر انسانی تمدن پر اس طبقت کے جواہرات ہیں اور اسی سے جو اثرات پڑے ہیں ان سے ہم نے ابھی تک ان کو آگاہ نہیں کیا ہے، انہیں میں سے کسی کو حد نہ توفیق دی تو اس نے کچھ لکھ دیا۔

یہ ملک جمہوری ہے، اس نے جمہوری سیکولر ازم کو پسند کیا ہے، اس لئے یہاں پر تعداد ایک اہمیت رکھتی ہے، ہماری تاریخ ایک بیرونی قوم کی تاریخ نہیں ہے، ایک ایسی قوم کی تاریخ ہے جو یہاں ایک ہزار برس سے رہ رہی ہے، اس طویل سفر میں نشیب و فراز آئے ہیں، زندگی قوموں کی تاریخ میں نشیب و فراز آتے ہی ہیں، لیکن ان کو رنگ آمیزی کے ساتھ نہایاں کیا گیا ہے، اور اب ان کو خاص طور سے زندہ لیا جا رہا ہے، زندہ اور حکومت کرنے والی قوموں کی تاریخ میں ساری چیزیں خوشگوار اور ساری چیزیں بالکل ہموار نہیں ہوتیں۔

اب آپ خود فیصلہ کیجئے کہ آپ کے لئے اپنی دینی تعلیم کا تحفظ، اس کے انتظامات اور اپنی آئندہ نسل کو مسلمان باتی رکھنے کی جدوجہد کتنی ضروری ہے؟ اس کو زبان قال سے بھی اور زبان حال سے بھی اس حقیقت کا اطمینان کر لینا ضروری ہے کہ ہمارے بچے خدائے واحد کے پرستار ہوں گے، محمد رسول اللہ ﷺ کو سچا اور آخری پیغمبر سمجھتے ہوں گے، یہ قرآن ہی کو اپنادستور حیات سمجھیں گے، کتاب و سنت نے مسلمانوں کو عالمی قانون کا جو نقشہ دیا ہے، نکاح و طلاق، ترک و میراث، موت و حیات کے لئے جو بدایت ہیں میں ان کو وہ اپنے دین کا جز سمجھیں گے، نماز زوال کے پابند ہوں گے، فرائض کے پابند ہوں گے، اللہ اور رسول سے محبت رکھتے ہوں

گے، اور اللہ و رسول کے نام پر اپنی عزت اور جان و مال کی قربانی کرنے کے لئے تیار ہوں گے۔ حضرات! یہی دینی تعلیمی کو سل اور اس کی اس دینی علمی تحریک کا حاصل ہے، آپ اپنی اولاد سے زبان حال سے پوچھیں یا زبان قال سے پوچھیں کہ کل وہ کس دین و ملت کے پیرو ہوں گے؟ اور آپ کے پاس جو وسائل اور امکانات ہیں ان سب کو اس مقصد کے حصول کے لئے استعمال کریں گے کہ یہ خدا یہ واحد کے پرستار ہوں اور مختصر لفظوں میں صحیح مسلمان ہوں، موحد ہوں، اس زندگی کے بعد دوسرا زندگی پر ایمان رکھتے ہوں، اس پر یقین رکھتے ہوں کہ "ان الدین عند اللہ الاسلام" اللہ کے بہاں جو دین سبقوں ہے وہ اسلام ہے۔

ہم اپنی پوری دینی خصوصیات کے ساتھ اور پوری اسلامی تھیمت کے ساتھ آزادی اور عزت کے ساتھ اس ملک میں رہیں گے۔ راتب اور جان کے تحفظ کی ضمانت پر بخش جانوروں کی زندگی نہیں گذاریں گے، عزت و آبرو کے ساتھ اس ملک کے اعظم و نعم میں شریک ہوتے ہوئے اور اس ملک میں اپنی اپنی رائے کا اظہار کرتے ہوئے اس ملک کی تعمیر و ترقی میں مساویانہ حصہ لیتے ہوئے اور اس ملک کی حفاظت کرنے کے ساتھ، اور اس ملک کا نام اونچا کرنے کے ساتھ اور اس ملک کی دنیا کے دوسرے ملکوں میں عزت بڑھانے کے ساتھ ہم اس ملک میں اپنے عقائد و خصوصیات کے ساتھ رہیں گے، خدا نے اور ہمارے دین نے جو تعلیم دی ہے، اور ہمارے پاس جو تاریخ ہے اس سے ہم اس ملک کو اخلاقی گراوٹ سے، کرپش سے اور اس اخلاقی دیوالیہ پن سے بچا ستے ہیں جو اس ملک کے لئے اس وقت سب سے بڑا خطرہ ہے، ہم اپنی نسلوں کے بھی ایمان و اسلام کی حفاظت کا بندوبست کریں گے، ان کی دینی تعلیم کے لئے اسلامی مکاتب قائم کریں گے، ہماری آئندہ نسل کی زبان اردو ہوگی، اس لئے کہ یہ اس کے لئے دین سے واقفیت کا سب سے آسان ذریعہ ہے اور یہ اس کی تہذیب کا نشان ہے، اس کا کچھر ہے، اس کے لئے اول تو قومی فیصلہ کی ضرورت ہے، اس کے بعد تھوڑی سی قربانی کی ضرورت ہے، ہمیں امید نہیں یقین ہے کہ ایک خوددار، صاحب ضمیر و عقیدہ اور صاحب دعوت اور ایک شاندار تاریخ رکھنے والی زندہ ملت کی خیثیت سے آپ اس کے لئے تیار ہیں۔

وَمَا الْقُوْفِيقُ الا مَنْ عَنْدَ اللَّهِ



# عالم عربی کا اصل خطرہ اسرائیل یا مردہ ضمیر؟

حضرت مفکر اسلام مولانا علی میان نے یہ تقریر ۲۲ شعبان ۱۳۸۸ھ (۷ نومبر ۲۰۰۹ھ) کو کویت میں کی تھی جس میں ممتاز شہری، دانشور، حکومت کے اعلیٰ افسران اور سماجی شریک تھے۔

الحمد لله نحمدہ و نستعينہ و نستغفرہ، ونؤمن به ونتوكل علیہ و نعوذ بالله من شرور انفسنا و من سیاست اعمالنا من یهدہ اللہ فلا مصل له و من یضلله فلا هادی له و نشهد ان لا اله الا اللہ وحدہ لا شریک له و نشهد ان سیدنا و مولانا محمدًا عبدہ و رسوله صلی اللہ علیہ و علی الہ واصحابہ أجمعین ومن تبعهم باحسان و دعا بدعوتهم الى یوم الدین. اعوذ بالله من الشیطان الرجیم بسم اللہ الرحمن الرحیم ۵

## ایک تاریخ ساز اور عہد آفرین واقعہ

میں آپ کو تاریخ کا ایک واقعہ یاد لانا چاہتا ہوں اہم، مؤثر اور فیصلہ کن واقعہ۔ وہ واقعہ جس سے دعوت اسلامی کی تاریخ کا آغاز ہوا۔ بلکہ اسی سے انسانیت کا نیا تاریخی سفر شروع ہوا۔ یہ اس نازک اور اہم موقعہ کا ذکر ہے جب رسول اللہ صلی اللہ علیہ وسلم نے صفا کی چوٹی پر کھڑے ہو کر بلند آواز سے صدادی۔ یا صبا حاہ

عربوں میں یہ لفظ بہت اہم اور مشہور تھا۔ بے خبری میں کسی حملہ کا اندیشہ ہوتا یا گھات میں لگے ہوئے کسی دشمن کے حملہ کا خطرہ ہوتا اور شہر کے کسی آدمی کو ان کی سن گن مل جاتی تو وہ کسی پہاڑی یا چوٹی یا کسی بلندیلہ پر چڑھ جاتا اور پوری طاقت سے پکارتا یا صبا حاہ۔ لوگ سنتے ہی سمجھ جاتے کہ گرد و پیش یا شہر پر کوئی خطرہ منڈلا رہا ہے وہ سب کے سب پکارنے والے کی

طرف دوڑ پڑتے۔ وہ اپنے کاروبار اور اپنی صنعت و تجارت کو اپنی جگہ چھوڑ کر ہے۔ تن اس کی طرف متوجہ ہو جاتے اور اس انجام نے خطرہ کی تحقیق و تفتیش کرنے لگتے۔

جب رسول اللہ صلی اللہ علیہ وسلم صفا کی چوٹی پر گئے اور پوری طاقت سے آواز دی، یا صبا حادہ، اور آپ کی آواز بھی ان کے لئے ابھی یانا ناموس نہیں تھی۔ اس منوس آواز سے ان کے کان آشنا تھے اور اس آواز کو سننے والوں کا بے مثال اعتماد بھی آپ کو حاصل تھا پسی عام آدمی کے ہونٹوں سے نکلی ہوئی معمولی آواز نہیں تھی۔ بلکہ رسول اللہ صلی اللہ علیہ وسلم کے مبارک ہونٹوں سے نکل رہی تھی۔ جن کو لوگ نبوت سے پہلے ہی صادق اور امین کا لقب دے چکے تھے۔ جب اہل مکہ نے اس صادق اور امین کو یہ آواز دیتے ہوئے سنا اور اس پکار کے بارے میں ان کا تجربہ تھا کہ اس میں ظلن و تمیین یا مبالغہ کا ادنیٰ شاید بھی نہیں ہو سکتا۔ اور نہ کسی بات کے صرف اعلان یا کسی بات پر آمادہ کرنے یا اس سے برگشتہ کرنے کیلئے یہ حرکتی جا سکتی ہے انہوں نے یہی سمجھا کہ بہت بڑا خطرہ درپیش ہے اور سب کے سب سنتے ہی آپ کی طرف دوڑ پڑے اور وادی مکہ کے لئے پہاڑ کے دامن میں جمع ہو گئے حیرت و استعجاب سے ان کے سرائٹھے ہوئے تھے اور سب کی نگاہیں قریشی، بیشی نوجوان محمد بن عبد اللہ صلی اللہ علیہ وسلم پر مرکوز تھیں لوگ منتظر تھے کہ دیکھیں کیا کہتے ہیں۔

### عربوں کا ذوق سليم

رسول اللہ صلی اللہ علیہ وسلم نے فرمایا: اے بنی عبدالمطلب، اے بنی فہر، اے بنی عبد راہیہ تو بتاؤ کہ اگر میں تمہیں اطلاع دوں کہ اسی پہاڑی کے اوٹ میں سواروں کا ایک دستہ چھپا ہوا ہے جو تم پر ٹوٹ پڑنا چاہتا ہے تو کیا تم سچ مانو گے؟

عربوں کو اس کی ناخواندگی یا زیادہ صحیح الفاظ میں "فن علم" نا آشنا تی کے باوجود اللہ کی جانب سے ذوق سليم سے نواز اگیا تھا اور ان کو فکر صحیح عطا ہوئی تھی، انہوں نے صورتحال کا جائزہ لیا سامنے کی حقیقت کو دیکھا کہ ایک شخص پہاڑ کی چوٹی پر کھڑا ہے اور پہاڑ کے آگے اور پیچے دونوں جانب دیکھ رہا ہے اس کو پورا حق حاصل ہے کہ پہاڑ کے دامن میں کھڑے ہوئے لوگوں کو دوسری طرف کی خبر دے، جہاں پہنچنے سے ان کی نگاہیں قاصر ہیں۔ اس کے لئے صرف عقل سليم کی ضرورت تھی اور عقل سليم نے ہی ان کی رہنمائی کی اس نے قیصلہ دیا کہ پہاڑ کی چوٹی پر

کھڑے ہوئے اس شخص کی تنبیہ و تحدیر بے محل نہیں، اس کو حق ہے کہ انہیں ایسی خبر دے چونکو ان کی نگاہوں سے اوپھل ہے اور نیچے کھڑے ہوئے لوگوں و اعتراف کرنا پڑا۔ انہوں نے کہا، ابھی تک ہم نے تمہاری کذب بیانی کا کوئی تجربہ نہیں کیا ہے بلکہ ہمیشہ تمہیں صاذق اور امین ہی پایا ہے اور جب انہوں نے اس کا اقرار کر لیا تو آپ نے فرمایا۔ فانی ندیر لگم بین یدی عذاب شدید۔

### سب سے بڑا خطرہ

سیرے بھائیو! ذرا غور کیجئے کہ رسول اللہ صلی اللہ علیہ وسلم نے کیا فرمایا؟ یہی کہاے اہل مکہ تمہارا یہ طرز حیات جس کے مطابق تم زندگی گزار رہے ہو، یہی تمہارے لئے سب سے بڑا خطرہ ہے، یہی تمہارا سب سے بڑا دشمن ہے مگر میں تمہیں خبر دوں کہ پیہاڑ کے پیچھے دشمن کا ایک دستہ چھپا ہوا ہے جو تم پر حملہ کرنے کی تاک میں ہے تو تم اسے پوری اہمیت دو گے اور اپنے گھروں کی طرف دوڑ ڈڑو گے کہ فوراً اسلجہ اور سامان چنگ سے لیتیں ہو کر مقابلہ کیلئے تیار ہو جاؤ۔ لیکن جب میں کہتا ہوں کہ تمہاری یہ زندگی تمہارے تسلیم کئے ہوئے عقائد، تمہارا پسندیدہ طرز حیات، تمہاری تہذیب و تمدن، تمہارے اخلاق و عادات اور گلے سے لگائی ہوئی تمہاری یہ بلند قدریں، یہ بُت جن کے سامنے تم سرجھ کاتے ہو، جن کی تعظیم و تقدس اور جن کی عبادت پر تم جھنے ہوئے ہو، تمہارا یہ طرز حیات، تمہاری اسی لہو و لعب اور جہالت و حماقت سے معمور زندگی تمہارے لئے سب سے بڑا چیز اور دشمن کی پوشیدہ فوج سے کہیں زیادہ خطرناک ہے، کیونکہ یہ طرز حیات ہی تمام خطرات کا منبع و مخرج ہے تو لیا مجھے ہے کہ تمہیں یقین نہیں آتا؟

قرآن اپنی کوتاہ عقل اور محمد و انجیل بات کی وجہ سے حملہ کرنے والے دشمن کی کمین گاہوں میں چھپی ہوئی فوج اور قبائلی اشکر کے علاوہ جس سے ان گوئے دن سابقہ پڑتا تھا کسی خطرہ کا وجود ہی تسلیم نہیں کرتے تھے۔ ان کا علم اور ان کے تجربات اسی تنگ دائرہ میں محدود تھے۔ اور اسی وجہ سے رسول اللہ صلی اللہ علیہ وسلم نے ان کو متذہب کیا کہ وہ جس انداز سے زندگی گزار رہے ہیں وہی اصل خطرہ ہے، اور درحقیقت وہی طرز زندگی ہر طرح کی محدثیوں، ناکامیوں، مصیبتوں اور بلااؤں کا سرچشمہ ہے اس وسیع سرچشمہ کا جو اس کا ستھانی ہے کہ وہ ہر وقت ہوشیار رہ جس اور سروں پر منڈائے والے خطرہ سے غافل نہ ہو، قرآن کے معاشرہ کی یہی کھٹی رگ تھی جس

پر رسول اللہ صلی اللہ علیہ وسلم نے انگلی رکھ دی تھی جب تک یہ مستقل خطرہ موجود ہے کوئی خارجی خطرہ چند اس اہمیت نہیں رکھتا۔

## قلب و ضمیر سے غفلت

محترم حضرات! ازل سے یہ انسان کی فطری کمزور رہی ہے کہ وہ خارجی خطرات اور وغیرہ دل کی دشمنی کا یقین رکھتا ہے اور ان کو پوری اہمیت دیتا ہے۔ لیکن خطرات کی ان بنیادوں اور اس کے گھر سے سرچشمتوں سے غفلت کا شکار رہتا ہے اور ان کی طرف مطلق توجہ نہیں دیتا جو قوم کے قلب و ضمیر اور معاشرہ کے رگ و ریشه میں سمائے رہتے ہیں جو اجتماعی زندگی کے عوام کے اخلاق میں گھر چکے ہیں۔ اس لئے رسول اللہ صلی اللہ علیہ وسلم نے ان کو بلیغ اور موثر زبان سے متنبہ کیا (جس کو قریشی کے ذمیں لوگ اہل زبان ہونے کی وجہ سے بخوبی سمجھتے تھے) کہ تم کو چاہئے کہ اس مہلک اور مستقل خطرہ سے خبردار ہو جاؤ جو تمہارے جسم و جان میں پوشیدہ ہے لیکن آنکھوں سے نظر نہیں آتا۔ تم اس وقت تک مستقل خطرات کی زد پر اور گڑھ کے کمزور کنارہ پر کھڑے ہو، جب تک جہالت اور بست پرستی پر قائم رہو گے، انفرادی مناد کو اجتماعی مصالح پر ترجیح دیتے رہو گے و قوتی فوائد اور لذائذ کو دائیٰ ابدی منافع سے بہتر سمجھتے رہو گے کمزوروں کے مقابلہ میں طاقت وردوں کو فوقيت دیتے رہو گے اور ان کی جنبہ داری کرتے رہو گے، جب تک تم مادہ پرستی کے جنگل میں گرفتار رہو گے طاقت کے سامنے سرنگوں رہو گے اور خود تراشیدہ ہو توں کی تقدیس تمہارے دلوں میں سمائی رہے گی خواہ وہ بت پھر کے ہو یا انسانی ہاتھوں کی صنائی کی رہیں منت ہو یا فکرے انسانی کے ساختہ پرداخت وہ علم و تحقیق کے منت کش ہو یا خیالات کی بلند پروازی اور امیدوں اور آرزوں کے دلکش خواب کا نتیجہ، جب تک تمہارے یہ حالات باقی رہیں گے خطرات کا سرچشمہ بند نہیں ہو سکتا۔

## خارجی دشمن، خیالی خطرات

میرے دوستو، بھائیو! تمہاری مثال اس جہاز کے سواروں جیسی ہے جس کے نچلے حصے میں ایک بڑا سارا خ ہے اور اس سے پورے زور اور تیزی کے ساتھ جہاز میں پانی ابل رہا ہے لیکن وہ اس سارا خ کی طرف توجہ نہیں دیتے اور خارجی دشمن کے خیالی خطرہ سے پریشان

ہیں انہوں نے سندباد جہازی اور گولیور کے سفر ناموں میں بحر قذاقوں کے بارہ میں پڑھ رکھا تھا ان کی کہانیاں مشرق و مغرب کے سیاحوں کی زبانی سن چکے تھے اور وہ اپنی ساری توجہ انہیں بحر قذاقوں نے امکانی خطرہ پر مرکوز کئے ہوئے تھے۔ لیکن جہار کے پیندے میں موجود سوراخ بکی طرف ذرا بھی توجہ نہیں کرتے جس سے پورے زور کے ساتھ پانی ابل رہا ہے اور جہاز بھی بھر رہا ہے۔

### ہمارے موجودہ معاشرہ

ہمارے موجودہ معاشرہ کی بھی حالت یہی ہے رسول خدا صلی اللہ علیہ وسلم کے بیان کردہ یہ بلغ مثال جس کے لئے آپ نے ایسا حکمت آمیز طریقہ اختیار کیا جس کی تاریخ میں کوئی مثال نہیں ملتی قریش مکہ کے نگاہ اور محدود معاشرہ ہی کے لئے مخصوص نہیں جواب تاریخ کی زینت بن چکا ہے۔ بلکہ وہ ہرز مانہ کے لئے ایک حکیمانہ اور زندہ وجاوید مثال ہے جو ہمارے اوپر بھیپوری طرح منطبق ہو رہی ہے اور ہمارے معاشرہ کی صحیح اور پچی تصویر کشی کر رہی ہے۔ ہم دباوں سے ڈرتے ہیں امراض سے ٹھبرا تے ہیں بلاوں کی دہشت ہمارے دلوں میں سماں ہوئی ہے۔ اور اس کیلئے ہر طرح کی احتیاجی تدبیریں عمل میں لاتے ہیں یہاں تک کہ اگر کوئی کہہ دے کہ یہاں کالرا کا<sup>(۱)</sup> ایک کیس ہو گیا ہے تو پورے شہر میں دہشت پھیل جاتی ہے ہر شخص پر خوف مسلط ہو جاتا ہے اور یہ سمجھنے لگتا ہے کہ اس دبا کا سب سے پہلا فنا کاروں ہو گا۔ لیکن اخلاقی امراض، یہ غلط اخلاق و عادات، جن کو اللہ اور رسول اللہ صلی اللہ علیہ وسلم ناپسند کرتے ہیں۔ یہ مادہ پرستی، شہوت پرستی، ہر جگہ قوت کے سامنے سرگاؤں ہو جانا، خواہشات کی بے قید اطاعت، جذبات کی رو میں بہہ جانا، ہبہ و لعب میں انہماک، رقص و سرور میں ڈھنی تسلیم اور آرام طلبی و عیش کوئی کے دیگر وسائل میں حد سے بڑی ہوئی دلچسپی، قیادتوں اور نعروں کی اندھی تقليد، حقائق سے چشم پوشی، بار بار کے تجربات سے عبرت حاصل ن کرنا، امیدوں اور آرزوں کی بے لگائی، انسانوں کاحد سے بڑا ہوا احترام، سیاسی اور غیر سیاسی لیڈروں اور رہنماؤں کی تقدیم اور ان کے بارہ میں غلطیوں اور لغزشوں سے معصومیت کا اعتقاد، یہ امراض ہمارے انجام اور ہمارے معاشرہ کیلئے ہزاروں دشمنوں اور دشمن کے ہزاروں لشکروں سے کہیں زیادہ خطرناک، کہیں زیادہ

مہملک اور کہیں سریادہ تشویشناک ہے۔

## ثابت شدہ حقائق سے چشم پوشی

یہی صحیح مفہوم اور اس حکیمانہ اور بلیغ مثال کا ہے رسول اللہ صلی اللہ علیہ وسلم نے ہر زمانہ اور ہر جگہ کے لئے بیان فرمایا ہے اور ہم آج اس صورتِ حالی سے دو چکار جیسے ہم ثابت کہ حقائق سے چشم پوشی کرتے ہیں اور زمانہ سے ہی ہے اسی سے اپنی اور تحریک سے پہلو ان کرتے ہیں اور عبرت پذیری سے اعراض کرتے ہیں یا انہیانی تشویشناک صورت حال ہے۔  
اللہ تعالیٰ نے فرمایا ہے۔

فَلَوْلَا أَذْجَاءُهُمْ بِأَسْنَا تَضْرِعُوا وَلَكِنْ فَسْتَ قُلُوبُهُمْ وَرَبِّيْنَ لَهُمُ الشَّيْطَنُ  
مَا كَوْنَ يَعْمَلُونَ

پھر کیوں نہ بے ان پر عذاب پہنچی اور اگر اے ہوتے تھے ان کے دل خاتم ہو گئے اور ان کو بھلے دکھائے شیطان نے جو کام کرے ہے تھے۔

## قرآن کا انجاز

اور انجاز کا مقام ہے اور ان کو بھلے دکھائے شیطان نے جو کام کرے تھے اونوں تحریکات سے فاہدہ کیوں نہیں اٹھایا۔ ان عادات اور مصائب سے سبق کیوں نہیں حاصل کیا۔ بوانی پر بھت پڑتے تھے اس لئے شیطان نے ان کے لئے تیافلسفہ تیار کر دیا۔ نئے نام ایجاد کر دیے تاویل کا وسیع دروازہ کھول دیا اور عبرت و تصحیح جاتی رہی اسیں نے تکوینی اور طبعی اسباب و عمل کے تلاش میں اپنادل و دماغ مشغول کر دیا اپنے طرزِ عمل اور سابقہ زندگی کیلئے وہ جواز تلاش کرنے لگے اور اپنے اخلاق و کردار کی مدافعت میں پوری قوت صرف کر دی یہ قرآن کے معجزات میں سے ایک زندہ پاکندہ معجزہ ہے۔

## 5 جون کا المناک حادث

تاریخ نے ایک بار پھر اپنے آپ کو دھرا یا، اور فطرت انسانی اپنی اسی پرانی راہ پر گامزن ہوئی جس ہم 5 جون 1968 کے المناک حادث سے دوچار ہوئے یہ درحقیقت اجتماعی زندگی میں ہمارے اختیار کردہ طریق کا را اور دین اور فطرت علمی سے اخراج کا نتیجہ اور ایک زمانہ سے ہے۔

اسباب و عوامل کا انجام ہے۔ لیکن ہمارے قائدین عرب اقوام کے سامنے ایک پرداہ اور روک بن کر کھڑے ہو گئے۔ اور اسالیہ سے انہوں نے دلوں کو عبرت و بصیرت حاصل کرنے سے محروم کر دیا۔ انہوں نے ہمارے سامنے نئے نظریات پیش کئے نئے الفاظ و اصلاحات ایجاد کیں، اور کہنا شروع کر دیا کہ یہ الیہ نہیں مصلحت آمیز پسپائی ہے شکست نہیں فتح ہے وہ فتح مبین جس کی مثال نہیں ملتی، یا جس مصیبت سے ہم دوچار ہوئے وہ عرب اقوام میں باقی ماندہ رجعت پسندی کا نتیجہ ہے، بحث فرمایا اللہ تعالیٰ نے۔

وزينا لهم الشيطن ما كانوا يعملون (النعام ۲۳)

اور ان کو بھلے دکھائے شیطان نے جو کام کر رہے تھے۔

### انسانی تجربات قسمی اثاثہ

یہ انتہائی تشویشاًک صور تحال ہے انسانی تجربات ایک قسمی اثاثہ ہے جس کے لئے انسان ہمیشہ اور ہر جگہ فائدہ اٹھاتا ہے اگر ہم ان تجربات کو غلط تصور کروں، عقل کا فیصلہ جو اس انسانی کے فیصلہ آنکھ اور کان کا دیکھنا سننا غلط تصور کروں اور ہم یہ کہنے لگیں کہ ہم دیکھتے ہیں پھر بھی نہیں دیکھتے، مانتے، سنتے پھر بھی انکار کرتے ہیں ہمیں پے در پے سبق مل رہے ہیں مگر ہم اسے حقارت سے ٹھکراؤتے ہیں تو اس سے زیادہ تشویشاًک صور تحال اور کیا ہو سکتی ہے یہ ایک زبردست تنبیہ ہے کیونکہ اس کا مطلب یہ ہے کہ ہم اپنی صلاحیتوں سے محروم ہو گئے ہیں۔

### نازک اور اہم مرحلہ

اس وقت عرب قوم اپنی تاریخ کے انتہائی نازک اور اہم مرحلہ سے گزر رہی ہے میں یہ نہیں کہتا کہ یہ شکست کا مرحلہ ہے یا مصیبت کا مقام ہے اور میں اس مصیب سے خوف زدہ نہیں ہوں دعوت اور پیغام کی حامل قویں، طویل تاریخ رکھنے والی قویں، زندہ ضمیر اور روشن زندگی سے بھر پور قلب رکھنے والی قویں، ان مرافق سے گزر لی ہی رہتی ہیں ہم خود اس طرح کے بے شمار مرافق سے گزر رکھے ہیں، ہمارے اوپر صلیبوں نے یلغار کی، تاتاریوں کا طوفان ہمارے سرروں پر سے گزر گیا۔ جبکہ خطرہ پیدا ہو گیا تھا کہیں مسلمانوں کی آخری سانس بھی نہ نہ جائے پھر بھی وہ مایوسی اور بدشکوئی کا مقام نہیں تھا۔ کیونکہ مومن کا ضمیر زندہ تھا مونمن کی عقداً

باشمور تھی اور وہ خیر و شر، روسٹ و دشمن اور مفید و مضر کی تمیز کر سکتا تھا۔ اور اس وقت مسلمان جری، صاف گواہ بہادر تھا۔

## قومی ضمیر پر موت طاری

میں ان جیسے الیوں سے کوئی خطروہ محسوس نہیں کرتا بلکہ مجھے اصل خطروہ اس ضمیر سے ہے جس نے اپنا کام کرنا چھوڑ دیا ہے ضمیر کا کام ہے، احتساب اور غلطیوں کی گرفت، خواہ وہ اپنے باپ اور بھائی سے سرزد ہوئی ہو یا کسی ذمی وقار پیشو اور رہنماء سے، اُتر یہ ضمیر مردہ ہو جائے اپنا فطری عمل چھوڑ دے، اپنی افادیت کھو بیٹھے اور اس میں حقائق کے اعتراف کی صلاحیت باقی نہ رہ جائے تو یہی سب سے بڑا خطروہ ہے یہ انسانیت کی موت ہے، ایک انسان مرتا ہے تو ہزاروں انسان پیدا ہو جاتے ہیں لیکن جب ضمیر مردہ ہو جائے تو اجتماعی اور قومی ضمیر سے زندگی کے آثار ناپید ہو جاتے ہیں۔ جب قوم سے محاسبہ کی صلاحیت اور جرأت ختم ہو جائے، جب تنقید و احتساب کی جگہ شabaشی اور داد و تحسین کے پھول بر سنبھالیں تو یہ ایسا المیہ ہو گا جس کے بعد کسی المیہ کا اتصور ہی ممکن نہیں۔

## فتح اور شکست معیار نہیں

میرے دوستو، بھائیوں! آپ حضرات واقف ہیں کہ ہر قوم نشیب و فراز کے ان مراحل سے گزرتی ہے شکست کے بعد فتح، فتح کے بعد شکست اور کبھی پے در پے ہر یک قوموں کی عروج و زوال میں یہ مراحل بار بار آتے ہیں اور کسی قوم میں خود اعتمادی کے جو ہر اور کارزار حیات میں سرگرم عمل رہنے کی صلاحیتیں ان مراحل میں گزرے بغیر اجاگر بھی نہیں ہوتیں۔ اسی غرض سے اللہ نے رسول اللہ صلی اللہ علیہ وسلم اور ان کے اصحاب کے لئے آزمائش مقدم فرمائی تھی، اور کبھی کبھی ان کو پیچھے ہنا چنانچہ فرماتا ہے۔

لقد نصر کم اللہ فی مواطن کثیرۃ، یوم حنین اذا عجبتکم کثرتکم فلم  
تعن عنکم شيئاً و صاقت عليکم الارض بما رجیت ولیتهم مدبرین  
(توبہ ۲۵)

بہت سے میدانوں میں اللہ تمہاری مدد کرچکا ہے اور نہیں کے دن جب تم اپنی کثرت پر

اتر آئے پھر وہ کچھ تھا رے کام نہ آئی اور زمین اپنی فرائی کے باوجود تم پر ٹنگ ہو گئی۔ پھر تم پیٹھ دے کر بہت گئے۔

یہ تربیت الہی کا یک انداز ہے جس میں کسی قوم یا کسی طبقہ کے لئے کوئی استثنایاً رعایت یا کوئی امتیاز نہیں اور یہ فتح و شکست کسی قوم کی عزت و ذلت اور بلندی و پیشی کا معیار نہیں۔

## اصل معیار

اصل معیار ہے قلب اور ضمیر، جب قوم میں اتنی ہمت اور جرأت نہ ہو کہ اپنے قائد کی غلط کاری پر ٹوک سکے تو ایسی قوم کو جو سر پھرا بھی بچا ہے غلام بن سکتا ہے۔ ہر جا بلن اور حمق اس کی عزت و شرف کی دھجی بکھیر سکتا ہے۔ ایسی قوم ہر ظلم و زیادتی کا شکار ہو سکتی ہے اور ہر استعمار کے لئے قلمہ تر ثابت ہوتی ہے۔

## استعمار سے نفرت

غیر ملکی استعمار ناپسندیدہ اور مبغوض کیوں تھا؟ اسی لئے تو کہ اس نے ہمارے جسموں، ہماری روحوں، ہمارے قلوب، ہماری عقولوں پر، سب پر اپنا تسلط قائم کر لیا تھا۔ تو کیا یہی استعمار اگر کسی بیرونی شخص کی طرف سے ہو تو ناپسندیدہ اور ناقابل برداشت ہے لیکن اپنی ہی قوم وطن کا کوئی فرد اس کا مرتب ہو تو یہی استعمار پسندیدہ اور محبوب ہو جائے گا؟ اللہ نے آپ گوعدل کی میزان عطا کی۔ ہے تاکہ دنیا میں انصاف قائم کریں اور رہنمی دنیا تک لوگوں میں حق و عدل کی شہادیت رہتے ہیں۔

یا يهَا الَّذِينَ امْنُوا كُونُوا قَوَّامِينَ اللَّهُ شَهِداءَ بِالْقَسْطِ، وَلَا يَجِرُّنَّكُمْ شَانِ  
قَوْمٍ عَلَى إِلَّا تَعْدُلُو، اَعْدُلُو هُوَ أَقْرَبُ لِلتَّقْوَىٰ وَاتَّقُوا اللَّهَ إِنَّ اللَّهَ خَبِيرٌ بِمَا  
تَعْمَلُونَ (المائدہ-۸)

اے ایمان والوکھڑے ہو جایا کرو اللہ کے واسطے، انصاف کی گواہی دینے کو اور ایک قوم کی دشمن کے باعث عدل نہ چھوڑو عدل کرو، یہی بات تقویٰ سے لگتی ہے اور اللہ سے ڈرتے رہو، اللہ کو خبر ہے جو تم کرتے ہو۔

اللہ نے دوستوں، دشمنوں، خوردوں اور بزرگوں سب کے ساتھ عدل کا نکم دیا ہے۔

## عجیب منطق

یکین الہ آپ اس میزانِ حق سے ہاتھ و ہو چھیس اور ایک ہی کام جب کسی اجنبی کی جانب سے مفسوب ہو تو مردو اور مبعوض قرار پائے لیکن وہی حرکت جب کسی اپنے آدمی سے سرزد ہو جس سے ہمارا سلسلہ نصب ملتا ہو یا اس کی اور ہماری قومیت مشترک ہو اور وہ ہماری گردو نواح اور اس پر رعنوت کے ساتھ مسلط ہو جائے تو ہم اس کے سامنے سر جھکا دیں اس کے لئے اپنی عقولوں اور ضمیروں کو معطل کر دیں۔ خدا گواہ ہے کہ یہی حقیقی خطرہ ہے دنیا کی دیگر اقوام و ملکی قسمت اسی امت مسلمہ کے ساتھ وابستہ ہے۔ یہ امت تمام قوموں میں حق کی شہادت کیے دے سکتی ہے ان کی انتالیق اور نگران کیے بن سکتی ہے، تمام اقوام کا محاسبہ کس طرح کر سکتی ہے جب یہ خود اپنے رہنماؤں کے ساتھ انصاف نہ کرے۔ حق و باطل میں تمیز کرنا چھوڑ دے مخلص اور فریبیں میں فرق نہ کرے اور طاقت کے سامنے اس گھناؤ نے شرمناک طریقے سے ہتھیارڈاں دے سر تسلیم خم کر دے، اس قدر پست ہمتی کا ثبوت دے اور اس ضمیر سے محروم ہو جائے جس نے دنیا کو اس جگہ گاتی ہوئی تہذیب و تمدن سے آشنا کیا۔ جس نے دنیا کو یہ ترقی یافت علوم عطا کئے اور اس کو یہ قابل فخر تاریخ سرمایہ بھم پہنچایا جب کہ دنیا تباہی کے دھانے پر پہنچ چکی تھی۔

وَإِذْ كُرُونَتُمُ اللَّهُ عَلَيْكُمْ أَذْكُرْتُمْ أَعْدَاءَ فَالْفَلَفَ بَيْنَ قُلُوبِكُمْ فَاسْتَجِمْ

بِنْعِمْتِهِ أَخْوَانًا وَ كَنْتُمْ عَلَىٰ شَفَاعَ حَفْرَةٍ مِّنَ النَّارِ فَانْقَدْ كَمْ مِنْهَا

(آل عمران - ۱۰۳)

اور تم اپنے اوپر اللہ کا احسان یاد کرو جب تم آپس میں دشمن تھے پھر تمہارے ولوں میں الفت دی اور اب اس کے فضل سے بھائی بھائی ہو گئے۔ اور تم ایک آگ کے گڑھے کے کنارے پر تھے پھر تم کو اس سے بچایا۔

## بے حسی اور مردہ ضمیری

میرے دوستم پنجابیوں اس سے بڑی مصیبت اور سب سے بڑا خطرہ یہ ہے کہ یہ ضمیر اپنا کام برداشت کر دے، اور یہ صرف عرب یا صرف مسلمانوں کیلئے خطرہ نہیں بلکہ پوری انسانیت کے لئے خطرہ ہے، کیونکہ اللہ نے اسی مسلم عصر ہی وہ اپنے رازوں کا امین بنایا ہے۔ اس نے ہر

سماں کو، پاک تحریک اور ہمیشہ کے لئے عدل و انصاف کی میزبانی پر بنا ہے۔ جو کامل احتیاط و راستہ نہ اپنے ساتھ اور پوری جرأت سے مانگے ساتھا فیصلہ کرنے کی قدر کی رعایت نہ کر سکتے کہ کسی پر ترجیح دے۔ لیکن اس پر بھائی اپنے ہم جھوڑ، نے تو پھر عدالت و انصاف کے لئے کس سے کیا جائے۔ جب تک اپنے کسی صنائع و نعم و آپ بتائے کہ ہانا کس چیز سے مسلک کیجا جائے، یہاں یہ مصیبت نہیں بلکہ انہیں ہے بلکہ مصیبت یہ ہے کہ تملک کی ممکنی جاتی رہی، مصیبت یہ ہے عدل و انصاف کی میزان سے کارکردگی کی صلاحیت ختم ہو گئی، خیر جاتی رہی مصیبت یہ ہے عدالت و انصاف کی دوست ہو گئی تھیں لیے دشمن۔

### حوادث سے سبق

میں حادثات و مصائب سے پیشان نہیں ہوں کیونکہ ایمان کی چنگاری بھی نہیں ہے بلکہ وہ مسلمانوں اور غربوں کی دلوں میں پھیپھی ہوئی ہے اور مجھے پورا یقین ہے کہ چنگاری بھڑک اٹھنے کے لئے تیار ہے وہ کسی ایک شخصیت کی منتظر ہے جو اسے راکھ کے ذمہر سے نکال دے، اس نکے اوپر آئے ہوئے کھوٹی تہذیب، آرزوں کی بے لگائی، اونام پرستی، خود پسندی، موت سے خوف، اور بخوبیات نے بھیج رہا ہے لاروی ایں سارے اللہ اور اس کے رسول پر ایمان رکھنے والا اتنا تجھنا آئے گے ہر یہ ہے اور ایمان کی چنگاری کو گرد و غبار سے ساف کروئے، تو اب بھی یہ چنگاری بھڑک اٹھنے خود تینے اور تپانے کی صلاحیت رکھتی ہے جو خود بھی رہش ہو گئی اور دنیا کو بھی روشن کر دے گی۔ اس دن سے مجھے کوئی خطرہ نہیں، خطرہ اس بات سے ہے کہ ہم نے حادثات سے سبق لینا پھوڑ دیا ہے۔

### قیادت سے محاسبہ کیجئے

ہم رومیوں کی تاریخ میں پڑھتے ہیں کہ وہ بہت سے دیوتاؤں پر اعتقاد رکھتے تھے ۴ جزو و حنگ و اسکن ہر ایک کے لئے ان کا لگ دیوتا تھا لیکن ان دیوتاؤں کے پرستش کے باوجود اسی انداز پر جو صحیح طراجاتی تھے اگر ان کو کسی ہمیں میں کامیابی نہ ہوئی یا ان کی امیدیں برداشت نہیں آئیں تو ان کا غصہ ہلاک امتحنا، تاریخ کا واقع ہے کہ روی شہنشاہ آئشش (Aeesh) کا بھرپور اسمندر میں غرق ہو گیا تو وہ غصہ میں اتنا مشتعل ہو گیا کہ اسمندر کے

دیوتا نیپھون (Neptune) کی مورتی چور چور کر دی یہ کوئی انہوں بات نہیں ہے، ناکامی پر جھنگھلا ہٹ انسان کی فطرت ہے اور ہم تو موسیٰ اور موسیٰ بیس اور ایک اللہ کی ذات پر ایمان رکھتے ہیں ہمارے لئے تو کسی صورت میں بھی یہ جائز نہیں کہ کسی قیادت پر اللہ اور اس کے رسول پر ایمان کی طرح کامل ایمان لے آئیں۔ ہمارا فرض ہے کہ اپنے قائدین کا محاسبہ کریں۔ اور خود اپنے آپ کا محاسبہ کریں اور اپنے سیاسی، اخلاقی اور معاشری حالات کا ناگزیر نظر سے جائزہ لیں اور انہی میں مصائب کے اسباب تلاش کریں کسی فرد یا جماعت کی اندھی احاقۃ گمراہی کے ایسی غار میں پہنچا دے گی جہاں بدایت کی روشنی پہنچ نہیں سکے گی۔ اور نہ اس سے نجات آسان ہوگی اور قیادت کا محاسبہ نہ کرنا اور اس کی غلطیوں کا موخذہ نہ کرنا اور اس سے وضاحت طلب نہ کرنا یہ ایسی اطاعت ہے جس کے بارے قرآن کا فیصلہ ہے۔

فَاتَّبِعُوا امْرَ فَرْعَوْنَ وَمَا امْرَ فَرْعَوْنَ بِرَشِيدٍ، يَقْدِمُ قَوْمٌ يَوْمَ الْقِيمَةِ فَاوْرَدُ  
هُمُ الدَّارُ، وَبَئْسَ الْوَرْدُ الْمُوْرُودُ وَاتَّبِعُوا فِي هَذَا لِعْنَتَهُ يَوْمَ الْقِيمَةِ  
بَئْسَ الرُّفْدُ الْمُرْفُودُ .  
(ہود-۹۷-۹۹)

پھر وہ فرعون کے کہنے پر چلے اور فرعون کی بات درست نہیں تھی وہ قیامت کے دن اپنے قوم لے آگے ہو گا اور ان کو آگ پر پہنچا دیگا اور یہ تکچھے کی بری جگہ ہے اور یہ تکچھے سے اس دنیا میں اس لعنت ملی، اور قیامت کے دن یہ برالنعام ہے جو ملا۔

### اللہ کا مطالبہ

میرے دستوں اور بھائیوں! اللہ نے ہم کو انسانوں پر مسلط ہونے والی طاغوتی طاقوں سے اظہار بے زاری کا عکم دیا ہے خواہ وہ کسی زمانہ میں اور کہیں بھی ہوں اور یہاں تو متعدد طاغوت ہیں اگر یہ ہم پر مسلط ہو جائیں تو ایک مسلمان کی حیثیت سے ہمارے لئے ہرگز جائز نہیں کہ ان کا احترام نہیں بلکہ اللہ کا مطالبہ تو یہ ہے کہ ہم ان کا اقتدار تسلیم کرنے سے انکار کر دیں اور اس سے اپنی بے زاری اور بے تعلقی کا اعلان کرو یہ جیسا کہ حضرت ابراہیم نے اعلان کر دیا تھا۔

إِنَّا بِرَاءٌ وَأَنْتَمْ كَمْ وَمَا تَعْبُدُونَ مِنْ دُونِ اللَّهِ كَفُرْنَا بِكُمْ وَبِدَابِينَا وَ  
بَيْنَكُمُ الْعِدَاوَةُ وَالْبَغْضَاءُ أَبْدًا حَتَّىٰ تَوْمَنُو بِاللَّهِ وَحْدَهُ (مختصر ۲)

ہم تم سے اور ان چیزوں سے جو تم پوچھتے ہو بے تعلق ہیں اور ہمارے اور تمہارے درمیان بیرون دشمن کھل گئی ہمیشہ کے لئے یہاں تک کہ تم ایک اللہ پر ایمان لے آؤ۔

## آنحضرتؐ کی مددیت

رسول اللہ صلی اللہ علیہ وسلم نے ایک بار فرمایا  
”اپنے بھائی کی مدد کرو، خواہ وہ ظالم ہو یا مظلوم؟“

تو صحابہ کرامؓ کو تعجب ہوا کیونکہ بہت اہتمام اور توجہ کے ساتھ ان کی تربیت کی گئی تھی وہ جانتے تھے کہ رسول اللہ صلی اللہ علیہ وسلم جو کچھ فرماتے ہیں وہ الٰہی سے فرماتے ہیں اپنے جی سے کوئی بات نہیں کہتے لیکن اس کے باوجود وہ آپؐ کے فرائیں میں بھی اپنی عقل سے کام لیتے تھے اور جو سمجھ نہیں آتا تھا اس کی وضاحت چاہتے تھے، چنانچہ انہوں نے کہا ”هم اپنے مظلوم بھائی کی تومد کریں ظالم کی کیونکر کریں“ آپؐ نے وضاحت کی کہ ”ظالم کی مددیہ ہے کہ اسے ظلم سے روک دو“ اسی طرح صحابہ کرام جانتے تھے کہ خالق کی نافرمانی کرنا مخلوق کی اطاعت میں جائز نہیں ہے۔ خواہ وہ کوئی بھی ہو، ان کے طرزِ عمل سے بھی اس کی شہادت ملتی ہے رسول اللہ صلی اللہ علیہ وسلم نے ایک بار ایک مہم رونہ کی اور اس کا سردار ایک انصاری کو بنایا راستہ میں وہ کسی بات پر اپنے ساتھیوں سے خفا ہو گئے اور ان سے کہا کیا رسول اللہ صلی اللہ علیہ وسلم نے میری اطاعت کا حکم نہیں دیا ہے؟ لوگوں نے کہا ”ہاں دیا ہے“ ابھوں نے کہا لکڑیاں جمع کرو، لکڑیاں جمع ہو گئیں تو آگ منگا کر ان کو دہکا دیا پھر اپنے ساتھیوں سے کہا کہ میں تم کو حکم دیتا ہوں کہ تم سب کو اس آگ میں کوڈنا ہو گا۔ امیر لشکر کے یہ تیور دیکھئے تو ایک نوجوان نے کہا اسی آگ سے بھاگ کر ہم لوگوں نے رسول اللہ صلی اللہ علیہ وسلم کے دامن میں پناہ لی ہے پھر اس دوسری آگ میں کوڈ پڑیں؟ رسول اللہ صلی اللہ علیہ وسلم سے مل لو اگر وہ بھی یہی حکم دیں تو بے خطر کو دپڑو۔ لوگ لوٹ کر رسول اللہ صلی اللہ علیہ وسلم کے پاس گئے اور واقعہ سے آگاہ کیا۔ تو آپؐ نے فرمایا کہ اگر تم اس آگ میں داخل ہو جاتے تو پھر بھی نہیں نکل سکتے تھے، اطاعت صرف بحلائی میں ضروری ہے۔“

## غفلت، حماقت اور ہو دلعت کا انجام

میں ایک بار پھر آپ حضرات سے کہنا چاہتا ہوں کہ عرب ممالک کی موجودہ ہو دلعت اور

بے فکری کی زندگی حقائق سے آنکھیں بند کر لینے والی زندگی جو ہر معاملہ میں غیر معقول اور معمولی باتوں کا سہارا تلاش کرتی ہے۔ جس میں ثقاہت پر حماقت غالب آچکی ہے اگر آپ برا نہ مانیں تو صاف کہہ دوں جس میں بہادری پر بزدی غالب آچکی ہے۔ اور اگر میں کہوں کہ مادہ پرستی اللہ اور اس رسول کی محبت پر غالب آچکی ہے۔ تو غلط یا مبالغہ نہ ہو گا۔ اگر اس زندگی کو کوئی انسان دور سے دیکھے یا کوئی اجنبی کسی عربی شہر میں پہنچ جائے تو اتنے بڑے الیمنے، دوچا ہونے کے بعد کھیل کو دا اور ناق رنگ کے ان مظاہروں کو دیکھ کر دنگ رہ جائے، اسے اپنی آنکھوں اور کانوں پر یقین نہیں آئے گا۔ ہم ہنگامی حالات سے گزر رہے ہیں اس عرصہ میں عرب ممالک اور ان کے مراکز میں دن رات ہنگامی حالات طاری رہنا چاہئے اور ہر معاملہ میں معقولیت، مقصدیت احتیاط اور دوراندیشی کے مظاہر نظر آنے چاہئیں۔

### اسلامی عقیدے کا اشتراک

اگر ہمارے اور آپ کے درمیان اسلامی عقیدہ کا اشتراک نہ ہوتا تو بات یہ نہ ہوتی کہ ہمارا اور آپ کا انجام ایک ہے اور ایک دوسرے کے ساتھ وابستہ ہے۔ اور جو کچھ یہاں ہو رہا ہے ہمارے یہاں اس کا جواب ہم سے طلب کیا جاتا ہے۔ تو شاید مجھے محاسبہ کا حق نہ ہوتا اور حقیقت تو یہ ہے کہ تو میں اسی محاسبہ کے سہارے زندہ رہتی ہیں یورپی اقوام میں اگر اتنی بے داری اور مخلصانہ تنقید کا چلن نہ ہوتا تو وہ تاریخ ماضی کی کہانی بن چکی ہوتیں کثریٰ تنقید ان کی زندگی کا ایک اہم سبب ہے وہ اپنے کسی رہنماؤ یہ موقع نہیں دیتیں کہ ہمیشہ اقتدار پر قابض رہے اور ان کی تعظیم و تکریم ہوتی رہے یہ صرف یورپی اقوام کی خصوصیت نہیں بلکہ مسلمانوں کے سربراہ اور قائدین کی بھی یہی حالت ہے۔

### ایک مسلمان قائد کا احساب

میں ہندوستان میں ابتدائی اسلامی فتوحات کا ایک عبرت انگلیز واقعہ آپ کو سناؤں، ہند کی سر زمین پر اسلامی اقتدار کی بنیاد رکھنے والے بادشاہ شہاب الدین غوری (م ۶۰۲ھ) کا واقعہ ہے اس نے ہندوستان پر فوج کشی کی تو اجمیر کے راجہ پتھورا نے اس کا سخت مقابلہ کیا یہاں تک کہ مسلمان فوج شکست کھا گئی اور اس نے بھاگ کر لا ہو رہیں پناہی تو سلطان نے جنگ میں

پیشہ دکھانے والے غوری اور خراسانی امراء کو سخت سر زنش کی اور کہا تم انسان نہیں چوپائے ہوا اور ان کی گردنوں میں جو سے برا ہوا تو بڑا لٹکا دیا اور دوبارہ حملہ کی تیاری کیلئے اپنے دارالسلطنت غزنی چلا گیا اور ایک سال بعد ایک اشکر جرار تیار کر کے بغیر کسی سے مشورہ کئے یا بتائے وہاں سے چل پڑا راستہ میں ایک مرد بزرگ نے ان کا ارادہ معلوم کرنا چاہا تو اس نے ٹھنڈی سانس لی اور کہا کہ ہندوستان کے رجہ سے شکست کے بعد آج تک میں اپنے بستر پر سویا نہیں ہوں اور اپنی قبا ہٹاتے ہوئے کہا دیکھو اس تاریخ سے آج تک میں نے اپنا لباس تبدیل نہیں کیا اور نہ ان سرداروں کا منہ دیکھا ہے جنہوں نے مجھے جنگ میں رسوا کیا تھا۔ پھر فونج کو خطاب کرتے ہوئے کہا کہ ہمارا فرض ہے کہ گزشتہ سال اسلام اور مسلمانوں کے دامن پر شکست کا جو دھبہ لگا ہے اس آج دھوڈا میں، لوگوں نے تلواد پر ہاتھ رکھ کر اخیر دم تم سلطان کی اطاعت و رفاقت کا عہد کیا۔ اس کے بعد ہندوستان کا رخ کیا۔ رجہ تھور اکو ایک خط بھیج کر اسلام کی دعوت ری جسے اس نے اپنی طاقت کے غرور میں انتہائی رعنیت اور تکبر کے ساتھ رد کر دیا۔ اور مقابلہ پر آگیا سلطان نے اس پر اتنا سخت حملہ کیا کہ اس کی فوج تک نہ سکی، بھاگ کھڑی ہوئی اور ہندوستان میں اسلامی حکومت قائم ہو گئی جو مختلف شکلوں میں سات صد یوں تک باقی رہی۔

### اختساب اور محاسبہ ہمارا میتاز

جب ایک بڑھیا خلیفہ ثانی کو لوک سکتی ہے تو ایک مسلمان یا مورخ کو یہ حق کیوں حاصل نہ ہو کہ اپنے قائدین کا محاسبہ کرے۔ حضرت عمر ابن خطابؓ کے زمانہ میں ہر مسلمان کو یہ حق تھا کہ اس سے جواب طلب کرے۔ ایک دفعہ مسجد نبوی میں خطبہ دینے کھڑے ہوئے اور کہا کہ لوگوں اسنوا اور اطاعت کرو، ایک صحابی کھڑے ہوئے اور کہا ہم نہیں سنتے، خلیفہ نے کہا کیوں؟ لوگوں نے کہا کہ آپ کے جسم پر مال غنیمت کی دو چادریں نظر آ رہی ہیں جب کہ ہم لوگوں کے حصہ میں ایک ہی ایک آئی ہے۔ حضرت عمرؓ نے کہا کہ کیا یہاں عبد اللہ بن عمرؓ موجود ہیں وہ کھڑے ہوئے اور کہا کہ ایک چادر میرے حصے کی ہے جو میں نے انہیں دے دی ہے صحابی نے کہا ”ٹھیک اب ہم ہر حکم کی اطاعت کے لئے تیار ہیں۔“

## امت کی زندگی

اسی ضمیر اور اسی جرأت و ہمت کے ساتھ یہ امت زندہ رہی اور حادثات و مصائب کا سامنا کرتی رہی ہے اور اپنی طویل تاریخ میں ترقی یافتہ اور بیدار شعور کا ثبوت دیتی رہی ہے، اس نے ہمیشہ حق و انصاف کا ساتھ دیا ہے اور غلطیوں اور کوتاہیوں کے ارتکاب پر گرفت کی ہے۔ اور انہیں اوصاف کے ساتھ مستقبل میں بھی زندہ رہ سکتی ہے۔

وَمَا عَلَيْنَا إِلَّا بِلَاغُ الْمَيْن

وَآخْرُ دُعْوَانَا أَنَّ الْحَمْدَ لِلَّهِ رَبِّ الْعَالَمِينَ

## ناشاد شادی آباد سے عبرت و موعظت

تقریر ۲۷ نومبر ۱۹۸۳ء بروز شنبہ مانڈو (قدیم شادی آباد) کے طویلہ محل کی بالائی منزل پر کی گئی

آج صفر ۱۴۰۳ھ کی ۱۰/تاریخ اور نومبر ۱۹۸۳ء کی ستائیں سویں تاریخ ہے۔ ہم لوگ اس وقت شادی آباد مانڈو میں ہیں جواب ناشاد ہے اس کو اب ناشاد شادی آباد کہنا چاہئے اور پچی بات تو یہ ہے کہ ہم سب آنے والے بھی ناشاد ہیں، اس لئے کہ جس انسان کے دل پر چوت نہیں لگتی وہ صحیح الفطرت انسان نہیں۔

ہم اس وقت یہاں قیام گاہ طویلہ محل کی بالائی منزل پر ہیں ہمارے چاروں طرف گھنڈر پھیلے ہوئے ہیں قبور بھی ہیں اور قصور بھی ہیں کسی صاحب دل سے ایک مرتبہ کسی نے انسانی زندگی اور شان و شوکت کا انجام پوچھا تو انہوں نے کہا ”هذه قبورهم وتلك قصورهم“ هذه اشارہ قریب کا ہے اور ”تلک“ اشارہ بعید کا ہے یہ تو ہیں ان کی قبریں اور وہ رہے ان کے محل۔

یہاں قرآن مجید کی دو آیتیں ہیں جو اس وقت ذہن میں تازہ ہوئی ہیں ایک آیت ہے۔ اولم يهدلهم كم اهلکنا من قبلهم من القرون يمشون في مسكنهم، ان في ذلك لایت افلا یسمعون (السجدہ۔ ۲۶)

ترجمہ: کیا ان کو اس (امر) سے ہدایت نہ ہوئی کہ ہم نے ان نے پہلے بہت سی امتیوں کو جن کے مقامات سکونت میں یہ چلتے پھرے ہیں ہلاک کر دیا، بے شک اس میں انشانیاں ہیں تو یہ سنتے کیوں نہیں۔

بھلا یہ نہیں دیکھتے کہ ان سے پہلے ہم نے کتنی پشتمیں اور کتنی نسلیں کھپا دیں، وہ رخصت ہوئیں ”یمشون فی مسكنهم“ جس چیز نے متوجہ کیا وہ ہے لفظ ”یمشون فی مسكنهم“ یا ایسا حسب حال ہے کہ کوئی فوٹو گرافی کی تصویر بھی اتنی حسب حال نہیں ہو سکتی ”یمشون فی مسكنهم“ ان کے رہنے کی، ان کی سکونت کی جگہوں پر چل پھر رہے ہیں گذر رہے ہیں، ”ان فی ذلك لایت“ اللہ تعالیٰ متوجہ کرتا ہے کہ تم جس طرح چل پھر رہے

ہو یہ کچھ چلنا پھر نہیں، ”ان فی ذلک لایت“ اس میں نشانیاں ہیں کیا سنتے نہیں غور نہیں کرتے، دوسری آیت ہے کہ۔

وَكَائِنٌ مِنْ آيَتِهِ فِي السَّمُوتِ وَالْأَرْضِ يَمْرُونَ عَلَيْهَا وَهُمْ عَنْهَا مَعْرُوفُونَ  
(یوسف - ۱۰۵)

”هم عنہا معروضون“ اعراض جسمانی بھی ہوتا ہے اعراض قلبی بھی اور اعراض فکری بھی اعراض فکری اور اعراض معنوی اعراض جسمانی سے بھی زیادہ خطرناک ہے۔

میں اس وقت انسانی زندگی کی بے شباتی، اور سلطنتوں اور حکومتوں اور جاہ و خشم کی بے وقاری اور حکومتوں اور تہذیبوں کے زوال و انحطاط پر کوئی رہشی ڈالنا نہیں چاہتا وہ تو آپ کے سامنے بے عیاں راچہ بیاں۔ میں نے یہاں پچھلی مرتبہ دو شعرے پڑھے تھے۔

چمن کے تحت پر جس دم شہ گل کا تجل تھا  
بزاروں بلبیدیں تھیں باغ میں ایک شور تھا  
خلی جب آنکھ نرگس کی ن تھا جز خار پتھ باتی  
بتاتا باغباں رو رو یہاں خچے یہاں گل تھا

## زوال پذیر ملکوں اور سلطنتوں سے سبق

لیکن میرے قلب پر ایک اور تقاضہ غالب اور ایک مضمون وارد ہوا ہے وہ یہ کہ میں اس سے پہلے قرطبه اور غرناط بھی گیا ہوں جہاں چھ سو برس تک بڑے جاہ و جلال کے ساتھ عرب مسلمانوں نے حکومت کی اور ایسا نقش قائم کیا کہ وہ یورپ کے لئے بھی رہنمایا آج بھی ان کے محلات شاہی اور وہاں کی مسجدیں اپنی نظیر نہیں رکھتیں۔ حالی مرحوم نے کہا تھا۔

کوئی قرطبه کے کھنڈر جا کے دیکھے مساجد کے محراب و در جا کے دیکھے  
حجازی امیروں کے گھر جا کے دیکھے وہ اجزا ہوا کر فرجا کے دیکھے  
جلال ان کا کھنڈروں میں ہے یوں چمکتا  
کہ ہو خاک میں جیسے کندن دملتا

میں غرناط بھی گیا، قرطبه بھی گیا، ابھی اور نگ آباد گیا تھا میں نے کہا تھا کہ اور نگ آباد اور غرناط میں مجھے بڑی مماثلت نظر آتی ہے اب یہ کہتا ہوں کہ مجھے اس ناشادی آباد اور غرناط میں بھی مماثلت نظر آتی ہے ان سب میں ہم سب لوگوں کے لئے ایک سبق ہے اور اسی کو عرض

کرنا چاہتا ہوں۔

## فاتحین اور حکمرانوں کی ایک غلطی

اپسین پھر اس کے بعد ہندوستان میں ان حکومتوں کے تحت پر جو لوگ ممکن تھے ان کے کہیں تصور میں یہ بات نہیں آتی تھی کہ کبھی ان کا یہاں سے کوچ ہو گا۔ اور وہ بالکل بے دخل ہو جائیں گے وہ اپنا زوالی خواب میں بھی نہیں دیکھتے تھے۔ بہت سی ایسی سلطنتیں ہوئی ہیں جو اپنے کو ”دولتِ ابد قرار“ لکھتی تھیں یہ صحیح تھیں کہ ہم اس ملک کا چارچ براہ راست حضرت اسرافیل کو دیں گے، ان لوگوں نے ملک فتح کئے۔ لیکن قوم فتح نہیں کی، انہوں نے زمین فتح کی لیکن دل فتح نہیں کئے، دونوں مثالیں ہمارے سامنے ہیں انہوں نے اس حقیقت کو نظر انداز کر دیا کہ یہاں کی اصل آبادی کیا اہمیت رکھتی ہے۔ اور وہ کس حد تک قابل توجہ ہے، اللہ تعالیٰ کے قانون فطرت کے مطابق ایسا بہت کم سا گیا ہے کہ کسی ملک کی آبادی سو فیصدی فنا ہو گئی ہو، کسی ملک میں مسلمانوں کو اس وقت تک اپنے مستقبل پر اعتبار نہیں کرنا چاہئے جب تک کہ وہاں کی اکثریت کو اپنے عقائد اپنے ملک زندگی اور حقائق اور احساسات میں (اور ایک لفظ میں) اس عقیدہ ایمان میں شریک نہ کر لیا جائے جو اللہ نے نبی عربی صلی اللہ علیہ وسلم کے ذریعے اس امت کو نصیب فرمایا ہے۔ جب تک مسلمان ان کو اس دولت میں شریک نہ کر لیں اس وقت تک نہ ان کی سلطنت کا پر کوئی اعتبار ہے نہ تہذیب کا اعتبار ہے۔

## عرب فاتحین اولین کا امتیاز

یہ نکتہ تھا جس کو ان عرب اولین نے سمجھا۔ جنہوں نے مصر، شام اور عراق فتح کیا تھا وہاں کی قوم کو انہوں نے سینہ سے لگایا، ان کے ساتھ ایسی مساوات برقراری کی اور ان کے مسائل سے ایسی دلچسپی لی اور ان میں ان کی رہنمائی کی ان کے درود کھی میں ایسے شریک ہونے کے وہ قوم ان کے دین اور ان کی انسانیت و شرافت کا کلمہ پڑھنے لگی۔ اور اس نے اپنی خواہش سے ان کی تہذیب اور ان کی زبان بھی اختیار کر لی۔ مصر میں آج بہت تھوڑی تعداد میں قبطی میں اور وہ عربی ہی بولتے ہیں اور مجھے خوب یاد ہے کہ جس وقت مصر میں ایک قانون بناتھا کہ غیر مسلم اقلیت کے بچوں کو قرآن مجید کی تعلیم سے مستثنی کر دیا جائے تو عیسائیوں نے بڑا

اجتاج کیا تھا اور کہا تھا کہ ہماری عربی زبان کمزور ہو جائیگی۔ اور ہم جاہل رہ جائیں گے یہ قانون ہم پر نافذ نہ کیا جائے ان میں حافظہ بھی ہوئے ہیں، مصریوں کا نہ جب بدل گیا، تہذیب بدل گئی، زبان بدل گئی، قومیت بدل گئی، سب نے عرب قومیت اختیار کر لی، اسی طرح عراق میں ہوا، اسی طرح شام میں ہوا اور جب اول اول سندھ میں آئے انہوں نے وہاں بھی اثر ڈالا جس کا اثر آج تک ہے کہ سندھی زبان میں آج تک چٹائی خصیر کہتے ہیں آج تک لہسن ٹوٹوم کہتے ہیں، آج تک جمعرات کو خیس کہتے ہیں، ابھی تک سندھیوں کا رسم الخط عربی ہے، اسی طرح انڈونیشیا میں انہوں نے ایسا اثر ڈالا کہ انڈونیشیائی رسم الخط بھی اصلاح عربی تھا، اب وہاں قومیت کی تحریکیں اجھیں تو یہ حقیقت نظر انداز ہو گئی۔

### اصل آبادی کو نظر انداز کرنے کی غلطی

ہندوستان میں ہمارے یہاں کے حکمرانوں نے سب کچھ کیا مگر یہ نہیں سوچا کہ اس ملک کی اصل آبادی کو یہاں رہنا ہے اور باظا ہر اکثریت و اقلیت کا یہ تناسب سیکھروں ہزاروں برس تک رہے گا۔ اس کو جب تک اپنے سے منوس نہ کیا جائے اس کے دلوں میں جب تک گھرنے کر لیا جائے اس کے دل میں جب تک ایمان کا تحمنہ بودیا جائے اور کم سے کم ان کے اندر اسلام کی قدر اور اسلام کی عظمت نہ پیدا کر دی جائے جب تک ان کی وحشت و نفرت کو دور نہ کیا جائے اس وقت تک حکومت کا کوئی اعتبار نہیں ہم چاہے زمین میں، چاہے پہاڑوں پر فن تعمیر کے محیر العقول نمونے پیدا کر دیں جیسا کہ قوم ثمود نے کیا تھا کہ "تحتون من الجبال بیوتا فرهین" انہوں نے پھر تراش کر بستیوں کی بستیاں آباد کر لیں۔ لیکن یہ چیز بالکل قابل اعتبار نہیں تھی۔ اصل کام کرنے کا یہ تھا کہ یہاں کی آبادی کو منوس کیا جاتا اور اپنے اخلاق سے، تعلیم سے، تربیت سے، طرز عمل سے، محبت سے، خلوص سے یا ان کو (ان کی رضامندی بلکہ خواہش و اصرار سے) اسلام میں داخل کر لیتے، یا اسلام سے اتنا منوس کر لیتے کہ اسلام سے کسی قسم کی کوئی وحشت اور اجنبيت نہ رہتی۔ اپنیں میں جو کچھ ہوا اور آج ہم یہاں جو کچھ دیکھ رہے ہیں یہ اسی غفلت کا نتیجہ ہے۔ یہاں کے مسلمان حکمرانوں کے اندر احساس برتری رہا، ہم حکمران طبقہ کے افراد ہیں، ہم حکمرانی کیلئے پیدا کئے گئے ہیں اور یہ مخلوقیت کے لئے پیدا کئے گئے ہیں یہ ہمارے ترکی اللہ سلاطین اور افغانی اللہ سلاطین کے ذہن سے نہیں نکلا اس کے

بالکل برخلاف عربوں کے اندر یہ تھا کہ نہیں ہم سب بھائی بھائی ہیں ہم یہاں دائی اور مبلغ ہو کر کے آئے ہیں اور ہمیں یہاں اللہ کا دین پھیلانا اور پھر ہو نصانا چاہئے۔

## بربر کی مثال

اس کا نتیجہ یہ ہوا کہ بربریسی ناقابل تغیر قوم جس کی مثال تاریخ میں نہیں ملتی عربوں سے پہلے اس نے کسی کی حکومت کو تسلیم نہیں کی۔ یہاں تک کہ رومان امپائر Roman Empire اپنے عروج اور شان و شوکت کے ساتھ رہی لیکن بربر آزاد کے آزاد رہے انہوں نے رومیوں کی کوئی چیز قبول نہیں کی وہ رام اور تغیر ہوئے تو عربوں سے ۳۲۴ء میں فرانس نے ایڑی چوٹی کا زور لگا دیا کہ بربروں میں اپنی قومیت و قدیم تہذیب کو زندہ کرنے کا جذبہ پیدا ہو۔ انہوں نے بربروں میں یہ احساس پیدا کرنے کی کوشش کی کہ وہ الگ ہیں عرب الگ ہیں۔ فرانسیسیوں نےاظہر البربری کے نام سے شاہ مرکاش کی طرف ایک فرمان نکلوایا کہ بربروں کو اندر وہی آزادی دی جاتی ہے وہ اپنی قدیم تہذیب کا احیاء کریں، اپنارسم الخط الگ ہنائیں، اس کی لغت اور دلکشی ہنائیں اور اپنے آپ کو مستقل قوم تمجیس، بربروں نے اس سے اذکار کر دیا اس وقت ہمارے مشائخ ہی میدان میں آئے انہوں نے ایک وظیفہ نکالا ”الطف بنافی ما جرت به المقادرو ولا تفو ف بینا و بین اخواننا البرابر“ یہ ان کا ہر نماز کے بعد وظیفہ تھا اس وقت اس وظیفہ نے وہ کام کیا کہ فرانسیسی حکومت بالکل ناکام ہو گئی ادھر بربروں نے اذکار کر دیا ادھر عربوں نے کہا کہ یہ ہمارا گوشہ پوست ہیں نتیجہ یہ ہے کہ وہ ایسے شیر و شکر نظر آتے ہیں کہ پہچان نہیں پڑتے۔

## اپسین کی عرب حکومت کی غلطی

اپسین میں عربوں سے یہ غلطی ہوتی کہ وہاں کی عیسائی آبادی اور اکثریت کو انہوں نے نظر انداز کیا۔ وہ فنون لطیفہ کی ترقی اور تعمیرات میں لگ گئے، انزہر جیسا شہر انہوں نے آباد کیا جس کی نظیر دنیا میں ملنی مشکل ہے۔ الحمر اقلعہ بنایا جو لوگ اسے دیکھ جائے ہیں وہ کہتے ہیں کہ اس کے سامنے مغلوں کے تعمیری نمونے بھی نہیں بچتے، انلس کے زوال کی جو کتابیں لکھی گئی ہیں ان میں جواب بیان کئے گئے ہیں اس میں یہ بھی ہے کہ عربوں نے اس آبادی سے آنکھیں

بند کر لیں جوان کے گرد سمندر کی طرح پھیلی ہوئی تھی اپنے حال میں مگر ان اور اپنے خول میں بند رہے وہ علوم ادبیہ اور شعر و شاعری میں مست رہے انہوں نے خاص اشائیں پیدا کیا، فن تعمیر کا ایک نیا نمونہ ایک نیا آرکیٹیکٹ (Architect) دنیا کو دیا، یہ سب کچھ کیا لیکن ملک کی آبادی کی طرف سے انہوں نے آنکھیں بند رکھیں۔ اس کو دین فطرت میں لانے کی کوئی اہم اور کوئی منظم کوشش نہیں کی اس کا نتیجہ یہ ہے جب وہ بے دخل ہوتے ہوئے غرناطہ کی آخری سرحد تک پہنچ جہاں سے پھر آبناۓ جبل الطارق تھی اور وہاں ان کو آخری دھکا دیا گیا توہ تعمیرات کو تو چھوڑ گئے۔ باقی چیزوں کو اے اکرہ دز میں سے ایسے بے دخل ہوئے جیسے کبھی یہاں تھے ہی نہیں۔

### غلطی کا اعادہ نہ ہو

ہم نے بھی اگر ہندوستان کی اصل آبادی کو نظر انداز کیا، اور اسلام کا پیغام اس تک نہیں پہنچایا اور اسے اپنے اخلاق سے تنفس نہیں کیا اور ان کے دلوں میں ہم نے گھر نہیں کیا تو (الله تعالیٰ محفوظ رکھے) یہ ملک بھی کسی وقت اپنیں بن سکتا ہے ترکستان میں بھی یہی ہوا مسلمانوں نے ایک سرحد بنائی کہ اس سے آگے نہیں جاتے، اوہ روس کا سارا اعلاقہ طاقت حاصل کر رہا تھا لیکن بخارا اور سمرقند میں بیٹھے ہوئے ہمارے مسلمان بادشاہ یہ سمجھ رہے تھے کہ ہم قیامت تک یہی رہیں گے اور کسی کی کیا مجال کے سرحد پار کرے اور یہاں آئے نتیجہ یہ ہوا کہ جب یورپیں روس سے انقلاب کاریلا آیا تو سب بہا کرے لیا۔

ہم مسلمانوں کو اس حقیقت کو اب سمجھ لینا چاہئے کہ اگر ۱۰۰ فیصد مسلمان تجدُّد گزار ہو جائیں اور ہر مسلمان کے ہاتھ میں تسلیح آجائے اور ہر مسلمان اشراق اور چاشت کا پابند ہو جائے لیکن اگر اکثریت اس سے نامنوں ہے اکثریت اپنے دل میں اس کی طرف سے زبر لئے بیٹھی ہے۔ اور سینہ میں انگارے سلگ رہے ہیں تو خدا نہ است جس وقت اس ملک میں کوئی بھونچاں آئے گا تو ہم اپنی تمام عبادتوں، نوافل کے ساتھ بے دخل ہو جائیں گے۔ اس وقت نوافل تو نوافل جو بنیادی چیزیں ہیں وہ بھی نہیں رہیں گی۔ اس لئے دینی حکمت کا تقاضا یہ ہے کہ ہم اس آبادی کو اپنے سے مانوں بنائیں، اسلام کا پیغام گھر پہنچائیں، ان کو بتلائیں کہ اسلام کیا ہے؟

آج ایران کا ایک نمونہ دنیا کے سامنے آیا ہے کہ بس ما رو اور بزن بزن چھپیں آدمی کل مارے گئے اور پچاس آدمی آج مارے گئے۔ یہ اسلام کی تعلیم نہیں ہے، ان کو بتایا جائے کہ دین کس طرح پھیلا ایک اکیلی ذات سے دین پھیلا ہے اور جو ایمان لاتے رہے وہ بھی غیر مسلح اور کمزور لوگ تھے۔ یہ آخر کون سی تلوار تھی جو میدان میں آئی اور اس نے دین کو پھیلایا۔ ہم اپنے طرز زندگی سے، طرز عمل سے، اپنے اخلاق سے، اپنی خوش معاملگی سے، اپنی دیانتداری سے اپنے میٹھے بول سے یہاں کی اکثریت کو زیادہ منوس کرنے کی کوشش کریں ورنہ دوستوں بقول اقبال۔

میں نہ عارف نہ مجدد نہ محدث نہ فقیہ مجھ کو معلوم نہیں کیا ہے نبوت کا مقام  
ہاں مگر عالم اسلام پر رکھتا ہوں نظر فاش ہے مجھ پر ضمیر فلک نیلی فام  
عصر حاضر کی شب تار میں دیکھی میں نے وہ حقیقت کہ روشن صفت ماہ تمام

یہ ایسی حقیقت ہے جس کے لئے کسی بڑی فراست اور دور بینی کی ضرورت نہیں، کیا میر بُنھ  
اور مراد آباد میں عابدو زاہد لوگ نہیں تھے، خدا معاف کرے کیا وہاں دینی تعلیم نہیں تھی؟ مسجدیں  
نہیں تھیں؟ لیکن جب فساد کی لہر آئی تو سب کو نقصان پہنچ گیا جس وقت کوئی لاوا پھتنے گا کسی کوہ  
آتش فشاں سے پھرو وہ کسی چیز کی تمیز نہیں کرے گا۔ اس کو ہم رور ہے ہیں کئی برس سے کہ دیکھو  
شہروں کی فضا ایسی بناؤ اگر کوئی مفسد آئے اور وہاں فساد کروانا چاہے تو اس کو  
دیں کے شہری ناکام بنادیں۔ وہ کہیں کہ ہم کس کے خلاف ہاتھ اٹھائیں؟ یہ مسلمان جن کی وجہ  
سے یہاں کی وبا نہیں دور ہوتی ہیں، بلا کہیں دور ہوتی ہیں، ان کی وجہ سے ہم خدا کا نام سنتے ہیں،  
جو ہمارے بچوں سے پیار کرتے ہیں، جو ہمارے مریضوں کی خبر لیتے ہیں، جو اپنالوں میں  
جا کر بلا تفریق مذہب و ملت مسلمان، ہندو سب مریضوں سے ہمدردی، نیمگساری کرتے ہیں۔  
برادران وطن کو پتہ ہی نہیں کہ اسلام کیا ہے؟ وہ اپنے اندر رحمت کا کیا پیام رکھتا ہے، وہ انسانیت  
کو کیا دیتا ہے؟ اور مسلمان کیسے خلائق کیسے عالمی ظرف، کیسے رقیق القلب، کیسے مخلص کتنے فرض  
شناس ہوتے ہیں یہ کوئی نہیں جانتا

## صوفیائے کرام کا کارنامہ

یہ کام یہاں ہمارے صوفیائے کرام نے کیا اگر وہ نہ کرتے تو آج اتنا بھی نہ ہوتا ہم اتنی تعداد میں بھی یہاں نہ ہوتے، آپ پڑھیں تو خواجہ نظام الدین اولیاء رحمۃ اللہ علیہ کی خانقاہ غیاث پور انسانیت کی پناہ گاہ تھی کہ مارے، کھدیرے، ستائے ہوئے، گھروں سے نکالے ہوئے اُوگ آتے تھے ان کو وہیں پناہ ملتی تھی، روٹی بھی کھاؤ، بستر بھی ملے گا، یہاں پڑے رہو کوئی تمہیں ترچھی نگاہ سے نہیں دیکھے سکتا۔ یہ غیاث پور کی خانقاہ ہی کا اثر تھا کہ میوات کا سارا علاقہ مسلمان ہو گیا۔ وہیں سے وہ دھارا چلا ہے یہ بات دلی کے اور اطراف میں کیوں نہیں؟ اس پر بھی غور کیا۔

یہی وہ چیز ہے جس کو ہم کہتے ہیں مگر نقراخانہ میں طوٹی آواز بھی کچھ ہوتی ہے۔ ہماری آواز تو طوٹی کی آواز کے برابر بھی نہیں، یہاں آ کر ایک چوٹ سی لگی ہے کہ آخر اس آسانی کے ساتھ یہاں کے باشندے کیسے چل گئے۔ جنہوں نے اپنی ذہانت، اپنی کارکردگی اور اپنے عزم کے سکے بٹھا دیئے تھے۔

وَظُوْ آنَهُمْ مَا نَعْتَهُمْ خَصُونَهُمْ مِنَ اللَّهِ  
(الحشر ۲)

ترجمہ: اور وہ لوگ یہ سمجھے ہوئے تھے کہ ان کے قلعے ان کو خدا (کے عذاب) سے بچائیں گے۔ قلعے نہیں بچاتے، اصل میں پیغام بچاتا ہے، وہیں بچاتا ہے عمل بچاتا ہے، اخلاق بچاتے ہیں اور وہ رشتہ اور تعلق جو عام انسانوں کے ساتھ ہوتا ہے کہ ماں اور باپ کی گود میں جگہ نہیں وہ کہتے ہیں، ہماری گود میں آ جاؤ، حضرت خواجہ معین الدین چشتی نے کیے اجمیر میں بیٹھ کر اتنا بڑا کام کر لیا، یہی وہ انسان دوستی اور وہ رحمت و رافت تھی جو ان کو حضور صلی اللہ علیہ وسلم اور صحابہ کرام رضی اللہ عنہم اور اولیاء عظام حرمہم اللہ سے میراث میں ملی تھی۔ وہ گویا شیروں کے بھٹ میں آ کر بیٹھ گئے ہم آپ اس وقت اندازہ نہیں کر سکتے کہ اجمیر کی اس وقت کے ہندوستان پر کیا حیثیت تھی؟ اس وقت خدا کا ایک بندہ ایران سے چل کر کے آتا ہے اور سید ہے آ کر کے وہاں بیٹھ جاتا ہے۔ اور کوئی اس کا کچھ بگاڑ نہیں سکتا کیا آپ سمجھتے ہیں کہ لوگ ان سے ڈرتے تھے نہیں، ان کی سیرت، ان کے حالات دیکھ کر لوگوں کے ہاتھ ان کے خلاف اٹھ نہیں سکتے تھے وہ سمجھتے تھے جیسے مہا پاپ (بڑا گناہ) ہے، ایسے آدمی کو تکلیف دینا معلوم نہیں کیا آفت آجائے گی۔

زلزلہ آجائے گا۔ ابھی تک یہ حقیقت نظر انداز ہوتی رہی اس کا نتیجہ دیکھئے، مغلیہ سلطنت کس آسانی کے ساتھ ختم ہو گئی۔ یہ جو علاقائی حکومتیں تھیں ان کا کر و فر ”اللہ اکبر“ کہتے ہیں کہ ماندہ میں (۷۱) سترہ لاکھ کے قریب آبادی تھی، سترہ لاکھ کی آبادی اُس زمانہ میں؟ ایسے ہی گولکنڈہ ایک زمانہ میں ایشیا کا عظیم ترین نہیں تو دو تین عظیم ترین شہروں میں سے تھا، اس کی تہذیب ضرب المثل تھی۔ کوہ نور وہیں سے مغل بادشاہوں کو ملا تھا۔ کسی طریقہ سے اس پر غور کیا جائے کہ اس آبادی کو اپنے عقیدہ اور مسلک میں ادنیٰ درجہ کا کوئی فرق کئے بغیر مانوس کیا جائے اور یہ بالکل ممکن ہے ہمارے بزرگوں نے کر کے دکھادیا۔ ان کے ادنیٰ معمولات میں بھی فرق نہیں آتا تھا۔ بلکہ اور بڑھ جاتے تھے لیکن اس کے ساتھ ساتھ ایک کام انہوں نے یہ بھی کیا کہ ان کو قریب کیا اور ان کو مانوس بنایا۔ بس یہی مجھے عرض کرنا تھا کہ ہمیں یہ عبرت لینی چاہئے کہ کیوں یہاں سے مسلمانوں کا مکمل زوال ہو گیا۔ اور ایسا زوال ہوا کہ اب۔

بتاتا ہے با غباں رو رو کے یہاں غنچے یہاں گل تھا

وَاخْ دُعَوْنَا اَنَّ الْحَمْدَ لِلَّهِ رَبِّ الْعَالَمِينَ



نکاح، ایک عظیم، وسیع، مسلسل عبادت

یہ تقریر ۲۶ نومبر ۱۹۸۳ء برور جمعہ مدرسۃ الفلاح آزادگراندوار میں معاویٰ محمد یحییٰ ندوی کے عقیدتی تقریب میں خطبہ کے موقع پر کی گئی تھی

دو عبادتیں جن سے غفلت عام ہے

حضرات ہمارے اس عہد اور ہمارے اس جوار (پڑوس) کے ایک بڑے عارف باللہ حضرت شاہ محمد یعقوب صاحب مجددی بھوپالی رحمۃ اللہ علیہ قدس اللہ سرہ نے ایک بات فرمائی جس کو میں نے دھرا یا بھی، اور لکھا بھی، لیکن حقیقت یہ ہے کہ اس کی پوری گھرائیوں تک ذہن ابھی نہیں پہنچا تھا، اور اب بھی یہ دعویٰ نہیں کر سکتا کہ پوری گھرائیوں تک پہنچ گیا ہے، فرماتے تھے کہ دو (۲) عبادتیں ایسی ہیں کہ جن سے لوگ عام طور پر غافل ہیں بلکہ ان کے عبادت کے ہونے سے بھی ناواقف ہیں، ان کوسرے سے عبادت ہی نہیں سمجھتے، ان پر عادت ہونے کی چھاپ آتی غالب آچکی ہے کہ عبادت ہونے کی حیثیت بالکل محبوب نہیں بلکہ غالب

ہو گئی ہے، ان میں سے ایک نکاح ہے، ایک کھانا، یہ بات حضرت نے بہت سیدھے سادے طریقہ پر (جیسا کہ بزرگوں کا قاعده ہے) فرمائی، اس پر غور کیا تو معلوم ہوا کہ حضرت نے بڑی گہری بات فرمائی۔

اول تو عبادت کا مفہوم سمجھ لیں، عبادت کا مفہوم کیا ہے، عبادت کا مفہوم ہے، کسی کام کو اللہ کی خوشی کے لئے اللہ کے حکم کے مطابق، اس کے رسول کی تعلیم کے مطابق اجر و ثواب، کی لائق میں کرنا، ہر وہ عمل جو اللہ کی خوشی کے لئے اور اتنا کافی نہیں ہے، بلکہ اللہ کے حکم اور شریعت کی تعلیم کے مطابق، اور اگر اس میں کافی سنت ثابت ہے تو اس کی سنت کے مطابق اس کو ادا کرنا، اجر و ثواب کی امید پر اور اس پر جو وعدے ہیں، ان پر یقین کے ساتھ انجام دینا عبادت ہے، اور یہ ہر عادت کو عبادت بنادیتی ہے، اور یہ روح نکل جائے تو ہر عبادت خالی عادت اور محض رسم، اور نفس کی پیروی رہ جاتی ہے۔

**بڑی بڑی عبادتیں اور فرائض اس وقت تک عبادت رہتے ہیں**

**جب تک آدمی ان میں مشغول ہے**

ابھی یہاں آتے ہوئے اچانک ذہن میں یہ بات آئی کہ جتنی عبادتیں ہیں، وہ اپنے وقت کے ساتھ ہیں، اور تھوڑے عرصہ کے لئے ہیں، مثلاً نماز سے بڑھ کر کوئی عبادت نہیں، لیکن جب کہ آپ نماز کے آداب کے ساتھ اللہ کے سامنے قبلہ رخ کھڑے ہوئے ہیں تو آپ عبادت میں ہیں، لیکن جیسے ہی آپ نے سلام پھیرا، یہ عبادت ختم ہو گئی، روزہ بہت بڑی عبادت ہے لیکن جب سے آپ نے روزے کی نیت کی اور روزہ شروع ہوا، صبح صادقی سے لے کر غروب آفتاب تک آپ نے روزہ کے احکام و مسائل پر عمل کیا، آپ روزہ کی عبادت میں مشغول تھے، لیکن اوہر آپ نے افطار کیا، روزہ کی عبادت ختم ہو گئی، زکوٰۃ کا حال بھی یہی، آپ پر زکوٰۃ فرض ہوئی، اور آپ نصاب کے مالک ہیں، آپ نے مسئلہ کے مطابق زکوٰۃ نکالی، اپنے مال میں سے اور کسی کے حوالے کر دی، جب حوالہ کر دی تو زکوٰۃ کی عبادت ختم ہو گئی، سب سے بڑھ کر حج کا معاملہ ہے کہ سب سے زیادہ وقت اس میں لگتا ہے، سب سے زیادہ مجاہدہ اس میں ہوتا ہے، بڑی ہمت کی چیز، بڑی عزیمت کی چیز اور بڑے مرتبہ کی چیز ہے، لیکن

وہ بھی اس وقت ہے جب آپ نے احرام باندھا، اور حج کی نیت کی "احرام کھولتے" تک اور حج کے آخری مناسک ادا کرنے تک، آپ حج کی عبادت میں مشغول ہیں لیکن جیسے ہی آپ آخری مناسک سے فارغ ہوئے آپ حج کی عبادت سے فارغ ہو گئے، میرے ذہن نے ابھی آتے آتے کام کیا کہ نکاح کی عبادت بھی عجیب ہے کہ یہ نکاح ایجاد و قبول کے بعد سے لے کر، سوتے رہیں آپ، جائے رہیں آپ، چلتے رہیں آپ، باتیں کرتے رہیں آپ، اس عبادت میں مشغول ہیں، یہ عبادت مستمر ہے، یہ عبادت طویل ترین عبادت ہے اور اس میں حالات کا تغیر کوئی اثر نہیں ڈالتا، نماز میں حالات کا تغیر اثر پیدا کرتا ہے، مثلاً یہ کہ آپ بول دیئے، نماز کی عبادت ختم ہو گئی لیکن یہ عبادت ایسی ہے کہ اس میں بولتے رہنے تو نہ صرف یہ کہ یہ عبادت ختم نہیں ہوتی، بلکہ یہ عبادت اور مقبول ہو جاتی ہے، اس میں حکم ہے کہ اخلاق کے ساتھ پیش آؤ، اپنے گھر والوں کے ساتھ باتیں کرو، حضور صلی اللہ علیہ وآلہ وسلم تو کہانیاں تک سناتے تھے، بخاری شریف میں ام زرعت کی طویل اور مشہور حدیث ہے، یہ بات بھی ذہن میں نہیں آئی کہ حضرت نے یہ جو فرمایا کہ عبادت یہ ہے تو یہ ایک ایسی مسلسل عبادت ہے، جس کی مثال مجھے ابھی نہیں مل سکی۔

## جمالی و جلالی عبادت

بعض عبادتیں جمالی ہیں، بعض عبادتیں جلالی ہی جلالی ہیں، بعض عبادتیں وہ ہیں کہ جب تک مشغول و مصروف ہیں وہ عبادت ہے، قرآن مجید کی تلاوت عبادت ہے، زبان چلتی رہے، پڑھتے رہیں، آنکھ سے پڑھتے رہیں، اس وقت تک آپ مشغول، لیکن یہ ایسی عبادت ہے کہ الٰہ عبادتوں کے تنوعات اس میں ہیں، یہ عبادت ایسی ہے کہ اس میں مختلف مزاجی کیفیات، اور ان مزاجی کیفیات سے کامیابی کے ساتھ مزرجانا، اور ان مزاجی کیفیات کو برداشت کرنا، اور جو اس میں مزاج کے خلاف باتیں پیش آئیں، ان کا تحمل کرنا، سب عبادت ہے، تو نہ صرف یہ کہ یہ ایک طویل ترین عبادت ہے، مسلسل بلا انقطاع عبادت ہے، بلکہ بہت سی عبادتوں کے رنگ اس میں آگئے ہیں، اس میں جہاد کی عبادت بھی ہے، اس میں حج کا بھی نقشہ ہے، اس میں روزے کا پرتو بھی ہے، نماز کا عکس بھی ہے، تو پچھی بات یہ ہے کہ حضرت نے بالکن القائمی بات فرمائی، حضرت نے فرمایا، میں نے ایک شخص کو مجلس نکاح میں دیکھا کہ وہ

سگریٹ پی رہا ہے، تو میں نے کہا کہ دیکھووا کی خفیض نماز میں سگریٹ پی رہا ہے اور گول نے کہا کون ایسا بد بخت ہے، جو نماز کی حالت میں ایسی حرکت کر سکتا ہے؟ میں نے کہا کہ یہ عبادت د موقع ہے، سب لوگ یہاں بیٹھے ہوئے ہیں، متوجہ الی اللہ ہیں، اللہ رسول کی باتیں سنیں گے، اور مسلمان ہستیوں کے، بلکہ سچ پوچھئے، تو دو خاندان، دوزندگیاں اللہ کے لئے ایک دسرے سے مربوط ہوتی ہیں، اور شریعت کے مطابق اور یہ اللہ کا بندہ یہاں سگریٹ پی رہا ہے، تو یہ تو عبادت کی مجلس میں سگریٹ پی رہا ہے، اس لئے کہ جہاں عبادت کی جائے، وہ جگہ اللہ تبارک و تعالیٰ کی رحمت کے نزول کی ہوتی ہے، وہ موقع تفریح اور سگریٹ نوشی کا ہے؟

### عجیب و غریب عبادت

یہ عجیب و غریب عبادت ہے کہ برسوں چلے گی، کھا رہے ہیں، جب بھی عبادت میں ہیں، سورہ ہے ہیں جب بھی عبادت میں ہیں، جاگ رہے ہیں جب بھی عبادت میں ہیں، کمار ہے ہیں اور کما کر دے رہے ہیں، جب بھی عبادت میں ہیں، اس کی تائید میں کہتا ہوں کہ حضور صلی اللہ علیہ وآلہ وسلم نے فرمایا کہ جو قم اپنی بیوی کے نہجہ میں لقمہ رکھو گے وہ بھی صدقہ ہے، وہ بھی عبادت ہے، اور یہاں تک فرمایا کہ انسان کے جو جنسی طبعی تقاضے ہیں ان کو پورا کرنا بھی عبادت ہے، پھر صحابہ کرام سے بڑھ کر فقیہ کوں تھا، لیکن ان کو بھی اس وقت ذرا تامل ہوا سمجھنے میں، انھوں نے کہا کہ یا رسول اللہ صلی اللہ علیہ وآلہ وسلم وہ کیسے عبادت ہے، اس میں نفس کا تقاضہ پورا ہوتا، انسان کے قلب کو اس کے دماغ کو سب کو فرحت حاصل ہوتی ہے تو اس کا حصہ تو مل گیا، قلب کو قلب کا حصہ ملا، دماغ کو دماغ کا حصہ ملا، جسم کو جسم کا حصہ ملا، تو اس میں ثواب کیوں؟ فرمایا، اچھا اگر غلط جگہ، اور غلط طریقہ پر آدمی اپنا تقاضا پورا کرتا، تو گناہ ہوتا کہ نہ ہوتا؟ صحابہ نے کہا کہ ضرور، فرمایا کہ اس پر تو گناہ ہو، اور اس پر ثواب نہ ملے، یہ اللہ کے انصاف سے بعید ہے۔

### شریعت کا اعجاز

ابھی تک اس تقاضہ کو پورا کرنے میں کیوں دریگی؟ اللہ کا حکم نہیں تھا، وہ نیچ میں جو دیوار کھڑی تھی، حجاب کی حرمت کی، غیرت کی، وہ دیوار بغیر اللہ کے حکم کے بہت نہیں سکتی تھی نکاح

پڑھایا گیا، ایجاد و قبول ہوا، نکاح پڑھانے والے نے کہا میں نے فلاں کو تمہاری زوجیت میں دیا، تم نے قبول کیا؟ اتنے مہر کے بدلے، نوشہ نے کہا، ہاں، بس وہ دیوار فوراً ہٹ گئی، اس وقت تک ساری دنیا، اس دیوار کو ہٹانا چاہے یعنی اس وقت، وہ اور امریکہ بھی اس دیوار کو ہٹانا چاہیں تو نہیں ہٹا سکتے، اس کو تو ایک کلمہ ہٹائے گا کہ ہاں قبلت میں قبول کیا، اردو میں کہئے، ہندی میں کہئے، انگریزی میں کہئے، لوگ مجھیں کہ اس نے کہا، اور قبول کیا، یہ شرط ہے کہ لوگ بھی مجھیں کہ ہاں ایجاد و قبول ہو گیا، وہ دیوار پاش پاش ہو گئی، دیوار دھواں ہو کر اڑ گئی، اب اس دیوار کو کوئی دوسرا کھڑا نہیں کر سکتا، نہ وہ حکومتیں اور طاقتیں اس دیوار کو ہٹا سکتی ہیں، نہ وہ حکومتیں اور طاقتیں اس دیوار کو نیچ میں لا سکتی ہیں، یہ صرف اللہ کے حکم کی طاقت ہے، شریعت کی مسیحی اور انجیاز نہیں۔

## شریعت محمدی اب بھی جوان ہے اور اس کی حکومت قائم

مجھے حضرت مسکین شاہ صاحب حیدر آبادی کی ایک بات بہت پسند آئی، میں نے سنائے ایک بڑی بی، حضرت کے پاس بیعت ہونے کے لئے آئیں، عمر ۰۷۔۵ سال کی، حضرت کی عمر بھی ایسے ہی، تو انہوں نے کہا کہ بی بی بیٹھو ایک طرف پردہ میں، اور چادر دے دو، ایک سرا آپ پکڑ لجھئے، انہوں نے کہا، میاں آپ بھی بوڑھے، میں بھی بوڑھی، آپ بھی ۰۷۔۵ سال کے، اور میں بھی ۰۷۔۵ سال کی تو پردہ کا ہے کا؟ فرمایا ہاں، بی بی بھی بوڑھے، تم بھی بوڑھی، لیکن رسول اللہ صلی اللہ علیہ وآلہ وسلم کی شریعت جوان ہے، میں کیا کروں، محمد رسول اللہ صلی اللہ علیہ وآلہ وسلم کی شریعت جوان کھڑی ہے، مجھے اس سے شرم آتی ہے، تو بھئی یہ شریعت جوان ہے، اور یہی شریعت آج بھی ہم پر حکومت کر رہی ہے، یہ اتنے سب آدمی اسی کے حکم پر چل رہے ہیں، اللہ کے فضل و کرم سے کہ جب تک یہ ایجاد و قبول نہ ہو، شرعی طریقہ پر نکاح نہ ہو، مجال نہیں، کہ مرد عورت کا سایہ بھی دیکھ سکے، آج بھی ہمارے گھروں میں ایسا پردہ ہے، خدا کے فضل سے کہ پرچھائیں نہیں پڑ سکتی، کسی غیر مرد کی، سب سے خون کا رشتہ ہے، اور یقیناً یہاں بھی رشتہ ہو گا اور ہر جگہ ہے، اور عام طور پر قرابتوں میں شادیاں ہوتی ہیں، لیکن جب تک شریعت نیچ میں نہ آ جائے، جو جوان ہے، جس کی حکومت اب بھی ہے، کوئی کچھ کہے ہماری حکومت ہے، ہماری حکومت ہے، لیکن نیچ پوچھئے تو شریعت محمدی کی حکومت ہے، وہ جیسی

حکومت ہے، کیا روس کی حکومت ہوگی؟ کیا امریکہ کی حکومت ہوگی؟ یہاں ہے کوئی کسی حکومت والا، کون یہ سب کر رہا ہے، کون اتنے آدمیوں کو اتنی دور سے بلا کر لایا ہے، کس نے اتنے آدمیوں کو سب کام چھڑا کر یہاں بٹھایا ہے، کس نے اس بچہ کو ابھی تک روکے رکھا، کس نے اس بچی کو اس سے دور رکھا، یہ رسول اللہ صلی اللہ علیہ وآلہ وسلم کی شریعت ہے، اس سے بڑھ کر حکومت کسی کی ہو سکتی ہے، ہوتی ہوتے بتا دے، ہم نے تو یہ دیکھا ہے کہ لوگ دیوار کے پیچھے آئے اور گالیاں دینی شروع کر دیں، اور حکموں کو ایسا توڑتے ہیں، مسلتے ہیں، پاؤں سے روندتے ہیں، کیا حکومتوں کے آج قانون نہیں ٹورے جا رہے ہیں، کون سا قانون ہے جو اپرے طور پر چل رہا ہے، لیکن آج بھی اللہ کے فضل و کرم سے کروڑوں انسان رسول اللہ صلی اللہ علیہ وآلہ وسلم کی بات مان رہے ہیں، اور آپ کی شریعت پر چل رہے ہیں، اور جیسے نکاح یہاں ہو رہا ہے، ایسے ہی مرکش میں، اور ایسے ہی الجزاں میں، اور ایسے ہی امریکہ میں، خدا کے فضل و کرم سے وہاں بھی مسلمان رہتے ہیں، کیا مجال کہ کوئی مسلمان جس کے اندر ایمان ہے، وہ وہاں امریکہ کے قانون کے مطابق سول میرج کر لے، کوئی شادی ویسے ہی کرے، وہ کرے گا تو ویسے ہی کسی مولوی کو ڈھونڈ کر لائے گا، کسی تبلیغی آدمی کو لائے گا اور مجلس ہوگی اور سو، پچاس آدمیوں کے سامنے نکاح پڑھایا جائے گا، یورپ میں بھی ایسا ہی ہو رہا ہے، کس کی ایسی حکومت ہے کہ وہ خشکی اور تری پر، شمال اور جنوب پر، امیر و غریب پر، بوڑھے اور جوان پر، مرد و عورت پر، ہر ایک پر اس کی حکومت ہو، اللہ کا دین زندہ ہے، اور اللہ کا رسول اپنی قبر مبارک میں بھی زندہ ہے، اور اس کی شریعت اس دنیا میں بھی زندہ ہے، یہ مجرہ ہے، اور یہ بات اور یہ طاقت صرف شریعت ہی میں ہے، اور کسی چیز میں نہیں اس ازدواجی زندگی میں بھی ایسے مرحلے آتے ہیں کہ بعض مرتبہ آدمی بالکل اس کا بھی چاہتا ہے کہ اس وقت کچھ کرگزرے، غصہ اتار دے، وہ حقوق کا خیال نہ کرے، حقوق کو پامال کر دے، اور دیکھا جائے گا، جو کچھ ہوگا، لیکن شریعت روکتی ہے، کہیں مرضی کے خلاف کوئی بات ہو رہی ہے، سب ہراشت کر رہا ہے، تو یہ عبادت نہیں، عبادات کا مجموعہ ہے، اور اس میں درجنوں عبادتوں کے نمونے موجود ہیں، اور ان کے عکس موجود ہیں، اس لئے یہ بڑی مبارک عبادت ہے۔

## محبوب سنت

پھر اس کے بعد وہ رسول اللہ صلی اللہ علیہ وآلہ وسلم کی محبوب سنت ہے، اس لئے کہ یہ وہ سنت ہے، جس میں حضور صلی اللہ علیہ وآلہ وسلم کو تمام امت کے مقابلہ میں زیادہ اختیار دیا گیا ہے، اور یہ نہیں کہ ہم آپ صلی اللہ علیہ وآلہ وسلم پر پانچ وقت کی نماز فرض تھی، حضور صلی اللہ علیہ وآلہ وسلم پر چھ وقت کی ہو، ایسا نہیں، ویسے تجد آپ ایسی پڑھتے تھے، ایسی پابندی کرتے تھے، جیسے گویا فرض ہے، اور بعض لوگوں کا خیال ہے کہ آپ کے لئے وہ فرض ہی تھا، لیکن مسئلہ کے اعتبار سے، ثریٰ اعتبار سے، وہی پانچ وقت کی نماز یہ آپ کے لئے بھی تھیں، ہمارے لئے بھی ہیں، لیکن نکاح کی وہ سنت ہے کہ آپ کو ہم سے زیادہ بیویاں رکھنے کا اختیار تھا، اور امت کا عقیدہ ہے اس پر، اور یہ امت کی ان چیزوں میں ہے جن کا ثبوت قطعی اور متواتر طریقہ پر ہو چکا ہے، تو یہ ایسی سنت ہے کہ جس میں حضور صلی اللہ علیہ وآلہ وسلم کا حصہ امت کے مقابلہ میں بھی زیادہ ہے، اس سے آپ سمجھ لیجئے کہ یہ محبوب سنت ہے، محض ایک چل پہل، رونق یا اپنی شان و شوکت کا اور اپنی دولت کا اظہار (جیسے بعض جگہوں پر ہوتا ہے) مقصود نہیں ہے، یہ خالص عبادت ہے)۔

## وسع و مُتَعَدَّ می ثواب

اس کو عبادت سمجھ کر کرے تو انشاء اللہ نوشہ کو بھی ثواب، اس کے سر پرستوں، بزرگوں اور افراد خاندان کو بھی ثواب اور بچی کے گھر والوں کو بھی ثواب، اور اس میں حصہ لینے والوں کو بھی ثواب، اس میں آنے والوں کو بھی ثواب اور بیٹھنے والوں کو بھی ثواب، اور گواہ بننے والوں کو بھی ثواب، اور سب کو ثواب، یہ ایسی متعددی اور وسیع دائرہ کی عبادت ہے، کہ جو اس شامیانہ کے نیچے آجائے، یہ شامیانہ مراد نہیں، یہ بھی اچھا ہے، لیکن وہ عبادت کے شامیانہ کے نیچے شادی کے شامیانہ کے نیچے، وہ سب اس ثواب کے کام میں شریک ہیں، اللہ تعالیٰ مبارک فرمائے، البتہ نیت صحیح ہونی چاہئے اور شریعت کے احکام کو ڈھونڈھنا چاہئے، آپ کی معاشرت کا، آپ کے گھر کی زندگی، اہل بیت کی زندگی کا مطالعہ اہتمام کے ساتھ ہونا چاہئے، ان سب چیزوں کو اختیار کرنے کی کوشش کرنی چاہئے۔

وَاخْرُوْ دُعَوَانَا انَّ الْحَمْدَ لِلَّهِ رَبِّ الْعَالَمِينَ



# حیات ملی میں خواص امت کا مقام اور ان کی ذمہ داریاں

یہ تقریر ”میر واعظ منزل جو کشمیر“ میں جمعہ ۳۰ اکتوبر کو بعد نماز عصر علماء، ائمہ مساجد اور خواص کے ایک مؤتمر جمیع کے سامنے کی گئی۔

الحمد لله نحمده و نستعينه و نستغفره، و نومن به و نتوكل عليه و نعود  
بإله من شرور أنفسنا و من سيارات اعمالنا من يهدى الله فلا مضل له و من  
يضلله فالهادى له و نشهد ان لا إله الا الله وحدة لا شريك له و نشهد  
ان سيدنا و مولانا محمدًا عبده و رسوله صلى الله عليه و على الله  
واصحابه أجمعين ومن تبعهم باحسان و دعا بذريعتهم الى يوم الدين.

جناب میر واعظ مولانا محمد فاروق صاحب، علماء کرام، مجھے بڑی خوشی ہے کہ جن حضرت  
کی خدمت میں مجھے فرداً فرداً حاضر ہونا چاہئے تھا، وہ خود یہاں تشریف لے آئے ہیں، اور ایک  
جگہ مجھے ان کی زیارت و ملاقات نصیب ہو گئی، میں میر واعظ صاحب کا بہت شکر گزار ہوں کہ  
جو فرض مجھ پر عائد ہوتا تھا، اس سے مجھے انہوں نے بہت خوبی اور بڑی کریم نفسی کے ساتھ  
سبکدوش کر دیا۔

حضرات! میں اس تھوڑے سے وقت میں ایسے معزز حضرت کی خدمت میں کیا عرض کروں؟  
میں ایک حدیث سے مدد لیتا ہوں، صحیحین کی حدیث ہے، ”أَلَا إِن فِي السُّجُودِ مَضْغَتَهُ  
إِذَا صَلَحَتْ صَلْحَةُ الْجَسَدِ كُلَّهُ وَإِذَا فَسَدَ فَسَدَ الْجَسَدُ كُلَّهُ، أَلَا وَهِيَ الْقَبَ“<sup>(۱)</sup>  
کلام نبوت کا نور اس میں صاف چمک رہا ہے، (غور سے سن لو، جسم انسانی میں گوشہ کا

(۱) صحیحین، بخاری و مسلم

ایک ملکر، مفسد، گوشت، ایسا ہے کہ اگر وہ درست ہو جائے تو جسم کا پورا نظام درست رہتا ہے، ”وَإِذَا فَسَدَتْ فَسَدَ الْجَسَدُ كَلَهُ“ اور اگر اس میں بگاڑ آجائے تو پھر پورا جسم بگڑنے لگتا ہے، اس میں فساد پھیل جاتا ہے، معلوم ہے مفسد، گوشت کیا ہے، کونسا ہے؟ (آپ نے خود ہی اس کی تشریح فرمائی) ”أَلَا وَهِيَ الْقُبَّ، يَا دَرْكُهُو وَهُوَ دَلٌّ“ تو میں سمجھ رہا ہوں کہ جس طریقہ سے جسم انسانی کا ایک قلب ہوتا ہے، امت کا بھی ایک قلب ہوتا ہے، انسانیت کا بھی ایک قلب ہوتا ہے، یہ قلب جسم انسانی کے اندر اپنے فرائض انجام دیتا ہے، اور اس انسانی جسم کا پورا نظام اس پر موقوف ہوتا ہے، یہ قلب اگر خراب ہو جائے (اور اس کی شکل میں بہت سی ہیں) اس بگاڑ کی اور اس بیماری کی نوعیت کچھ ہو، لیکن جب قلب اس سے متاثر ہو جاتا ہے تو پورا جسم اس سے متاثر ہوئے بغیر نہیں رہتا، اور پورا جسم اپنے اس نقطہ اعتدال اور اپنے اس مقام سے بہت جاتا ہے، جس مقام پر وہ تھا، اس وقت میں سمجھ رہا ہوں کہ میں کشمیر کے قلب، شاید قلب و دماغ دونوں سے خطاب کر رہا ہوں، ہم آپ سب خدا کے فضل سے صاحب قلب ہیں، اہل دل تو نہیں کہتا، اہل دل تو بہت بامعنی اور بہت بلند مفہوم رکھنے والا لقب ہے، شیخ سعدی جہاں ذکر کرتے ہیں، ”صاحب دلے گفتة“ ”صاحب دلے فرمودا“ کہتے ہیں، اہل دل کا تو بڑا مقام ہے لیکن ہم سب اصحاب قلوب ضروری ہیں، آپ غور فرمائیے، دل کے لئے جادہ اعتدال پر بننے کے لئے، اور اپنا فطری وظیفہ بحثیت ایک مفسد، گوشت، بحثیت ایک جز کے (لیکن کل کی تنظیم کرنے والے اور حفاظت کرنے والے عضو کے) بڑے نازک اور عظیم فرائض ہیں۔

## صاحب دل کے لئے ضروری چیزیں

اب میں عرض کروں گا کہ دل کے لئے تین چیزیں ضروری ہیں، تاکہ وہ اپنا فطری وظیفہ ادا کر سکے، اور جسم کا نظام درست رہے، پہلی چیز یہ ہے کہ وہ زندہ ہو، سارا انحصار اس کی زندگی پر ہے، اگر دل مر گیا تو پھر کسی چیز کا سوال نہیں، کسی شاعر کہا ہے،

مجھے یہ ڈر ہے ، دل زندہ تو نہ مر جائے  
کہ زندگی ہی عبارت ہے، تیرے جینے سے

پہلی شرط ہے کہ دل زندہ ہو، اس کا زندگی سے رشتہ جڑا ہوا ہو، دوسری بات یہ کہ دل میں

حرکت ہو، دل متحرک ہو، اور آپ جانتے ہیں کہ دل کی حرکت بند ہوئی تو دل بھی ختم اور جسم بھی ختم، پھر زندگی کا کوئی سوال نہیں، دل کو حرکت میں رکھنے کیلئے کیا کیا تم بیریں کی جاتی ہیں، طبعی، جسمانی، عضوی، اور اب میکانی بھی، آپ سب جانتے ہیں کہ دل کو حرکت میں لانے کے لئے جس طریقے سے ایک انسان اپنی زندگی کے لئے ہاتھ پاؤں مرتا ہے، اسی طرح معین اور اطہا، اور بارٹ اپشنلکٹ ہیں، اس کو حرکت میں لانے کے لئے کیا کیا تم بیریں کرتے ہیں کہ ایک مرتبہ حرکت میں آجائے، پھر آگے اس کو باقی رکھنے کی کوشش کی جائے گی، تیسری شرط یہ ہے کہ دل میں حرارت ہو، دل سرد اور افسردہ نہ ہو جائے، یہ تین شرطیں ہو گیں، حیات، حرکت، حرارت۔

اب میں عرض کروں گا کہ جس خطے، جس ملت و امت اور جس خاندان کے خواص ہوں، ان کے لئے بھی یہ تین شرطیں ہیں، پہلے یہ کہ وہ زندہ ہوں، دوسرا یہ کہ وہ متحرک ہوں، تیسرا یہ کہ ان کے اندر حرارت ہو، اگر ان میں سے کوئی چیز چلی جائے اور خواص کا رشتہ زندگی سے منقطع ہو جائے، تو پھر عوام کا کیا حال ہو گا، آپ سمجھ سکتے ہیں، یوں سمجھنے کے خواص پاور ہاؤس (PowerHouse) ہیں، ملت اسلامیہ اور یہ ملت جو آج تک قائم ہے، اپنے اس پاور ہاؤس کے تعلق کی وجہ سے اس کا پاور ہاؤس کبھی بند نہیں ہوا، معطل نہیں ہوا، آپ دیکھتے ہیں، تھوڑی دیر کے لئے پاور ہاؤس آپ کے شہر کے کام کرنا چھوڑ دیتا ہے، اور اس کا ربوث جاتا ہے، تو واڑز (بجلی کے تاروں) میں کرنٹ بند ہو جاتا ہے اور ہر جگہ اندھیرا، اور سردی پھیل جاتی ہے، تو ملت کا پاور ہاؤس اس کے خواص ہیں، تاریخ ہمیں بتاتی ہے کہ کسی دور میں اس ملت کا پاور ہاؤس بند نہیں ہوا، یہ امت کے تسلسل کی تاریخ درحقیقت خواص کے اصلاحی کارناموں کے تسلسل کی تاریخ ہے، اگر آپ اس کو ذرا گہرائی سے دیکھیں تو آپ جس کو ملت اسلامیہ کی بقا کی تاریخ کہے ہیں، یہ ملت اسلامیہ کے خواص کی بقا اور تسلسل کی تاریخ ہے، ملت میں ہر دور میں یہ لوگ موجود تھے، جو خود زندہ تھے، خود متحرک تھے، صاحب حرارت تھے، ان کی وجہ سے ملت کی رگوں میں خون کی تقسیم صحیح ہوتی تھی، آپ جانتے ہیں کہ دل خون تقسیم کرتا ہے، اس کی وجہ سے یہ خون رگوں اور شرائیں میں دوڑتا ہے، تو ملت کے قلب نے کبھی اپنا کام بند نہیں کیا، متوں پر جزو وال آیا، اور ملیں مٹ گئیں، اس کی ایک وجہ یہ ہے کہ ان کا پاور ہاؤس بند ہو گیا، آپ عیسائیت کی تاریخ پڑھیں، یہودیت کی تاریخ پڑھیں، آپ کو معلوم ہو گا، کہ انبیاء، بنی اسرائیل کے تھوڑے

عرصہ کے بعد اسرائیلی پاؤر ہاؤس نے کام کرنا چھوڑ دیا تھا، وہ کام کیا تھا احتساب کا کام امر بالمعروف نہیں عن المنکر کا کام، حق و باطل میں تمیز کا کام، اور بے خوبی، بے رحمی، خدا پر تو کل صحیح کام حق کہنا، ہر حال میں کوئی ناراض ہو، کوئی راضی ہو، بنی اسرائیل کی تاریخ ہتھی ہے کہ اس پاؤر ہاؤس نے اپنا کام کرنا چھوڑ دیا تھا، قرآن مجید اس کی شہادت ہے۔

يَا إِيَّاهَا الَّذِينَ آمَنُوا مِنَ الْأَحْبَارِ وَالرَّهِبَانِ لِيَا كَلْوُنَ امْوَالَ النَّاسِ بِالْبَاطِلِ وَيَصُدُونَ عَنْ سَبِيلِ اللَّهِ۔ (آل توبہ - ۳۲)

اے ایمان والو (اہل کتاب کے) بہت سے عالم اور فقیر لوگوں کا مال ناقص کھاتے ہیں، اور اللہ کی راہ سے روکتے ہیں۔

اس سے بڑھ کے شاید شہادت نہیں ہو سکتی کہ بنی اسرائیل کا پاؤر ہاؤس کیا تھا؟ یہ اس کے احبار و رہبان تھے، ان کے علماء اور مشائخ تھے، احبار و رہبان اگر آپ اس وقت کی اصطلاحات میں، اور اسلامی ترمیس (TERMS) میں ترجمہ کریں، تو ”علماء و مشائخ“ ترجمہ ہو گا، ان کے اکثر علماء و مشائخ لوگوں کا مال ناقص کھاتے تھے، ”وَيَصُدُونَ عَنْ سَبِيلِ اللَّهِ“ یعنی جو کام تھا وہ نہیں کرتے تھے، اور جو کام نہیں کرنا تھا، وہ کرتے تھے، اور اس کا مطلب یہی ہوتا ہے کہ پاؤر ہاؤس نے اپنا اصلی کام چھوڑ دیا، دوسرا کام شروع کر دیا، یہ کاشیبل جو تریفک کنٹرول کرتا ہے، یہ اگر اپنی جگہ چھوڑ دے، اور پانی پلانے لگے، راستہ بتانے لگے، تو سواریوں میں تکر ہو جائے، میسیوں حوالوں پیش آئیں، حالانکہ وہ کارخیر کر رہا ہے، بہت ثواب کا کام کرتا ہے، پیاسے کو پانی پلاتا ہے، دوستک جاتا ہے، راستہ بتانے کے لئے، لیکن وہ مستوجب تعزیر ہو گا، کہ اس نے اپنا اصلی کام چھوڑ دیا، ذیوئی چھوڑ دی، علماء و مشائخ کا کام کیا تھا؟ اللہ پر بھروسہ کرنا، زہدو قناعت کی زندگی گذارنا، دوسروں کی جیبوں پر نظر نہ ڈالنا، دوسروں کے مال کو نہ دیکھنا، اور جونہ ملے اس پر شکر کرنا، لیکن کیا کرنے لگے، یا کلوں اموال الناس بالباطل“ وہ لوگوں کا باطل طریقہ۔ مال کھانے لگے، خود مخت نہ کرتے دوسروں کی مخت سے فائدہ اٹھاتے، دوسروں کی مخت کیا ہے؟ اپنے اور اپنے بچوں کا پیٹ بھرنے کیلئے ہاتھ پاؤں مارنا، اس مخت سے تو یہ مفت میں فائدہ اٹھاتے ہیں، لیکن ان کی جو مخت تھی، انہوں نے جو پڑھنے میں مخت کی تھی، علم حاصل کرنے میں مخت کی تھی، اس کا نتیجہ لوگوں کو وہ دیتے نہیں، یہ اپنی مخت کے نتیجے میں لوگوں کو

شریک نہیں کرتے، اور لوگوں کی محنت کے نتیجہ پروہ حاوی اور مسلط ہو گئے ہیں، کہ اس کا بڑا حصہ انھیں کی نذر ہو جاتا ہے، ”وَيَصْدُونَ عَنِ سَبِيلِ اللَّهِ“ ان کا کام تھا لوگوں کو راستہ بنانا، الشاراستہ روکنے لگے، یعنی بجائے رہبر کے رہنمن بن گئے، اگر آپ ملتون کی تاریخ پڑھیں تو آپ کو معلوم ہو گا کہ ان کا پاور ہاؤس پہلے بن ہوا، اور ملت میں بعد میں فساد آیا، تحریف آئی۔

یہ ہر ملت کی تاریخ ہے، لیکن ہماری ملت کی تاریخ یہ ہے کہ مختصر سے مختصر دور میں بھی اس کے پاور ہاؤس نے کام کرنا نہیں چھوڑا، اور یہ ایک ایسا تسلسل ہے کہ اگر کوئی شخص اپر قائم کھائے تو وہ حادث نہیں ہو گا (یعنی اس کو کفارہ دینا نہیں ہو گا) اگر میں یہ ہوں کہ اس ملت کی تاریخ میں ایک مہینہ کی مدت بھی ایسی نہیں گذری کہ جس میں اس کا پاور ہاؤس بالکل خاموش ہو گیا ہو، اور کوئی خدا کا بندہ عالم اسلام کے کسی حصہ میں، کسی ملک میں بھی نہیں رہا، جو حق کو حق کہے، باطل کو باطل کہے، تو یہ بات صحیح نہیں اور اس کی سب سے بڑی شہادت صحاح کی روایت ہے، کہ ”لَا تزال طائفة من أمتى قوامة على امر الله، لا يضرها من خالفها“<sup>(۱)</sup> (میری امت میں ہر دور میں، ہر زمانہ میں ایک جماعت ضروری رہے گی، جو حق پر قائم ہو گی، اور کوئی ان کی کتنی بھی مخالفت کرے، اور اس کی مدد نہ کرے، ان کو کوئی نقصان نہیں پہنچا سکتا)۔

اب کسی علاقہ کے لئے سب سے بڑا خطرہ یہ ہے کہ وہاں کے خواص جو وہاں کے قلب ہیں وہ یا مردہ ہو جائیں، یا غیر متحرک ہو جائیں، یا ان کی حرارت ختم ہو جائے، بس اب ہمیں دیکھنا یہ ہے کہ یہ تینوں شرطیں ہم میں پائی جاتی ہیں یا نہیں؟ حیات، حرکت، حرارت، اگر حیات ہے لیکن حرکت نہیں ہے، ہماری زندگی میں وقوف و تعطل پیدا ہو گیا ہے، تو جیسے بہتا ہوا پانی، رکنے کے بعد خراب ہونا شروع ہو جاتا ہے، اور اس میں تعفن پیدا ہو جاتا ہے، اسی طرح ہمارے معاشرہ اور حیات ملی میں بھی فساد آ جائے گا، تیسری بات یہ کہ آپ کے اندر حرارت بھی ہو، یعنی آپ کے اندر تعلق مع اللہ، عشق رسول، لقاء رب اور جنت کا شوق، ایمان کی قوت اور حق بات کہنے کی جرأت باقی ہو، تو پھر کوئی کتنی بھی سازش کرے اس جسم کو خراب کرنے کی جسم خراب نہیں ہو گا، لیکن اگر قلب اپنا کام کرنا چھوڑ دے تو دنیا کی ساری سلطنتیں اور طاقتیں جمع ہو جائیں تو، اس جسم کو زندہ نہیں رکھ سکتیں، جس طریقہ سے کسی درخت کی اگر قوت نہ ختم ہو جائے تو آپ

ہزار مرتبہ ہزار طریقے سے اس پر پانی گرا میں تو وہ درخت سر بزرگ میں رہ سکتا، تھوڑے دن میں وہ گرجائے گا، اور ایندھن بن جائے گا۔

حضرات! ہمیں تاریخ بتاتی ہے کہ ہندوستان میں ہر دور میں ایسے لوگ رہے جو حق بات کہتے تھے، اور ان کے اندر حرارت تھی، حرارت ایمانی اور حرارت عشقی ان کے اندر باقی تھی، جو شخص ان کے پاس بیٹھتا تھا، وہ متاثر ہوتا تھا، ان کے پاس سے گذر جانے والا بھی بعض اوقات محروم نہیں رہتا تھا، اس کو بھی آٹھ پہنچتی تھی، اس میں بھی کرنٹ دوڑ جاتا تھا، یہ جو آپ تصوف کی تاریخ اور صوفیائے کرام کے ذکر میں سنتے ہیں، کہ ان کے اندر بھی توکل کے بجائے تو اکلن<sup>(۱)</sup> اور حرکت کے بجائے قبول پیدا ہو گیا تھا، اور رسمیت آگئی تھی، تو یہ بعد کی بات ہے اور کسی حلقہ اور جگہ کے ساتھ مخصوص ہے، ہم ہندوستان میں دیکھتے ہیں کہ لوگ جو صوفیاء اور مشائخ کہلاتے تھے، ان کے ذریعہ سے عوام میں ایمان اور عمل کا ایک کرنٹ دوڑتا تھا، اور اگر ایک شہر میں ایک بھی ایسا آدمی ہوتا تھا تو اس شہر پر غفلت، جاہلیت، خدا فراموشی، دولت پرستی اور موقعہ پرستی کا پورا جملہ نہیں ہوتے پاتا تھا، ہوتا تھا، لیکن یہ نہ تھا کہ پورا معاشرہ اس کا شکار ہو جائے، اور اس بہاؤ میں بہہ جائے، ایسا نہیں ہوتا تھا، ایک آدمی بیٹھا ہے، خدا کا بندہ اور سارے شہر میں ایک گرمی سی معلوم ہوتی ہے، حضرت خواجہ نظام الدین اولیاء دہلی میں بیٹھے تو معلوم ہوتا تھا کہ دنیا کا مرکزِ قتل یہی ہے، کیا سرکاری، کیا امیر کیا وزیر، کیا شاعر کیا اریب، کیا عالم، ساری مخلوق ان کی طرف چلی آرہی ہے، پھر خواجہ نصیر الدین چراغ دہلی کا دور آیا، اور سارا ماحول روشنی اور گرمی سے معمور و مجنور ہو گیا، ہر شہر میں ایسا رہا ہے، آپ اپنے کشمیر ہی کو دیکھ لیجئے، یہاں اللہ کا ایک شیر آیا، حضرت امیر کبیر سید علی ہمدانی اور سارے خطہ کو انھوں نے مسلمان بنادیا، اور آج بھی ان کے خلوص کی برکت ہے، ان کی للہیت کی برکت ہے، ساری خرابیوں کے باوجود بھی یہاں مسلمان ہیں، یہ کیا تھا؟ یہ وہی قلب کی حرکت و حرارت ہے، ایک قلب اس کا تناسب کیا ہوتا ہے، آپ دیکھئے جسم انسانی کتنا بڑا ہے، اور قلب کتنا چھوٹا ہے، لیکن یہ چھوٹا سا تکڑا (مضغہ، گوشت) سارے جسم پر حکومت کرتا ہے، اور سارے جسم کا صلاح و فساد اس سے مربوط ہے، خواص میں قبول پیدا ہونا، خواص میں دنیا طلبی آنا، خواص میں دولت پرستی کا آنا، خواص میں

(۱) ترک علی عمل اور دہروں پر بھروسے

انشار پیدا ہونا، اصل خطرے کی بات ہے۔

میں ایک واقعہ سناتا ہوں، ایک بزرگ نے۔ ایسا کہ حیدر آباد میں ایک بزرگ کے گھنے میں درد ہو گیا تھا تو میں اس میں قیر و طی مل رہا تھا (جو جمع مفاصل اور جوڑوں کے درد کے لئے مفید ہے) ان کے خدام، معتقدین، مریدین، جن کا برا حلقة تھا، جب مجلس میں بیٹھے تھے، خاموشِ موَدَب، بالکل معلوم ہوتا تھا کہ سب کے سروں پر پرندے ہے بیٹھے ہیں ”کان علی رئوسهم الطیر“ حضرت فرماتے ہیں، سب سنتے ہیں، اس دن معلوم نہیں کہ کیا بات ہوئی کہ ایک یہاں سے بولا، ایک نے بات کہی ایک نے اس کو کہا، کسی نے اس کا جواب دیا، اور بالکل معلوم ہوتا کہ بزرگوں کی مجلس نہیں ہے، ہم کسی منڈی میں پہنچ گئے ہیں، محفل بازار یا سبزی منڈی میں، ادھر سے سورا دھر سے شور، مجھے بڑا تعجب ہوا کہ آج ہوا کیا؟ آج یہ کیا نی بات ہے کہ یہاں بزرگ اپنی پوری خصوصیات کے ساتھ نفس نفس موجود لیکن آج معلوم ہوتا ہے کہ جیسے لوگوں کو احساس ہی نہیں کہ بزرگ سامنے بیٹھے ہوئے ہیں، انہوں نے میرا استجواب و حیرت دیکھی تو گھنے کی طرف اشارہ کیا میں سمجھا کہ یہاں درد زیادہ ہو رہا ہے، تو میں وہاں ملنے لگا، پھر مجھے تعجب ہوا کہ لوگ اب بھی خاموش نہیں ہو رہے ہیں، تو انہوں نے پھر گھنے کی طرف اشارہ کیا، تو میں ادھر ملنے لگا، میں نہیں سمجھا کہ کیا بات ہے، اس وقت وہ بزرگ میرے کان کے پاس منہ لائے اور فرمایا کہ گھنے کے درد کی وجہ سے میں رات کے معمولات پورے نہیں کر سکا ہوں اس کی بے برکتی اور اس کی خوست ہے، جو تم دیکھ رہے ہو، اچھا میں پوچھتا ہوں کہ ایک بزرگ کے اپنے معمولات کے چھوڑ دینے کا کیا نتیجہ ماحول اور معاشرہ پر ہوگا؟ اب آپ سرب لگائیے کہ ایک کا اثر اتنا تو چار کا کتنا، تو آٹھ کا کتنا، تو پچاس کا کتنا تو اگر کسی جگہ کے بخواص ایسے ہو جائیں، (خواص خواستہ) تو کیا حال ہوگا؟ اکبرالہ آبادی مرحوم نے اسی حالت کو دیکھ کر بہا ہے۔

رحم کر قوم کی حالت پر تو اے ذکر خدا

بے ادب ہو گئی محفل تیرے اٹھ جانے سے

جب خواص کو عوام دیکھیں کہ دولت کی اہمیت ان کے دل میں بھی وہی ہے، عہدہ اور عزت کی اہمیت ان کے دل میں بھی وہی ہے جو ہمارے دل میں ہے تو بتائیے کہ پھر عوام پر کیا اثر ہوگا؟

کسی زمانہ میں خواص کا عالم تو یہ تھا کہ اللہ کا ایک بندہ ایک جگہ بیٹھا ہوا ہے اور وہ وہاں کے بادشاہوں اور حاکموں کو منہ نہیں لگاتا، ایک بزرگ کا میں واقعہ سناتا ہوں، ان کا نام بے شیخ الاسلام عز الدین بن عبد السلام، سلطان العلماء کا خطاب تھا، اپنے زمانہ کے بہت بڑے (شاید سب سے بڑے) شافعی عالم تھے، دمشق میں قیام تھا، بادشاہ وقت کی کسی بات پر خطبہ میں نکیر کی، بادشاہ کو تاگوار ہوا، بادشاہ نے ان کے ساتھ وہ معاملہ کیا جو علماء کے ساتھ نہیں کرنا چاہئے تھا، بے رخی، اور بے توجہی، اس کے بعد وہاں کہیں سے اس کے معزز مہمان آئے، وہ بھی اپنے یہاں کے بادشاہ اور حاکم تھے، ان کو معلوم تھا کہ اس ملک کے سب سے بڑے عالم شیخ عز الدین بن عبد السلام ہیں، اور آج کل وہ معتوب ہیں، انہوں نے کہا کہ ہمارے ملک میں ایسا کوئی عالم ہوتا تو ہم اس کو سر پر بھاتے، تعجب ہے کہ آپ اپنے یہاں کے ایسے عالم کے ساتھ ایسا سلوک کر رہے ہیں، بادشاہ نے برائیں مانا، اس کو اپنی غلطی کا احساس ہوا، لیکن بادشاہ تو بادشاہ ہوتے ہیں، اس کو یہ خیال ہوا کہ اگر میں ایسے ہی چپ چاپ معافی مانگ لوں، اور کہوں مجھ سے غلط ہوئی میری سکلی ہوگی، اور میرا رعب کم ہو جائے گا، تو خواص میں سے کسی کو بلا یا اور کہا کہ دیکھو حضرت سے یہ کہنا کہ میں کسی مجلس میں بیٹھا ہوا ہوں تو وہ تشریف لاں گی اور دست بوئی کر لیں، میرا احترام قائم رہے گا، اونچی دیکھی دیکھ لیں گے، اسکے بعد بات رفع دفع ہو جائے گی، جب کسی نے ان سے جا کر کہا تو انہوں نے کہا کہ تم کس خیال میں ہو؟ واللہ میں تو اس پر بھی راضی نہیں کہ وہ میری دست بوئی کرے، چہ جائید میں اس کی دست بوئی کروں، یہ لفظ تاریخ میں موجود ہے، بالکل ان کے الفاظ "لاؤرضی ان یقتبل یدی فضلاً عن ان اقتبل یده" ایسے ہی ہمارے دہلی کے (جو حقیقی سلاطین دہلی کہلانے کے مستحق ہیں) بہت سے مشائخ عظام کا بھی یہی حال تھا، بادشاہ دہلی نے ایک مرتبہ حضرت مرزا مظہر جان جاناں سے کہا کہ اللہ نے مجھے بڑی دولت دی ہے، حکومت دی ہے، کچھ قبول فرمائیں، فرمایا کہ اللہ تعالیٰ فرماتا ہے کہ "متاع الدنیا قلیل (النساء ۷)"، دنیا کی متاع قلیل ہے، اس قلیل میں سے ایک قلیل مکڑا ہندوستان ہے، پھر اسکیں سے ایک قلیل مکڑا وہ جو آپ کے قبضہ میں ہے، (مشل مشہور تھی، سلطنت شاہ عالم ازو دہلی تا پالم) اگر اس قل قلیل میں سے میں بھی حصہ بٹاؤ تو کیا رہ جائے گا؟ ایسے ہی ایک مرتبہ بادشاہ نے کہا کہ میں ایک رقم پیش کرتا ہوں، آپ نے معدودت کی، بادشاہ

نے کہا غرباء میں تقسیم فرمائیں، فرمایا مجھے اس کا بھی سایقہ نہیں، آپ اپنے لوگوں کے ذریعہ تقسیم کر دیں، یہاں سے بانٹتے چلے جائے قلعہ تک پہنچتے پہنچتے ختم ہو جائے گی، نہ ختم ہو گی تو وہاں جا کر ختم ہو جائے گی، ایسے ہی سینکڑوں قصے ہیں۔

یہ مثالیں تھیں، جو لوگوں کے دلوں میں گرمی پیدا کرتی تھیں، دنیا کی، مال کی محبت، فطرت انسانی ہے، ”دانہ لحب الخیر لشديد (العدالت۔ ۸)“ مال کی محبت انسان کی فطرت میں داخل ہے، لیکن اس کے مقابلہ میں یہ مثالیں جب آتی تھیں، استغنا کی، بے نیازی کی، دنیا کے جاہ و حشم سے بے رغبتی کی، تو لوگوں میں ایمان تازہ ہو جایا کرتا تھا، اور قوت مقابلہ ابھر آتی تھی، اور پھر مسلم معاشرہ تنکے کی طرح نہیں بہتا تھا جیسے آج بہتا ہے۔

خواص کے لئے صرف حیات و حرکت ہی کافی نہیں، بلکہ حرارت بھی ضروری ہے، اور حرارت کہاں سے پیدا ہوتی ہے، حرارت پیدا ہوتی ہے، ذکر اللہ سے، حرارت پیدا ہوتی ہے، دعا اور مناجات و توکل سے، اللہ کے راستے میں تکلیف اور کچھ مجاہدہ کرنا پڑے تو دل میں حرارت پیدا ہوتی ہے، یہ فقر و قناعت کے قصے جو آپ تاریخ میں پڑھتے ہیں، اور یہ حضرات جن کے قصے ہیں، انہوں نے کسی مجبوری سے اس کو نہیں اختیار کیا تھا، یہ ان کے دل کی آواز تھی، اور اس مجبوری سے ضرور اختیار کیا تھا، کہ وہ اپنے دل سے مجبور تھے، یعنی اندر سے کوئی ان کے یہ کہتا تھا کہ نہیں یہ نہیں ہو سکتا، ہم دولت کے بندے نہیں ہیں، ہم طاقت و اختیار کے بندے نہیں ہیں۔

اس کی ضرورت ہے کہ یہ خواص کا طبقہ باقی رہے، اپنی خصوصیات کے ساتھ اس میں زندگی رہے، اس میں حرکت رہے، اس میں حرارت رہے، اور کوئی جگہ کوئی مقام اللہ کے ان بندوں سے خالی نہ ہو، جن کو کوئی تہمت نہیں لگا سکتا تھا، کہ یہ بک گئے، ہزار تہمتیں ہیں، فلاں نے غلطی کی، فلاں کے علم میں فلاں کی ہے، فلاں چیز نہیں بتائی، لیکن یہ کہ بگ گئے، کسی کو یہ تہمت نہ لگائی جاسکے، یہ سمجھئے کہ امت کی حفاظت کا گرہ ہے، کہ ایک ہی دوآدمی چاہے ہوں، لیکن ایسے ہوں کہ شکوک و شبہات سے بالآخر ہو چکے ہوں ”ما علمنا علیه من سوءٰ یوسف اد“ جو حضرت یوسفؐ کے متعلق امرأۃ) العزیز نے یہ بات کہی تھی، جب بادشاہ نے پوچھا کہ آخر قصہ کیا ہے؟ تمام شہر میں چرچا ہے، تو اس نے کہا ”ما علمنا علیه من سوءٰ“ پچی بات یہ ہے کہ کوئی کمزوری ہم نے ان کی نہیں دیکھی، تو آج بھی امرأۃ العزیز ہی کا مقابلہ ہے، دولت کو امرأۃ

اعزیز ز لینا کہہ لجئے، طاقت کو ز لینا کہہ لجئے، وجاہت کو ز لینا کہہ لجئے اور یوسف مصری، یوسف عزیز کون ہیں؟ دین کو ایسا ہی ہونا چاہئے کہ کوئی اس کو خریدنے سکے، اور سب شہادت دیں کہ ”ما علمنا علیہ من سو عیوسف۔ ۵“ درود یوار سے یہ آواز آئے کہ کھرا سونا ہے، جس کا جی چاہے پر کھلے، پچی بات یہ ہے کہ امت کا مزاج جو اس وقت باقی ہے۔

انھیں بندگان خدا، اور اہل دل کی وجہ سے ہے، کہ جن کی وجہ سے یہ امت ہوا میں اڑنیں گئی، جیسے اور امتیں خشک پتوں، تنکے کی طرح اڑ گئیں، یا پانی میں بہہ نہیں گئی، جیسی اور امتیں خس و خاشک کی طرح بچ گئیں۔

### تبليغی جماعت کا کارنامہ

دوسری بات یہ ہے کہ اس ملت کی ہدایت اور اس کا دینی احتساب کا کام جاری ہو، نمازوں میں ترقی ہو رہی ہے، اس پر نظر ہو کہ تناسب کم ہو رہا ہے؟ یا بڑھ رہا ہے، مسجدیں خالی ہو رہی ہیں کہ بھر رہی ہیں؟ قمار خانے زیادہ آباد ہیں کہ مسجدیں زیادہ آباد ہیں؟ مسلمانوں میں کوئی نئی بیماری تو نہیں پھیل گئی، مثلاً شراب نوشی، قمار بازی کی، یا کسی خراب عادت اور بیماری کی ترقی تو نہیں ہے؟ اس سب کی فکر رکھنا اور اس سے متعلق اور غمگین ہونا، اس کا صدمہ ہونا کہ مسلمانوں میں یہ چیز غلط پھیل رہی ہے، اچھی چیز ختم ہو رہی ہے، خواص امت کا فریضہ اور طبعی وظیفہ ہے، یہ تبلیغی جماعت کا بڑا کارنامہ ہے کہ اس نے خواص کو عوام تک پہنچا دیا، پہلے عوام کو خواص کے پاس لاتے تھے، اس نے خواص کو عوام سے جوڑ دیا، میں یہ نہیں کہتا کہ یہی واحد طریقہ ہے، لیکن عوام سے ربط ہونا چاہئے، ان کے پاس جانا چاہئے، محلوں اور گلیوں میں جانا چاہئے، تاکہ دیکھا جاسکے کہ دین بڑھ رہا ہے، یا گھٹ رہا ہے، ترقی ہے کہ تنزلی ہے، کیا چیز نئی پیدا ہوئی، اکبر اَ لَهَا بادی مرحوم نے کہا ہے۔

نقشوں کو تم نے جانچوں لوگوں سے مل کے دیکھو

کیا چیز جی رہی ہے کیا چیز مر رہی ہے

حضرات: میں اس وقت اس حال میں نہیں ہوں کہ اس سے زیادہ عرض کروں، ورنہ اس

کی ضرورت ہے، میں سمجھتا ہوں، کہ مغز کی بات ہو چکی<sup>(۱)</sup>، آخر میں میں حدیث شریف  
برکت کے لئے دہراتا ہوں ”قال رسول اللہ صلی اللہ علیہ وسلم“ وعلی آلہ  
واصحابہ وسلم، ألا ان فی الجسد مضعة اذا صلحت صلح الجسد کله واذا  
فسدت فسد الجسد کله ألا وھی القب“۔

وَآخْرِعُوا نَا إِنَّ الْحَمْدَ لِلَّهِ رَبِّ الْعَالَمِينَ

(۱) مقرر تقریر ختم کر کے بیٹھ گئے تھے کہ ان کو ایک بات یاد آئی، انہوں نے کھڑے ہو کر کہا کہ عقیدہ تو حیدر اخراج کرنے،  
شرک کی تجھ کنی اور عقائد کی اصلاح میں قرآن مجید سے بڑھ کر کوئی تریاق اور قومی التأشیر چیز نہیں ہے، علماء کو چاہئے کہ وہ  
شہر اور ملک کے مختلف مقامات پر درس قرآن کرو واجدیں، اور شرح و تفسیر میں خاص طور پر عقیدہ تو حیدر اور و شرک پر زور  
دیں، پنجاب میں مولانا حسین علی صاحب (ساکن وان بھراں ضلع میاں والی) اور شیخ افسیر مولانا احمد علی صاحب  
لاہوری نے اس سے بڑا کام لیا اور ہزاروں لاکھوں انسانوں کو اس سے نفع پہنچا اور ان کے عقائد کی اصلاح ہوئی۔



## ازدواجی زندگی کے رہنماء خطوط

مولانا قاری عبد الحمید ندوی امام و خطیب جامع مسجد السلام دہنی امارات متحده عرب (دہنی) کی صاحبزادی کا خطبہ نکاح حضرت مولانا سید ابو الحسن علی حسینی ندوی نے پڑھا تھا، اس موقع پر خطبہ میں پڑھی جانے والی آیتوں کی حضرت مولانا نے نہایت معنی خیز تشریح فرمائی تھی جو گویا ازدواجی زندگی میں نہیں بلکہ پوری زندگی کا دستور عمل ہے۔

الحمد لله نحمده و نستعينه و نستغفره و نو من به و نتوكل عليه و  
نعود بالله من شر انفسنا و من سيأت اعمالنا من يهده الله فلا مضل  
له و من يضل الله فلا هادى له ونشهد ان لا اله الا الله وحده  
لا شريك له ونشهد ان سيدنا و مولانا محمد ابا عبد الله ورسوله صلى  
الله تعالى عليه و على آله واصحابه اجمعين اما بعد فاعوذ بالله من  
الشيطان الرجيم بسم الله الرحمن الرحيم.

يايه الناس اتقوا ربكم الذى خلقكم من نفس واحدة وخلق منها زوجها  
و بث منها مارجالاً كثيراً ونساءً، واتقوا الله الذى تسأله لون به  
والارحام ، ان الله كان عليكم رقيباً.

## تیراخرا بفرشته نہ کر سکے آباد

حضرات: آپ کے سامنے جو آیتوں پر ہیں گئیں وہ نکاح کے خطبہ کی آیتوں ہیں اور وہ مشہور ہیں، ثابت ہیں، ان میں پورا پیغام ہے، خوشگوار فریضہ کے لئے بھی اور ساری عمر کے لئے بھی اور ساری زندگی کے لئے ضابطہ حیات اور ہدایات ہیں، اور پوری زندگی کے بارے میں اللہ تبارک و تعالیٰ کے احکام اور اس کی ہدایات کا ذکر آگیا ہے، یہ آیت سورۃ النساء کی ہے، اسی سے عورتوں کا درجہ معلوم ہوتا ہے، کہ ان کے نام سے طویل سورۃ نازل ہوئی، جس کا نام سورۃ النساء ہے، اس سے معلوم ہوا کہ ایک درجہ، ان کا ایک مقام ہے اور ان کے حقوق ہیں اور اس کے

فرائض ہیں، ان کے بارے میں احکامات جیسا کہ پہلی آیت میں اللہ تبارک تعالیٰ فرماتا ہے، یا ایها الناس سے خطاب کیا گیا ہے، اس لئے کہ ایسا انسانی حیثیت رکھتا ہے، قلبی حیثیت رکھتا ہے، یا الیہا الناس سے خطاب کیا گیا ہے کہ اے انسانو: کہ جب تم انسان ہو، تمہاری ضروریات ہیں، فطرتی تقاضے بھی ہیں، بلکہ شرعی فطرتی، اخلاقی تقاضہ یہ ہے کہ ایک رفیق حیات ہو، کوئی بھی ایسا جوڑا ہے، جس سے وہ اپنی زندگی کو شرعی طریقے پر بھی، طبعی طریقے پر بھی اور فطرتی طریقے پر بھی مکمل کر سکے، خود اللہ نے خطاب کیا ہے، کہ اے لوگو: ڈرو اور لحاظ کرو اور اپنے پروردگار کا کہ جس نے تم کو ایک جان سے پیدا کیا اور پھر اسی سے اس کا جوڑا بھی پیدا کیا، اس کا اللہ تعالیٰ نے ذکر کیا کہ یہ ایک حکیمانہ آغاز ہے، تقریب کا، نکاح کا، دوستیوں کو معمولی بات نے سمجھو، ایک ہی ہستی تھی، آدم علیہ السلام کی، اللہ نے اسی سے اس کا جوڑا پیدا کیا، اور دونوں کو صحیح طریقے سے ملایا، اور پھر ایسی برکت دی کہ ساری دنیا انسانی آبادی سے بھر گئی اور بقول علامہ اقبال کہ۔

### تراء خرابہ فرشتے نہ کر سکے آباد

اس کو بنی آدم نے آباد کیا اور یہ نتیجہ تھا اس فلکری، اخلاقی، قانونی تعلق کا جو دونوں میں ہوا و خلق منہا زوجہا، وبث منهما رجalla کشیرا، و نساء“ کہ وہ دونوں جب اللہ کے حکم سے ملے اور انہوں نے ازدواجی تعلق قائم کیا تو اللہ تعالیٰ نے اس کے نتیجہ میں لا تعداد مردار اور عورتیں پیدا کر کے دنیا کو آباد کیا، فرمایا، ”واتقُوا اللَّهُ الذِّي تَسَاءَلُونَ بِهِ وَلَا رَحْمَمْ“ ڈرو اور لحاظ کرو اپنے پروردگار کا کہ جس کے نام پر تم ایک دوسرے سے سوال کرتے ہو، تم نے کیا نازک سوال کیا تھا، ایک شریف خاندان سے اس کی بیٹی مانگی تھی، اس کے لئے کوئی جواز اور گنجائش نہیں تھی، کوئی جرأت نہیں تھی لیکن اللہ کے نام کو بیچ میں لائے کہ آپ بھی مسلمان ہیں ہمیں جوڑے کی ضرورت ہے، ہمارے بیٹے کو ایک رفیق حیات کی ضرورت ہے، تم نے اس رب العزت کے نام پر اس موقع پر زبان سے یہ لفظ نکالا اور فائدہ اٹھایا (کہ آپ بھی مسلمان ہیں، ہم بھی مسلمان ہیں) لیکن شادی کے بعد پھر اس نام کو نہ بھول جانا کہ کام نکال لیا، کام چل گیا بس اب کیا ہے، اذانوں میں جب یہ نام لیا جائے تو نماز کو جاؤ اور جب کسی کام پر آمادہ کیا جائے کہ یہ اللہ کا حکم ہے تو اس پر تم سر جھکاوا اور جب شریعت کا کوئی مسئلہ آجائے تو اس کو مان لو

چاہے جتنا ہی نقصان ہو جب کہا جائے یہ زندگی کی ضرورت اور فرائض ہیں ان کو بھی شرعی طریقے پر ادا کیا جائے، جو رسم و رواج داخل ہو گئے ہیں ان کی کوئی اہمیت نہیں، لیس "آمنا و صدقنا" ہم نے مانا اور تسلیم کیا اللہ تعالیٰ فرماتا ہے (نساء لون به ولا رحام)، اس اللہ کے نام کو فراموش مت کرنا، اگر اللہ کے حوالے سے قرآن کریم کے حوالہ سے کوئی بات کی جائے تو پرواه نہ کرو کہ کام نکال لیا، اپنا مطلب نکال لیا، اسی لئے فرمایا: اور رشتہوں کا بھی خیال کرنا، نئے رشتہ سے دوسرے رشتہ بے کار نہیں ہو جاتے، ماں، ماں رہے گی، بیٹیں، بہنیں رہیں گی، بھائی، بھائی رہیں گے اور اسی طریقے سے جو گھر کے افراد ہیں، ان کے جو حقوق ہیں وہ ان پر باقی رہیں گے۔

ان اللہ کان علیکم رقیباً، اگر تم کہو کہ اس کو کون دیکھتا ہے، سب الگ ہو جائیں گے اس کے بعد ہم جو چاہیں گے کریں گے، نہیں اللہ تمہارے اوپر نگران ہے، نہیں کہ بس یہ نکاح کے گواہ ہیں جن کے گواہ بننے سے نکاح ہوا بلکہ فرشتے بھی گواہ ہیں، اللہ گواہ ہے جو عالم الغیب والشهادۃ ہے وہ فرماتا ہے ہم یہ دیکھیں گے کہ تم نے ایسا کیوں کیا تم نے اپنا کام کر لیا اس کے بعد شریعت سے کوئی مطلب نہیں، تم ہمارا نام لے کر ایک شریف باعزت خاتون کو اپنے گھر لے آئے تو اس سلسلے میں ہمارا حکم یہ ہے کہ "یا ایها الذین آمنوا اتقوا اللہ حق تقاطه" (۱۷) ایمان والو! ذرتے رہو اللہ سے جیسا چاہئے اس سے ڈرنا) نکاح کے موقع پر سہرے پڑنے جاتے ہیں مبارکبادی جاتی ہے لیکن خدا کے رسول صلی اللہ علیہ وسلم اس موقع پر آنے والی گھری کو بھلاتا نہیں ہے وہ نہیں چاہتا ہے کہ اس کو بھلا جائے نکاح مبارک ہو یہ تقریب مبارک ہو اور گھر کی آبادی مبارک ہو، لیکن یہ نہ بھولو یاد رکھو کہ جب تم دنیا سے جاؤ گے تو جیسے تم آج نکاح کا اقرار کرتے ہو کہ تم نے مانا اور قبول کیا، ایسے ہی جب دنیا سے جاؤ تم کہو کہ ہم اللہ پر ایمان رکھتے ہیں، شریعت پر ایمان رکھتے ہیں یہاں کے قبول کرنے سے محدود اور مخصوص قسم کی آزادی حاصل ہوگی زندگی کا نیا مزہ آئے گا لیکن اس کا کلمہ پڑھنے سے ہمیں جنت ملے گی۔

اسی لئے کہا گیا "اتقوا اللہ" (۱۷) اے ایمان والو! اللہ سے ڈرو، یعنی پکی بات زبان سے نکالو سوچ کر کہو اور کہہ کر سوچو، سمجھو کر کہو اور کہہ کر سمجھو، ہم نے اقرار کیا ہم نے ایجاد قبول کیا پہلے حضور صلی اللہ علیہ وسلم ہوشیار کرتے ہیں خبردار کر دیتے ہیں تیار کر دیتے ہیں کہ بات سمجھ کر کہو

جب کہا جائے کہ یہ مہر تم کو منظور ہے قبول ہے اس کے فرائض شرعی تقاضے ہیں اخلاقی تقاضے ہیں، قانونی تقاضے ہیں ان کو پورا کرو۔

اللہ تمہارا اعمالہ درست فرمادے گا اور تمہارے گناہوں کو معاف کر دے گا، عام طور پر نکاح کی تقریب کو ایک رسمی، فکری اور معاشرتی تقریب سمجھا جاتا ہے حالانکہ یہ عبادت ہے اس کے بعد جو زندگی گزرے گی وہ عبادت میں گزرے گی، اور جیسا کہ اس زمانے کے شاہ محمد یعقوب صاحب فرماتے تھے کہ آدمی جب تک نماز پڑھتا ہے تب تک ثواب ملتا ہے اسلام پھیرا تو ثواب ختم ہو گیا۔ لیکن نکاح کرنے کے بعد سے آخر وقت تک ثواب ملتا رہے گا۔ کما کر لائے گا، کھلائے گا، اس نیت سے ثواب ملے گا، محبت کے ساتھ بولے گا، ساتھ رہے گا، اس کو ثواب برابر ہے گا فرمایا：“وَمَنْ يطعَ اللَّهَ وَرَسُولَهُ فَقَدْ فازَ فَوْأَ عَظِيمًا” جو اللہ کے حکم کی اطاعت کرے گا وہ پورے طور پر کامیاب ہوا۔

## وقت کا تقاضا کیا ہے.....؟

### ایک بے موقع اور نا وقت مہم

میرے دوستوں اور بھائیوں! راقم طور فضل الہی سے ایک ایسے خاندان سے تعلق رکھتا ہے جو صدیوں سے توحید کے عقیدہ خاص، کامل اتباع سنت اور انہر سلف سے پوری عقیدت ان کے اعتراف و احترام کا صدیوں سے خوگر چلا آ رہا ہے اور کتاب و سنت پر عمل کو اصل دین سمجھتا ہے اس کے زمانہ شعور میں بعض ایسے علماء اور افراد خاندان بھی رہے ہیں جو براہ راست حدیث پر عمل کرتے تھے اور ان کو خاندان میں اعتراض اور طعن و تشنج کا ہدف نہیں بنایا جاتا تھا۔ بلکہ ان کے علم و صلاح کی وجہ سے ان کا پورا احترام کیا جاتا تھا، خود راقم کے عربی زبان و ادب کے باکمال و متجرب عرب استاد (جن کی نظیر تحقیق و اتقان اور حسن تعلیم میں خود مالک عربیہ میں ملنی مشکل تھی) استقلال اعمال بالحدیث تھے، پھر اس کے بعد راقم کو معاصر اہل حدیث علماء و شیوخ سے احترام و عقیدت کا تعلق بھی رہا اس نے ان کی کتابوں اور شروح و حدیث سے ایام تدریس حدیث میں فائدہ اٹھایا، اور خاص طور پر محدث جلیل علامہ عبد الرحمن مبارک پوری صاحب<sup>(۱)</sup> ”تحفۃ الا حوزی“، ”شرح سنن ترمذی“ کے علم و تحقیق کا معترض ہے اور اس نے زمانہ تدریس حدیث میں ان کا فاضلانہ شرح سے فائدہ اٹھایا اور اس کو ان سے حدیث کی سند کے حصول کا شرف بھی حاصل ہے۔

لیکن ادھر کچھ دنوں سے (خاص طور پر ہندوستان میں) مذاہب اربعہ (جن میں اپنی اکثریت اور اشاعت کی وجہ سے مذہب حنفی ہی خاص طور پر پوشانہ ہے) اور تقلید انہی کے خلاف ایک طاقتور اور عمومی مہم جاری ہے جو ان مذاہب اور اور تقلید انہی کو بدعت اور تعلیمات اسلام کے خلاف بتاتی ہے۔ یہ مہم کچھ عرصہ سے اتنی تیز ہو گئی ہے کہ گویا وہ ایک بڑی ”ضلالت“ اور ”بدعت“ کے خلاف مخاذ آ رائی ہے۔ اور اس وقت وہ دین صحیح کی طرف دعوت کے مراد ف ہے۔

(۱) ان سے مراد شیخ خلیل بن محمد بن سین الانصاری الیمنی اور علامہ تقی الدین البهالی المراشی ہیں۔

چند نوں سے مصنف کے پاس ہندوستان کے مختلف اطراف و نواح سے خطوط آئے کہ یہ مہم بہت تیز ہو گئی ہے اور اس سے خود مسلمانوں میں (جودیتی اور تہذیبی بنیاد پر سازشوں، حملوں اور کردار کشی کا نشانہ بننے ہوئے ہیں) ایک انتشارخانہ جنگ کی سی نوبت آرہی ہے۔

جنوبی ہند، گجرات اور کئی ریاستوں اضلاع اور قصبوں سے ایسے خطوط آئے ہیں، فاضل گرامی مولانا مفتی سید عبدالرحیم لاج پوری نے بھی اس کی طرف توجہ دلانی، خود تقلید ائمہ اور مذاہب اربعہ کے جواز و صحت پر انہوں نے اردو میں ایک مفصل کتاب لکھی ہے، جس کا ایک عالم نے عربی میں ترجمہ کروایا اور رقم سے اس پر مقدمہ لکھوا یا۔ ان شکایتی و احتجاجی خطوط کا سلسلہ ابھی تک جاری ہے۔

رقم نے مناسب سمجھا کہ وہ اس مہم کے خلاف کوئی مخالفانہ و مقابلہ مہم شروع کرنے کے بجائے (جس سے مسلمانوں میں مزید انتشار پیدا ہونے کا خوف ہے) حضرات علمائے حدیث کو ایک داعیانہ، مخلصانہ اور برادرانہ خط لکھئے جس میں ان کو اس "جهاد فی غیر جهاد و نفال فی غیر عدو" سے اجتناب کرنے کی دعوت اور مخلصانہ مشورے دے اور وقت کی نزاکت اور معنوی نسل کشی کی جو مہم اس وقت ملک میں چل رہی ہے اس سے آگاہ کرے، اور یہ مشورہ دے کہ یہ وقت توجہ اور تو انالیٰ حقیقی دشمن اور عگلین خطرہ کا مقابلہ کرنے کا ہے<sup>(۱)</sup> اس لئے اس نے (احتیاطاً) عربی میں ہے ایک مراسلہ ترتیب دیا۔<sup>(۲)</sup> اور اس ممتاز و نامور سلفی علماء کی خدمت کے لئے بھیجا۔

اس مراسلہ کے جواب میں سعودی عرب کے سب سے نامور عالم و دینی شخصیت علامہ شیخ عبد العزیز بن باز صدر ادارۃ البحوث العلمیۃ الدافتۃ، و سیکریٹری ہیئتیہ کبار العلماء کا گرامی نامہ آیا

(۱) خود رابط عالمی اسلامی مکتبہ نے اپنی مجلس "جمعیت اعلیٰ اسلامی" کے ایک اجلاس میں جو ۲۳ صفر ۱۴۰۸ھ یہ طبق (۷ اکتوبر ۱۹۸۷ء) میں منعقد ہوئی تھی اس مسئلہ اور ضرورت پر وثیقی ذاتی اور بالاتفاق یہ طے کیا کہ معتبر اور معمول بمنابع فقہی اور تعلیمیہ ائمہ اربعہ کے خلاف مہم چلا کر عالم اسلام میں انتشار پیدا نہ کیا جائے (ملاحظہ، والقرار التاسع بشان موضوع الخلاف افقہی بین المذاہب او التعصیب المذهبی من بعض اتباعها)

(۲) اس کو عربی میں اس لئے پیش کیا گیا کہ وہ مکتبہ اہمیت علماء ہی کے دائرة میں محدود ہے اور اس سے کوئی سیاسی یا جماعتی فائدہ نہ اٹھایا جائے۔

جس میں انہوں نے لکھا کہ میں آپ کی اطلاع کر لئے لکھتا ہوں کہ الجو شیعہ علمیۃ والا فتاویٰ کی  
مستقل کمیٹی کی طرف سے اشوال ۱۴۰۲ھ میں اور جمیع الفقیہی رابطہ عالم اسلامی کی جانب سے  
۱۴۰۸ھ میں یہ فتاویٰ صادر ہوا کہ ائمہ مذاہب اربعہ امام ابوحنیفہ، امام مالک، امام شافعی،  
امام احمد بن حنبل (رحمہ اللہ) فضلاً اہل علم مجتبین رسول اور احکام شرعیہ میں اجتہاد و استنباط  
کے اہل ہیں ان کا مقلد کافرنہیں اسلئے کہ اگر انسان احکام شرعیہ کے براہ راست معرفت نہیں  
رکھتا اور وہ مذاہب اربعہ میں سے کسی کا پیرو ہے تو کوئی مضاائقہ نہیں۔<sup>(۱)</sup>

پھر اس مراسہ میں ائمہ اربعہ کی واضح الفاظ میں تعریف و اعتراف کیا گیا اور ان کی  
خدمات و مناقب بیان کئے گئے۔

اس کے علاوہ اور بھی موقر ذمہ داروں اور مرکزوں کی طرف سے اس ضمن میں  
جو ابادت ہیں<sup>(۲)</sup>

یہاں اس پورے مکتوب کا (جو عربی میں لکھا گیا تھا) ترجمہ پیش کیا جا رہا ہے وہ شاید  
اب بھی چشم کشا اور کم سے کم غور طلب بن جائے<sup>(۳)</sup>

یہ ایک تسلیم شدہ حقیقت ہے کہ ہر دور میں انسان نے غلطی، لغزش اور گمراہی و کج روی  
سے بچنے کیلئے ایسے اصحاب اختصاص اور ماہرین فن سے رجوع کرنا ضروری سمجھا ہے جو اپنے  
فن اور موضوع میں خصوصی مہارت اور اس میں تفوق و امتیاز مجتہدانہ صلاحیتوں کے حامل ہوں  
علوم فنون و بحث و تحقیق کی قدیم جدید تاریخ اس طرح کی بکثرت مثالوں سے بھری ہوئی ہے۔

اس سے بھی یہ زیادہ روشن، تابناک اور بدیہی حقیقت یہ ہے کہ دین پر عمل کرنے، نت  
نتے پیش آنے والے مسائل کے بارے میں شریعت کے احکام معلوم کرنے کیلئے ایسے اصحاب  
اختصاص اور ماہرین فن سے رجوع کیا جائے جو اپنے فن میں نہ صرف کامل دست گاہ رکھتے  
ہوں بلکہ ان کی تحقیقات معلومات گہری کے ساتھ گیرائی اور وسعت تحریکی بھی ہو اس کے ساتھ  
وہ لوگوں کو دینی مسائل و احکام بتانے میں اجر و ثواب کے حریص اور ایمان و احتساب کے روح

(۱) اس مراسلہ پر علامہ عبد العزیز بن عبد اللہ بن باز اور متعدد علماء و مفتیوں کے دستخط ہیں۔

(۲) یہ جوابات اور مراسلات مصنف کتاب کے پاس محفوظ ہیں۔

(۳) اس عربی مکتوب کا ترجمہ عزیز گرامی مولوی نذیر الحفیظ ندوی زہری استاذ دار اعلیٰ علوم ندوۃ العلماء کے قلم سے ہے۔

سے سرشار ہوں۔ دیانت کے ساتھ ساتھ اپنے فرائض اور علمی امانت کو دوسرے تک پہنچانے میں انہیں اللہ تعالیٰ کے یہاں جواب دی کا غیر معمولی شعور اور حساب کتاب کا خوف ہو، اسی بنا، پر اسلامی تاریخ کے اوپرین دور خلفاء راشدین، صحابہ کرام، اور تابعین عظام کے عہد میں فقہی احکام و مسائل معلوم کرنے کیلئے ایسے حضرات سے رجوع کرنا عام بات تھی جو علم دینیہ میں رسوخ و تحریکتے تھے۔ اس کے ساتھ انفرادی و اجتماعی مسائل و مشکلات کے حل کرنے کیلئے شریف کے حکام اور قرآن و سنت کے مطابق مسلمانوں کی رہنمائی کو وہ حضرات باعث اجر و ثواب اور تقریب الہی کا ذریعہ تصور کرتے اور اس امانت کی ادائیگی کو اپنے اوپر ایسی زمداداری سمجھتے تھے جس کے بارے میں قیامت کے دن وہ جواب رہے ہوں گے۔

اسلامی تاریخ کے اوپرین دور میں کسی خاص اور متعین فقہی مکتب فکر یا کسی مخصوص مسلک پر عمل پیر افراد سے علمی فقہی معاملات میں رجوع کرنا ضروری نہیں تھا۔ اور نہ اس کا انتہام اور گولی پابندی تھی۔ بلکہ مسائل کسی شخص سے بھی دینی و فقہی احکام و مسائل معلوم کر لیتا تھا۔ اس لئے کہ اس دور میں یہی خصوصیت تھی پھر ایمان احتساب کی روح عام طور پر موجود تھی اور صحیح بات معلوم کرنے اور حق تک رسائی کا جذب اس عہد کے تمام لوگوں میں پایا جاتا تھا۔ دوسری وجہ یہ تھی کہ علمی ما حول عام تھا اور ہر جگہ بحث و تحقیق کے حلقة قائم تھے۔

پھر وہ دور آیا جب حالات کے تقاضوں کی رعایت اور محبت و وقت بچانے کی خاطر حق و صواب کی جستجو تلاش کرنے کیلئے اور تلاش کے لئے لوگ ایسے فقہی مکتب فکر کی طرف رجوع کرنے لگے جو اس کی بہتر نمائندگی و ترجیحی کرے اور جس کے علم و تحقیق و امانت و دیانت اور تقویٰ پر اعتماد و اعتبار کیا جاسکے۔ چنانچہ کسی خاص فقہی مکتب فکر کی طرف رجوع کرنا ایک عام اور قابل تقلید طریقہ بن گیا۔ جو پسندیدہ بھی تھا اور سہل الحصول بھی اس علمی رجوع میں نہ تو کوئی برائی تھی اور نہ رجوع کرنے والے کو شرک و بدعت کا مرتب اور اجماع امت کا مخالف قرار دیا گیا۔ اس کا نتیجہ یہ ہوا کہ پورے عالم اسلام میں چار فقہی مکاتب فکر میں سے کسی ایک طرف رجوع کرنا عام بات ہو گئی۔ اس رجوع نے نہ تو لوگوں کے اندر غلط روشنی پیدا کیا اور نہ اس طرز عمل کو کسی بدعت یا گمراہی کا نام دیا گیا اس لئے کہ اصحاب اختصاص سے شرعی معاملات میں رجوع اور ان کے بتائے ہوئے احکام پر عمل درآمد کی بنیادی شرط یہ تھی کہ وہ مسائل و تحقیقات

کتاب و سنت کے مطابق ہوں، کہ یہی دونوں سرچشمہ بدایت ہیں<sup>(۱)</sup>۔ دینی و شرعی احکام معلوم کرنے کیلئے کسی خاص فقہی و مکتب فلکی طرف رجوع اور اس کے ائمہ مجتہدین کے اجتہاد و فقہی بصیرت پر اعتماد و اعتبار کرنے کی (جو کتاب و سنت سے مسائل کا استنباط کرتے اور انہیں دونوں سرچشمتوں سے کب فیض کرتے ہیں) ضرورت تو اس دور میں او بھی بڑھ گئی کہ یہ زمانے خاص طور فلکی انارکی، قہقہی انتشار، مادی کشش، فتنوں اور جدید چیلنجوں کا ہے ہر قسم کے اخلاقی قید و بندے گلوخلاصی و آزادی حاصل کرنے نفس کی خواہشات و ترغیبات اور معاشرہ زمانہ کے ساتھ دینے کا دور ہے اس کا پورا مشاہد ان ملکوں میں اور معاشروں میں ہو رہا ہے جہاں شرعی حدود و قیود اور دینی و اخلاقی قدرتوں سے بے قید آزادی کی زندگی پانی جاتی ہے۔

زنج و افسوس کی بات یہ ہے کہ ایسے نازک اور پرخطر چیلنجوں اور آزمائشوں کے دور میں بر صیر ہندوستان جیسے ملک میں ائمہ اربعہ کے فقہی مکاتب فلک کے خلاف زبردست یورش کا آغاز کر دیا گیا ہے۔ اس میں خاص طور پر احتفاظ کو نشانہ بنایا جا رہا ہے جن کی اس ملک میں اکثریت ہے اس طرح کی یورش کا نہ تو یہ وقت ہے اور نہ ہندوستان اس کی مناسبت جگہ ہے اس طرح کی سرگرمیوں سے بجز احتلافات میں اضافہ اور ذہنی انتشار کے کچھ حاصل نہیں جبکہ ہندوستانی مسلمانوں کو اس وقت شدید ضرورت اتحاد و اتفاق کی ہے۔ اس لئے کہ انہیں بت پرستانہ اور مشرکانہ اور لا دینی طاقتیں اور مغرب کی ملحدانہ تہذیب و ثقافت کے چینچ کا سامنا ہے۔

احتلاف کے خلاف جدوجہد اور جہد شروع کرنے کے بجائے اس کی شدید ضرورت ہے کہ مشرکانہ عقائد و اعمال کے خلاف پوری توجہ اور پوری طاقت لگاؤی جائے کہ ہم ہندوستانی مسلمان جس ماحول میں رہتے ہیں وہ مرکز اسلام سے دور ہونے کی بناء پر شرک و بت پرست کا قدیم زمانہ سے مرکز رہا ہے، اس ملک کی زبان و ثقافت بھی اسلامی زبان و ثقافت سے قطعی مختلف ہے۔ ہندوستانی مسلمان اپنے غیر مسلم پرنسپیوں کے مشرکانہ عقائد و اعمال، بدعات و خرافات جاہلی رسم و رواج اور شادی و عُمری اور پرستی لاء میں ان سے متاثر ہیں۔ اس بات کی شدید

(۱) تفصیل کے لئے ملاحظہ ہو "حضرت شاہ ولی اللہ دہلوی کی کتاب عقد الجید نی احکام الاجتہاد و اتفاقید"۔

ضرورت ہے کہ نئی نسل کی دینی تعلیم و تربیت پر ساری توجہ اور تو انائی صرف کر دی جائے۔ کہ مسلمانوں کے اس ملک میں بقاء و تحفظ کا سارا انحصار اس بات پر ہے کہ وہ کس حد تک اپنے عقائد، تہذیب، ثقافت، دینی غیرت و حمیت اور اسلامی شخص و اقتیاز کو باقی رکھ سکتے ہیں، یہ روز روشن کی طرح عیاں ہے کہ ملک میں تہذیبی و ثقافتی ارتداو کے اثر و قرائیں ظاہر ہو چکے ہیں (ہم دینی ارتداو کا لفظ استعمال کرنے سے گریز کر رہے ہیں کہ یہ لفظ دل و دماغ اور سماعت پر گراں ہے اس کے اندر بڑی شناخت ہے)

اس ملک کیلئے سب سے زیادہ بہتر منبع اور اصول حضرت شاہ ولی اللہ دہلوی کا ہے جس کے آثار و تابندہ نقوش ابھی بھی باقی ہیں ان کے باکمال فرزندوں نے جن میں سے ہر ایک نابغہ روزگار اور مجتہدان فقیہی علمی بصیرت کا حامل تھا۔ ان کا مشن جاری رکھا۔ پھر اس علمی خانوادہ کے تربیت یافتہ اور خوش چیزوں شاگرد رشید امام اسلامیین سید احمد بن عرفان شہید (ش ۱۲۳۶ھ) جیسے دائیٰ و مجاہد ہیں۔ جن کے دست مبارک پر ہر قسم کے شرک و بدعتات و خرافات اور جاہلی عادات و اطوار سے توبہ و بیعت کرنے والوں کی تعداد تمیں لاکھ ہے۔ اس توبہ و بیعت کے بعد ان لوگوں کے اندر ہر قسم کے شرک و بدعت اور جاہلانہ رسوم و رواج سے سخت نفرت پیدا کی و کرایت پیدا ہوتی۔ اس کے ساتھ دینی غیرت و حمیت میں بھی نہایاں اور ممتاز تھے جن غیر مسلموں نے سید صاحب کے ہاتھ پر اسلام قبول کیا ان کی تعداد چالیس ہزار (۴۰,۰۰۰) سے کچھ زیادہ ہی بتائی جاتی ہے۔ یہی حال ان کے جانشینیں اور قوت بازو، مجاہد کبیر مولانا شاہ محمد اسماعیل شہید (ش ۱۲۳۶ھ) صاحب ”تقویتہ الایمان“ کا تھا جن کی کتاب توحید خالص کے بیان اور شرک و بدعتات کی تردید میں سب سے زایدہ طاقتور اور موثر کتاب شمار کی جاتی ہے اور جسے پڑھ کر ایک بڑے سعودی عالم نے کہا کہ یہ کتاب توحید ہی ”محمیق“ ہے<sup>(۱)</sup>)۔

(۱) وہ شیخ ہے جو پتھر پھینکتی ہے اور سنگسار کرتی ہے۔

بِسْمِ اللّٰهِ الرَّحْمٰنِ الرَّحِيمِ

## خرابی کی جڑ برائی اور پاپ کی خواہش ہے

۹ جنوری ۱۹۵۲ء کو گناہر شاد میموریل ہال لکھنؤ میں ایک مخلوط اجتماع میں جس میں شہر کے سر برآ اور دہ حضرات اور غیر مسلم علمی یافتہ اصحاب کی خاص تعداد شریک تھی یہ تقریر کی گئی۔

### تاریخ کامطالعہ:

دوسٹو اور بھائیو! آپ میں اکثر لوگوں نے تاریخ کامطالعہ کیا ہوگا، انسان آج نئے نہیں ہیں، وہ ہزاروں سال سے آباد ہیں، ان کی سینکڑوں برس کی تاریخ محفوظ ہے، اس تاریخ کی سطح پانی کی سطح کی طرح برابر نہیں، اس میں سخت نشیب و فراز ہے، اس میں آدمی، کہیں اونچا نظر آتا ہے، کہیں نیچا، کبھی ایسا معلوم ہوتا ہے کہ یہ انسان کی تاریخ نہیں، خونخواروں اور درندوں کی تاریخ ہے، سب کی تاریخ ہے، مگر انسان کی تاریخ نہیں، اس کے مطالعہ سے انسانوں کا سر جھک جاتا ہے کہ ہم میں ایسے افراد بھی گزرے ہیں، یہ فیصلہ تو آنے والی نسلیں کریں گی کہ ہم اور آپ کیسے آدمی تھے، لیکن یہ اندازہ ہم کر سکتے ہیں کہ انسانوں کا پچھلا ریکارڈ کیسا ہے؟ اس میں بعض ایسے دور نظر آتے ہیں کہ اگر بس چلے تو تاریخ سے ہم ان اور اُن کو نکال دیں، ایسا ریکارڈ ہے کہ ہم بچوں کے ہاتھوں میں دینے کو تیار نہیں، مجھے اس کی کہانی سنانی نہیں، لیکن مجھے ایک حقیقت کی طرف متوجہ کرنا ہے کہ تاریخ میں جو ایسے ناگوار دو گزرے ہیں اس میں خرابی کی جڑ کیا ہے؟

جب تک سوسائٹی میں برائی کا رو جان اور بگاڑ کی صلاحیت نہ ہو

کوئی اس کو بگاڑ نہیں سکتا:

حضرات! عام طور پر لوگ کسی خاص طبقہ یا چند افراد اور بعض اوقات تنہا کسی فرد کو پوری سوسائٹی کی خرابی کا ذمہ دار قرار دیتے ہیں اور سمجھتے ہیں کہ ان خراب عناصر نے یا اس بگڑے ہوئے فرد نے پوری زندگی کو غلط رخ پر ڈال دیا تھا، لیکن مجھے اس سے اتفاق نہیں، میں تاریخ کے مطالعہ کی بنیاد پر کہتا ہوں کہ ایک مچھلی تالاب کو گندہ کر سکتی ہے، لیکن ایک فرد سوسائٹی کو بگاڑ

نہیں سکتا، واقعہ یہ ہے کہ اچھی سوسائٹی میں بڑے آدمی کا گزر نہیں ہو سکتا، وہ گھٹ گھٹ کر مرجانے گا۔ جس طرح مچھلی کو پانی سے نکال دیا جاتا ہے تو وہ گھٹ کر مرجانی ہے، اسی طرح جو سوسائٹی برائی کی ہمت افزائی نہیں کرتی وہ اسے خوش آمدید کرنے کے لئے تیار نہیں، اس میں برائی تڑپنے لگے گی، اس کا دم گھٹنے لگے گا اور وہ دم تو زدے گی۔

ہر زمانے میں اچھے بڑے انسان ہوئے ہیں، لیکن سب برا ہیوں کا ان کو ذمہ دار ٹھہرانا اور تمام برا ہیوں کو ان کے سر تھوپ دینا لٹھیک نہیں، اگر کچھ بڑے لوگ حاوی ہو گئے تھے، تو اس کا یہ مطلب نہیں کہ پوری زندگی کا ہینڈل ان کے ہاتھ میں تھا، وہ جس طرح چاہتے تھے، زندگی کو موڑ دیتے تھے، بلکہ بات یہ ہے کہ اس زمانہ میں سوسائٹی میں خود خرابی آگئی تھی، اس زمانہ کا ضمیر گندہ ہو گیا تھا، اس میں برا ہیوں کا رجحان پیدا ہو گیا تھا، اس کے اندر اندر ہیر، ظلم اور خواہشات کو پورا کرنے کی زبردست خواہش پیدا ہو گئی تھی وہ خود غرض اور نفس پرست بن گیا تھا، جس دل کو چھن لگ جائے، جو من پاپی ہو جائے، آپ اسے جرام سے کسی طرح روک نہیں سکتے، آپ اس کو بیڑیوں میں جکڑ کر کے بھی رکھیں گے تب بھی ان چیزوں سے محفوظ نہیں رکھ سکتے۔

### خود غرض انسان:

ہر زمانہ میں کچھ ایسے افراد رہے ہیں جن کا عقیدہ تھا کہ بس ہم اور ہمارے اہل و عیال انسان ہیں اور سب ہمارے خادم ہیں، کچھ ایسے انسان بھی ہیں، جو کروڑوں انسانوں کو بتا دیکھتے ہیں، لیکن وہ خود اپنے ہی محدود حلقہ کو انسان سمجھتے ہیں، یہ لوگ بس یہ سمجھتے ہیں کہ دنیا میں بس انہیں کے کنبہ کے دس گیارہ یا بیس کچھیں انسان بنتے ہیں، ایسے انسان ہمیشہ رہے ہے ہیں جو اپنے اپنے مسائل اور متعلقین کو دیکھنے کے لئے خود بین رکھتے ہیں، اور دوسروں کو دیکھنے کے لئے ان کی آنکھیں بھی بند ہوتی ہیں، بعض لوگ دیکھنکیں رکھتے ہیں، ایک سے اپنے کو دیکھتے ہیں، دوسرا سے تمام دنیا کو دیکھتے ہیں، انہیں نظر بھی نہیں آتا کہ انسان کہاں ہے؟ میرا اندازہ ہے کہ ان کے پاس وہ عینک ہے کہ اس کے ذریعہ ان کو اپنے بچے آسمان سے باقیں کرتے نظر آتے ہیں، ان کو اپنی رائی پر بت اور دوسروں کا پہاڑ ذرہ نظر آتا ہے۔

## اصلاح اور سدھار کی مختلف تجاویز اور تجربے:

دنیا کے مختلف انسانوں نے اپنی اپنی سمجھ کے مطابق زندگی کے سدھار کے طریقے سوچے اور ان پر عمل کرنا شروع کر دیا۔

کسی نے کہا کہ ساری خرابی کی جڑ یہ ہے کہ انسانوں کو پیٹ بھر کھانے کو نہیں ملتا، یہی زندگی کا سب سے بڑا روگ ہے، انہوں نے اسی مسئلہ کو اپنا مشن بنالیا، اس کے نتیجہ میں پاپ اور بڑھا، پہلے لوگ کمزور تھے، پاپ بھی اسی لحاظ سے کمزور تھا، انہوں نے جب خون کے انجلشن دیئے اور قوت حیات بڑھائی تو ان کے پاپ بھی طاقتور ہو گئے، دل بدلا، نہیں۔ ضمیر بدلا، نہیں۔ ذہن بدلا، نہیں۔ طاقت بڑھ گئی، بے فکری پیدا ہو گئی، فرق اتنا ہوا کہ پہلے پھٹے کپڑوں میں پاپ ہوتے تھے، اب زرق برق لباسوں میں پاپ ہونے لگے، پہلے بے زور اور بے ہنر ہاتھوں سے گناہ ہوتے تھے، اب طاقتور اور ہنرمند ہاتھوں سے وہی سب گناہ ہونے لگے۔

کسی نے کہا تعلیم کا انتظام کیا جائے، جہالت، ناخواندگی، ہی فساد کی جڑ ہے اور تمام خرابیوں کی اصل وجہ ہے۔ علم بڑھا، لوگوں نے معلومات حاصل کئے اور نئی نئی زبانیں سیکھیں، لیکن جن کا ضمیر فاسد اور ذہن ٹیز ہاتھا، اور دل کے اندر پاپ بسا ہوا تھا انہوں نے علم کو فساد اور تحریک کا ذریعہ بنالیا، کھلی بات ہے کہ اگر چور کو لوہاری کافن آجائے تو وہ تجویری توڑنا سیکھے گا۔ اب اگر کسی میں خدا کا خوف اور انسانی ہمدردی کا رجحان نہیں ہے اور ظلم و ستم اس کے خمیر میں پڑا ہوا ہے تو علم اس کے ہاتھ میں ظلم اور فتنہ و فساد کا آله دے گا اور اس کو گناہ اور چوری کے نئے نئے ڈھنگ سکھائے گا۔

بعض لوگوں نے تنظیم کو اصلاح کا ذریعہ سمجھا اور اپنی ساری قوتیں لوگوں کی تنظیم پر صرف کیں۔ نتیجہ یہ ہوا کہ بگڑے ہوئے افراد کا ایک بگڑا ہوا مجموعہ تیار ہو گیا، جو کام اب تک غیر منظم طریقے پر ہوتے تھے، اب منظم طریقے پر ہونے لگے، اب سازش اور تنظیم کے ساتھ منظم چوریاں ہونے لگیں، لوگوں نے اخلاق تربیت، دل اور ضمیر کی اصلاح کی طرف تو توجہ کی، نہیں، جیسے بڑے بھلے لوگ تھے، ان کو منظم کرنے ہی کو کام سمجھا، نتیجہ یہ ہوا کہ بد اخلاقی کوئی طاقت حاصل ہو گئی، میں تو کہوں گا کہ ڈاکوؤں اور چوروں اور بد اخلاقوں کی تنظیم نہ ہوتی تو اچھا تھا۔

کسی نے کہا کہ زبانوں کا اختلاف اور کثرت فتنہ و فساد کی جڑ ہے، زبان ایک اور مشترک

ہونی چاہئے، اسی میں ملک کی ترقی، قوم کی خوشحالی اور انسانیت کی خدمت ہے، لیکن اگر لوگ نہ بد لیں، خیالات نہ بد لیں، دلوں کی خواہشات اور اندر کے رجھات نہ بد لیں، تو زبان کے بدل جانے یا بولی کے ایک ہو جانے سے کیا خاص فائدہ ہو گا۔ فرض کیجئے کہ اگر ساری دنیا کے چور اور جرائم پیشہ ایک بولی بولنے لگیں، اور ایک ہی زبان اختیار کر لیں تو اس سے دنیا کو کیا فائدہ ہو گا، اور اس سے چوری اور جرائم کا کیا سد باب ہو گا؟ میں تو سمجھتا ہوں کہ اس سے بجائے اس کے کہ چوری اور جرائم کم ہوں، زیادہ ہوں گے اور مجرم کی شناخت میں اور وقت ہو گی۔

کسی نے کہا کہ وقت کا سب سے بڑا کام اور انسانیت کی سب سے بڑی خدمت یہ ہے کہ کچھ ایک ہو جائے، مگر کیا آپ کو معلوم نہیں کہ یہاں تہذیب نہیں ملکراہیں، ہوں گلراہی ہے "ہم چوما دیگرے نیست" کا مہلک جذبہ ملکراہتا ہے، ہمارے بہت سے رہنماء سوچے سمجھے کہنے لگے ہیں کہ اگر تمام دنیا کا کچھ ایک ہو جائے تو انسانیت کی ناؤ پار لگ جائے گی، اگر پورے ملک کا کچھ ایک ہو جائے تو اس ملک کے رہنے والے شیر و شکر ہو جائیں گے، لیکن دوستو! کچھ کا ایک ہونا مفید نہیں، دل کا ایک ہونا مفید ہے۔ کہنے والے نے غلط نہیں کہا کہ:

یک دلی از یک زبانی بہتر است

اگر لوگ ایک دل نہ ہوئے تو ایک زبان یا تہذیب ہونے سے کچھ فائدہ نہیں۔ جو لوگ پہلے سے ایک زبان ہیں اور جن کی تہذیب اور کچھ مشترک ہے، ان میں کوئی محبت اور اتحاد ہے۔ کیا وہ ایک دوسرے پر ظلم نہیں کرتے، کیا وہ ایک دوسرے کو دھوکا نہیں دیتے، کیا ان میں سے ایک دوسرے سے عاجز اور پریشان نہیں ہیں، کیا ایک کچھ، ایک زبان اور ایک تہذیب کے لوگ آپس میں نہیں لڑتے۔

بعضوں نے کہا کہ لباس ایک ہو، لیکن جب کسی زبردست کو گریبان پکڑنے کی عادت پڑ جائے، اور جیب کرنے کی لٹ لگ جائے تو کیا وہ لباس کا احترام کرے گا، کیا وہ محض اس وجہ سے اپنے ارادہ سے بازر ہے گا کہ اسی کا جیسا لباس دوسرے کے جسم پر ہے، انسانیت کا احترام دل میں نہ ہو تو لباس کا احترام کیسے پیدا ہو گا؟ لباس کی قدر و قیمت تو انسان کی وجہ سے ہے۔

دل کی تبدیلی کے بغیر زندگی تبدیل نہیں ہو سکتی:

دوستو! انسانیت کے مسائل اور مشکلات کا حل نہ لباس کی کیمانی ہے، نہ زبان اور

تہذیب کا اشتراک، نہ ملک وطن کی وحدت، نہ علم و دولت، نہ تہذیب و تنظیم، نہ وسائل و ذرائع کی کثرت، ان سب میں کوئی ایک بھی ایسی طاقت نہیں جو دنیا کو بدل دے جب تک دل کی دنیا نہیں بدلتی باہر کی دنیا نہیں بدل سکتی۔ پوری دنیا کی بائگِ دول کے باتھ ہے، زندگی کا سارا بگاڑ دل کے بگاڑ سے شروع ہوا ہے، لوگ کہتے ہیں پھر سرکی طرف سے ہر ناشروع ہوتی ہے، میں کہتا ہوں انسان دل کی طرف سے رہتا ہے، یہاں سے بگاڑ شروع ہوتا ہے اور ساری زندگی میں پھیل جاتا ہے۔

### پیغمبر انسانیت کا مزاج بدلتے ہیں:

پیغمبر یہیں سے اپنا کام شروع کرتے ہیں، وہ خوب سمجھتے ہیں کہ یہ سب دل کا قصور ہے، انسان کا دل بگڑ گیا ہے، اس کے اندر چوری، ظلم، دغabaزی کا جذبہ اور ہوس پیدا ہو گئی ہے، اس کے اندر خواہش کا عفریت ہے، جو ہر وقت اس کو نچار ہاہے اور وہ پچے کی طرح اس کے اشاروں پر حرکت کر رہا ہے، پیغمبر کہتے ہیں کہ ساری خرابیوں کی جڑ یہ ہے کہ انسان پاپی ہو گیا ہے، اس کے اندر برائی کا جذبہ اور اس کا زبردست میلان پیدا ہو گیا ہے، اس لئے سب سے ضروری اور مقدم کا یہ ہے اس کے دل کی اصلاح کی جائے اور اس کے مبن کو مانجھا جائے۔

وہ لوگوں کو فاقہ کرتے دیکھتے ہیں، اس منظر سے ان کا دل جس قدر دکھتا ہے، دنیا میں کسی کا نہیں دکھتا، ان کو کھانا پینا دشوار ہو جاتا ہے، مگر وہ حقیقت پسند ہوتے ہیں، وہ یہ نہیں کرتے کہ اسی کو مسئلہ بنا کر اس کے پیچھے پڑ جائیں، اس لئے کہ وہ جانتے ہیں کہ یہ خرابی کا تجھے ہے، خرابی کی جرنبیں، وہ جانتے ہیں کہ اگر لوگوں کے پیٹ بھرنے کا سامان کر دیا جائے اور زائد غلے لے کر بھوکوں کو دے دیا جائے تو یہ ایک وقتی اور سطحی انتظام ہو گا، وہ ایسی فضای اور ایسے حالات پیدا کرتے ہیں کہ لوگوں سے دوسروں کی بھوک نہ دیکھی جاسکے اور خود اپنے گھر سے نہ لے لا کر لوگوں کے پاس ڈال جائیں۔

اس کے برخلاف لوگ ایسے حالات پیدا کرتے جاتے ہیں کہ غلہ کھسکتا اور ایک جگہ جمع ہوتا چلا جائے، یاد رکھئے کہ اگر ذہنیت میں تبدیلی نہیں ہوئی اور غلہ کی تقسیم یا رسید کا انتظام کر دیا گیا تو اس کے بعد بھی لوگوں کو ایسا فن معلوم ہے کہ دوسروں کی جھوٹی کے دانے ان کی جھوٹی میں آ جائیں اور ہر دولت ہر طرف سے سمٹ کر ان کے قدموں سے لگ جائے۔ آپ نے شاید

الف بیان کا قصہ پڑھا ہو کہ سند باد جہازی اپنے سفر میں ایک مقام پر پہنچا، اس نے دیکھا کہ جہاں کا پستان بہت فکر مند اور غمگین ہے، سند باد نے سبب پوچھا تو جہاز کے ناخدا نے بتایا کہ ہم غلطی سے ایک ایسے مقام پر آگئے ہیں جہاں سے قریب مقناطیس کا ایک پہاڑ ہے، ابھی تھوڑی دیر میں ہمارا جہاز اس کے قریب پہنچ جائے گا، مقناطیس اور ہے کو کھینچتا ہے، جب وہ پہاڑ کشش کرے گا تو جہاز کی سب کیلیں اور تختوں کے قبضے نکل کر پہاڑ سے جا ملیں گے اور جہاز کا بند بند جدا ہو جائے گا، اس وقت ہمارا جہاز ڈوبنے سے نہ پچ سکے گا۔ چنانچہ ایسا ہی واقعہ پیش آیا۔ مقناطیس نے اور ہے کو کھینچنا شروع کیا اور جہاز میں جتنا بھی اور ہے کا سامان تھا سب کھنچ کھنچ کر پہاڑ پر پہنچ گیا اور دیکھتے جہاز غرق ہو گیا۔ خوش قسمت سند باد ایک بہتے ہوئے تختے کے سہارے کسی جزیرے میں پہنچ گیا اور اس کی جان بچی۔

یہ قصہ غلط ہو یا صحیح اس سے مجھے کچھ سرد کار نہیں، مگر مجھے آپ کو یہ سنانا تھا کہ ہماری سوسائٹی میں بھی مقناطیس صفت سرمایہ دار اور تاجر موجود ہیں، انہیں آپ بھی (Magnate) کہتے ہیں، وہ ایسی سازش کرتے ہیں کہ دولت سمٹ کر ان کی گھر آ جاتی ہے، وہ ایسا معاشی جال پھیلاتے ہیں کہ لوگ چاروں ناچار سب کچھ ان کی جھولی میں ڈال دیتے ہیں، اور اپنے وسائل زندگی اور ضروریات ان کے پرداز کے پھر غربت اور فاقہ کشی کی زندگی گزارنے لگتے ہیں، پیغمبر قلب کی ماہیت بدل دیتے ہیں، وہ انسان کے اندر ایسی تبدیلی پیدا کرتے ہیں کہ وہ دوسرے انسان کی فاقہ کشی کو دیکھ نہ سکے، وہ اس کے اندر ایثار کی روح اور قربانی کا جذبہ اور بھی انسانی ہمدردی پیدا کرتے ہیں، اس کو دوسروں کی زندگی اپنی زندگی سے زیادہ عزیز ہو جاتی ہے، وہ اپنی جان کھو کر دوسروں کی زندگی بچانا چاہتا ہے، وہ اپنے بچوں کو بھوکار کر کر دوسروں کا پیٹ بھرنانا چاہتا ہے، وہ خاطروں میں اپنے کو ڈال کر دوسروں کو خاطروں سے محفوظ کرنا چاہتا ہے۔

### ایثار کے دو واقعے:

آپ میرے ان لفظوں پر تعجب نہ کریں، یہ سب تاریخ کے واقعات ہیں، ہماری آپ کی اسی دنیا میں ایسا ہو چکا ہے، تاریخ میں ایسے واقعات گزرے ہیں جو ان فرضی تصویں اور افسانوں سے کہیں زیادہ حیرت انگیز اور تعجب خیز ہیں، جو آج فلموں میں اور اسکرین پر دکھائے جاتے

ہیں۔

محمد رسول اللہ ﷺ کی دنیا میں آمد کے کچھ عرصہ بعد کا قسم ہے کہ ایک مسلمان اپنے ایک زخمی بھائی کی تلاش میں پانی لے کر نکلا کہ شاید پانی کی ضرورت ہو تو میں ان کی خدمت کروں، زخمیوں میں ان کو اپنے بھائی نظر آگئے جو زخمیوں سے مذہال اور پیاس سے بے قرار تھے۔ انہوں نے پیالہ بھر کر پیش کیا تو زخمی نے ایک دوسرے زخمی کی طرف اشارہ کیا کہ پہلے ان کو پلاو، اگر واقعہ یہیں ختم ہو جاتا تب بھی انسانیت کی بلندی کے لئے کافی تھا اور تاریخ کا ایک یادگار واقعہ ہوتا، لیکن واقعہ یہیں ختم نہیں ہوتا، جب اس زخمی کے سامنے پیالہ پیش کیا گیا تو اس نے دوسرے زخمی کی طرف اشارہ کیا، اس طرح ہر زخمی اپنے پاس والے زخمی کی طرف اشارہ کرتا رہا۔ یہاں تک کہ پیالہ چکر کاٹ کر پہلے زخمی کی طرف پہنچا تو وہ دم توڑ چکا تھا، دوسرے کے پاس پہنچا تو وہ بھی رخصت ہو چکا تھا، اسی طرح سے یکے بعد دیگرے یہ سب زخمی دنیا سے چلے گئے لیکن تاریخ پر اپنا ایک نقش چھوڑ گئے۔ آج جب کہ بھائی بھائی کا پیٹ کاٹ رہا ہے، اور ایک انسان دوسرے انسان کے منہ سے روٹی کا مکڑا چھین رہا ہے، یہ واقعہ روشنی کا مینار ہے۔

ایک دفعہ محمد رسول اللہ ﷺ کے کچھ مہمان آئے۔ آپ ﷺ کے یہاں کچھ کھانے کو نہیں تھا۔ آپ ﷺ نے فرمایا ان کو کون اپنے گھر لے جائے گا۔ ایک صحابی حضرت ابو طلحہ بن الصاری نے اپنے کو پیش کیا اور مہمانوں کو لے گئے۔ گھر میں کھانا کم تھا، گھر میں یہ مشورہ ہوا کہ بچوں کو سلا دیا جائے گا اور کھانا مہمانوں کے سامنے رکھ کر چراغ بجھا دیا جائے گا۔ چنانچہ ایسا ہی ہوا۔ مہمانوں نے شکم سیر ہو کر کھایا اور ابو طلحہ بھوکے اٹھ گئے۔ مہمانوں کو اندھیرے میں پتہ چلنے نہیں پایا کہ ان کا میز بان کھانے میں شریک نہیں ہے اور وہ خالی ہاتھ منہ تک لے جاتے رہے ہیں۔

### انسانیت کا درخت اندر سے سر سبز ہو گا:

پس پنجمبر انسان کے اندر تبدیلی پیدا کرتے ہیں، وہ نظام بد لئے کی اتنی کوشش نہیں کرتے، جتنا مزاج بد لئے کی کوشش کرتے ہیں، نظام ہمیشہ مزاج کا تابع رہا ہے، اگر دل نہیں بدلتا، مزاج نہیں بدلتا تو کچھ نہیں بدلتا۔ لوگ کہتے ہیں کہ دنیا خراب ہے، زمان خراب ہے، میں کہتا ہوں کہ یہ کچھ نہیں بلکہ انسان خراب ہے۔ کیا زمین کی حالت میں فرق پڑا کیا، کیا ہوا کا اثر بد لگیا، کیا سورج نے گرمی اور روشنی دینی چھوڑ دی، کیا آسمان کی حالت تبدیل ہو گئی، کس کی

فطرت میں فرق پڑا؟ زمین اسی طرح سوناگ رہی ہے، اس لئے سینہ سے اسی طرح انہیں کا ذخیرہ ابھر رہا ہے، بچلوں کے ذہنر نکل رہے ہیں، لیکن تقسیم کرنے والے پاپی ہو گئے، یہ طالب جب اپنی ضروریات کی فہرست بناتے ہیں تو اخبارات کے صفحات اس کے لئے تگ اور دفتر کے دفتر ان کے لئے کم، اور جب دوسروں کی ضروریات پر سوچتے ہیں تو ساری علم معیشت کی قابلیت کا کمال اس کے مختصر کرنے میں صرف کر دیتے ہیں۔ جب تک یہ رجحان نہیں بدلتا، انسانیت کراحتی رہے گی، پیغمبر دلوں میں انجکشن لگاتے ہیں، لوگ باہر کی ٹپ ٹاپ کرتے ہیں اور اسی پرسارازو صرف کرتے ہیں، پیغمبر اندر کے گھن کی فلک کرتے ہیں، آج ساری دنیا میں یہی ہو رہا ہے، انسانیت کا درخت اندر سے خشک ہوتا چلا جا رہا ہے، کیونکہ اس کے گودے کو کھائے چلا جا رہا ہے، لیکن زمانہ کے بقراط اور پرستے پانی چھڑکوار ہے ہیں۔ درخت کے اندر سر بزرگ اور اس کے نشوونما کی جو قوت تھی، وہ ختم ہو چکی ہے، لیکن پیغام کو سر بزرگ کرنے کو ہوا میں پہنچائی جا رہی ہیں۔ پانی چھڑکا جا رہا ہے کہ خشک پتے ہرے ہوں، پیغمبروں نے انسان کو انسان بنانے کی کوشش کی، انہوں نے اسے ایمانی انجکشن دیا اور کہا کہ اسے بھولے ہوئے انسان اپنے پیدا کرنے والے کو پہچان اور سوتے جائے، چلتے پھرتے اسے نگران مان "لاتا خذہ سنہ ولا نوم" اس پر اونگھ کا غلبہ ہوتا ہے، نہ اسے نیندا آتی ہے۔

### انسانیت کے صحیح نمائندے:

بس جب تک انسان کے قلب و جگہ سے محبت کا چشمہ نہ ابلے، جب تک دل کے اندر ایشارہ کا جذبہ نہ پیدا ہو، انسانیت کی اصلاح ناممکن ہے، بس وہ ایسی انسانی تربیت کرتے ہیں کہ اس میں بھائی کے لئے ایشارا اور تکلیف اٹھانے کا جذبہ پیدا ہوتا ہے، وہ محض قانون سے دنیا کا علاج نہیں کرتے بلکہ وہ انسان کے اندر حقيقی انسانیت، انسانیت کا جو ہر پیدا کرتے ہیں، وہ ایسی قوم پیدا کرتے ہیں جو صحیح انسانیت کا مظاہرہ کر کے یہ ثابت کر دیتی ہے کہ ہم معدہ، پیٹ اور سر کے غلام نہیں، وہ زبان حال سے اعلان کرتی ہے کہ وہ شکم پرست، شوق پرست، دولت پرست، بادشاہ پرست، یا اہل وعیال پرست نہیں، جب تک ایسی قوم سامنے نہیں آتی، انسانیت کی اصلاح نہیں ہو سکتی۔

اگر کسی ملک میں ایسی قوم پیدا ہوتی ہے کہ سب کو نفع پہچائے اور خود و بھول جائے تو وہ

انسانیت کو سدھار سکتی ہے، تاریخ شاہد ہے کہ بڑے بڑے انسانیت کے خیر خواہ گزرے ہیں، لیکن کسی نہ کسی اٹیچ پر آپ یہ بتائیں گے کہ انہوں نے بالا خراپنا انتظام کر لیا، ایسے بے شمار قوم کے سیوگ گزرے ہیں، جنہوں نے قومی سدھار کا کام بڑی مشکلات میں شروع کیا، جیلیں کاٹیں، لیکن بالا خربی سے نکل کر حکومت کی کرسیوں پر جا بیٹھے، ان کا یہ حق تھا انہیں مبارک ہو۔

### پیغمبروں کی زندگی:

لیکن اللہ کے پیغمبر دنیا سے بے داش چلے گئے، انہوں نے دنیا کے آرام کی خاطر اپنا عیش تجھ دیا، انہوں نے سو فیصدی دوسروں کے قائدے میں بے آرام زندگی گزاری اور ایک فیصدی بھی اپنا فائدہ نہیں اٹھایا، اور ان کے صحابی اور ساتھی جہاں سے گزرے دنیا کو نہال کر دیا، وہ دنیا آج تک ان کے لگائے ہوئے باغ کا پھل لکھا رہی ہے، جسے انہوں نے اپنے خون سے سینچا تھا، جو دوسروں کے گھر میں چراغاں کر گئے، لیکن ان کے گھر میں دنیا سے جاتے وقت انہیں تھا، محمد رسول اللہ ﷺ کی عطا کی ہوئی روشنی جھونپڑوں اور شاہی محلوں میں یکساں جگہ گائی، لیکن جاتے ہوئے ان کے گھر کا چراغ مانگے ہوئے تیل سے حل رہا تھا، حالانکہ مدینہ کے پینکڑوں گھروں میں ان ہی کا جایا ہوا چراغ جل رہا تھا۔ آپ فرماتے تھے "نحن عشر الانبياء لأنورث ولا نورث ما تر كنا صدقۃ" (ہم پیغمبر نہ کسی کے وارث ہوتے ہیں، نہ ہمارا کوئی لانورث ولا نورث ما تر کنا صدقۃ) (ہم جو کچھ چھوڑیں وہ سب غریبوں کا حق ہے) اس سے بڑھ کر آپ کا ارشاد تھا کہ جو کوئی مر گیا اور وہ کچھ تر کہ چھوڑ کر گیا، وہ اس کے ورثاء کو مبارک ہو۔ ہم اس سے ایک پیسہ نہیں لیں گے، لیکن اگر کوئی قرض چھوڑ کر گیا ہے تو وہ میرے ذمہ ہے، اسے میں ادا کروں گا، کیا دنیا کے کسی بادشاہ یا قائد نے یہ شمعوں چھوڑا ہے، آپ کی زندگی انسانیت کا شاہکار ہے، آپ دنیا کے سامنے ایسا نمونہ پیش کر گئے جس میں سوائے ایثار و محبت اور دوسروں کے غم میں گھلنے کے کہیں اپنارتی برابر فائدہ نظر نہیں آتا۔ آپ عرب کے واحد بادشاہ تھے، دلوں پر ان کی بادشاہی تھی، لیکن دنیا سے دامن بچائے ہوئے بے منت چلے گئے، آپ ہی نہیں بلکہ جو جتنا آپ سے قریب تھا، اتنا ہی وہ خطرے سے قریب اور فائدے سے دور تھا، اپنے گھر والیوں سے ملی الاعلان کہہ دیا کہ اگر دنیا کی بہار اور عیش چاہتی تو ہم تم کو کچھ دے دلا کر اچھی طرح سے تمہارے

گھروں کو رخصت کر دیں گے، تم وہاں واپس جاؤ اور راحت و آرام کی زندگی گزارو اور ہم سے فارغ خطی لے لو، ہمارے ساتھ رہنا ہے تو درد، دکھ، تنگی ترشی برداشت کرنا ہے، یہی اس گھر کا تحفہ ہے، اور اسی پر اللہ کے یہاں سے انعام ملے گا۔

دوستو! ہم چاہتے ہیں کہ پھر یہی زندگی عام ہو، انسانیت کی بے لوث خدمت اور بے غرض محبت کاررواج ہو، پھر دوسروں کے نفع کے لئے اپنے نقصان کو ترجیح دی جائے، پھر ایسی قوم پیدا ہو جو خطرے کے موقع پر پیش پیش اور نفع کے موقع پر دور دور نظر آئے۔

### خواہشات کی تسکین سکون کا راستہ نہیں:

آج دنیا کی ساری ریاستیں و حکومتیں اس محور پر گھوم رہی ہیں کہ قوموں اور طبقوں کو ہر طرح سے مطمئن کیا جائے اور خواہشات کی تسکین کی جائے، لیکن دانایاں فرنگ! یا اصلاح و تسکین کا راستہ نہیں، یہاں ایک فرد کی خواہشات بھی پوری ہونا مشکل ہے، خواہشات کا یہ حال ہے کہ وہ لامتناہی ہیں، اور دنیا کا یہ حال ہے کہ وہ محدود اور مختصر اور کروڑوں انسانوں میں مشترک ہے، واقعات کی دنیا میں آ کر دیکھئے تو اس دنیا میں درحقیقت ایک آدمی کی منہ مانگی خواہشات کو بھی پیرا کرنے کی گنجائش نہیں، یہاں کسی بواہیوں کی ہوں پوری نہیں ہو سکتی، یہاں نفس کی تسکین کا خواہشات مند پکار پکار کر کہہ رہا ہے:

دریائے معاصی تنگ آبی سے ہوا خشک  
میرا سر دامن بھی ابھی تر نہ ہوا تھا

آج دنیا کے بڑے بڑے رہنماء کہہ رہے ہیں کہ انسانی خواہشات سب جائز اور فطری ہیں، سب کو پورا ہونا چاہئے اور اسی پر ساری دنیا میں عمل ہو رہا ہے۔

دوستو! یہی بنیادی غلطی ہے، خواہشات کی تسکین اور تنگیل سے انسانیت کی تشغی نہیں ہو سکتی، خواہشات کی تسکین سے خواہشات میں کمی اور قلب میں سکون پیدا نہیں ہو گا، یہ تو سمندر کا کھاری پانی ہے، جس قدر اس سے پیاس بجھائیے گا، پیاس بھڑ کے گی، آج ساری دنیا میں حکومتیں، ادارے اور تہذیبیں اسی فلسفہ کے مطابق کام کر رہی ہیں کہ انسانوں کو صحیح غلط خواہشات کی تسکین کا سامان کیا جائے، قومیں، طبقے، جمہور اور افراد جو کچھ مانگتے ان کو دیا جائے، اس سے سکون پیدا ہو گا، امن قائم ہو گا، لیکن نتیجہ بالکل الثابہ، آج ہر طرف آگ لگی ہوئی ہے، دل کی لگی

کسی سے بمحضی نہیں، خواہشات کا الاؤ جل رہا ہے، اور اس میں ہر قوم ایندھن ڈالتی جا رہی ہے، اور اس کو ہوا دے رہی ہے، آج اس کے شعلے آسمان سے با تین کرنے لگے ہیں، اور قوموں اور ملکوں کی طرف لپک رہے ہیں، آج وقودہا الناس والحجارة (اس کے ایندھن آدمی اوپھر ہیں) کا منظر نظر آ رہا ہے، لوگ اس آگ کی شکایت کرتے ہیں، مگر سوچنے کی بات یہ ہے کہ یہ آگ کس نے جلائی، یہ الاؤ کس نے روشن کیا، اس پر تسلیکس نے چھڑ کا، اس میں ایندھن کون ڈال رہا ہے، خواہشات کی تکمیل اور تسلیم کے راستہ کا یہی انجام اور منزل ہے۔

لطیفہ یہ ہے کہ یہی لوگ جو قوم کی ہر خواہش اور ہر فرمانش کو پورا کرنا ضروری سمجھتے ہیں اور اس کے لئے تفریح و تسلیم کا سامان بھم پہنچانا ضروری جانتے ہیں، اپنی اولاد کے ساتھ یہ معاملہ نہیں کرتے، اس کی بہت سی خلط اور مضطرب خواہشات کی روک تھام کرتے ہیں، بچہ اگر آگ سے کھینا چاہے تو نہیں کھینے دیتے، لیکن وہ ان قوموں کی ہر خواہش اور فرمانش کو پورا کرنے کے لئے تیار ہیں، جو وہ کریں، اس کا مطلب یہ ہے کہ ان کو اپنی رعایا سے اپنی اولاد کی طرح ہمدردی نہیں، یہی لوگ جو قوموں پر حکومت کرتے ہیں، ان کو خوش رکھنے کے لئے اور ان کے افراد سے حرامے حاصل کرنے کے لئے ہر خلط اور صحیح خواہش کی تکمیل ضروری سمجھتے ہیں، آج کسی ملک میں کوئی ایسی جماعت نہیں، اور کسی شخص میں یا اخلاقی جرأت نہیں کہ وہ تفریحات اور تعیشات پر تنقید کرے، لہو و لعب کے بڑھتے ہوئے ذوق، تماش بینی، موسيقی، رقصی اور مصوری کے حد سے بڑھے ہوئے شوق اور انہما ک پر اعتماض کرے، آج کوئی ایسی حکومت نہیں جوان چیزوں پر ضروری پابندیاں عائد کر دے اور قوم اور اہل ملک کی ناراضگی مولے۔

اللہ کے پیغمبر خواہشات میں اعتدال پیدا کرتے ہیں  
او ر صحیح ذہنیت اور صلاحیت عطا کرتے ہیں:

اللہ کے پیغمبروں کا راستہ اس سے بالکل مختلف ہے، انہوں نے جائز اور ناجائز خواہشات کی تکمیل اور تسلیم کے بجائے خواہشات کو لاگا مدمی۔ انہوں نے خواہشات کے رخ کو موڑا اور صرف جائز خواہشات کو اس کا مستحق سمجھا کہ ان کی تکمیل کی جائے۔ انہوں نے زندہ اور بیدار ضمیر پیدا کیا، اس سے زندگی میں اعتدال اور دلوں میں سکون پیدا ہوا، تمہاری درس گا ہوں،

تمہاری تحریک گاہوں، تمہاری سانس نے دنیا کو بہت کچھ دیا، انہوں نے حیرت انگلیز ایجادوں کو جنم دیا، لیکن انسانوں کو پاک ضمیر نہیں دیا، تمہارے ان اداروں نے انسان کے ہاتھ کھول دیئے، بچوں کو تھیار تو دیئے لیکن ان کی تربیت نہیں کی، آج وہ نادان بچے شوختیاں کر رہے ہیں، اور آزادانہ ان تھیاروں کا استعمال کر رہے ہیں لیکن۔

اے باد صبا ایں ہمہ آرہہ تست

اللہ کے پیغمبروں نے خواہشات پر پھرے بٹھائے، خواہشات میں توازن اور اعتدال پیدا کیا، نفسانی خواہشات کے بجائے اللہ کو راضی کرنے کی زبردست خواہش پیدا کی، انسانی ہمدردی اور غمگساری کا جذبہ پیدا کیا، انہوں نے چیزیں ایجاد کر کے نہیں دیں، مگر انہوں نے وہ ذہنیت پیدا کی جس سے خدا کی بنائی ہوئی اور انسان کی تیاری کی ہوئی چیزوں کے استعمال کرنے کی صلاحیت پیدا ہو، انہوں نے ضمیر بخشنا، یقین بخشنا، آج دنیا کے پاس سب کچھ ہے، یقین نہیں ہے، آج دنیا کے کارخانے سب کچھ پیدا کر سکتے ہیں لیکن یقین پیغمبروں کے کارخانے سے ملتا ہے، آج دنیا خدا سے ڈرنے والوں سے خالی ہے، یقین سے خالی ہے، انسانیت کی بے لوث خدمت کون کرے، خدا کا خوف اور اس کی رضا کا یقین، اس کے کنبے کی بے لوث خدمت کا جذبہ دیتا ہے، انسانیت کے ایسے خادم ہر نظر سے دور، حکومت کے لائق سے الگ، سیاسی چالوں اور سیاسی جوڑوؤں سے بیزار، بے لوث خدمت کرتے ہیں، آج ایسے ہی خدمت گاروں کی ضرورت ہے، جن کے پاس کچھ نہ ہو، پھر بھی کچھ لینا نہ چاہیں، بلکہ دینا ہی چاہیں۔

### ہمارا پیغام اور ہماری صدا:

ہم لوگوں میں اس جذبہ کو پیدا کرنا چاہتے ہیں اور ان میں ان حقیقتوں کی پیاس پیدا کرنا چاہتے ہیں، زندگی محض کھانے پینے کا نام نہیں، انسان کی زندگی محض مادی یا حیوانی زندگی کا نام نہیں، ہم ایک نیا ذوق لے کر آئے ہیں، آج کی مادی دنیا میں یہ بات نہیں ہے، دراصل یہ بات نہیں، دنیا کے سب پیغمبر جو ہر قوم میں آئے ہیں، یہی پیغام لائے اور سب سے زیادہ طاقت اور وضاحت کے ساتھ محمد رسول اللہ ﷺ نے آخری طور پر یہ بات کہی، یہ حقیقت چوراہوں پر کہنے کے لائق ہے، لوگ پیٹ کے گرد چکر لگا رہے ہیں، اصل زندگی دم توڑ رہی ہے، انسانیت کی پوچھی لٹ رہی ہے، ہم ایک صدا لگانے آئے ہیں، حق کی صدا، دنیا اس صدائے نامانوس

ہے، مگر ہم دنیا سے مایوس نہیں، انسانوں کے پاس اب بھی ضمیر ہے، یہ ضمیر مرد نہیں ہوا، اس پر گرد و غبار آ گیا ہے، اگر وہ گرد و غبار جھاڑ دیا جائے اور اس کو آلو دگی سے صاف کر دیا جائے تو اب بھی اس کی گنجائش ہے کہ وہ حق کو قبول کر لے اور اس میں ایمانی شعور پیدا ہو۔

وَآخْرُ دُعَوَانَا أَنَّ الْحَمْدَ لِلَّهِ رَبِّ الْعَالَمِينَ



بِسْمِ اللَّهِ الرَّحْمَنِ الرَّحِيمِ

## قرآن کا مطالبہ مکمل اطاعت و سپردگی

نحمدہ و نصلی علی رسولہ الکریم۔ اما بعد فاعود بالله من  
الشیطان الرجیم بسم الله الرحمن الرحيم۔ یا یها الذین آمنوا ادخلوا  
فی السلم کافہ، ولا تبعوا خطوات الشیطان انه لكم عدو مبين فان

زلتكم من بعد ما جاتكم البینت فاعلموا ان الله عزیز حکیم

میرے بھائیو، اور دوستو! میں نے آپ کے سامنے قرآن کی ایک آیت پڑھی ہے، اس  
کا ترجمہ ہے۔ ”اے ایمان والو! داخل ہو جاؤ سلم (صلح) میں پورے کے پورے اور شیطان  
کے نقشہاے قدم کی پیروی نہ کرو، وہ تمہارا کھلا دشمن ہے۔ اگر تم سے لغزش ہوئی، صاف صاف  
باتیں آجائے کے بعد تو یاد رکھو کہ خداۓ تعالیٰ غالب اور حکیم ہے۔“

حضرات! یہ آیت بڑی چونکا دینے والی ہے، اللہ سے جنگ کا کیا مطلب ہے کیا اس کا  
کوئی امکان ہے، کیا اس کا کوئی تصور کر سکتا ہے، بھلابندہ اللہ سے جنگ کر سکتا ہے؟ لیکن قرآن  
میں لفظ یہی استعمال کیا گیا ہے، جس سے ہمارے کان کھڑے ہو جانے چاہئیں بلکہ جسم لرز  
جانے چاہئیں کہ اللہ تعالیٰ جو مالک الملک، خالق کائنات، قادر مطلق اور محسن و منعم ہے وہ اپنے  
بندوں سے کہے کہ اے ایمان والو! صلح میں داخل ہو جاؤ پورے کے پورے، ہم سے جنگ، مجاز  
آرائی اور مقابلہ کی کوئی گنجائش نہیں ہوئی چاہئے۔

اظہر ذہن میں یہ بات آتی ہے کہ ”فی الاسلام“ کے بجائے ”فی الاسلام“ کہا جاتا۔ یعنی  
اسلام میں داخل ہو جاؤ، مگر نہیں، یہاں سلم میں داخل ہونے کو کہا گیا یعنی خدا کے ساتھ تمہارا  
معاملہ، فرمانبردارانہ، مصالحانہ، مطیعانہ اور مکمل ہونا چاہئے، عقائد میں بھی، فرائض و عبادات  
میں بھی، طرز معاشرت اور طریقہ زندگی میں بھی تمہیں اللہ کی تعلیمات اور سید المرسلین خاتم  
النبیین ﷺ کے لائے ہوئے اور بتائے ہوئے احکام کا پابند ہونا چاہئے اور تعلقات میں بھی

اس کا لحاظ رکھنا چاہئے کہ اللہ کے دشمن سے وفاداری اور اطاعت و فرمائیداری کا تعلق نہ ہو، "اسلام" کا لفظ "سلام" بھی سے انکا ہے، عربی زبان و لغت کے لحاظ سے "اسلام" کے معنی ہیں اپنے کو حوالہ کر دیا، سلندر کر دیا، اپنی ہر چیز سے دستبردار ہو گیا، اپنی ملکیت سے، خواہش، مصالح و مقادیت سے، فوائد و ضرر میں فرق کے لحاظ، اور احساس سے دستبردار ہو گیا، اپنے کو خدا کے ادکام کے قدموں میں ڈال دیا اور اپنے کو بالکل سپرد کر دیا اور سلم کے معنی صلح کے ہیں، قرآن میں دوسری جگہ آیا ہے "وَإِنْ جَنُوحًا لِلْسَّلْمِ فَاجْعِلْ لَهَا" (اگر یہ لوگ صلح کی طرف مائل ہوں تو آپ بھی صلح کی طرف مائل ہو جائیے) "اسالم من سالم و احرب من حارب" مصالحانہ رویہ اختیار کرتا ہوں، اس کے لئے جو مجھ سے مصالحانہ رویہ اپنانے اور مقابلانہ و محاربانہ رویہ اختیار کرتا ہوں اس کے لئے جو جنگ کرے، اور اسی طرح اللہ تعالیٰ نے دیگر مقامات پر اپنے لئے ایسے پر جلال اور باعظم الفاظ استعمال کئے ہیں جو لرزادی نے والے اور تھرا دینے والے ہیں، مثلاً سود کے بارے میں آیا "يَا يَهَا الَّذِينَ آمَنُوا أَتَقُولُوا لِلَّهِ وَدْرُوا مَا بَقِيَ مِنَ الرَّبِيعِ إِنْ كَتَمْ مُؤْمِنِينَ فَإِنْ لَمْ تَفْعِلُوا فَأَذْنُوا بِحَرْبٍ مِنَ اللَّهِ وَرَسُولِهِ" اگر تم نے سود نہیں چھوڑا تو تیار ہو جاؤ اللہ تعالیٰ سے لڑنے کے لئے، جنگ کرنے کے لئے، اور اسی طرح حدیث قدسی میں آیا ہے "مَنْ أَذْى لَهُ وَلِيًا فَقَدْ ذَنَبَ بِالْحَرْبِ" (میرے کسی دوست اور مقبول بندے کو جو ستائے گا ایذا اپنے چائے گا تو میں نے اس کے لئے اعلان جنگ کر دیا۔)

تو بظاہر دور اور بہت دور کی بات معلوم ہوتی ہے کہ وہ کوئی شامت زدہ اور بد نصیب ہو گا جو خدا سے جنگ کی ٹھانے گا جو خدا سے بر سر مقابلہ ہو گا، لیکن انسانوں کی نفیات، انسانوں کی زندگی کے تجربات، اللہ و رسول کی تعلیمات کے مقابلہ میں طرز عمل اور ان کے کردار کے مطالعہ سے معلوم ہوتا ہے کہ ایسا ہو سکتا ہے، اس کا امکان ہے کہ ایک آدمی اسلام کا دعویٰ بھی کرے، اللہ کے بندہ ہونے کا دعویٰ اور اعتراف کرے اور پھر بعض چیزوں میں اللہ سے (معاذ اللہ، سو بار معاذ اللہ) بر سر جنگ ہو۔ یعنی کچھ مانے اور کچھ نہ مانے۔ اللہ کے یہاں رزروں اور تحفظ کے ساتھ اور اپنی مرضی کو دخل دیتے ہوئے کوئی بندگی کا تعلق قائم کرے کہ اچھا صاحب، ہم عقائد کو تو مانتے ہیں، بے شک توحید برحق، معاو اور آخرت کا عقیدہ برحق، حساب و کتاب برحق، لیکن معاشرہ میں، تہذیب میں، اپنی لھریلوں زندگی میں، اپنے عزیزوں کے ساتھ تعلقات

میں، لین دین میں، کاروبار میں، تجارتی معاملات میں ہم آزاد ہیں۔ تو اللہ تعالیٰ اس کو قبول کرنے کے لئے تیار نہیں۔ یہ آیت اسی لئے نازل ہوئی ہی، اور یہ آیت گویا تازیانہ عبرت ہے، ایک بہت بڑے خطرے کا اعلان ہے کہ خدا فرماتا ہے، اے وہ لوگوں کو ایمان لانے کا دعویٰ ہے ”ادخلوا فی السلم کافہ“ اللہ کے ساتھ پورے طور پر صلح میں داخل ہو جاؤ، یہاں یہ نہیں چلے گا کہ اتنا ہم مانتے ہیں اتنا نہیں مانتے ہیں ”یئھا میٹھا تو ہپ، کڑوا کڑوا تھو“، یہ نہیں، آپ یہی دیکھ لجھئے کہ مسجد میں داخل ہوتا ہے آدمی، تو اپنے پورے جسم کے ساتھ داخل ہو جاتا ہے، کوئی کہنے لگے کہ صاحب! ہم تو پورے جسم کے ساتھ نہیں آئے، پاؤں رکھتے ہیں مسجد میں اور بدن رکھتے ہیں باہر، ہم اپنا برجھکا دیتے ہیں مگر ہمارا بقیہ جسم باہر ہے گا، یا کوئی نماز کے بارے میں کہے کہ قیام تو سرا آنکھوں پر، سو پار قیام کر لجھئے، لیکن جھکنا مشکل ہے رکوع اور بحود سے ہمیں معاف رکھئے اس میں ہمیں انسانیت کی تو ہیں معلوم ہوتی ہے، ہمیں اپنی شکست کا احساس ہوتا ہے، ہمیں اپنی خودی سے دستبردار ہونا پڑتا ہے، تو دوستو! ایسی عبادت نماز کہلانے کی مستحق نہیں، بلکہ یہ کفر کا ایک کلمہ اور کفر کا ایک رو یہ ہو گا۔

آپ مجھے معاف کریں، معلوم نہیں آپ کیا توقع رکھتے ہوں گے کہ میں آپ کو خوشخبریں دوں، بزرگوں کے واقعات سناؤں اور ایسی چیزیں سناؤں کہ آپ یہاں سے اور زیادہ مطمئن ہو کر جائیں، ہم مسلمانوں کی کمزوری ہے کہ ہم اطمینان چاہتے ہیں، اپنی زندگی کی تصدیق چاہتے ہیں کہ ہماری زندگی پر کوئی مہر تصدیق ثابت کردے کہ ہم اس مقدس سر زمین پر ہیں، ہم سے زیادہ کون خوش قسمت ہو گا، ہم یہ سننا چاہتے ہیں کہ مبارک ہو آپ کو اللہ تعالیٰ آپ کو یہاں ہمیشہ رہنا فصیب فرمائے، آپ بڑے خوش فصیب ہیں، لاکھوں اولیاء اللہ اس کی تمنا کرتے تھے کہ اللہ ہمیں ارض مقدس تک پہنچائے، ایک اپنے زمانے کے امام الا ولیاء، مجاہدِ اعظم اور مجدد وقت، جس کے ہاتھ پر ۴۰ ہزار لوگ مسلمان ہوئے اور جس کے ہاتھ پر براہ راست بیعت و توبہ کرنے والوں کی تعداد تمیں لاکھ سے کم نہیں اور بالواسطہ سلسلہ بیعت میں داخل ہونے والوں کی تعداد تو کروڑوں بیان کی جاتی ہے، اس زمانے کے بڑے مبصر، بڑے مصنف اور صاحب نظر نے لکھا ہے کہ دوسرے ملکوں میں بھی ایسا صاحب تاثیر نہیں گیا، وہ شخص جس کی وجہ سے ہزاروں کو ولایت ملی ہو تو تعجب نہیں، ان کا حال یہ تھا کہ جب وہ آرہے

تھجھ کے لئے پہلی بار (اس زمانے میں حج کرنابرو امشکل تھا، باد بانی جہاز ہوتے تھے) تو ایک جگہ پرسی نے کہا کہ وہ ربانی جزیرہ العرب! وہ کھجور کا درخت اُنظر آ رہا ہے! (خدا جانے وہ جزیرہ العرب کا کونسا حصہ تھا اور جس کی وجہ سے جزیرہ العرب محبوب و مکرم ہے اس جگہ سے وہ کتنا دور تھا؟) تو وہ تاب نہ لاسکے، وضو سے تھے، بجدے میں گر گئے۔ دور کعت نماز پڑھی اور فرمایا، اللہ کا شکر ہے کہ اس نے مرنے سے پہلے ہمیں وہ سرز میں دکھادی۔ اسی طرح بہت سے عابدین و زابدین یہ تمدن لے کر دنیا سے رخصت ہو گئے کہ ہمیں اس جگہ پہنچنا نصیب ہو کہ ہم اپنی پلکوں سے وہ زمین جھاڑیں گے، اپنے آنسوؤں سے وہ خاک دھوئیں گے۔ تو آپ کہیں گے کہ ہم اس سرز میں ہیں، اس لئے ہمیں خوشخبری سنائے، ہمیں مبارکباد دیجئے اور دعا ہمیں دیجئے کہ ہم یہاں رہیں، پھر کیا بات ہے، یہ بے وقت کی شہنشاہی کیسی؟ ایسی سخت آیت ہمارے سامنے پڑھی گئی جس میں اللہ تعالیٰ فرماتا ہے، اے ایمان والو! ہمارا معاملہ کسی دنیاوی حاکم و بادشاہ کا نہیں کہ تھوڑا دے دیا تھوڑا سا لیکس ادا کر دیا، اس کی تھوڑی سی بادشاہت مان لی، اس کی بڑائی تسلیم کر لی تو خوش! اور آپ کے سب گناہ معاف، ہماری ذات تو غنی ہے، ہم قوی ہیں، ہم عزیز ہیں، ہم غالب ہیں، ہم دنیا کے پیدا کرنے والے ہیں، ہم قسمتوں کے مالک ہیں، ہم تقدیر کے بنا نے، بگاڑنے والے ہیں، ہم یہماری اور صحت دینے والے ہیں "قل اللهم مالک الملک تو قی الملک من تشاء و تزع الملک ممن تشاء" اے اللہ، اے سلطنتوں کے مالک، تیرے اختیار میں ہے تو جس کو چاہے سلطنت سے نوازے، اور جس سے چاہے آن کی آن میں پلک جھپکانے میں سلطنت چھین لے۔ اور تاریخ بتاتی ہے کہ ہزاروں برس کی شہنشاہیاں جن کا ذکان ح رہا تھا دنیا میں، جن کا طویل بول رہا تھا، جن کے والیاں سلطنت کی ایک زگاہ پڑ جانا سمجھا جاتا تھا کہ گویا "ہما" اس کے سر پر بیٹھ گئی، اور وہ جس کے سر پر سے ہو کر اڑ گئی اس کی تقدیر بدل جاتی تھی، مٹی پر ہاتھ رکھ دیں تو سونا ہو جائے، پلک جھپکاتے میں اللہ نے ان کی سلطنتوں کا آفتاب غروب کر دیا اور ایسا غروب کیا کہ اس کے بعد کبھی طلوع نہیں ہوا۔ رومہ اکبری کی تاریخ بتاتی ہے گپتیں کی کتاب "زوال و سقوط روما" آپ پڑھ لیجئے کہ وہ کیا سلطنت تھی، کیا شہنشاہیت تھی، کس طرح اس کو زوال ہوا، ساسانی سلطنت کی تاریخ پڑھئے کہ کیسا اس کا ذکان کا بجتا تھا، درش کا ویانی اور اس کی آتش مقدس، ہندوستان کی سرحدوں تک اس کی

سلطنت پنجی ہوئی تھی، اس کے بارے میں ارشاد ہوتا ہے "فجعلناهم احادیث و مزقاہم کل ممزق" ہم نے اس کو افسانہ پار یہ نہ بنادیا اور ان کے لکڑے لکڑے کر دیئے ..... وہ اللہ تعالیٰ کہتا ہے کہ صرف اتنا کافی نہیں کہ آپ نماز پڑھ لجئے، آپ ایک بجدہ کر لجئے، ایک مرتبہ اللہ کا نام لے لجئے اور اب آپ سے کچھ نہیں پوچھا جائے گا، نہیں ہماری غلامی میں پورے طور پر داخل ہونا پڑے گا، رزرویشن یہاں نہیں ہے، یہ نہیں کہ "اتنا ہمارا، اتنا آپ کا" یہاں تو سب ہمارا، تمہاری دولت ہماری تمہاری عزت ہماری تمہاری صحبت ہماری تمہارا بدن ہمارا، تمہارا سب ہمارا، تمہارا دین و ایمان ہمارا، تمہاری وفاداریاں ہماری، گویا ساری کی ساری ہمارا حق ہیں، کسی کا حق نہیں ہے، ہم جس کی اجازت دے دیں اتنی تم کسی کی اطاعت کرو ورنہ اصل اطاعت ہماری ہے۔

یہ بڑی چونکا دینے والی آیت ہے جو ہم نے آپ کے سامنے پڑھی، معلوم نہیں پھر کبھی ملتا ہو کہ نہ ہو، اللہ تعالیٰ میں وقت پر یا کچھ پہلے جوڑ ہن میں ڈالتا ہے وہی میں کچھ کہہ سکتا ہوں، یہ آیت میرے ذہن میں آئی ہے کہ اللہ تعالیٰ فرماتا ہے "یا آیها الذین آمنوا ادخلوا فی السلم کافة" داخل ہو صلح میں پورے کے پورے "کاف" کا تعلق دونوں سے ہے، یعنی سارے احکام کو مانتا اور تم سب مانو۔ ایک نے مانا، دوسرے نہیں اور ایک کو مانا دوسرے کو نہ مانا، ایسا نہیں ہو سکتا، بلکہ یہ سب ہمارا ہے، نہیں دے دو، سب ہمارے حوالہ کر دو، عقائد وہ ہوں جو اللہ اور اس کے رسول ﷺ نے بتائے ہیں، اس میں ذرہ برابر فرق نہ ہو، کائنات میں کسی اور کا حکم چلے ایسا نہیں "الا لله الخلق والا أمر" یاد رکھو! اس کا کام ہے پیدا کرنا اور اسی کا کام ہے حکم دینا وہی پیدا کرتا ہے، وہی صحبت دیتا ہے، وہی رزق دیتا ہے، وہی طاقت دیتا ہے، وہی دولت دیتا ہے، وہی عزت دیتا ہے، وہی یہاں کرتا ہے، وہی شفاذ دیتا ہے، وہی اولاد کا دینے والا ہے، وہی قسمت کا بنانے بگاڑنے والا ہے، اللہ کے متعلق یہ عقیدہ پورا کا پورا ہو کہ اس کی سلطنت میں، اس کے اختیارات میں کوئی بڑی سے بڑی ہستی بھی شریک نہیں ہے، نہ انہیاں شریک ہیں، نہ اولیاء اللہ۔ تعالیٰ کو سمجھو کر وہ قادر مطلق ہے، اس کے یہاں کسی کی سفارش نہیں چلتی، اسی طرح اللہ کے رسول کو مطاع مطلق مانو، قرآن مجید میں ہے کہ جو لوگ اللہ کے رسول کی کچھ بات مانتے ہیں، کچھ نہیں مانتے وہ رسول کے مطبع نہیں ہیں۔ "وما كان المؤمن ولا مؤمنة اذا

قضی اللہ و رسولہ امر ان یکون لهم الخيرة من اصرهم ” کے مسلمان کو یہ اجازت نہیں کہ جب اللہ اور اس کے رسول کا کوئی حکم شرعی معلوم ہو جائے تو اس کو کوئی اختیار باتی رہ جائے اور یہ کہہ کر ہمیں ذرا سوچنے اور غور کرنے کا موقع دیجئے، لورا ہم جواب نہیں دے سکتے کہ ہم ضرور مانیں گے، نہیں، جب معلوم ہو جائے کہ یہ اللہ کے رسول کا فشاء اور فرمان ناطق ہے، یہ ان کا قول ہے، صحیح طریقہ سے ہم تک پہنچا ہے تو انسان کا اختیار اور آزادی ختم، اب تو وہی کرنا ہو گا جو اللہ کے رسول ﷺ کہتے ہیں۔

آپ مجھے معاف کریں، میں تو ایک اڑتی چڑیا ہوں، آیا اور اس شجرہ طور پر بینجھ گیا اور اڑ گیا، کل ہی یہاں سے خدا کو منتظر ہوا تو اڑ جاؤں گا، آپ مجھے یہ نہ کہھئے کہ میں جاسوتی کرتا ہوں، یا میں یہاں آ کر حیب و حونڈتا ہوں، میں یہاں کے مسلمانوں کے حالات سے واتفاق ہوں اور زندگی کا جو دھارا بہہ رہا ہے میں اس سے کچھ دو نہیں ہوں، اس لئے میں دیکھتا ہوں کہ عقائد درست ہیں، نمازوں کی پابندی ہے، فرائض کی پابندی ہے، لیکن معاشرہ بالکل بگزرا ہوا ہے، گھر کی زندگی بالکل اسلام سے بدلی ہوئی ہے، وہاں تعیشات کی باعثیں ہیں، وہاں اسراف ہے، حقوق کی پامالی ہے، وہاں بے محل خرچ کرنا ہے، اس میں تفریحات کا سامان ہے، وہاں ویڈیو ہے جو دن رات کا مشغله ہے، مسجد میں مسلمان، وہاں کوئی کچھ نہیں کہہ سکتا لیکن وہ مستوا مسلمان صرف مسجد میں نہیں ہوتا، مسلمان تو روئے زمین کے کسی پہ پر ہو، برداشت میں ہو اور اُس کبھی خدا چاند پر پہنچاوے (اور اس نے پہنچایا ہے، انسانوں کو اپنے دیے ہوئے علم و طاقت کے ذریعہ) وہاں بھی وہ عبد ہے، خدا کا بندہ ہے، یہاں تک کہ تمام علماء، امت کا اتفاق ہے اس پر کہ تکفیف ساقط نہیں ہوتی، پیغمبروں سے بھی تکفیف ساقط نہیں ہوتی اور تکلیف کا مطابق یہ ہے، شریٰ پابندیاں اور قرآن کی آیت ”وَاعْبُدْ رَبَّكَ حَتَّىٰ يَاتِيَكَ الْيَقِينُ“ کی تفسیر تمام مفسرین نے یہی لکھی ہے کہ اپنے رب کی بندگی کرتے رہو، جب تک کہ وفات کا وقت نہ آ جائے، چنانچہ حضور ﷺ وفات کے وقت تک نمازوں کی ویسی ہی پابندی کرتے رہے، پوچھتے رہے کہ کیا لوگوں نے نماز پڑھ لی، کہا گیا نہیں یا رسول اللہ ﷺ! آپ کا انتظار ہے۔ فرمایا پانی لاو، غسل فرمایا، مگر چلنے کی طاقت نہیں تھی، دو دو مرتبہ، تین تین مرتبہ آپ ﷺ نے غسال فرمایا، تیاری کی نہیں ہو سکا تو فرمایا ”مرووا ابابکر فلیصل بالناس“ ابو بکر سے کہو کہ نماز

پڑھائیں، پھر آپ ﷺ نے بھی نماز پڑھی، اس وقت آپ کا مسوک کرنا ثابت، آپ کا وصیت کرنا ثابت، آپ کا امت کو ہدایت دینا ثابت، یہاں تک کہ "اللهم الرفیق الاعلیٰ اللهم الرفیق الاعلیٰ" کہتے ہوئے دنیا سے تشریف لے گئے۔

اور آج ہم مسلمانوں کی حالت یہ ہے کہ اگر عقائد درست ہیں تو عبادات میں خلل ہے اور اگر عقائد و عبادات دونوں درست ہیں تو اخلاق و معاملات میں بڑی بڑی خندقیں ہیں، یعنی رخن نہیں، واشگاف نہیں، خندقیں ہیں، کھائیاں ہیں، پوری پوری خلیج۔ میں نے شارقہ میں تقریر کرتے ہوئے کہا کہ آپ لوگ جتنا خلیج سے واقف ہیں شاید دنیا کے کم لوگ واقف ہوں گے، آپ خلیج کے رہنے والے ہیں، مگر آپ ایک ہی خلیج کو جانتے ہیں اور یہ وہ خلیج ہے جو جزیرہ العرب کو ایران سے الگ کرتی ہے، نیچے میں پانی ہے، میں آپ کو اس سے بھی انک خلیج کی خبر دیتا ہوں وہ خلیج جو اسلام اور مسلمان کے درمیان پڑھوئی ہے، اسلام اور مسلمانوں کے درمیان کئی کئی خلیجیں ہیں، عقائد اور عبادات میں خلیج، کتنے لوگ ہیں جو مسلمان ہیں، کلمہ پڑھتے ہیں، لیکن نماز سے ان کو کوئی غرض نہیں اور بہت سے ہیں جن کے عقائد و عبادات دونوں درست ہیں، لیکن اخلاق و معاملات کو وہ فہرست سے بالکل خارج سمجھتے ہیں۔

جھوٹ بولتے ہیں، بے ایمانی کرتے ہیں، ناپتوں میں کمی کرتے ہیں، ملاوت کرتے ہیں، جھوٹی فتیمیں کھا کر اپنی تجارت کو چکاتے ہیں، کسی کے حق کو ہضم کر لیتے ہیں، مگر ان کو کوئی باک نہیں ہوتا کیونکہ وہ ان سب باتوں کو دین سے خارج سمجھتے ہیں اور کتنے لوگ ہیں جو اپنے ماں باپ کے حق کو گھروالوں کے حق کو یامال کر رہے ہیں، پڑوسیوں سے ان کو کوئی مطلب نہیں، کتنے ہیں جن کی زبان میں نہ سچائی نہ راستی و صداقت ہے نہ حلاوت و شیرینی ہے۔

ان کے آس پاس کے لوگ شاکی ہیں، اور شاکی نہیں تو کم از کم شکرگزار نہیں ہیں، پھر اس کے بعد کتنے ہیں جن کے نزدیک تعلقات میں، سیاسیات میں، خدا کے دوست اور دشمن میں، کوئی فرق نہیں ہے، ان کے نزدیک صالح اور فاسد میں کوئی فرق نہیں، حالانکہ اللہ تعالیٰ صرف فرماتا ہے "وَلَا ترکوا أَلِي الَّذِينَ ظَلَمُوا فَتَمْسِكُمُ النَّارُ" یہاں "رکون" کا لفظ آیا ہے، اس کا ساتھ دینا اور حمایت کرنا تو دور کی بات ہے، ان کی طرف تمہارا جھکاؤ اور میلان بھی نہ ہو جنہوں نے ظلم کا شیوه اختیار کر رکھا ہے، جنہوں نے حد سے تجاوز کیا ہے، جن کے اندر بے

اعتدالی پائی جاتی ہے، جن کے اندر حقوق کی پامالی پائی جاتی ہے، جن کے دلوں میں خدا کا خوف نہیں ہے جو دنیا ہی کو سب کچھ سمجھتے ہیں، جو دولت کے پرستار ہیں، جو اقتدار کے پرستا ہیں، جو اپنی بات چلانا جانتے ہیں، یہ سب با تیں ”ظلموا“ کے تحت آ جاتی ہیں، یہ آیت ہم میں سے بہت سے مسلمانوں کے لئے شایدی ہو گی کہ اچھا یہ بات بھی ہے، بہت سخت لفظ ہے ”لَا ترکنوا“ نہیں کہا گیا کہ ان کے ہاتھ پر بیعت نہ کرو، نہیں کہا کہ ان کے غلام نہ بن جاؤ، بلکہ اونی چھکا و بھی نہیں ہونا چاہئے، ان کی طرف جنمیوں نے ظلم کو اپنا شیوه بنارکھا ہے۔

کتنے مسلمان ہیں جو اس کو دین کا کوئی شعبہ سمجھتے ہیں، وہ تو کہتے ہیں کہ صاحب! یہ با تیں تو زندگی کی ہیں، یہ با تیں تو دین سے باہر ہیں، آپ دین کی با تیں سمجھئے، آپ یہ بتائیے کہ فلاں چیز پڑھنے میں کتنا ثواب ہے، فلاں وظیفہ میں کتنا ثواب ہے، ذکر و شیعہ کا کوئی طریقہ بتائیے، کوئی نفل تماز بتائیں، باقی باتوں میں ہم بالکل آزاد ہیں، جو ہماری سمجھی میں آئے گا وہ ہم کریں گے، اس میں اس سے بحث نہیں کہ اس کا ساتھ دینے سے دین کا نقصان ہو گایا دین کا فائدہ ہو گا، اس کا ساتھ دینے سے دین میں سہولت پیدا ہو گی یا دشواری پیدا ہو گی، ان ساری چیزوں کو ہم نے دین کے دائرے سے الگ سمجھ رکھا ہے، میرے بھائیو! ہم تمام چیزوں میں خدا کے بندے ہیں، ہمیں احکام اسلام پر چلنا چاہئے اور اسی کے ساتھ ساتھ ہمیں دیگر مسلمانوں کی بھی فکر کھنی چاہئے، اسلام کے غلبہ کے لئے ہم دعا کریں، فکر کریں، کوشش کریں، نہیں کہ ہم تو بڑے عابد و زاہد، اپنی ذات سے ہم بڑے دیندار، شریعت کے پابند، لیکن اسلام کس طرف جا رہا ہے، مسلمان کس طرف جا رہا ہے، اس وقت اسلام پر کیا گزر رہی ہے، اور کیا مسائل مسلمانوں کو درپیش ہیں، کن کن ملکوں میں اسلام پر ادب آیا ہوا ہے، کن کن ملکوں میں اسلام آزمائش کے دور سے گزر رہا ہے، اس سے ہمیں کوئی بحث نہیں، حالانکہ ”من لم یهتم با مر المسلمين فليس منهم“، جن کو مسلمانوں کے معاملات کی فکر نہ ہو، وہ مسلمان نہیں اور ”مثل المسلمين فی توادهم و تراحمهم تعاطفهم“ کمثل الجسد الواحد اذا اشتکى منه عضو تداعى له سائر الجسد بالسهر والحمى“ سارے مسلمان جسد واحد کی طرح ہیں، اگر کسی عضو کو تکلیف ہو تو سارے جسم پر بخار چڑھائے، سارے جسم کو اس کی تکلیف محسوس ہو۔

یہاں اللہ کا فضل ہے، رزق میں فرانخی ہے، اللہ مبارک کرے ہمیں بالکل اس پر مشک نہیں۔

لیکن آپ کو اپنے ملک کی بھی فکر کرنی چاہئے، اپنے ملک کے اداروں کی بھی فکر کرنی چاہئے، ملت اسلامیہ جس کے لئے تڑپ رہی ہے اس کی بھی آپ کو فکر کرنی چاہئے، خوجہ معین الدین چشتی نے جس ملک کی فضا کو گرم کیا اس کراہ کی گرمی آج بھی محسوس کی جاسکتی ہے، اس برصغیر میں، اس ہندوستان و پاکستان میں، جس کے آپ فرزند ہیں، اس میں آج بھی اگر اللہ کا کوئی بندہ جائے، جس کو خدا نے فہم و ادراک عطا فرمایا ہو، وہ محسوس کرے گا کہ خوجہ معین الدین چشتی، خوجہ بختیار کا کمیٰ، خوجہ باقی باللہ اور داعیان اسلام جن کی آہوں کی گرمی اب بھی اس کی فضائیں ہے، اور زمین میں دیکھا جائے تو ان کی آنکھوں سے نکلی ہوئی تری زمین کے اوپر نہیں تو زمین کے اندر نظر آئے گی، ان کی وجہ سے اسلام کا درخت آج بھی موجود ہے، اگرچہ اس کے سامنے نئے نئے مرحلے پیش آ رہے ہیں، لیکن اللہ کا شکر ہے کہ اب بھی وہ درخت باقی ہے، اس سر زمین کی بھی آپ کو فکر ہونی چاہئے کہ آئندہ نسل وہاں کے مسلمانوں کی اسلام پر قائم رہے گی یا نہیں؟ آپ نے اگر اپنی اولاد کے لئے کوئی منصوبہ بنارکھا ہے، آپ نے ان کے لئے کوئی فضاسازگار کر گئی ہے، مبارک، ہم اس میں کچھ نہیں بولتے، کوئی دخل نہیں دیتے، مگر آپ جہاں سے آئے ہیں جہاں آپ کے اعزہ ہیں، جہاں آپ کے خاندان کے افراد ہیں.....  
 جہاں آپ کی پیدائش ہوئی ہے، اس سر زمین کو بھی نہیں بھولنا چاہئے..... میں کسی مدرسہ کے چندہ کے لئے نہیں آیا، کوئی خدا کا بندہ کچھ کہے گا بھی تو میں اس وقت بالکل توجہ نہیں کروں گا..... خدا کا شکر ہے، اللہ رازق حقیقی ہے، جو آپ کو رزق پہنچاتا ہے یہاں، وہاں بھی رزق پہنچاتا ہے، اور وہ اس پر قادر ہے کہ آپ سے زیادہ رزق دے، اور اس نے یہ کر کے دکھایا اور سو بار کر کے دکھایا ہے، تو میں اس لئے نہیں کہہ رہا ہوں کہ آپ کو کسی ادارے یا کسی تنظیم کی طرف متوجہ کروں، لیکن آپ کو وہاں کی ملت اسلامی کی، ہم وطنوں کی، آئندہ نسلوں کے ایمان کی فکر ہونی چاہئے کہ وہاں کیا کیا خطرے پیدا ہو رہے ہیں، کس طرح ان کا ایمان خطرے میں پڑ رہا ہے، وہاں کیا کیا پروگرام چل رہے ہیں؟ راماں کا سیریل کئی مہینہ تک چلتا رہا، خود یعنی مشاہدہ کرنے والوں نے مجھ سی پئنہ میں بتاتے ہوئے کہا کہ ہم نے دیکھا کہ جمل پر قرآن

شریف رکھے ہوئے ہیں، ان میں کچھ کھلے ہوئے ہیں کچھ بند ہیں، معلوم ہوتا ہے کہ ابھی لڑکے پڑھ رہے تھے، ارے بھنی لڑکے کہاں گئے؟ آج جمعہ تو نہیں، آج تو اتوار کا دن ہے، آخوند لڑکے ہیں کہاں؟ تو کسی نے کہا کہ رامائن دیکھنے گئے ہیں، یہ اس بہار کے شہر پٹنہ کا واقعہ ہے، جس نے ملامحت اللہ بہاری جیسا راس العلماء، استاذ العلماء اور امام العلماء پیدا کیا، اور کتنے اولیاء اللہ پیدا کئے۔

تو آپ کو تھوڑی بہت اپنے ملک کی فکر ہونی چاہئے اور وہ فکر، میں معاشری و مالی فکر نہیں کہتا، آپ کو ہنسی فکر ہونی چاہئے، آپ کے دل میں درد ہونا چاہئے کہ آئندہ نسل اسلام پر قائم رہے گی یا نہیں، جس سرزی میں نے ایسے ایسے مجدد پیدا کئے جن کا فیض ہندوستان، ہندوستان ہی نہیں ہندوستان کے باہر تک پہنچا، میں تاریخ کے حوالے سے کہہ سکتا ہوں کہ حضرت مجدد الف ثانی کا فیض ترکی تک پہنچا، آج بھی ترکی میں ان کے سلسلے کے لوگ موجود ہیں، مولانا خالد رومی دہلی کا سفر کر کے گئے۔ انہوں نے اپنا واقعہ لکھا ہے کہ مکہ میں ہندوستان سے آئے ہوئے قافلہ سے میں نے حضرت شاہ غلام علی صاحب کا حال پوچھا، دہلی کے لوگ تھے، انہوں نے علمی ظاہر کی۔ مجھے تو تعجب ہوا کہ اتنا بڑا شیخ وقت، مرتبی روحانی، اس سے یہ لوگ ناواقف ہیں، اس کے بعد وہ سفر کر کے دہلی آئے، اور پھر حضرت شاہ غلام علی صاحب کی مدح میں انہوں نے عربی و فارسی میں قصیدے کیے، مولانا رومی علامہ شامی کے استاد تھے، اس لئے ان کا نام سن کر حضرت شاہ عبد العزیز صاحب محدث دہلوی جو اس زمانے کے مند الہند، استاذ العلماء اور امام وقت تھے، ان سے ملنے گئے تو حضرت شاہ ابوسعید صاحب (جو شاہ دہلوی کے شاگرد تھے) نے کہا کہ ہمارے شہر کے سب سے بڑے عالم آپ سے ملنے آئے ہیں، انہوں نے فرمایا کہ ان سے ہمارا سلام کہنا، میں جس مقصد سے آیا ہوں اس کو پہلے حاصل کروں، تذکیرہ نفس میرا ہو جائے تو میں خود ہی حضرت کی خدمت میں حاضر ہوں گا۔ خیر۔ اس کے بعد جب تکمیل روحانی کراکر وہ واپس گئے ہیں اپنے ملک کی طرف، تو حالت یہ ہوئی کہ عراق میں مورو ملخ کی طرح اور شمع پر پروانوں کی طرح سینکڑوں کی تعداد میں علماء و عوام گرے کہ ہمیں اللہ کا نام سکھائیے۔ ہمیں نماز پڑھنا بتائیں، ہمارے اندر روحانیت پیدا ہو اور احسان کی کیفیت پیدا ہو تو مولانا رومی جو ترکی و شام کے سب سے بڑے عالم تھے وہ نماز پڑھنا سیکھنے کے لئے دہلی گئے، یہ وہ ملک ہے، اس

ملک کو فراموش نہیں کرنا چاہئے۔

تو میرے بھائیو! ایک تو یہ کہ دین کے کامل ہونے کا پہلو آپ اپنے ذہن میں رکھیں، اس میں عقائد بھی ہیں، ایک ایسا عقیدہ جو شرط ہے اسلام کے لئے اس سے انحراف ارتاداد کے مترادف ہے، عبادات و فرائض کی پابندی کیجئے ایسا نہ ہو کہ آپ یہاں رہیں، اس کے باوجود نماز کی پابندی نہ ہو، اس سے بڑھ کر بد نصیبی کیا ہو سکتی ہے، پھر اس کے ساتھ آپ کی تہذیب و معاشرت بھی اسلامی ہو، یہ نہیں کہ آپ رہیں سرز میں مقدس میں اور آپ کے گھروں میں ہر وقت لی وی چل رہا ہو، نمازوں کے اوقات میں لڑکے وہ دیکھ رہے ہوں۔ وَمِنَ النَّاسِ مَنْ يَشْتَرِي لِهُوَ الْحَدِيثَ لِيُضْلِلَ عَنْ سَبِيلِ اللَّهِ (اور لوگوں میں بعض ایسے ہیں جو بے ہودہ حکایتیں خریدتے ہیں تاکہ لوگوں کو بے صحیح خدا کے راستہ سے گمراہ کریں)۔

ایسا معلوم ہوتا ہے کہ جیسے صرف نام لینارہ گیا ویڈیو اور لی وی کا، قرآن تو عربی زبان میں ہے، اس میں انگریزی کیسے آتا؟ عقل کی بات نہیں تھی، لیکن قرآن کا اعجاز معلوم ہوتا ہے کہ آج سے چودہ سو برس پہلے جو کتاب نکلی، اگر میں مسجد میں بیٹھ کر کہوں کہ اس میں لی وی اور ویڈیو کا ذکر ہے تو میں غلط نہیں کہوں گا، اس لئے کہ قرآن میں کہا گیا 'من یشتری لہو الحدیث' جو لوگ عربی کی بلاغت سے واقف ہیں، اور اس کی زبان کا صحیح ذوق رکھتے ہیں، اہل زبان کی طرح، اور مخصوص اللہ کا شکر و انعام ہے کہ ہمیں اسی حجاز و یمن کا فیض پہنچا ہے کہ ہم اس قابل ہوئے، ہمارے استاد عرب تھے، ہم نے ساری عربی عربوں سے پڑھی۔ الحمد للہ! تو ہم "لہواحدیث" کا لطف لے رہے ہیں۔ ہمارا عربی کا ذوق "لہواحدیث" کے دائرے کی وسعت کو دیکھ رہا ہے، میں اس لفظ کا ترجمہ نہیں کر سکتا، حالانکہ لکھنؤ کا رہنے والا ہوں، میں اقرار کرتا ہوں کہ میں "لہواحدیث" کے ترجمہ کا حق ادا نہیں کر سکتا۔ اس کے معنی میں با توں کا کھیل، اب بتائیے۔ ریڈیو اور ویڈیو وغیرہ میں کیا ہے؟ اگر یہ ہوتا کہ بہت سے لوگ یہیں جو کھیل کو پسند کرتے ہیں، کھیل خریدتے ہیں تو اس میں ویڈیو اور لی وی نہ آتا۔ مگر با توں کا کھیل کہا گیا ہے، یہ وہ ہے جو میں دعویی سے کہہ سکتا ہوں کہ قرن اول، قرن ثالثی، قرن شالیث، قرن رابع اور پانچویں، چھٹی، ساتویں، آٹھویں، یہاں تک کہ میں کہوں شیخ الاسلام ابن تیمیہ کا ذہن بھی یہاں تک نہیں گیا ہوگا (یعنی ویڈیو اور لی وی کی طرف) یہ قرآن کا معجزہ ہے۔

حدیث کا لہو، باتوں کا کھیل اور وہ کیا ہے، یہ ویدیو کا پروگرام، ٹی وی کی ابوتی تصویریں، یہ ویدیو، یہ ریکارڈ جو سنے جاتے ہیں، سب ”لہو الحدیث“ ہیں۔ آج سے چودہ سو برس پہلے جب یہ سب چیزیں ایجاد ہونا تو درکنار، کسی نے خواب میں بھی نہیں دیکھا تھا، اس وقت کوئی تصور بھی نہیں کر سکتا تھا، اس وقت اللہ کی کتاب نے کہہ دیا، بہت سے لوگ ہیں جو ”لہو الحدیث“ خریدتے ہیں۔

میرے عزیزو! آپ کو کم از کم اپنے گھروں کی حفاظت کرنی چاہئے، اور یہ سمجھنا چاہئے کہ عقائد میں بھی ہم کو پورا مسلمان ہونا چاہئے، عبادات میں بھی پورا مسلمان ہونا چاہئے، اور یہاں نہ ہوئے تو ہم کہاں ہوں گے۔ اس کے بعد میں یہاں تک کہتا ہوں (مجھے معاف کریں آپ حضرات) آپ جب چھینوں میں یا کسی زمانے میں ہندوستان اپنے وطن جائیں تو غیر مسلم پہچان جائیں کہ بھائی معلوم ہوتا ہے کہ یہ لوگ ہندوستان میں نہیں، اس سے کسی بہتر فضلا میں رہ کر آئے ہیں، ان کی صورت سے معلوم ہوتا ہے کہ نور شپ رہا ہے، ان کی باتوں سے شہد شپ رہا ہے، ان کی نگاہوں سے حرمت اور احترام شپ رہا ہے، معلوم ہوتا ہے کہ یہ عرب سے آئے ہیں، یہ ہونا چاہئے، نہ یہ کہ دور سے دیکھ کر آدمی کہے کہ ان کے پاس بڑا قیمتی بریف کیس ہے، لگتا ہے کہ عرب سے آئے ہیں اور چھپے پڑ جائیں لوگ کہ کہیں سے اڑالینا چاہئے، اس میں ہزاروں لاکھوں روپے کی رقم ہوگی، آپ بریف کیس اور لباس سے نہ پہچانے جائیں، بلکہ آپ پہچانے جائیں اپنی صورت سے، سجدہ کے نشانوں سے، چہرہ کی نورانیت سے، الفاظ کی حلاوت سے، خیرخواہی سے، سنجیدگی و متنانت سے، چہرہ کی نورانیت سے، الفاظ کی حلاوت سے، خیرخواہی سے، سنجیدگی و متنانت سے اور تہذیب سے، آپ سے آپ کے گھروالے متاثر ہوں، آپ جتنے دن رہیں گے اپنے گھروں میں (خدا مبارک کرے) ان دنوں میں ان گھروں کی فضابدل جائے، قرآن کی تلاوت نہیں ہوتی تھی تو ہونے لگی، وہاں اگر بہت سی سنتیں متروک تھیں تو شروع ہو جائیں۔ وہ لوگ آپ سے شرمائیں، اور کہیں کہ بھائی! جدہ کے لوگ آئے ہیں، مکہ کے لوگ آئے ہیں، مدینہ کے لوگ آئے ہیں، دیکھو، ریڈیونیہیں بجنا چاہئے، ٹی وی یہاں نہیں ہونا چاہئے چہ جائیکہ لوگ کہیں (ارے بھائی! مکہ مدینہ کے لوگ آئے ہیں، وہاں بہت ہوتی ہے، ان کو دکھاؤ، ان کے زمانہ میں تو اور ہونا چاہئے) یہ بڑی بے حرمتی ہے اس جگہ

کی، آپ کی وجہ سے وہ چیزیں بند ہو جانی چاہئیں، آپ کے جانے سے ان لوگوں کو شرم آنی چاہئے کہ اب موقع نہیں رہا۔

آپ جب جائیں تو جس طرح روشنی تاریکی کو چیرتی ہے اور چیرتی ہوئی چلی جاتی ہے، آپ کی صورتیں وہاں کے بھرظمات میں روشنی کا کام دیں، آپ کی زندگیوں میں یہیں انقلاب آنا چاہئے، وہاں جانے سے پہلے آپ کے اندر تبدیلیاں آنی چاہئیں۔

آپ جانتے ہیں کہ صلح حدیبیہ کے بعد فتحِ مکہ اور جمعۃ الوداع کے درمیان تین چار برس کے عرصہ میں جتنی کثرت سے لوگ مسلمان ہوئے، امام زہری جو سید التابعین ہیں ان کا قول ہے کہ مکہ معظمه کے تیرہ برس کے قیام میں اور مدینہ طیبہ کے دس برس کے مبارک قیام میں اتنی کثرت سے لوگ مسلمان نہ ہوئے۔ اس کی وجہ یہ بیان کرتے ہیں کہ صلح حدیبیہ کی وجہ سے راستہ کھل گیا اور بے تکلف قریش آنے لگے مکہ معظمه اپنے عزیزوں کے یہاں، اب ان کی جتنی راتیں گزرتیں ان کو دیکھ کر مکہ والے حیران تھے اور کہتے کہ ان کا تو عالم ہی دوسرا ہے، یہاں راتوں کو لوگ اٹھتے ہیں، یہاں تو بچ بھی اٹھتے ہیں، ان کے یہاں تو جھوٹ بولنا کیا، کوئی لغوت بات نہیں جانتا، ہر وقت اللہ رسول کی باتیں ہوتی ہیں، یہاں تو اتنا ایثار ہے کہ مہماں کے لئے تھپکا کر بچوں کو بھوکا سلاادیتے ہیں، بس وہ مسلمان ہونا شروع ہوئے، کیونکہ انہوں نے اسلام کا نقش اپنی آنکھوں سے دیکھا۔

حضرات! آپ لوگوں کے ذریعہ بھی آپ کے ملکوں میں اسلام پھیلانا چاہئے، یہاں سے آپ اگر مراسلہ اور رابطہ قائم کریں تو یہی اثر دیں، خود جائیں تو پورے طور پر اثر ڈالیں ان لوگوں پر کہ آپ اس جگہ سے آئے ہیں، اپنے ساتھ برکتوں کا خزانہ لے کر آئے ہیں۔

اب میں اس سے زیادہ طول دینا نہیں چاہتا۔ آپ اس آیت کو اپنے دل پر نقش کر لیں

**”يَا يَهُا الَّذِينَ أَمْنُوا دَخَلُوا فِي الْسَّلَمِ كَافِةً“**

اے ایمان والو! خدا کے ساتھ صلح کرنے میں پورے پورے داخل ہو جاؤ اور شیطان کے نقش ہائے قدم کی پیروی نہ کرو، وہ تمہارا کھلا دشمن ہے، دیکھتے یہاں نقش قدم (واحد) استعمال نہیں کیا گیا۔ خطوات الشیطان جمع کا صیغہ لایا گیا، معلوم ہوا کہ اس کے بہت سے نقش قدم ہیں، اس میں وسعت آگئی، خواہ اعتقد ای چیزیں ہوں، خواہ عملی چیزیں ہوں، خواہ اخلاقی چیزیں

ہوں، خواہ تہذیبی چیزیں ہوں، خواہ سیاسی چیزیں ہوں، سب اس میں شامل ہیں اور اس بات کا آپ خیال رکھیں کہ آج اگر ہمارے مسلم معاشرے میں یہ باتیں ہوتیں تو یہ خرابیاں پیش نہ آتیں جو بہت سی جگہ پیش آ رہی ہیں کہ کوئی فرق نہیں ہے صالح اور غیر صالح میں، دیندار اور بے دین میں، شریعت پر چلنے والے اور نہ چلنے والے میں۔

اللہ تعالیٰ ہم سب کو توفیق عطا کرے، یہاں کا رہنا قبول فرمائے، اس کی برکتوں سے مالا مال کرے، اور آپ کی برکتوں سے فیض پہنچ آپ کے ملکوں میں، جہاں سے آپ آئے ہیں، جن کا حق آپ پر قائم ہے اور قائم رہے گا، چاہے آپ یہیں کے ہو جائیں۔

وَآخْرُ دُعَوَاتِنَا إِنَّ الْحَمْدَ لِلَّهِ رَبِّ الْعَالَمِينَ

بِسْمِ اللَّهِ الرَّحْمَنِ الرَّحِيمِ

## کل مسلمان اور مکمل اسلام

یقینی دار اعلوم ندوہۃ العلماء میں مسلم پرنسپل لا بورڈ کی تجویز پر "اصلاح معاشرہ" کا فرنس منعقدہ ۳۱، ۳۰ جولائی ۱۹۹۲ء کو ایک نمائندہ اور منتخب مجمع کے سامنے کی گئی تھی جس میں پورے ہندوستان سے دو ہزار مندوں نے شرکت کی تھی۔ مندوں میں کی یہ تعداد علماء، آئمہ مساجد، مدارس کے ذمہ دار مختلف جماعتوں کے سربراہ و کلاماء اور ماہرین قانون پر مشتمل تھی

الحمد لله رب العالمين، والصلوة والسلام على سيد المرسلين  
وختام النبىين محمد رسول الله صلى الله عليه وآله واصحابه  
اجمعين ومن تبعهم باحسان ودعا بدعوتهم إلى يوم الدين اما بعد!  
يا يها الذين آمنوا ادخلوا في السلم كافة ولا تتبعوا خطوات الشيطان  
انه لكم عدو مبين. افحكم الجahلية يبغون ومن احسن من الله حكماً  
لقوم يوقنون

ترجمہ: اے ایمان والو! اسلام میں سارے کے سارے داخل ہو جاؤ اور شیطان کے قدموں کی پیروی نہ کرو، کیونکہ وہ تمہارا صریح دشمن ہے۔

تو کیا پھر جاہلیت کا فیصلہ چاہتے ہو، حالانکہ جو لوگ یقین رکھنے والے ہیں ان کے یہاں اللہ سے بہتر اور کوئی فیصلہ کرنے والا نہیں۔

حضرات! میں نے آپ کے سامنے قرآن شریف کی دو آیتیں پڑھی ہیں، بہت سے تعلیم یافتہ حضرات کو اور خاص طور سے جو قرآن مجید سے تعلق رکھتے ہیں، وہ شاید سوچتے ہوں کہ ان آیتوں کا انتخاب کیوں کیا گیا، اور اس مقصد سے اس کا کیا تعلق ہے؟ لیکن یہ دو آیتیں زندگی کے لئے بلکہ پوری کائنات کے لئے اور زندگی کی اپنی تمام وسعتوں کے ساتھ اور خاص طور سے امت اسلامیہ کے لئے یہ دو آیتیں مستقل ایک درستگاہ ہیں اور مستقل ایک دعوت فکر ہیں۔

حضرات! سارا مسئلہ اسلام اور جاہلیت کے فرق کا ہے، اب میں معدودت کے ساتھ یہ عرض کرتا ہوں کہ ہمارے بہت سے پڑھے تکھے بھائی بھی "اسلام" و "جاہلیت" کے فرق کو بھول چکے ہیں، چونکہ جاہلیت ان کے نزدیک ختم ہو چکی ہے، زیادہ تر "جاہلیت عربیہ" ان کے ذہن میں ہے، وہ سمجھتے ہیں کہ جاہلیت اور اسلام کی کوئی شکاش اب نہیں ہے اور اسلام و جاہلیت کے فرق کو سوچنا اور اس کا جائزہ لینا گویا آیک طرح سے تضعیف اوقات ہے، لیکن حقیقت یہ ہے کہ اس وقت ملت میں جو بھی کمزوریاں اور خرابیاں ہیں وہ سب اس فرق کو فراموش کر دینے کا نتیجہ ہے جو اسلام اور جاہلیت کے درمیان ہے، پہلی جو آیت پڑھی وہ سورہ بقرہ کی ہے۔

اللہ تعالیٰ فرماتا ہے : يَا أَيُّهَا الَّذِينَ آمَنُوا ادْخُلُوا فِي السَّلَمِ كَافَةً وَلَا تَتَّبِعُوا خطوات الشَّيْطَانِ إِنَّهُ لَكُمْ عَدُوٌ مُّبِينٌ اے ایمان والو! اسلام میں سارے کے سارے داخل ہو جاؤ اور شیطان کے قدموں کی پیروی نہ کرو، کیونکہ وہ تمہارا صریح دشمن ہے۔  
اے ایمان والو! تم "سلم" میں داخل ہو جاؤ اور "سلم" کا ترجمہ میں نے معتقد اور معتبر تراجم میں دیکھا ہے، حضرت شاہ عبدالقدار دہلوی رحمۃ اللہ علیہ سے لے کر حضرت مولانا اشرف علی صاحب تھانوی، مولانا عبدالمadjد صاحب دریابادی، مولوی حنفی محمد صاحب جالندھری تک، سب میں "سلم" کا ترجمہ اسلام سے کیا گیا ہے، شاہ صاحب کے ترجمہ میں "مسلمانی" سے کیا گیا ہے، یعنی اے ایمان والو! مسلمانی اور اسلام میں داخل ہو جاؤ۔ "لَا تَتَّبِعُوا خطوات الشَّيْطَانِ" اور شیطان کے نقش قدم کی پیروی نہ کرو، وہ تمہارا الحکایا دشمن ہے۔

پہلی بات یہ ہے کہ پہلے اسلام کو سمجھنے کی ضرورت ہے، میں معدودت کے ساتھ یہ بات عرض کروں گا، بہت سے حضرات کے ذہنوں میں جنہوں نے تقاضی مطالعہ نہیں کیا ہے اور مذاہب کی تاریخ پر ان کی نظر نہیں ہے، ان کے ذہن میں شاید یہ بات مختصر اور تازہ نہیں ہو گی کہ اسلام وہ واحد مذہب ہے دنیا کا، جو ایک اصول و عقیدہ اور مسلک زندگی کے نام سے موسوم کیا گیا ہے، ورنہ جتنے مذاہب ہیں وہ سب (مذاہب کے بانی نہیں کہتا اور نہ کوئی مذہب کا بانی ہوتا ہے) مذاہب کے داعیان اول کے نام پر یا ملکوں کے نام پر یا طبقوں اور نسلوں کے نام پر وہ مذاہب ہیں۔ مثال کے طور (مجھے معاف کیا جائے) یہودی مذہب ہے، اس کی نسبت یہودی مذہب ہے جو خاندان نبوت کے ایک فرائیت ہے، یہ سائی، اس کی نسبت حضرت عیسیٰ کی طرف ہے،

پھر مجوسی، وہ پارسی کہلاتے ہیں، فارس (ایران) ایک ملک ہے، کوئی عقیدہ یا کوئی طرز زندگی یا دعوت الہی نہیں ہے، ہندویت، ہند ایک ملک ہے اور اس کی طرف منسوب ہے، برہمنیت، الگ طبقہ اور ایک خاص نسل کی طرف منسوب ہے، بدھ مت، گوم بدھ کی نام سے موسوم و مشہور ہے، ایسے ہی جیسی مذہب۔

واحد مذہب جو ایک ملک زندگی، عقیدہ اور نبوت کی طرف منسوب ہے، وحی الہی اور اللہ کی براہ راست رہنمائی اور اس کے دینے ہوئے احکام اور شریعت کی طرف منسوب ہے، وہ اسلام ہے، تو اسلام کا پورا دار و مدار عقیدہ پر ہے، شریعت پر ہے، اور وہ بالکل ایک امتیازی شان رکھتا ہے۔

اب اس کے بعد سوچنے کی بات یہ ہے کہ اللہ تعالیٰ فرماتا ہے "یَا يَهَا الَّذِينَ آمَنُوا ادْخُلُوا فِي الْسَّلَمِ كَافِةً" اے ایمان والو! اسلام اور مسلمانی میں پورے کے پورے داخل ہو جاؤ۔

اس میں یہ بات لحاظ کرنے کی ہے کہ اس میں بتایا گیا ہے کہ سو فیصدی اسلام میں داخل ہو جانا چاہئے، مسلمان بھی سو فیصدی ہوں، اور اسلام میں بھی سو فیصدی ہو۔ نہ مسلمانوں میں کوئی تحفظ یا ریز رویش ہے، نہ اسلام میں کوئی تحفظ، استثناء، یا ریز رویش ہے، یہ ایک نکتہ ہے، جس کو آپ ساتھ لے کر جائیں، اور اس کی اشاعت کریں، خدا کا مطالبہ اور قرآن مجید کی صریح آیت ہے، کہ سو فیصدی مسلمانوں کو سو فیصدی اسلام میں داخل ہونا چاہئے اور مذاہب کی طرح نہیں کہ عقائد لے لئے اور سب کچھ چھوڑ دیا، یا عبادات لے لئے اور اس کی زندگی کے قانون اور زندگی کے طرز حیات اور طرز معاشرت سے اور باہمی حقوق اور فرائض سے اور شرعی قانون پر چلنے سے تعلق نہیں ہے، ہر مذہب نے ایک ایک حصہ لے لیا ہے، کسی نے دلیا ہے، کسی نے تین، یہاں مطالبہ یہ کیا جا رہا ہے کہ سو فیصدی مسلمانوں کو سو فیصدی اسلام میں داخل ہو جانا چاہئے، مسلمانوں میں تحفظ اور ریز رویش نہیں ہے کہ مسلمان پچاس فیصدی کے پابند ہیں اور قابل ہیں، اور عامل ہیں اور پچاس فیصدی سے مشتمل ہیں، یا پچھتر فیصدی رکھ لجئے، یہاں تو مطالبہ ہے کہ سو فیصدی اسلام ہونا چاہئے۔ ایک فیصدی بھی خارج نہیں ہونا چاہئے۔ کسی قسم کا خصوصی معاملہ نہیں کیا گیا ہے، ہم کو ملت اور اپنا جائزہ لینے کا ایک رہنمایا صول دیا گیا ہے، بلکہ

پیش کا آله دیا گیا ہے، پہلا مطالبہ اللہ کا یہ ہے اور قرآن مجید کا صریح حکم یہ ہے کہ سو فیصدی مسلمانوں کو سو فیصدی اسلام میں داخل ہونا چاہئے نہ تو یہ کہ پڑھا لکھا طبقہ مستثنی ہے، شریف النسب اور عالیٰ نسب لوگ مستثنی ہیں، یہاں تک کہ حاکم مستثنی ہیں، کسی بڑے سے بڑے حاکم (جو تصور اسلام میں حاکم یا خلیفہ کا ہے) کسی بڑے سے بڑے شہنشاہ وقت، کسی بڑے سے بڑے سربراہ مملکت اور کسی بڑے سے بڑے قانون ساز، کسی بڑے سے بڑے فاتح عظیم، کسی کے لئے بھی کوئی استثناء نہیں ہے کہ اس کو نماز پڑھنے کی فرصت نہیں، اس کو نماز سے مستثنی کیا جائے، فلاں کو حج سے مستثنی کیا جائے، کسی کو ہرگز یہ اجازت نہیں کہ جس پر حج فرض ہے اور وہ اس کی استطاعت رکھتا ہے وہ حج چھوڑے۔

اسی طریقہ سے ”عائیٰ قانون“ کہ سب مسلمان اس کے پابند ہیں، ترکہ اور میراث کے قانون کے سب مسلمان پابند ہیں، یہ بات چونکا دینے والی ہے، ایک تازیانہ ہے ہمارے لئے اس وقت ساری چیزیں اس کے ماتحت آ جاتی ہیں، ہمارا یہ اصلاح معاشرہ کا اجلاس، اس کی تقریبیں اور اس کی وضاحتیں، اس کے مشورے سارے کے سارے اس کے اندر آ جاتے ہیں کہ ”یا يهَا الَّذِينَ آمَنُوا ادْخُلُوا فِي السَّلَمِ كَافِةً“ اے ایمان والو! اسلام مسلمانی میں پورے پورے داخل ہو جاؤ۔ اس کا مطلب یہ ہے کہ سو فیصدی مسلمان اور سو فیصدی اسلام ہونا چاہئے، اگر آپ آزادانہ مطالعہ کریں، منصفانہ مطالعہ کریں، اور تقابلی مطالعہ کریں تو آپ کو معلوم ہو گا کہ آج مسلمانوں میں اس طرح کی تقسیم پائی جاتی ہے کہ اس دین کے قبول کرنے والوں میں بھی استثناء اور تحفظ ہے، ریزرویشن ہے اور رعایتیں ہیں اور اس دین میں بھی تقسیم ہے، اس طبقہ کے لئے دین کا فلاں حصہ مناسب ہے، اس طبقہ کے لئے مناسب نہیں، اس پر وہ عمل نہیں کر سکتا، تہبا یہ بات کافی ہے، اس آیت کی رو سے اس کی گنجائش ہی نہیں کہ عقائد ہم لیں گے اور عبادات چھوڑیں گے، عقائد اور عبادات بھی لیں گے، لیکن معاملات چھوڑیں گے، معاملات بھی لیں گے، لیکن عائیٰ قانون کو چھوڑیں گے، اس میں کسی چیز کی اجازت نہیں، اگر آپ اس نکتہ کو سمجھ جائیں اور اس کو اپنے ساتھ لے کر جائیں تو یہ عمر بھر کے لئے کافی ہے، مسلمانوں کو حکم ہے کہ وہ سو فیصدی اسلام میں داخل ہوں، اب آپ اپنا محاسبہ کر لیجئے اور کرتے رہئے کہ کیا آپ نے سو فیصدی اسلام کو قبول کیا اور سو فیصدی آپ اسلام پر عمل کر رہے ہیں؟

کیا آپ کی معاشرت بھی اسلام کے مطابق ہے، آپ کا معاشرتی نظام، آپ کے رواجات، آپ کی رسوم اور آپ کا جو معاشرتی، اجتماعی، خانگی نظام ہے، خانگی روایات ہیں، تاریخ ہے، اور آپ کے خاندانوں میں جو رسماں اور معمولات راجح ہیں، آپ صرف ان کا خیال کیجیس کہ آپ اس معیار پر اترتے ہیں، اور آپ اس کو پورا کرتے ہیں؟ آپ اس کے بعد احکام شریعت کو نظر انداز کر دیں گے؟ جو معیاری و مثالی مسلمان تھے اور جو قیامت تک نمونہ رہیں گے، وہ ان احکام اور ہدایات کو کس طرح پورا کرتے تھے، ان تقریبات اور زندگی کے ان موقع سے کس طرح سے گذرتے تھے؟

میں آپ سے عرض کرتا ہوں کہ صحابہ کرامؐ کی جماعت کوئی خالص روحانی جماعت نہیں تھی، یہ بات نہیں تھی کہ ان کو صرف عقیدہ کی ضرورت تھی، آپ ان کا مطالعہ کریں، سیرت اور احادیث کی کتابوں میں مساجد کا حال پڑھیں، ان کی نمازوں کا حال پڑھیں، ان کی تجدید گذاری اور شب بیداری کو تو دیکھیں، لیکن ان کی تقریبات کونہ دیکھیں، یہ بھی اس روح کے خلاف ہو گا جو روح ہمیں اس آیت سے ملتی ہے کہ "ادخلوا فی السلم کافة" وہیں کو ہمیں پورے طور پر اپنے اندر جذب کرنا چاہئے اور اپنے کو دین کے تابع بنانا چاہئے، ہمیں رسول اللہ ﷺ کی حیات طیبہ، حیات مبارکہ اور صحابہ کرامؐ کے حالات اور سیرت کا مطالعہ بھی اسی وسیع نظر سے کرنا چاہئے۔

عرض سے یہ غلطی ہو رہی ہے، پورے عالم اسلام میں اور خالص طور پر ہمارے ملک میں کہ ہم صحابہ کرامؐ، اولیاء کرامؐ، علماء، ربانیین اور مصلحین و مجددین سب کے حالات میں صرف اس حصہ کو پڑھتے ہیں، جس کا تعلق عقیدہ سے ہے، عبادات سے ہے، ہم ان کے شادی بیویوں کی تقریبات کا مطالعہ نہیں کرتے کہ کس طرح انہوں نے انجام دیں، ہم ان کی عالمی زندگی کا، خانگی زندگی کا مطالعہ نہیں کرتے کہ وہ گھر میں کیسے رہتے تھے، اسی طرح نکاح و طلاق کے جو مسئلے ان کو یا ان کی اولاد کو پیش آتے تھے، وہ ان کو کس طرح حل کرتے تھے، جس طرح ان مسلمانوں کے بارے میں ایک تحفظ اور ریزرویشن ہے، ویسے ہی تاریخ کے بارے میں ابھی الگ ریزرویشن ہے کہ ہم کتاب کے صرف ان ابواب کو کھولتے ہیں جن کا تعلق عبادات سے ہے، ذکر و افکار سے ہے، یادِ الہی سے ہے، ان کے روحانی اثرات سے ہے، ان کی تبلیغ اور

انفرادی کارناموں سے ہے، ہم یہ نہیں دیکھتے کہ ان کی شادیاں کیسے ہوتی تھیں ان کا ترک کے کیسے تقسیم ہوتا تھا، جب طلاق کی ضرورت ہوتی تو وہ کس طرح طلاق دیتے تھے؟

میں ایک واقعہ صحابہ کرامؐ کے صد باؤ اوقاعات میں سے بیان کرتا ہوں، وہ واقعہ آنکھ کھول دینے والا، اور ایک طرح سے چونکا دینے والا ہے، بلکہ ایک طرح سے وہ ایک فتنی زلزلہ پیدا کرتا ہے، آپ خیال فرمائیے حضرت عبد الرحمن بن عوف رضی اللہ عنہ مہاجر نہیں، اور اتنا ہی نہیں بلکہ عشرہ مشیرہ میں داخل ہیں، حضرت عبد الرحمن بن عوف ایک مرتبہ حضور ﷺ کی خدمت میں حاضر ہوتے ہیں، آپ ﷺ فرماتے ہیں، عبد الرحمن خیریت تو ہے، آج تمہارے کپڑوں پر خوبصورت آرٹی ہے؟ فرمایا ہاں اللہ کے رسول ﷺ، میں نے شادی کر لی ہے۔ حیرت کی بات یہ ہے (میں حدیث کے ایک طالب علم کی حیثیت سے، اور جو مستند علماء ہیں ہوئے ہوئے ہیں، ان کی تصدیق بالکل کافی ہے) یہ عرض کر رہا ہوں، پہلے آپ اپنے ذہن کو متوجہ اور بیدار کیجئے، یہ ایک ہلاکتی و الا واقعہ ہے، ایک زلزلہ لے آنے والا واقعہ ہے کہ اللہ کے رسول، خاتم النبیین، سید المرسلین، شفیع المذنبین، رحمۃ اللعالمین مدینہ طیبہ کے اندر موجود ہیں، اور میں آپ کو اپنے ذاتی تجربہ کی بناء پر بتاتا ہوں، سیاحتوں کی بناء پر کہ جب کوئی برادری کہیں ترک وطن کرتی ہے تو عام طور پر ایک جگہ رہنا پسند کرتی ہے، مثلاً ہندوستان کے میمن اور خوب جو سبھی میں تجارت کرتے تھے، ان کو آپ تلاش کریں تو وہ سب آپ کو کراچی میں ملیں گے، اگر آپ ان کو تلاش کرنا چاہیں تو کراچی میں تلاش کر لیجئے، پڑھے لکھے لوگ، ادیب و شاعر اگر ملیں گے تو لاہور، اسلام آباد اول پنڈی میں ملیں گے، جو علمی مرکز ہیں، تو اس میں شہر نہیں بلکہ محلہ کی تخصیص کر کے کہتا ہوں کہ یہ مہاجرین جو مکہ معظمہ سے آئے تھے، وہ مدینہ طیبہ کے خاص حصہ اور علاقے بلکہ ایک جوار میں سکونت پذیر ہوئے ہوں گے، کچھ روایات ہوتی ہیں، کچھ عادیں ہوتی ہیں، مستورات کا مانا جانا ہوتا ہے، اور کچھ پچھلے واقعات ہوتے ہیں، یہ سب چیزیں مشترک ہوتی ہیں، اس کے لئے ضرورت ہوتی ہے کہ قریب ہی رہیں، تو یہ بھی یقینی بات ہے کہ حضرت عبد الرحمن بن عوف رضی اللہ عنہ سے مکانی فاصلہ کے لحاظ سے زیادہ دور نہیں رہے ہوں گے، لیکن حیرت کی بات ہے، جس پر آدمی محوجیرت ہو جائے، اور اس پر ایک سکتہ طاری ہو جائے کہ مدینہ طیبہ میں عبد الرحمن بن عوف جیسا مہاجر اور جلیل القدر صحابی نکاح کرتا ہے اور اللہ کے رسول موجود ہیں،

کم فاصلہ پر اور آپ ﷺ کو زحمت دینے کی ضرورت نہیں سمجھا۔ کچھ نہیں تو برکت ہی کے لئے۔ آج حال یہ ہے کہ لوگ کہتے ہیں کہ بھائی برکت کے لئے آجائیے۔ آپ کا قدم پہنچ جائے، یہ مولویوں سے کہا جاتا ہے اور نیک دیندار لوگوں سے کہا جاتا ہے۔ آخر عبد الرحمن بن عوفؓ کو یہ خیال کیوں نہیں ہوا کہ میں نکاح کر رہا ہوں اور اللہ کے رسول ﷺ یہاں اتنے قریب موجود ہیں اور آپ ﷺ کو زحمت نہ دوں، اس سے بڑھ کر ناشکری کیا ہو سکتی ہے، ناقد ری کیا ہو سکتی ہے، بے ادبی کیا ہو سکتی ہے؟ لیکن یہ واقعہ ان کی نظر میں ایسا تھا کہ ان کو ایک لفظ بھی معذرت کا کہنے کی ضرورت پیش نہیں آئی اور انہوں نے اس کی ضرورت نہیں سمجھی کہ کہیں کہ یا رسول اللہ ﷺ معاف فرمائیے، مجھے بالکل خیال نہیں رہا، یافلاں بات مانع ہوئی، اور اسی طرح حیرت کی بات یہ ہے کہ حضور ﷺ نے بھی ایک لفظ شکایت کا نہیں فرمایا۔ حدیث کا دفتر موجود ہے، ہندوستان کے عظیم کتب خانوں میں یہاں کتاب خانہ بھی ہے، میں دعوت دیتا ہوں کہ وہ بتائے کہ حضور ﷺ نے شکایت کی ہو کہ عبد الرحمن تم ہمیں بھوول گئے، بات کیا تھی، عبد الرحمن کا تفقہ اور ان کی فراست تھی، ان کی ذوکات تھی، اور ان کی حقیقت شناسی تھی کہ انہوں نے سوچا کہ جتنی دیر میں حضور ﷺ کو تکلیف دوں گا، معلوم نہیں کتنے لوگ آئیں اور اسلام قبول کریں، اور سب سے بڑی دولت جو نجات کا باعث ہے وہ اس کو حاصل کریں، ہم اس کے بجائے کہ آپ ﷺ کو زحمت دیں آپ کو تکلیف دیں، اور وہ لوگ چلے جائیں کہ ہم پھر کبھی آئیں گے تو اس سے بہتر یہ ہے کہ آپ ﷺ اپنے مقام عالی پر تشریف رکھیں اور لوگ آئیں، ہدایت پائیں، بلکہ پڑھیں، آپ ﷺ کے دست مبارک پر اسلام لائیں۔

دوسری بات یہ ہے کہ اگر قرآن مجید کے نزول کی کوئی ڈائری، روز نامچہ ہوتا، وہ روز نامچہ اس طرح تو ہے کہ یہ سورہ کہاں نازل ہوئی، کتنا پہلے نازل ہوا اور کتنا بعد میں، اگر ایسا ہوتا کہ (وقت شماری کے ساتھ، آیت شماری کے ساتھ) فلاں وقت یہ آیت نازل ہوئی اور فلاں وقت یہ آیت نازل ہوئی، کوئی اگر روز نامچہ لکھنے والا ہوتا تو یقین دلاتا ہوں کہ جتنی دیر حضرت عبد الرحمن بن عوفؓ کے نکاح کی مجلس میں شرکت میں گذرتی، اس میں اتنی آیتیں نازل ہوئیں۔

تو ایک بات یہ ہے کہ اس آیت کو اپنے ساتھ لے کر جائیے، دماغ پر نقش کر کے لے

جائیے کہ مطالبه صرف اتنا نہیں ہے کہ اسلام قبول کرو اور اسلام میں داخل ہو جاؤ، بلکہ مطالبه یہ ہے کہ اسلام میں سو فیصدی داخل ہو، تم بھی سو فیصدی ہو اور اسلام بھی سو فیصدی ہو، نہ اس میں ریز روشن اور آج کیا ہے جو لوگ اسلام کی دولت سے مشرف ہیں، انہوں نے بھی تقسیم کر رکھی ہے کہ دین کا وہ شعبہ لیں گے، اور دین کا وہ شعبہ چھوڑیں گے، اس کے وہ مکلف نہیں، وہ ان کی طاقت سے باہر ہے۔

”اصلاح معاشرہ“ کی دعوت کا ایک اجمالی پیغام اور زندگی کا ایک رہنمای اصول (جو زندگی کے تمام سردو گرم اور نشیب و فراز، اور مختلف النوع مرحلوں پر حاوی ہے) وہ یہ ہے ”یا ایها الذین آمنوا ادخلوا فی السلم کافہ“ اے وہ لوگوں جو ایمان لائے ہو، اسلام میں داخل ہو جاؤ، مسلمانی میں شامل ہو جاؤ، ”کافہ“ کا تعلق دونوں سے ہے، داخل ہونے والوں سے بھی ہے اور جس دائرہ میں داخل ہو رہے ہیں، اس سے بھی ہے، وہ بھی کافہ یہ بھی کافہ۔ اس طرح نہیں کہ مسجد جائیں اور ایک قدم مسجد کے اندر رکھا، لیس ہم مسجد میں داخل ہو گئے، یادوں قدم اندر رکھ دے اور اندر رہ جائے، یا اندر تو جائے لیکن نماز نہ پڑھے، نہیں ”ادخلوا فی السلم کافہ“ پورے کے پورے داخل ہو جاؤ، اور عامل بن جاؤ۔ ”داخل“ بھی بغواہ ”عامل“ بھی بنو۔

اس کے بعد دوسری آیت میں نے آپ کے سامنے پڑھی ہے، سورہ مائدہ کی آیت ہے۔ اللہ تعالیٰ فرماتا ہے ”فَحُكْمُ الْجَاهِلِيَّةِ يَبْغُونَ وَمَنْ أَحْسَنَ مِنَ اللَّهِ حُكْمًا لِّقَوْمٍ يُوقَنُونَ“ کیا وہ جاہلیت کا حکم چاہتے ہیں، میں حکم کے متعلق عرض کر دوں، عربی زبان سے ایک خصوصی تعلق رکھنے والے انسان کی حیثیت سے اور عربی ذخیرہ کی چھان میں کرنے والے طالب علم کی حیثیت سے بھی ”حکم“ کا الفاظ قرآن مجید میں بڑا وسیع اور بلیغ ہے، حکم کے معنی صرف قانونی فیصلہ کے نہیں، ”ترجیح“ و ”اختیار“ کے بھی ہیں۔ کسی چیز کو ترجیح دینا اور کسی چیز کو اختیار کرنا، یہ بھی حکم میں شامل ہے۔ حکم کا الفاظ ان سب معانی پر حاوی ہے، اللہ تعالیٰ فرماتا ہے کہ کیا جاہلیت کے فیصلہ کو، کیا جاہلیت کے انتخاب کو، کیا جاہلیت کے رہجان و کیا جاہلیت کے اصول کو ترجیح دیتے ہیں؟ وہ چاہتے ہیں ”وَمَنْ أَحْسَنَ مِنَ اللَّهِ حُكْمًا لِّقَوْمٍ يُوقَنُونَ“ اللہ تعالیٰ سے بہتر حکم دینے والا ان لوگوں کے لئے جو یقین رکھتے ہیں کون ہے؟

دوسری بات یہ ہے کہ جاہلیت کے معنی بھی اے۔ بہت فراموش ہو گئے ہیں، بہت گہرا

مطابعہ کرنے والوں اور جن کو سیرت نبوی ﷺ پر اللہ تعالیٰ کچھ لکھنے اور تالیف کرنے کی سعادت عطا فرماتا ہے، وہ اس سے بحث کرتے ہیں، اور اس کا حق ابھی بہت کم ادا ہوا ہے، جاہلیت کے دور کی وسعت کو بہت کم لیا گیا ہے، میں کہتا ہوں ایک سیرت نگار کی حیثیت سے، اور ایک ایسے خوش قسم انسان کی حیثیت سے جس کو اللہ نے سیرت کے موضوع پر لکھنے کی توفیق دی کہ جاہلیت کے مفہوم سے بھی ہمارا ذہن بہت آشنا ہو گیا ہے، جاہلیت سے لوگ سمجھتے ہیں کہ صرف جاہلیت عرب یہ مراد ہے، اور جاہلیت عرب یہ سے مراد ہے بت پرستی کا دور، دختر کشی کا دور، شراب نوشی کا دور اور ہزفی کا دور، ان کے سامنے صرف یہ آتا ہے، لیکن معاشرت، طرزِ معيشت، طرزِ زندگی، فیصلے کرنے کے معیار و اصول، اور رغبات اور نفرتیں، یہ چیزیں جاہلیت کے تصور کے ساتھ ہن میں نہیں آتیں، حالانکہ جاہلیت ان سب پر مشتمل ہے، اگر جاہلیت کا ترجمہ اردو میں کیا جائے تو اس کا جو ترجمہ حاوی ہے، اور ان سب چیزوں کو اپنے ضمن میں لے لیتا ہے، وہ یہ ہے کہ اس سے مراد وہ دور ہے جو نبوت کی روشنی اور ہدایت سے محروم رہا ہے، قوم کا وہ دور جو نبوت کی روشنی اور ہدایت سے محروم رہا ہے، چاہے وہ یورپ ہو یا ساسانی مملکت ہو، چاہے وہ ہندوستان ہو، چاہے وہ عرب ہو، میں اس کا ایک دوسرا ترجمہ کرتا ہوں ”من مانی زندگی“، جاہلیت کیا ہے؟ ”من مانی زندگی گذارنا، یہ روح ہے جاہلیت کی، جاہلیت کی اسپرٹ ہے، جو چیز اسلام کی مخالف اور متوافق نہ ہے اور آسمان سے اللہ کے نازل کئے ہوئے ادیان سے، اور صحفِ سماوی سے، اور تعلیماتِ رباني سے بے نیاز ہے، وہ یہ ہے کہ نبوت اور ہدایت آسمانی کی روشنی ہے جو دور محروم ہو وہ جاہلیت ہے، اور اس میں پھر کیا ہوتا ہے، زندگی کیسے گذاری جاتی ہے، مکن مانی زندگی، یعنی جودل میں آئے، جو ہماری سوسائٹی، ہمارا ماحول چاہتا ہے، اور جو معیار اس وقت مقرر ہو چکے ہیں اور ”حیثیت عرفی“ کے اظہار کے جو اصول مقرر ہو گئے ہیں، ہم تو اس پر چلیں گے، یہ ہے ”من مانی زندگی“، اور اس کو قرآن اور حدیث کی اصطلاح میں ”جاہلیت“ کہا گیا ہے، دیکھئے اگر آپ احادیث کا جائزہ لیں تو آپ کوئی جگہ ایسا معلوم ہو گا کہ حضور ﷺ نے ایسی چیز پر بھی جس کا تعلق عقیدہ سے نہیں تھا، جاہلیت کا اطلاق فرمایا، ایک صحابی ہیں (جن کا نام نہیں لوں گا) ان کا معاملہ اپنے ملازم کے ساتھ کوئی مساوی نہیں تھا۔ آپ ﷺ نے فرمایا: انک امرؤ فيك جاہلیة تم ایک ایسے آدمی ہو، تمہارے اندر جاہلیت کی بو ہے، اب عقاقد تلاش

کرنے کی ضرورت نہیں۔ خادم کے ساتھ ایسا معاملہ رکھنا کہ یہ مالک ہے اور وہ مملوک ہے، اس کو جاہلیت کہا، اور پھر اس سے بڑھ کر ”من تعزی علیکم بعراء الجاہلیة“ جو تمہارے سامنے جاہلیت کی دعوت دے، عصیت جاہلیت کی طرف بلائے، اور جاہلیت کا نزہہ لگائے، اس کے ساتھ سخت کلامی کرو، میں اس کو علماء کے لئے چھوڑ دیتا ہوں، اس کا پورا ترجمہ نہیں کروں گا، سخت سے سخت بات اس کے سامنے کہو ”ولَا تكُونوا“ کنایہ و اشارہ سے بھی کام نہ لو، اس کو جاہلیت کیوں کہا؟ اس کا تعلق تو عقیدہ سے نہیں، اس کا تعلق تو عقیدہ توحید سے نہیں، ایمان بالآخرۃ سے نہیں، ایمان بالرسول سے نہیں، تو معلوم ہوا کہ اسلام صرف اسی کا مطالبہ نہیں کرتا، اسلام صرف اسی کا نام نہیں ہے کہ عقائد صحیح ہوں، مجھے معاف کیا جائے میں بغیر کسی تنقیص کے کہتا ہوں، اسلام صرف اس کا نام نہیں ہے کہ صرف عقائد صحیح ہوں اور نمازوں کی پابندی اور عبادات اور اس کے علاوہ جو چیزیں عقائد اسائیہ میں آ جاتی ہیں، وہ اس کے دائرہ میں ہیں، لیکن ہم شادی کرنے میں آزاد ہیں، ہم پردہ کرنے نہ کرنے میں آزاد ہیں، ہم مقدمات عدالتوں میں لے جانے میں آزاد ہیں، ہم اپنے مال کی تقسیم میں آزاد ہیں، ہم ان سب چیزوں میں آزاد ہیں، اس لئے ہم سے ان سب چیزوں میں کوئی کچھ نہ پوچھے، اور تمیں نہ ٹوکے، یہ دین کے دائرہ میں نہیں آتا، یہاں کا اصل پیغام جس کے لئے آپ کو زحمت دی گئی ہے، یہ ہے کہ آپ دین کا صحیح مفہوم سمجھ لیں، ایک ہے ”اسلام“، ایک ہے ”جاہلیت“۔ اب آپ یہ دیکھئے کہ جوزندگی گذر رہی ہے مسلمانوں کی وہ اسلام کے مطابق ہے؟ سو فیصدی اسلام کلی اتباع چاہتا ہے، جو آیت میں کہا گیا ہے ”ادخلو فی اسلام کافة“ پورے کے پورے اسلام میں داخل ہو جاؤ، اس لئے اس کی ہرگز گنجائش نہیں کہ مسلمان دین کے بہت سے احکام کے پابند رہیں اور ان کا احترام و اہتمام کرتے رہیں، مگر زندگی کے شعبوں اور رواجوں میں آزاد ہیں، مجھے معاف کیا جائے تحقیر مقصود نہیں، وضاحت مقصود ہے۔

صاحب، شادی بیاہ میں بھی دین کا نام لینا، اور اس میں بھی سنت و شریعت کا حوالہ دینا، اس کا بھی احتساب کرنا کہ یہ شادی اتنے دھوم دھام سے کیوں ہوئی؟ صاحب! اللہ نے دولتِ دُنیٰ تھی اور ہمارے کنبہ کا، ہمارے خاندان کا اور ہم جہاں رہتے ہیں، وہاں یہی دستور تھا، لیکن یہ ضروری ہے کہ آپ کا عالمی قانون بھی وہی ہو جو قرآن مجید نے دیا ہے، اور شریعت نے اس کی

تشریح کی ہے، اور علمائے اسلام اور فقہائے کرام نے (اللہ ان کو بہتر جزائے خیر عطا فرمائے) انہوں نے اس کے لئے اپنی راتوں کی نیندیں قربان کی ہیں، اور اپنی صحبت کو خطرہ میں ڈالا ہے اور ملت اسلامیہ کو مستغفی کر دیا ہے۔

میرے بزرگو! دوستو اور عزیزو! یہ آپتیں ہیں، آپ ان کو اپنے ذہن میں لے کر جائیے، ایک تو مطالبہ ہے کہ اسلام میں داخل ہو کلی طور پر تم بھی کلی طور پر اور تمہارا اسلام بھی کلی طور پر، یہ نہیں کہ عقائد سر آنکھوں پر، اللہ بچائے ذرہ برابر انحراف نہیں ہو گا، عبادت میں ذرہ برابر بھی ہم سے تسائل نہ ہو گا، لیکن صاحب یہ کہ شادی کس طرح ہو، اور نکاح و طلاق کے مسائل ہیں، اور تقسیم میراث کے مسائل ہیں، اور پھر بہت سی ایسی چیزیں ہیں جو خاندان میں پیش آتی ہیں، اس میں آپ کو آزاد چھوڑ دیجئے، بالکل اس کی مہلت نہیں "یا میها الدین آمنوا و خلوا فی اسلام کافتا و لا تبعوا خطوات الشیطان" اور خطوات الشیطان میں بڑی بلاغت ہے، کہ اگر تم نے یہ نہیں کیا تو پھر اتباع خطوات الشیطان ہو گا، یہاں پر اس لئے اس کا بھی ذکر کیا، اللہ صرف فرمادیتا "و خلوا فی اسلام کافی" لیکن اس کا جو متوازی ہے وہ "ولا تبعوا خطوات الشیطان" ہے۔ آج ہم اپنی آنکھوں سے دیکھ رہے ہیں کہ "خطوات الشیطان" ہے، یہ گھروں کو لٹادیںا، یہ جائیدادوں کو قرق کر دیں، یہ سودی قرض لیتا، اور اس خوشی میں راتوں کو جا گنا، صحبت کو خراب کر لینا، یہ سب اس لئے ہے کہ نام ہو جائے اور شان ہو کہ فلاں صاحب کے یہاں بارات آئی تھی، اس میں دوسو موڑیں تھیں اور اتنی بڑی بارات تھی اور اس سب کو فائیواشار ہوٹل میں پھرایا گیا۔ میرے نام دعوت نامے آتے ہیں، اس میں لکھا ہوتا ہے کہ آپ فائیواشار ہوٹل میں پھریں گے، یہ ساری چیزیں "عرف" میں داخل ہو گئی ہیں جو عربی کا بہت بلیغ لفظ ہے، جس کا ترجمہ ہے رسم درواج اور اصول زندگی۔

ہمارے بھائی کے ایک دوست نے ذکر کیا کہ ایک مجلس میں کھجور، چھوہارے تقسیم کرنے کے بجائے جو منسون ہے، نوٹ تقسیم کئے گئے۔ سو سورپے، پچاس پچاس روپے، دس دس روپے کا نوٹ۔ کتنے ہزار روپے صرف اس نکاح میں صرف ہو گئے، کہاں سے اس کی اجازت ملی ہے۔

حضرات! ہمارا مقام و منصب تو یہ تھا کہ ہمارے ہندوستان میں اتنے دن سے رہنے سے ہندوستان کی قدیم قوم جو تھی اس کے اندر ایک بالکل پیدا ہو جاتی، غور و فکر کرنے کی زبردست

تحریک پیدا ہوتی اور وہ اپنے پورے معاشرہ کا جائزہ لیتی اور پھر وہ ان خصوصیات و فوائد کو جو مسلمانوں کے ان چیزوں سے بچنے سے حاصل ہوتی ہیں، دیکھ کر خود وہ ان رسم کو چھوڑتے، معلوم ہوتا کہ مسلمانوں کے اس ملک میں آنے سے ایک معاشرتی انقلاب آگیا، تہذیبی انقلاب ہو گیا، مگر افسوس ہے کہ بجائے اس کے ہم ان کو دیتے، ہم نے ان سے لیا، ایک ایک چیز کی تاریخ بتائی جاسکتی ہے۔ اگر معاشرہ کی تاریخ پر کوئی کتاب لکھی گئی ہوتی تو آپ کو اس سے پہلے چل جاتا کہ فلاں رسم فلاں طبقہ سے مل گئی ہے اور فلاں رسم فلاں زمانے سے رانج ہوتی ہے، سب کی تاریخ مل جاتی، آغاز کی تاریخ مل جاتی۔

ہماری اس کافرنس کی (مجھے معاف کیا جائے) یہ ایک امانت ہے یا عطیہ ہے، اور اس کا ایک نشان اور شعار ہے، جس کو آپ لے کر جائیں۔ یہ دو آیتیں ہیں، ”یاَيُّهَا الَّذِينَ آمَنُوا ادْخُلُوا فِي الْسَّلَمِ كَافِةً وَلَا تَبْعُدُوا خُطُواتَ الشَّيْطَانِ“ جو لوگ عربی کا ذوق رکھتے ہیں، وہ محسوس کریں گے کہ ان الفاظ میں بھی کتناز و را اور بلاغت ہے، یہ کھلا اعجاز قرآنی ہے، اگر یہ کہا جائے کہ جلال الہی بھی شامل ہے، میں عربی کے طالب علم کی حیثیت سے کہتا ہوں کہ بالکل الفاظ بتارہے ہیں کہ اس کا دوسرا مفہوم یہ ہے، اگر ایسا نہ کرو گے تو اللہ کے غضب سے ڈرو، اور اللہ کی طرف سے بے برکتی پر ڈرو اور برے نتائج سے ڈرو۔ ”یاَيُّهَا الَّذِينَ آمَنُوا ادْخُلُوا فِي الْسَّلَمِ كَافِةً وَلَا تَبْعُدُوا خُطُواتَ الشَّيْطَانِ إِنَّهُ لَكُمْ عَدُوٌ مُّبِينٌ“ اس سے اور صاف بات کیا کہی جاسکتی ہے۔

اور دوسری طرف فرمایا: ”اَفْحَكُمُ الْجَاهِلِيَّةَ يَيْغُونَ“ کیا جاہلیت کے رسم و رواج کو چاہتے ہیں، کیا جاہلیت کے ترجیح و انتخاب کو چاہتے ہیں، جاہلیت کے فیصلہ کو چاہتے ہیں، میں نے عرض کیا کہ حکم کے معنی صرف فیصلہ کرنے نہیں بلکہ ترجیح و اختیار کے بھی آتے ہیں، یعنی آدمی کسی چیز کو اختیار کرتا ہے جو قوت محروم ہوتی ہے، جو اس کی دلیل ہوتی ہے، وہ بھی اس کے اندر شامل ہوتی ہے، کیا جاہلیت کا فیصلہ قبول کریں گے، جاہلیت نے جس چیز کو ترجیح دی ہے، اختیار کیا ہے، اس کو اختیار کریں گے، اس پر چلیں گے، یہ جائز نہیں۔

اب آپ حضرات یہاں سے عزم لے کر جائیں، یہ ارادہ کر کے جائیں کہ ہمارے گھر میں یہ ہرگز نہیں ہو سکے گا، آپ اپنے دل میں قسم کھالیں کہ اب خلاف شریعت رسم یہاں گھر

میں، ہمارے یہاں، ہمارے خاندان میں ادا نہیں کی جائیں گی، یہ ظلم نہیں ہو گا کہ جہیز کا زبردست مطالبہ کیا جائے، خدا کی پناہ، خدا کی ذات حلیم ہے، ورنہ میں سچ کہتا ہوں کہ ایک بیا ہی ہوئی لڑکی کو جواہجی بیاہ کر آتی ہے، ارمانوں کے ساتھ آتی ہے اور بڑی امیدوں کے ساتھ اس کو رخصت کیا گیا ہے، اعزاز کے ساتھ اس کا استقبال کیا گیا ہے، ہر صرف اس جرم میں کہ وہ دس ہزار روپے نہیں لائی ہے، اس کو مارڈا لا جاتا ہے، میں نے اخبار میں پڑھا، دہلی میں ایک دہن آتی اور اس کے گھروالوں سے دس ہزار روپے کا مطالبہ کیا گیا تھا، وہ نہیں لائی، اس کو جلا دیا گیا اور اس کا خاتمه کر دیا گیا۔ اگر اس پر زلزلہ آ جائے، اللہ محفوظ رکھے اور ان الفاظ کو نہ پکڑے، اس پر زلزلہ آ جائے، اس پر بچلی گرے، اس پر کوئی دوسری قوم آ کر حملہ کرے کوئی تعجب کی بات نہیں، اللہ کو اپنی مخلوق عزیز ہے، اور ایسی عزیز ہے "انہ بکم رؤف رحیم" وہ تمہارے ساتھ رؤف بھی ہے اور حیم بھی ہے، پھر اس کی پالی ہوئی، پھر مرضوں سے بچائی ہوئی اور بڑے ناز و نعم کے ساتھ رکھی ہوئی ایک جان آپ کے یہاں آتی ہے، اور بڑے ارمانوں کے ساتھ آتی ہے، اور آپ مانگ کر لاتے ہیں، خوشامد کر کے لاتے ہیں دس ہزار کی وجہ سے، لعنت ہوایے دس ہزار روپے پر، جس کی وجہ سے کسی انسان کی جان جائے، ذرنا چاہئے اللہ کے غضب سے، ایک جان اللہ کو تمہارے کروڑوں روپے اور تمہاری سلطنتوں سے زیادہ عزیز ہے آدم علیہ السلام کو کس پیار و محبت کے ساتھ پیدا کیا گیا، ان کا فرشتوں سے سجدہ کرایا گیا، اس آدم کی اولاد کے ساتھ آپ کا یہ معاملہ ہے۔

یہی میں فرقہ وارانہ فسادات کے بارے میں کہتا ہوں، کسی کمہار کے یہاں جا کر تم ایک گھڑا توڑ کر دیکھو، وہ تمہارا سر توڑ دے گا اور اللہ کی مخلوق اتنی بھی قیمت نہیں رکھتی کہ تم انسانوں کے سر توڑو، انسانوں کی جان نکالو، ایک نہیں، پچاسوں، سینکڑوں، ہزاروں۔ یہ وہ چیزیں ہیں جو ہماری مسرتوں کی تقریبات میں داخل ہو گئی ہیں اور وہ چیزیں غصب الہی کو بلانے والی ہیں، تو پھر کیسے ان مسرتوں کی تقریب میں برکت ہو، کیسے اللہ کی نصرت ان کے ساتھ شامل ہو، اور پھر نسل میں بھی وہ دین منتقل ہو اور وہ خصوصیات منتقل ہوں۔

بس حضرات! اگر میں نے حدود سے تجاویز کیا اور میری زبان سے سخت لفظ نکلے تو میں اللہ سے معافی مانگتا ہوں اور توہہ کرتا ہوں اور آپ سے بھی معافی چاہتا ہوں، مگر کوئی وقت ایسا

ہوتا ہے اور اس کی مثالیں ہمیں رحمۃ اللعائیین کی سیرت سے بھی ملی ہیں کہ کسی وقت ایسے سخت لفظ بھی بول دیئے جاتے ہیں "({من تعزی عليکم بعزاء الجahلیة})" اس کے معنی اگر آپ کسی عالم سے پوچھیں تو رو نگٹے کھڑے ہو جائیں جو تمہارے سامنے جاہلیت (خلاف اسلام) کا اندرہ لگائے اس کے کسی فعل یا رواج کی تحسین کرے تو تم سخت لفظ استعمال کرو اور ذرا بھی رعایت، اشارہ اور کنایے سے کام نہ لو، کون کہہ رہا ہے، وہ رحمۃ اللعائیین فرمادے ہے ہیں، اور جو سر اپا رافت و رحمت ہیں، وہ یہ کہہ رہے ہیں، مثال نہیں مل سکتی، اس سے آپ اندازہ کیجئے کہ جاہلیت کو، جاہلی زندگی کو، جاہلیت کے معیاروں کو، جاہلی دعوتوں کو کس نظر سے خدا نے بھی دیکھا ہے، اور اس کے رسول نے بھی دیکھا ہے، وہ چیزیں اپنے گھروں میں آئیں، ہمارے معاشرت کے جز بن جائیں، ہمارے واجبات و فرائض میں داخل ہو جائیں، جب تک اتنا لاو، شادی و حوم دھام سے ہوگی، نہیں مسجد میں جائیے اور کسی عالم سے نکاح پڑھوا لیجئے، ہم نے تو نکاح دیکھے ہیں، عصر کی نماز ہوئی، کہہ دیا گیا کہ ایک نکاح ہوگا۔ قریب ترین عزیزوں میں سے سب کو نہیں معلوم اور وہیں کے ایک عالم کھڑے ہو گئے۔ انہوں نے خطبہ مسنونہ پڑھا، ایجاد و قبول کرایا اور چلے گئے، یہاں سے آپ عہد و ارادہ عزم کر کے جائیں کہ اپنے گھر میں یہ نہ ہونے دیں گے، اور حتی الامکان آپ ان تقریبات میں باعث رونق اور باعث تحریک نہیں بنیں گے، یہاں تو یہ ہوتا ہے، شرعی مجبوری کی بات الگ ہے، لیکن آپ ان عزیزوں اور خاندان والوں کو محسوس کرائیے، محلہ والوں کو آپ محسوس کرائیے کہ یہ خلاف شریعت ہے، یہ خلاف شریعت بھی ہے اور خلاف عقل بھی ہے اور خلاف مصلحت بھی ہے، یہاں سے ارادہ کر کے جائیں۔

اممہ مساجد جو یہاں تشریف رکھتے ہیں یا معلمین اور علمائے کرام، مدرسین، ان سے کہوں گا کہ یہاں سے جانے کے بعد مسجدوں میں تقریبیں کریں، اور اس پر وعظ کہیں اور دوسرے جو جلسے ہوتے ہیں، ان میں بھی وعظ کہیں، اور پورے ہندوستان میں اصلاح معاشرہ اور اصلاح رسوم کی تحریک چلا میں۔ اللہ مدد فرمائے گا۔ برکت دے گا اور آپ کو دین کے ایک اہم شعبیہ کی تبلیغ اور اس کے احیاء کا جواہر عظیم ہو گا وہ آپ کو عطا فرمائے گا۔

وآخِر دعوانا ان الحمد لله رب العالمين

## عالم اسلام کا عبوری دور

یہ تقریر اسلامی نظریاتی کونسل پاکستان کی طرف سے مقرر کے اعزاز میں ۱۸ جولائی ۱۹۷۸ء کو اسلام آباد ہوئی ہاں میں دینے گئے استقبالیہ میں کی گئی۔ صدارت پریم کورٹ آف پاکستان کے چیف جسٹس جناب انوار الحق نے کی۔ جلسہ میں پریم کورٹ کے بحث صاحبان، وفاقی وزراء، سلامی نظریاتی کونسل کے ارکان، علماء اور جدید تعلیم یافتہ حلقہ کی نمائندہ شخصیتیں موجود تھیں۔

نحمدہ و نصلی علی رسولہ الکریم۔ اما بعد

صدر محترم، حاضرین گرامی قدر! میرے لئے بڑے شکر و سرت کا مقام ہے کہ جن حضرات کی خدمت میں مجھے فرداً فرداً جانا چاہئے تھا اور مجھے ان سے اپنا درود دل یا اپنے مطاعع اور فکر کا نتیجہ علیحدہ پیش کرنا چاہئے تھا وہ یہاں خود تشریف لائے ہیں، اور مجھے ایک ایسا موقع ملا ہے کہ میں ان سب حضرات کی خدمت میں عرض کر سکتا ہوں، یہ بڑے خوشی کا موقع بھی ہے اور بڑی ذمہ داری کا بھی، میں یہ فیصلہ نہیں کر پا رہا ہوں کہ مجھے اس پر زیادہ خوش ہونا چاہئے یا ذمہ داری کے احساس سے مجھے متغیر اور گراں بار ہونا چاہئے؟ بہر حال یہ دو ملے جلے احساسات ہیں اور میں نے بے تکلف آپ کے سامنے پیش کر دیا ہے۔

یک لمحہ غافل گشتم و صد سالہ را ہم دور شد:

حضرات! ہم اس وقت عالم اسلام میں بڑے نازک مرحلے سے گزر رہے ہیں، یہ ایک عبوری مرحلہ ہے اور عبوری مرحلہ ہمیشہ بڑا نازک اور دشوار ہوتا ہے۔ اسلامی ملکوں کی قیادتیں اور اسلامی ملکوں کے دل و دماغ کوئی لمحہ ضائع کر دیں یا کسی انفرادی اور وقتی مسئلہ میں الجھ کر رہ جائیں تو زندگی کا روایں دواں قافلہ رعایت نہیں کرے گا۔ زمانہ کا سیلا ب صرف سیلا ب سے تھمتا ہے، وہ کسی کشتی کے ڈوبنے کی پرواہ نہیں کرتا۔ حالی نے کہا تھا اور میرا خیال ہے کہ انہوں

نے اپنے محدود ماحول میں اور محدود تجھیل میں کہا ہوگا:

دریا کو اپنی موج کی طغیانیوں سے کام  
کشی کسی کی پار ہو یا درمیاں رہے

### سرز میں اندرس کا ایک عزیز پیام:

ابھی جئس فضل چیمہ صاحب نے اپین یعنی اندرس مرحوم کا ذکر کر کے داغ کہن تازہ کر دیئے اور میرے دل کو خاص طور پر تڑپا دیا کہ میں خوش قسمتی کہوں یا بد قسمتی کہ اس سرز میں رنگ و بو سے گزر ہوں، اور اس کی تاریخ بھی پڑھی ہے۔ آپ یقین مانے میں ممالک اسلامیہ میں سے شاید ایک ہی دوایے ملکوں کے دیکھنے سے جو شاہراہ عام سے مٹے ہوئے ہیں اس وقت تک محروم رہوں ورنہ بیشتر اسلامی ممالک سے گزر ہوں۔

لیکن میں جب اندرس گیا تو معلوم ہو رہا تھا کہ فضا میں مجھ سے لپٹ رہی ہیں اور یہاں کی رو میں مجھ سے معافت کر رہی ہیں، زمین کا ذرہ ذرہ کچھ پیغام رکھتا ہے اور مجھ سے کہنا چاہتا ہے، میں یہ سمجھا کہ وہ اسلامی ممالک کے مستقبل کے متعلق مجھے آگاہ کرنا چاہتا ہے، اندرس کا ذرہ ذرہ مجھ سے کہہ رہا تھا کہ دیکھو! عالم اسلام کا کوئی دوسرا ملک اس المیہ سے دوچار نہ ہونے پائے۔ یہ بات تمہارے ذمہ امانت ہیں، یہ اس سرز میں کے ہر ذرہ کا پیغام ہے، جہاں تک پہنچا سکو کہ اب اسلام کی تاریخ میں اور مسلمانوں کے صبر و تحمل میں اس کی بالکل گنجائش نہیں کہ کوئی دوسرا ملک اپین بنے۔ میں یہ الفاظ زبان سے ادا کرتے ہوئے بھی تکلیف محسوس کرتا ہوں۔  
لیکن یہ ایک پیام ہے، میرا فرض ہے کہ میں اس کو ہر ملک میں دہراوں۔

### عالم اسلام ایک عبوری دور سے گزر رہا ہے:

عالم اسلام اس وقت ایک عبوری مرحلہ سے گزر رہا ہے، پورا ڈھانچہ توڑا جا رہا ہے اور ایک نیا ڈھانچہ بنایا جا رہا ہے۔ یہ وقت ہوتا ہے جب قوموں کی قسمتیں بدل جاتی ہیں اور ایک نیا سلسہ شروع ہوتا ہے، نئی تقدیریں لکھی جاتی ہیں، اس وقت پورا عالم اسلام ایک عبوری دور سے گزر رہا ہے، یہ دور جہاں ایمان و عقیدہ کی طاقت چاہتا ہے وہاں بڑے عمیق مطابعہ کا بھی طالب ہے، بڑی سنجیدگی اور فکر کی گہرائی کا بھی طالب ہے اور ایثار و قربانی کا بھی طالب ہے، یہ

مرحلہ بغیر ان عناصر کے طنیس ہوتا اور نبھی اس سے پہلے طے ہوا ہے اور نہ اس وقت طے ہو سکتا ہے، یہ جس طرح ہمارے عقیدہ کا امتحان ہے، اسی طرح ہماری ذہانت کا بھی امتحان ہے، اس لئے کہ ایک معاشرے کا نیا ڈھانچہ بنانا، اس کو اسلام کی تعلیم کے مطابق کرنا، ان عناصر کو خارج کرنا جو اس کے منافی ہیں اور ایک نیا تمدن تشکیل میں لانا ہے۔ کل میں نے عرض کیا تھا کہ اس وقت اسلام ایک عقیدہ کی حیثیت سے موجود ہے، لیکن اس کو اس کے تمدن سے محروم کر دیا گیا ہے اور یہ مغرب کی بہت بڑی سازش ہے کہ اس نے جب یہ دیکھا کہ مسلمانوں کو عقیدہ سے ہٹانا مشکل ہے اور ان کے احساسات اس کے بارے میں بہت تیز ہیں، اس کو اس کے بہت تیز تجربے ہوئے ہیں۔ جنگ صلیبی سے لے کر اپنی کی نسل کشی اور مسلمانوں کے کلی اخراج سے لے کر اس وقت تک تو اس نے اپنے ان تجربوں سے فائدہ اٹھایا اور اس نے یہ حکمت عملی طے کی کہ مسلمانوں کو ان کے عقیدہ سے ہٹانے کے بجائے ان کے تمدن اور ان کے نظام معاشرت سے علیحدہ اور محروم اور اس پر آمادہ کر دینا چاہئے کہ وہ دوسرا تمدن اختیار کر لیں اور اس میں سمجھتا ہوں یورپ بڑی حد تک کامیاب ہو گیا ہے۔ خدا کے فضل سے اسلامی عقائد کے بارے میں کوئی تحریف واقع نہیں ہوئی ہے جیسا کہ عیسائیت میں واقع ہوئی ہے۔ عیسائیت جس طرح حضرت مسیح کو دی ہوئی پڑی سے ہٹ کر سینٹ پال کی پڑی پر پڑ گئی ہے اور وہ برابر اس پر چل رہی ہے، میسیحیت صراط مستقیم سے ہٹ کر تشکیل، انبیت مسیح کے عقیدے اور روی تمدن کی پڑی پر پڑ گئی اور پھر اس پر برابر چلتی رہی، پھر ایسے واقعات پیش آئے کہ وہ رفتاری تیز تر ہوتی چلی گئی، کاش کہ یہی ہوتا کہ اس کا مشرق کے سمت کا را اور ایک سوتے ہوئے قافلے سے واسطہ پڑا ہوتا۔ لیکن وہ مغرب تھا اور مغرب میں وہ طاقتیں ابل رہی تھیں، ترقی کے جذبات موجز ن تھے، زندگی کا گرم خون رگوں میں دوڑ رہا تھا اور ساری دنیا میں وہ خون جاری اور ساری ہونا چاہتا تھا، جہاں اور چیزوں کی رفتار تیز سے تیز تر ہوئی وہاں اس انحراف و ضلالت کی رفتار بھی تیز ہو گئی، اس لئے کہ جن قوموں کے ساتھ اس کی قسمت وابستہ تھی یا جو قومیں اس کے حامل تھیں وہ سرت رفتاری پر قانع نہیں تھیں، ان کو یورپ کے خاص حالات کی بناء پر تنازع للبقاء کے اصول پر عمل کرتا تھا اور زندگی کے سخت مقابلہ میں ان کو اپنی صلاحیتوں کا اظہار کرنا تھا۔ اس لئے ہر چیز کی رفتار تیز ہو گئی۔ عیسائیت کے صراط مستقیم سے انحراف کی رفتار بھی تیز ہوتی چلی گئی۔

ایسی کوئی تحریک یا انحراف الحمد للہ عالم اسلام میں پیش نہیں آیا اور قرآن مجید کی زبان میں:  
 انا نحن نزلنا الذکر و انا لله لحافظون کے عقائد اور اصول دین کی حد تک ایسا انحراف پیش  
 آ بھی نہیں سکتا، خدا نے اس دین کی حفاظت کا ذمہ لیا ہے، لیکن جہاں تک تمدن اور زندگی کا  
 تعلق ہے، ظاہر ہے کہ کوئی عقیدہ، کوئی تعلیم یا اس کی حامل کوئی خلا بھی نہیں رہ سکتی، اس کو ایک  
 ماحول چاہئے اس کو آزادی چاہئے، اس کو وسائل چاہئیں، اپنے معاشرہ کی تشكیل کی آسانی  
 چاہئے، عقائد میں انحراف اور تبدیلی نہیں ہوتی، لیکن عقائد کے نتیجے میں جو اخلاق اور جو زندگی کا  
 طرز عمل متعین ہوتا ہے، اس طرز عمل کو عملی طور پر ظاہر ہونے کے لئے ایک آزاد ماحول چاہئے،  
 ایک معاشرہ چاہئے اور ایک ایسا خطہ چاہئے جہاں وہ آزادی کے ساتھ سانس لے سکے اور اپنے  
 اصول پر عمل کر سکے تو اس بارے میں یورپ کو کامیابی حاصل ہوئی کہ اس نے اسلام کو

(۱) اس استقبالیہ میں جو مقرر کے اعزاز میں اسلام آباد ہوٹل کی طرف سے دیا گیا۔

مسلمانوں کو اصل اسلامی تمدن سے دور کر دیا اور اپنا تمدن ان پر مسلط کر دیا، یا ان کو ان  
 کے لئے دلفریب بنادیا۔

### اسلام کو اقتدار کی ضرورت ہے:

اگرچہ میر اعلق فطری طور پر خاندانی طور پر اور عملی طور پر اس مکتب فکر اور اس گروہ سے ہے  
 جو خاک کی آغوش میں تسبیح و مناجات پر وسعت افلاک میں تکمیر مسلسل کو ہمیشہ ترجیح دیتا ہے،  
 میری مراد سید احمد شہید رحمۃ اللہ علیہ اور ان کے اولوالعزم، عالی ہمت رفقاء سے ہے جنہوں نے  
 احیائے خلافت اسلامیہ کی کوشش کی اور ان پچھلی صدیوں میں پورے عالم اسلام میں کسی ایسی  
 جامع، بکمل، بلند نظر، بلند ہمت جماعت کا سراغ نہیں لگتا جیسا کہ حضرت سید صاحب کی  
 جماعت تھی، میر اعلق اس جماعت سے ہے اور میں سمجھتا ہوں کہ اسلام کو اقتدار کی ضرورت  
 ہے، مسلمانوں کو حریت کی فضائی کی ضرورت ہے اور خدا کا یہ فرمان جس طرح نزول کے وقت صحیح  
 تھا، آج بھی صحیح ہے اور قیامت تک صحیح ہو گا۔

الذین ان مکنُهم فی الارض اقاموا الصلوٰة و اتو الزکوٰة و امرؤا

بالمعروف ونهوا عن المنکر (الحج)

یہ لوگ ہیں کہ اگر ہم ان کو ملکت میں دسترس دیں تو نماز پڑھیں اور زکوٰۃ ادا کریں اور

نیک کام کرنے کا حکم دیں اور برے کاموں سے منع کریں۔

آپ خیال کیجئے کہ معروف و منکر کے لئے قرآن مجید میں اور حدیث میں امر و نہی کے الفاظ استعمال کئے گئے ہیں۔ استدعا و درخواست کے الفاظ استعمال نہیں کئے گئے ہیں۔ عربی زبان ایسی تگ دامن نہیں ہے کہ اس کے اندر صرف امر و نہی کے الفاظ ہوں اور دوسرے الفاظ نہ ہوں، جن میں تواضع ہے، خو شامد ہے، جن میں استدعا ہے، جن میں مطالبہ ہے، بلکہ اس کے لئے جہاں کہیں بھی الفاظ استعمال کئے گئے ہیں وہ امر اور نہی کے ہیں۔ تأمرون بالمعروف و تنهون عن المنکر کنتم خیر أمة اخر جت للناس تأمرون بالمعروف و تنهون عن المنکر اور امر و نہی طاقت چاہتے ہیں۔ امر و نہی وہ مقام چاہتے ہیں جہاں سے ہم اعتماد کے ساتھ اور جرأت کے ساتھ یہ کہہ سکیں کہ یہ صحیح ہے اور یہ غلط ہے۔ امر میں اور نہی میں ایک استعلاء ہے۔ امر و نہی درخواست کے معنی میں نہیں، امر و نہی حکم دینا اور روکنا، اس کے لئے آدمی کے اندر قوت چاہئے۔ ایسا مقام اور ایسی بلندی چاہئے، ایسا اعتماد چاہئے اور اس کی ایسی وقعت ہو دلوں میں کہ وہ امر کر سکے اور نہی کر سکے، اس کا مطلب یہ ہے کہ اسلام کو قوت کی ضرورت ہے، اسلام کو اقتدار کی ضرورت ہے کہ ہمیشہ وہ نہ کہے کہ ”اگر ایسا کر لیا جاتا تو اچھا تھا۔“ ہماری درخواست ہے اور ہم آپ کو ترغیب دیتے ہیں ”ہم تبلیغ کرتے ہیں۔“ اپنی جگہ پر یہ سلسہ جاری رہے گا لیکن قرآن جو معیار و میزان ہے اس میں الفاظ امر و نہی کے ہیں۔ جن میں مسلمانوں کو وہ طاقت حاصل کرنی چاہئے کہ جس مقام پر فائز ہو کرو وہ حکم دے سکیں اور روک سکیں، اس لئے کہ فطرت انسانی تعریف تو کر دیتی ہے اور وہ خوش بھی ہو جاتی ہے، لیکن انسانی نسل کی پوری اصلاح، مکمل اصلاح کے بغیر نہیں ہو سکتی جس کے نتیجے میں اقامو الصلوة و ابتو الزکوة اور امر و بالمعروف اور نہوا عن المنکر کے الفاظ آئے ہیں۔

سارا انحصار شاخ پر ہے:

اگرچہ میرا اس فکر و تحریک سے تعلق ہے لیکن میں آپ سے یہ عرض کرتا ہوں کہ جس شاخ پر نشیمن ہم کو بنانا ہے، اس شاخ کی فکر کی ضرورت ہے۔ ہمارا سارا انحصار اس شاخ پر ہے۔ شاخ اگر قائم ہے، ہری بھری ہے، استوار و پائیدار ہے تو اس کے بعد یہ مسئلہ آتا ہے کہ نشیمن کیسا ہو؟ نشیمن بلبل کا ہو یا زاغ و زغن کا؟ لیکن پہلے تو یہ دیکھنا چاہئے کہ شاخ ہے بھی یا نہیں۔ اگر شاخ

نہیں ہے تو پھر کوئی سوال نہیں اٹھتا کہ نشیمن کیسا ہو؟

وہ شاخ جس پر نشیمن ہو گا وہ شاخ ہے معاشرہ، وہ شاخ ہے کسی ملک کی عام زندگی، شہر میں چلنے والے، بازار میں خرید و فروخت کرنے والے، کارخانوں میں کام کرنے والے اور مدرسوں میں، وانشگا ہوں میں پڑھنے اور پڑھانے والے انسان، یہ عام انسان جن سے زندگی عبارت ہے، جن سے شہروں کی رونق ہے، یہ اصل آبادی ہے۔ یہ کیا ہے، اس کی پسندیدگی اور ناپسندیدگی کے پیمانے کیا ہیں، اس کے احساسات کیا ہیں؟ اس میں نشیمن کو اٹھانے، نشیمن کو برداشت کرنے کی لتنی صلاحیت ہے۔ آپ نشیمن زمین پر، عافیت کی جگہ پر بہتر سے بہتر بنائیں، لیکن کسی شاخ پر اس کو آپ قائم کرنا چاہتے ہیں، وہ شاخ اگر اس کا بوجھ نہیں اٹھاسکتی اور زبان قال سے نہیں لیکن زبان حال سے اس کی پتی پتی، اس کا ایک ایک ریشہ یہ اعلان کرتا ہے کہ ہم اس کا بوجھ نہیں اٹھاسکتے اور ہم کو نشیمن نہیں چاہتے، تو یہ ساری محنت بیکار جائے گی۔ مسئلہ یہ ہے کہ شاخ بھی نشیمن چاہتی ہے یا نہیں؟ پھر نشیمن کا بوجھ شاخ برداشت کر سکتی ہے یا نہیں۔ سارا انحصار اس پر ہے کہ ہمارا معاشرہ کیسا ہے؟ ہمارا معاشرہ اعتقادی طور پر اور اخلاقی طور پر کیسا ہے؟ زندگی کی بنیادی چیزیں، اولین اصول، انسانیت کی ابتدائی شرائط کو پورا کر رہا ہے یا نہیں؟

معاشرہ ایسا ہے کہ گناہ کی رغبت، نفس پرستی، ابوالہوی اس کا مزاج بن گیا ہے، جس طرح کوچھلی اگر پانی سے نکال کر خشکی میں ڈال دی جائے تو اس کا دم گھٹنے لگتا ہے، یہ معاشرہ ایسا ہے کہ اگر اس میں صلاح کی دعوت دی جائے، اگر خدا کے خوف کی دعوت دی جائے، یا اچھے اخلاق کی دعوت دی جائے، فسق و فجور سے بچنے کی دعوت دی جائے تو اس معاشرہ کا دم گھٹنے لگتا ہے، جیسے کوچھلی کا دم گھٹنے لگتا ہے، میں قرآن مجید کی اس آیت پر غور کرتا ہوں تو اس کے اعجاز و صداقت کے سامنے انگشت بدنداں رہ جاتا ہوں، ایک فاسد مسخ شدہ معاشرے نے کس خوبی سے اپنے احساسات اور اپنے مضمرات کی ترجمانی کی ہے۔

آخر جوا ال لو طِ من فریتکم انهم اناس یتطهرون

یعنی معاشرہ چیخ اٹھا، اس معاشرہ نے پکار کر کہا اور بغیر کسی پرده اور شرم و حجاب کے کہا کہ ان پا کبازوں کی گزر ہم لوگوں کے ساتھ نہیں ہو سکتی۔ آخر جوا ال لو طِ من فریتکم انهم اناس یتطهرون۔ ہم تو نجاست میں گلے گلے ڈوبے ہوئے ہیں۔ ہم وہ کوچھلی ہیں جو نجاست

میں زندہ رہ سکتی ہے، یہ جو ایک روآئی ہے طہارت کی یہ نہیں برداشت نہیں، ہم اس کے ساتھ زندہ نہیں رہ سکتے، ہم رہیں گے یا یہ، اگر آپ کو رہنا ہے تو ہم چلے جائیں گے یہ سب سی چھوڑ کر۔

جس معاشرہ کی یہ کیفیت ہو جائے گی اس معاشرہ کی صورت حال کو دراصل زندگی کو نظر انداز کر کے کاغذ کے صفحات یا کسی گوشہ میں بیٹھ کر کوئی نقشہ، کوئی نظام بنایا جائے گا تو وہ نظام کامیاب نہیں ہو سکتا، اس لئے یہ نیشن بہر حال اس پر قائم ہو گا۔ آپ کو اگر اس نیشن کو قائم کرنا ہے تو اس کی فکر کیجئے کہ وہ شاخ کس حالت میں ہے۔ اگر اس شاخ پر تیشد چلانے والے سینکڑوں ہیں اور نیشن بنانے والا ایک ہے اور میں مانتا ہوں کہ وہ اعلیٰ درجہ کی صلاحیت اور پورے وسائل رکھتا ہے، لیکن جہاں ہزار آدمی تیشد چلا رہے ہوں تو وہ ایک آدمی جو نیشن بنارہا ہے یا کوئی تعمیری کام کرنا چاہتا ہے، وہ کامیاب نہیں ہو سکتا۔ کوئی عمارت اس طرح کھڑی نہیں ہو سکتی کہ اس پر مسلسل تیشد چل رہے ہوں اور کچھ لوگ اس کو بنا بھی رہے ہوں۔ وہ عمارت کبھی بن کر تیار نہیں ہو سکتی۔

### معاشرہ زمین ہے:

معاشرہ زمین ہے، اگر یہ زمین درست ہے، اپنی جگہ پر قائم ہے، قرآن کے الفاظ میں کشیاً مهیلاً ریت کا شیلہ نہیں ہے جو ہر وقت ہمکتار رہتا ہے، جب ہوا آتی ہے تو اس کے ذرات کو اڑا کر لے جاتی ہے، اس کا کسی وقت بھی اطمینان نہیں کہ کل جب آندھی کا طوفان آئے گا تو یہ شیلہ نہیں پر ملے گا۔ اگر ہماری سوسائٹی "ریگ روائی" کی طرح ہے، جب کوئی چالاک آدمی اس سوسائٹی میں پیدا ہو جائے تو پوری سوسائٹی کو اپنا مسحور بناسکتا ہے، اس کے دل کی دھرمکنوں کے ساتھ یہ سوسائٹی مل جاتی ہے، اگر سوسائٹی میں اتنی بھی مقاومت، خطرہ کے مقابلہ کی طاقت نہیں ہے، اگر اس میں تنکے کی طرح بہتے ہوئے پانی میں بہہ جانے کی صلاحیت ہے اور وہ ہر وقت اس کے لئے تیار رہتی ہے کہ کوئی مفسد طاقت یا دعوت، یا نظام یا فلسفہ آجائے تو اس کی ہمنوائی کرنے لگے اور اس کی ساری نمتوں پر پانی پھیر دے، جیسے کچھ ہوا ہی نہیں۔ اس معاشرہ کا، اس سوسائٹی کا خدا ہی حافظ ہے اور اس کا کوئی اعتبار نہیں کیا جاسکتا۔

واقعہ یہ ہے کہ کہیں کا بھی اسلامی معاشرہ ایسا نہیں ہے کہ آپ اس پر پورے طور پر اعتبار کر سکیں، ابھی کل کی بات ہے، مجھے معاف کیا جائے، ممکن ہے بعض لوگ میرے ان خیالات

سے متفق نہ ہوں کہ جمال عبد الناصر کا زمانہ تھا، ایسا معلوم ہوتا تھا کہ مصر میں ایک شخص، ایک تنفس بھی ایسا نہیں ہے جس کو جمال عبد الناصر سے اختلاف ہے، ایسا معلوم ہوتا تھا کہ اس کی آواز پر تالی بجانے، اس کے پیچھے چلنے اور اس کی کار کے پیچھے نظر لگانے کے لئے پورا مصر مست ہے، اس کو تقدس و عصمت اور محبو بیت و مقبولیت کا اعلیٰ مقام عطا کیا گیا اور بالکل پیغمبر و رسل کی طرح صرف میں بٹھا دیا گیا۔ اس کے بعد یہ ظلم ٹوٹا تو معلوم ہوا کہ کچھ بھی نہیں۔ آج کوئی سید ہے منہ سے اس کا نام لینے کے لئے تیار نہیں۔ اس کے بعد اور بھی بہت سے معاشرے ہیں جن میں اگر کوئی شخص جو ذرا بھی اثر ڈال سکتا ہو، عوام پر یا خواص پر، اگر وہ کھڑا ہو جائے تو پورا کا پورا معاشرہ اس کے قدموں میں پڑ جاتا ہے کہ چاہے وہ اس کو پامال کرے، چاہے زندہ کرے:

زندہ کنی عطا نے تو دربکشی لقا نے تو

یہ بڑی خطرناک صورت حال ہے۔

اسلامی شریعت کے نفاذ میں ایک لمحہ کی بھی تاخیر نہ ہو:

اس کا ہرگز یہ مطلب نہیں ہے کہ اسلامی قانون سازی کی جوبات کی جاری ہے، اسلامی شریعت کے نفاذ کے جوارادے ہیں، ان میں سنتی پیدا کی جائے۔ میں ہرگز اس غلط فہمی کی اجازت نہیں دوں گا۔ ایک لمحہ کے لئے بھی اس کوشش کو روکنے کے حق میں نہیں۔ یہاں اس کا حقیقت کو سامنے رکھنا چاہتا ہوں کہ کامیابی کا انحصار اسی معاشرہ پر ہے، اگر معاشرہ اس کا استقبال کرتا ہے اور ہم نے، ہمارے دین کے داعیوں نے، مصنفوں نے، صحافت نے، ہمارے نیلی ویرثن نے، ریڈیو نے، میں یہاں تک عرض کرتا ہوں کہ ابلاغ کے جتنے ذرائع ہیں اگر ان سب نے یہ کوشش کی، یہ مہم چلائی کہ پسندیدگی اور ناپسندیدگی کے پیمانے بدیں، اندر کے احساسات بدیں اور نیکی، خدا ترسی، سنجیدگی، متانت، صبر و تحمل، نفس کی ترغیبات، مالی ترغیبات، یا اخلاقی امتحانات کا مقابلہ کرنے کی صلاحیت پیدا ہو جائے تو پھر اس معاشرہ پر بڑے سے بڑا بوجھڈا لا جا سکتا ہے اور وہ خلافت اسلامی کا بھی بوجھ برداشت کر سکتا ہے اور مجھے اس میں بالکل شبہ نہیں کہ اگر معاشرہ کی اصلاح ہو جائے اور یہ ساری طاقتیں جو اثر انداز ہوتی ہیں اس میں آپکی میں تعاون ہو اور یہ سب اشتراک عمل کے ساتھ معاشرے کی اصلاح میں

کچھ عرصہ لگ جائے تو خلافت اسلامیہ کا خواب بھی حقیقت بن سکتا ہے، اس وقت صورت یہ ہے کہ اس گروہ کا جادو چل رہا ہے اور اس کے ہاتھ میں ابلاغ کے ذرائع ہیں، جن کی تعریف قرآن نے ان الفاظ میں کی ہے:

انَّ الَّذِينَ يَحْبُونَ إِنْ تَشْيِعَ الْفَاحِشَةَ فِي الدِّينِ إِنَّمَا الْهُمْ عَذَابُ الْيَمِ فِي الدُّنْيَا وَالْآخِرَةِ وَاللَّهُ يَعْلَمُ وَأَنْتُمْ لَا تَعْلَمُونَ .

جو لوگ اس بات کو پسند کرتے ہیں کہ مومنوں میں بے حیاتی پھیلے، ان کو دنیا اور آخرت میں دکھ دینے والا عذاب ہو گا اور خدا جانتا ہے اور تم نہیں جانتے۔

یہ آیت ایک معجزہ ہے، جس وقت یہ آیت ان الذين يحبون ان تشيع الفاحشة فی الذين امنوا نازل ہوئی تھی، مدینہ طیبہ کے مخدود معاشرے میں ایک خاص واقعہ پیش آیا تھا۔ اس وقوع کا لوگ اپنی مجلسوں میں چرچا کرنے لگے۔ مجلسیں کتنی بڑی تھیں، وہ واقعہ کتنا بڑا تھا، کن افراد سے اس کا تعلق تھا، یہ ساری چیزیں ایسی تھیں کہ قرآن مجید کی اس آیت کی وسعت اس سے زیادہ تھی۔ وہ قرنوں سے بڑھ کر اور تاریخی اور جغرافیائی فاصلوں سے آگے بڑھ کر کچھ اور چاہتی تھی۔ آج ہم اس آیت کی تفسیر دیکھ رہے ہیں۔ ان الذين يحبون ان تشيع الفاحشة فی الذين امنوا۔ جو لوگ یہ چاہتے ہیں کہ اہل ایمان میں فواحش اور منکرات کی محبت کا روایج ہو، اس کا تصور آج صحافت، ٹیلی ویژن، ریڈیو کے اس دور میں، ناولوں کے اس دور میں، پچھراور فلم کی ترقی کے اس دور میں، لٹریچر اور فلسفوں کے اس دور میں اس کی جیسی تفسیر، تفسیر نہیں بلکہ تصویر دیکھی جاسکتی ہے، کسی اور زمانہ میں مشکل ہے۔ مدینہ کے اس ماحول میں لوگوں نے ایمان بالغیب سے کام لیا ہو گا اور انہوں نے اس کا انطباق کیا ہو گا۔ کسی مخصوص واقعہ پر، لیکن آج دنیا کی ساری طاقتیں جس طرح ان تشيع الفاحشة پر لگی ہوئی ہیں اس کا اس سے پہلے کیا اندازہ ہو سکتا تھا۔

کچھ و است رفتاری کے باوجود سور ہا ہے اور خرگوش  
تیزی کے ساتھ مصروف عمل ہے:

ہم نے اور آپ نے بچپن میں یہ کہانی سنی تھی کہ خرگوش اور کچھوے میں مقابلہ ہوا۔ خرگوش بہت تیز رفتار، کچھوا بہت سر رفتار، لیکن کچھ مختن تھا، وہ مسلسل چلتا رہا اور خرگوش سو گیا،

نتیجہ یہ ہوا کہ رواتی کچھوا اس روایتی خرگوش سے آگے بڑھ گیا، آج معاملہ اس کے بر عکس ہے، آج مقابله کچھوے اور خرگوش کا ہے، لیکن معاملہ یہ ہے کہ کچھوا اپنی ست رفتاری کے ساتھ بھی سور ہا ہے اور خرگوش اپنی معروف تیز رفتاری کے ساتھ سرگرم عمل ہے۔ آج ہماری اور تحریکی طاقتوں کی مثال یہی ہے۔ عالم اسلام کی تعمیری کوششیں اس کچھوے کی طرح ہیں جو ست رفتار بھی ہے اور جاگ بھی رہا ہے، آپ تحریکی اور تعمیری طاقتوں کا مقابلہ کر کے دیکھیں، ہر جگہ یہ کچھوے اور خرگوش کی کہانی آپ کو بالکل واقع نظر آئے گی۔

ہمارے معاشرے میں تحریکی طاقتیں جس طرح اخلاقی انارکی اور بغاوت پھیلائی ہیں ہیں ان کے پاس وہ وسائل ہیں جورات کو دن اور دن کورات ثابت کر سکتے ہیں، نور کو ظلمت اور ظلمت کو نور بناسکتے ہیں۔ ادھر ان تعمیری کوششوں کا، ان تعمیری اداروں کا حال یہ ہے کہ وہ وسائل سے بھی محروم ہیں، ان کے پاس قوت تحقیقی بھی نہیں اور کشش اور لبھانے والی طاقتیں بھی نہیں ہیں۔

اس وقت اسلامی معاشرہ کا مسئلہ بہت اہم ہو گیا ہے اور یہ خام خیالی جو لوگوں کے ذہنوں میں بیٹھ گئی ہے کہ افراد کا معاملہ اتنا اہم نہیں، اصل معاملہ مجموعہ کا اور اجتماعیت کا، یہ دور ہے اجتماعیت کی تقدیس کا، اجتماعیت کا اتنا پروپرینڈا کیا گیا ہے، فلسفہ سیاست، اجتماعیات اور رعنایات کے ذریعہ جو ایک مستقل فن بن گیا ہے، افراد کی اہمیت نگاہوں سے بالکل اوچھل ہو گئی ہے، بلکہ ان کی نفع ہونے لگی ہے، لوگوں کے ذہن میں یہ بات ہے کہ افراد اپنی جگہ پر کیسے ہی ناقص اور فاسد ہوں، لیکن جب افراد ایک دوسرے سے مل جائیں گے، ان کے ملنے سے، ان کے اجتماع سے جو مجموعہ وجود میں آئے گا، وہ صالح ہو گا، یعنی تختہ چاہے کتنے ہی خراب ہوں، گھن کھانے ہوئے ہوں، کرم خورده ہوں، لیکن جب کشتی ہنائی جائے گی، جہاز بنایا جائے گا تو وہ جہاز اچانک ایک بڑے بیڑے میں تبدیل ہو جائے گا، اور ان تھنوں کی علیحدہ علیحدہ جو خرابی ہے، وہ اس میں گم ہو جائے گی، اس کی ایک مثال یہ دی جاسکتی ہے کہ رہن جب تک علیحدہ علیحدہ ہو وہ رہن ہیں، لیکن اگر رہن یونیں بنالیں تو وہ پاسبان بن جاتے ہیں، چوراگر اپنا کوئی اتحاد قائم کر لیں، وفاق قائم کر لیں تو وہ چوکیدار کی حیثیت اختیار کر لیتے ہیں لیکن اگر الگ الگ ہیں تو چور ہیں، رہن ہیں، یہ منطق میری سمجھ میں نہیں آئی کہ ایک رہن، رہن

ہے، دور ہزن، رہزن ہیں، لیکن سور ہزن آپس میں مل کر پاسبان کیسے بن جاتے ہیں۔ یہی رہزنی جب ایک فرد واحد میں ہے تو مضر ہے، لیکن ترقی کر کے سو درجے تک پہنچ تواب کیسے مضر نہیں رہے گی، اگر وہ ایک نمبر کی مضر تھی تواب سونبر کی مضر ہونی چاہئے۔ دنیا کی سیاسی، اقتصادی، اجتماعی تنظیمات سب کا حال یہی ہے۔ یورپ، امریکہ اور روس کی حکومتوں کو دیکھئے، اسی کے ساتھ مشرقی حکومتوں کو بھی دیکھئے کہ وہ فاسق الہیال، فاسد المقصود، جن کے مقاصد تنجز ہی، جن کی زندگی فاسد، جن کے اخلاق خراب، جن کے افکار و خیالات فاسد، ان سکھوں نے ایک اجتماعی نظام بنالیا ہے اور وہ اجتماعی نظام قوموں کی قسمتوں کا فیصلہ کر رہا ہے۔

### اسلام کے ترکش کا قیمتی تیر:

یہاں پر اس وقت خدا نے ایک موقع میسر فرمایا ہے اور یہاں لوگوں کے ذہن میں خدا کی طرف سے یہ بات آئی ہے کہ اس ملک میں معاشرہ کی ایک نئی تشکیل ہونی چاہئے اور اس ملک میں شریعت کا نفاذ ہونا چاہئے اور بالآخری اور اقتدار اعلیٰ شریعت اسلامی کے ہاتھ میں ہونا چاہئے۔ یہ بہت مبارک بات ہے، محض اللہ کا فضل ہے اور میں سمجھتا ہوں کہ یہ محض اتفاق واقع نہیں ہے، میں اتفاق کی منطق کا قائل نہیں، جو کچھ ہوتا ہے تقدیرِ الہی اور قضا و قدر کے فیصلہ پر ہوتا ہے، یہ ملک جس بلند مقام اور بلند نسبت پر قائم ہوا تھا اللہ تعالیٰ نے اسی نسبت کا لحاظ فرمایا اور اس کی عنایت و رحمت کی نظر ہوئی، اس لئے میں اس موقع کو غیمت بلکہ نعمت سمجھتا ہوں اور اس سے فائدہ اٹھانے کی تلقین کرتا ہوں۔ میں آپ حضرات کو یہ بھی آگاہی دینا چاہتا ہوں کہ جب تک ترکش کا کوئی تیر آزمایا نہ جائے اس تیر کے متعلق اس قسم کا حسن ظن قائم کیا جاسکتا ہے، اس سے ڈرایا بھی جاسکتا ہے اور اس سے امید بھی قائم کی جاسکتی ہے، لیکن جب کوئی ترکش سے باہر آجائے، وہ استعمال ہو جائے، پھر اس کے بعد صرف حقیقت رہ جاتی ہے، تجربہ رہ جاتا ہے اور کچھ نہیں رہ جاتا۔ اسلام کے ترکش کا یہ تیر بڑا قیمتی ہے، میں شریعت کا نفاذ اسے نہیں سمجھتا کہ چند حدود جاری ہو جائیں، شریعت کا نفاذ بہت وسیع لفظ ہے اور اس کا بڑا وسیع مفہوم ہے، اس لئے میں کسی ملک کے متعلق شہادت دینے کے لئے تیار نہیں ہوں جبکہ اس کے پورے حالات مقاصد کا اور نیتوں کا علم نہ ہو جائے، لیکن بہر حال دنیا میں ایک چیز ایسی تھی جس کے متعلق کہا جاسکتا تھا کہ اگر وہ تیر ترکش سے نکلا تو پھر دنیا میں خیر و برکت کا دروازہ کھل جائے گا، جب تک

وہ تیرترکش سے باہر نہیں آیا تھا، اس کے آنے کی امید یہ پیدا نہیں ہوئی تھیں، اس وقت تک دنیا کی زبانیں خاموش، قلم بھی خاموش، ہمارے لئے عذر کے موقع بھی بہت تھے کہ کیا کیا جائے، شریعت کا نفاذ ہی پوری طرح نہیں ہوا ہے، اسلامی معاشرہ ہی درست نہیں ہوا ہے، اس سے کیسے اچھی امید کی جاسکتی ہے؟ لیکن جب وہ تیر باہر آ جائے، پھر اس کے بعد کیا عذر ہو سکتا ہے، یہ تیر ایک ہی بار استعمال ہوتا ہے۔ یہ میں آپ سے عرض کر دوں کرتا رخ کے تجربہ، تاریخ کے مطابع کی روشنی میں کہ یہ تیر بار بار استعمال نہیں ہوا کرتا، یہ ایسا تیر نہیں جو بار بار آزمایا جائے، پھر جا کر اٹھالا گئیں، پھر ترکش میں رکھ لیں کہ ہم وقت ضرورت استعمال کرتے رہیں گے، یہ تیر ایک مرتبہ کمان سے انکا پھر واپس نہیں آیا، یہ بہت ہی نازک وقت ہے، میں ایک ایسے منتخب مجتمع کے سامنے جس میں ایک ملک کے چیف جسٹس موجود ہیں اور متعدد مرکزی وزراء موجود ہیں، علماء کرام بھی موجود ہیں، میں آپ سے پوری معدودت کے ساتھ یہ عرض کر رہا ہوں کہ صرف پاکستان کی تاریخ میں نہیں بلکہ تاریخ اسلامی میں ایک نازک مرحلہ آ گیا ہے، ایسے موقع پر آدمی اپنی سانس روک لیتا ہے۔

تجربے کا میا ب بھی ہوتے ہیں، ناکام بھی ہوتے ہیں۔ ہماری انسانی زندگی ساری کا میا ب اور ناکام تجربوں کا مجموعہ ہے، انسان خوکر کھاتا ہے، پھر سنبھلتا ہے، گرتا ہے، پھر انتھتا ہے۔ قوموں کی کشمکش بھی ڈو ڈیں اور نکلیں اور یہ خدا کا قانون ہے۔ یو لج اللیل فی النهار و یو لج النهار فی اللیل و یخرج الحی من المیت و یخرج المیت من الْحَیٰ اور قل اللہُمَّ مالکَ الْمُلْكِ میں جو حقیقت بیان کی گئی ہے یقلب اللہُ اللیل و النهار یا اللَّهُ چھیر ہوتے رہتے ہیں، کسی تجربے کا ناکام ہونا اتنا مضر نہیں ہے جتنا آئندہ تجربوں کے دروازوں کا بند ہونا مضر ہے۔

میں آپ سے کہتا ہوں جو مبارک کام آپ کرنے جا رہے ہیں، اس ملک و معاشرہ کے اندر اتنی صلاحیت ہوئی چاہئے کہ وہ اس کو قبول کرے، استقبال کرے اور پھر اس کو برداشت کر سکے، ہضم کر سکے، اگر آپ کسی کمزور معدہ میں کوئی لطیف ترین غذا بھی ڈال دیں اور وہ معدہ اس کو واپس کر دے، اس کو قبول نہ کرے تو اس کا کوئی فائدہ نہ ہوگا، اصلاح معاشرہ کا کام بڑے وسیع پیمانے پر شروع ہونا چاہئے، مسجدوں کے منبروں سے، درسگاہوں سے، اخبار کے کالموں

سے، ٹیلیویژن اور ریڈیو سے اور سیاسی مقررین کی تقریروں میں بھی ان کو نظر انداز نہیں ہونا چاہئے۔ قدم قدم پر اگر رشوت ہے، قدم قدم پر مالی ترغیبات ہیں، قدم قدم پر سنگدلی ہے اور اپنے ساتھیوں اور ایک محلہ کے رہنے والوں، شہر کے لئے والوں سے اگر بے حصی ہے، ان کی مدد کرنے کا کوئی جذبہ نہیں ہے، ہمارے کارکنوں میں، دفتر کے کارکنوں میں اور ہمارے مختلف عبدوں اور محاذوں پر کام کرنے والوں میں تو پھر بہت بڑا خطرہ ہے۔

### اپنیں سے مسلمانوں کے اخراج کے اسباب:

اپنیں سے مسلمانوں کے اخراج کا سب سے بڑا سبب معلوم ہوا کہ جہاں ان سے اور بہت سی غلطیاں ہو گئیں وہیں ان میں اشاعت اسلامی کی کوشش نہ کرنا بھی شامل ہے۔ وہ شمال کی طرف نہیں بڑھے بلکہ جنوب کی طرف بڑھتے چلے گئے۔ انہوں نے وہاں کی عیسائی آبادی کو اپنے سے مانوس نہیں کیا، اسلام کا پیغام نہیں پہنچایا۔ وہ قلب یورپ میں نہیں گھسے اور اپنے ماحول کو درست نہیں کیا، وہ فن تعمیر اور اپنے تہذیبی اثاثہ کو وسیع کرنے میں مشغول ہو گئے۔ فنون لطیفہ اور شاعری اور موسیقی کی طرف ان کی بہت زیادہ توجہ منعطف ہو گئی، لیکن سب سے بڑی بحثتی کی بات ان کا داخلی انتشار تھا، وہ ربیعہ و صفر اور یمانی و حجازی قبائل کا اختلاف تھا۔

لسانی عصیت، صوبائی عصیت، نسلی عصیت اور تہذیبی عصیت سخت خطرناک یماریاں ہیں۔ قرآن مجید میں ہمیں یہ ہدایت کی گئی:

لَا يَسْخِرْ قَوْمٌ مِّنْ قَوْمٍ عَسَى أَنْ يَكُونُوا خَيْرًا مِّنْهُمْ وَلَا نِسَاءٌ مِّنْ نِسَاءٍ  
عَسَى أَنْ يَكُونُ خَيْرًا مِّنْهُنَّ، وَلَا تَلْمِزُوا أَنفُسَكُمْ وَلَا تَنَازِبُوا بِالْأَلْقَابِ.

کوئی قوم کسی قوم سے تمثیل کرے، ممکن ہے کہ وہ لوگ ان سے بہتر ہوں، اور نہ عورتیں عورتوں سے، ممکن ہے کہ وہ ان سے اچھی ہوں اور اپنے کو عیب نہ لگاؤ اور نہ ایک دوسرے کا برا نام رکھو۔

یہ مشورہ افراد ہی کے لئے نہیں ہے، یہ ملتوں کے لئے بھی مشورہ ہے، یہ وہ چیزیں ہیں جنہوں نے قوموں اور ملکوں کے چراغ بگل کر دیئے ہیں۔ میں نے اپنے دوستوں سے جو ہندوستان سے پاکستان آنے والے تھے یہی کہا کہ آپ جا رہے ہیں تو اپنے اپنے دلوں سے یہ احساس برتری نکال دیجئے کہ آپ اہل زبان ہیں، آپ کی اپنی تہذیب ہے، اگر آپ

خلاف تہذیب کام کریں تو وہ بھی دوسروں کی تہذیب سے بڑھ کر تہذیب ہوگی، ان سب چیزوں کو ذہن سے نکال دیجئے، آپ وہاں جا کر پرانے رہنے والوں کے ساتھ شیر و شکر ہو جائیے۔

پاکستان اس وقت دنیا کے نقشہ پر اثر انداز ہو سکتا ہے اور اس وقت کوئی اہم کردار ادا کر سکتا ہے جب ایسا صحیح الترکیب مجنون ہوان عناصر کا جو باہر سے آئے ہیں یا یہاں کے رہنے والے ہیں، ان کو کوئی کسی سے امتیاز نہ کرے۔ یہ سب وہ خطرات ہیں جو اپسین میں تھے، وہاں قبائلی عصیت نے گل کھلانے اور اپنا اثر دکھایا، اس کا نتیجہ یہ ہوا کہ عصیت وہ جو خطرہ تواریخی طرح ان کے سر پر لٹک رہا تھا وہ اس کو بھول گئے، وہ آپس میں ایک دوسرے کا تفوق ظاہر کرنے یا زیادہ سے زیادہ حکومت سے لینے یا اپنے قبیلے کے مفاد کی حفاظت میں لگ گئے، آج پاکستان میں اس کی کوئی گنجائش نہیں ہے، اس سے زیادہ موزوں مجمع اس سے زیادہ موقع مجلس کوئی نہیں ہو سکتی جس میں اپنے اس اندیشے کا اظہار کر دوں کہ آپ کی اصلاح کی مہم ان عصیتوں کو ختم کر دے اور ان عصیتوں کو ختم کرنے کی صورت نہیں ہے کہ ان عصیتوں کی تردید کی جائے۔

ہم اپنے طرزِ عمل سے اور اسلامی اتحاد اور عدل و مساوات سے جس کا ذکر کیا ہے چیمہ صاحب نے، اس کے قانون و مساوات پر عمل کر کے ہم ان عصیتوں کو بالکل فنا کر دیں، کم سے کم پاکستان کی حد تک ہمارے سامنے صرف اسلام کا مسئلہ رہے۔

میں سمجھتا ہوں کہ اس وقت دنیا میں دو بی محااذ ہیں، ایک محااذ ہے الحاد و کفر کا اور ایک محااذ ہے اسلام کا، اور اس میں ذرا سی بھی چوک ہوتی تو میں قرآن مجید کے وہی الفاظ دہراوں جو مدینہ میں قائم ہونے والے چھوٹے سے اسلامی معاشرے کو مناطب کر کے کہے گئے تھے، مدینہ طیبہ میں جو معاشرہ بن رہا ہے وہ نہ صرف یہ کہ مہاجرین و انصار سے مرکب تھا بلکہ خود انصار کے دو قبیلے اوس خزر رج سے مرکب تھا اور مہاجرین اور انصار کے درمیان اتنی شکر رنجیاں اور اتنی تنجیاں، انتقامی جذبات، اتنی نگمیں تاریخ، خون آسود تاریخ نہیں ہوگی جتنی اوس خزر رج کے درمیان، اوس خزر رج تقریباً چالیس برس لڑ کے تھے اور اب بھی ان کی آنکھوں میں خون بھرا ہوا تھا اور ذرا سے ایک شعر پڑھ دینے میں ان کے جذبات مشتعل ہو جاتے تھے۔ ایسا ہوا ہے کہ اوس خزر رج بیٹھے ہوئے ہیں اور کسی شاطر یہودی نے کسی کو بھیجا اور کہا کہ فلاں قصیدہ پڑھو

اور اس نے پڑھنا شروع کیا اور قریب تھا کہ تلواریں نیام سے نکل آئیں اور آنکھوں سے معلوم ہوتا تھا کہ خون پسکنے لگا کہ اچانک رسول اللہ ﷺ پہنچ گئے اور آپ نے ان کو اسلامی وحدت اور اسلامی اخوت کی طرف متوجہ فرمایا اور وہ آگ مخندی ہوئی۔ وہ معاشرہ جو اتنا چھوٹا سا تھا، ساری دنیا ایک طرف، ساری طاقتیں ایک طرف، بازنطینی اور ساسانی سلطنتیں ایک طرف تھیں، اس کے بعد کی سلطنتیں ہندوستان وغیرہ کو چھوڑ دیئے اور ان کے مقابلہ میں چند ہزار آدمیوں کا ایک مجموعہ، ایک یونٹ، ایک وحدت تیار ہوا تھی، یہ وحدت بڑی طاقتیں کا کیا مقابلہ کر سکے گی، لیکن اس کو بھی آگاہی دی گئی کہ اگر تم نے اپنی وحدت کو مستحکم نہ کیا، اپنی اخوت کو مستحکم نہ کیا، الہ تفعلوہ تکن فتنہ فی الارض و فساد کبیر۔ اگر تم نے اس میں کوتا ہی کی تو اس کو تباہی کی سزا دنیا میں یہ ملے گی کہ زمین میں فتنہ عظیم و فساد کبیر برپا ہوگا۔ اب آپ خیال کیجئے کیا یہ لوگ ایسے تھے کہ جو انسانی قسمت پر ایسے اثر انداز ہو سکیں؟ لیکن انسانیت کی آس ان ہی لوگوں سے قائم تھی، انسانیت کا جو ہر، انسانیت کی اصلاح کا جو بھی سرمایہ تھا صرف یہی لوگ تھے، اسی لئے کہا گیا تم اگر ذرا سی غلطی کرو گے اور تمہاری وحدت و اخوت میں ذرا بھی رخنہ پڑا تو صرف یہی نہیں کہ تم فنا ہو جاؤ گے بلکہ تکن فتنہ فی الارض و فساد کبیر دنیا میں فتنہ عظیم اور فساد کبیر برپا ہوگا۔ آپ سے کہتا ہوں کہ پاکستان میں اگر خدا نخواستہ ان عصیتوں نے سراہیا جن کا ہر وقت خطرہ رہتا ہے، جن کو Exploit کیا جاتا ہے، جن سے ہر وقت لوگ کام لیتے ہیں تو پھر کوئی طاقت پاکستان کو بچانہیں سکتی۔ نفاذ شرعیت کا تجربہ اگر خدا نخواستہ ناکام ہو تو پھر دنیا کے کسی گوشے میں کوئی خدا کا بندہ اس کا نام نہیں لے سکتا کہ شریعت کا نفاذ کیا جائے۔

میں پورے وثوق کے ساتھ کہہ سکتا ہوں کہ مغرب اور پوری غیر اسلامی دنیا اس وقت ان ملکوں کی طرف دیکھ رہی ہے جہاں شرعیت کے نفاذ کی آواز بلند ہو رہی ہے، یہ تجربہ اگر ناکام ہوتا ہے تو پھر میدان صاف ہے، اس لئے میں صرف یہ عرض کرنا چاہتا ہوں کہ یہ بڑا نازک مرحلہ ہے اور اس مرحلہ پر آپ کو پوری تو اتنا بیاں، پوری چنی صلاحیتیں، اپنی قوت ارادی، ایثار و فربانی گا جذب، تعاون، اشتہار اک عمل، اختلاف کو پس پشت ڈال دینے کی ہمت اس پر مرکوز کر دینی ہے۔ آپ کو جماعتوں سے بالآخر ہو کر بلند تر ہو کر پاکستان کے مقاد اور اس سے بھی بالآخر ہو کر اسلام کے مقاد کو دیکھنا ہے، اگر آپ نے یہ شرائط پوری کر دیں تو تاریخ کا ایک نیا صفحہ

پلٹے گا اور ایک نئے دور کا آغاز ہو گا، جب ایک ایسا معاشرہ قائم ہو جائے گا تو آپ دیکھیں گے کہ دنیا بھر کے سیاح بھی نہیں بلکہ دنیا بھر کے شاہد اور مبصر آپ کے ملک میں آئیں گے تاکہ اس کو اپنی آنکھوں سے دیکھیں اور ساری دنیا میں بیان کر سکیں اور بتائیں کہ ہم نے ایک ایسا معاشرہ دیکھا ہے جہاں گناہ ناپید ہے، جہاں ہر فرد ایک دوسرے کے ساتھ ہمدردی کرتا ہے جو ایک معیاری اور مثالی معاشرہ ہے، جہاں قلب کو سکون حاصل ہوتا ہے اور روح کو اطمینان نصیب ہوتا ہے اور جہاں پہنچ کر ایسا معلوم ہوتا ہے کہ جنت میں آگئے ہیں، اس لئے میں صرف اس طرف آپ کی توجہ مبذول کرانا چاہتا ہوں کہ یہ یہی پرسوں جمانے کا کام نہیں ہے کہ ایک رات میں سب کچھ ہو جائے۔ کاش ایسا ہو جاتا، آپ اس کے لئے وہ سب تیار کریں اور وہ سب قربانیاں دیں جو ایک ایسی نعمت کے لئے دینا چاہئے جس پر انحصار ہے اسلام کی آئندہ ترقی کا اور آپ کے ملک کی قسمت کا۔

میں ان الفاظ کے ساتھ شکر گزار ہوں ان حضرات کا جنہوں نے مجھے ایسا زین موقع فراہم فرمایا اور آپ کا کہ آپ نے یہاں تشریف لا کر میری عزت بڑھائی۔

## ملت کے تشخص کو بچائیے

الحمد لله رب العالمين والصلوة والسلام على سيد المرسلين وختام النبیین محمد وآلہ وصحبہ اجمعین اما بعد !

حضرات! ہندوستان میں ملت کے تشخص (IDENTITY) کو بچانے کی ذمہ داری آپ کی ہے، جیسے فرد کی ذمہ داری یہ ہے کہ وہ اس ملت جانے والے مٹی کے جسم بچائے، بالکل اسی طرح اس پیغام کو جوانسانیت کے لئے روح کا درجہ رکھتا ہے، بچانے کی ذمہ داری ملت کی ہے، ملت کو ملت کہلانے کے اتحاق کو بچانے اور امت کو اللہ تعالیٰ کی نصرت کا حقدار بنانے کی ذمہ داری آپ کی ہے، آپ اس ملک میں مسلمانوں کے تشخص کو بچانے اور اس کی آئندہ نسل کو مسلمان رکھنے کی ذمہ داری قبول کریں، اور اس کے لئے وہ قربانیاں دیں جو مطلوب ہیں، فرد ایک ہے اور ایک فرد کی حیثیت سے قربانی دینا ہے، لیکن ملت کی تعداد ہندوستان میں کم سے کم دس کروڑ بتائی جاتی ہے، تو اس کی قربانیوں، کوششوں جانفشاںیوں، اس کے قوت مقابلہ اور اس کے انتظامات کی مقدار بھی اسی سطح کی ہونی چاہئے۔

ملتی تشخص کی حفاظت آئینی طریقہ پر کریں:

اس کے ساتھ یہ بھی آپ نظر انداز نہ کیجئے کہ آپ ایسے ملک میں ہیں، جس میں اکثریت غیر مسلموں کی ہے، وہ جمہوری ملک ہے، اور وہاں قانون ساز مجلسیں قانون بناتی ہیں، جب یہ ملک جمہوری ہے تو پارلیمنٹ ہی قانون بنائے گی، اور جمہوریت کا یہ قاعدہ ہے کہ اکثریت کی رائے اور تائید سے قانون بنتا ہے، اس لئے ہر وقت اس کا خطرہ ہے کہ ایسے قوانین بنیں جو ہمارے بنیادی عقائد، مسلمات، ہمارے جذبات اور ہماری ضرورتوں کے خلاف (بد نیتی سے کم اور ناواقفیت سے زیادہ) بنیں، یہ بھی فراموش نہیں کرنا چاہئے کہ مدد ہی، تہذیب ہی اور اسلامی بنیادوں پر جارحانہ احیائیت (AGGRESSIVE REVIVALISM) اور کلیست پسندی - (TOTALITARIANISM) کی تحریکیں بھی زور شور سے چل رہی ہیں، اب آپ کا

کام یہ ہے کہ ایسے سکولر اور جمہوری ملک میں اپنے ملی شخص کی حفاظت آئینی طریقہ پر کریں، آپ ہندوستان کے وفادار، مفید، کارآمد اور اس کے ضروری جز، ہونے کی حیثیت سے اپنی افادیت و اہمیت ثابت کریں، اور مطالبہ کریں کہ کوئی قانون ہماری شریعت، آسمانی کتاب اور ہمارے عقائد کے خلاف نہیں بننا چاہئے۔ آپ اسی کے ساتھ یہ بھی ثابت کریں کہ خلاف شریعت قانون بننے سے آپ کو اس سے زیادہ اذیت ہوتی ہے، اور آپ کا ملی وجود اس سے زیادہ خطرہ میں پڑ جاتا ہے جتنا لکھا نہ رکنے سے۔ کوئی جمہوری حکومت اسی اقلیت اور کسی فرقہ کی غذائی ضرورتوں کو نہیں روک سکتی، اور کوئی حکومت چاہے کتنی بھی طاقتور ہو، یہ قانون نہیں بن سکتی کہ فلاں فرقہ کو غلہ کی فراہمی روک دی جائے، یا بازار میں اس کو دکان کھولنے کی اجازت نہ دی جائے یا اس کے بچوں پر تعلیم اور تعلیم گاہوں کے دروازے بند کر دیجے جائیں، ایسا اگر ہونے لگے تو آپ قیامت برپا کر سکتے ہیں، آپ ثابت کر دیں کہ اس قانون اور اس نے نظام تعلیم سے آپ کو ٹھنڈا ہو رہی ہے، جیسے مچھلی کو پانی سے نکال کر باہر رکھنے سے اس کا دم گھٹتا ہے، آپ کے چہروں کے اتار چڑھاؤ، حرکات و سکنات سے معلوم ہو جائے کہ آپ کی صحت اور تو انالی اور کارکردگی پر اثر پڑا ہے، اور یہ محسوس کر لیا جائے کہ یہ ایک معموم قوم کے افراد میں، اس نے قانون سے ان کا دم گھٹ رہا ہے اور یہ ان کی آئندہ نسل کے قتل کے متاثر ہے، یہ کام آپ کو خلوص کے ساتھ عملی طور پر ایسی کیفیات کے ساتھ کرنا ہو گا کہ ہر شخص ایشتوں، پارکوں اور بسوں میں آپ کی بے چینی کو محسوس کرے، اگر آدھائیں تو کم از کم اس کا چوتھائی حصہ ثابت کرنا ہو گا، میں آپ کو یقین دلاتا ہوں کہ ایک ہفتہ بھی ایسا قانون نہیں چل سکتا، میں نے دنیا کے آئینوں اور دستور حکومت کا مطالعہ کیا ہے، اور جمہوریتیوں کی تاریخ پڑھی ہے، اس لئے میں یہ بات کہہ رہا ہوں۔

### تشدد سے اجتناب:

لیکن یہ سب کام مرصع اور سیاسی الفاظ کے ساتھ نہیں ہو گا۔ اس کے لئے جذباتی، جسمی، اور جسمانی طور پر اپنے کرب کا اظہار کرنا پڑے گا۔ آپ کو بتانا ہو گا کہ ہم اس ملک میں ہیں اور ایسا نظام تعلیم رائج کیا جائے جس سے مسلمان بچے مسلمان نہ رہنے پائیں، اس کا صاف مطلب یہ ہے کہ آپ نے ہم کو زندگی کی حقیقی لذت و عزت سے محروم کر دیا ہے۔

آپ کو ایک طرف آئینی طور پر کوشش کرنی ہوگی اور اس کے لئے جلسے، جلوس، تنظیمیں، اجمنیں، احتجاج اور وہ سب کچھ کرنا ہوگا جو دستوری و آئینی طریقہ پر اسی جمہوری ملک میں کسی چیز کو منوانے کے لئے کیا جاتا ہے، میں تو ٹرپھوڑ اور تشدید کو نہیں کہتا اور نہ میں اس کا قابل ہوں، میں تو برادران وطن کو ”تشدد“ سے روکنا چاہتا ہوں۔ پھر میں آپ کو اس کا مشورہ کیسے دوں گا، لیکن دستوری حدود میں رہتے ہوئے ایک جمہوری ملک میں جس طرح اپنی بے چینی کا اظہار کیا جاسکتا ہے، وہ کرنا چاہتے۔

### اعتقادی ارتداد کا خطرہ:

دوسری طرف آپ کو ہر وقت چوکنار ہنا ہوگا، آپ کو اخبارات پڑھنے ہوں گے، اور وہ کتابیں پڑھنی ہوں گی جو دینی تعلیم کو نسل نے اس موضوع پر تیار کر دی ہیں، اور جن سے کوئی چیز ڈھکی چھپی نہیں رہی، ان سے آپ کو معلوم ہوگا کہ اس وقت کو نسا قانون بن رہا ہے، جس سے آپ کی آئندہ نسل خطرات میں گھر گئی ہے؟ اگر حالات کا یہی رخ رہا اور یہی لیل و نہار ہے تو اس کا مطلب یہ ہوگا کہ ڈھنی و تہذیبی ہی نہیں، اعتقادی ارتداد کا خطرہ ہے، اور آپ کو معلوم ہے کہ اسلام کی لغت میں کوئی لفظ اتنا رونگٹے کھڑے کرنے والا اور وحشت ناک نہیں جتنا کہ ”ارتداد“ کا لفظ ہے، حدیث ہے کہ کفر بھی مسلمان کے اندر اتنی کپکی نہیں پیدا کرتا جتنا کہ ارتداد کا لفظ، حدیث میں آتا ہے کہ تین باتیں وہ ہیں کہ اگر آدمی ان کو جمع کرے تو اس نے ایمان کی صفات کو جمع کر لیا ان میں سے ایک یہ ہے کہ:

من يكره ان يعود الى الكفر كما يكره ان يقذف في النار

(اس تصور سے کہ میں کفر کی طرف لوٹ جاؤں گا اسے ایسی وحشت ہو جیسے اس کو آگ میں ڈالے جانے پر وحشت ہوتی ہے)۔

اگر اس طرح حالات باقی رہے، جا رہا نہ احیاء پرستی اسی طرح بڑھتی اور ترقی کرتی رہی تو اس ملک میں ”ارتداد“ کا خطرہ ہے، یہ آسانی سے کہنے والی بات نہیں تھی، لیکن دل پر پھر رکھ کر میں نے کہہ دی۔

## وسع پیمانے پر مکاتب قائم کریں:

دوسرے ارستہ یہ ہے کہ مکاتب کا جال بچھا دیا جائے، ہر مکتب خود فیل ہو، باہر کے چندوں پر بالکل نظر نہ ہو، یہ کام ملت کے لحاظ سے آپ پر فرض ہے، تاریخ کے مطالعہ سے معلوم ہوتا ہے کہ جن ملتوں نے اپنا فریضہ ادا نہیں کیا وہ صفحہ نسٹی سے مت گئیں، ترجمان حقیقت اقبال نے صحیح کہا ہے:

فطرت افراد سے انماض بھی کر لیتی ہے  
کبھی برتنی نہیں ملتے ہیں اور وہ معاف

تمیں یقین ہے کہ یہ ملک اپنیں نہیں بنے گا، جو اس کا خواب دیکھ رہا ہے وہ ہوش میں آئے، لیکن تمیں اور آپ کو یہ محسوس کرنا چاہتے کہ اپنیں سے کم درجہ کے ممالک چین، روس اور بلغاریہ ہیں، جہاں کروڑوں کی تعداد میں مسلمان آباد ہیں، ان کی مسجدیں ہیں، وہاں انہیں نماز پڑھنے کی اجازت ہے، لیکن دینی تعلیم دینے اور نہ ہب اسلامی تہذیب پر آزادی کے ساتھ عمل کرنے کی اجازت نہیں، اور نہ اسلامی دعوت کی اجازت ہے۔ اپنیں تو آخری درجہ ہے۔ اقبال کے بقول صدیوں سے اس کی فضایہ اذان اور اس کی زمین بے تجوہ ہے، آپ کو یہ کوشش کرنی ہے کہ یہ ملک بھی روس اور چین اور بلغاریہ کی طرح نہ بن جائے، میرا یقین ہے کہ اگر آپ اپنے اندروں کرب و بے چینی کا اظہار کریں گے تو دوسرے بھی متاثر ہوں گے اور ہزاروں کی تعداد میں آپ کو ایسے ہم نوا اور بہادر مل جائیں گے، جو آپ کو اس احتیاج میں حق بجانب قرار دیں گے اور اس کو پچھی جمہوریت اور آزادی کا تقاضہ تھیں گے، اس کے ساتھ آپ کا فرض ہو گا کہ وسع پیمانہ پر مکاتب قائم کریں، میں قرآن و حدیث کے ایک طالب علم کی حیثیت سے یہ کہتا ہوں کہ کسی ضلع کے لئے یہ جائز نہیں کہ وہاں دنیا کے سارے کام ہوتے ہوں، شادیاں وہوم و ہام سے ہوتی ہوں، باراتیں لکھتی ہوں، اور لاکھوں کے جہیز دیجے جاتے، ہوں، رسمیں ہوتی ہوں، حکام کی خوشامدیں ہوتی ہوں اور انتخاب میں حصہ لیا جاتا ہو اور وہ ضلع تین آر گناہز نہیں رکھ سکتا، اگر آپ سے قیامت کے دن اللہ تعالیٰ یہ سوال کرے تو آپ کے پاس کیا جواب ہو گا آپ اس کا کوئی جواب نہیں دے سکتے کہ لاکھوں کی آمدی والے شہروں میں مسلمان دینی تعلیم کے لئے کوئی انتظام مخصوص پیسہ کی بنا، پر نہیں کر سکے، آج آپ اس جلسے سے

فیصلہ کر کے جائیں کہ اس کام میں کوتاہی نہ ہونے دیں گے، اگر آپ نے یہ فیصلہ کر لیا کہ اپنی اخراجات میں سے دینی مکاتب کے لئے بھی حصہ رکھیں گے، تو یہ ایک تاریخ ساز فیصلہ ہو گا، آپ یہ طے کر لیں گے کہ ہر جگہ مکاتب کا جال بچھا دیا جائے گا، دفاتر قائم کئے جائیں گے، تعلیمی معائنے کا سلسہ ٹوٹنے نہیں پائے گا، آپ امکانی حد تک اس مقصد کے لئے تمام مادی وسائل اختیار کریں گے، تو پھر اللہ تعالیٰ کی مدد ہو گی اور یہ زد کم قوۃ الی قوتکم (تمہاری قوت میں اللہ تعالیٰ قوت کا اضافہ فرمادے گا) ظہور ہو گا، لیکن شرط یہ ہے کہ پہلے آپ اپنی آئندگی کو شر گذریں۔

### ملت کا فرض اور اسلامی نظام حیات:

امت کے شخص کی حفاظت کی ذمہ داری خود ملت کا فرض ہے۔ قرآن مجید نے صرف فرد کو مناطب کر کے نہیں فرمایا۔ ہر ”فرد“ اور ہر ”ملت“ کے لئے قانون خداوندی بھی ہے:  
 وَإِن لَّيْسَ لِلْإِنْسَانِ إِلَّا مَأْسُوعٌ ۝ وَإِن سَعِيهِ سُوفَ يُبَرَّى ۝ ثُمَّ يَجْزَاهُ الْجُزَاءُ  
 الْأَوْفَى ۝

انسان کو وہی ملتا ہے جس کی وہ کوشش کرتا ہے، اور یہ کہ اس کی کوشش دیکھی جائے گی۔ پھر اس کا پورا پورا بدله دیا جائے گا۔

اللہ تعالیٰ نے اپنی سی کوشش کرنے اور امکانی سعی کو کام میں لانے والے کو بشارت بھی دی ہے کہ نہ صرف اس کی سعی کا نتیجہ نکلے گا بلکہ اس کی سعی مقبول ہو گی، اور اللہ تعالیٰ اس میں اپنی طرف سے برکت اور اضافہ فرمائے گا۔ ثُمَّ يَجْزَاهُ الْجُزَاءُ الْأَوْفَى

حضرات! بحیثیت اس مذہب کے قیمع اور داعی کے ہم پر اور ہر مسلمان پر یہ فرض ہے کہ ملک کی تعلیمی تبدیلیوں کا بغور جائزہ لیتے رہیں، اور ہر وقت ان پر نظر رکھیں اور یہ دیکھتے رہیں کہ ان کا اثر ہمارے مذہب، ہماری نسلوں کے دل و دماغ اور ان کے دینی و اخلاقی مستقبل پر کیا پڑے گا، میں یہ صاف کہہ دینا چاہتا ہوں کہ ہمارا مذہب بہت سے دوسرے مذاہب کے برخلاف بہت جلد متاثر ہوتا ہے اور بہت زیادہ متاثر کرتا ہے، اور اس کا نتیجہ ہے کہ وہ ایک زندہ اور ذہنی شعور مذہب ہے، زندہ ہستی متاثر بھی ہوتی ہے اور موثر بھی جو وجود زندگی کھوچ کا ہوتا ہے، یا زندگی کے میدان سے کنارہ کش ہو جاتا ہے، وہ نہ متاثر ہوتا ہے اور نہ موثر، ہم اپنے مذہب

کے لئے یہ پوزیشن قبول کرنے کے لئے تیار نہیں کر دنیا چاہے جتنی بھی بدل جاتے، زندگی کے چاہے جتنے ہی نقشے بنیں، نئی نسلوں کو ذہان لئے کیسے ہی ساختے تیار ہوں، ہمارے مذہب پر کوئی اثر نہیں پڑتا، ہم بدستور زندہ ہی فرائض ادا کرتے رہیں گے اور انسان اور خدا کا رشتہ اسی طرح قائم رہے گا، ہمارا مذہب ایک پورا نظام حیات ہے، وہ زندگی کے ہر شعبہ کے لئے متعین ہدایات اور احکام دیتا ہے، اس لئے ہمیں ہر ملک اور ہر دور میں چونکا رہنا چاہئے اور یہ دیجھتے رہنا چاہئے کہ یہاں ہمیں اپنے ہتھی، اخلاقی اور روحانی نشوونما کے لئے مناسب فضا اور سازگار ماحول میسر ہے، یا نہیں اور ہماری آئندہ نسلیں صحیح معنوں میں مسلمان رہ سکیں گی یا نہیں؟

### اسلام مکمل دین اور مستقل تہذیب ہے:

پھر یہ بھی یاد رکھنے کہ اسلام صرف چند رسوم اور تقریبات کا نام نہیں، چند عبادات تک بھی مخصوص نہیں بلکہ یہ مکمل زندگی گزارنے کا طریقہ اور کامل دین ہے، ایک مختصر جملہ میں ہم یہ کہہ سکتے ہیں کہ یہ مستقل تہذیب ہے، بعض لوگ یہ سمجھتے ہیں کہ اسلام کا کوئی مخصوص طرز زندگی اور اس کی کوئی مستقل تہذیب نہیں، لہذا دوسری قویں اور دوسرے ممالک کے لوگ اسلام قبول کریں تو اسلامی عقائد کو لے لینا ہی کافی ہے، تہذیبی اقدار کو لینے اور اختیار کرنے کی ضرورت نہیں۔

میں ہر ہی صراحة کے ساتھ یہ واضح کر دینا چاہتا ہوں کہ یہ غیر اسلامی طرز فکر ہے، اسلام کا اسرار ہے کہ عقائد و اہال کے ساتھ اس کا مخصوص طرز زندگی بھی اپنایا جائے، قرآن و سنت سے مخصوص طریقہ معلوم ہوتا ہے کہ اسلام ایک خاص طرح کی زندگی اور خاص طرح کی وراثت تک متعین۔ ضوابط و احکام ہیں، اور اسلام کا مطالبہ ہے کہ انہیں کے مطابق زندگی گذاری جائے، اس کی خلاف ورزی نہ ہو، نبی کریم ﷺ نے بڑی باتوں سے لے کر انتہائی معمولی اور چھوٹی چھوٹی باتوں تک کی تعلیم دی اور صحابہ کرام نے انہیں سیکھا اور بردا۔

حضرات! اس غلط و ناقص نصاب تعلیم کی اصلاح کا مطالبہ اور اس کے لئے ہر طرح کی جدوجہد ہمارا آئینی حق اور وطنی و قومی فرض ہے، اگر ہم اس کو جرأت اور استقامت کے ساتھ انجام دیں گے تو ہم اس ملک کے ساتھ حقیقی وفاداری اور صحیح حب الوطنی کا ثبوت بھی دیں گے،

اس نصاب اور اس کے غلط انداز و کوتاه نظر مرتبین نے ہندوستان کی سب سے بڑی اقلیت کو جو صلاحیتوں سے معمور ہے، ایک ہنپنی انتشار و اضطراب میں بنتلا کر دیا ہے، جو اس ملک کی قومی یک جہتی اور جذبائی ہم آہنگی کے لئے سخت مضر اور ہندوستان کی مجموعی ترقی و خوشحالی میں حارج ہے۔ اس نے اس کی اصلاح اور نقص کا ازالہ وہ سب سے بڑی خدمت ہے، جو کوئی ہندوستانی انجام دے سکتا ہے، البتہ مذہبی طور پر یہ آپ کا فریضہ ہے اور اس میں کوتاہی یا اس سے روگردانی، مذہبی گناہ اور اسلام سے دشمنی ہے۔

لیکن اس کام کو جاری رکھتے ہوئے آپ کو وہ کام بھی کرنا ہے جس میں کسی حکومت کے کسی اقدام یا کارروائی کے انتظار کی ضرورت نہیں، آپ کو اپنی نسل کے دینی تحفظ اور اسلام سے اس کے ربط و تعلق کا انتظام کرنا ہے، اور یہ ذمہ داری، غذا، لباس، دعا، علاج، تعلیم اور معاش سے بذریعہ زیادہ ضروری ہے، آپ کو ہر حال میں اپنے بچوں کی اس ضروری دینی تعلیم و تربیت کا انتظام کرنا ہے، جس کے بغیر وہ مسلمان نہیں رہ سکتے، یہی آیت قرآنی:

يَا أَيُّهَا الَّذِينَ آمَنُوا إِذَا قَوْا أَنفُسَكُمْ وَأَهْلِيَّكُمْ نَارًا

مُوْمُنُوا! اپنے آپ کو اور اپنے اہل و عیال کو آتش (جہنم) سے بچاؤ۔

کامفہوم اور تفسیر، اور یہی حدیث کلکم راع و کلکم مسئول عن رعیته (تم میں سے ہر ایک صاحب اختیار ہے، اور اس سے اس کے ماتحتوں اور یہ حلقة اثر کے بارے میں سوال ہوگا۔) کے حکم کی تعمیل ہے، اس کے لئے آزاد مکاتب، صباہی و شبیہہ مدارس، دینی مجالس، گھر کی تلقین و نگرانی، ماحول کی اصلاح، صحیح اور مفید کتابوں کی اشاعت اور ایسے بہت سے ذرائع ہو سکتے ہیں، خصوصاً مدارس و مکاتب کا قیام اس وقت اتنا ضروری ہو گیا ہے کہ میں نہیں سمجھتا کہ اس وقت نئی نسل کی اسلامیت کے بقاء و تحفظ کے لئے کوئی اور مذہب ایسا موثر ہو سکتی ہے، اس سب کے لئے آپ کے قومی فیصلہ اور اجتماعی عزم کی ضرورت ہے۔

### انسانیت کی تقدیر میں تغیر و تبدل:

اس دنیا میں اللہ تعالیٰ کی طاقت کے بعد (جو اصل طاقت ہے) دنیاوی لحاظ سے سب سے بڑی طاقت جوزندگی کے پہنچنے کو روایں دواں رکھنے ہوئے ہے، جو مختلف وقتوں میں دنیا میں تبدیلیاں لاتی رہتی ہے، پہاڑوں کو اپنی جگہ سے کھکا دیتی ہے، دریاؤں کے رخ موڑ دیتی

بے سلطتوں کے چراغ گل کر دیتی ہے، ایسے اوقات کو جن کا تصور بھی مشکل ہوتا ہے، وجود میں لے آتی ہے، وہ انسانی فیصلہ ہے، اس فیصلہ نے بارہا افراد کی، اور خاندانوں کی نہیں، قوموں کی اور انسانیت کی تقدیر کا بدل دی ہے، اللہ تعالیٰ نے انسان کو اس کا موقع دیا ہے کہ وہ اپنی صلاحیت کا اظہار اور زندگی کا استحقاق ثابت کر کے با آبروز زندگی کے گذار نے کی مہلت لے لے، اور اس کے بر عکس اپنی نا امی، کفر ان نعمت اور ظلم و فساد کا منظاہرہ کر کے زندگی کے حق اور اللہ کی نعمتوں سے محرومی کا فیصلہ کرائے، اسی کا نام ہے تقدیر کا بدل جانا۔

ان الله لا يغير ما بقوم حتى يغروا ما بأنفسهم.

الله تعالى کسی قوم کی حالت میں تغیر نہیں کرتا جب تک وہ لوگ خود اپنی حالت کو نہیں بدل دیتے۔

اللہ تعالیٰ فرماتا ہے کہ وہ کسی قوم کو دی ہوئی نعمت اس وقت تک نہیں چھینتا، اور اس کی تقدیر نہیں بدلتا جب تک کہ وہ خود اپنے حالات میں تبدیلی پیدا کر کے اور ناشکری کرنے نعمت خداوندی سے محرومی اور عزت کے بعد ذلت کا فیصلہ نہ کرائے۔

## وہ شاہِ کلید جس سے ہر قفل کھل سکتا ہے:

حضرات! مسائل و مشکلات کی نہ تعداد مقرر ہے، نہ اقسام معین ہیں۔ لیکن ایک "شاہ کلید" ہوتی ہے، جو سارے قلعوں کو کھول سکتی ہے، اور ساری رکاوٹوں کو دور کر سکتی ہے، اس کے لئے زمان و مکان کی بھی قید نہیں، اور اسباب وسائل کی بھی شرط نہیں، وہ شاہ کلید جس سے ہر قفل کھل سکتا ہے، وہ ہے ملی عزمیت، اور اجتماعی فیصلہ، اگر اس ملک کے مسلمان یہ فیصلہ کر لیں کہ ان کو اپنی آئندہ نسلوں کے مستقبل کا تحفظ اور ان کی تعلیم کے مسئلہ کا حل ہر مسئلہ، ہر مفاد، ہر ہولت، ہر عزت، ہر خوش حالی اور ہر کامیابی سے زیادہ عزیز ہے، تو یہ مسئلہ ایک دن میں حل ہو سکتا ہے، اس کے لئے ان کو ہر وہ قربانی دینی ہوگی جس کی اس جمہوری ملک کے اندر اور دستور کے ماتحت گنجائش ہے، اور جو اس ملک کے حقیقت پسندوں پر، اور دنیا کے دوسرے ممالک پر ثابت کر دے کہ مسلمان کو اپنا دین واہیمان، اور اپنی اولاد کا اسلام پر قائم رہنا ہر چیز سے زیادہ عزیز ہے، یہ کام بغیر کسی تحریک، کسی جارحانہ اقدام، کسی معاندانہ ذہنیت، کسی حریفانہ کشمکش، کسی شر پسندی اور انتشار کے بغیر ہو سکتا، لیکن اس کے لئے ذاتی مفادات، ذاتی جذبات اور ذاتی

وابستگیوں کی قربانی کی ضرورت ہوگی، اس قربانی کے بغیر کسی چھوٹی سی چھوٹی قوم کا کوئی ادنی سے ادنی شعار، اس کی کوئی چھوٹی سی چھوٹی انسانی اور حقوق سے حریر مفاد بھی محفوظ نہیں رہتا۔

(ایک ملت کا مستقبل اور اس کی شرگ، اس کی وریدیات کیسے محفوظ رہ سکتی ہے، اس کا صرف ایک ہی حل ہے، اور وہ ہے ملی عزیمت اور احتجاجی فیصلہ اور میں اسی کو درد کی آخری دوا سمجھتا ہوں) اور اقبال کے لفظ میں اپنی گذارش کو ختم کرتا ہوں۔

خودی سے مرد خود آگاہ کا جمال و جلال  
کہ یہ کتاب ہے باقی تمام تفسیریں  
حکیم میری نواؤں کا راز کیا جانے  
ورائے عقل ہیں اہل جنوں کی تدبیریں



# صحیح اسلامی اقدار کی ذمہ داری اور اس کے برکات

یہ تقریر ۲۷ مئی ۱۹۸۲ء کو اس عظیم جلد میں کی گئی جس کا انتظام فاران کلب کی جانب سے کراچی کے مشہور میٹرو پول ہوٹل میں کیا گیا تھا اور جس میں اعلیٰ عہد یہار، شہر کے معززین اور اتنی طیبین یافتے حضرات کثیر تعداد میں موجود تھے

نحمدہ و نصلی علی رسولہ الکریم اما بعد فاعلوبذبالله من الشیطان الرجیم . بسم الله الرحمن الرحيم . الذين ان مکنهم فی الارض اقاموا الصلوة و اتو الزکوة و امرروا بالمعروف و نهوا عن المنکر والله عاقبة الامور ۰

یہ لوگ ہیں کہ اگر ہم ان کو ملک میں دستی دیں تو نماز قائم کریں اور زکوٰۃ ادا کریں اور نیک کام کرنے کا حکم دیں اور سب کاموں کا انجام خدا ہی کے اختیار میں ہے۔

حضرات میں اپنے معزز داعیوں اور اس سوسائٹی کا شکرگزار ہوں کہ انہوں نے مجھے ایک ایسے منتخب مجھ سے خطاب کرنے کا موقع دیا اور عزت افزائی کی۔

حضرات! چھٹی سال تو یہ صدی صحیح کی تاریخ آپ کے سامنے ہے۔ جس میں ظہور اسلام اور بعثت محمدی کا تاریخ ساز، عہد آفریں، انقلاب انگلیز، زلزلہ خیز واقعہ پیش آیا اور میں سمجھتا ہوں کہ کسی زبان میں اس کی عظمت کی گہرائی و گیرائی ادا کرنے کے لئے الفاظ نہیں ہیں۔ آپ میں سے جو لوگ اس وقت کی تاریخ سے کچھ بھی واقفیت رکھتے ہیں اور جنہوں نے بعثت کی معاصر دنیا اور اس کے قبل کے عہد (جس کو جاہلیت کے بلیغ و عمیق لفظ سے تعبیر کیا جاتا ہے) کی تاریخ پڑھی ہے وہ جانتے ہیں کہ غالباً کوئی ملک بھی ایسا نہیں تھا جہاں خدا شناس، خدادرس، انسانیت دوست اور ایک حد تک پا کیا زانسان نہ پائے جاتے ہوں، لیکن ان کا حیات انسانی اور ذہن انسانی پر کوئی اثر نہیں پڑ رہا تھا، اس لئے کہ افراد کا اثر زیادہ تر افراود پر پڑتا ہے، تمدنوں اور مختلف طبقات انسانی پر یہ افراد اثر انداز نہیں ہو سکتے، اگر اس زمانہ کی مفصل رو داد (ریکارڈ) ہمارے سامنے ہوتی تو ہمیں معلوم ہوتا کہ جن صالحین، جن دانشوروں یا جن فلاسفہ و معلمین اخلاق کے حالات ہم تاریخ میں

پڑھتے ہیں، بعض اوقات ان کے خاندان پر بھی ان کا اثر نہیں ہوتا۔ ان کے خاندان والے قریبی رشتہ از بھی تاویل کرتے تھے کہ اگر یہ نیک نہ نہیں گے تو کیا نہیں گے؟ ان کے وسائل فلیل، ان کی خواہشات محدود، ان کی عمر ایک خاص مرحلہ پر پہنچ چکی ہے، دنیا اس سے بے نیاز ہے۔ وہ ان سے پوچھ کر نہیں چلتی، اس لئے یہ اپنے گوشہ عافیت میں بیٹھے ہوئے ہیں۔ اپنے خیالات میں مکن ہیں۔ انسانی ذہن میں غور کرنے اور تہہ تک پہنچنے کی اللہ نے جو فطری صلاحیت رکھی ہے وہ اس وقت تک بیدار نہیں ہوتی جب تک کہ اس کے سامنے کوئی حقیقت بڑی وسیع نہیں اور طاقتور شکل میں نہ آئے اور اس وسوپنے پر مجبور نہ کر دے۔ یہ نوع انسانی کی بندگی ہے کہ افراد کا دائرہ اثر سمٹتے اس صفحہ حیات پر ایک نقطہ بن کر رہ گیا تھا۔ ایک چھوٹا سا نقطہ جو بعض اوقات خورد ہیں کے بغیر نہیں دیکھا جا سکتا تھا۔ زندگی کا چکر جس طرح چل رہا تھا، چلتا رہا، زندگی کا پہیہ جس طرح گھوم رہا تھا، گھومتا رہا۔ جو لوگ حادی تھے ان کا اقدار اسی طرح قائم تھا۔ کوئی چیز ایسی نہیں تھی جو ان کو چھوڑ کر رکھ دے اور اندر سے ان کے ضمیر کو پکڑ لے اور بلائے اور کہے کہ اس کا جواب دینا ہوگا۔ اس کی توجیہ کرنی ہو گی کہ یہ کیا ہوا، یہ کیا ہو رہا ہے؟ یہ بات جب ہوتی ہے جب کسی امت کی سطح پر، کسی عالمیروں دعوت کی سطح پر، اور ایک ایسے ماحول کی سطح پر جس میں طبقات انسانی کی پوری نمائندگی ہو، اس میں ہر طبقہ کے لوگ ہوں، ہر پیشہ کے لوگ ہوں، ہر سطح کے لوگ ہوں، ایک نیا معاشرہ وجود میں آتا ہے اور وہ ایک نئی زندگی کا تجربہ پیش کرتا ہے، تب دنیا غور کرنے پر مجبور ہوتی ہے کہ یہ کیا ہو رہا ہے؟ اس مقصد کے لئے ایک امت سامنے لاٹی گئی۔ قرآن کے لفظات ہیں کہ اس امت کی حیثیت کسی دعوت کے آہنگ سے قابو کر لینے اور اس پر بیٹھ کر عمل کر لینے والوں کی نہیں تھی۔ یہ امت اللہ کے فیصلہ کے مطابق دنیا کے منظر عام (عالمی اسٹچ) پر لائی گئی جو معاذ اللہ ایکٹر کی (ادارکار و ممثل) کی حیثیت سے نہیں، فیکر یعنی ایک طاقتور تاریخی عامل کی حیثیت سے کام کرنے والی تھی۔

یہ وہ واقعہ تھا جس نے دنیا کی تاریخ نہیں دنیا کی تقدیر بدل دی، ایک نئی امت مبوعث کی گئی، جس نے ساری دنیا کو متوجہ کیا کہ یہ کیا ہو رہا ہے۔ ایک کے متعلق تاویل کی جاسکتی ہے، وہ کے متعلق، چار کے متعلق، پچاس کے متعلق، یہ لاکھوں انسان چند اصولوں اور چند عقائد کے قابل ہوئے تو اپنی سابقہ زندگی کو بالکل بھول کر اور اس کو ترک کر کے انہوں نے زندگی کا ایک

نمونہ جس سے دنیانا آشنا ہو چکی تھی دنیا کے سامنے پیش کیا۔ اب حکمرانی اللہ کی ہے، اب حکمرانی شریعت اسلامی، شریعت محمدی کی ہے۔ اب حکمرانی انسانیت کی خیرخواہی کی ہے اب حکمرانی آخرت کے یقین کی ہے، اب حکمرانی ایثار و قربانی کی ہے، اب حکمرانی زہد و اخلاص کی ہے۔ اب حکمرانی خواہشات کی نہیں ہے، اب حکمرانی ایک بالاتر طاقت کی غلامی کی (اساس پر قائم) ہے۔ وہ "تکبیر مسلسل"، جو وسعت افلاک میں گوئی تھی، اب دکانوں میں بھی اس کا نغمہ سنا جانے لگا اور مکانوں میں بھی۔ وہ عبادت گاہوں تک محدود نہیں ہے۔ بازاروں کی مشغول کردینے والی فضاؤں بلکہ میداں جنگ تک کے رستخیز میں بھی سنی جاتی ہے۔ وہاں بھی یہ امت جونماز کی پابند ہے، صلوٰۃ الخوف پڑھتی ہے۔ وہاں بھی اپنے اللہ کو نہیں بھولتی۔ ان کے خلفاء و حکمراء وہ ہیں کہ روم و ایران کے صدیوں سے جمع ہونے والے خزانے ان کے قدموں کے نیچے ہیں، لیکن کیا مجال جوانی ذات پر کچھ خرچ کر لیں۔ حضرت ابو بکر صدیق رضی اللہ عنہ سے ان کی اہلیہ محترمہ کہتی ہیں کہ بچوں کا بہت دنوں سے منہ میٹھا نہیں ہوا۔ منہ کا مزا خراب ہے۔ آپ جب خلیفہ نہیں تھے اور آزاد پیشہ (تجارت) کرتے تھے تو ہم مختلف قسم کی چیزیں پکاتے اور کھاتے تھے۔ اور جب سے آپ نے خلافت کی ذمہ داری سنبھالی ہے اور روزینہ مقرر کر دیا ہے ہمارا پورا گھر تنوع اور مختلف مزوں سے محروم ہے۔ حضرت ابو بکر رضی اللہ عنہ نے فرمایا کہ "مسلمانوں کا بیت المال اس لئے نہیں کہ ابو بکر کے گھرانے کا منہ میٹھا کرے۔" اہلیہ صاحب نے کہا کہ "اچھا اگر خود ہم اپنی خوش انتظامی اور کفایت شعاراتی سے اس روزینہ میں سے کچھ بچا کر آپ کو دے دیں تو آپ اس سے وہ سامان لاسکتے ہیں جس سے میٹھا تیار ہو سکے؟" انہوں کہا۔ "اس میں کیا حرج ہے؟ یہ تو تمہاری سلیقہ مندی کی بات ہے۔" زیدہ محترمہ نے ایک ایک دو دو درہم جمع کرنے شروع کیئے۔ اس سے کم میں انہوں نے گھر کا انتظام کر لیا، اس کے بعد انہوں نے کہا۔ "لیجئے یہ آپ کے بیت المال سے نہیں آیا ہے، جو کچھ ہم کو ملتا ہے اسی سے ہم نے بچایا ہے۔" انہوں نے ان کی تعریف کی اور پیسے لے لئے اور بیت المال کے ذمہ دار کو بلا یا اور کہا کہ "تجربہ نے ثابت کر دیا کہ ابو بکر کے گھرانے کا گزار اس سے کم پیسے میں بھی ہو سکتا ہے۔ اس لئے یہ تو بیت المال میں جمع کر لو اور آئندہ اتنا کم کر کے بھیجا کرو۔"

حضرت عمر بن عبد العزیز ایک رات سرکاری کام کر رہے تھے۔ شمع جل رہی تھی اور وہ

کاغذات کھولے ہوئے اپنے کام میں منہج تھی کہ ایک دم سے ان کے دوست آگئے۔ السلام علیکم، علیکم السلام۔ عمر بن عبد العزیز نے ان سے اس ملک کا حال پوچھا، جہاں سے وہ آئے تھی۔ یہ بھی خلافت کا کام تھا اور خلیفہ کا فرض ہے کہ وہ تمام ممالک محروسہ کے حالات سے واقف ہو۔ شمع جلتی رہے۔ اتنے میں انہوں نے کہا کہ ”کہنے پر خیریت سے ہیں؟ گھر میں سب آرام ہے؟ کوئی یہاں تو نہیں؟“ حضرت عمر بن عبد العزیز نے فوراً شمع بچھا دی۔ دوست نے کہا۔ ”یہ کیا کیا؟“ عمر بن عبد العزیز نے جواب دیا کہ ”مسلمانوں کے بیت المال کی شمع اس لئے نہیں ہے کہ عمر کے گھر کے لوگوں کی خیریت پوچھی جائے۔ ایک ایک آدمی کا نام لے کر اس کا حال پوچھا جائے۔ اس کے لئے بیت المال کا تیل نہیں ہے، اب جب میں سرکاری کام کروں گا جب جلاؤں گا، اگر میرے گھر کی باتیں آپ کو کرنی ہیں تو میں گھر کی شمع منگوواتا ہوں۔“ یہ دو مثالیں آپ کے سامنے دی ہیں ورنہ خلافت راشدہ اور عہد اول کی تاریخ میں درجنوں مثالیں ہیں۔

یہ چیز دنیا کے بادشاہوں کو بھی معلوم تھی، قیصر و کسری کو بھی معلوم تھی، قیصر نے اپنی فونج کے کمانڈر سے پوچھا کہ ”میں فونج پر فونج بھیجتا ہوں، کمک پر کمک بھیجتا ہوں، آزمودہ کا رجسٹر جنہوں نے کل ایران کو شکست دی تھی اور اس کے قلب تک پہنچ گئے تھے، ان کو بھی ماسور کرتا ہوں، لیکن ہر فونج شکست کھا کر آتی ہے۔ مجھے بتاؤ کہ یہ آدمی ہیں یا جس؟ یہ کون لوگ ہیں؟“ کمانڈر نے کہا کہ ”سرکار! اگر آپ ناراض نہ ہوں تو میں صاف صاف بتاؤں؟“ قیصر نے کہا ” ضرور بے تکلف کہو!“ اس نے کہا کہ ”ان کی حالت یہ ہے کہ رات وہ راہب معلوم ہوتے ہیں (اس لئے کہ ان کے یہاں اصطلاح یہی تھی) رات کو تو وہ عبادت زار نظر آتے ہیں اور دن د شہسوار۔ رات تو دیکھنے تو معلوم ہوتا ہے کہ میدان جنگ سے ان کو کوئی واٹ نہیں ہے۔ یہ بھی نہیں جانتے کہ تلوار کس طرح پکڑی جاتی ہے۔ دن میں ان کو گھوڑوں کی پیٹھ پر دیکھنے تو معلوم ہوتا ہے کہ اللہ کا نام بھی لینے کی ان کو فرست نہ ہوگی۔ آپ رات کو مسجد چلے جائیں، ان کے قرآن پڑھنے کی دھن میں آپ کا ن پڑی آواز نہیں سن سکتے، ان کا حال یہ ہے کہ یہ اپنے مفتوحہ علاقہ کی کسی معمولی سے معمولی چیز کو بھی بغیر دام دیئے نہیں لے سکتے۔ اگر ان کے امیر کا لڑکا بھی چوری کرے تو اس کا ہاتھ کا ٹی بغیر نہیں چھوڑتے۔“ قیصر نے کہا۔ ”اگر تم نے ان کا حال صحیح صحیح جیان

کیا ہے تو میں جہاں بیٹھا ہوں یہاں تک ایک دن ان کی حکومت پہنچ کر رہے گی۔“

حضرات! میں نے جو آیت شروع میں پڑھی تھی اس میں بھی بتایا گیا ہے کہ الٰہین ان مکناہم فی الارض یہ لوگ ہیں کہ اگر ہم ان کو زمین میں قابو دیں گے، ان کے قدم کہیں جماں میں گے، تو یہ نہیں ہو گا کہ یہ عیش و عشرت کریں گے، یہ تعمیرات میں ایک دوسرے سے آگے بڑھنے کی کوشش کریں گے۔ یہ بڑے سے بڑے سرمائے جمع کریں گے، ان کا تمدن ایک حسین گلددستہ بن جائے گا، ان کے شہروں میں ہن برستا نظر آئے گا، ہر شخص کے سر پر ہما کا پرندہ بیٹھا نظر آئے گا، یہ اعلیٰ سے اعلیٰ سواریوں پر بیٹھے نظر آئیں گے، ان کے دستِ خوانوں پر انواع نعمت پہنچ ہوئے ہوں گے، نہیں بلکہ فتوحات کی تاریخ، بکشور کشائی کی تاریخ، جنگ آزمائی کی تاریخ اور انسانی حوصلہ اور عزم کے اظہار کی تاریخ کے تجربوں کے برخلاف ان کا حال یہ ہو گا کہ: **الذین ان مکنہم فی الارض اقاموا الصلوة واتوا الزکوة وامرموا بالمعروف**

### ونهوا عن المنکر والله عاقبة الامور ۰

یہ وہ لوگ ہیں کہ اگر ہم ان کو ملک میں دسترس دیں تو نماز قائم کریں اور زکوٰۃ ادا کریں اور رنیک کام کرنے کا حکم دیں اور برعکاموں سے منع کریں اور سب کاموں کا انجام خداہی کے اختیار میں ہے۔

اگر ہم ان کو زمین میں تتمکین و اقتدار عطا کریں گے تو نماز کو برباد کریں گے۔ میں اس کا ترجمہ یہ نہیں کرتا کہ نماز پڑھیں گے۔ لفظ ”صلوٰ“ نہیں ہے بلکہ ”اقاموا الصلاۃ“ ہے۔ یعنی نماز کو زندگی کا جزو، اور اس کا لازمہ بنا دیں گے، اس کا انتظام و اہتمام کریں گے۔ اس کے لئے جس فضاء کے تیار کرنے کی ضرورت ہے، جتنے علم کی ضرورت ہے، جن جگہوں کی ضرورت ہے (جن کو مساجد کہتے ہیں) ان سب کا اہتمام کریں گے ”اقاموا الصلاۃ“، ”اقامو“ کے لفظ میں یہ سب چیزیں آ جاتی ہیں۔ واتوا الزکوٰۃ“ زکوٰۃ کا فریضہ ادا کریں گے، زکوٰۃ کو عام کریں گے۔ ”وامرموا بالمعروف و انهی عن المنکر او رنیکی کا حکم کریں گے اور برائی سے روکیں گے۔

یہاں یہ بھی خیال رہے کہ اس آیت میں بعض دوسری آیتوں کی طرح ”امروا“ اور ”نهوا“ کے الفاظ استعمال کئے گئے ہیں جو نصیحت و دعوت، ترغیب و فہماش کے الفاظ سے مختلف ہیں۔ امر و نہی (حکم و ممانعت) کا منصوبہ ادا کرنے والے کے لئے اس کی کسی قدر طاقت و بالا تری

حاصل ہوا وہ عزت و احترام کی نگاہ سے، یکھا جاتا ہوا اور اس کی بات نہ ماننے کی صورت میں عقوبات و نقصان کا خوف ہو، اس لئے بھی ایسی جماعت یا امت کو جو اس فرض کو انجام دینے کے لئے پیدا کی گئی ہے، سیاسی اقتدار اور قوت کی ضرورت ہے۔ یہ تھا راز اس واقعہ کی جہانگیری اس واقعہ کی ابیاز نہایتی اور اس واقعہ کی بوجعجھی کا جو بعثت نبوی اور امت عرب یہ مسلم کے ظہور کی شکل میں چھٹی صدی میں پیش آیا۔ یہ وہ چیز تھی جس نے ساری دنیا کو غور کرنے پر مجبور کر دیا اور دنیا کی نگاہ میں اسلام کی طرف متوجہ ہو گئی۔

میں یہ عرض کرنا چاہتا ہوں کہ آج بھی دنیا کی سب سے بڑی ضرورت یہ ہے کہ ایک نمونہ حیات دنیا کے سامنے ہو، ”حیات“ جس کا نام ہے اس کے اندر اضطراب ہے، اس کے اندر احتراز ہے، ارتعاش ہے، اس کے اندر جوش بھی ہے، جذبات بھی ہیں۔ اس میں تجارت بھی ہے، زراعت بھی، حاکم و حکوم کی تقسیم بھی ہے، عالم و جاہل کا فرق بھی ہے، اس کے اندر یورپ ہے بھی ہوتے ہیں، جوان بھی، بچے بھی، زندگی اپنی تمام بولکمیوں کے ساتھ، تمام تنوعات کے ساتھ ہوتی ہے۔ ایسا ملک جو اس زندگی کا نمونہ ہو اقوام و ملل کی صفت میں باعزت مقام حاصل کر سکتا ہے۔ اگر دنیا کی مدد کرنے کی ضرورت ہو، وہی طور پر، اخلاقی طور پر تو وہ اس کی بھی صلاحیت رکھتا ہو، وہ ایک آزادانہ، باعزت اور باوقار، طاقتور ملک ہو، ایک وسیع زندگی جس میں وہ سب کچھ ہو جو زندگی کے لوازم ہیں، لیکن وہ ایک صالح باضمیر معاشرہ ایک ایسا ماحول رکھتا ہو جس میں دولت ہی سب کچھ نہیں، اصل چیز اللہ کی رضا، آخرت کا فرع، اللہ اور اس کے رسول کے ادکام پر عمل ہے۔ اس معاشرہ پر تمدن سوارت ہو، بلکہ اس معاشرہ نے تمدن کو اپنے زنو کے نیچے رکھا ہو، تمدن اس کا مرکب ہو، اس کا راکب نہ ہو، اس معاشرہ نے زندگی کی آسانیوں کے سامنے سپرنہ ڈالی ہو۔ اس نے زندگی کی آسانیوں کو اپنا تابع بنارکھا ہوا، وہ کسی حد شرعی سے کسی وقت تجاوز نہ کر سکتا ہو۔ اس کے یہاں کوئی کسی پر ظلم نہیں کر سکتا۔ اس کے یہاں رشوت کا وجود بھی نہیں ہے۔ اس کے کسی نجح کو کسی طاقت سے غلط فیصلہ پر آمادہ نہیں کیا جا سکتا۔ اس کے دفاتر میں کام کرنے والے کام چور نہیں ہیں، وہ دیرے سے آنے والے نہیں ہیں، وہ نا حق اپنی تخفیا ہیں وصول کرنے والے نہیں ہیں، وہ اگر کسی کمزور سے کمزور پر ظلم ہو تو وہ طاقتور سے طاقتور آدمی بن جاتا ہے، اگر کوئی بڑے سے بڑا طاقتور ظلم کرے تو وہ کمزور انسان سمجھا جاتا ہے۔ جیسے حضرت ابو بکر صدیقؓ نے کہا کہ ”تم میں سے بڑے سے بڑا توی میرے نزدیک کمزور ہے۔ اگر

وہ ظلم کرے گا اور تم میں سے سب سے زیادہ کمزور طاقتور ہے اگر اس پر ظلم ہو۔“

یہ وہ آئینہ میں سوسائٹی اور ایسا صالح معاشرہ ہے جس کے لئے دنیا ترس رہی ہے، تڑپ رہی ہے۔ اس وقت اگر کوئی خدمت انسانیت کی ہو سکتی ہے تو یہی ہے کہ ایک آزاد طاقتور ملک کی سطح پر آپ اسلامی زندگی کا مظاہرہ کریں۔ یہ وہ چیز ہے جس کے اندر ہزاروں نہیں لاکھوں مقناطیسوں کی کشش ہے۔ جس کے اندر وہ ولربائی، وہ جاذبیت ہے جو امریکہ اور روس کو بھی سوچنے پر مجبور کر دے گی۔ ہماری آپ کی سب کی جگہ پیچھے کی صفوں میں ہے اور ہم سوچیزوں میں ان کے محتاج ہیں، لیکن اگر ہم ایسی زندگی کا شمولہ پیش کریں تو ان کی گرد نہیں احترام سے ہمارے سامنے جھک جائیں گی۔ وہ اپنے یہاں جرائم کا استیصال نہیں کر سکے، وہ شراب نہیں چھڑا سکے، وہ جوانہیں چھڑا سکے، وہ ظلم کرنا نہیں بند کر سکے اور آپ کے یہاں یہ سب چیزوں ناپید ہیں۔ یہ وہ خدمت ہے جو پاکستان انجام دے سکتا ہے۔

حضرات! مجھے ایک آزاد باقتدار ملک میں جو کچھ خطرہ محسوس ہوتا ہے وہ نفسانیت سے ہے، جاہ طلبی سے ہے، حکومت اور حصول اقتدار کی اس چاٹ سے ہے جو قوموں کو چاٹ چکی ہے اور ان کو کھوکھلا بنا کر رکھ چکی ہے۔ مجھے جو کچھ خطرہ ہے وہ شخصی مفادات سے ہے۔ آپ جانتے ہیں اور اسلام کی تاریخ بتاتی ہے کہ ہزار ماہ میں اسلامی مملکت کو جو کچھ نقصان پہنچا وہ مفاد پرستوں سے پہنچا۔ آپ عباسی عہد کی تاریخ پر نہیں ابن اعلیٰ<sup>لعلة</sup> اور خوجہ نصیر الدین طوسی کا نام آپ کے سامنے آئے گا، جنہوں نے بلا کو خان کو بغداد پر حملہ کی دعوت دی۔ آپ ہندوستان کی تاریخ پر ہمیں گے تو جعفر و صادق کے نام سامنے آئیں گے، جن کے متعلق اقبال نے کہا ہے:

جعفر از بنگال و صادق از دکن

بنگ آدم، بنگ دین، بنگ وطن

ندبی اختلافات کو ہوا دے کر، گروہی پروپیگنڈہ کر کے ملک میں اعتقادی یا سیاسی انتشار پیدا کر کے اور اپنا گروپ دہ بنا کر جعفر و صادق اس زمانے میں بھی سامنے آ سکتے ہیں، اور جو کچھ اندیشہ ہے ان ہی جعفران بے ضمیر اور صادقان تدبیر سے ہے۔ دوسرا خطرہ وہ سیاسی انتشار ہے۔ جو ملک کے وسیع تر مفادات کو بھول جاتا ہے اور اپنی پارٹی کے مفادات کو سامنے رکھتا ہے۔ اسی طرح اگر اندیشہ ہے تو صوبائی تعصب اور سماںی تعصب سے ہے کہ زبان کا بھوک کسی صوبے پر سوار ہو جائے اور کسی صوبے کا بت بن جائے اور اس کے سامنے پوری قوم کو سمجھہ ریز کرنے اور

پوری قوم کو اس کی قربان گاہ پر قربان کر دینے کا جذبہ پیدا ہو جائے۔ یہ حقیقی خطرات ہیں جو آپ کے ملک کو درپیش ہیں، آپ دنیا کو دکھائی کے افراد ہی نہیں، وہ لوگ ہی نہیں جو متروک الدنیا ہیں بلکہ وہ لوگ بھی جن کے پاس طاقت ہے، جن کے پاس وسائل ہیں، جن کے پاس اتنا بڑا سعیں ملک اور مملکت ہے وہ اسلام کی تعلیمات پر عمل کرتے ہیں اور اسلام کی تعلیمات پر اس بدلتے ہوئے دور میں، اس عہد انقلاب میں بھی عمل ہو سکتا ہے۔ اسلامی قانون نافذ ہو سکتا ہے اور مملکت کے تمام شہری اس کو دل و جان سے قبول کر سکتے ہیں۔ اس کو کامیاب ثابت کر سکتے ہیں۔ (ایسی طرح) علمی بحثیں مدرسون میں ہونی چاہیں، تصنیفات میں ہونی چاہیں، ان کی بیانیات پر ملک کو انتشار اور خانہ جنگی میں بتانا چاہیں کرنا چاہئے۔ آپ اپنی توانائی ضائع نہ کریں۔ میں علماء سے کہوں گا کہ آپ کو یورپ و امریکہ دعوت اسلام کے لئے جانا چاہئے۔

تو ہما کا ہے شکار ابھی ابتداء ہے تہری  
نہیں مصلحت سے خالی یہ جہان مرغ و ماہی

یہ نہ دیکھئے کہ سہرا کس جماعت کے سر بندھتا ہے اور کس جماعت کو کریڈٹ ملتا ہے۔ اس کی فکر کیجئے کہ سر سلامت رہے، اس پر غزت کا تاج کسی ہاتھ سے رکھا جائے، مفاد عامہ کو نظر انداز کر کے جماعتی سطح پر کام نہ کیجئے۔ رضائے الہی، حکمت دینی، وقت کے تقاضے اور دنیا کے ماحول کے پیش نظر خطرات کو سامنے رکھ کر اخلاص و ایثار سے کام کیجئے اور صرف اللہ تعالیٰ سے اجر کے طالب اور امیدوار، اور قوامین اللہ شہداء بالقسط (اللہ کے لئے کھڑے ہونے والے اور حق و انصاف کی گواہی دینے والے) بنئے، پھر دیکھئے کہ اللہ تعالیٰ کن انعامات سے سرفراز فرماتا ہے۔

وَقُلْ أَعْمَلُوا فَسِيرِي اللَّهُ عَمَلُكُمْ وَرَسُولُهُ وَالْمُؤْمِنُونَ وَسْتَرُدُونَ إِلَى  
عَالَمِ الْغَيْبِ وَالشَّهَادَةِ فِيمَا كَنْتُمْ تَعْمَلُونَ ۝

اور ان سے کہہ دو کہ عمل کئے جاؤ، اللہ اور اس کا رسول اور سب مومن تمہارے عملوں کو دیکھ لیں گے اور تم غائب و حاضر کے جانتے والے (اللہ واحد) کی طرف لوٹ جاؤ گے، پھر جو کچھ تم کرتے رہے ہو (سب) تم کو بتا دے گا۔

بِسْمِ اللَّهِ الرَّحْمَنِ الرَّحِيمِ

## ملک و قوم کی سطح پر اسلامی معاشرہ کی ضرورت

یہ تقریر خطبہ جمعہ سے پہلے ۲۵ مئی ۱۹۸۳ء کو احاطہ جامعہ علوم اسلامیہ علامہ بنوری ناؤن کی جامع مسجد میں علا، طلباء اور حاضرین جمعہ کے سامنے کی گئی تھی

نحمدہ و نصلی علی رسولہ الکریم . اما بعد فاعوذ بالله من الشیطان الرجیم . و كذلك جعلناکم امة وسطاً لتكونوا شهداء على الناس ويكون الرسول عليکم شهیدا .

اور اسی طرح ہم نے تم کو امت معتدل بنایا ہے تاکہ تم لوگوں پر گواہ ہو۔

میرے بھائیو اور دوستو! آپ کو معلوم ہے کہ جب چھٹی صدی مسیحی میں آنحضرت ﷺ کی بعثت ہوئی۔ اس وقت دنیا سے ایمان و عقیدہ، اعمال حسنہ اور اللہ تعالیٰ کی عبادت یکسر و کلیہ متفقون ہیں ہوئی تھی، کہیں کہیں اس کے آثار پائے جاتے تھے، ایسے افراد موجود تھے جو اپنی جگہ پر صحیح عقیدہ بھی رکھتے تھے اور عمل بھی کرتے تھے، خود اللہ تعالیٰ قرآن مجید میں یہودیوں کے متعلق فرماتا ہے:

لیسوا سواء من اهل الكتاب امة قائمة يتلون آيات الله انا الليل وهم يسجدون ۝ یؤمنون بالله واليوم الآخر ويأمرؤن بالمعروف وينهؤن عن المنكر ويسارعون في الخيرات و أولئك من الصالحين ۝ (۲)

یہ سبھی ایک جیسے نہیں ہیں ان اہل کتاب میں کچھ لوگ (اللہ کے حکم) قائم بھی ہیں جو رات کے وقت اللہ کی آیتیں پڑھتے ہیں اور (اس کے آگے) سجدے کرتے ہیں اور اللہ پر اور روز آخرت پر ایمان رکھتے اور اپنے کام کرنے کو کہتے ہیں اور بری باتوں سے منع کرتے اور نیکیوں پر لپکتے ہیں اور یہی لوگ نیکوکار ہیں۔

دنیا ایمان و عقیدہ، عمل صالح اور اللہ کی معرفت سے (ان کمزوریوں کے ساتھ) جو امتداد زمانہ اور عبد نبوت سے بعد فاصلہ سے ان میں پیدا ہو گئی تھیں، بالکل خالی نہیں ہو گئی تھی۔

خواہشات نفس اور ماحول کے فساد سے جو خرابیاں پیدا ہو گئی تھیں، وہ پورے معاشرہ کی پوری زندگی پر حاوی ہو گئی تھیں اور جو فاسد و ظالم نظام و ماحول قائم ہو گیا تھا اس کا اثر ضرور پڑا تھا، مگر اپنے لوگ موجود تھے، ان افراد کی مثال ایسی تھی جیسے برسات کی اندر ہیری رات میں جگنو چمکتا ہے، یہاں سے اڑ کر ادھر چلا گیا، ادھر سے اڑ کر ادھر آگیا نہ مسافر کو اس سے راستہ مل سکتا ہے اور نہ کوئی اس کی روشنی میں اپنا کام کر سکتا ہے کہ کچھی پرولے یا حشرات الارض کو پہچان لے۔ راست کے نشیب و فراز دیکھ لے اور نہ کرنے کھائے۔ وہ روشنی ایسی نہیں ہوتی۔ جاہلیت کی شب ظلمت میں ان افراد کے نور ایمان کے جوان کے قلب کے اندر تھا، حقیقت اس سے زیادہ نہیں تھی جتنی برسات کی اندر ہیری رات میں کہیں کہیں جگنو کی چک نظر آتی ہے، اس جگنو کی روشنی سے کوئی اپنا دیا جانا نہیں سکتا۔ اس وقت ان افراد کی حالت ایسی ہی تھی۔ وہ افراد کہیں کم تھے کہیں زیادہ تھے۔ نسل انسانی کی بد قسمتی یہ تھی کہ اپنے افراد نہیں تھے، افراد تھے، لیکن افراد اس صورت حال میں کوئی بڑی تبدیلی نہیں پیدا کر سکتے تھے، وہ افراد منتشر تھے، کمزور تھے، ان افراد کے اندر دعوت کا جذبہ نہیں تھا، حالات سے جو بے چینی ہوئی چاہئے کہ آدمی کی روح سلگتی رہے، اور اس کا دل جلتا رہے، اس کی آنکھیں اشتمبار ہیں اور اس کو کسی کل چین نہ آئے، ان افراد کی حالت یہ بھی نہیں تھی، وہ افراد یا تو اصلاح سے مایوس ہو گئے تھے اور اپنی خیر مناتے تھے کہ ہمارا ہی ایمان محفوظ رہ جائے، جیسا کہ حضرت سلمان فارسیؓ نے اپنی طلب ہدایت کی سرگزشت میں بیان کیا ہے، کہیں کسی کلیسا میں بیٹھا ہوا کوئی آدمی ماتا، کہیں کسی خانقاہ میں بناہ لگزیں کوئی اللہ کا نام لینے والا ماتا، لیکن دنیا جس روشن پر جا رہی تھی، اس روشن کی تیزی کو کم کرنے کے لئے بھی (رخ تبدیل کرنا تو بہت بڑی چیز ہے یہ تو الوا العزم پیغمبر وہی کا کام ہے) پہ افراد کچھ مورث و مفید نہیں تھے، جس رفتار کے ساتھ دنیا ہلاکت کے خندق کی طرف جا رہی تھی اس میں تھوڑا سا سکون پیدا کرنے اور بریک لگانے کی طاقت بھی کسی میں نہیں تھی۔

اس دنیا کی بد قسمتی نہیں تھی کہ سرے سے کہیں اللہ کا نام لینے والا کوئی نہیں تھا، اللہ کے سامنے سر جھکانے والا کوئی نہیں تھا۔ ایسا نہیں تھا، دنیا کی بد قسمتی اور عالم انسانی کا سب سے بڑا یہ خلا تھا کہ صحیح اعتقاد اور اس اعتقاد کے مطابق عمل کرنے کا عزم وجہ، انسانی سیرت و اخلاق کی بلندی اور عملی نمونہ قوموں کی سطح پر، ملکوں کی سطح پر اور عالمگیر دعوت کی سطح پر نہیں تھا، افراد تھے

مگر معاشرہ نہیں تھا، شہروں میں ایک وہ لھر محفوظ تھے مگر پا کیزہ ماحول اور سوسائیٹی نہیں تھی۔ اس وقت دنیا کی سب سے بڑی ضرورت یہ تھی کہ ایک پورا معاشرہ ایک مکمل اور وسیع ماحول قائم ہو۔ ایک صاحب اقتدار موثر قوم صحیح عقیدہ، صحیح عمل، صحیح اخلاق اور صحیح طرز زندگی کی داعی اور اس کا نمونہ بن کر دنیا کے سامنے آئے۔ اس دنیا کی بھی بستی تھی جس کی وجہ سے ہدایت کا کام چل نہیں رہا تھا، انسانیت م uphol اور مغلون ج ہو کر رہ گئی تھی، اس پر فالج کا ایسا حملہ ہوا تھا کہ جو لوگ غلط کو غلط سمجھتے تھے اور صحیح کو صحیح سمجھتے تھے وہ انسانیت کے مستقبل سے بالکل مایوس ہو گئے تھے اور اس کسی پہاڑ کی چوٹی پر یا کسی نار کی گہرائی میں اپنا ایمان اپنے سینے سے لگائے ہوئے اور اس چراغ ہدایت کو دیکھنے کے نیچے لئے ہوئے کہ ہوا کا کوئی تیز جھونکا اس شمع کو بچانے دے، جیسے اس نے قوموں کے چراغ بجهاد یعنی ملکوں کے چراغ گل کر دیئے (وہ ڈرتے تھے کہ) ہمارے چراغ ہدایت کو بھی ہوا کا کوئی جھونکا گل نہ کر دے۔ فرشتوں کو تخلیق آدم پر بڑا اعتراض تھا، وہ کہتے تھے "اتجعل فيها من يفسد فيها ويسفك الدماء" (کیا تو زمین میں ایسے کو رکھنے والا ہے جو اس میں فساد برپا کرے گا اور خون بھاگے گا) اس اعتراض کا جواب دینے اور انسان کی ضرورت اور افادیت ثابت کرنے کے لئے دنیا میں کوئی کوشش نہیں ہو رہی تھی۔

اس وقت اللہ تعالیٰ نے رسول اللہ ﷺ کی بعثت فرمائی اور آپ کی بعثت کے ساتھ ایک اور بعثت فرمائی۔ بہت سے لوگوں کے لئے یہ تعبیر بھی شایدی نہیں ہو اور شاید کچھا بھسن پیدا کرنے والی ہو کہ رسول اللہ ﷺ کی بعثت "بعثت مقرونه" تھی جیسا کہ حکیم الاسلام حضرت شاہ ولی اللہ صاحب دہلوی نے "جیۃ اللہ البالغة" میں لکھا ہے کہ بعثت کی دو قسمیں ہیں۔ ایک اکھری بعثت (بعثت واحدة) نبی کی بعثت، دوسری "بعثت مقرونه" یعنی نبی کی بعثت کے ساتھ ایک امت کی بعثت، تو آپ کی بعثت کے ساتھ ایک پوری امت مبعوث کی گئی، اس لئے کہ دنیا کی گمراہی، دنیا کی خود کشی کرنے کا جذبہ اور اس کا عزم و فیصلہ اس حد تک پہنچ گیا تھا اور دنیا کا مستقبل خطرہ سے اسنا د و چار تھا کہ افراد کی سعی اس صورت حال میں کوئی تبدیلی نہیں پیدا کر سکتی تھی، اس کے لئے اللہ تبارک و تعالیٰ نے ایک طرف تو محمد رسول اللہ ﷺ کو مبعوث فرمایا، دوسری طرف ایک پوری امت کو مبعوث فرمایا، اس کے لئے قرآن مجید میں جو الفاظ آئے ہیں ان کی بعثت یہی سے تعبیر کی جاسکتی ہے، اللہ تعالیٰ فرماتا ہے:

و كذلك جعلنا کم امة و سطا لتكونوا شهداء على الناس  
اور اسی طرح ہم نے تم کو امت معتدال بنایا تاکہ تم لوگوں پر گواہ بنو۔

کنتم خیر امة احرجت للناس تامرون بالمعروف و تهون عن المنكر

و تو منون بالله ۰

مومنو! جتنی امتیں یعنی قومیں لوگوں میں پیدا ہوئیں تم ان سب سے بہتر ہو کہ نیک کام کرنے کو کہتے ہیں اور برے کاموں سے منع کرتے ہیں اور اللہ پر ایمان رکھتے ہیں۔

"اخراجت للناس" کا لفظ بتاتا ہے کہ یہ امت کوئی سبزہ خود روئیں تھی جیسے جنگل میں گھاس ہوتی ہے، یا جنگلی درخت ہوتے ہیں کہ آئے، لیکن بلکہ "اخراجت للناس" مجہول کا صیغہ استعمال کیا گیا اور اس کی نسبت اللہ تبارک و تعالیٰ کی طرف ہے۔ خروج اور اخراج میں فرق ہے۔ خروج اپنا ذاتی فعل ہے۔ انفرادی فعل ہے اخراج کسی دوسری طاقت بالا اور ذاتی کا فعل ہے۔

چونکہ اللہ تبارک و تعالیٰ کو نبوت و رسالت کو رسول اللہ ﷺ پر ختم کرنا تھا اور قیامت تک کے لئے آپ کے دین کو قائم رکھنا تھا، اس لئے اللہ تعالیٰ نے انسانیت کی گاڑی کو چلانے کے لئے اور اس کے چلتے رہنے کے لئے یا انتظام کیا۔ آپ ﷺ کے ساتھ ایک پوری امت کی بعثت فرمائی۔ صحابہ کرام رضی اللہ عنہم اس حقیقت کو جانتے تھے اور اپنے لئے اسی قسم کے الفاظ استعمال کرتے تھے۔ چنانچہ جب رستم نے حضرت ربعی ابن عامر سے پوچھا کہ "ما الذی جاءكم؟" (تمہیں کوئی چیز یہاں لائی؟) تم اپنے صحراء سے نکل کر یہاں کیوں آئے، اس کا مرکز کیا ہے؟ تو انہوں نے کہا "الله اتعذنا" اللہ نے ہم کو بھیجا ہے، تاکہ ہم لوگوں کو بندوں کی بندگی سے نکال کر اللہ کی غلامی اور اللہ کی بندگی میں داخل کریں اور دنیا کی تنگی سے ان کو نکال کر کوئیں کی بے کراں و سعتوں سے آشنا کریں اور مذاہب کی نا انصافی سے نکال کر اسلام کے انصاف کے مزہ سے آشنا کرائیں۔ اسی لئے انہوں نے اس موقع پر بعضًا کا لفظ استعمال کیا۔

میں یہ عرض کرنا چاہتا ہوں کہ ہر دور میں دنیا کے لئے ضرورت رہی ہے کہ ایک مکمل معاشرہ، ایک ملت اور ایک عالمگیر دعوت کی سطح پر اسلامی زندگی پائی جائے۔ یہ کہنا کافی اور مفید نہیں کہ صاحب کتابوں کے اندر پورا اسلام موجود ہے، دیکھ لیجئے، پڑھ لیجئے، یا آپ کہیں کہ آپ کو معلوم کرنا ہو کہ اللہ شناسی کیا ہوتی ہے، اللہ کا خوف کیسا ہوتا ہے، اچھے اخلاق کیا ہوتے

ہیں، تو ہم آپ کو فلاں بزرگ سے ملا دیں گے۔ اس سے دنیا ہدایت نہیں پاتی اور دنیا میں کوئی انقلاب رونما نہیں ہوتا۔ دنیا اس وقت توجہ اور غور کرنے پر مجبور ہوتی ہے، جب پورے معاشرہ کی سطح پر، پورے تمدن کی سطح پر عالمگیر اٹیج پر (جس پر تمام دنیا کی نگاہیں پڑتی ہیں) صحیح اور مکمل اسلامی زندگی کا نمونہ پیش کیا جائے اور قوموں کی نگاہیں یہ اندازہ لگائیں کہ اسلام کا عقیدہ انسان کی زندگی میں یہ تبدیلی پیدا کر سکتا ہے، اللہ کے یہاں سے آئی ہوئی روشنی اور ہدایت کا نور اس کی زندگی کو اس طرح چمکاتا اور سنوارتا ہے، شریعت کی تعلیمات کس طرح کا معاشرہ پیدا کرتی ہیں، کس طرح کے اخلاق پیدا کرتی ہیں، جب تک یہ نہ ہو اس وقت تک انسانیت کیا انسانیت کا کوئی چھوٹا سا کنبہ اور عالم انسانی کا ایک چھوٹا سا گوشہ بھی توجہ کرنے کے لئے تیار نہیں ہوتا۔

\* آج بھی دنیا کی ضرورت یہ ہے کہ کسی ملک کا پورا معاشرہ اسلامی زندگی کی نمائندگی کر رہا ہو۔ اسلامی اخلاق کیسے ہوتے ہیں، مسلمان کس طرح اس پر یقین رکھتا ہے کہ "الصدق ینجی، والکدب یهلك" (۱) اس کے دل کی گہرائی میں یہ بات بیٹھ گئی ہے کہ صحیح کردار نجات دیتا ہے، کامیاب کرتا ہے اور غلط بیانی اور غلط طرز کی زندگی انسان کو ہلاک کرتی ہے، اس کو یقین ہو کہ "العاقبة للمتغین" "اجسام متعین، ہی کا ہوتا ہے۔ اس کو یقین ہو کہ "قد افلح من ز کاها وقد خاب من دساها" (کامیاب ہوا جس نے نفس کا تزکیہ کیا اور ناکام ہوا جس نے اس کو خاک میں ملا دیا) اس کو یقین ہو "وان الدار الآخرة لھی الحیوان" (آخرت کی زندگی ہی حیات اسلامی ہے) اس کو یقین ہو کہ نصرت اللہ کی طرف سے آتی ہے، اپنے اعمال میں تاثیر ہے، ناطق اعمال ہرنے سے ناکامی ہوتی ہے اور صحیح زندگی اختیار کرنے سے کامیابی ہوتی ہے۔ یہ حکومتوں کی سطح پر، ملکوں کی سطح پر، معاشروں کی سطح پر، سوسائٹی کی سطح پر ہو، اور منظر عام پر یہ حقیقت جودہ ہر ہو۔ آج ہم کسی ایک ملک کا نام نہیں لے سکتے کہ تم آنکھ بند کر کے اس میں چلے جاؤ۔ دیکھ لو کہ اسلام کیا ہوتا ہے، اسلامی اخلاق کیا ہوتا ہے تیز ہیں، مسلمان صحبوٹ نہیں بولتا، مسلمان ناپ تول میں کمی نہیں کرتا، مسلمان دھوکہ نہیں دیتا، مسلمان زر کا پرستار نہیں ہے، مسلمان عاجل اور وقتی منافع کے لئے اجل اور دائمی منافع کو قربان نہیں کرتا۔ مسلمان

(۱) صحیح نجات دلاتا ہے اور صحبوٹ ہلاک کر دیتا ہے۔

الله کے علاوہ کسی سے نہیں ڈرتا، مسلمان ظلم کرنا نہیں جانتا، مسلمان نے وہو کہ دینے کا سبق نہیں پڑھا، مسلمان کو بڑی سے بڑی سیم و زر کی تھیلی اور بڑی سے بڑی پیشکش خریدنہیں سکتی، مسلمان اپنے غمیر کا سودا نہیں کرتا، مسلمان جس بات کو حق سمجھتا ہے اس پر اپنا گھر لٹاسکتا ہے، سر کشا سکتا ہے۔ اس پر اپنے خاندان کو خطرہ میں ڈال سکتا ہے، اپنے پیٹ پر پھر باندھ سکتا ہے، فاقہ کر کے مر سکتا ہے، لیکن کفر و ضلالت اور ظلم و ستم کا راستہ نہیں اختیار کر سکتا۔ آج پوری دنیا یے اسلام کی سب سے بڑی احتیاج، اس کا سب سے بڑا فاقہ، اس کا سب سے بڑا فقر، اس کی سب سے بڑی طلب، اس کی سب سے بڑی ضرورت یہ ہے کہ کوئی ایسا معاشرہ تیار ہو جائے، جس کی طرف انگلی اٹھا کر ہم پورے اعتماد کے ساتھ کہہ سکیں کہ اسلام کو دیکھنا ہو تو اس معاشرہ کو دیکھاوا۔

میرے پاکستانی دوستو اور بھائیو! آپ کاملک اس امید پر بلکہ یہ کہنا صحیح ہو گا کہ اس دعویٰ پر اور اس دلیل پر قائم ہوا تھا کہ آپ دنیا کو اسلامی معاشرہ قائم کر کے دکھائیں گے۔ ملک کا جنم کچھ سبی اس کا رقمہ کچھ ہی، وزن اصل چیز ہے معاشرے تو لے جاتے ہیں، معاشرے ناپے نہیں جاتے، افراد تو لے جاتے ہیں، افراد گئے نہیں جاتے، اصل چیز حقیقت ہے، کراذر ہے، سیرت ہے، اقیاز ہے، اللہ تعالیٰ فرماتا ہے: "يَا إِيَّاهَا الَّذِينَ امْنَوْا أَنْ تَنْقُولَ اللَّهُ يَجْعَلُ لَكُمْ فِرْقَانًا" "اے ایمان والو! اگر تم تقویٰ اختیار کرو گے، صحیح اسلام پر عمل کرو گے، احتیاط اور لحاظ تمہارا مزاج بن جائے گا، تو اللہ تعالیٰ تمہارے لئے ایک روشنی پیدا کر دے گا۔ "نورہم یسعی بین ایدیہم و بایمانہم" (ان کی روشنی ان کے آگے آگے اور ان کے دامیں چلتی ہے) آخرت میں مونین کی جو حالت ہوگی، اس دنیا کی امتوں میں ایک امت کی، ملتوں میں ایک ملت کی، معاشروں میں ایک معاشرہ کی، ملکوں میں ایک ملک کی یہی حیثیت ہوگی۔

"يَجْعَلُ لَكُمْ فِرْقَانًا" جہاں مسلمان جائے گا، اس ملک کا جہاں نام آئے گا، احترام سے گرد نہیں جھک جائیں گی، اس کی فوجی طاقت پر کوئی جرح کرے، اس کی مالی طاقت پر، اس کی ترقی کے امکانات پر خواہ کوئی شبہ کرے، لیکن جب اس کا نام لیا جائے گا تو بڑے سے بڑے جباروں کی گرد نہیں احترام سے جھک جائیں گی۔

آج ہمارا سر شرم سے جھک جاتا ہے ہماری نگاہیں پیچی ہو جاتی ہیں، ہماری قوت گویائی جواب دے جاتی ہے، جب ہم سے کوئی پوچھتا ہے کہ سب صحیح، اسلام کی تعلیمات بحق، اور

اس نے زمانہ ماضی میں جوان انقلاب برپا کیا اس کی کوئی مثال نہیں ملتی۔ اگر مستند تاریخ نہ ہوتی تو وہ باتیں یقین کرنے والی نہیں ہیں، جو ہم یہر نبوی ﷺ میں اور صحابہ کرامؐ کے حالات میں پڑھتے ہیں، مگر تم اللہ کے لئے کسی محدود سے محدود و خطہ کو معین کر کے بتا دو کہ وہاں معیاری اسلامی زندگی پائی جاتی ہے، وہاں چوری نہیں ہوتی، وہاں دھوکہ دی نہیں ہوتی، وہاں فتنہ و فحود نہیں ہوتا، وہاں دولت ہی کو اور دنیاوی کامیابی ہی کو حصل کا میابی نہیں سمجھتے، یہاں آ کر ہمارا سر جھک جاتا ہے، ہمارا منہ بند ہو جاتا ہے۔

حضرات! سیرت کا ایک معبد ہے، ایک بڑا علمی و تاریخی سوال ہے کہ صلح حدیبیہ سے لے کر فتح مکہ تک (جن مشکل سے دو سال ہیں) جس تعداد میں لوگ مسلمان ہوئے اور عرب قبائل نے جس تعداد میں اسلام قبول کیا کہ ”یدخلون فی فی دین اللہ افواجا“ کا منظر سامنے آ گیا، وہ مکہ معظمه کی پوری تیرہ سالہ زندگی میں اور مدینہ طیبہ کی آٹھ برس کی زندگی میں (صلح کے دو برس مستثنی کر رہا ہوں) دیکھنے میں نہیں آیا، سیرت کاغور سے مطالعہ کرنے والے پوچھتے ہیں کہ دو برس کے اندر جزیرہ العرب میں جس تیزی کے ساتھ اسلام پھیلا ہے اور جس کثرت سے لوگ جلقہ بگوش اسلام ہوئے ہیں پورے ایس برس میں نہیں ہوئے۔ اس کا کیا جواب ہے؟ امام زہری جو ایک جلیل القدر تابعی ہیں اور راویت حدیث کے ایک بڑے ستون ہیں، اور جن سے سینکڑوں نہیں بلکہ ہزاروں روایات کتب صحاح و سنن میں مروی ہیں، انہوں نے یہ بات کبھی ہے کہ اس دو برس کے اندر جتنے لوگ مسلمان ہوئے وہ ایس برس کے اندر نہیں ہوئے۔

اس کی وجہ یہ ہے کہ صلح حدیبیہ کے بعد کفار عرب کو اور خاص طور سے کفار مکہ کو مدینہ طیبہ کے مسلمانوں سے، اپنے مہاجر بھائیوں سے ملنے کے آزادانہ موقع میسر آئے اس لئے کہ معاملہ ہو گیا تھا کہ کوئی کسی پر حملہ نہیں کر سکتا، کوئی جنگی کارروائی نہیں ہو سکتی، اس کا نتیجہ یہ ہوا کہ عزیزاً پنے عزیزوں سے ملنے آئے، بھائی بھائیوں سے ملنے آئے اور قریشی ان قریشوں سے ملنے آئے جو یہاں ہجرت کر کے آگئے تھے۔ مکہ سے شام اور شام سے مکہ آتے جاتے لوگ اپنے مہاجر بھائیوں سے ملتے تھے اور ان کے گھر مہمان ہوتے تھے، ان کو ان کی زندگی کو قریب سے دیکھنے کا موقع ملتا تھا، جس کے نتیجے میں ایمان ان کے دل میں اتر جاتا تھا، وہ سمجھتے تھے کہ

اسلام نے کتنا بڑا انقلاب ان کی زندگی میں برپا کر دیا۔ ہمارے ان کے نسب میں کوئی فرق نہیں، ہماری ان کی زبان میں کوئی فرق نہیں، ہماری ان کی نسل میں کوئی فرق نہیں، یہ بھی اسی خاک سے پیدا ہوئے، ہم بھی اسی خاک سے پیدا ہوئے، ہم بھی عدنانی اور حقطانی ہیں اور ہم بھی قریشی، ہاشمی اور اموی ہیں، مخزومی اور ترمی ہیں، ہماری زبان بھی ایک ہے، قرآن مجید جس زبان میں نازل ہوا ہے اس کو ہم ان کے برابر سمجھتے ہیں، پھر کیا بات ہے کہ ہم جانوروں کی زندگی گزار رہے ہیں، یہ فتنوں کی زندگی گزار رہے ہیں، یہ اپنے مہمانوں کو کھلانے کے لئے اپنے بچوں کو بھوک رکھتے ہیں۔ یہ مہمانوں کو اطمینان دلانے کے لئے پھونک مار کر چڑائی بجھا دیتے ہیں۔ (۱) یہ اپنے بچوں کے سامنے کی روٹی اٹھا کر اپنے ان بھائیوں ان پر دیکی مسافروں کے سامنے رکھ دیتے ہیں، جن سے ان کا دین کا اختلاف ہے، عقیدہ کا اختلاف ہے اور جو بھی تک ان کے مخالف اور یہ سر جنگ رہے۔ کیا بات ہے؟ یہ انقلاب ان میں کہاں سے آیا؟ ہمارے اور ان کے درمیان یہ میں اور آسمان کا فرق کیسے پیدا ہو گیا؟

انسان انسان ہے، سوچنا اس کی فطرت ہے، اندر سے جو سوال ابھرتے ہیں ان کے جواب دینا اس کی فطرت ہے، انسان کا ضمیر کتنا ہی سو جائے، لیکن وہ مرتا نہیں ہے، وہ جاگ اٹھتا ہے۔ ان کے دل نے ان سے سوال کیا اور جب دل سوال کرے تو اس کا ثالثاً آسان نہیں ہوتا۔ ہم آپ سوال کریں، راستہ چلتا کوئی سوال کرے، تو اس کو دس بہانوں سے خاموش کیا جا سکتا ہے، لیکن جب دل پوچھنے لگے، جب دیکھنے والی آنکھیں پوچھنے لگیں، جب سننے والے کان پوچھنے لگیں، جب جسم کا ریشہ ریشہ سوال کرنے لگے کہ اے اللہ کے بنو! اللہ کے لئے بتاؤ کہ یہ کل مکہ سے آئے تھے، ابھی تھوڑے دن ہوئے اور تمہارے ہی بھائی بند ہیں، یہ جھوٹ نہیں بولتے، یہ دھوکہ نہیں دیتے، دوسروں کو کھلانے بغیر ان کے حلق سے نواز نہیں اترتا، یہ مہمانوں کا خیال اپنے بچوں سے زیادہ سرتے ہیں، ان کو دنیا کی کوئی طاقت خرید نہیں سکتی، یہ صرف ایک اللہ سے ذر نے والے ہیں، تو ان کے دل میں ایک کھٹک پیدا ہوئی، جس نے مکہ تک ان کا ساتھ نہیں چھوڑا، وہ مکہ میں اپنے گھروں تک پہنچ گئے، آرام سے لیٹ گئے، لیکن وہ چھن تھی کہ ہورہی تھی کہ آخر کیا بات ہے، یہ انقلاب عظیم کہاں سے برپا ہوا؟

(۱) دیکھنے حضرت ابو طلحہ انصاری کا قصہ اور آیت الوداع شروع اور ایت آفسیز اور شروع علی افسہم ولوکان بھم ذصاحت

پھر انہوں نے خود جواب دیا کہ کوئی چیز تلاش کرنے سے بھی نہیں معلوم ہوتی، ایک ہی غذا ہم کھاتے تھے، ایک ہی طرح کا کپڑا ہم سب پہنتے تھے، آپ کو معلوم ہے کہ عرب کا لباس ایک تھا، یہ پاکستان کے سے دس اور ہندوستان کے سے پچاس لباس نہیں تھے، سارا عرب ایک طرح کا لباس پہنتا تھا، شکلیں بھی ان سب کی ایک تھیں۔ عرب من جیث القوم دا ڈھی رکھتے تھے، عربوں کے نام بھی عام طور پر ایسے ہوتے تھے کہ آج بھی اگر کوئی دیکھے تو مسلمان ہو جائے گا، وہ چیزیں جو اسلام نے حرام کی ہیں پہلے سے ان کی فطرت سلیمان سے اباء کرتی تھی، وہ خنزیر نہیں کھاتے تھے وہ غیر مذبوح چیزیں بھی نہیں کھاتے تھے، یہ ساری چیزیں ہمارے اور انکے درمیان مشترک ہیں، پہناؤ ایک، کی غذا ایک، زبان ایک، لہجہ ایک، آب و ہوا ایک، وطن ایک، قوم ایک، پھر کیا بات ہے کہ یہ فرشتے ہیں اور ہم جانور، وہاں ان کو جواب ملتا تھا کہ یہ اسلام کا کرشمہ ہے، اس سے وہ مسلمان ہوتے چلے جا رہے تھے اور یہ حالت ہو گئی تھی کہ جیسے تسبیح نوٹ جائے تو دادنے ایک کے اوپر ایک گرنا شروع ہوتے ہیں، والوں کی بارش ہو جاتی ہے، اسی طرح اسلام لانے والوں کی بارش ہوئی اور اللہ تعالیٰ نے وحی کے الفاظ میں اس کا نقشہ اس طرح کھینچا ہے۔ "يَدْخُلُونَ فِي دِينِ اللَّهِ أَفْوَاجًا" (اسلام میں فوج درفعون داخل ہو رہے ہیں)۔

میرے بھائیو اور بزرگو! آج کرنے کا کام یہ ہے کہ آپ پاکستان میں ایک اسلامی معاشرہ قائم کریں، جس کے دیکھنے کے بعد سیاح یا نووارد کہے کہ ہم نے ایسا اچھا، ایسا پاکیزہ معاشرہ نہیں دیکھا۔ لیکن اگر یہ نہیں ہے، اگر آپ کے اندر بھی دولت کی لائی ہوئی ساری خرابیاں موجود ہیں، آپ کے اندر بھی حق کے خلاف کہنے اور چلنے کی صلاحیت موجود ہے، آپ بھی عقیدہ پر پیسے کو ترجیح دیتے ہیں؟ آپ پیسے کو صداقت پر ترجیح دیتے ہیں؟ آپ پیسے کو انصاف پر ترجیح دیتے ہیں؟ آپ کے اندر بھی وہی نسلی تعصب، خاندانی تعصب، صوبائی تعصب اور اسلامی تعصب ہے جو دوسرے ملکوں کی مختلف قوموں، نسلوں اور مختلف زبانیں بولنے والوں میں پایا جاتا ہے تو دنیا کی کوئی قوم اور کوئی ملک بھی آپ کو خرید سکتا ہے اور آپ کو اپنے اغراض کے لئے آہ کار بنا سکتا ہے، پاکستان کو تباہ کرنے کے لئے بھی اس کو یہاں لوگ مل جائیں گے، تو آپ یقین ماننے کہ ہم اسلام کی صداقت دنیا پر ثابت نہیں کر سکتے اور ہم اسلام کی نمائندگی کرنے کے اہل نہیں ہیں۔ ہم دنیا کو ما یوس کریں گے، ان سیاحوں، مورخوں اور مبصروں کو ما یوس کریں گے جو پاکستان آئیں گے، وہ دیکھیں گے کہ یہاں وہ سب کچھ ہو رہا ہے جو کسی غیر اسلامی ملک میں ہوتا ہے، بلکہ بعض ترقی یافتہ اور آزاد ملکوں کا سیاسی شعور اور شہری احساس

ذمہ داری بہت سی پستیوں، بہت سی بعد عنوانیوں سے ان کو روکتا ہے۔ یہاں وہ بھی نہیں ہے، یہ معیاری زندگی اور آئینہ معاشرہ جب تک آپ دنیا کے سامنے پیش نہ کریں گے، آپ ان قربانیوں کی قیمت ادا نہیں کر سکیں گے جو اس ملک کے قیام کے سلسلہ میں دی گئی ہیں اور وہ قربانیاں نہ صرف آپ نے دی ہیں بلکہ انہوں نے بھی دی ہیں جنہوں نے ان قربانیوں سے کوئی فائدہ نہیں اٹھایا، جن کے حصہ میں صرف قربانیاں آئیں۔ آپ کے حصہ میں قربانیاں بھی آئیں، قربانیوں کے انعامات بھی آئے۔

اس وقت اسلام کی سب سے بڑی خدمت اور دنیا کی سب سے بڑی ضرورت اسلامی معاشرہ ہے اور ایک پورے ملک کی سطح پر نہیں، گھروں کی سطح پر نہیں، مساجد کی سطح پر نہیں بلکہ بازاروں کی سطح پر اور بین الاقوامی مجموعوں کی سطح پر، ایک خطہ ارضی تو کم سے کم ایسا ہو جہاں پر اسلام کی صحیح زندگی آنکھوں سے دیکھی جاسکے۔ اس کو چھو جا سکے، مس کیا جا سکے، تخلی سے نہیں، ذکاوت سے نہیں، خیال آرائی سے نہیں، ہاتھوں سے مس کیا جا سکے، میں کپڑے کو چھوتا ہوں، مجھے اس کی نرمی محسوس ہوتی ہے، میں جسم کو چھوتا ہوں مجھے اس کی گرمی محسوس ہوتی ہے، اسی طرح اسلامی زندگی مس کی جاسکے، ان کی نرمی اور گرمی، اس کا گداز، اس کا سوز و ساز محسوس کیا جاسکے، قلب اس کی شہادت دے، دماغ اس کی شہادت دے، آنکھ اور کان اس کی شہادت دیں۔ وہ شہادت جو کوئی جھلانے سکے۔

یہی ہے جس کو اللہ تعالیٰ فرماتا ہے ”وَكَذَلِكَ جَعَلْنَاكُمْ أَمَةً وَسَطًا لِتَكُونُوا شَهِداءً عَلَى النَّاسِ“ اور اسی طرح سے اللہ نے تم کو پیدا کیا ہے۔ ایک متوازن اور معتدل امت تاکہ تم دنیا کے انسانوں پر گواہ بنو۔ آپ ”شہداء علی الارض“ بنائے بھیجے گئے ہیں، آپ اپنے گھر تعمیر کرنے کے لئے، اپنی دکانیں، اپنی تجارتیں کامیاب کرنے کے لئے، اپنی نسل آگے بڑھانے کے لئے نہیں پیدا کئے گئے۔ آپ شہداء علی الناس ہیں ویکون الرسول علیکم شہیداً اور اس کا معیار اور اس کی جانچ کیا ہے؟ حیات طیبہ مبارکہ، رسول اللہ ﷺ نے آپ کے اوپر شہادت کا جو فرض انجام دیا اور وہ جس درجہ کے آپ پر شاہد تھے اس کے شایان شان آپ امتوں کے سامنے شہادت دیں۔

## ملی وحدت اور اس کے تقاضے

یہ تقریر ہمدرد پیشل فاؤنڈیشن کے صدر حکیم محمد سعید صاحب کی دعوت پر "شام ہمدرد" کے جلسے منعقدہ ہوئی انٹر کانٹری پیشل کراچی میں ۱۳ جولائی ۱۹۷۸ء کو کی گئی۔ ابتداء میں حکیم محمد سعید صاحب نے خیر مقدمی اور تعارفی تقریر کی، آخر میں کلمات تشکر مولا ناجمال میاں صاحب فرنگی محلی (رکن رابطہ عالم اسلامی) نے ادا فرمائے۔ اس شستہ اور شاستہ جلسے میں ہر شعبہ زندگی سے متعلق اصحاب اور نمائندہ شخصیتیں تحسیں، سایمن میں معتمد بہ تعداد ان اصحاب ذوق کی بھی تھیں جو اس تقریر کو سننے کے لئے دور روز کا سفر کر کے آئے تھے۔

الحمد لله نحمدہ و نستعينہ و نتوکل علیہ و نعود بالله من شرور انفسنا  
و من سیئات اعمالنا من یهدہ اللہ فلا مضل له و من یضلله فلا هادی له و نشهد  
ان لا اله الا اللہ وحده لا شریک له و نشهد ان محمدًا عبدہ و رسوله صلی اللہ  
تعالیٰ علیہ و علی آلہ واصحابہ وسلم تسليماً کثیراً کثیراً

لفظ وحدت میں ایک قسم کی مقناطیسیت ہے:

حاضرین کرام! میں حکیم محمد سعید صاحب کا بہت ممنون ہوں کہ انہوں نے مجھے ایک ایسے چیزیں اور برگزیدہ مجمع سے خطاب کرنے اور اپنے خیالات پیش کرنے کا ایسا شستہ اور شاستہ موقع مہیا کیا، ایک نووارد پر (جس کے قیام کے دن گئے چنے ہیں اور جو شہر کے اعیان اور معززین اور اہل فکر کے نام و مقام سے پورے طور پر آشنا نہیں ہے) یہ ایک طرح کا احسان ہے کہ اس کے لئے ایک منتخب جگہ پر ایسے ممتاز حضرات جمع کردیے جائیں، جن میں سے اکثر سے تہامل لینا اور ان کے لئے سفر کرنا بھی حق بجانب تھا، لیکن اس کے ساتھ ساتھ اس سے مقرر یا مہمان کی ذمہ داری میں بڑا اضافہ ہوتا ہے کہ وہ اس نعمت سے کہاں تک فائدہ اٹھا سکے گا اور اس وقت کو کہاں تک کام میں لا سکے گا، اور افکار و خیالات کا ہجوم، جذبات کی فراوانی اور تشکر و امتنان اور احساس ذمہ داری کی یہ ملی جلی کیفیت اس کو اپنے دل کی بات مناسب اور موزوں طریقہ پر کہنے کا موقع دے گی یا نہیں؟

اس موضوع کے انتخاب پر بھی حکیم محمد سعید صاحب کو داد دیتا ہوں کہ انہوں نے ایسے دور میں جو بہت سی کشمکشوں، غلط فہمیوں، بدگمانیوں اور مختلف و مرتضاد مجرکات کا دور ہے۔ ایک ایسے معاشرے میں، ایک ایسے ملک میں جو اس خارزار سے گزر چکا ہے، اور پھر یہ خارزار اس کے سامنے ہے، اس موضوع کا انتخاب کیا۔

حضرات! دنیا میں جو لفظ اور جو مفہوم بہت محبوب و مقبول ہیں اور جن کے لفظ و صورت میں ایک کشش اور مقناطیسیت ہے ان میں ایک لفظ ”وحدت“ بھی ہے۔ انسان کو فطرتاً وحدت سے محبت ہے، اس لئے کہ یہ اس کے دل کا تقاضا، اس کے دل کی آواز اور خدا کی مرضی ہے۔ انسان کو انسانوں کی اس دنیا میں رہنا ہے، اس کو زندگی سے لطف اٹھانا ہے، اس باغِ عالم کو سنوارنا ہے اور اپنی صلاحیتوں کا اظہار کرنا ہے۔ خدا کی طرف سے جو جو ہر اس کو عطا ہوئے ہیں، اس کا اظہار کرنا ہے، اس لئے اس کو ایک دوسرے کے ساتھ مل کر رہنے کی ضرورت ہے۔

### وحدتیں وحدتوں سے ٹکرائی ہیں:

لیکن دنیا کی تاریخ بتاتی ہے کہ ان وحدتوں نے اب تک ریادہ شتعیر کے بجائے تحریب کا کام کیا ہے، یعنی بالکل اپنے مزاج، اپنی فطرت، اپنے دعویٰ اور معانی کے خلاف کردار ادا کیا ہے، وحدت اس لئے تھی کہ لوگوں میں محبت و اتحاد پیدا کرے، خیر سگالی کا جذبہ پیدا کرے، باہمی اعتماد کی فہما پیدا کرے لیکن وحدتیں وحدتوں سے ٹکرائیں، جس طرح وحشتیں وحشتوں سے ٹکرائی ہیں، طاقتیں طاقتیوں سے ٹکرائی ہیں، اسی طرح وحدتیں وحدتوں سے ٹکرائیں، حالانکہ کوئی چیز بھی ایک دوسرے سے ٹکرائے، لیکن وحدت کو وحدت سے نہیں ٹکرانا چاہئے، اس سے بڑھ کر اپنی فطرت سے احراف اور بغاوت نہیں ہو سکتی کہ وحدت وحدت سے ٹکرائے۔ تحریب تحریب سے ٹکرائی سکتی ہے، انتشار انتشار سے ٹکرائی سکتی ہے، لیکن جمیعت جمیعت سے ٹکرائے، وحدت وحدت سے ٹکرائے یہ ایک انوکھا تجربہ ہے جس سے ہماری انسانی تاریخ و اخداد بلکہ شرمسار ہے، یہ ایک دل خراش اور طویل داستان ہے۔

وجہ یہ ہے کہ اس کا تعلق وحدتوں کی بنیاد سے ہے۔ وحدت کس بنیاد پر ہے؟ اگر وحدت کسی منفی بنیاد پر ہے، اگر وحدت کسی جاہانہ جذبہ پر ہے، اگر وحدت احساس برتری پر ہے، اگر وحدت تحریر انسانی پر ہے، اگر وحدت ہوس ملک گیری، برتری اور سروری حاصل کرنے کے لئے

ہے تو ایسی وحدت کو کسی اور وحدت کو گوارا نہیں کرنا چاہئے، کہ ایک نیام میں دو تلواریں نہیں رہ سکتیں، اس لئے جب آپ انسان کی تاریخ پڑھیں گے، کسی قوم و مذہب کی تاریخ پڑھیں گے تو آپ کو یہ پوری تاریخ ایک رزمیہ جنگ کی ایک مربوط داستان نظر آئے گی، جس میں خون کی ندیاں بہہ رہی ہیں، انسانوں کے سروں کے مینار بنائے جا رہے ہیں، ملکوں کے چراغ گل کئے جا رہے ہیں۔ کھیتیاں جلائی اور پامال کی جا رہی ہیں، بلکہ تہذیبیں پامال کی جا رہی ہیں۔ اور جب ان کے وجہ اسباب کا (فلسفہ تاریخ کی مدد سے) آپ سراغ لگائیں گے تو آپ کو معلوم ہو گا کہ ایک ایسی وحدت نے نشوونما پایا تھا جو دوسری وحدت کو فنا کرنے میں اپنی زندگی کا راز صحیح تھی۔

### محض وحدت کوئی معنویت نہیں رکھتی:

وحدت کا حالی لفظ بالکل کافی نہیں۔ اب قوموں کے تجربے نے نوع انسانی کے مسلسل اور طویل تجربے نے بتا دیا کہ محض وحدت کوئی معنویت نہیں رکھتی اور کسی بات کی ضمانت نہیں ہے۔ دیکھنا یہ ہے کہ وحدت کس بنیاد پر ہے؟ اس وحدت کی اساس کیا ہے؟ وحدت کے مقاصد کیا ہیں؟

نوع انسانی کی تاریخ میں سب سے پہلی جو وحدت نظر آتی ہے وہ گھر انوں کی وحدت ہے، قبیلہ کی وحدت ہے، قوم و سل کی وحدت ہے، نام و نسب کی وحدت ہے، پھر اس کے بعد آگے بڑھ کر دنیا نے جب ذرا اور ترقی کی تو زبان کے اشتراک کی وحدت ہے جسے ہم انسانی وحدت کہتے ہیں، پھر تہذیب و ثقافتی وحدت ہے، ان وحدتوں میں سب سے زیادہ جس وحدت سے امید ہونی چاہئے تھی وہ تہذیب و ثقافتی وحدت ہے کہ تہذیب و ثقافت کو مردم آزاری اور آدم بیزاری سے کیا تعلق؟ تہذیب و ثقافت کے معنی یہ ہیں کہ غلط فہمیاں رفع ہوں، آدمی، آدمی کو سمجھے، اس کے ساتھ انصاف کرے، اس کی مجبوریاں معلوم کرے، اس کی کمزوریاں معلوم کرے، اس کے لئے اپنے دل میں ہمدردی کا جذبہ پیدا ہو، اس کے ادب و شاعری سے واقفیت کا ذوق پیدا ہو، تہذیب و ثقافت کی وحدت کے اندر جا رہیت کا پہلو اور اس کے اندر انسانوں کو ذلیل کرنے یا انسانی تہذیب کے خلاف جملہ آور ہونے کا پہلو تو ہونا، ہی نہیں چاہئے تھا۔ واقعہ یہ ہے کہ انسانوں کی زندگی مختلف قسم کے تناقضات (CONTRADICTIONS) کا

مجموعہ ہے، اس کو سمجھنا بڑا مشکل ہے، ہمارا موجودہ علم نفیات بھی اس کے لئے کافی نہیں ہے۔ انسان کے اندر ایک دوسرا انسان پیدا ہو جاتا ہے، انسان کے کچھا یہ مقاصد بن جاتے ہیں جو دوسرے انسانوں کے لئے مہلک ہوتے ہیں۔ ان مقاصع کی تغیر بعض اوقات دوسرے انسانوں کے مقاصد کے ملبوہ پر ہی ہو سکتی ہے، اس کے گھنڈروں پر ہی یہ عمارت تغیر ہو سکتی ہے۔ کوئی فلسفہ زندگی ایسا ہو جو انسان کی تباہی اور انسان کے مفتوح ہونے اور شکست کھانے ہی سے بنتا، ابھرتا، پھلتا اور پھولتا ہو تو اس کا کوئی علاج نہیں۔

### وحدت کا اسلامی تصور:

اسلام نے ان مصنوعی وحدتوں کے معاملے میں دو حقیقی وحدتوں کو تسلیم کیا اور ان کی دعوت دی ہے۔ یہ دنیا کی معصوم ترین، غیر مضرر ترین، ثابت اور تعمیری وحدتیں ہیں، ایک وحدت انسانی اور ایک وحدت ایمانی وحدت انسانی تو یہ کہ پوری نسل انسانی ایک آدم کی اولاد ہے، اور حضور اکرم ﷺ نے جستہ الوداع کے خطبہ میں ایسے مجزانہ الفاظ میں اس پر مہر لگادی کہ اس سے زیادہ انسانی مساوات کا کوئی منشور یا چارہ نہیں ہو سکتا، آپ نے فرمایا کہ "ان ربکم واحد و ان اباکم واحد" اے انسانو! تمہارا رب بھی ایک ہے اور تمہارا باپ بھی ایک ہے، وحدت اب اور وحدت رب دو وحدتیں ہیں جو ہر انسان کو ملی ہیں۔ اس کے جسمانی وجود کا آغاز ایک انسانی وجود سے ہوتا ہے، بڑا ہو، چھوٹا ہو، کسی زبان کو بولنے والا ہو، کسی سطح کا انسان ہو، سب کا سلسلہ، نسب ایک انسان پر ختم ہوتا ہے اور وہ نسل انسانی کے باوا آدم ہیں اور ان ربکم واحد تمہارا پیدا کرنے والا اور پرورش کرنے والا بھی ایک ہے۔ ان دو مختصر لفظوں میں وحدت انسانی کا وہ اعلان کیا گیا ہے جس سے زیادہ وسیع، عمیق اور جس سے زیادہ قابل فہم کوئی اعلان نہیں ہو سکتا یہ دونوں وحدتیں جو انسان کو ملی ہیں انسان کو ایک دوسرے سے نسلک اور وابستہ کئے ہوئے ہیں۔ نسل انسانی کا مورث ایک اور نسل انسانی کا خالق، مرتبی اور رازق ایک، اس لئے ہر شخص ایک دوسرے کا بھائی ہے اور دو رشتہوں سے بھائی ہے۔ ایک باپ کے رشتہ سے اور ایک پیدا کرنے والے کے رشتہ سے، باپ کا ذکر پہلے اس لئے کیا کہ یہ حقیقت سب سے زیادہ عام فہم ہے اور اس کو سب مانتے ہیں، زبانِ نبوت نے اعلان کیا کہ نسل انسانی کا مورث اعلیٰ ایک ہے، اس کا پیدا کرنے والا اور اس کی پرورش کرنے والا بھی ایک ہے اور اس کی پرورش کا سلسلہ

جاری ہے۔ یہ وحدت انسانی ہے جس کا اعلان حجۃ الوداع کے موقع پر کیا گیا۔ یہ ایک عالمگیر خطبہ تھا جس کی مخاطب پوری نوع انسانی تھی یہ ایک شہادت تھی جو ایک نبی دے رہا ہے اور ایک طرح کا اعلان تھا جو خاتم الانبیاء کر رہے تھے۔

### ایک نئی وحدت:

چھٹی صدی مسیحی میں ایک نئی وحدت کی بنیاد ڈالی گئی، اس وحدت کی بنیاد اللہ کی وحدانیت کے عقیدہ، نوع انسانی کے ہمدردی کے جذب، عدل و مساوات کے اصول اور انسانوں کی خدمت کے عزم وارادہ پر تھی۔

اس جماعت کی جس وقت مدینہ طیبہ میں تشکیل ہو رہی تھی تو وہ مٹھی بھر جماعت تھی، مہماجرین جب مکہ معظمہ سے نکلے اور مدینہ پہنچ تو ان کو دہاں کے اصل باشندوں اوس اور خرزج سے ملا یا گیا، اور ان دونوں کے درمیان مواجهات (بھائی چارہ) کا رشتہ قائم کیا گیا۔ اس لئے کہ یہ غریب الدیار تھے یہ کہاں ٹھہر تے، ان کا گھر بارہیں تھا۔ یہ ایک بالکل نیا رشتہ اور نئی برادری تھی جس کی بنیاد مخصوص عقیدہ و مقصد پر تھی۔ آپ میں سے جو لوگ سیرت پر گھری نظر رکھتے ہیں، وہ جانتے ہیں کہ اس کی بنیاد تہذیب کی وحدت اور معاشرت کی وحدت پر بھی نہیں تھی، زبان کی وحدت تو تھی لیکن مکہ اور مدینہ کی زبان اور لہجوں میں اتنا اختلاف تھا جو ایک کو دوسرے سے دور رکھنے کے لئے کافی تھا۔ اور آپ کو معلوم ہے کہ تھوڑے فاصلہ پر زبان بدل جاتی ہے اور اس میں پھر وہ عصبیت پیدا ہو جاتی ہے جو مستقل دو زبانوں کے بولنے والوں کے درمیان ہوتی ہے، جس کا تجربہ، جیسا کہ پاکستان میں ہوا میں سمجھتا ہوں دنیا کے کم ملکوں میں ہوا ہو گا۔

مکہ اور مدینہ کے معاشرہ اور تمدن کو عام طور پر سیرت کا مطالعہ کرنے والوں نے جیسا متحد سمجھا ہے، صحیح نہیں ہے، سیرت کا نیا مطالعہ یہ بتاتا ہے کہ مکہ اور مدینہ کے معاشرے اور تہذیب و تمدن میں خاصاً فرق تھا اور مکہ کے قبلیہ قریش میں اچھا خاصاً احساس برتری (Superity Complex) پایا جاتا تھا۔ آپ کو معلوم ہو گا کہ جس وقت بدرا میں تین قریشی سورما غلبہ، شیبہ اور ربیعہ آئے تو انہوں نے دعوت مبارزت دی کہ ہمارے مقابلہ میں کسی کو آنا چاہئے۔ تین انصاری نکل کر آئے۔ بعض روایتوں میں ہے کہ انہوں نے کہا کہ تم شریف آدمی ہو لیکن ہمارے جوڑے کے... جو لوگ ہیں ان کو بھیجو، اس سے ان کی قابلی نخوت کا اندازہ ہوتا ہے

کہ وہ اپنے برابر کسی کو نہیں سمجھتے تھے، پھر مدینہ طیبہ کے معاشرہ کے جو عناصر تھے، ان میں بہت اہم عنصر بلکہ **Dominate** کرتا تھا وہ یہودیوں کا عنصر تھا، یہودی اپنے ساتھ ایک تہذیب رکھتے تھے، زبان رکھتے تھے اور تہذاہ جزیرہ العرب میں ایک ایسی ترقی یافتہ قوم تھی جن کے اپنے مدارس تھے، جن کو ”مدرس“ کہا جاتا تھا۔ وہ ان سب لوگوں کو امی کہتے تھے جیسا کہ قرآن مجید میں ان کا قول خود آتا ہے لیس علینا فی الا میین سبیل (یعنی یہ ان پڑھاوگ ہیں، ان کو نقصان پہچانے یادھو کے دینے سے کوئی گناہ نہیں ہوتا۔) اور یہ آج بھی یہودیوں کا قول ہے اور عقیدہ ہے اور اس کے لئے ان کے یہاں خاص لفظ ہے **GOYIM** جس کے معنی غیر مہذب اور اخوبی کے ہوتے ہیں۔

بہر حال اگر آپ تفصیل کے ساتھ سیرت کی کتابوں کا مطالعہ کریں تو آپ کو معلوم ہو گا کہ مدینہ کا معاشرہ اور مکہ کا معاشرہ باوجود اسلامی وحدت کے اور اپر جا کر نسبی وحدت کے بھی ایک دوسرے سے کتنا مختلف ہو چکا تھا۔ الگ الگ ماحول میں ارتقاء کے منازل طے کرنے کی وجہ سے گویا وہ دو ملکوں کے معاشرے تھے، اس لئے جب وہ مکہ سے مدینہ ہجرت کر گئے تو اس کا بڑا اندازہ تھا کہ یہ شیر و شکر نہیں ہو سکیں گے (یعنی ایک مزاج پیدا نہ کر سکیں گے، جیسا کہ کسی مجنون کے اجزاء باہم مل کر کے ایک مزاج پیدا کرتے ہیں (اور یہ طبی اصطلاح میں حکیم صاحب کی رعایت سے بول رہا ہوں) تو یہ اندازہ تھا کہ یہ جو اسلامی مجنون بن رہا ہے، اس کے یہ دو جز مہاجرین اور انصار ایک دوسرے میں اس طرح تخلیل ہو سکیں گے، اپنی شخصیت سے اس طرح و تبردار ہو سکیں گے کہ ایک مشترک کہ مزاج پیدا کر لیں؟ دو اجنب مفید ہوتی ہے جب وہ ایک مشترک مزاج پیدا کر لے۔ اگر ہر ایک جز کا مزاج قائم رہے تو وہ مفید نہیں ہو سکتی۔

منہ صرف مہاجرین اور انصار ہی کا نہ تھا، خود انصار کے دو بڑے قبیلے اوس اور خزر ج بھی تھے جو مستقل دو قوموں اور حرفیوں کی طرح ایک دوسرے کے مقابلہ میں صفات آ را اور نبرد آزمارہ چکے تھے۔ بعاثت کی جنگ (جو ہجرت کے پانچ سال پہلے پیش آئی تھی) ان خون آشام جنگوں کے سلسلہ کی آخری کڑی تھی جس میں ایک نے دوسرے کو قتل کیا تھا، ہر قبیلہ کے پاس اپنے فخریہ کا رناموں کی ایک تاریخ اور مستقل منظوم شاہ نامے بننے ہوئے تھے۔ یہودی ان دونوں قبیلوں کے مسلمان ہو جانے کے بعد بھی مشترک مجلسوں میں ان واقعات کو یاد دلا کر اور

ان اشعار کو پڑھ کر ان کے منڈل زخمیں کو ہرا اور ان کی جاہلی نجوت کو زندہ کرنے کی کوشش کرتے رہتے تھے۔ سیرت کی ایک روایت سے معلوم ہوتا ہے کہ ایک مرتبہ ایک ایسے ہی موقع پر (یہودی سازش کے نتیجہ میں) قریب تھا کہ تلواریں نیام سے نکل آئیں اور یہ دونوں قبلے ایک دوسرے سے گتھ جائیں کہ آنحضرت ﷺ عین موقع پر تشریف لے آئے اور آپ نے آگ کے شعلوں کو ایمان اور محبت اسلامی کے پانی سے سرد کر دیا اور فتنہ بھڑ کنے نہیں پایا۔<sup>(۱)</sup>

بہر حال اس کا پورا امکان تھا کہ بجائے اس کے کہ ایک نئی طاقت ابھرے، ایک نیا انتشار نہ برپا ہو جائے، اور اس کے بہت سے اسباب تھے، جیسا کہ عرض کیا گیا، خود یہودیوں کا وجود سب سے بڑا عامل (FACTOR) تھا تخریب کا۔ تخریب کی ان کے اندر تھی صلاحیت ہے، دنیا کی کم قوموں میں ہے، اور آج تک ان کا یہ جو ہر باقی ہے، اس لئے اس کا بھی خطرہ تھا کہ وہ ایک دوسرے کے درمیان کوئی رقبابت پیدا کر دیں گے، اور ایک گودوسرے سے ٹکرادیں گے۔ مکہ معظمه کی زندگی کا دار و مدار تجارت پر تھا اور مدینہ کی زندگی کا دار و مدار زراعت اور با غبانی پر تھا، یہ دونوں شہروں کی جغرافیائی خصوصیات کا نتیجہ تھا۔ لگھر کی معاشرت میں بھی فرق تھا جس کی طرف حضرت عمرؓ نے بھی ایک مرتبہ اشارہ کیا تھا۔<sup>(۲)</sup>

### عقیدہ اور مقصد کا اشتراک:

اس کے پہلے مجھے معلوم نہیں کہ ایسے منظم اور واضح طریقہ پر دو متابع عناصر کے درمیان کسی عقیدہ اور مقصد کے اشتراک پر ایک نئی برادری کی بنیاد ڈالی گئی ہو، یہ برادری تھی ان ایمان لانے والوں کی جو وحدت انسانی پر اور وحدت ربیٰ پر یقین رکھتے تھے، اور وحدت عقیدہ اور وحدت مقصد پر جمع ہوئے تھے، ایک نئی طاقت اس دنیا کو بچانے کے لئے پیدا کی جا رہی تھی۔

### عددی لحاظ سے قلیل و حقیر، مقاصد کے لحاظ سے عظیم و جلیل:

یہ چھوٹی سی برادری جو وجود میں آ رہی تھی اس کی حقیقت کیا تھی؟ اس کے افراد کی تعداد کیا تھی؟ قرآن کریم نے اس کی تصویر خود کھینچی ہے۔

(۱) ملاحظہ ہو سیرت ابن ہشام حصہ اول ص ۵۵۵۔

(۲) کتب صحابہ میں حدیث ایلام۔

واذکرو آذا انتم قليل مستضعفون في الارض تعاونوا ان يتخطفكم الناس  
 (وہ دن یاد کرو جب تم مٹھی بھر تھے، انگلیوں پر گئے جانے کے قابل تھے انتم قليل  
 مستضعفون في الارض اور تمہیں کوئی خاطر میں نہیں لاتا تھا، تم کسی شمار و قطار میں نہیں تھے،  
 تم ذرتے تھے کہ جس طرح چیل جھپٹا مار کر گوشت کا ٹکرائے جاتی ہے اسی طرح تمہارے دشمن تم  
 کواڑا کرنے لے جائیں اور تم کچھ نہ کر سکو۔

حال ت تو یہ تھی لیکن ان مسلمانوں کو پوزیشن کیا دی گئی؟ ان کو مقام کیا عطا کیا گیا؟ جب  
 بھی میں اس آیت کو پڑھتا ہوں تو حیرت میں ڈوب جاتا ہوں، اس نئی وحدت کو کیا فرض انجام  
 دینا تھا، اس کا کام کتنا مشکل، نازک اور عظیم تھا اور خدا کی نگاہ میں اس کی کیا وقعت تھی خدا نے  
 تعالیٰ فرماتا ہے الا تفعلوه تکن فتنة في الارض و فساد كبير۔ اے مہاجرین والنصار  
 اگر تم نے اس نئی وحدت کی بنیادن ڈالی اور اس وحدت کو مستحکم نہ کیا تو تکن فتنة في الارض  
 و فساد کبیر زمین میں فتنہ عظیم اور فساد عظیم برپا ہوگا۔ یہ الفاظ سنتا ہوں تو حیرت کرتا ہوں  
 کہ اس جماعت کی حقیقت کیا تھی، ہمیں دانتوں میں ایک زبان، اس مندر میں اس قطرہ کی کیا  
 حقیقت تھی، یہ مہاجرین والنصار اگر وحدت قائم کر بھی لیتے تو اس فتنہ کبری اور فساد عظیم کو روکنے  
 کی وہ کیا صلاحیت رکھتے تھے؟ لیکن خدا کو اس وحدت سے جو کام لینا تھا اور یہ وحدت انسانی  
 انسانی تہذیب اور اس دنیا کی بقا کے لئے جتنی ضروری تھی اس کی بنیاد پر اس کو یہ تمغہ یہ اعزاز عطا  
 کیا گیا، سو اے ان لوگوں کے جو خدا کو قادر مطلق سمجھتے تھے اور یہ جانتے تھے کہ یہ براوری جو قائم  
 ہو رہی ہے اپنے اندر کیا جو ہر رکھتی ہے۔ عددی حیثیت سے یہ کتنی قلیل اور حیرت کرنے اپنے  
 (MERIT) جو بہر و صلاحیت کے لحاظ سے کتنی قیمتی، باوزن اور موثر ہے، جو لوگ دیکھتے کہ اس  
 کے اندر کیا جوش و جذبہ ہے، اس کے اندر انسانیت کے لئے کس قدر سوز و گدراز بھرا ہوا ہے، اس  
 کے افراد کی راتیں کس تپش میں، ان کے دن کس خلش میں گزرتے ہیں اور ان کو اپنی جان اور  
 اپنی اولاد کس قدر بے حقیقت معلوم ہوتی ہے، نوع انسانی کو بچانے کے لئے دنیا میں ہدایت کو  
 عامم کرنے اور انسان کو انسان سے ٹکرانے سے بچانے کے لئے ان میں کتنی بے چینی و بے  
 قراری ہے، وہی اس آیت کی حقیقت کو مجھ سکتے تھے، ورنہ اس وقت کے سیاسی فتنے اور تہذیب  
 و تمدن کے ماحول میں یہ بات سمجھ میں نہ آنے والی تھی کہ ایک ایسی چھوٹی جماعت کو یہ اعزاز دیا

جار ہا ہے۔ الا تفعلوہ تکن فتنہ فی الارض و فساد کبیر تم نے یہ برادری قائم نہ کی، اس وحدت کو مضبوط نہ کیا تو تکن فتنہ فی الارض و فساد کبیر فتنہ و فساد کے شعلے دنیا میں اٹھیں گے اور پوری دنیا کو جلا کر خاکستر بنادیں گے۔ اس جلتی ہوئی آگ کو جس نے ساری دنیا کو اپنے لپیٹ میں لے لیا تھا، آپ ساتویں صدی مسیحی کے نقشے میں دیکھیں، جغرافیائی نہیں بلکہ ان کی باہمی آویز شوں اور ان کی جنگوں کے نقشے میں ان کے احساس برتری کا اور ان کے نشووت کا دنیا پر جواہر پڑا تھا، اس کو اقبال نے اپنے خاص انداز میں اس طرح بیان کیا ہے۔

اسکندر و چنگیز کے ہاتھوں سے جہاں میں  
سو بار ہوئی حضرت انسان کی قبا چاک  
تاریخ امم کا یہ پیام ازلی ہے  
صاحب نظر ان! نشہ قوت ہے خطرناک  
اس سیل سبک سیروز میں گیر کے آگے  
عقل و نظر و علم وہ نہ ہیں خس و خاشک

### چھوٹی سی برادری پر سارے عالم کا بوجھ:

اس نشہ قوت نے دنیا پر کیا اثر ڈالا تھا اس کے مقابلہ میں یہ ایک جو چھوٹا سا پودا تیار ہو رہا تھا، مدینہ کی سر زمین میں چھوٹی بی بی برادری قائم ہو رہی تھی۔ ایک نئی وحدت کی بنیاد پڑ رہی تھی، اس پر سارے عالم کا بوجھ ڈال دیا گیا۔ الا تفعلوہ اگر تم نے اس وحدت کے احکام میں وحدت کی جڑوں کو گہرا کرنے میں اور اس وحدت پر یقین کرنے میں، اس وحدت سے چشتی، محبت کا تعلق رکھنے میں اور انسانیت کے درد کی آگ اپنے دلوں میں محسوس کرنے میں کمی کی، اگر تم نے اپنے مفاد کو دیکھا، اپنے جماعتی مفاد کو دیکھا، انفرادی مفاد کو دیکھا تو پھر دنیا میں فتنہ و فساد کا سیلا بروان ہو گا اور پھر انسانیت کی قسمت میں سوائے بتاہی و بر بادی کے کچھ نہیں ہو گا۔ میں جب بھی ان الفاظ کو پڑھتا ہوں تو لرز جاتا ہوں کہ کتنی چھوٹی اور کمزور جماعت پر کتنا بوجھ ڈال دیا گیا، جو اپنی تعداد میں کمی اور اپنی بے چشتی میں اتنی چھوٹی تھی کہ شاید اس کو اگر خورد میں سے نہیں تو نگاہ دور میں سے دیکھنے کی ضرورت تھی۔ اسی جماعت کے متعلق کہا جا رہا ہے الا تفعلوہ تکن فتنہ فی الارض و فساد کبیر کے دیکھو بخبار اگر تم نے اس نئی وحدت کے منحکم کرنے میں

ذرا بھی کمزوری و کھانگی تو پھر انسانیت کی قسمت میں سوائے شقاوت اور بد بخشی کے پچھلکھا نہیں، پھر تو یہ وحدت میں نسل انسانی کو لکھا جائیں گی، یہ وحدت میں خوبی و حشمتیں ہیں۔ نوع انسانی کی تفریق کی سازشیں ہیں، ان میں سے ایک کی حیات دوسرے کے لئے پیام موت بن گئی ہے، ایک مجموعہ انسانی کی حیات سینکڑوں مجموعہ انسانی کے لئے موت کا پیغام ہے، اسی وحدت کا تسلیم اور نتیجہ نہ م اور آپ ہیں۔ آج بھی دنیا میں وحدتوں کے نام سے حشمتیں کار فرمائیں آج بھی وحدتوں کے نام سے تفرقے کار فرمائیں، آپ جس سے پوچھیں گے وہ اس کی تعریف وحدت میں کمرے گا، یہ ملک ہے، یہ فلاں یونٹ ہے، یہ فلسفہ، وہ فلسفہ، یہ ازم، وہ ازم لیکن کوئی وحدت کسی دوسرے وحدت کی روادار نہیں، ہر وحدت نے اپنی زندگی کو اس کے لئے شرط حیات قرار دیا ہے کہ اس کے علاوہ ساری وحدتیں ختم ہوں، اس لئے اگر کوئی وحدت دنیا کے لئے رحمت کا پیام رکھتی ہے تو وہ وحدت انسانی اور وحدت ربانی ہے۔

### زبان کی وحدت کے تباہ کرنے والے:

یہ زبان جو بڑی معصوم چیز ہے جس سے پھول جھڑتے ہیں، یہ زبان جو دلوں کو ملانے کے لئے، دل کو خوشی کرنے کے لئے، محبت کے گیت سنانے کے لئے، انسان کو قریب کرنے کے لئے اس کو آواز دینے کے لئے ہے، یہ زبان جو جذبات محبت کی ترجمانی کے لئے استعمال کی گئی، راز ہائے فطرت کو عیاں کرنے کے لئے استعمال کی گئی، یہ زبان جس نے بارہا انسان کو مست کر دیا، پچھڑے ہو دوں کو ملا دیا، ٹوٹے ہوئے دلوں کو جوڑ دیا، جس نے محبت کے دریا بھائے، یہی زبان لاکھوں انسانوں کی بربادی کا باعث ہوئی ہے، یہ زبان وہ ہے جس کے نام پر زبان والے قتل کئے گئے، جو خود زبان رکھتے تھے، جن کے پاس یہی فطرت کی دی ہوئی زبان تھی جیسی ان قاتلتوں کے پاس تھی، لیکن یہ زبان کی نام نہاد وحدت، زبان کا بڑھا ہوا عشق، زبان کی عصبیت نے ان انسانوں کو جن کی زبان سے محبت کے سوا، پیار کے سوا کوئی لفظ نہیں نکلا، جنہوں نے خدا کی یاد میں پوری پوری راتمیں بسر کر دیں، خاک و خون میں ترپایا ہے، یہی زبان جب ایک یہی مصنوعی وحدت کی بنیاد پر ہے جس کی اللہ کی طرف سے کوئی سند نہیں ما انزل اللہ بهامن سلطان تو وہ پیغمبروں کی مختنوں پر پانی پھیر دینے والی اور تمام دنیا کے اصلاحی کاموں پر خط تنفس پھیر دینے والی تحریکی طاقت بن جاتی ہے۔ وہ تہذیب کے ذخیروں کو آن کی

آن میں برباد کر دیتی ہے۔ اس زبان کی وحدت نے دنیا میں وہ وہ گل کھلانے کے انسان بالکل تصویرِ حرمت بن گیا ہے۔ آپ کو اس کا خوب تجربہ ہے اور یہ خطرہ اب بھی موجود ہے کہ کوئی چالاک انسان زبان کو بنیاد بنا کر اس ملک میں تفریق و انتشار اور "حیثیتِ جاہلیہ" کا زبر پیدا کر دے اپنے سیاسی مقاصد کی تکمیل کے لئے اس کو کام میں لائے، یہ زبان آج بھی وہ تجزیہ کردار ادا کر سکتی ہے جو سیزرا، قیصر اور چنگیز کی تلواروں نے انجام دیا۔

### تہذیب کی وحدت کا انجام:

ایسی تہذیب، جس کا پیغام ہی یہی ہے کہ انسان مہذب ہو، انسان کے اندر اپنی کمزوریوں کا احساس ہو، دوسروں کے کمالات کا اعتراف ہو جو ہر جمال، ہر حسن پر فریفہ ہو جو فنِ تعمیر کے ہر نمونہ پر تحسین اور آفرین کے پھول بر سائے، جو اپنے شعر پر مست ہو جائے، جو ہر قوم کی ذہانت پر اور اس کی طباعی اور صنائی کے ہر نمونہ پر مسرور ہو، اس کو اپنی ملکیت سمجھے، تہذیب کا خاصہ تو یہ تھا کہ انسان کے ہر کارنامے کو اپنا سمجھا جائے، اس سے اپنے تعلق اور اپنی قدر کا اظہار کیا جائے، جب تہذیب خدا کی رہنمائی اور پیغمبروں کی رہنمائی سے محروم ہو جاتی ہے تو وہ تہذیب تہذیب نہیں رہتی۔ وہ اپنے حق میں خواہ تہذیب ہو، دوسروں کے حق میں تعذیب بن جاتی ہے۔ آپ نے دیکھا کہ تہذیبیں تہذیبوں سے کس طرح نکلا میں اور کچھر، کچھر سے نکلائے؟ اب یہ طسم ٹوٹ چکا ہے کہ وحدت کافی ہے، اگر اس وحدت میں ان دو وحدتوں یعنی وحدت ایمانی اور وحدت انسانی میں سے کوئی وحدت نہ ہو تو یہ وحدتیں بجاے خود ایک معبد بن جائیں گی اور پھر بجاے اس کے کہ ان سے اپنے دل کے ارمان نکالے جائیں، اپنا شوق پورا کیا جائے، اور ان وحدتوں سے تفریخ کا سامان مہیا کیا جائے آن سے اپنے جذبہ کی تسلیم کی جائے، بجاے اس کے وہ ایک مذہب بن جاتی ہیں، ایک ایسا نظام جو دوسروں پر مسلط کیا جاتا ہے، یہ تہذیبوں کی غارت گری کا سامان بنتی ہیں۔ یہ دنیا کا تجربہ ہے جو بارہا ہو چکا ہے۔

### دو عظیم جنگوں کے اسباب:

آپ میں سے بہت سے ایسے حضرات ہوں گے جنہوں نے ۱۷ء اور ۳۹ء کی پہلی اور دوسری جنگ عظیم کو دیکھا ہوگا، بعض ایسے ہوں گے جنہوں نے صرف دوسری جنگ عظیم کو دیکھا

ہوگا۔ یہ جنگیں، قتل و غارت گری کس بات کا نتیجہ تھی؟ کیا صحیح مقاصد کا غلط مقاصد سے ٹکراؤ تھا؟ کیا اسی لئے کسی قوم، کسی ملک نے کوشش کی کہ دنیا کو صحیح راست پر لائے؟ جو جرائم ہو رہے ہیں، جو بے راہ روی ہے اس سب کی اصلاح سے ہمیں کوئی بحث نہیں، مقصد صرف یہ ہے کہ یہ سب ہماری نگرانی اور ہماری سر پرستی میں ہو، دنیا کا جو موجودہ نقشہ ہے، اس میں کوئی خرابی نہیں، لیکن اس پر جو اجارہ داری فلاں قوم کی قائم ہے، اس کی بجائے ہماری ہونی چاہئے۔ مثلاً پہلی جنگ عظیم کیا تھی؟ جرمتی کو یہ اس پیدا ہوا کہ دنیا کی منڈیوں پر، تجارت گاہوں پر اور وسائل و ذخائر پر برطانیہ کا قبضہ ہے۔ اس پر بہت دنوں سے برطانیہ کا اسلط چلا آ رہا ہے، اب ہمارا قبضہ ہونا چاہئے۔ ہماری سیاسی پارٹیوں کا بھی یہی مزاج ہے۔ میں نے ہندوستان میں کھلے طریقوں پر ان جلسوں میں جن میں ہندو بھائی بھی شریک ہوتے تھے، بارہا کہا کہ آج کی سیاسی پارٹیوں کو اس سے کوئی لچکی نہیں کہ یہ خرابیاں دور ہوں، بلکہ صرف یہ ہے (چاہے زبان سے نہ کہیں) کہ یہ خرابیاں ہماری نگرانی میں ہونی چاہیں اور اب تجربہ کر کے دیکھ لیجئے۔ آپ صرف اپنا اختیار ان کی طرف منتقل کر دیجئے، میں آپ سے کہتا ہوں ذرا بھی اس نقشہ میں تغیر و تبدل نہ ہوگا۔ اصولی اختلاف کوئی نہیں، اخلاقی بنیاد پر کوئی اختلاف نہیں۔ آپ اوپنی سڑک پر جائیں تو یورپ کی قومیں جو کئی بار ایک دوسرے سے برس جنگ رہ چکی ہیں، ان کے نزدیک اصول و بے اصولی، میسیحیت اور غیر میسیحیت، ظلم و انصاف کا اختلاف یا انسانی زندگی کے نقشہ کی تخلیل کا مسئلہ نہیں، بلکہ صرف یہ کہ دنیا کو ہمارے جہنمذے کے نیچے آنا چاہئے اور معاف کیجئے گا۔ ہمارے مختلف مشرقی ملکوں کی سیاسی پارٹیوں کے سوچنے کا طریقہ بھی یہی سے۔ اس سے کوئی خاص نہیں، تکلیف نہیں کہ انسانی طاقتیں ضائع ہو رہی ہیں۔ نوجوانوں کے اخلاق خراب ہو رہے ہیں۔ نظام تعلیم غلط ہے، درست ہونا چاہئے بلکہ سب کی تو انا نیاں حصول اقتدار میں صرف ہو رہی ہیں۔

### پاکستانی مسئلہ:

پاکستان کے مسلمانوں کا مسئلہ یہ نہیں ہے کہ آپ تنہا اس ملک میں وحدت کے علمبردار ہیں، بلکہ اس وقت دنیا کے سیاسی نقشے میں اس اسلامی وحدت کے دعویدار ہیں اور اس وحدت کو Demonstrate کرنے والے ہیں۔ اگر آپ اس وحدت سے دستبردار ہو جائیں گے یا

آپ کے ملک میں اسلامی بھگڑے یا تہذیبی بھگڑے یا پرانی یا علاقوائی تہذیبوں کے احیاء کا فتنہ سراٹھا ہے گا۔ مثلاً یہ جذبہ پیدا ہو جائے کہ ہماری قدیم تہذیب مسلمانوں کی آمد سے پہلے کی تہذیب کو زندہ کیا جائے تو پھر اس ملک کا خدا ہی حافظ ہے۔ (اس معنی میں کہ اس ملک کی خیریت نہیں) اس لئے کہ اس ملک کے مختلف عناصر ترکیبی کو جو چیز مربوط کرتی ہے وہ وحدت ایمانی ہے، وحدت عقیدہ ہے، وحدت اسلامی ہے، اب اگر یہ نئی مصنوعی وحدتیں، یہ انسانوں کے تراشے ہوئے بت جس کو اقبال کہتا ہے:

بَنَانِ رَنْگٍ وَ بُوْ كُوْ تُؤْرِ كَرْ مُلْتَ مِنْ گُمْ ہُوْ جَا  
نَهْ اِيرَانِيْ ہَيْ باَقِيْ نَهْ تُورَانِيْ نَهْ افَغَانِيْ

یہ بنانِ رنگ و بُو کو توڑ کر ملت میں گم ہو جا باقی ہے۔ ترکی میں وسط ایشیائی تہذیب کے احیاء کا جذبہ پیدا ہوا تھا جس کا داعی "ضیاء گوكالب" تھا اور اس کے سب سے بڑے ہیر و کمال اتنا ترک تھے۔ اسی طرح ایران میں بھی ما قبل اسلامی تہذیب کے احیاء کے کبھی کبھی باتیں ہوئی ہیں۔ آپ کے اس ملک میں کسی صوبہ میں قدیم تہذیب کے احیاء کا کوئی جذبہ پیدا ہو جائے اور تحریک چل جائے تو پھر پاکستان کے لئے بڑا خطرہ ہے۔ میں یہ عرض کروں گا کہ صرف وحدت ایمانی اور وحدت اسلامی ہی میں ہمارے لئے پناہ ہے۔ اس کے علاوہ اگر کوئی "وحدت" پیدا ہوئی تو اس ملت اور ملک کا شیرازہ منتشر کر دے گی۔ طاقتیں ایک دوسرے سے ٹکرائیں گی اور جاہلی عصیتیں دوبارہ زندہ ہو جائیں گی۔ جس کو اسلام نے ختم کیا تھا:

اَذْ جَعْلَ الدِّينَ كَفَرُوا فِي قُلُوبِهِمْ الْحَمِيمَةِ الْجَاهِلِيَّةِ

جَبْ اَهْلَ كَفَرَنَ اَپْنَے دُلُوْنَ مِنْ حَمِيمَتِ جَاهِلِيَّةِ كُوْ جَأْزِيْسْ كَرْ لِيَا۔

آنحضرت ﷺ نے شاید کسی مسئلہ اور کسی موقع پر اتنی سخت زبان استعمال نہیں کی، مجھے آپ یہ کہنے کی اجازت دیجئے کہ زبان بیوت سے شاید پہلی مرتبہ ایسے سخت لفظ نکلے جو اس جاہلی عصیت کے بارے میں آپ کی زبان سے نکلے تھے۔ اس لئے کہ آپ ﷺ کو اللہ نے جو بصیرت عطا فرمائی تھی اور وحی الہی کی علاوہ جو اللہ تعالیٰ نے آپ کا شرح صدر فرمایا تھا اور آپ پر حقائق منکشف کر دیئے تھے، اب قوموں اور ملتوں کی تاریخ آپ کے سامنے تھی، اس کی ناء پر

سب سے بڑا فتنہ آپ اس کو سمجھتے تھے۔ اسی عصبیت جاہلیہ کے احیاء کو آپ نے فرمایا:

من تغیری عليکم بغراء الجahلية فاعضوه بهن ابیه ولا تکنوا

اگر تمہارے سامنے کوئی جاہلی عصبیت کا نام لے یا کہے کہ فلاں قبیلہ، فلاں قوم کی دہائی ہے، فلاں کی زبان کی دہائی ہے یا کسی قوم کی توہین کرے، محض نسلی بنیاد پر یا قبائلی بنیاد پر یا ایسے کسی عصبیت پر تو آپ نے فرمایا کہ سخت سے سخت لفظ اس کے لئے بلو اور اشارے و کنائے سے بھی کام مت لو۔ یعنی جو سخت سے سخت لفظ تمہاری زبان میں ہے وہ لفظ تم اس کے لئے استعمال کرو، اس لئے کہ آپ نے دیکھا ہے کہ یہ وہ عصبیت ہے جو دم کے دم میں ہزاروں برس کے علمی و ادبی اور تہذیبی ذخیرے پر اور خدا کے مخلص اور بے اوث بندوں کی کوششوں پر اور ان کا خونہ پسند ایک کر دینے پر پانی پھیر دیتی ہے۔ یہ عصبیت ایسی اندھی ہے جس سے بڑھ کوئی اندھا و جود دنیا میں پیدا نہیں ہوا، یہ کسی کی رعایت کرنے کے لئے تیار نہیں۔

میں آپ کو آگاہی دیتا ہوں، اور اپنی بات پہچانا چاہتا ہوں کہ اس ملک کے لئے سب سے زیادہ خطرناک چیز یہ سانی یا تہذیبی عصبیت یا قدیم تہذیب کے احیاء کی دعوت ہے۔ میں تنہا پاکستان کی بات نہیں کرتا اور بھی دوسرے ممالک میں مثلاً مصر میں یہ جذبہ پیدا ہو جانے کے فرعونی تہذیب گوزنہ کیا جائے۔ جیسا کہ چند سال پہلے یہ فتنہ کھڑا ہوا تھا۔ یا ایران میں سارے اس کی عظمت اور اس کو ایران کا ہیر و بنانے کا فتنہ پیدا ہو جائے تو وہاں اسلام کی چولیں بل جائیں گی۔ اس لئے اس وحدت اسلامی کو مضبوط کرنے کی ضرورت ہے، یہی وحدت اسلامی ہے جو اُس پسند اور تعمیری صلاحیت رکھتے والی ہے، وہ انسانوں کو جوڑتی ہے توڑتی ہے اور انسانوں کے لئے تعمیر کا باعث ہے۔ تحریک کا باعث نہیں۔ اللہ نے ہم کو آپ کو بہت پہلے یہ نعمت عطا کی تھی

و اذ کرو نعمة الله عليکم اذ کنتم اعداء فالله بين قلوبكم

فاصبحتم بنعمته اخوانا

خدا کے اس احسان کو یاد کرو جب تم ایک دوسرے کے دشمن تھے، ایک دوسرے کے خون کے پیاسے تھے، اللہ نے تمہارے دل ملا دیئے، تم اس کے فضل سے، اس کے احسان سے بھائی ہو گئے اور ایسے بھائی ہوئے کہ انسان اگاثت بدنداں رہ جاتا ہے۔ جب سیرت کے واقعات پڑھتا ہے کہ مصعب بن عميرؓ کے بھائی ابو عزیزؓ کی مشکلیں باندھی جا رہی ہیں، مصعب

جب سامنے سے گزرتے ہیں تو کہتے ہیں ذرا اچھی طرح باندھنا موٹی اسمی ہے، اس کے فدیہ کی زیادہ رقم وصول ہوگی۔ وہ اپنے بھائی مصعب کی طرف دیکھتے اور کہتے ہیں کہ اے میرے بھائی تم سے تو امید یہ تھی کہ میری سفارش کرو گے اور تم اس شخص کو ہدایت دیتے ہو۔ تو انہوں نے کہا کہ تم میرے بھائی نہیں، میرا بھائی یہ ہے جو تم کو باندھ رہا ہے۔ اس عقیدت کی وحدت نے اور مقصد کی وحدت نے اس طرح دلوں کو ملا دیا تھا، اس کے مقابلہ میں زبان کی وحدت کا حال معلوم ہے۔ آپ دیکھتے ہیں کہ ایک زبان بولنے والوں کو آپس کے تعلقات کا کیا حال ہے، کیا ان کی زبان نے ملانے کا کوئی کام کیا تھا، کیا اس نے ان کو نسانیت اور اپنے ذاتی اغراض سے بالاتر کر دیا ہے اور کیا اس نے اصلاح انسانیت کا جذبہ پیدا کیا ہے، کیا وہ دوسری زبان والوں کے مقابلے میں صفات آ را ہونے سے فرضت پاتے ہیں تو آپس میں شیر و شکر ہو جاتے ہیں کہ وہ ایک دوسرے کی عزت کو اس احترام کی نظر سے دیکھتے ہیں جس سے اپنے مال کو، اپنی عزت و آبرو کو دیکھتے ہیں۔ اقبال نے کہا ہے:

یک دلی از یک زبانی بہتر است

ایک زبان ہونے سے کام نہیں چلتا۔ ایک دل ہوتا چاہئے اور زبان ایک دل نہیں کرتی۔ صرف منفی روں ادا کرتی ہے، دوسروں کے مقابلہ میں زبان کی دہائی دے کر یا زبان کا حوالہ دے کروہ ان طاقتؤں کو مجتمع کرتی ہے جس سے ان کو مقابلہ کرنا ہے

آپ کو وحدت اسلامی کا منصب حاصل ہے۔

اللہ نے اس وحدت اسلامی کی نعمت ہی آپ کو عطا نہیں کی ہے، آپ کو اس کی دعوت دینے کی ذمہ داری بھی تفویض کی ہے۔ آپ کا فرض ہے کہ دنیا کے سامنے نمونہ پیش کریں کہ وحدت اسلامی کے ثمرات و برکات کیا ہوتے ہیں۔ اگر کسی کو وحدت اسلامی کو دیکھنا ہو تو وہ پاکستان کو دیکھئے، یہاں کسی ایسی وحدت کی اجازت اور اس کے لئے آپ کو کسی قسم کی کوئی چھوٹ نہیں دینی چاہئے جو آپ کو ایک دوسرے سے جدا کرے اور یہاں وہ مشکلات اور وہ مسائل پیدا کرے جن کا حل کسی بڑے سے بڑے سیاستدان اور کسی بڑے سے بڑے فائدے کے پاس نہیں، یہ اللہ کی نعمت کی بڑی ناقدرتی ہوگی کہ جس بنیاد پر یہ ملک و معاشرہ قائم ہوا ہے، وہ بنیاد منہدم یا کمزور ہو جائے۔ یہاں مسلمان کس کشش پر آئے؟ کس نام پر آئے؟ کس شمع پر یہ

سب پروانے جمع ہوئے؟ کیا وہ زبان تھی؟ کیا وہ تہذیب تھی؟ کیا وہ معاشرت و تمدن تھے، یہاں کی آبادی کے مختلف حصوں میں معاشرہ و تمدن کا ایسا فرق بھی ہو سکتا ہے جو دو قوموں میں ہوتا ہے۔ صوبہ سرحد کے رہنے والے اور یوپی کے رہنے والے ایک مسلمان کے تمدن میں، لباس میں، وہ فرق ہو سکتا ہے جو دو ملکوں کے باشندوں میں ہوتا ہے۔ یہ فرق موجود ہے اور اگر آپ اس موقع مجلس پر نظر ڈالیں تو یہ فرق آپ کو نظر آجائے گا، لیکن ان سارے امتیازات پر، ان سارے تنوعات پر جو چیز حاوی ہے وہ کیا ہے؟ وہ یہ وحدت ایمانی ہے۔ یہی وحدت ایمانی آپ کو مر بوط بھی رکھے گی، مضبوط بھی، باعزت بھی رکھے گی، محفوظ بھی۔ آپ اس وحدت کی قدر کریں، دنیا میں اس کے داعی اور علمبردار نہیں، یہ اپنی خدمت بھی ہو گی، معاصر دنیا کی بھی جو تغیریق و تقسیم کی زخم خورده ہے۔

آخر میں میں آپ سب حضرات کی عزت افزائی اور محبت کا شکر گزار ہوں کہ آپ دورِ دور سے تشریف لائے اور دلچسپی اور توجہ سے میری معروضات سنیں۔ خاص طور پر حکیم محمد سعید صاحب کا شکر گزار ہوں کہ انہوں نے میرے لئے ایسا زریں موقع اور ایک ایسی چیدہ مجلس یہاں بلاائی جس کے سامنے مجھے اپنے خیالات کے اظہار کا موقع ملا۔ اللہ تعالیٰ آپ سب کو جزاً خیر عطا فرمائے۔

# خدا کی بستی دوکان نہیں

تقریر ۲ جولائی ۱۹۷۸ء کو محکمہ اوقاف کے صدر و فائز لاہور میں علماء، وکلاء اور دانشوروں کے سامنے اس استقبالیہ میں کی گئی جو محکمہ اوقاف نے مقرر کر دیا تھا۔

الحمد لله نحمده و نستعينه و نتوكل عليه و نعوذ بالله من شرور انفسنا  
ومن سيئات اعمالنا من يهدى الله فلا مضل له ومن يضل الله فلا هادى له ونشهد  
ان لا اله الا الله وحده لا شريك له ونشهد ان محمدا عبد الله ورسوله صلى الله  
تعالى عليه وعلى آله واصحابه وسلم تسليماً كثيراً كثيراً

یہ دنیا ایک مقدس وقف ہے:

حضرات علماء کرام، کارکنان محکمہ اوقاف و حاضرین مجلس!

میں محکمہ اوقاف کا شکرگزار ہوں کہ اس نے مجھے یہاں دعوت دے کر میری عزت افزائی کی، مجھے جب یہ دعوت ملی تو میں یہ سمجھا کہ ایک مدد و تعداد میں وہ حضرات ہوں گے جن کا محکمہ اوقاف سے ذمہ دارانہ تعلق ہے، ان سے تعارف ہو گا اور میں محکمہ اوقاف کی کارگزاری یا اس کی سرگرمی کے جو میدان ہیں ان سے واقفیت حاصل کر کے مسرت حاصل کروں گا اور اپنی معلومات میں اضافہ کروں گا، لیکن جب یہاں پہنچتا تو معلوم ہوا کہ آج اس تقریب اور اس اجتماع کا موضوع ہے ”موجودہ دنیا میں اسلام کی ضرورت ہے۔“ میں سوچتا رہا کہ اس موضوع سے اس قابل قدر محکمہ کا کیا تعلق ہے؟ لیکن میں نے فوراً ہی اس تعلق کا انکشاف کر لیا کہ حقیقت میں ہماری یہ دنیا بھی ایک مقدس وقف ہے اور اس کی متولی بھی حقیقت میں وہی لوگ ہو سکتے ہیں جو اس وقف کے مقصد سے واقف ہوں اور واقف کے مقاصد و منشاء سے ان کو نہ صرف دلچسپی ہو بلکہ وہ اس کے وفادار بھی ہوں۔

اس وقت دنیا کا حال یہ ہے کہ دنیا ایک ایسا مظلوم وقف ہے جس کے متولی اس کے مقاصد سے بالکل نا آشنا ہیں بلکہ اس میں بھی میں نے بڑی احتیاط بر تی ہے، واقعہ یہ ہے کہ وقف کے مقاصد و منشاء کے مخالف ہیں اور ابھی تک وہ یہ بھی دریافت نہیں کر سکے کہ اس عالم

انسانی اور اس کا نات کا واقف ہے کون؟ آپ حضرات کو خوب معلوم ہے اور عملی تجربہ ہے کہ سب سے پہلے تو واقف کا علم ہونا چاہئے، پھر واقف کا مقصد و منشاء معلوم ہونا چاہئے، پھر یہ جذبہ پیدا ہونا چاہئے کہ تم اس کے امین ہیں۔ قرآن مجید میں اس ”تولیت“ کے لئے مختلف الفاظ آئے ہیں مثلاً ایک جگہ بہت واضح طریقہ پر فرمایا ”وانفقوا مما جعلکم مستخلفین فيه۔ یہ استخلاف بھی ایک طرح کی تولیت ہے کہ خالق کا نات نے اس زمین کو پیدا کیا اور اس پر انسان کو بسایا، سل انسانی کو پیدا کیا اور فرمایا ”ہو الذي خلق لكم ما في الأرض جميعاً“ یہ کہا کہ تم اصلاح اس کے مالک نہیں ہو، بلکہ ہمارے خلیفہ کی حیثیت سے ہمارے منشاء کے مطابق اس کا انتظام کرنے کے مکلف و ذمہ دار ہو۔ چھوٹے سے چھوٹے وقف کے لئے بھی قانون بننا ہوا ہے اور اس کے بھی ضابطے ہیں اور میں جس جگہ سے اپنی یہ معروضات پیش کر رہا ہوں یہ اس کا ایک مرکزی مقام ہے جس کی بنیاد اس پر ہے کہ ان اوقاف کی حفاظت کی جائے اور میں پورنی توقع کرتا ہوں کہ آپ اس کے امین ثابت ہو رہے ہوں گے لیکن یہ بدقسمت سرزیں اور یہ مظلوم و سعی ترین وقف جس کی کوئی نظیر اوقاف کی تاریخ میں نہیں مل سکتی (اس لئے کہ اوقاف کی تاریخ تو بہت بعد کی ہے) خدا نے یہ کرۂ ارض، یہ سیارہ ایک وقف کی حیثیت سے بہت پہلے پیدا کیا تھا اور انبیاء، علیہم السلام، کو، ان کی امتوں کو اور ان کے جانشینوں کو اس کا متولی بنایا تھا، یہ بھی ایک محکمہ اوقاف تھا اور اس کے بعد آخری طور پر سید الانبیاء خاتم النبیین، اشرف المرسلین محمد رسول اللہ ﷺ فراہ روا حنا و لفوسنا کو اور ان کی امت کو آخری طور پر اس کا متولی بنایا گیا۔

### امت خود روکھیتی اور جنگلی گھاس نہیں:

آنحضرت ﷺ کی بعثت کی خصوصیت ہے کہ اور انبیاء علیہم السلام کی بعثت منفرد بعثت ہوتی تھی، ان کی ذات کی بعثت ہوتی تھی، لیکن آپ کی بعثت کی خصوصیت یہ ہے کہ آپ کے ساتھ ایک امت بھی بعوث کی گئی یعنی وہ امت خود روکھیتی اور کوئی جنگلی گھاس نہیں ہے، حشرات الارض کا کوئی مجموعہ نہیں ہے بلکہ اس کے لئے قرآن مجید میں، سنت نبوی میں، احادیث صحیح میں جو الفاظ استعمال کئے گئے ہیں وہ ذمہ داری کے الفاظ ہیں اور انہی ذمہ داری کا اظہار ان الفاظ سے ہوتا ہے، چنانچہ فرمایا:

كُنْتُمْ خَيْرَ أُمَّةٍ إِذْ جَرَتْ لِلنَّاسِ

”خرجت“ کا لفظ بتاتا ہے کہ یہ امت کسی مقصد کے لئے پیدا کی گئی ہے، انسانیت کی حفاظت اور فاطر کائنات کے مقاصد کو بروئے کار لانے کے لئے خلیفۃ اللہ کی حیثیت سے، اور حدیث میں اس سے بھی زیادہ واضح اور صریح الفاظ ہیں کہ فرمایا: ”انما بعثتم میسرین ولم تبعشو معسرین“ اس میں بعثت کا لفظ استعمال کیا گیا ہے کہ تم بھیجے گئے ہو، تمہیں مقرر کیا گیا ہے، تمہیں نامزد اور نصب کیا گیا ہے، تمہاری ایک حیثیت متعین کی گئی ہے اور تمہاری ڈیوٹی لگائی گئی ہے اور ”میسرین“ سہولت پیدا کرنے والے کی حیثیت سے نہیں۔ اگر ایک چھوٹے سے چھوٹا وقف ضائع ہو رہا ہو تو حکومت اس کی ذمہ دار ہوتی ہے، حکومت اس کی مدعی بن جاتی ہے، وقف کی حفاظت کے لئے خواہ وہ مسجد کی شکل میں ہو چاہے یقین خانہ کی شکل میں، خواہ کسی جانشیدا کی شکل میں ہو، حکومت اپنے پورے اختیارات سے اور تمام وسائل سے کام لیتی ہے اور آپ کو دن رات ان واقعات سے واسطہ پڑتا ہے۔

### خدا کی بستی دکان نہیں ہے:

لیکن کیسی قابل رحم حالت ہے اس وقف کی جس کے متولی غلط تصرف کر رہے ہیں، بلکہ اس کے مالک بن بیٹھے ہیں اور مالک بننے کے باوجود اس کے ساتھ دشمنوں کا ساسلوک کر رہے ہیں، قبرستانوں کا جیسا سلوک کر رہے ہیں، کسی قبرستان کا وہ حشر نہیں ہو گا جو اس معمورہ جہاں کا حشر ہوا، اس آبادی کو ویرانہ اور قبرستان بنادیا گیا۔ بقول اقبال

”جسے فرنگی مقامروں نے بنادیا ہے قمار خانہ“

آپ کے اسی شہر کے شاعر عظیم نے اہل یورپ کو خطاب کر کے کہا تھا۔

”خدا کی بستی دکان نہیں ہے“

آپ کسی مسجد کو قمار خانہ بنتا نہیں دیکھ سکتے، لیکن وہ سرزی میں جس کے متعلق کہا گیا تھا۔ جعلت لی الارض مسجداً و طہوراً میرے لئے پوری زمین مسجد بنادی گئی ہے۔ اس مسجد کو فرنگیوں نے قمار خانہ بنادیا۔

میں تمہاک یہ موضوع مقرر کرنے والوں نے بڑی ذہانت کا ثبوت دیا ہے، اور اس وقف سے اس بڑے وقف کی طرف توجہ دلائی ہے، یہ آپ کے موضوع سے بالکل غیر متعلق نہیں ہے، آپ اس دنیا کی حالت پر نظر ڈالیں اور دیکھیں اس دنیا کے ساتھ کیا سلوک کیا جا رہا ہے، جن کو

تعیر کا کام کرنا چاہئے تھا، وہ تحریب کا کام کر رہے ہیں، جن کو اسے امانت سمجھنا چاہئے تھا وہ اس کو ذاتی ملکیت نہیں بلکہ میراث سمجھ رہے ہیں۔ جن کو اس میں اس کی ضروریات اور وہاں رہنے والوں کے جذبات کا خیال رکھنا چاہئے تھا وہ ان کے جذبات اور ان کی ضروریات کے لکھنڈر پر یا ان کے مقبروں پر اپنی عیش گاہیں تعیر کر رہے ہیں، اسوقت دنیا کی صورت کیا ہے؟ اسی وقف کا وہ براحال کچھی نہیں ہوا ہو گا جو اس وقت اس عظیم بلکہ وقف اعظم کا ان لوگوں نے مردیا ہے جو اس کے متولی بن ٹیکھے ہیں۔ جو متولی نہیں بنائے گئے، غاصب ہیں، انہوں نے اس دنیا کی قبریں کھودنی شروع کر دیں اور پرانی قبریں ہی نہیں نئی قبریں بنانی شروع کیں اور افراد کی نہیں بلکہ قوموں اور ملکوں کی قبریں کھودنی شروع کر دی ہیں، اب تو معاملہ یہاں تک پہنچ گیا ہے کہ انسانیت کی قبریں کھودنی جا رہی ہیں۔ یہ سازش ہے انسانیت کے خلاف، یہ سازش ہے اخلاق کے خلاف، یہ سازش ہے بقول اقبال دین کے خلاف یہ سازش ہے انسان کے مستقبل کے خلاف، بلکہ اب تو ڈری ہے کہ انسان کے حال کے خلاف بھی سازش ہے، یہ وقف اس برمی طرح خدائی ہو رہا ہے کہ دنیا کے ہر انسان کو اس پر آنسو بہانا چاہئے اور ہر انسان کو ناشی بن جانا چاہئے۔

### اسلام کی عدالت قائم کیجئے:

اس وقف کے ساتھ جو سلوک روا رکھا جا رہا ہے اس کے خلاف پوری بُنی نوع انسان گواہ پوری افراد بشر کو مدعا ہونا چاہئے، لیکن کسی عدالت میں یہ مقدمہ دائر کیا جائے؟ کیا اقوام متحده کی عدالت میں یہ مقدمہ دائز ہو سکتا ہے؟ آپ ہ ذاتی مقدمہ ابتدائی عدالتوں سے لے کر چیف جسٹس کی عدالت یا ہائی کورٹ میں جائے گا، پر یہ کورٹ میں جائے گا، لیکن یہ انسانی کنبہ جس کے خلاف یہ عالمگیری سازش کی گئی ہے اور جسے خاک و خون میں ملایا جا رہا ہے، اس کے خلاف کس کی عدالت میں مقدمہ دائر کیا جائے؟ اور اس وقف کو کیسے بحال کیا جائے گا؟ قانون دانوں سے پوچھئے، اور انسانیت کے بھی خواہوں سے پوچھئے کہ کس عدالت میں یہ مقدمہ دائر کیا جائے، مشکل یہ ہے کہ مدعا عالیہ ہی نجح ہے، اس مقدمہ کا کیا حشر ہو گا جس کا نجح خود مدعا عالیہ ہے؟ اسی کے خلاف ہم مقدمہ دائر کرنا چاہئے ہیں اور اسی کی عدالت میں مقدمہ دائر کر رہے ہیں، اس مقدمہ کا کیا فیصلہ ہو گا؟ اس لئے اصل ضرورت یہ ہے کہ وہ عدالت قائم ہو جائے

جہاں یہ مقدمہ دائز کیا جاسکے، وہ عدالت اس وقت دنیا میں موجود نہیں، وہ طاقت موجود نہیں جو اس مقدمہ کا فیصلہ کرے، اس میں دو صفتیں ہوئی چاہئیں ایک صفت عدالت، ایک طاقت، اگر آپ کسی دانشور کے سامنے، کسی انسانیت کے بھی خواہ کے سامنے مقدمہ لے جائیں تو وہ اپنا فیصلہ تو صادر کر دے گا لیکن اس کو تنفیذ کے اختیارات نہیں، آج کوئی مسلمان ملک اس پوزیشن میں نہیں جو انسانیت کی داد رسمی کر سکے، بلکہ اپنے ملک پر جو ظلم اور خطرہ درپیش ہے اس کو دور کر سکے۔ اس وقت الیہ یہ ہے پورے عالم انسانی کا کہ اس مقدس امانت میں جو ایک وقف کی حیثیت رکھتی تھی، خیانت کی جاری ہے اور دنیا میں خیانت کی کوئی ایسی مثال ہمیں نہیں ملتی، اس مقدس امانت میں خیانت کی جاری ہے، یہاں کی ہر چیز کو شیر باور سمجھ لیا گیا ہے، جس کی لامبی اس کی بھیں اور جنگل کا قابوں دنیا میں نافذ ہے، اس مقدس وقف کو جس کو خدا نے اہتمام کے ساتھ بنایا، قرآن مجید میں، صحف سماوی میں اس کا بار بار اللہ نے ذکر کیا ہے۔ اس کا ایک مرتبہ کہہ، یہاں کافی تھا، لیکن تفصیل کے ساتھ بیان کرتا ہے کہ ہم نے زمین اس طرح بنائی پھیلائی، اس طرح زمین بچھائی، آسمان کا شہ میان نصب کیا، سورج کو اس کے لئے قندیل بنایا اور چاند کو اس کے ٹھنڈک اور روشنی کا ذریعہ بنایا، کھیتیاں اگائیں، اس پر باغات لگائے، اس میں چشمے بنائے، یہ سب کیوں کیا جاتا ہے؟ تاکہ آپ کو اس وقف کی عظمت معلوم ہو، آپ کو اگر بتایا جائے کہ کسی کا نہ میں یہ اندر اج ہے کہ یہ وقف ایسے عظیم مقاصد کے لئے کیا جا رہا ہے اور اس وقف میں اس بات کی صلاحیت ہے، اس کا رقم باتا بڑا ہے، اس میں اتنی عمارتیں موجود ہیں، اس میں ایک عظیم کتب خانہ ہے تو آپ کو اس کی اہمیت کا احساس ہوگا۔ خدا نے زمین کے بناء کے سلسلے میں جو تفصیلات بیان کیں اس کا مقصد یہ ہے کہ ہم اس وقف کی عظمت کو تمھیں، لیکن آج دنیا کا حال کیا ہے؟ یا تو کہیں صریح تحریک کا عمل جاری ہے، کہیں یہ حالت ہے کہ وسائل ہیں لیکن مقاصد نہیں، سب کیا جا سکتا ہے لیکن جن کے ہاتھ یہ وسائل ہیں وہ نہیں جانتے کہ ان کو کس طرح استعمال کریں؟ ان سے انسانیت کی فلاحت میں کس طرح کام لیں؟ انسانیت کے دلکھ دردگوان سے دور کریں، انسان کو انسان سے ملا نہیں انسان کے دل سے عداوت اور کینے کا ماڈہ نکالیں اور محبت و اعتماد کو اس کی جگہ قائم کریں، انسان کو انسان کی مدد کے قابل بنائیں۔ ان کے پاس یہ مقاصد نہیں ہیں۔

## میسیحیت اور یہودیت رہنمائی سے قاصر ہیں:

یہ مقاصد صرف انبیاء، علیہم السلام کے ذریعے حاصل ہو سکتے تھے اور سوائے اسلام کے ہر نہیں کا دامن ان سے خالی ہو چکا ہے اور میسیحیت کا دامن تو ایسا خالی ہوا کہ اس کی مثال ملنی مشکل ہے۔ خالی ہی نہیں بلکہ اس نے اپنے دامن کو جھٹک دیا ہے اور اس میں جو پچھھا اس کو دور پھینک دیا ہے۔ میسیحیت آج اپنی قوموں کی (جنہوں نے اس کو قبول کیا ہے اور اس کی حلقہ گلوش ہیں) رہنمائی سے بالکل قاصر ہے، میسیحیت ان کی رہنمائی کرے، ان کی بے اعتدالیوں پر کوئی قدغن لگائے اور زندگی کی مشکلات میں ان کی عقدہ کشائی کرے، اس سب سے عاجز ہے، اس لئے کہ موجودہ میسیحیت وہ میسیحیت نہیں ہے جو سیدنا مسیٰ ابن مریم علیہما السلام کے ذریعہ پہنچی ہے، یہ سینٹ پال کی میسیحیت ہے جو یورپ میں آ کر مسخ ہو گئی۔ یہودیت کا جہاں تک معاملہ ہے وہ اس سے پہلے بگڑ چکی تھی، وہ چند رسموں کا نام ہے، نسل پرستی کا نام ہے، وہ یعقوب علیہ السلام کی اولاد کے گرد گھومتی ہے۔ اس کو دنیا کی کسی نوع، خاندان، کنفیڈ کوئی دلچسپی نہیں، بلکہ وہ اس پوری نسل انسانی کی تحریک اور ان کے اخلاق کو بجاڑنے کا منصوبہ رکھتی ہے۔ وہ صاف کہتے ہیں کہ ہمارا مقصد یہ ہے کہ جم دنیا کی تمام قوموں میں بداخلانی پھیلانیں، ان کی تمام اقدار کو، ان کی تمام بنيادوں کو متزلزل کر دیں، ان میں اخلاقی و انتشار، انا رکی پیدا کر دیں، ان کو دماغی اعتبار سے، روحانی حیثیت سے، اخلاقی حیثیت سے دیوالیہ بنادیں تا کہ وہ ہمارے ہاتھوں شترنج کے مہرے کی طرح کام کر دیں۔ ہم ساری دنیا کو اس طرح ذلیل کر دیں، اور قوموں کو اتنا گمزور کر دیں کہ وہ ہمارے قدموں پر آ کر گرجائیں، یہ یہودیت ہے۔

اب اسلام رہ جاتا ہے جو زندگی میں رہنمائی کر سکتا ہے، موجودہ دنیا کو اسلام کی اس لئے ضرورت ہے کہ اخلاقی و برپا در ہو رہا ہے۔ انہوں نے کاشکہ دنیا کو یتیم خانہ ہی سمجھا ہوتا، یتیموں کی طرح قوموں کے ساتھ سلوک کرتے، اس کو یتیم خانہ نہیں قمار خانہ بنادیا ہے۔ ہم اس پوزیشن پر بہت خوش ہوتے کہ دنیا میں قوموں کو یتیم سمجھ لیا جاتا، یورپ اس پر راضی ہوتا کہ سب یتیم ہیں اور ساری دنیا ایک یتیم خانہ ہے۔ اس کے ساتھ ہمدردی، نعمگاری ہونی چاہئے۔ یہ بھی بہت غیریمت تھا۔

## یہ دنیا شکارگاہ بنی ہوئی ہے:

لیکن نہیں یقین خانہ بھی نہیں، یہ دنیا شکارگاہ بنی ہوئی ہے۔ شکاری نکلتے ہیں تھیاڑے کر اور قوموں کا شکار کھیلتے چلے جاتے ہیں، قوموں کو پامال کرتے چلے جاتے ہیں، آج جو بڑی طاقتیں ہیں، ان کے نزدیک مشرقی اقوام کی قیمت، مسلم ممالک کی قیمت اتنی ہے کہ دنیا سے کچا مال (RAW MATERIAL) ان کو ملے، پیش روں ان کو پہنچتا رہے، اور اگر کوئی جنگ ہو تو یہ ان کے ذریعہ سے اپنے دشمن کا مقابلہ کر سکیں، ان کو اپنا سپاہی بنا سکیں، یہ گویا ایندھن ہیں ان کے باور پچی خانہ کا، بس اس کے سوا کوئی قیمت نہیں، آپ یقین مانئے

مرے دیکھے ہوئے ہیں مشرق و مغرب کے میخانے

جس کو اب اہل مغرب "بلا دنامیہ" (ترقی پذیر ممالک) کہنے لگے ہیں، ورنہ پہلے تو پہماندہ کہتے تھے۔ پہماندہ اقوام کی قیمت ان کے نزدیک یہ ہے کہ ایک اچھا ایندھن ہے، جب آگ جلانا چاہیں، جب یہ اپنا مطہر گرم کرنا چاہیں تو یہ قومیں اور یہ ملک ایندھن مہیا کریں، وہ یہ سمجھ رہے ہیں کہ قوموں کی تقدیر ہمارے ہاتھ میں آئی ہے، انہوں نے انسانوں کے ساتھ جانوروں کا، بلکہ جمادات کا سلوک کر رکھا ہے اور آج کوئی طاقت نہیں جو اس کا مقابلہ کر سکے، سب اپنی طاقت اور اپنا جوہر کھو چکے ہیں، سب اپنا پیغام بھول چکے ہیں سب اپنا کردار چھوڑ چکے ہیں، سب میدان سے کنارہ کش ہو چکے ہیں۔

## سارا انحصار اسلام اور مسلمانوں پر:

اس وقت سارا انحصار مسلمانوں اور اسلام پر ہے۔ آپ حضرات کی بہت بڑی ذمہ داری ہے، آپ اس ملک کی فکر کریں، معاشرہ کی اصلاح کی فکر کریں، اس وقت مسلم معاشرہ ہر ملک میں مرض کی ایسی حالت میں پہنچ گیا ہے کہ اس کی جلد خبر لینے کی ضرورت ہے، معاشرہ کا عیب یہ نہیں کہ وہ فاسد الاحلاق ہو گیا ہے، خطرہ کی بات یہ ہے کہ معاشرہ فاسد المزاج ہو گیا ہے اور کسی معاشرہ کا فاسد الاحلاق ہونا اتنا خطرناک نہیں ہے، اس کے لئے سوتہ بیریں ہیں لیکن معاشرہ جب فاسد المزاج ہو جائے تو پھر دو ابھی اثر نہیں کرتی، اس وقت اس معاشرہ کی خبر لینے کی ضرورت ہے۔ محکمہ اوقاف اپنے وسائل کے ذریعہ اور ایک بہت بڑا اسیلہ جو اس کے ہاتھ

میں ہے۔ وہ اثر اور مقابل احترام ائمہ مساجد اور خطباہ ہیں، پہ وہ ہیں جن کا عوام سے برآہ راست ربط ہے، اگر ہمارا مکملہ اوقاف اس کے لئے تیار ہو جائے اور وہ ائمہ و خطبا، اپنی ذمہ داری تھیں اور جو کے اختلافی مسائل چھیرنے کے جواں ملک کا انتشار بڑھا میں ہیں اگر وہ معاشرہ و فی اصلاح پر اپنی توجہ مرکوز کر دیں تو ملک کو بھی بچا میں کے اور عالم اسلام کی بہت بڑی خدمت کریں گے، آپ کو معلوم ہے جس وقت قسطنطینیہ محمد فاتح کی یلغار کے نیچے تھا، محمد فاتح کی فوجیں داخل ہو رہی تھیں، اس وقت اس پر بحث ہو رہی تھی کہ حضرت مسیح نے جو روئی کھاتی تھی عشاںے ربانی میں وہ فطری تھی یا خمیری تھی، اس پر بڑی مشکمانہ بحثیں اور بڑی بڑی نکتہ سنجیاں ہو رہی تھیں اور محمد فاتح کی فاتح فوجیں یلغار کرتے ہوئے قسطنطینیہ میں داخل ہو رہی تھیں، مجھے اندیشہ ہے کہ یہاں بھی ایسے اختلافی مسائل نہ چھڑے ہوں کہ فاتح تمدن کی یلغار باری ہو، افاق تہذیب کی یلغار جارہی ہو، اس وقت صورت حال یہ ہے کہ مغربی تہذیب فاتحانہ پیش قدمی ہر رہی ہے، ہماری اسلامی بنیادوں کو ہماری ہے بلکہ ہماری چوٹیں اور ہمارے اس ملک کی پولیس بھی ہماری ہے، اسلامی معاشرت تبدیل ہو رہی ہے، اسلامی تمدن دم توڑ رہا ہے، مسلمان دینی و فکر ارتداد کے شکار ہو رہے ہیں اور ہمارے یہاں علم غیر کی بحثیں ہو رہی ہیں، ارشادیت رسول کی بحثیں ہو رہی ہیں ہائق نہیں کہ اس نازک دور میں جب کہ ہمارے سروں پر خطرے کی تکوڑاں رہی ہے، کوئی یہ بحثیں چھینے گا، لیکن اس دنیا میں سب کچھ ممکن ہے، ہو سکتا ہے نام اپنی ذہانت ان فروعی اور نزاعی معاہدوں میں ضائع کر رہے ہوں اور اپنی توانائی و طاقت اس میں برباد کر رہے ہوں، آپ سے یہ کہتا ہوں کہ آپ خطرے کو محسوس کریں، آپ کاملک ایک دورا ہے پرکھرا ہے، اس موقع پر آپ متأخ اسلام کو بچانے کی کوشش کریں، جب یہ نکتے جائے گی تو پھر ان مسائل کا موقع ہو گا۔ یہ بحثیں مدرسے کے اندر کی ہیں، یہ بحثیں مدرسون کے باہر کی نہیں، یہ میں نے ابھی ایک بڑی کانفرنس میں جو خاص مسلک رکھنے والی جماعت نے ہندوستان کے ایک مقام پر کی تھی خطاب کرتے ہوئے کہا تھا کہ اختلافات بعید سے تھے۔ نماز کے اندر بھی مذاہب اربعہ میں اور مذاہب اربعہ کے باہر بھی کتنے اختلاف ہیں کہ ان کو گناہ جائے تو درجنوں کی تعداد میں نکلیں لیکن کبھی ان سے انتشار نہیں پیدا ہوا۔ انتشار اس وقت ہوا جب معلمین مدرسین مدرسے سے نکل کر عوام میں آگئے، غلطی یہ ہے کہ ان مسائل کا فیصلہ چورا ہوں پر کیا

جائے، مسئللوں کا فیصلہ جلسہ عام میں کیا جائے، ان مسئللوں کو نعرہ بنایا جائے، ان مسئللوں کو عوام کے حوالے کر دیا جائے، کہ اس سے بجائے ایک دوسرے سے ملنے کے وہ جدا ہوں، ورنہ یہ بحثیں تو ہمیشہ ہوتی رہی ہیں، ان سے علم میں اضافہ ہوا، ذہانت میں اضافہ ہوا اور یہ تو زندہ انسان وزندہ جماعت کی خصوصیت ہے کہ غور کرے، سمجھنے کی کوشش کرنے، اس پر کوئی پھرے نہیں بٹھا سکتا اور اگر یہ بحثیں عوام میں آ جائیں اور ان سے سیاسی مقاصد حاصل کئے جائیں، جماعتی مقاصد حاصل کئے جائیں، ان سے اپنی بڑائی اور ذاتی مفادتی حفاظت کا کام لیا جائے تو پھر یہ مضر ہی نہیں مہلک بن جاتی ہیں۔ یہ مسئلے فقہی ہیں، خالص علمی ہیں، کلامی ہیں، ان کو اپنے کتب خانوں میں رکھئے، مدرسوں میں رکھئے، دوستوں کے حلقوں میں رکھئے، طالب علموں کے سامنے رکھئے، ان کو عوام میں نہ لایئے، جو ہمارے معاشرہ میں مزید انتشار پیدا کرے اور مسلمان کو مسلمان سے الگ کرے اور مسلمان کو مسلمان سے تباہ کرے، اس کی کوئی گنجائش نہیں۔ مولانا روم نے تو بہت معمولی سی بات پر کہا ہوگا:

تو براۓ ولی کروں آمدی  
نے براۓ فصل کروں آمدی

آپ کو جو مسائل درپیش ہیں وہ قوموں اور ملکوں کی قسمتوں کا فیصلہ کرنے والے ہیں، اس سے ہم کو بڑی احتیاط برتنی چاہئے۔ علمی بحثوں کا کوئی دروازہ ہند نہیں ہو سکتا، میں تو ہرگز اس کی رائے نہیں دوں گا۔ اس لئے کہ میں طالب علم ہوں۔ لیکن ان کو سیاسی تفریق، جماعتی تفریق کے لئے، جماعتی مقاصد، سیاسی مقاصد کے حصول کے لئے اور محض جاہ طلبی کے لئے اور اپنی بات اوپنجی کرنے کے لئے استعمال نہیں کرنا چاہئے، اس وقت نہیں پورے اخلاص کے ساتھ اللہ تعالیٰ سے عبد کر کے معاشرہ کی اصلاح کے کام میں لگ جانا چاہئے اور ملک کو اس تہذیبی و تمدنی ارتاد سے بچانا چاہئے۔

یہ ملکہ اوقاف جس کے دفتر میں آج ہم جمع ہیں، اس سلسلہ میں اہم کردار بلکہ فیصلہ کن کردار ادا کر سکتا ہے، اس لئے کہ ابھی تک خدا کے فضل سے عوام پر علماء کا اثر ہے۔ ائمہ کا اثر ہے، مساجد کا حرثام ہے، منبر رسول ﷺ سے مسجد کے محراب و منبر سے جو آواز بلند ہو گی دلوں کی گہرائی تک پہنچ جائے گی، وہاں ہمارے سیاسی لیڈر اور ہمارے منتظمین کی آواز نہیں پہنچ سکتی

جہاں ان واعظین کی، خطیبوں کی اور علماء، کرام کی آواز پہنچے گی، اس لئے اس آواز کے بارے میں اللہ سے ڈرنا چاہئے اور اس اثر کو بڑی احتیاط کے ساتھ استعمال کرنا چاہئے۔  
 ان الفاظ کے ساتھ میں آپ کا شکر یہ ادا کرتا ہوں کہ مجھے آپ نے اتنے قابل قدر، قابل احترام علماء، خطباء، ائمہ مساجد اور ایسے مخلص مسلمانوں کے سامنے اپنے خیالات پیش کرنے کا موقع دیا۔

# صالح اور طاقتور معاشرہ، اقتدار و تہذیب کی بنیاد

## اور اس کا سرچشمہ ہے ۔

یہ تقریر ۱۵ مئی ۱۹۸۳ء کو موتمر عالم اسلامی (کراچی) کی طرف سے دیئے گئے استقبالیہ اور عشاںیہ کے موقع پر بھادریار جنگ افغانی بھادر آباد کراچی میں کی گئی، جس میں نہ صرف کراچی بلکہ پاکستان کی سطح پر بھی چیدہ چیدہ برگزیدہ شخصیتیں اور فضاء و دانشور خاصی تعداد میں موجود تھے، اس جلسہ کے رائی و نتیجہ ڈاکٹر انعام اللہ خان رکن تاسیسی رابطہ عالم اسلامی و سینکڑی موتمر عالم اسلامی نے خیر مقدمی و تعارفی تقریر کی، اس کے بعد حسب ذیل خطاب ہوا

حضرات! ایسی باوقار نشتوں اور ایسی مجلسوں کی اگر کوئی قدر و قیمت اور اہمیت ہے تو یہ ہے کہ کچھ حقائق سامنے آئیں اور کسی صاحب دل، صاحب ضمیر اور حساس آدمی کے دل کو کوئی بات لگ جائے اور وہ اس کا داعی اور علمبردار یا کم سے کم اس کا ممودیہ بن جائے۔

عالم اسلام کے متعلق کچھ عرض کرنا و شوار بھی ہے، ناخوشگوار بھی اور نازک بھی۔ میں اپنے محدود تاریخی مطالعہ کی بنیاد پر کہہ سکتا ہوں کہ حملہ تاتار کے بعد سے شاید عالم اسلام پر ایسا سخت وقت اس سے پہلے نہیں آیا، اس وقت عالم اسلام میں جتنی حکومتیں قائم ہیں، جتنے آزاد مسلم ممالک پائے جاتے ہیں، عالم اسلام کے جو ذخائر ہیں، جو وسائل اور امکانات پائے جاتے ہیں وہ اس سے پہلے کبھی عالم اسلام کے پاس نہیں تھے۔ بعض چیزیں جو صنعتی نظام میں اور دنیا کے تمدن اور ترقی کے نظام میں شرگ کا کام دیتی ہیں، وہ چیزیں اس وقت عالم اسلام کے پاس وافر مقدار میں موجود ہیں، بہت سے شعبے ایسے ہیں جن میں معاصر ترقی یافتہ دنیا کو عالم اسلام کی احتیاج ہے اور ان میں اسلام سے صرف نظر نہیں کیا جا سکتا لیکن (ان سیاسی، اقتصادی، مادی پہلوؤں سے قطع نظر کر کے) اس وقت عالم اسلام کی سب سے بڑی آزمائش اور عالم اسلام کے لئے سب سے بڑی تشویش کی بات اس کی معنوی طاقت کی کمی ہے۔ آپ سب حضرات اہل نظر و اہل علم ہیں۔ آپ جانتے ہیں کہ تاتاریوں نے عالم اسلام کی چولیں بلا دیں تھیں۔ انہوں نے عالم اسلام کو موت و حیات کی کشمکش میں مبتلا نہیں کیا تھا موت کے منہ میں

ویا تھا۔ عالم اسلام پر کبھی یاں کی ایسی گیفیت (میرے علم و مطابع) میں طاری نہیں ہوتی تھی، جتنی کہ تاتاریوں کے زمانہ میں طاری ہوتی تھی۔ اس کی ایک معمولی سی مثال یہ ہے کہ اس وقت کی ایک کہاوت تھی کہ ہر بات مان لینا، ہر بات باور کر لینا سوائے اس بات کے کہ تاتاریوں نے کہیں شکست کھائی۔ وہ الفاظ اس طرح نقل کئے گئے ہیں جو عالم عربی میں زبان رو تھے "ادا قیل لک ان التر انهز موافلا تصدق" اگر تم سے کوئی معتبر سے معتبر آدمی بھی یہ کہے کہ تاتاریوں نے کسی معرکہ میں کسی موقع پر شکست کھائی تو اس کو باور نہ کرنا، یہ بات قابلِ یقین نہیں ہے۔ اس وقت عالم اسلام سیاسی، فوجی و انتظامی لحاظ سے تاتاریوں کے گھوڑوں کی تاپوں کے تجھے پامال ہو چکا تھا اور گویا سکرات کی حالت میں تھا۔

لیکن امید کی ایک روشنی تھی، وہ یہ کہ عالم اسلام اگرچہ اخلاقی زوال کا شکار ہو گیا تھا اور ایسے غیر معمولی حواضث بغیر اخلاقی زوال کے پیش نہیں آیا کرتے۔ بلکن اس اخلاقی زوال کے ساتھ عالم اسلام اپنی معنوی اور روحانی طاقت سے محروم نہیں ہوا تھا۔ اس میں ایسے افراد، جو مسلمانوں میں ایک نئی زندگی پیدا کر سکتے اور اخلاقی فتح حاصل کر سکتے تھے، خاصی تعداد میں موجود تھے، جو ممالک تاتاریوں کے حملہ کا میدان بنے، حکمت الہی اور رحمت الہی تھی کہ اہل دل، اہل ایمان اور اہل علم کے بڑے بڑے مرکز بھی وہیں قائم تھے۔ انہوں نے اپنا کام شروع کیا۔ تاتاریوں نے سیاسی، فوجی اور انتظامی حیثیت سے پوری کامیابی حاصل کر لی تھی اور عالم اسلام میں کہیں اس صورت حال کا مقابلہ کرنے اور اس کو بد لئے کی کوئی سکت نظر نہیں آتی تھی، لیکن ان اللہ کے بندوں نے اپنا کام شروع کیا اور بہت جلد وہ تاتاری جنہوں نے سیاسی حیثیت سے اسلام کو مفتوج بنالیا تھا، روحانی، علمی اور ذہنی حیثیت سے عالم اسلام کے مفتوج بن گئے اور صرف مفتوج ہی نہیں بلکہ انہوں نے عالم اسلام کی قیادت سنہجاتی اور عالم اسلام کے پاسبان بن گئے۔ یہ ایک ولچپ واقعہ ہے (جو شاید بعض حضرات کے لئے تاریخی اکشاف کی حیثیت رکھتا ہو) کہ حکمرانوں اور بادشاہوں کے ناموں میں "الدین" کی اضافت تاتاری حملہ سے پہلے بہت کم نظر آتی ہے۔ تاتاریوں کے حملہ سے پہلے ایسے مرکب نام جس کا دوسرا جز "الدین" ہو جیسے ناصر الدین، شمس الدین، ظہیر الدین، مجی الدین، کم سے کم اہل حکومت میں بہت کم ہوتے تھے۔ تاتاریوں کے اس قبول اسلام کے بعد سے آپ کو کثرت سے یہ نام نظر

آئیں گے۔ اس کی وجہ یہ ہے کہ تاتاریوں نے عالم اسلام کو یہ تاشدینا چاہا کہ ہم اب حامی دین ہیں، اب ہماری قسمت اسلام سے وابستہ ہو گئی ہے۔ آپ مغل سلطنت کے ناموں کا مختصر جائزہ لجھے جوتا تاری نسل سے تعلق رکھتے ہیں۔ بانی سلطنت کا نام ظہیر الدین بابر، اس کے فرزند کا نام نصیر الدین ہمایوں، اس کے بیٹے کا نام جلال الدین اکبر، اس کے بیٹے کا نام انور الدین جہانگیر اور اس کے بیٹے کا نام شہاب الدین شاہ جہاں اور اس کے بیٹے کا نام محی الدین اور نگزیر۔ یہ محض اتفاقی امر نہیں ہے۔ تاتاریوں نے اپنی زندگی کو اور اپنے مستقبل کو، اپنے تخلیل اور عزم کو دین کے ساتھ وابستہ کر دیا اور مسلمانوں کو یہ یقین دلایا کہ ہم اب حامی دین ہیں، ماحی دین نہیں۔ اقبال نے اپنے اس شعر میں ایک تاریخی حقیقت بیان کی ہے کہ

ہے عیاں یورش تاتار کے افسانے سے

پاسباں مل گئے کعبہ کو صنم خانے سے

یہ تاتاریوں کے اس ذہنی انقلاب کا نتیجہ تھا کہ اب ہر بڑے آدمی کا نام اور ہر صاحب

(۱) تفصیل کے لئے ملاحظہ ہو ”تاریخ دعوت و عزیمت“ حصہ اول ص ۳۰۳-۳۱۲ سے

زیر عنوان ”تاتاری حملہ اور اس کے اسباب“

اور نگہ و سریر کا نام دین کے ساتھ تعلق رکھتا ہے اور اس کی نسبت دین کے ساتھ ہے۔

آپ نے مولانا جمال الدین کا قصہ پڑھا ہوگا کہ ان کے ایک فقرہ نے ایک پوری تاتاری شاخ کو مسلمان کر لیا، یعنی تغلق تیمور کی شاخ جو ایران پر قابض تھی، وہ محض ان کے ایک فقرہ سے مسلمان ہوئی۔ اس شاخ کے سردار نے اشتغال کی حالت میں مولانا سے یہ کہا کہ ”میرا یہ کتاب زیادہ عزت رکھتا ہے یا آپ؟“ تو انہوں نے نہایت سنجیدگی سے جواب دیا کہ اس کا فیصلہ ابھی نہیں ہو سکتا۔ اس نے کہا کیا مطلب؟ انہوں نے کہا ”اگر میرا خاتمه ایمان پر ہوا تو میں زیادہ عزت والا ہوں اور اگر اللہ نے کرے میرا خاتمه ایمان پر نہیں ہوا تو یہ کتاب مجھ سے بہتر ہے۔“ اب س یہ جملہ اس کے دل پر نقش ہو گیا، وہ اس ایمانی زبان اور کلام سے با اکل آشنا نہیں تھا، بلکہ دنیا کا کوئی بھی فرمazon اور کوئی فاتح قوم اس نکتہ کو نہیں سمجھ سکتی، اس لئے کہ اسی وقت فیصلہ ہو سکتا تھا کہ کتاب معزز ہے یا یہ غریب مسلمان؟ لیکن اگر وہ کہتے کہ میں زیادہ عزت والا ہوں تو اس کی تلوار نیام سے نکل آتی اور کتے کے لئے وہ ان کو قربان کر دیتا اور اگر وہ کہتے کہ کتاب مجھ سے زیادہ عزت والا

ہے تو ان کا ایمان خطرہ میں پڑ جاتا۔ اُن آرنلڈ نے Preaching of Islam میں بھی اس کو ایک دوسرے رنگ میں پیش کیا ہے، اس نے لکھا ہے کہ انہوں نے یہ جواب دیا کہ اگر ہم میں ایمان کی دولت نصیب نہ ہوئی ہوتی تو یہ کتاب ہم سے بُرا درجہ افضل تھا اور یہ کچھ بعید از قیاس اور اسلامی عقیدہ کے خلاف نہیں ہے، لیکن قدیم فارسی تاریخوں اور ترکی مآخذ میں یہ واقعہ اسی طرح بیان کیا گیا ہے جیسا کہ میں نے بیان کیا۔

تو اس وقت عالم اسلام کے پاس ایک بڑی طاقت تھی وہ روحانی معنوی طاقت تھی اور اس نے اپنا کام کیا اور جیسا کہ خود آرنلڈ نے لکھا ہے کہ اس وقت سب سے زیادہ ناقابل قیاس اور ناقابل یقین یہ پیش گوئی تھی کہ تاتاری اپنے لئے اسلام کا انتخاب کریں گے۔ ان کے سامنے اسی مذہب کے انتخاب کا مسئلہ آتا تو سب سے پہلی امیدوار میمکیت تھی، اس لئے کہ ان کی حرم سراؤں میں عیسائی عورتیں تھیں، لیکن اس نے لکھا ہے کہ اسلام اپنے خاکستر کے نیچے سے برآمد ہوا اور اس نے تاتاریوں پر فتح پالی۔ میں اس وقت جو بات آپ سے عرض کرنا چاہتا ہوں وہ یہ ہے کہ حکومت و اقتدار شانوی چیز ہے۔ وہ دراصل ایک خاص طرح کی زندگی اور صورت حال کا ارتقا ہے، اصل چیز نہیں ہے، اصل چیز جو حکومتوں کو بنانے والی ہے وہ معاشرہ ہے۔ اگر معاشرہ صحیت مند ہے، معاشرہ اخلاقی زوال کا شکار نہیں ہوا ہے، اور معاشرہ (اچھے اور صالح) افراد پریدا کر رہا ہے اور پیدا کر سکتا ہے تو پھر تشویش کی کوئی بات نہیں۔ حکومتوں بدلتی رہیں گی لیکن معاشرہ وقت کے مطابق نئی نئی حکومتوں عطا کرتا رہے گا۔

میں مثال کے طور پر کہتا ہوں کہ محمود غزنوی نے ہندوستان پر حملہ کیا۔ اس کے بعد شہاب الدین غوری اور قطب الدین ایک نے یہاں اسلامی سلطنت کو مستحکم کیا اور تقریباً پورا ہندوستان مسلمانوں کے زیر نیمیں آگیا۔ یہ خاندان غلاماں تھا، غزنوی کے بعد خاندان غلاماں نے حکومت کی۔ اس کے بعد غلبوچیوں نے حکومت کی، اس کے بعد تغلق آئے، لوہگی آئے، سوری آئے، سب کے بعد مغل آئے، یہ سب مختلف خاندان تھے اور مختلف نسلوں سے تعلق رکھتے تھے، ان کے درمیان کچھ تہذیبی اختلاف بھی تھا اور کچھ زبانوں کا فرق بھی تھا، لیکن درحقیقت یہ صغیر کا مسلم معاشرہ اس پورے عرصہ ایک صاحب صلاحیت اور صحیت مند معاشرہ کی حیثیت سے قائم رہا۔ اسی کا نتیجہ تھا کہ خاندان بدلتے رہے لیکن اسلامی حکومت میں کوئی فرق

نہیں آیا۔ اگر مسلم معاشرہ اس قابل نہ ہوتا تو فوراً وہ بہمنی عصر اور وہ خود غیر مسلم طاقت جو تاک میں تھی غالب آ جاتی کیونکہ اس کو وہ سب تو تیں حاصل تھیں جو بڑی وسیع حکومتوں کی بنیاد رکھتی ہیں، اس کا مذہب اس ملک کا اصل مذہب تھا، اس کی تہذیب اس ملک کی اصل تہذیب تھی۔ مسلمان نووارد تھے، لیکن جس چیز نے ”انتقال سلطنت“ کو کلی طور پر ”انقلاب سلطنت“ میں تبدیل نہیں ہونے دیا رہ کسی خاندان کی قابلیت نہیں تھی، وہ مسلم معاشرہ کی قابلیت تھی کہ خاندان بدلتے رہے لیکن ایک ہی مسلم حکومت رہی، ایک ہی آئین (اسلامی آئین) رہا، ایک ہی عالمی قانون شرع (محمدی) رہا، ایک ہی تہذیب رہی (یعنی عربی، ہندوستانی، ترکستانی، ایرانی تہذیب کا آمیزہ جس پر اسلامی چھاپ غالب تھی، دربار کی زبان ترکی رہی یا فارسی اور دربار اور دفتر کی زبان فارسی رہی اور دین علم کی زبان عربی۔ ان میں سے کسی چیز میں کوئی تغیر نہ ہوا۔

آپ حضرات کو غور کرنا چاہئے کہ کسی ایک خاندان کے زوال کے بعد کتنا بڑا موقع تھا کہ فوراً ہندو عصر غالب آ جائے اور اس کی جگہ لے لے، یعنی جب خاندان غلاماں کا زوال ہوا اور سلطان رضیہ تخت سلطنت پر بٹھی (اور اسلامی حکومتوں کی تاریخ میں یہ بڑا نازک مرحلہ تھا) میں سمجھتا ہوں کہ پوری اسلامی تاریخ میں ہندوستان جیسے وسیع خطے میں ہندوستان کی جیسی چیزیں صورت حال میں کسی خاتون کا تخت سلطنت پر آنا بہترین موقع تھا کہ یہاں کی غالب اکثریت اس موقع سے فائدہ اٹھا لے اور صدیوں کے لئے اسلامی سلطنت کا چراغ گل ہو جائے، وہ کیا چیز تھی جس نے سلطانہ رضیہ کی حفاظت کی اور اس کی بعد پھر خلنجی خاندان ہی کے ایک فرمانرواؤ کو جو چیز تخت سلطنت پر لائی اور اس کے بعد خلنجیوں سے حکومت بلبن خاندان کی طرف منتقل ہوئی۔ عبوری دور بڑا نازک ہوتا ہے۔ اس عبوری دور میں بہت سے عناصر کو موقع ملتا ہے کہ وہ اپنا کام کر لیں، لیکن ایک دن کے وقہ کے بغیر بلکہ ایک گھنٹہ کے وقہ کے بغیر ایک مسلمان فرمانرو اخاندان کی جگہ پر دوسرا مسلمان فرمانرو اخاندان آ جاتا ہے۔ کیا یہ محض اتفاقی واقع تھا؟ کیا ہندوستان کے غیر اسلامی عصر میں حوصلہ مندی کا جذبہ اور ہندوستان کے اپنے ملک ہونے کا احساس اتنا معدوم ہو گیا تھا کہ وہ صورت حال سے کوئی فائدہ نہیں اٹھا سکتا تھا؟ ایسا نہیں تھا۔ آپ تاریخ فیروز شاہی کا مطالعہ کریں تو آپ کو معلوم ہو گا کہ ایسا بارہا ہوا ہے کہ غیر مسلموں نے سازش یا کوشش کی ہے کہ وہ حاوی ہو جائیں لیکن ایسا نہیں ہونے دیا گیا۔ یہ کس بات کی دلیل

تھی؟ اسی کا نتیجہ تھا کہ خاندان میں زوال آتا تھا، لیکن مسلم معاشرہ میں عمومی طور پر زوال نہیں تھا۔ اس میں وہی دینی جذبہ تھا، اس میں وہی دینی حمیت تھی، اس میں اسلام سے وہی محبت تھی، اس میں اسلام کے افہام و تفہیم کے وہ مرکز قائم تھے جن کو مدارس کہا جاتا ہے، اس میں اسلام کی روحاںیت کے تسلیل کے لئے وہ مرکز قائم تھے جن کو خانقاہوں کے نام سے تعبیر کیا جاتا ہے۔

میں اس کی ایک مثال دیتا ہوں، محبوب الہی سلطان المشائخ حضرت خواجہ نظام الدین اولیاء کا تعلق سلسلہ چشتیہ سے ہے۔ سلسلہ چشتیہ والوں نے اصولاً یہ طے کر لیا تھا کہ وہ اسلامی سلطنت کے لئے دعا گوئی کا فرض انجام دیں گے، اور رہنمائی بھی کریں گے۔ لیکن اس سے دور رہیں گے، کوئی عہدہ قبول نہیں کریں گے۔ اس اصول پر حضرت محبوب الہی شدت سے کار بند رہے۔ انہوں نے سلطنت کو جائزوں کی اس آگ کی طرح سمجھا کہ جس سے ذرا دور رہ کرتا پا جائے اور گرمی حاصل کی جائے، لیکن اس کے اندر داخل نہ ہو جائے۔ وہ سلطنتوں سے اتنے دور رہتے تھے کہ ان کے حالات سے تو واقف رہے لیکن اس میں ملوث نہیں ہوئے۔ ان کا دہلی کی سلطنت سے ایسا تعلق تھا کہ جب کوئی سخت وقت آتا تھا تو دہلی کے فرمانرواؤں کی طرف رجوع کرتے تھے۔ ایک مرتبہ علاء الدین خلجی نے جب جنوب میں ملک عنبر کی ماحقی میں مہم بھیجی اور چوکیاں انہیں اور بہت دنوں تک خبر نہیں آئی تو اندر یہ شہ ہوا کہ اسلامی فوج ضائع ہو گئی۔ بادشاہ نے پریشان ہو کر اپنے ایک معتمد کو حضرت خواجہ نظام الدین اولیاء کے پاس بھیجا اور کہا کہ حضرت کو مسلمانوں کی فکر اور مسلمانوں کی جان کی قیمت کا احساس ہم سے زیادہ ہے۔ اس وقت ہمیں کوئی پتہ نہیں چل رہا ہے کہ ہماری فوج جو جنوب کی طرف گئی تھی اس کا کیا حشر ہوا؟ ہم سب پریشان ہیں۔ حضرت نے جواب دیا کہ ”انشاء اللہ خیریت ہے، بادشاہ کو فتح کی مبارکباد کہنا اور کہنا کہ اور فتوحات بھی حاصل ہوں گی۔“ ایک طرف تو بادشاہ کو اطمینان دلایا، دوسری طرف اپنی خانقاہ کے سارے ذاکرین کوڈ کر چھڑا کر دعا کے لئے بٹھا دیا کہ تم دعا کرو۔ میں ایک دوسری مثال دیتا ہوں۔ حضرت جب رات کو آرام فرمانے کے لئے لیٹتے تھے تو خاص طور سے امیر خسر و گوجو بڑے مقرب تھے طلب فرماتے تھے اور کہتے تھے کہ ”کہو دہلی میں کیا ہو رہا ہے؟“ یہ گویا اخبار تھا اور رات کو حضرت یہ اخبار سننے تھے۔ جو لوگ یہ سمجھتے ہیں کہ سارے مشائخ نے دنیا سے بالکل آنکھیں بند کر رکھیں تھیں اور وہ سلطنت و سیاست کی ہوا بھی اپنی

خانقاہوں میں نہیں لگنے دیتے تھے، غلط ہے۔ امیر خسرو حضرت کے بڑے معتمد، اس کے ساتھ سلطنتِ دہلی کے ایک بڑے رکن رکیں تھے اور شاعر ہونے کی وجہ (۱) سے وہ بہت سی ایسی چیزوں سے واقف ہو جاتے تھے جن سے انتظامی لوگ جن کا تعلق صرف انتظامی امور سے ہو واقف نہیں ہو سکتے تھے۔

مسلم معاشرہ کا صحبت مندرجہ اور اپنے اسلامی مزاج کو اسلامی سیرت و کردار کو قائم رکھنا اور کرپٹ نہ ہونا یہ سلطنت کے استحکام کے لئے سب سے بڑی ضمانت ہے اور عالم اسلام کے استحکام اور قوت کا سرچشمہ اسلامی معاشرہ کی قوت ایمانی، حمیت اسلامی اور اس کی اخلاقی بلندی ہے۔ کسی ملک کے لئے سب سے خطرناک بات یہ ہے کہ وہاں کا معاشرہ کرپٹ ہو جائے، معاشرہ کا اس صلاحیت سے محروم ہو جانا جس سے کہ وہ صالح افراد مہیا کرتا رہے اور ضرورت کے لئے دیوار ہے بڑے خطرہ کی بات ہے۔ اگر ضرورت کسی منتظم کی یا ایک پس سالار کی ہے تو وہ مہیا کرے، اگر ضرورت ہے ایک مفتی اور قاضی کی جو عدل و انصاف کے ساتھ فیصلہ کرے تو مفتی اور قاضی مہیا کرے، اگر اس ملک کو دانشوروں کی ضرورت ہے تو دانشور مہیا کرے۔ جب کسی معاشرہ سے یہ صلاحیت مفقود ہو جائے تو پھر سلطنت کا وہ معاملہ ہو جاتا ہے جس کو اقبال نے اپنے مشہور شعر میں بیان کیا ہے:

حکومت کا کیا رونا کہ وہ اگ عارضی شے تھی  
نہیں دنیا کے آئین مسلم سے کوئی چارا!  
وہ چونکہ ایک دانشور، شاعر اور فلسفی ہیں اس لئے وہ کہتے ہیں:

مگر وہ علم کے مولیٰ کتابیں اپنے آباء کی  
جو دیکھیں ان کو یورپ میں تو دل ہوتا ہے سی پارا (۲)

لیکن میں اس سے آگے بڑھ کر کہتا ہوں، یہ بات اتنی تشویش کی نہیں ہے کہ ہم انڈیا آفس لائبریری میں ہندوستان کے مخطوطات اور تبرکات کو دیکھیں، اس سے بڑھ کر یہ ہے کہ ہم

(۱) مولانا علی میاں کس اختصار اور جامعیت کے ساتھ تفصیلات کو چند لفظوں میں سمیٹ لیتے ہیں۔ شعر و ادب کی ماہیت اور قوت پر ان کی گہری نظر اور مطالعہ کا اندازہ نقوشِ اقبال کے مطالعے سے ہو سکتا ہے۔ شاعر "قیقتا زیادہ حساس ہوتا ہے اور مستقبل کو دیکھ سکتا ہے۔ ناشر

(۲) بانگ درا۔ نظم "خطاب بے جوانان اسلام"

مخنوطات کے بجائے اپنے جگر گوشوں کو ان کی گود میں دیکھیں اور ہمارا معاشرہ وقت پر صالح افراد مہیانہ کر سکے۔ مجھے اس وقت ہندستان کے مسلم معاشرہ کے بارے میں یہی فکر اور تشویش ہے۔ اسی بناء پر ہم چند ناتواں اور بے مایہ آدمیوں نے ”تحریک پیام انسانیت“، وہاں شروع کی ہے کہ مسلم معاشرہ کو اس کرپشن سے بچایا جائے جو تیزی سے ہندوستانی سماج میں پیدا ہو رہا ہے۔

یہاں سب سے زیادہ جو خطرہ محسوس ہوتا ہے وہ معاشرہ کا کرپٹ ہو جانا ہے۔ میں جب بھی یہاں آیا مجھے محسوس ہوا کہ مادیت کا غلبہ، دولت کی افراط جو برے نتائج پیدا کرتی ہے اور اخلاق میں تبدیلی لاتی ہے وہ یہاں نظر آ رہی ہے، معیار زندگی تیزی کے ساتھ بلند ہو رہا ہے، کسی آدمی کا دولت مند ہونا اس کے احترام کے لئے کافی سمجھا جاتا ہے، یہاں تک کہ عزیزوں کے تعلقات، باپ بیٹے کے تعلقات اور بھائیوں کے تعلقات پر بھی اس کا اثر پڑ رہا ہے۔ اس بارے میں رباط و مرکش سے لے کر بھرین و کویت تک کے ممالک میں کوئی فرق نہیں کہ معیار زندگی اتنا بلند ہو گیا ہے کہ لوگ اپنی عادتوں کے غلام بن گئے ہیں اور وہ مہم جوئی و خطرہ پسندی کا قد م نہیں انھا سکتے۔

آپ عربوں کو دیکھیں، اسلامی فتوحات کا اصل راز تو صحابہ کرامؐ کی قوت ایمانی تھی، جس کو ساری دنیا تسلیم کرتی ہے، لیکن ظاہری اسباب کے طور پر ایک اور چیز بھی تھی، وہ ان کی زندگی کی سادگی تھی، وہ اپنی عادات کے غلام نہیں تھے، وہ دون بھر کھانا چھوڑ سکتے تھے، وہ چائے کے پان کے کسی چیز کے غلام نہیں تھے، وہ پورا پورا دن گھوڑے کی پیٹھ پر گزار سکتے تھے، وہ سوکھی روئی کھا سکتے تھے، کچھ پر گزارہ کر سکتے تھے، جب کہ روئی وایرانی ایسا نہیں کر سکتے تھے۔ میں نے سنے کے بخارا میں ہابے پہنچی صرتہ را سی یوٹس ہوئی اور اچانک معلوم ہوا کہ روئی لشکر آگیا ہے تو وہاں کے شرفاں اور زین نے کہا کہ کیسے اکھ اور گنوار لوں ہیں کہ بغیر چائے پئے میدان میں آ گئے؟ ہم تو یہ کہا کر سکتے، ہم پہلے چائے پئیں گے، پھر شریفوں اور معقول لوگوں کی طرح میدان میں آئیں گے۔ توجہ کسی معاشرہ میں عادات کی غلامی اس درجہ تک پہنچ جائے تو پھر کوئی کام نہیں کر سکتا۔ مجھے جو خطرہ یہاں محسوس ہوتا ہے وہ معیار زندگی کی روز افزوں بلندی، سماں آسائش کی بہتانت، دولت کی ریلیں پیلیں اور اس کا عمارتوں میں استعمال ہے۔ میں اس

سے پیشتر یہاں ۷۸ء میں آیا تھا؟ اس کے بعد میں اب آیا ہوں۔ اس مختصر سے وقفہ میں بھی مجھے بڑا فرق نظر آیا۔

اس وقت ملک کی اہم ترین ضرورت یہ ہے کہ اس ملک میں اصلاح معاشرہ کی کوشش کی جائے اور ہم چلانی جائے۔ اس وقت ملک کی بنیادی ضرورت اصلاح معاشرہ ہے۔ دولت میں جو مسابقت کا جذبہ اور دوڑ پیدا ہو گئی ہے، اس سے اس معاشرہ کو بچانے کی ضرورت ہے، یا اس وقت کا اہم ترین کام ہے۔ بعض مرتبہ ایسا ہوتا ہے، فذ کر فان الذ کری تنفع المؤمنین کہ کسی نووارد کے اور کسی دور افتادہ بھائی کے کہنے سے اور زور دینے سے ایک خیال ابھر آتا ہے۔ اس بناء پر میں عرض کرتا ہوں کہ خلافت عثمانیہ کے سقوط کے بعد اس سے بڑا حادثہ نہیں ہو گا کہ پاکستان انتشار کا شکار ہو۔ میں ہر چیز کو اس کے مقابلہ میں ثانوی سمجھتا ہوں۔ پاکستان مستحکم رہے، پاکستان اپنا اسلامی اخلاقی کردار ادا کر سکے، یہ ملک کی سب سے بڑی اور پہلی ضرورت ہے، اس کے بعد کے سارے قصے ثانوی اور ثالثی درجہ کے ہیں۔ وہ بالکل حاشیہ کی باتیں ہیں۔ موت و حیات کا فیصلہ کرنے والی جو چیز ہے وہ یہ ہے کہ پاکستان باقی رہے، پاکستان مستحکم رہے، پاکستان انتشار سے محفوظ رہے، پاکستان اپنا امتیاز ثابت کر سکے۔ اس کے لئے اصلاح معاشرہ کی ضرورت ہے، یہ اخلاقی زوال جو تیزی کے ساتھ آ رہا ہے اسے روکا جائے، افراط از کے بدترین نتائج واثرات جو ہمارے معاشرہ پر مرتب ہو رہے ہیں، ان میں کسی درجہ میں بریک لگایا جائے، مسجدوں کے منبروں سے یہ صدابند کی جائے، سیاسی انجمنوں کے اٹیجوں سے اور اس جیسی موتمر اسلامی اور اس طرح کی تنظیموں کے پلیٹ فارم سے بھی یہ بات کہی جائے۔ پاکستان کو بچانے کے لئے اس وقت دو چیزوں کی سخت ضرورت ہے، ایک تو اس کو عقائدی اور مذہبی انتشار سے بچایا جائے جو اس کے لئے سخت خطرناک ہے۔ مختلف گروہ بنے ہوئے ہیں اور وہ چاہتے ہیں کہ پاکستان پران کی جماعت کا اقتدار ہو۔ اصل میں مطبع نظر صرف یہ ہے کہ اقتدار اعلیٰ پر جو بھی فائز ہو وہ ہم سے پوچھ کر کام کرے اور دنیا کو یہ معلوم ہو کہ اس مسلک و خیال کے لوگ یہاں زیادہ قابل اعتماد اور قابل احترام سمجھے جاتے ہیں۔

دوسرے سیاسی انتشار سے ملک کو ہر قیمت پر بچایا جائے، ہر کمزوری کو برداشت کیا جائے، ستر کمزوریوں کو برداشت کیا جائے، لیکن پاکستان کے استحکام کو، اس کی وحدت کو اور اس

کی سلیت کو ہرگز خطرہ میں نہ ڈالا جائے۔ سب گوارہ کیجئے اور اپنے ذمہ داروں کی غلطیوں کو برداشت کیجئے۔ دیکھنے میں اس گروہ سے تعلق رکھتا ہوں جو خلافت اموی کو معیاری نہیں سمجھتا اور میرا تاریخی مطالعہ بھی یہی بتاتا ہے، لیکن میں اس کو مسلمانوں کی بصیرت سمجھتا ہوں کہ مسلمانوں نے خلفائے بنی امیہ، پھر خلفائے بنی عباس کو (جو خلفائے راشدین کے معیار کے ہرگز نہیں تھے) حکومت کرنے کا موقع دیا اور روز روزان کے خالف خرونچ نہیں کیا، نہ ہر مرتبہ حل من جدید؟ حل من جدید؟ کافر نہ رکایا، اس کے نتیجے میں اتنی بڑے سلطنت بنی اور اسلام کی اشاعت ہوئی اور اس بر صغیر تک اسلام کی شعاعیں پہنچیں۔ اس میں صرف ایک ہی ہستی کا استثناء ہے اور وہ سیدنا امام حسین رضی اللہ عنہ ہے۔ ان کے متعلق بر ملا کہوں گا کہ ان کا اقدام صحیح تھا اور جب اس طرح کے حالات ہوں، جن کے برداشت کرنے کی (از روئے شرع دینی بصیرت) بالکل گنجائش نہ ہو، تو اہل عزیمت و بصیرت کے سامنے ان کی مثال اور ان کا نمونہ ہے، رضی اللہ تعالیٰ عنہ وارضاہ۔

حضرات! تاریخ بتاتی ہے کہ بہترین جمہوریتوں کے زمانہ میں بھی جب معاشرہ کر پڑت ہو گیا، فاسد ہو گیا تو اس نے ان جمہوریتوں کے چراغ گل کر دیئے اور ان کے لئے جتنے امکانات کا میابی کے ہو سکتے تھے سب ختم کر دیئے۔ معاشرہ صحت مند ہے، معاشرہ اخلاقی معیار رکھتا ہے تو بہتر سے بہتر ریاست قائم ہو سکتی ہے، بہتر سے بہتر انتظامیہ بن سکتی ہے، لیکن معاشرہ اگر اپنی خصوصیتوں کو کھو چکا ہے، تو کوئی بڑی سے بڑی جمہوریت بھی کامیاب نہیں ہو سکتی اور کوئی سامری بھی اس گوسالہ میں روح نہیں پھونک سکتا۔

میں اپنے محترم دوست ڈاکٹر انعام اللہ خان کا شکر گزار ہوں کہ انہوں نے میری عزت افزائی کی اور ایسے موقر مجمع کے سامنے اپنے خیالات و تجربات پیش کرنے کا موقع دیا۔ میں آپ سے اپنی صاف گوئی و دراز نفسی اور جسارت کی معافی چاہتا ہوں اور آپ سب کا اس اعزاز و توقیر کے لئے شکر گزار ہوں۔

# انسانی معاشرہ میں عدل و احسان (الاصاف اور نیکی) کی اہمیت

یہ تقریر ایجن ہندوستان کے اس جلسہ عام میں کی گئی، جس کا انتظام ۲۵ نومبر ۱۹۸۳ء برداشت، شہر کی ایک عام شاہراہ (سرک) پر کیا گیا تھا، اور جس میں بڑی تعداد میں شہر کے تعیین یافتہ اور عام غیر مسلم بھی شریک تھے

الحمد لله نحمدہ و نستعينہ و نستغفرہ و نعوذ بالله من شرور انفسنا ومن سیئات اعمالنا من یهدہ اللہ فلا مضل له ومن یضلله فلا هادی له ، و اشهد ان لا اله الا الله وحدہ لا شریک له و اشهد ان سیدنا و مولانا محمد عبدہ و رسوله . اما بعد فاعوذ بالله من الشیطان الرجیم. ان الله يأ مر بالعدل والاحسان و ایتاء ذی القربی و ینهی عن الفحشاء والمکنرو البغی يعظكم لعلکم تذکرون . (سورہ نحل . ۹۰)

بے شک اللہ تعالیٰ اعتدال اور احسان کا اور اہل قرابت کو دینے کا حکم فرماتے ہیں، اور کھلی برائی اور مطلق برائی اور ظلم کرنے سے منع فرماتے ہیں، اللہ تعالیٰ تم کو اس لئے نصیحت فرماتے ہیں کہ تم نصیحت قبول کرو۔ کی تلاوت کی اسی کو اپنی تقریر کا موضوع بنایا۔

بھرے بازار اور شاہراہ عام پر کی جانے والی بات کی اہمیت و تاثیر میرے بھائیو اور دوستو: ہم لوگ اس کے عادی ہیں کہ کسی ہاں یا بہت پر سکون جگہ پر تقریر ہو، جہاں اگر کوئی سوئی بھی گرجائے تو آواز آئے، اور سب لوگ کان لگا کر سن رہے ہوں، لیکن میں بہت خوش ہوں کہ آج یعنی بازار میں جلسہ ہو رہا ہے، میرا خیال ہے کہ یہ جب تک کوئی بات بازار میں نہ آئے بازار میں اس کا چرچا نہ ہو، اور بازار والے اس کو قبول نہ کر لیں، اس کا

انقلابی نہیں، اس وقت بہت بڑی کمزوری یہ ہے کہ ہم مدرسوں میں مسجدوں میں اور ہمارے بہت سے بھائی مندوں میں، پاٹ شالاوں میں بات کرتے ہیں لیکن انگلی حیثیت ایسی ہے، جیسے سمندر میں وہی جزیرہ ہو، وہاں آپ جو چاہئے کر لیجئے، سمندر کو اس سے کوئی مطلب نہیں ہوتا۔ یا ہوائی جہاز پر آپ اڑ رہے ہو، وہاں با تیس کر رہے ہوں، اور آپ خوش ہو رہے ہوں کہ ہم نے اتنی اونچائی سے یہ بات ہی ہے کہ اب یہ بات ضرور دنیا میں چل جائے گی، تو جہاز تو چلے گا، مگر آپ کی بات نہیں چلے گی، اس لئے کہ آپ کی بات اس جہاز کے اندر گونج کر رہ جائے گی، اب بھی دنیا سے سچائی ختم نہیں ہوئی، اچھی بات کہنے کا چلن ختم نہیں ہوا، مگر وہ ہوائی جہازوں میں کبھی جانے لگی، یا کسی گنبد اور اونچے محل میں کبھی جا رہی ہے، اور دنیا میں ہو پکھر رہا ہے، با تیس بڑی اوپنجی کبھی جاتی ہیں، لیکن اوپنجی جگہ سے کبھی جاتی ہیں، اوپنجے ہی لوگ کہتے ہیں، اوپنجے ہی لوگ سنتے ہیں، اوپنجی جگہ پر کہتے ہیں، مگر ہم آپ جو زمین پر چلنے والے ہیں، وہاں سے متاثر نہیں ہوتے، اس لئے وہ بات ابھی عام زندگی کی سطح پر نہیں آئی، میں پڑھنے لکھنے والا آدمی ہوں، ایسی جگہ بیٹھ کر لکھنے پڑھنے کا کام کرتا ہوں، جہاں چڑیا پر نہ مار سکے، مجھے یہاں بازار میں کھلی سڑک پر گھبراانا چاہئے تھا، دُسترب (DISTURB) ہونا چاہئے تھا، مگر زندگی نے مجھے کچھ سبق دیا ہے، اس کی بنابری میں خوش ہوں، اور میں چاہتا ہوں کہ یہ سلسلہ جاری ہو کہ جو با تیس مدرسوں اور مسجدوں کے اندر کبھی جاتی تھیں، کبھی ریڈ یو پر کبھی جاتی ہیں، وہ بازار میں کبھی جائیں۔

ہندوستان کی آزادی کی تحریک جب تک کہ ہاں میں رہی، لاہور ریز میں رہی، اور اس کا لرس کے درمیان رہی، دانشوروں، فلاسفہ اور تھینکر (THINKERS) کے درمیان رہی، ہندوستان لس سے مس نہیں ہوا اور نہ انگریزی سرکار لس سے مس ہوئی، لیکن جب پلک جلسے ہونے لگے، جب پارکوں میں وہ بات کبھی جانے لگی، جب برسر بازار وہ بات کبھی جانے لگی، تو ہندوستان کیا برتاؤی حکومت ہل گئی، جس کے بارے میں کہتے ہیں کہ اس کی قلمرو میں سورج ڈوبتا نہیں ہے، اگر یہاں ڈوبتا تو کہیں نکلا ہوا ہوتا ہے، تو سڑکوں اور بازاروں میں جلسے، عوامی جگہوں پر اجتماعات، یہ بہت اچھا سلسلہ ہے۔

## معتدل و پر سکون (NORMAL) حالات و فضائی ضرورت

اس وقت دنیا کوہ آتش فشاں کے دبائے پر کھڑی ہے، جہاں بچت جانے والا مادہ ہوتا ہے، میں سیدھی سیدھی بات آپ سے کہتا ہوں، ذرا آپ سوچنے، اس وقت آپ لوگ بہت شانت (پر سکون) ہو کر بہت اطمینان سے میری بات سن رہے ہیں، اگر کبھی پانی برنسے گئے تو ایک کا بھی بیٹھنا مشکل ہے، اسی طریقے سے اگر کوئی جانور آجائے، بات کیا ہے؟ اچھی بات ہو، مذہب کی بات ہو، اخلاق کی بات ہو، عقل کی بات ہو، سمجھ کی بات ہو، انصاف کی بات ہو، سب نارمل حالت میں کبھی جاتی ہے، سنی جاتی ہے، اگر نارمل حالت نہ ہو، اگر غیر معتدل (ABNORMAL) حالات ہوں، فضا بالکل بگزی ہوئی ہو، بھلی چمک رہی ہو کہ اب گرمی تب گرمی اور بادل گرج رہے ہوں، معلوم ہوتا ہے کہ پھر انوث جائے گا، اور پانی موسلا دھار بر سر رہا ہو، تو اگر کوئی دنیا کے بڑے سے بڑا مقرر بھی اٹھج پڑائے اور کہے کہ میں تمھیں بڑی حکمت کی باتیں سنانے والا ہوں، کوئی سننے کیلئے تیار نہیں ہو گا، یہ انسانوں کی فطرت ہے، انسان نارمل حالات میں جب اس کی طبیعت کو سکون ہوتا ہے، کوئی ڈنہیں ہوتا، کوئی خطرہ نہیں ہوتا، وہ بہت زیادہ بیمار نہیں ہوتا، بہت زیادہ بھوکا نہیں ہوتا، بات غور سے سنتا ہے، اور مانتا بھی ہے اور کوئی اندر کی پریشانی ہو، یا باہر کی پریشانی ہو تو پھر چاہے سرکاٹ کر رکھ دیجئے، انسان سنتا نہیں، ہم صرف یہ چاہتے ہیں کہ ہمارے اس ملک ہندوستان ہی میں نہیں، ساری دنیا میں نارمل حالات ہوں، تاکہ کام کرنے والوں کو کام کا موقع ملے، پڑھانے والوں کو پڑھانے کا موقع ملے، لٹریری لوگوں کو لٹریچر کی خدمت کا موقع ملے، جو شاعر ہیں، انھیں شاعری کا موقع ملے، جو آرٹ ہیں، ان کو تحقیق کرنے اور ریسرچ کرنے کا موقع ملے، ریسرچ کے لٹریچر کے جو بڑے بڑے شاہراہ دنیا میں تیار ہوئے یہ سب نارمل حالات میں ہوئے، کسی شخص کے پیٹ میں درد ہو، اس سے کچھ لکھا جائے گا؟ کچھ بولا جائے گا؟ آپ ہزار منطق اس پر صرف کردیجئے، اس کو قائل کرنے کی کوشش کیجئے، پیٹ میں درد ہے تو کیا بات ہے، ہوتا ہی ہے، آپ اپنا کام کیجئے، آپ تو شعر سننے، بلکہ اس سے سن جائے گا، اور وہ اطف لے کے گا؟

اس عہد اور معاشرہ کی سب سے بڑی کمی

حضرات: نے اس ملک کو سب کچھ دیا ہے، مگر پھر کس چیز کی کمی ہے، وقت پر کام نہیں ہوتا، اور کسی کی مانگ پوری نہیں ہوتی، ذرا سا کام آپکا ہو، آپ کو سفر کرنا ہو، بغیر رشتہ دینے ہوئے کوئی کام اس زمانہ میں نہیں ہو رہا ہے، خدا نے زندگی میں کوئی کمی نہیں رکھی اس کو ہر طرح سے مکمل کر کے اس نے دیا، اس دنیا کو ایسا بنادیا کہ اگر آدمی چاہے تو اس کو زندگی کا حقیقی مزا آنے لگے، جنت کا مزا چاہے آئے نہ آئے، جیسے کام زاضر و آجائے، پر یہم ہو، محبت ہو، وقت پر کام ہو، پاؤں پھیلا کر، آنکھ بند کر کے خوب میٹھی نیند ہوئے، نہ چور کا کھنکا، نہ ڈاکو کا دھڑکا، نہ کسی لشیے کا غم، کسی چیز کی کوئی فکر نہ ہو، یہ سب کچھ ہے، پھر آپ سوچنے کہ کس چیز کی کمی ہے، سامنے نے کتنی ترقی کی، یہ نالو جی نے کتنی ترقی کی کہ دنیا میں اب سردی، گرمی کو کنشروں کر لیا گیا ہے، بیماریوں پر کنشروں کر لیا گیا ہے، فاصلے ختم کر دیئے گئے ہیں، اب اپسیں (SPACE) کوئی چیز نہیں ہے، یہ سب کچھ ہوا، لیکن نتیجہ کچھ نہیں، مقصد حاضر مل نہیں ہو رہا ہے۔

بات کیا ہے؟ چیزیں بنیں، مشینیں بنیں، مگر آدمی نہیں بنا، ان مشینوں سے کام لینے والا آدمی تھا، وہ نہیں بنا، اور آپ جانتے ہیں کہ آدمی تھا اور مشینیں نہیں تھیں تو دنیا کیسی سکھی تھی، راجہ بکر ماجیت کا زمانہ یاد کیجئے، جس کو آج تک لوگ یاد کرتے ہیں، اور آپ کے شہر کا بہت برا نام ہے، کہ بکرنی جنتری آپ کے شہر سے شروع ہوئی، راجہ بکر ماجیت کے زمانہ میں، میں آپ سے پوچھتا ہوں، یہ مشینیں تھیں؟ یا ماں ک تھا؟ جس سے دور تک آواز پہنچائی جاسکے، یہ ریڈ یو تھا، لی وی تو خیرا بھی آیا ہے، لیکن ریڈ یو بھی تھا؟ مگر کیا تھا؟ کان تھے، دل تھا، اور کان تھے تو ماں ک ہو نہ ہو، لا وڈا اسٹریکٹر ہونے، ریڈ یو ہونے ہو (ELECTRICITY) ہو فہم، پھر بھی آدمی دور کی بات بھی سن لیتا ہے، اور مان لیتا تھا، اپنے فائدے کی بات، دوسروں کے فائدے کی بات، اب مصیبت یہ آئی ہے کہ مشینیں موجود، اچھی سے اچھی بات دور سے دور جگہ تک آپ پہنچا سکتے ہیں، مگر آدمی سننے کے موڑ میں نہیں، اس کا سننے کو جی ہی نہیں چاہتا، وہ تو بس پیسے کے پیچھے، آرام کے پیچھے اور کرسی کے پیچھے ایسا دیوانہ ہو کر پڑا ہے کہ اس کو کچھ ہوش نہیں ہے، اب کیا فائدہ ان چیزوں کا؟ بلکہ یہ چیزیں اور زیادہ نقصان پہنچاتی ہیں، آدمی جس کی نیت خراب ہے، ان سے برا کام لے سکتا ہے۔

بھائیو: ہم یہ کہتے ہیں کہ جو کچھ کام ہیں، یہ کام جب ہو سکیں گے تو ان کا تحفظ درست ہو، جب کہ ہمارے آپ کے بازاروں کی زندگی اچھی ہو، بازار میں جو لوگ آتے ہیں، دکانوں پر بیٹھتے ہیں، سو دا خرید نے آتے ہیں، لگر لے جاتے ہیں، یہ جب اچھے آدمی ہوں گے، بھلے آدمی ہوں گے، خدا سے ڈرنے والے اور انسان سے محبت کرنے والے ہوں گے تو پھر اس کے بعد ہر اچھا کام ہو سکے گا، ہندوستان میں سینکڑوں یونیورسٹیاں ہیں، لیکن روز بھررا ہے، لڑکے پڑھنا نہیں چاہتے، تیجھر پڑھانا نہیں چاہتے، وہ ڈگری چاہتے ہیں، یہ تھواہ چاہتے ہیں، ان یونیورسٹی والوں سے پوچھئے، وہ فریاد کرتے ہیں، صاحب کہاں کا پڑھنا، کہاں کا پڑھنا؟ نہ ہمیں پڑھانے کا شوق ہے، نہ انھیں پڑھنے کا شوق، اور ہمیں پڑھانے کا شوق ہو بھی تو ان کو پڑھنے کا شوق نہیں، وہ تو ڈگری لینے کے لئے آتے ہیں، وہ تو کہتے کہ ہماری حاضری لکھ لجئے بلکہ یہ مطالبہ ہونے لگا ہے کہ بغیر امتحان کے ڈگری دے دی جائے، لیے ہو گیا، ایم اے ہو گیا، ایل ایل بی ہو گیا، کہتے ہیں امتحان کو ختم ہی کرو۔

## خود غرضوں اور دولت پرستوں کی سنگدلی اور انسائیت کی پامالی

بھائیو: سامان ہونے سے کچھ نہیں ہوتا، اصل میں من ہے، اصل میں آدمی کی روح ہے، وہ اُمر صحیح ہو جائے، کاشنس (CONSCINCT) اس کا صحیح ہو جائے، اور وہ چیزوں کا صحیح طور پر استعمال کرنا سیکھ جائے تو تھوڑا سامان بھی بہت ہے، بلکہ سامان کچھ بھی نہ ہوتا بھی کام چلا لے گا، خدا کے پیغمبروں نے بہت تھوڑے سامان کے ساتھ بہت بڑا کام کیا، آج اتنے سامان کے ساتھ کچھ نہیں ہو رہا ہے، بات کیا ہے؟ ہمارے اوپر ان چیزوں کی حکمرانی ہے، وہ چیزیں DOMINATE کر رہی ہیں، ہم پر حکومت چلاتی ہیں، جو انسان کے لئے پیدا کی گئی ہیں، اور وہ انسان کی ضرورت پوری کرنے کے لئے پیدا کی گئی ہیں، انسان ان کا غلام بن گیا ہے، اب انسان ان کے پیچھے آنکھ بند کر کے ایسا پڑا ہے کہ آدمی اپنے جیسے انسانوں کو رومندتا ہوا، ان کی لاشوں پر چلتا ہوا، وہاں پہنچنا چاہتا ہے، آج یہ حالت ہو گئی ہے کہ بہت سے آدمی ایسے ملیں گے کہ جنھیں معلوم ہو جائے کہ پیسے اس کے بغیر نہیں ملے گا، ترقی اسکے بغیر نہیں ملے گی کہ آدمیوں پر پاؤں رکھتا ہوا چلا جائے، کسی کے پیٹ پر اور کسی کے سینہ پر اور کسی کے منہ پر، تو بہت

سے اوگ ایسے ہوں گے جو اس کی پرواہ نہیں کریں گے، آدمیوں کو روند تے ہونے نکلیں گے، اور آدمیت تو روندی جاہی رہی ہے، آدمی کو روندیں نہ روندیں، لیکن آدمیت کو تو روندا جا رہا ہے، پاؤں سے اس کو کچلا جا رہا ہے، اس کو ذلیل کیا جا رہا ہے، ہمارا پیام یہ ہے کہ آدمیت پیدا کیجئے، اور فضاد رست رکھئے، تاکہ سب اچھے کام ہو سیں، ورنہ بھائی کسی کام کی خیریت نہیں ہے، اگر فضا اچھی نہ ہوئی، اور یہی بجلیاں پمکنی اور کوئندی رہیں، یادل گر جتے رہے، پانی برستا رہا۔ فرض کیجئے کوئی کتنا ہی بیچ میں آگیا، اور کسی نے پکار کر کے کہہ دیا کہ بھیڑ، بھیڑ یا، پھر کوئی نہیں نے گا، نارمل فضدار ہوتا کہ ہر اچھا کام ہو سکے نہیں تو نے علماء و عظا کر سکیں گے، نہ کوئی بھلا آدمی پیغام دی سکے گا، کوئی کسی کی نے گا، نہیں، جب زلزلہ آتا ہے، (اللہ بچائے) تو پھر کسی کو کسی کا ہوش نہیں رہتا، آگ لگتی ہے تو ماں باپ بچوں کو بھول جاتے ہیں، جنت عظیم GREAT WAR میں یہ حالت تھی کہ کسی کو کسی کا ہوش نہیں تھا، تو بس ہم یہ کہتے ہیں کہ امن و امان رہے، آدمی آدمی کی قدر کرے، آدمی آدمی سے محبت کرنا سکھے۔

## عدل و احسان کی برکت

ابھی قرآن شریف کی آیت پڑھی گئی "ان الله يأمر بالعدل والاحسان و ايتاء ذى القربي" "اللہ تعالیٰ لے حکم دیتا ہے کہ انصاف FUSTICE کے اصول کو اپنائیے اور احسان و اپنا شعور بنائیے، انصاف تو یہ ہے کہ جتنا دینا ہے دے دو، اور احسان یہ ہے کہ اس سے کچھ زیادہ دے دو، انصاف یہ کہ جتنا کرنا ہے کرو، اور احسان یہ کہ اس سے بھی زیادہ کرو، اگر تمہارے ساتھ کسی نے نا انسانی کی اور تم انصاف کرو، یہ احسان ہو گا، اعلیٰ اخلاق کی تعلیم ہے، سب نہ ہوں نے تعلیم دی، اور اسلام نے تو ایسی دی کہ ایک نئی دنیا بنانا کر رکھ دی، اس زمانہ کا جو سماج تھا، اس کے حالات آپ پڑھیں، کوئی حد ہے، ایک آدمی نے پاس والے گھر کو کوئی چیز جو اس کے پاس پکی تھی، بھیجی تھی میں تھوڑی دیر کے بعد اسی کے گھر میں واپس آگئی، کیسے واپس ای؟ ہم نے تو اسے گھر سے نکال دیا تھا، اس نے اس گھر کو بھیجی تھی، اس گھر والے نے اس گھر کو بھیجی، اس گھر والے نے اس گھر کو بھیجی، اور چکر کھا کر کے پھر اسی کے یہاں آگئی، اپنا ہی تھفہ واپس اپنے پاس آگیا، اور اس سے بڑھ کر یہ کہ ایک زخمی جان دے رہا ہے، بالکل جان کئی کی حالت ہے، اور پانی پیش کیا جاتا ہے، تو کہتا ہے نہیں میرے پاس ایک دوسرا زخمی پڑا ہوا ہے، میں نے

اس کی کراہ بھی سنی ہے، اس کو دیجئے، اس کو دیا تو اس نے کہا کہ تمیرے کو دیجئے، تیرے، چوتھے، اخیر میں وہ جب اس کے پاس آیا تو وہ مر چکا نہا، وہ بھی مر چکے تھے، وہ سب تو مر چکے لیکن اخلاق کو زندہ کر گئے، اور تعلیم دے گئے کہ اللہ کے بندے، شیر مرد اس طرح کرتے ہیں کہ جان دے دیں لیکن اپنے اوپر دوسرے کو ترجیح دیں۔

### خود غرضی ساری خرابیوں کی جڑ ہے

حضرات! آج دنیا کی ساری خرابی یہ ہے کہ آدمی اپنا کام نکال لینا چاہتا ہے (معاف کیجئے ہماری یو، پی کی زبان میں "الوسیدھا کر لینا" چاہتا ہے) چاہے کسی کی جان جائے، چاہے کسی کے پچھے مر جائیں، لب اپنا الوسیدھا ہو، سارا فساد اس وقت اسی وجہ سے ہے، رہیوں میں کیا ہو رہا ہے؟ ڈاک کے پڑ رہے ہیں، محکموں میں کام نہیں ہو رہا ہے، آدمی کو اپنا حق نہیں مل رہا ہے، کوئی کام وقت پر نہیں ہو رہا ہے۔ ڈاک خانے چوپٹ، اور ٹیلی فون کو تو پوچھنے نہیں، وہ تو بالکل ستیاناس، اور رہیوں کی برمی گت ہے، نہ وقت کی پابندی نہ کسی کے اندر ڈیوٹی کا احساس، نہ ذمہ داری کا شعور، اب کیسے یہ کارخانہ چلے؟

### کیا انسان ہی مارنے کے لئے رہ گیا ہے؟

میرے دوستوں بھائیو! آج انسان آنکھوں میں کانٹے کی طرح گھلستا ہے، آدمیوں کو مارنے والوں سے پوچھتا ہوں، ذرا بتاؤ تم نے اپنی زندگی میں کتنے بچھو مارے ہیں، ذرا الکھ کر مجھے دو، ایک بچھو نہیں مارا ہوگا، ایک سانپ نہیں مارا ہوگا، ایک بھیڑ یئے کاشکار نہیں کیا ہوگا، تو کیا آدمی ہی رہ گیا مارنے کے لئے؟ خدا کے غصب سے نہیں ڈرتے ہو، کیا آدمی بچھو سے بھی گیا گذرا، سانپ سے بھی گیا گذرا ہے، کتنے چوہے مارے یہی بتاؤ کیجئے؟ چوہے بڑا نقسان کرتے ہیں، آپ نے کتنے چوہے مارے؟ یہ جو بڑے تیک مارخان بنے ہوئے ہیں، رسم بنے ہوئے ہیں اور جن کے ہاتھ انسانوں کے خون سے سرخ ہو رہے ہیں، انھوں نے کتنے موذی جانور مارے ہیں؟ ایک نہیں مارا ہوگا، آدمی مارنے لیئے شیر ہیں، اور شیر مارنے کے لئے بلی، شرم آئی چاہئے، کسی کے باعث میں جا کر ایک بچھول کو مسلو، معلوم ہو جائے گا کہ تمہارا کیا حشر ہوتا ہے؟ باعث کے مالک ایک بچھول خراب کرنے اور ایک گاہب کا پودا لکھنے کے روایات نہیں، تو کیا اللہ میاں اپنے اس چھستان میں یہ پست کرے گا کہ وہ بنائے اور تم بکاڑا، کہاڑا ہی کے یہاں

جا کر بھی دیکھ لودو چار گھنٹوڑو، دیکھوں کیسے آتے ہو، سر بھی تمہارا اسلامت رہتا ہے کہ نہیں، دو ٹکے کا کمہار تمہیں بغیر مارے نہیں چھوڑے گا، کمہار کے گھنٹے نہیں توڑ سکتے ہو، اللہ میاں کے بنائے ہوئے پھول، اللہ کے بنائے ہوئے یہ گلدتے، اللہ میاں کے بنائے ہوئے شیش محل، اللہ میاں کے بنائے ہوئے یہ تاج محل، جس پر ہزار تاج محل قربان ہوں، تاج محل یہ کس کا بنا ہوا ہے، انسان کا، انسان کس کا بنا ہوا ہے، خدا کا، پھر اس تاج محل کی کیا حقیقت ہے انسان کے سامنے، اللہ میاں تاج محل بنائیں تم توڑو، ذرا آگرہ کے تاج محل پر تم ہاتھ اٹھا کر دیکھو، گردن تمہاری نالی جاتی ہے کہ نہیں؟ اپنے یہاں کے جو آثار قدیمہ ہیں، جو خود گر رہے ہیں، ان پر کہیں ہاتھ اٹھا کر دیکھو، پس اللہ میاں کی بنائی ہوئی چیزیں ہی ایسی ستی ہیں کہ ان کی وہی قیمت ہی نہیں، جب چاہوان کو توڑ کر کے رکھ دو، صاف سن لو، فسادات کر کے آدمیوں کو مار کر کے، رشوٹ لے کر، کام چوری کر کے، ملک رہے گا نہیں، چاہے اس کی پشت پر امریکہ ہو، چاہے روس ہو، سن لو، صاف بات، اپنا گھر اگر تم بگاڑو گے، کوئی دوسرا منجھال سکتا ہے؟ اپنا گھر اپنے ہاتھ سے بنتا ہے، اپنے گھر کو منجھا لو۔

### رجبہ بکر ماجیت کا نام کیوں زندہ ہے؟

ہندوستان میں معلوم نہیں کتنے راجا آئے اور چلے گئے مگر بکر یا ماجیت کا نام زندہ ہے، معلوم ہوتا ہے کہ ان میں انصاف تھا، اس زمان کے مطابق ان کو رہنمائی ملی، اس کے مطابق انھوں نے انصاف کیا، ہم نے تاریخ میں پڑھا بھی ہے کہ وہ منصف تھے، اور بہت اچھے راجب تھے، جب ہی ان کا نام ابھی تک زندہ ہے، ان کے اسی شہر میں آپ سے کہتا ہوں کہ آپ یہاں کی فضا کو درست رکھئے، تاکہ اچھے لوگ اپنا کام کر سکیں، لکھ پڑھ سکیں، پیام دے سکیں، لکھا سکیں، پڑھا سکیں اور اس ملک کی خدمت کر سکیں اور مالک کی عبادت کر سکیں، جب کہیں فساد ہوتا ہے، تو مسجدوں میں اذان بھی نہیں ہو سکتی، نماز بھی نہیں ہو سکتی، لوگ جاتے ہوئے ڈرتے ہیں، گھر سے نکلتے نہیں۔

# شرفا اور اونچے گھر انوں کی خاص بیماریاں

## اور ان کے لئے ترقی کا واحد راستہ

حضرت مولانا نور اللہ مرقدہ کی ۲۵ نومبر ۱۹۸۳ء بروز جمعرات دیپال پور ہندوستان کی شیخی مسجد  
میں مدرسہ کے سنگ بنیادی کے موقع پر کی گئی تقریر

الحمد لله نحمدہ و نستعیہ و نستغفرہ و نعوذ بالله من شرور انفسنا و من  
سینات اعمالنا من يهدہ اللہ فلا مضل له و من يضل لله فلا هادی له ، و اشهد  
ان لا اله الا الله وحده لا شريك له و اشهد ان سیدنا محمدا عبده  
ورسوله . اما بعد.

میرے بھائیو اور دوستو: آپ حضرات بہت دیر سے یہاں بیٹھے ہوئے ہیں اور علماء کرام  
اور قرآن مجید کی شارحین اور خدمت کرنے والوں کی تقریریں سنتے رہے ہیں، اب بظاہر کسی  
تقریر کی ضرورت نہیں لیکن اس خیال سے کہ اکثر جگہ جہاں جانا ہوا ہے، وہاں کچھ نہ کچھ میں  
عرض کرتا ہوں، آپ لوگوں کو کہیں خیال نہ ہو کہ یہیں آ کر میں نے کیوں خاموشی اختیار کی اور  
کچھ نہیں کہا؟ حالانکہ یہاں سے جو تعلق ہے، وہ آپ کو معلوم ہے، دیپال پور کے رہنے والوں  
کی دعوت پر ہم لوگ آئے ہیں، اور یہیں کچھ نہ کیا جائے یہ مناسب نہیں، اس لئے میں مجبوراً  
بیٹھ گیا، ورنہ خود ان کے فضل سے آپ کی جھوٹی قرآن و حدیث کی باتوں اور اللہ و رسول کے  
اقوال سے بھر چکی ہے۔

## خواص کے ساتھ خصوصی معاملہ

میں صرف ایک بات آپ سے کہنا چاہتا ہوں کہ اللہ تعالیٰ کا قانون امت امر حومہ کے  
ساتھ الگ ہے، اور دوسری قوموں کے ساتھ الگ ہے، اور ہم آپ سب بھی ایسا کرتے رہتے  
ہیں، مثلاً مکتب میں کئی لڑکے بٹھائے جائیں، تو ایک لڑکا جس نے دوسرکا تعلق نہیں، کہیں پاس

پڑوس کا آگیا ہے، کسی نے بھرتی کر دیا ہے، اس کے خاندان کو بھی ہم نہیں پہچانتے، اس سے کسی قسم کا جذبات خاندانی لگا نہیں، وہ اگر نہیں پڑھتا تو استاد مدرسہ کے جو ذمہ دار ہوتے ہیں، وہ طرح دے جاتے ہیں، اور چشم پوشی کرتے ہیں، سنی ان سی بھی کر دیتے ہیں، بھاگ جائے تو بھاگنے دیتے ہیں، لیکن گھر کا کوئی لڑکا، کسی معزز گھرانہ کا جن کا اس مدرسہ کے قائم کرنے میں خاص ہاتھ ہوتا ہے، ان کا بڑا احسان ہوتا ہے، یا مدرسہ کے پڑھانے والے استاد وغیرہ اسی خاندان سے تعلق رکھتے ہیں، ایسے گھر کا لاڈلا بچہ مكتب میں داخل ہوتا ہے، تو اس کے ساتھ یہ معاملہ نہیں ہوتا، سبق یاد کرے نہ یاد کرے، چلو چلنے دو وقت پورا کر کے چلا جائے، یا بھاگتا ہو، چوری کی عادت پڑ جائے تو ایسے ہی منہ پھیر لو، آنکھ بند کرلو، نہیں ہوا کرتا، پھر اللہ تعالیٰ کا اس امت مرحومہ کے ساتھ بھی یہی معاملہ ہے، اللہ تعالیٰ نے اس کے لئے اپنا جو قانون بنادیا ہے، عزت کا اور ترقی کا، اس قانون پر چلے بغیر اس کی عزت اور ترقی نہیں ہو سکتی۔

### نزو دیکاں را بیش بود حیرانی

پھر اس امت مرحومہ میں بھی جن خاندانوں کے افراد کی رگوں میں صدقیق اکبر گا خون ہو، فاروق عظیم کا خون ہو، سیدنا عثمان غیبی کا خون ہو، سیدنا علی مرتضی کا خون ہو، حضرات انصار کا خون ہو، مہاجرین کا خون، اللہ تعالیٰ ان کو اس طرح کی ڈھیل نہیں دیتا، ان کے لئے قانون یہ ہے کہ دوسرے سے آگے بڑھنے کی کوشش کریں، یہ سمجھیں کہ اگر کسی کے لئے کوئی بات ایک مرتبہ ضروری ہے تو ہمارے لئے چار مرتبہ ضروری ہے، اگر کسی کے لئے فرض پڑھ لینا کافی ہے، تو ہمارے لئے سنتیں پڑھنا بھی اور نقلیں پڑھنا بھی ضروری ہے، اس لئے کہ ”نزو دیکاں را بیش بود حیرانی“ جو جتنے نزو دیک ہیں جن کا جتنا قرب ہوتا ہے، ان کو اتنی ہی احتیاط کرنی پڑتی ہے، دیکھنے نا، بادشاہوں کے دربار میں جن کو پاس کری ملتی ہے، اور جو بڑے عہدہ دار ہوتے ہیں وہ بھی بھی بیٹھ جائے تو ازاں نہیں سکتے، اور دوسرے دو آپس میں باعثیں بھی کر سکتے ہیں، لیکن جو بادشاہ کے قریب بیٹھا ہوتا ہے، اس کو اگر کھلی معلوم ہوتی ہے تو ہاتھ نہیں ہلا سکتا۔

بابر کتنا بڑا فتح گذرایے، اس نے ہندوستان میں سب سے زیادہ مضبوط، سب سے زیادہ لمی عمر کی سلطنت قائم کی، اُس نے کہا کہ میری زندگی میں سب سے بڑے امتحان اور نازک وقت دو گزرے ہیں، اپک اس وقت جب میں ایک سفر میں ایک پتھر پر سر کلکر سو رہا تھا،

میری آنکھ کھلی تو میں نے دیکھا کہ ایک سانپ اپنا منہ کھولے ہوئے میرے منہ کے قریب پھینکا رہا ہے، کالا سانپ براز ہریلا، اب میں اگر حرکت کرتا ہوں تو مجھے ڈس لیگا، یا معلوم نہیں منہ میں چلا جائے؟ اور اسی حال پر ہے تو بھی چھوڑے گا نہیں، بس میں نے ہمت کی اور اپنے منہ سے اس کے منہ کو دبایا، اور دبائے دبائے اس کو کچلا ہوا اٹھایا اور انٹھ کر اس کو دور جا کر پھینکا اور مارا۔

دوسرے اقتدیہ کہ میں دربار کر رہا تھا، سلطنتوں کے سفیر آئے ہوئے تھے، مجھے اس زمانہ میں داد کی بیماری تھی، کھجولی کا شدید تقاضا ہو رہا تھا، اور میں کھجلا نہیں سکتا تھا کہ بادشاہ دربار میں کھجائے، اس کے داد ہو یا خارش ہو، اس کے ضبط کرنے میں جو میری حالت ہوتی وہ میں ہی جانتا ہوں، آپ دیکھتے اتنے بڑے بادشاہ نے لکنی بڑی بڑی نہیں سر کی ہیں، اور کسی کیسی فتوحات اور خطرہ سے وہ دوچار ہوا ہے، وہ ان دو واقعوں کا ذکر کرتا ہے، بات کیا ہے؟ کہ جو بات ایک معمولی آدمی کے لئے صرف جائز ہی نہیں مستحسن ہے، وہ ایک ذمہ دار آدمی کے لئے غیر مستحسن ہے، اور بڑے عیب کی بات ہے، کھجانا کوئی عیب نکی بات ہے؟؟ نہ شرعاً، نہ اخلاقاً، نہ قانوناً، نہ طبی اصول سے لیکن اس کو خیال تھا کہ میں اس وقت دربار کر رہا ہوں، یہ میرے لئے مناسب نہیں۔

بھائیو! یہی نامی گرامی خاندانوں کے ساتھ اللہ تعالیٰ کا معاملہ ہے کہ ان کی ذرا سی غلطی اور ان کی ذرا سی ناقدرتی (غلطی بھی اتنی بڑی چیز نہیں ہے جتنی ناقدرتی) اللہ کی شرعیت کی ناقدرتی، اس پر نہ چلنا، جس پران کے بزرگوں نے، اسلاف نے سرکشادیے ہیں، اس پر وہ انگلی بھی نہیں ہلا کیں، اس بروہ چارپیے کا نقصان بھی نہ برداشت کریں، اپنے بچے کے لئے ذرا ساختہ بھی نہ مول لیں کہ یہ دینی تعلیم حاصل کرے گا، یہ نیک دیندار بنے گا، تو اتنی بڑی تشوہ نہ ہوگی، اتنی بڑی آمدی نہ ہوگی، جو دوسروں کی ہے، جنہوں نے دنیا کا راستہ اختیار کیا، تو دین کی اس ناقدرتی کو اللہ معاف نہیں کرتا۔

## شرفا کی بستیوں میں فلاکت کیوں؟

دوستو، بھائیو! میں ملک ملک پھرا ہوں، اور ہندوستان کا تو چپے چپے تقریباً دیکھا ہوا ہے، میں نے ہر جگہ شرفاء کی بستی میں فلاکت دیکھی، خود ہمارے خاندان کی بعض بعض بستیوں میں

جہاں ہمارے بزرگ تھے، اور جہاں ان کے مزارات ہیں، اور بڑے بڑے اولیاء اللہ گذرے ہیں، آج وہاں جائیے تو بس یہ معلوم ہوتا کہ فلاکت برستی ہے، اور فلاکت کیا برستی، معلوم ہوتا ہے کہ تنخہ ہی الٹ گیا ہے، ایسی شرفا کی بستیاں ہمارے اودھ میں بہت ہیں، بات کیا ہے، محض اللہ کی شرعاًت کی ناقدرتی اور دین کو اپنے لئے باعث ترقی نہ سمجھنا، باعث کامیابی نہ سمجھنا، دنیا لو اپنے لئے باعث کامیابی سمجھ لینا، یہ بات اللہ تعالیٰ کو ہر ایک کی بڑی معلوم ہوتی ہے، لیکن جو صحابہ کرام کی اولاد ہوں، اور اپنے آپ کو اشراف کہیں، ان کے لئے تو بالکل ناقابل برداشت ہے، اس کا اثر ضروری ہوتا ہے، ہمارے اور آپ کے لئے ترقی کا راستہ دین اور علم کا راستہ ہے، اس میں جو آسانی ہمیں تھوڑی محنت سے ہوگی، وہ دوسرے راستوں میں بڑی محنت سے بھی نہیں ہوگی۔

### تاریخی بستیوں اور او نے خاندانوں کی خاص بیماریاں اور کمزوریاں

یہ آپس کی ناقابلیاں ان بستیوں اور خاندانوں کی خاص بیماری ہے، میں نے اشراف میں اکثر یہ مصیبت دیکھی، گھر گھر لڑائی، بھائی بھائی سے دل صاف نہیں، شرفا اور خاندان لوگوں میں یہ بیماری ایسی پائی جاتی ہیں کہ اس کا عشر عشیر (دو سو حصہ) بھی ان لوگوں میں نہیں ہے جنہوں نے سو برس سے اسلام قبول کیا ہے، دو سو برس سے اسلام قبول کیا ہے، وہ خوب چل چھوڑ رہے ہیں، ماشاء اللہ بڑے متحد، متفق ہو کر رہ رہے ہیں، ان کے اندر حفظ قرآن کا روانج ہے، علم دین حاصل کرنے کا شوق ہے، میں نام نہیں لیتا، نو مسلم ہونا کوئی عیب نہیں، صحابہ کرام سب نو مسلم تھے، یہ حضرت معلوم نہیں سو برس، دو سو برس، چار سو برس سے اسلام لائے ہوں گے، اور بڑے اہل اللہ کے ہاتھوں پر معلوم ہوتا ہے، اسلام لائے ہیں، لیکن ان کے خاندانوں میں ایسی برکت دیکھی، شریعت کا احترام، نماز کی پابندی اور ماشاء اللہ اولاد میں بھی برکت جو ہمارے یہاں شرفاء کے یہاں نہیں ہے، اور پھر اس کے ساتھ ساتھ حفظ قرآن کا روانج، ایسے ایسے جید علماء ان برادریوں میں ہیں کہ سادات اور شیوخ میں ان کا آدھا بھی کوئی نہیں، بڑے بڑے محدث، بڑے بڑے عالم، کیا بات ہے، انہوں نے اللہ کے دین کی قدر کی، شریعت کی قدر کی، اور وہ نفسانیت کہ ہر ایک کہتا ہے، ہم چونکن دیگر نیست۔ وہ بات ان کے اندر نہیں تھی یا کم تھی، اللہ تعالیٰ نے اس کی برکت سے یہ نعمت و برکت ان کو عطا فرمائی۔

## اتحاد و اتفاق کے لئے ایشار و قربانی

بھائیو: دو تین باتیں ہیں جو میں عرض کرتا ہوں، الحمد للہ سب کام کی باتیں ہو چکی ہیں، ایک تو اس ناچاقی اور ناتفاقی سے بچئے، اور خدا کے لئے اس کا دور کیجئے، اور اللہ کی خوشی کے لئے مل جائیے، اور یہ کہہ کر اپنے بھائی کے پاس جائے کہ کوئی مجبوری نہیں ہے، ابھی دس برس آپ سے اور لڑکتہ ہوں، مقدمہ بھی لڑکتہ ہوں، اور جسمانی طور پر بھی لڑکتہ ہوں، لیکن محض خدا اور رسول گی خوشی کے لئے، اللہ کو راضی کرنے کے لئے، ایشار کر کے اپنا حق معاف کرتا ہوں، اور آپ سے ملتا ہوں، اور باقی اب آگے جو کچھ بھی ہو، جو لوگ ایسا کریں گے میں سمجھتا ہوں کہ انھیں بڑی بڑی نفل نمازوں سے اور ممکن ہے کہ نفلی حج سے بھی زیادہ ثواب ملے، اس لئے کہ یہ نفس کے خلاف کرتا ہے، اور نفس کے خلاف میں اللہ تعالیٰ کو جو رضا اور ثواب ہے، وہ نفس کی لذت کے ساتھ نہیں، ماشاء اللہ نفلی جوں میں بڑے لطف ہیں، دور جانا، نئی نئی چیزیں دیکھنا، نئی نئی چیزیں لے کر آنا، اب تو نئی نئی چیزیں دیکھنا ہی نہیں رہا، نئی نئی چیزیں جو یہاں نصیب نہیں ہوتیں، دیکھنے میں نہیں آتیں، وہاں سے لا یئے اور چاہے خود رکھئے، چاہے تخفہ میں، سمجھئے، چاہے فروخت کیجئے، بہر حال اب تو ان چیزوں میں بڑا ثواب ہے، اللہ کے لئے دل کو صاف کر لیا، کہ دورت کو نکال دینا؟ بچھڑے ہوئے بھائی سے مل جانا، بلکہ ان لوگوں سے بھی ملنا جنھوں نے کھلی نا انصافی کی۔

## سیدنا حضرت ابو بکر غفار کا کارنامہ

میر بھائیو! اس ایثار کا سب سے بڑا نمون حضرت ابو بکر صدیق رضی اللہ تعالیٰ عنہ کا ہے کہ ان کو ان کے ایک عزیز (مسطح بن اثاثہ) نے ایسی تکلیف پہونچائی تھی، جس سے بڑھ کر تکلیف کا تصور کوئی شریف آدمی نہیں کر سکتا، اور ان کا تو معاملہ ہی دوسرا ہے، اس لئے کہ ہمیں آپ کو تکلیف پہونچے، یہاں کسی بیٹی کے باپ کو تکلیف پہونچے، تو ایک ہزار بیٹی کا باپ ایک طرف، اور اس بیٹی کا باپ جس کا نام ابو بکر تھا، ایک طرف، اور بیٹی بھی کس کی، اور کس کی یہوی؟ اس مسئلہ کا تعلق اس ذات سے تھا، جن سے ان کو عزت حاصل ہوئی تھی، عزت کیسی عزت؟ اس پر بڑھا گایا، اس پر حملہ کیا، اس نے بڑکر کسی شریف آدمی کے لئے کیا، کسی حساس آدمی کے لئے بھی، زندہ آدمی کے لئے بھی، کوئی آزمائش ہو سکتی ہے؟ لیکن اللہ تعالیٰ نے فرمایا:

وَلَا يَأْتِلُ أَوْلَوْا الْفَضْلَ مِنْكُمْ وَالسَّعْدَ إِنْ يَوْتَوا أَوْلَى الْقَرْبَى وَالْمَسْكِينِ  
وَالْمَهْجُورِينَ فِي سَبِيلِ اللَّهِ (سورة نور ۲۲۰)

اور جو لوگ تم میں صاحب فضل اور صاحب وسعت ہیں، وہ اس بات کی قسم نہ کھانی کہ رشتہ داروں اور محتاجوں اور وطن چھوڑ جانے والوں کو کچھ خرچ نہیں دیں گے۔

جن کو اللہ تعالیٰ نے کچھ گنجائش دی ہے، اور کچھ عطا فرمایا ہے، ان کو اس بات میں کمی نہیں کرنی چاہئے کہ وہ اپنے قرابت داروں کو دیں ”وَلِيَعْفُو، وَلِيَصْفُحُوا“ اور ان کو چاہئے کہ اگر ان کی کوئی بات بری لگی ہے، تو معاف کر دیں، حضرت ابو بکر رضی اللہ عنہ نے جو بند کر دیا تھا، وہ جاری کر دیا، اور کہا کہ بیشک میں چاہتا ہوں کہ اللہ مجھے معاف کرے، بیشک مجھے اس کی ضرورت ہے کہ اللہ مجھے معاف کرے، اس سے بڑھ کر کوئی نمونہ نہیں ہو سکتا، صلۃ رحمی کا، اور پھر حدیث میں آتا ہے کہ ”لِيَسْ الْوَالِصْ بِالْمَكَافِي وَلَكِنْ الْوَالِصُّ الَّذِي أَذْ قَطَعَتْ رَحْمَهُ وَصَلَّى رَسُولُنَا، نَبَّوْنَ كُوْجُوْزَ نَبَّوْنَ وَالاَوْنَهِيْسَ ہے، جو بدلہ دینے والا ہو، ہم سے کوئی رشتہ جوڑ رہا ہے تو ہم بھی جوڑ رہے ہیں، اصل رشتہ جوڑ نے والا وہ ہے کہ اس کا رشتہ توڑا جائے تو وہ جوڑے۔

### شریعت پر عمل نہ کرنے کی بے برکتی

دوسری بات یہ ہے کہ اللہ کی شریعت کی پابندی، بلکہ میں یہاں تک کہہ دوں کہ صحیح طریقہ پرمیرات نکالنا، ترک تقسیم کرنا، بہنوں کا حق دینا، پھوپھوں کا حق دینا اور جس کا جو حق ہے، اس کو پہنچانا، ان میں غفلت کی وجہ سے بڑی بے برکتی ہے۔ آپ دیکھیں گے کہ بہت سے خاندانوں میں بڑی بڑی جائیدادیں ہیں، لیکن فلاکت پرستی ہے،

تیسرا بات جو مولوی معین اللہ صاحب نے کہی کہ بچوں کی تعلیم کا اہتمام کرنا، یہ نہ سمجھنا کہ ان کو دینی تعلیم دی تو یہ کھوئے جائیں گے، یہ ہمارے کام نہیں آئے گا، انھوں نے کھول کھول کے مثالیں دیں اور نام لے لے کر ایک ایک آدمی کا ذکر کیا کہ اللہ نے اس پر کیا فضل فرمایا رکھا ہے۔

آخر میں پھر کہتا ہوں کہ شرفاء کی بستی میں اس وقت تک برکت، خدا کی رحمت، اور ہر چیز میں کامیابی نہیں ہو سکتی، جیب تک کہ اللہ کی بھیجی ہوئی، اور رسولؐ کی لاہی ہوئی شریعت کا

احترام نہ کیا جائے، جتنا ہو سکے اس کی پابندی کریں، اللہ کے دین کے بارے میں ہمارے اندر غیرت ہونی چاہئے، جس کو تبلیغ کے عنوان سے مولوی معین اللہ صاحب نے بیان کیا کہ یہ دین کو باقی رکھنے کے لئے ساری دنیا میں ایک کوشش ہے، اس میں آپ حصہ لیں۔

### عربوں سے عبرت لجھئے:

اخیر میں یاد رکھئے کہ آپ لوگوں کی فلاج دین پر چلے بغیر نہیں ہے، بس یہ کچی بات ہے، سن لجھئے، ایک وہ موقعہ آیا تھا کہ عربوں نے کوشش کی تھی، اور جان توڑ کوشش کی تھی کہ وہ دنیا کے راستے سے بلکہ دین کے خلاف راستہ اختیار کر کے کامیابی حاصل کر لیں تو اللہ نے ان کو منہ کے بل گرایا، اور ایسا ذلیل کیا کہ صد یوں سے ایسے ذلیل نہیں ہوئے تھے، مجھے اسی زمانہ میں جانے کا موقع ملا اور میں نے وہاں جدہ میں، مکہ مکرمہ میں خطاب کیا، اور کہا دیکھو بھئی، ترک کامیاب ہو جائیں، ایرانی کامیاب ہو جائیں، تم کبھی کامیاب نہیں ہو سکتے، اللہ میاں تمھیں کان پکڑ کر کے اور باندھ کر کے لا نہیں گے، اور دین ہی کے دروازہ پر تم کوڈالیں گے، اگر کچھ ملے گا تو یہیں کی بھیک ملے گی، یہیں کی خیرات ملے گی، تم سورہ کے ہو جاؤ، تم کامیاب نہیں ہو سکتے، ہم نے کہا کہ تمہارے لئے اللہ تعالیٰ نے یہاں مقدر یہی ہے کہ تم دین کے راستے سے پاؤ تو کچھ پاؤ، یہی میں آپ سے کہتا ہو، اور ان سب لوگوں سے کہتا ہوں، جن کے آباء اجداد میں اللہ تعالیٰ نے بڑی بڑی ہستیاں پیدا کیں، اور جن کی بستیوں میں دین کا بہت کام ہوا، اچھے اچھے لوگ پیدا ہوئے، تمہاری فلاج دین کے اوپر چلنے میں ہے، دس باتوں کی پچاس کی یہ ایک بات ہے، اسی پر اکتفا کرتے ہوئے آپ سے اجازت چاہوں گا۔

وصلی اللہ تعالیٰ علی خیر خلفہ سیدنا و مولانا محمد و آلہ و صبحہ وسلم



# صحت مند معاشرہ کی زندگی کے تین ستون

تقریر ۲۸ نومبر ۱۹۸۳ء، روز یکشنبہ جامع مسجد بھجیرہ میں کی گئی تھی

الحمد لله و كفى وسلام على عباده الذين اصطفى. اما بعد. فاعوذ بالله من الشيطان الرجيم، لا خير في كثير من نجواهم الا من ارب صدقة او معروفي او اصلاح بين الناس. (النساء. ۱۱۲)

ان لوگوں کی بہت سی مشورتیں اچھی نہیں، ہاں (اس شخص کی مشورت اچھی ہو سکتی ہے) جو خیرات یا نیک بات یا لوگوں میں صلح کرنے کو کہے۔

آپ غور کریں تو یہ تین چیزیں ایسی ہیں، جن پر ایک صالح معاشرہ قائم ہو سکتا ہے، وہ معاشرہ کے تین ستون ہیں، صدقہ جب تک کہ ایک کو دوسرے کے ساتھ عملی ہمدردی نہ ہوگی، آدمی کی مدد کا جذبہ سینہ کے اندر کا رفرمانہ ہو گا اور وہ ایشارہ کرے گا، کوئی معاشرہ قائم نہیں ہو سکتا ”او معروف“، معروف بھی قرآن مجید کا ایسا لفظ ہے کہ اس کا ترجمہ نہیں ہو سکتا، یعنی معقول و محسن بات، جو چیز عرف میں داخل ہے، اور جس کو فطرت سلیم رکھنے والے سب بالاتفاق اچھا کہتے ہیں، اس کا جو حکم دے، اب ہر جگہ کا معروف الگ ہو گا، یہاں کا معروف یہاں کے لحاظ سے ہو گا، دوسرے مقام کا معروف وہاں کے لحاظ سے ہو گا، ”او معروف او صلاح بین الناس“، عام طور پر قبیلوں، خاندانوں میں ”افساد ذات البین“ کا منظر نظر نہیں آتا ہے، یعنی آپس کے تعلقاب کشیدہ ہیں، بستی بستی، گاؤں گاؤں، قصبے قصبے یہی یماری پھیلی ہوتی ہے، خاص طور پر جہاں شرفاء آباد ہیں، کسی دل سوختہ شاعر نے یہاں تک کہہ دیا کہ

بہ هر جا جمع می آئند سادات  
فسادات و فسادات و فسادات

اس کو یوں سمجھا جا سکتا ہے کہ جہاں سادات جمع ہوں، پھر ماشاء اللہ سادات ہی سادات ہیں، اور یوں بھی تشریح ہو سکتی ہے، کہ پھر نا انصافیاں ہی نا انصافیاں اور جنگ و جدل ہی کا منظر نظر آئے گا۔

مولانا الیاس صاحب رحمۃ اللہ علیہ فرماتے تھے۔ چور وہیں آتا ہے، جہاں مایہ ہوتی ہے، تو جتنا اوپر چاہوتا ہے، اس پر شیطان حملہ کرتا ہے، تو یہ سعادت، شیوخ صدقی، فاروقی، انصاری، قریشی اور ان کی مختلف شخصیات عثمانی، علوی، عباسی جہاں ہوتے ہیں، ان میں شیطان بہت کامیاب ہو جاتا ہے، اس لئے کہ ان کو ایک دوسرے سے مکدر کرنے اور شاکی بنانے کا کام دوسروں کے مقابلہ میں آسان ہوتا ہے، ان کی حیثیت، حیثیت عرفی بلند ہوتی ہے، کچھ ان کی توقعات ہوتی ہیں، کچھ ان کی عادتیں ہوتی ہیں، کچھ وہ اپنا حق سمجھتے ہیں، شیطان اسی راستے سے آتا ہے، دیکھو فلاں نے تمہیں سلام ٹھیک سے نہیں کیا، وہ حقیر سمجھتے ہیں، مالی حالت کچھ کمزور ہو گئی ہے، اب وہ اس طرح جھک کر سلام نہیں کرتے، اب دل صاف نہیں ہے، ہمارے خاندان میں بھی ایسے جھگڑے ہو چکے ہیں کہ شادی میں نہیں ملتے تھے، غنی میں ملتے تھے، یہ ایک ذرا سی شرافت کی بات تھی، بہت دنوں تک قصہ چلا پھر اللہ نے صلح و محبت کی فضائیدا کر دی، یہ تین چیزیں ایسی ہیں کہ یہ واقعی ہر جگہ مشترک ہیں، صدقہ، معروف، اصلاح بین الناس، ہر مقام کو ان کی ضرورت ہے، جہاں صدقہ بند ہو جائے، محبت کا دروازہ بند ہو جاتا ہے، بنس کر بولنا بھی صدقہ ہے، میٹھی زبان رکھنا اور خوش کلام بھی صدقہ ہے، اگر کسی کا کوڑا اگر جائے، اور وہ سواری پر ہو تو اٹھا کر اس کو دے دو یہ بھی صدقہ ہے، راستے سے کانٹا ہٹا دینا بھی صدقہ ہے، صدقہ کی سینکڑوں فسمیں ہیں، ایک صدقہ کہہ دیا اس لئے کہ یہ سب پر حاوی ہے، یعنی خیر، گالی کا جذبہ، خیرخوابی اور مدد کا جذبہ، اس کے بغیر کوئی معاشرہ، کوئی اجتماعی زندگی اول توجہ میں نہیں آ سکتی اور اگر آئے تو رہ نہیں سکتی، اور پھر معروف "او اصلاح بین الناس" یہ قرآن ہی کہہ سکتا تھا، یہ آیت بھی معجزہ ہے، پورا تمدن انسانی، پورا معاشرہ انسانی اسی پر قائم ہے، صدقہ معروف، اصلاح بین الناس، آج ہر جگہ آپ دیکھیں گے کہ اس کے خلاف ہو رہا ہے، کہیں صدقہ کا دروازہ بند ہے، تو کہیں معروف کا دروازہ بند ہے، تو کہیں دونوں چیزیں ہیں، لیکن اصلاح بین الناس کا دروازہ بند ہے، بگاڑنے والے بڑا نے والے، پچاس اور ملائے والا ایک، مجھے الحمد للہ تجسس کی عادت نہیں کہ میں یہاں کے لوگوں سے پوچھتا کہ آپ کے یہاں آ کیا کمزوریاں ہیں، یا مجھے وہاں تقریر کرنا ہے، مجھے بتا دیجئے، تاکہ انھیں دکھتی ہوئی رگوں پر انگلی رکھوں، یہ طریقہ مصلحیں کا بھی نہیں ہے، اور جو دین کا کام کریں، ان کا بھی نہیں ہے، ستر، پردہ پوشی اللہ کی

صفت اور مؤمن کے اخلاق ہیں، مجھے نہ تفصیل معلوم ہے، نہ اجتماعی طور پر کچھ علم ہے، لیکن ہر بستی میں اسی کا اندازہ ہوتا ہے، کئی مقامات پر اسی کی طرف توجہ دلاتی، آج یہاں بھی یہی کہتا ہوں، کہ ان تین چیزوں کا خیال رکھئے، صدقہ، معروف، اصلاح یعنی الناس۔

چوہی شرط اللہ نے یہ لگائی ہے، اس کا رخیر میں نیت ہوئی چاہئے، رضاۓ الہی کی ”ومن یفعل ذلک ابتغاء مرضات اللہ“ ایک اچھا عمل، سیاسی اغراض سے بھی ہو سکتا ہے، تمدنی اور مادی اغراض سے بھی ہو سکتا ہے، یہ سب اغراض میں لیکن یہاں اللہ نے فیصلہ کر دیا، ”ومن یفعل ذلک ابتغاء مرضات اللہ فسوف نوته اجرًا عظیماً“ جو اللہ کی رضاۓ کے لئے کام کرے اس میں ثواب ہے، یہ نہیں کہ صاحب ہم کریں گے تو وہ بھی کرے گا، اور اچھا ہے کہ اچھی زندگی گذرے گی، نہیں، بلکہ خالص اللہ کی رضاۓ کے لئے۔

آپ لوگوں کو شکر کرنا چاہئے کہ الحمد للہ یہاں ابھی تک مسجد میں قائم ہیں، اور یہاں تبلیغی جماعتیں بھی آتی ہوں گی، اور یہاں سے لوگ بھی نکلتے ہیں، ہمارے عارف اللہ صاحب<sup>(۱)</sup> بھی ماشاء اللہ بڑی دور دور گئے باوجود اتنی کمزوری کے اور آئندہ کے لئے بھی دعوت دیتا ہوں کہ آپ ان دور اور بھوپال سے رابطہ رکھیں۔

### مرکاتب کا نظام

اپنے یہاں بچوں کی تعلیم کا بھی انتظام کریں، ہر مسجد کے ساتھ مکتب ہونا چاہئے، ہمارے بچپن میں بڑا اچھا روانج تھا کہ گھروں میں یہاں پڑھاتی تھیں، بڑی بوڑھیاں یا بیوہوں تھیں جو پڑھی لکھی ہوتی تھیں، محلہ محلہ اس کا روانج تھا، بڑا فائدہ پہنچتا تھا، اکثر بچیاں آتی تھی، اور بچے بھی آتے تھے، اس کو بھی زندہ سمجھئے اور باہر کی دنیا سے کئے نہیں، بزرگوں سے تعلق رکھئے، علماء کے مرکزوں میں جائیے، مدرسوں میں جائیے، اب اگر یہ بچے ہمارے یہاں ندوہ میں نہ جاتے تو کیا معلوم کیا بنئے، لیکن اگر یہ سلسلہ بند ہو جائے، اور اپنے اس خول میں آپ بند ہو کر رہ جائیں، پھر ترقی نہیں ہو سکتی، ترقی اس طرح ہوتی ہے کہ باہر سے روشنی، طاقت اور رہنمائی حاصل کی جائے۔

میں زیادہ طول دینا نہیں چاہتا، آپ حضرات کی محبت کا شکر یہ ادا کرتا ہوں اور اللہ تعالیٰ

(۱) مولوی معین اللہ صاحب کے عم مختتم

سے دعا کرتا ہوں کہ جو کچھ کہا گیا، اس کے موافقہ سے ہم لوگوں کو بچائے، ہم پر اس کی ذمہ داری نہ آئے، اور قیامت میں آپ لوگوں کے سامنے ہم سب لوگوں کو جن کا تعارف کر لیا گیا شرم نہ ہونا پڑے۔

وَآخْرُ دُعَوَانَا أَنَّ الْحَمْدَ لِلَّهِ رَبِّ الْعَالَمِينَ

# اسلام کے حلقوں بگوش عربوں کو قرآن کی نوید فتح

عربی "ضمون" الفتح للعرب المسلمين" کا اردو ترجمہ۔ اس "ضمون" میں ۶ بول کو زندگی اور امید کا پیغام دیا گیا ہے، اور بتایا گیا ہے کہ یہودیوں کی کامیابی اور ان کی ناکامی مارکھی ہے، اور اگر عرب دعوتِ اسلامی کے حامل اور دینِ حق کے علم بردار ہیں تو ان کی فتح تھیں ہے۔

الحمد لله و كفى و سلام على عباده الذين اصطفى . اما بعد.

## ناقابل تصور کا میاہی

اس میں کوئی شک نہیں کہ بین الاقوامی یہودیت کو اپنے بہت سے مقاصد میں توقع سے زائد بھی کامیابی حاصل ہو چکی ہے، اور اسکے بہت سے وہ منصوبے برداشت کارا گئے ہیں، جن کا خواب وہ ہزاروں سال سے دیکھ رہی تھی، بہت سی وہ باتیں جو پہلے خواب و خیال اور جنون و پریشان دماغی کا نتیجہ معلوم ہوتی تھیں، اس آسانی کے ساتھ واقعہ بن چکی ہیں کہ نہ صرف عرب بلکہ یہودی بھی کچھ عرصہ پیشتر اس کا تصور کرنے سے قاصر تھے۔

## اسرائیل کا قیام

پہلے اسرائیل کی ریاست عالم عربی کے قلب و جگہ اور اس کے بہترین و مقدس مقامات کے عین وسط میں قائم ہوئی اور عربوں اور مسلمانوں کے سینہ پر کابوس بن کر مسلط ہو گئی، اس کے بعد یہودیوں کے بین الاقوامی اثر و رسوخ کی بدولت اس نے اپنے وجود کو نہ صرف برقرار رکھا بلکہ دن بدن طاقت پکڑتی گئی، اور بالآخر عالم عربی کی سب سے بڑی فوجی طاقت (مصر) پر غالب آئی اور اس کی ہوائی قوت کو ختم کر دینے میں کامیاب ہو گئی، اس سے زیادہ خطرناک بات

یہ ہوئی کہ اس نے ۵ جون کی جنگ میں چند گھنٹوں کے اندر عربوں کی قوت ارادی اور قوت مدافعت کو سخت نقصان پہنچایا، بیت المقدس، نہر اردن کے مغربی کنارے اور جزیرہ نماۓ سینا پر مکمل قبضہ کر لیا، سوئز اور مصر کے ساحلی شہر ہر وقت اسرائیلی حملہ کی زد میں رہنے لگے، شام میں اس نے اندر تک پیش رفت کی اور بہت سے فوجی اہمیت کے مقامات اور پہاڑیوں پر قبضہ کر لیا، اس نے بعض عرب ممالک کے ہوائی اڈوں کو بڑی جسارت کے ساتھ نشانہ بنایا اور اب وہ پورے عالم عربی پر قبضہ جمانے اور حجاز کے مقدس مقامات کی طرف بڑھنے کے خواب دیکھ رہی ہے۔

### اسرائیل کے ناپاک عزم

اسرائیل کے بعض لیڈروں نے کھل کر یہ بات کہی کہ اسلام کے دور اول میں جن یہودی نوآبادیوں پر قبضہ کر لیا گیا تھا، وہ اس پر دوبارہ قبضہ کرنا چاہتے ہیں، اس سے آگے بڑھ کر بہت سے یہودی یہ خواب دیکھ رہے ہیں کہ ایک نہ ایک دن ان کو دنیا کی سب سے بڑی طاقت بنانا ہے، جس کا حکم دنیا کے تمام صدور مملکت، سر بر اہان حکومت اور وزراء پر چلے گا، اور اس طرح وہ خواب پورا ہو جائے گا، جس کا ذکر یہودیوں کی مقدس کتاب تلمود میں اور حکماء صیہون کے مشہور پروٹو گولز میں ملتا ہے۔<sup>(۱)</sup>

### ایک بنیادی سوال

اب ہمیں اس پر غور فکر کرنا ہے کہ کیا یہ صورت حال واقعی مستقبل اور پائدار صورت اختیار کر لے گیا اور صیہونیت کے باقی ماندہ منصوبے بھی پایہ تکمیل کو پہنچ جائیں گے، کیا عربی اور مسلمان ان حوصلہ مدد یہودیوں کے رحم و کرم پر رہنے کیلئے مجبور ہوں گے، کیا ان کی رسی اتنی دراز کر دی جائے گی، اور ان کو اس طرح پے در پے کامیابیاں حاصل ہوتی جائیں گی کہ بالآخر ساری دنیا پر ان کا اسلط قائم ہو جائے گا، ان کے تمام منصوبے اور مقاصد پورے ہو جائیں گے، اور ان کا فلسفہ حیات اور افکار و نظریات ساری دنیا میں پھیل جائیں گے، کیا انسانیت کی زمام قیادت ان کے حوالہ کر دی جائے گی، اور وہ اس طرح کی رہنمائی و قیادت کرنے لگیں گے جس طرح تاریخ کے بہت سے دوسرے مذاہب، تہذیبوں اور دعوتوں نے اپنے اپنے وقت پر کی تھی۔

(۱) ملاحظہ ہو بر تو گولات حکماء صیہون

ہم اس وقت تک اس سوال کا فیصلہ کن و قطعی جواب نہیں دے سکتے، جب تک کہ ہم اس عجیب و غریب اور بیکراں کائنات پر ایک نظر نہ ڈال لیں، اس کے خالق و پروردگار کے اسماء و صفات، افعال و اداؤں اور اس کے قوانین فطرت و اصول قدرت کا مطالعہ نہ کر لیں، اور انسانی تاریخ کے تجزیوں اور اہم واقعات کو اپنی نظر کے سامنے نہ رکھیں۔

ہم اس سوال کا اطمینان بخش جواب اسی وقت دے سکتے ہیں، جب نسل انسانی کی صلاحیت، انسانی خمیر میں خیر و شر کی آمیزش، بنی نوع انسان کا مستقبل اور اس کائنات کی تقدیر اور قوانین فطرت ہماری نظر کے سامنے ہوں اور ہمارے ذہن میں ان کا واضح اور معین تصور موجود ہو۔

### خالق کائنات کا نظام

اگر ہم یہ فرض کر لیں کہ خالق کائنات نے اس کائنات اور اس سیارہ کو جس پر ہم رہتے ہیں، صرف فساد و تخریب، خون ریزی اور دہشت گردی، ظلم و منگدی، حیوانیت و بربریت، سازشوں اور کمر و فریب کے لئے پیدا کیا ہے، اور اس نے اس دنیا کے لئے یہ سارا اہتمام و انتظام (جو اس کے ہر شعبہ کے حسن و جمال، ترتیب و توازن اور اعیاز سے ظاہر ہے، اور جس میں انبیاء کی بعثت، کتب سماویہ کا نزول، وحی والہام، صالحین و صادقین کی نصرت و خیر و شر اور فساد پر صلاح و فلاح کا غلبہ سب چیزیں شامل ہیں) صرف اس لئے کیا ہے کہ اس پر ایک ایسے عضر کا اسلط ہو جائے جو کسی زمانہ میں انبیاء کی طرف منسوب سمجھا جاتا تھا، اور جس کی روگوں میں ان کے خون کے چنداییے ذریعے شامل ہیں جن کو آج خور دیں سے دیکھنا بھی مشکل ہے، اور جن کی حقیقت تک رسائی ریاضی کی مدد سے بھی ناممکن ہے، اس نے اس کائنات کا پورا نظام اس لئے قائم کیا ہے کہ ایک نسل جو اپنے کو "خدا کی پسندیدہ و برگزیدہ قوم" کہتی ہے اور اپنے کو مقدس الہی خاندان کے افراد سمجھتی ہے، (۱) اس ای طاقت توں، سارے ذخائر اور دولتوں پر قابض ہو جائے۔

(۱) اسی بات کو قرآن مجید نے ان کی زبان سے اس طرح ادا کیا ہے "نَحْنُ أَبْنَاءُ اللَّهِ وَأَجْبَاءُهُ" (سورہ مائدہ۔ ۱۸) بابل عہد علیق اور تامود کے صفات ان دعوویں سے بھرے ہوئے ہیں، اور ان میں جگہ جگہ یہودیوں کے امتیاز و اسلی برتری کا ذکر ہے، یہ مختصر مضمون اس تفصیلات کا متحمل نہیں۔

## فرض کیجئے

اگر ہم یہ فرض کر لیں کہ یہ خاندان وہ واحد انسانی نسل ہے، جس کو اللہ نے ہر قسم کی صلاحیتوں اور طاقتلوں سے مالا مال کر دیا ہے اور ہر قسم کی ذہانت، اعلیٰ دماغی اور ہر قسم کا کمال صرف اس کے ساتھ مخصوص ہے، باقی تمام نسلیں جن سے دنیا آباد اور بزم عالم قائم ہے، وہ آٹے کی چوکر کی طرح حقیر و بے قیمت ہے، اور ہر کی ابیت و

صلاحیت، ایجاد و اختراع کی قوت اور مختصر یہ کہ تمام عطیات خداوندی سے یکسر محروم ہیں، تو ہمیں یہ بات یقیناً تسلیم کر لینا چاہئے، کہ صرف اسی نسل کو بنی نوع انسان پر حکمرانی کا حق حاصل ہے، اور دوسری تمام نسلیں واقوام صرف اس لئے پیدا ہوئی ہیں کہ ان کو جانوروں کے ریوڑ اور بھیڑوں کے گلہ کی طرح ہانکا جاتا رہے، ”اس ناز پرورہ اور محبوب اولاد“ اور ان ”وہی و پیدائشی خوش نصیبوں“ کے سوا جتنے لوگ بھی ہیں، وہ شطرنج کے ان مہروں سے زیادہ حیثیت نہیں رکھتے جن کو یہ معزز اور ذہین یہودی بڑی قدرت و مہارت کے ساتھ ایک دوسرے لڑاتے اور ان سے کھلیتے رہتے ہیں، خود ان کو اپنے مستقبل کی تعمیر اور زندگی کی تشکیل میں کوئی دخل نہیں ہے۔

اسی طرح اگر ہم یہ فرض کر لیں کہ انسانی فطرت اصلاحاً بد ہے، اور تعمیر کے مقابلہ میں تحریک کو اور اصلاح کے مقابلہ میں فساد کو پسند کرتی ہے، ہر چیز کو بدگمانی کی نظر سے دیکھتی ہے، ساری دنیا میں سب بیزار اور بر سر پیکار ہے، ماضی و حال دونوں سے برگشتہ ہے، وہ ہر وقت بغاوت اور انتقال نفرت اور کینہ کی آگ میں جلتی رہتی ہے، اور اپنے سینہ میں ہر قسم کی قدیم وجہ دیداروں کا ذخیرہ رکھتی ہے، اور ہر صنعت و تعمیر اور ہر تہذیبی و رشد اور تہذیبی دولت کے صرف کمزور پہلو و یکھنے کی عادی ہے، اپنے سواب کو حقیر کیجھتی ہے، وہ احساس کمتری کا شکار ہے، اور اس کی نگاہ میں انسان کی عزت و شرافت کی کوئی قیمت نہیں ہے، مادہ پرستی کے سوا اس کا کوئی سُج نظر نہیں اور سفلی جذبات کی تسلیں و تکمیل کے سوال اس کا کوئی مشرب و مسلک نہیں، وہ فتح کے وقت ظلم و بربریت کی آخری حد پر ہوتی ہے، ہزیمت کے بعد بزدیلی کے آخری کنارے پر، وہ اپنے مقاصد کے حصول کے لئے ہر قسم کے جائز و ناجائز وسائل کو استعمال کرنا ضروری کیجھتی ہے، اپنے عزائم کو بروئے کار لانے کے لئے اس کو ذلیل سے ذلیل عمل، بڑے سے بڑے

ظلم، پست سے پست اخلاق اور آخری درجہ کے نفاق سے بھی کوئی عار نہیں ہوتا۔

اگر ہم تھوڑی دیر کے لئے یہ فرض کر لیں کہ تاریخ سازی، تہذیب و تمدن کی تشكیل، انسانیت کی فلاح اور اقوام عالم کی سیاست و تدبیر کا واحد تعمیری اور حقیقی محرك اور طاقتو� و موثر غیر صرف مکروہ فریب، جرائم پسندی، تجزیبی ذہانت ہے، اور تہذیب و تمدن کا یہ درخت صرف فساد فی الارض، ضمیر اور خاندانی نظام کے خاتمہ، بے حیائی و بے قید زندگی کی تبلیغ و اشاعت اور بغاوتوں اور سازشوں کے ذریعے برگ و بارلا سکلتا ہے..... اور وہ واحد ذریعہ اور وسیلہ جو اقوام کی تقدیر کو ڈھالتا ہے، اور دنیا کے تمام انقلابات میں کارفرمانظر آتا ہے، اور تاریخ کا رخ بد لئے کی صلاحیت رکھتا ہے، دراصل وہ خفیہ ہاتھ ہے، جو سازس کا جال پھیلاتا ہے، اور وہ سب سے بڑی طاقت جس پر اعتماد ممکن ہے، بد عمدی، دھوکہ بازی، محسن کشی اور اعلیٰ درجہ کی رذالت اور کروکی پستی و گندگی ہے، اور..... سب سے زیادہ پسندیدہ شی جو فتح و کامرانی کی شرط اور انسانیت کی فلاح و خوشحالی کی بنیاد ہے، وہ تکبیر اور خود غرضی ہے۔<sup>(۱)</sup>

اگر ہم یہ فرض کر لیں کہ انسانیت کا چہرہ ہمیشہ سے سیاہ اور داغدار ہے، اور امن و سکون، انسانی اخوت، ہمدردی و آدمیت اس کی تقدیر میں نہیں بلکہ اس کی قسمت میں صرف یہ لکھا ہے، کہ ایک جنگ سے دوسری جنگ، ایک الیہ سے دوسرے الیہ، ایک بد نصیبی سے دوسری بد نصیبی اور ایک بغاوت سے دوسری بغاوت کے درمیان چکولے کھاتے رہے، یہاں تک کہ اس جہنم میں جاپڑے جو عنیط و غصب، کینہ و حسد، اغراض وہوں اور نفرت و عداوت کی ایندھن سے بھڑک رہا ہے۔

اگر ہم یہ مان لیں کہ اس دنیا میں سالت وہادیت کا کوئی قصہ ہی سرے سے موجود نہیں، یہاں نہ عقائد و اصول کا کوئی سوال ہے، نہ قلب و ضمیر کا کوئی مسئلہ، نہ اخلاق و فضائل کی کوئی ضرورت، نہ خدا کی پسندیدہ شریعت اور نظام زندگی کی کوئی حاجب، یہاں صرف ایک ہی حقیقت کا رفرما ہے، اور صرف اسی کو زندہ اور یا قی رہنے کا حق ہے، اور وہ ہے نسل و خاندان کی برتری، آپا و اجداد کا خون پر اپنی روایات، نفرت و انتقام، کینہ و حسد، عظمت رفت کے حصول کی

(۱) قرآن مجید نے ان یہودیوں کے لئے "مغضوب میجم" کا لفظ دراصل اسی لئے استعمال کیا ہے کہ، یہ وصف سورہ فاتحہ میں ہے جو بار بار پڑھی جاتی ہے، اس بیان جملے کا صحیح ذوق وہی لے سکتا ہے اور یہودیوں پر اس کے لئے تھیک انطباق کا اندازہ اسی کو ہوتا ہے، جو یہودیوں کے قومی خصائص اور اس تواریخ سے وافق ہے، جو انہوں نے انسانیت کی تاریخ میں ادا کیا ہے۔

کوشش اور اپنے پرانے علاقوں کو واپس لینے کی ہوں، مہم پسندی اور ہوں ملک گیری کی تسلیم اور اپنے جذبہ حرص و طمع کی تسلی۔

اگر ہم ان تمام مفروضات کو تسلیم کر لیں اور یہ ساری باتیں مان لیں تو پھر اس میں یقیناً شبه نہیں کہ یہودی انسانی قیادت اور غالبہ و کامرانی اور اقتدار و تسلط کے جائز اور موزوں امیدوار ہیں، اور ان کو ابتداء سے اسی کے لئے تیار کیا گیا ہے، اس نقطہ نظر سے ہم یہ کہہ سکتے ہیں کہ یہ حالات اسی طرح برقرار رہیں گے، اور یہودیوں کی ہوں ملک گیری اور اپنی سرحدوں کو بڑھاتے رہنے کی پالیسی کامیاب ہوگی اور ان کے لئے کوئی چیز سنگ راہ نہ بن سکے گی اور ان کے تمام شیطانی منصوبے ایک ایک کر کے کامیاب ہو جائیں گے یہی وہ حقیقی تصویر ہے جو ہمیں یہودیوں کے عہد قدیم بابل میں تلمود میں حکما، صیہون کے پرلوٹو کوئز میں ان کے لیڈروں کی تقریروں میں ان کے جلوں کی کارروائیوں میں بلکہ خود ان کے عملی اقدامات میں ملتی ہے خاص طور پر اس جنگ کے بعد یہ تصویر اور زیادہ ابھر کر سامنے آ رہی ہے۔

لیکن ہمیں یاد رکھنا چاہیے کہ یہ پوری تصویر کیتے پروردی اور حقارت کی تصویر ہے۔ یہ جن رنگوں سے تیار ہوئی ہے اس میں یہ چیزیں شامل ہیں انسانیت سے قدیم بعض وعداوت یہودی نسل کے تقدس پر ایمان کامل اسرائیلی خون کی عبادت و پرستش کی حد تک عظمت اور تاریخ انسانی کے ہر دور اور روئے زمین کے ہر گوشے میں بقیہ انسانی شسلوں اور قوموں کو ہر اہمیت و صلاحیت سے محروم رکھنا۔ پوری دنیا پر تسلط حاصل کرنے کا منصوبہ، شر و فساد کا طبیعت ثانیہ اور افتاد طبع بن جانا، تشدد اور دہشت انگلیزی کا قومی خصائص اور مردوں کی عادات کا درج اختیار کر لینا، یہ تصویر یہودیوں کی تاریخ کے ساتھ ساتھ اس طرح وابستہ ہے جس طرح مزاج انسان کے ساتھ یہ سائی کی طرح ہر وقت اور ہر جگہ ان کے ساتھ ہے اس لئے کہ سازش ان کی تاریخ کی سب سے بڑی بیاد اور ان کے نظام زندگی کا سب سے بڑا ستون ہے یہ وہ محور ہے جس کے گردان کی ساری ذہانت اور کاؤش گھومتی ہے۔ یہی وہ دماغ یا خفیہ ہاتھ ہے جو ہر بغاوت، انقلاب، سازش، تجزیہی نظریات، تباہ کن فلسفوں اور ہر قسم کی بے چینی، اضطراب انار کی اور ہر طرح کے اقتصادی سیاسی اجتماعی اور اخلاقی بحران کے پیچھے کام کر رہا ہے ایک ممتاز یہودی مفرد اکٹر آسکر لیوی نے اپنے اس جملے میں اس قوم کی ساری تصویر چیخ دی ہے وہ یہودیوں کے کردار پر فخر کے ساتھ روشنی ڈالتے ہوئے لکھتا ہے۔

## رفاءٰی خدمات عبادت ہے

مدرسہ دارالعلوم والصنعت کانپور میں الحاج منت اللہ اسپتال کے سنگ بنیاد کے موقع ۱۱ اکتوبر ۱۹۹۸ء کو علماء، دانشوروں اور سرمایہ داروں کی موجودگی میں حضرت مولانا سید ابو الحسن علی حسینی ندوی رحمۃ اللہ نے یہ مؤثر اور گرام قدر تقریر فرمائی تھی، افادہ عام کی غرض سے ہم اس تقریر کو بدیناظر نہ کر رہے ہیں۔ خدا کرنے کے لیے تقریر دوسروں کے لئے باعث تشویق ہو۔

الحمد لله رب العالمين والصلوة والسلام على سيد المرسلين و خاتم النبین و على آله وصحبه اجمعين ومن تعههم باحسان الى يوم الدين.

## دین اسلام فطرتِ مکین

سمعین کرام و حاضرین عزیز! ہمارے لئے اور رفقاء کے لئے اور حقیقت میں تمام شرکاء محفل کے لئے یہ بڑی مسرت اور عزت کی بات ہے کہ کارخیر اور ادارہ عام اور ایک شفاخانہ کے افتتاح کے سلسلے میں اللہ تعالیٰ نے ہم لوگوں کو جمع کیا اور آنے کی توفیق دی، اسلام میں کتاب و سنت سے معلوم ہوتا ہے کہ ہر مقام اللہ تعالیٰ کے یہاں بڑی قیمت رکھتا ہے اور اللہ کے یہاں اس کی بڑی قدر ہے جس سے لوگوں کو نفع پہنچے اور ذاتی نفع کے مقابلہ میں اور ذاتی اظہار و عزت ووجہت کے مقابلہ میں ایسے اداروں سے، اور ایسے مرکزوں اور ایسے اقدامات سے اللہ تعالیٰ بہت خوش ہوتا ہے۔ جس سے اللہ کی مخلوق کو نفع پہنچے اس کے بارے میں بڑی بڑی بشارتیں آئی ہیں جو لوگ کوئی ایسا کام کریں۔ ایسی جگہ بنا میں ایسا مرکز قائم کریں جس سے لوگوں کو جسمانی طبی یا اس سے بڑھ کر دینی و روحانی اور اخلاقی فائدہ پہنچے اس سے اللہ کے یہاں بڑی قدر ہے اور یہ دین ہمارا دین ہے جس سے اللہ نے ہمیں عزت بخشی ہے، یہ دین تو ایک دین فطرت ہے دین انسانیت ہے دین عالم ہے اور دین ابدی ہے۔ یہ اپنی عمومیت کے لحاظ سے تمام بني آدم پر جاری ہے، مشتمل ہے، اور اپنے دوام کے لحاظ سے یہ قیامت تک کیلئے ایک صدقہ جاری ہے اسکو جس شکل میں بھی جو انسانوں کے لئے مفید ہو اگر کوئی قدم اٹھایا جائے کوئی مرکز قائم کیا جائے، تو اللہ تبارک و تعالیٰ اس سے خوش ہوتا ہے اس لئے کہ یہ اللہ کی مخلوق کے لئے مفید ہے۔

اور اس میں سب سے بڑا مرتبہ اور جو پہلا درج ہے وہ علم دین کے سکھانے کا ہے کہ لوگوں کو یہ معلوم ہو اور نئی نسل کو یہ معلوم ہو کہ اس کا پیدا کرنے والا کون ہے۔ اس کی کیا صفات ہیں اور اس کے کیا احسانات نہیں ہے اس کے کیا مطالبات ہیں، اس کے کیا حقوق و فرائض ہیں اور صحیح طور پر زندگی گزارنے کا اصول طریقہ کیا ہے جس سے اس کو اللہ تعالیٰ کے یہاں شرف و رضا حاصل ہو اور دوسروں کے نفع پہنچے اس لئے اگر تاریخ پڑھی جائے تو معلوم ہو گا کہ رفاقتہ عالم کا کام ہر دور میں جتنا اس امت اسلامیہ کے ہاتھ انجام پایا، اس کی کوئی مثال تاریخ انسانی میں نہیں ملتی۔

مسجد کی تعمیر، مدارس کا قیام اور دارالشفاء اور بڑے بڑے علاج کے مرکز کا قیام پھر اس کے علاوہ رسد پہنچانے کے جو ذرائع ہیں۔ وہ سب مسلمانوں نے اپنے دور میں اختیار کئے ہیں۔ ان کا کہیں پورا تذکرہ آہی نہیں سکتا تاریخ پڑھنے کی ضرورت ہے۔ کہ اس کے لئے مسلمانوں نے مسلمان امراء نے، ملوک و سلاطین نے، مسلمان اغفیاء نے اور پھر داعیوں نے اور مصلحین نے اور عام مسلمانوں نے اپنی اپنی حیثیت کے مطابق ہر دور میں اس کی کوشش کی ہے کہ کوئی ایسی چیز نہ میں جس سے لوگوں کو نفع ہو، اور اس سے پورا عالم اسلام بھرا ہوا ہے کہ کام جگہ خالی نہیں ہمیں بڑی خوشی ہے کہ آج یہاں حاجی منت اللہ صاحب رحمۃ اللہ علیہ جن کا کام بالکل اپنے نام کے مطابق ہے۔ اور ان کا نام ایک طرح کی بشارت ہے، ”اللہ کا احسان“ کہ اللہ کا ان پر بڑا حسان ہے، کہ ان سے اللہ نے بڑے مفید کام لئے اور دینی اداروں اور دینی جدوجہد وغیرہ میں ہمیشہ شریک رہے۔ اس لئے ندوۃ العلاماء جس کا ایک عظیم نمائندہ ہوں وہ بھی ان کا ممنون ہے اور کانپور کے ادارے اور آس پاس مدرسے اور آج آپ جس ادارے کی تعمیری بنیاد رکھنے میں شریک ہیں، یہ سب درحقیقت ان کے اخلاص کی برکت ہے، مدرسے قائم کروانا، مسجد بنوانا اور ابھی وہ ادارے جس کی بنیاد رکھنے میں آپ نے شرکت کی۔ یہ تھی کہ ایک مسلمان نے جو ایک اچھا قدم اٹھایا ہے اس کی دل شکنی نہ ہو۔ اور قرآن کریم کے نام پر جو تقریب شروع ہوئی ہے اس کی بے حرمتی نہ ہو، اجتماع کی رواداد آپ دوسرے صفحات میں پڑھیں گے۔ حضرت مولانا سے جو ناواقف ہیں وہ معذور ہیں جو حضرات مولانا کے مزان و افتادہ طبع اور عالمی عزت و شہرت کے مقام سے واقف ہیں وہ غالب کے ہم زبان ہوں گے۔

ترے جواہر طرف کلہ کو کیا دیکھیں

ہم اون لاع لعل و گہر کو دیکھتے ہیں

## صالح معاشرتی انقلاب کی ضرورت

اس نقطہ نظر نے انسانیت کے مستقبل کو بحمد متأثر کیا، اور یہ لوگوں کیلئے مذاہب و تحریکات اور جمادات کی تاریخ میں ایک نئے تجربے کی حیثیت رکھتا تھا، جس نے تاریخ میں ایک انقلاب برپا کر دیا، اس لئے چھٹی صدی مسیحی کی عالمی صورت حال (جو تقریباً ہزار ماہ میں رہی ہے) ایسی تھی کہ اس پر چند صالح افراد اثر انداز ہوتے ہیں، چنانچہ قرآن مجید خدائی غضب کے شکار یہودیوں کے درمیان بھی کچھ صالح افراد کی موجودگی کی گواہی دیتا ہے۔

لیسووا سوأءَ من اهل الكتب امة قائمة يتلون ایت اللہ انااللیل وهم  
يسجدون، يوم منون باللہ والیوم الآخرة ويامرون بالمعروف وينهون عن  
المنکر ويسارعون فی الخیرات وائلک من الصلحین.

(آل عمران - ۱۲۲-۱۲۳)۔

سب (اہل کتاب) یکساں نہیں، (انھیں) اہل کتاب میں ایک جماعت قائم ہے، یہ لوگ اللہ کی آیتوں کو اوقات شب میں پڑھتے ہیں اور سجدہ کرتے ہیں، یہ اللہ اور قیامت کے دن پر ایمان رکھتے ہیں، اور بھلائی کا حکم دیتے ہیں، اور بدی سے روکتے ہیں اور اچھی باتوں کی طرف دوڑتے ہیں یہی لوگ نیکوکاروں میں سے ہیں۔

مگر ان صالح افراد کا انسانی معاشرہ اور انسانی عمل پر کوئی اثر نہ تھا، کیونکہ وہ صرف چند افراد تھے اور تو میں افراد کو خاطر میں نہیں لاتیں، چنانچہ ہر دور و دیار میں ایسے صالح افراد رہے ہیں اور اب بھی ہیں، جو اپنے کچھ اعمال و اخلاق اور عبادات اور دوسروں لئے لوگوں سے ممتاز ہوتے ہیں، لیکن جو خلاء اور مسئلہ قوموں اور نسلوں اور تمدن و معاشرہ کی سطح پر ہو وہ اس وقت تک پہنچیں ہو سکتا، جب تک کہ وہ خیر و صلاح، اسوہ حسنہ اور عملی نمونہ بھی امت اور انسانی معاشرے کی سطح کی نہ ہو، جو بلند ترین نبوی تعلیمات، شریفانہ اصول و اخلاق، اور مشائی انفرادی و اجتماعی عمل کی

نمازندگی حکومت و سیاست، تجارت و معاملات انفرادی و اجتماعی زندگی، افراد اور جماعتوں کے ساتھ برتاؤں اور قوموں اور حکومتوں کے ساتھ معاملات رضا مندی و ناراضکی، صلح و جنگ، فقر و غنا، ہر حالات اور ہر صورت میں کرتا ہوا اور اس امت و جماعت کی عام علامت اور ممتاز خصوصیت نہ بن چکا ہو۔

صحابہ کرام اور وہ مبارک لوگ جنہوں نے گہوارہ نبوت میں پروش اور مدرسہ ایمان و قرآن میں تربیت پائی تھی، انہی مذکورہ علامات و خصوصیات کے مالک تھے۔

ایک انصاف پسند اور تاریخ عالم سے واقف مغربی اہل علم نے اس طبقہ کی بڑی کامیاب تصویر پیش کی ہے اور ان کی نمایاں و مشترک خصوصیت کی طرف اشارہ کیا ہے، جو نبوت کا باعث تازہ اور قرآن کی فصل بہار کہلانے کا مستحق ہے، جو من فاضل کائناتی (CAETANI) اپنی کتاب، ”سنین اسلام“ میں لکھتا ہے:-

یہ رسول اللہ صلی اللہ علیہ وآلہ وسلم کی اخلاقی و راثت کے سچ نمازندے مستقبل میں اسلام کے مبلغ اور محمد صلی اللہ علیہ وآلہ وسلم نے خدا سیدہ لوگوں تک جو تعلیمات پہنچائی تھیں، ان کے امین تھے، رسول اللہ صلی اللہ علیہ وسلم کی قربت اور ان سے محبت نے ان لوگوں کو فکر و جذبات کے ایک ایسے عالم میں پہنچا دیا تھا جس سے اعلیٰ اور متمن ماحول کسی نے دیکھا نہیں تھا۔

درحقیقت ان لوگوں میں ہر لحاظ سے بہترین تغیر ہوا تھا، اور بعد میں انہوں نے جنگ کے موقع پر مشکل ترین حالات میں اس بات کی شہادت پیش کی کہ محمد (صلی اللہ علیہ وسلم) کے افکار کی تحریم ریزی، زرخیز زمین میں کی گئی تھی، جس سے بہترین صلاحیتوں کے انسان وجود میں آئے، یہ لوگ مقدس صحیفہ کے امین اور اس کے حافظ تھے اور رسول اللہ صلی اللہ علیہ وسلم سے جو لفظ یا حکم انھیں پہنچایا تھا، اس کے زبردست محافظت تھے۔

یہ تھے اسلام کے قابل احترام پیش رو جنہوں نے مسلم سوسائٹی کے اوپرین فقہاء علماء اور محدثین کو جنم دیا (ما خوذ از

CAETANI ANNALI DES ISLAM VOL I LP429 T.W. ARNOLD:  
PREACHING OF ISLAM (LONDON 1925) PP.42

## احساب کائنات

امت اسلامیہ پر عالمی نگرانی اخلاق و رجحانات انفرادی و بین الاقوامی طرز عمل کے احساب انصاف کے قیام، شہادت حق، امر معروف، وہی منکر کی ذمہ داری ڈالی گئی ہے، اور اس کو قیامت کے دن اس ذمہ داری کی ادائیگی میں کوتا ہی پر جواب دہ بنایا گیا ہے۔

يَا أَيُّهَا الَّذِينَ آمَنُوا كُونُوا قَوَامِينَ لِلَّهِ شَهِدَآءَ بِالْقِسْطِ وَلَا يَجْرِي مِنْكُمْ شَنَآنٌ فَوْمٌ عَلَى الْإِتْعَدْلَوْ، اعْدُلُو اهُوا قُرْبٌ لِتَقْوِيٍّ، وَاتَّقُوا اللَّهُ إِنَّ اللَّهَ خَبِيرٌ بِمَا تَعْلَمُونَ (المائدہ-۹)

اے ایمان والوں اللہ کے لئے پوری پابندی کرنے والے اور عدل کے ساتھ شہادت دینے والے رہو اور کسی جماعت کی دشمنی تمہیں اسپر آمادہ نہ کرے کہ تم (اس کے ساتھ) انصاف نہ کرو، انصاف کرتے رہو کہ وہ تقویٰ سے بہت قریب ہے اور اللہ سے ڈرتے رہو بے شک اللہ کو اسکی (پوری) خبر ہے کہ تم کیا کرتے ہو۔

اور اس امت کے اپنے فرائض کی ادائیگی میں کوتا ہی پرستیہ کی گئی ہے جس کے نتیجے میں انسانیت مصیبت و مشکل میں پھنس سکتی ہے اور روئے زمین پرفتنہ و فساد اور انارکی پھیل سکتی ہے چنانچہ اس چھوٹے سے انسانی مجموعہ کو (جومدینہ کی ابتدائی زندگی میں تھا اور جس کی تعداد چند سو سے زائد نہیں تھی) محتاط کرتے ہوئے اور اسے دعوت و عقیدہ کی بنیاد پر اسلامی اخوت قائم کرنے کی تاکید کرتے ہوئے فرمایا گیا۔

الا تَفْعُلُوْةَ تَكُنْ فَسَهَ فِي الْأَرْضِ وَفَسَادٌ كَبِيرٌ، (الانفال-۷۳)

اگر یہ کرو گے تو زمین میں (بڑا) فتنہ اور بڑا فساد پھیل جائے گا۔

پھر کیا آج کی طلت اسلامیہ اس کی مخاطب ہیں جس سے معمورہ عالم آباد ہے اور جو بڑی بڑی حکومتیں اور افرادی طاقت رکھتی ہے۔ جب وہ اپنے قائدانہ و داعیانہ منصب و مقام کو خالی چھوڑ دے گی اور اپنی اجتماعی ذمہ داری (اخلاقی نگرانی اور رجحانات کے احساب مظلوم کی حمایت اور ظالم کی نہ ملت و سرزنش) سے منہ موڑ لے گی تو دنیا پر اس بڑی کوتا ہی اور خطرناک غلطی کا کیسا براثر پڑے گا۔

قرآن اس امت کو اس داعیانہ و قائدانہ مقام، اصلاح کی ذمہ داری اور امر بالمعروف و

نہیں عن امندر کی مسؤولیت کی یاد گزشتہ اقوام کا حوالہ دیتے ہوئے اور اس کے شعور و احساس کو بیدار کرتے ہوئے دلاتا ہے۔

فَلَوْلَا كَانَ مِنَ الْقَرُونِ مِنْ قَبْلِكُمْ أَوْلُو بَقِيَّةٍ يَتَهَوَّنُونَ عَنِ الْفَسَادِ فِي الْأَرْضِ  
إِلَّا قَلِيلًا مِمْنَ أَنْجَيْنَا مِنْهُمْ وَاتَّبَعَ الدِّينَ ظَلَمُوا مَا اتَّرُوا فَوْفِيهِ وَكَانُوا  
مُجْرِمِينَ

(ہود ۱۱۶)

پس کاش تمہارے پیشتر کی امتیوں میں ایسے باشوروںگ ہوتے جو منع کرتے ملک میں فساد (پھیلانے) سے بچ رہے چند لوگوں کے جنم کو ہم نے اس سے بچایا تھا اور جو لوگ (اپنی جانوں پر) ظلم کرنے والے تھے وہ جس ناز و نعمت میں تھے اس کے پیچھے پڑے رہے اور (عادی) مجرم بن گئے۔

شاعر اسلام ڈاکٹر علامہ اقبال نے اس حقیقت کو اپنی نظم "ابليس کی مجلس شوریٰ" میں بڑی خوبی سے پیش کیا ہے اور صدر مجلس ابليس کی زبان سے اس خطرہ کی نشاندہی کی ہے کہ جو مسلمان کے وجود، ان کی بیداری اور ان کی عالمی ذمہ داری سے ابليسی نظام کو لاحق ہے چنانچہ ابليس اپنے مشیروں سے کہتا ہے۔

تو ز ڈالیں جس کی تکبریں طسم شش جہات  
ہونہ روشن اس خدا اندیش کی تاریک رات  
تم اسے بیگانہ رکھو عالم کردار سے  
تابساط زندگی پر اس کے سب مہرے ہوں مات  
خیر اسی میں رہے قیامت تک مومن غلام  
چھوڑ کر اوروں کی خاطر یہ جہان لی ثبات  
ہے وہی شعر و تصوف اس کے حق میں خوب تر  
جو چھپائے اس کے آنکھوں سے تماشا ہے حیات  
ہر نفس ڈرتا ہوں اس امت کی بیداری سے میں  
ہے حقیقت جس کی دیں کی احتساب کائنات

## امت کی مسلسل ذمہ داری و نگرانی

اس نقطہ نظر سے یہ بات لازمی ہو جاتی ہے کہ انسانی تمدن میں تاثیری عمل جاری رہے اور وقفہ و قفہ سے اس کا ازسرنو جائزہ لیا جاتا رہے اور تحریکی اور شرپسند عناصر اور فاسد و مہلک رجحان سے برابر اس کی حفاظت کی جاتی رہے۔ اس کے خاص طور پر دو اسباب ہیں ایک تو یہ کہ یہ اقوام عالم صلاح و فساد کے نئے اور متصادع ناصرا اور تعالیٰ اور ان سے متاثر ہوتی رہتی ہے اور زندگی ہر دم روای دواں ہے اور اس کا کوئی کارروائی کہیں کبھی ٹھہرتا نہیں۔ اس لئے تھوڑے تھوڑے وقفہ سے اس کی سمت و رفتار کو دیکھتے رہنا اور اس کی نئی ضرورتوں کو پورا کرنا ناگزیر ہوتا ہے افسوس کا مقام ہے کہ اس عہدا خیر میں تحریکی و مفسد تحریکیوں اور فلسفوں کے زیر اشرا آگر ملت اسلامیہ عالمی قیادت کے میدان سے الگ ہو کر گویا اپنے خول میں بند ہو کر رہ گئی ہے۔

دوسرے سبب یہ ہے کہ امت اسلامیہ ہی آخری آسمانی پیغام کی حامل ایک ابدی امت اور انسانیت کے مرکزی امید ہے اس لئے اسے اپنے پیغام کو سینے سے لگائے رہنا چاہئے۔ اور قافلہ انسانیت کی قیادت اور دنیا کی نگرانی اور عقائد و اخلاق اور انفرادی و میں الاقوامی تعلقات پر نظر رکھنا چاہئے۔ اس لئے کہ قومیں صرف تاریخ کے سہارے یا اپنی عظمت رفتہ اور گزشتہ کامرانیوں کی بدولت نہیں، بلکہ جہد مسلسل، دائمی سرگرمی، مستقبل احساس ذمہ داری، ہمہ دم قربانی کیلئے آمادگی، جدت و ندرت اپنی تازہ دم اور تازہ کارروائی افادیت و صلاحیت کے بل پر زندہ و تابندہ رہتی ہیں۔ جب وہ اپنے منصب وہ مقام کو چھوڑ کر گوشہ عافیت میں چلی جاتی ہیں تو تاریخ کے دفتر پاریہ کا حصہ بن جاتی ہیں۔ اور زمانہ نہیں طاق نسیاں پر رکھ دیتا ہے اس لئے امت محمدیہ کے لئے ضروری ہے کہ وہ ازسرنو اپنے دعویٰ، تہذیبی اور قائدگانہ کردار کے ساتھ سرگرم سفر ہو۔



## زمانہ کا حقیقی خلا

حضرت مولانا سید ابو الحسن علی حسني ندوی رحمہ اللہ کی وہ اہم اور تاریخی تقریر ہے جو انہوں نے "جمعۃ الامارات العربیہ ایمن" میں منتخب دانشوروں، ممتاز علماء، مسلمان عرب نوجوانوں اور طلبہ و طالبات کی ایک بڑی تعداد کی موجودگی میں ۱۵ اصفر ۱۴۰۳ھ بمعطاب ۱۹۸۳ نومبر کو فرمائی۔ جس میں حضرت مولانا نے امت کی ذمہ داریوں اس کے مقصد حیات، اور عام انسانی مسائل پر زمان و مکان سے بلند ہو کر موقع دعا صریح کی مناسبت سے پوری طاقت و قوت کے ساتھ روشنی ڈالی ہے۔

الحمد لله رب العالمين والصلوة والسلام على سيد المرسلين و خاتم النبین محمد واله وصحبه اجمعين و من تبعهم باحسان ودعا بدعاوتهم الى يوم الدين.

سب سے پہلے اللہ تعالیٰ کی توفیق پر شکر ادا کرتا ہوں جس نے ایسے منتخب دانشوروں، ممتاز فضلاء، مسلمان عرب نوجوانوں اور جزیرہ کے باشندوں اور ہونہار دوستوں سے ملاقات کا موقع عنایت فرمایا۔ جوابدی عزت و شرافت کے وارث و امین ہیں اور جن سے مستقبل میں امید ہیں وابستہ ہیں۔

## زمانہ کا فیشن

میرے بھائیو! آج پڑھے لکھے دل سوز انسانی مشکلات اور اسلامی مسائل سے ڈچپسی رکھنے والوں نے ان مشکلات اور مسائل پر کثرت سے اظہار خیال شروع کر دیا، یہی ان کی بحث و مباحثہ کا موضوع بلکہ زمانہ کا فیشن بن گیا ہے۔

ان میں بہت اسے اقتصادی مسئلہ کو اٹھاتے ہیں اور اس کو موضوع گفتگو بناتے ہیں بعض قیادت کا مسئلہ پیش کرتے ہیں اور اس کو اصل ٹھہراتے ہیں کچھ سیاسی مسائل پر اظہار خیال کرتے ہیں بات یہاں تک پہنچ گئی ہے کہ مزدوری کا مسئلہ کارخانوں میں کام کرنے والے ملازمین کا مسئلہ، کارگروں کا مسئلہ، غرضیکہ مسائل کا ایک انبار ہے لیکن سارے مسائل ذیلی

ہیں اور فیضی میں یا وہ جمی اور خیالی حقیقی مسئلہ پوری انسانی برادری کا عالمی مسئلہ ہے۔

میرے بزرگو اور دوستو! قوم اور ملت کی سطح پر صالح نمونے کے وجود کا مسئلہ ہے میر ارائے  
خنافردا کے مسئلہ کی طرف نہیں افراد تو ہمیشہ سے ہیں اور ہمیشہ رہیں گے کوئی زمانہ ان سے  
خالی نہیں تھا افراد انقلاب نہیں لاسکتے، زمانہ کا رخ نہیں بدلتے، مسئلہ اس وقت اس کا مل زندہ  
مثال نمونہ کا ہے جو قوموں کی سطح پر وجود میں آئے ہیں، ان تمام قوموں اور ملتیں بھیڑ بکریوں  
کے اس رویڑ کی طرح ہوئی ہیں جس کا کوئی چراواہنا ہو۔

### انسانی دنیا کی تاریک ترین صدی

چھٹی صدی تک انسانی دنیا کی تاریک ترین صدی ہے جس میں نہ انسانیت، نہ زندگی کی  
رمق، نہ ضمیر کی کلک، نہ دین کا خیال، نہ اخلاقی حس، نہ آسمانی ہی کوئی کتاب محفوظ تھی، نہ محفوظ  
اور صادق دین کی رہنمائی پورا عالم ایک لاشہ بے جان، ایک جسم بے روح کی طرح تھا، نور کی  
کوئی کرن نہیں انسانیت کے قلب میں کوئی درد نہیں تھا، غرضیکہ لوگ تاریکیوں میں بھٹک رہے  
تھے، کہ اللہ تعالیٰ نے اس جزیرہ پر جس پر آپ اور ہم مل رہے ہیں، یہ جو ہم کو اور پورے  
مسلمانوں کو دل و جان سے زیادہ عزیز ہے اپنے نبی حضرت محمد صلی اللہ علیہ وسلم کو معبوث فرمایا،  
آپ کی بعثت ایک نبی کی بعثت تھی لیکن وہ نسلک تھی ایک پوری امت کی بعثت کے ساتھ، اس  
کا ادراک بہت سے لوگ نہیں کر سکے، اللہ تعالیٰ نے اس امت کی ایسی صفات بیان کی ہیں جو  
کسی معبوث پر بھی منطبق ہو سکتی ہیں جو مامور من اللہ ہو۔

”کنتم خیر امة اخر جلت الناس تامرون بالمعروف و تنهون عن المنكر  
وتؤمنون بالله“.

تم بہترین امت ہو، لوگوں کے لئے زکا لے گئے ہو تم بھلانی کا حکم کرتے ہو اور برا نیوں سے  
روکتے ہو اور اللہ پر ایمان رکھتے ہو۔

ہم نے ایسا مابہ الامتیاز وصف نہیں دیکھا جو دو امتیوں اور دو قوموں کے درمیان لکیر کھیج  
دے ایسی امت جو مامور من اللہ ہو جس کو ایک ایسی ذمہ داری سونپی گئی ہو، جس سے بڑھ کر کوئی  
ذمہ داری ثبوت کے علاوہ نہیں ہو سکتی، حضرت محمد صلی اللہ علیہ وسلم کی بعثت، بعثت مقرون تھی، وہ  
ایک امت کی بعثت سے وابستہ تھی۔ یہی وہ چیز ہے جو انسانیت کے انجام پر اثر انداز ہوئی،

نہ اہب کی تاریخ، قوموں کے عروج و زوال کی تاریخ اور نظریات و مقاصد کی تاریخ میں یہ ایک نیا تجربہ تھا ہو سکتا ہے قرآن و حدیث کے ماہرین کو اس تعبیر میں انوکھا پن محسوس ہوا اور یہ بھی ہو سکتا ہے کہ وہ اس میں جدت اور حسد سے تجاوز سمجھیں لیکن اس موقع پر اللہ کے رسول صلی اللہ علیہ وسلم کا کلام اشتبہا میں پیش کرتا ہوں آپ نے فرمایا:

بعشم میسرین ولم تبعثوا معسرین

(تم آسانی پیدا کرنے کیلئے معمول ہوئے ہو دشواریاں پیدا کرنے کیلئے نہیں)

آپ نے بعثت کا لفظ اختیار کیا اور اس سے صحابہ کرام کو مناطب کیا یہ ان کے اندر ذمہ داری کا احساس پیدا کرنے کیلئے تھا جو بھیجا جاتا ہے اس کی ذمہ داری ہوتی ہے جو مامور ہوتا ہے اس کی ذمہ داری ہوتی ہے، اس احساس نے صحابہ کرام اور اس کے پیر و کاروں کو ایک ٹھیکانہ دیا ان کا ہر فرد اگرچہ مرتبہ و مقام کے اس درجہ کونہ پہنچے اور ثقافت اور تہذیب کے اس معیار پر نہ اترے مگر اس کو یہ احساس رہتا تھا کہ وہ بھیجا ہوا ہے (معمول ہے) اس سے خدا کے سامنے سوال ہو گا کہ تمہاری موجودگی میں اور تمہارے رہتے ہوئے انسانوں اور قوموں کا یہ انجام کیوں ہوا۔

### ہم اللہ ہی کے قاصد ہیں

ایران کے سپہ سالار اعظم نے حضرت ربیع بن عامر<sup>(۱)</sup> سے جب اسلامی فوج جو عربوں پر مشتمل تھی، ایران پر آئی پوچھا کہ تم کو یہاں کیا چیز لائی ہے کس چیز نے تم کو جزیرہ العرب سے نکلنے پر مجبور کیا؟

انہوں نے اس کے جواب میں وہ زلزلہ خیز و اثر انگیز اور تاریخی جملہ کہا جس کی نظریر حکومتوں اور سربراہوں کے قاصدوں اور سفراؤں کی زبان سے ادا کئے ہوئے جملوں میں نہیں ملتی انہوں نے کہا کہ ”ہم کو کوئی چیز لے کر نہیں آئی اور ہم اپنے لئے نہیں نکلتے ہیں“ تاریخ ایک ریکارڈ ہے خاص طور پر عربی تاریخ، کیوں کہ عرب تاریخ میں بڑے امامتدار ثابت ہوئے ہیں۔ جو تاریخ عربوں نے ریکارڈ کی ہے وہ اپنی باریک بینی اور امانت میں ممتاز ہے تاریخ نے یہ کلمات نوٹ کئے، یہ شہ پارے محفوظ کر لئے جو آج بھی میرے کان سن رہے ہیں۔

(۱) حضرت ربیع بن عامر صحابی تھے اور عرب کے ایک شریف اور ممتاز خاندان سے تعلق رکھتے تھے۔

الله ابعتنا (اللہ نے ہم کو بھیجا ہے)

میرے بھائیو! ذرا اعتماد کو دیکھو جو اس اعرابی کی رگ رگ میں سما گیا تھا، کس بلندی سے وہ بات کر رہا ہے، احساسِ مکتری کی کوئی قسم اس کے قریب پھٹکتی نہیں۔

رستم پر سالار ایران شماہانہ تزک و احتشام اور اپنی شوکت و سطوت کے ساتھ جلوہ آ رائے مند ہے، ایک دیہاتی آ کر معمولی گھوڑے سے نکلتا ہے اور اس کے کھواب اور ریشم و دیبا کے فرش و فروش کو رومندتا ہوا آگے بڑھ جاتا ہے، دباؤ کی شیپ ٹاپ نے اس کو ذرا بھی مرغوب نہیں کیا۔ جب رستم نے اس سے کہا کہ تم کو کیا چیز یہاں لائیں اس کے تزویجواب ہو سکتے تھے کم از کم یہ تو ممکن تھا کہ کہتے کہ فقر و فاقہ ہم کو یہاں لایا ہے، یا فرآگے بڑھتے تو کہتے کہ خوشحالی اور فارغ البالی کی زندگی گزارنے کے شوق میں نکلے جو ایران میں پائی جاتی ہے، یا قابل کے ظلم و ستم سے مجبور ہو کر یہ اقدام کیا ہے۔ یہ سب کچھ نہیں بلکہ بڑے اطمینان اور قلبی سکون کے ساتھ انہوں نے (ایمان ان کے زبان سے بول رہا تھا، بلکہ امنڈ رہا تھا اور بہہ رہا تھا) کچھ نہیں ان میں سے کوئی چیز ہم کو لے کر نہیں آئی صرف اللہ نے ہم کو بھیجا ہے چھٹی صدی مسیحی کے اسلامی پیغام کے اوپرین حاملین کے اعتماد کا یہی حال تھا۔

رستم اس بات کی توقع بھی نہیں کر سکتا تھا میرے بھائیو! میں پورے وثوق سے کہہ سکتا ہوں کہ رستم کو اس بات کی ہرگز توقع نہیں تھی خواب میں بھی اس کو دیکھنے میں سکتا تھا ایک دیہاتی جو معمولی لباس پہنے ہوئے تھا جس کو ایرانی نہایت حقارت آمیز نگاہ سے دیکھتے تھے یہ ایرانی کوں تھے اگر ان میں سے کوئی پکا گاتا تو اس کی قیمت ایک لاکھ سے کم ہوتی تو وہ نگاہوں میں چھٹا نہیں تھا بلکہ لوگ اس کو حقیر جانتے تھے، اور تو پی ایک لاکھ سے کم ہوتی تو لوگ اس کو گھٹیا تصور کرتے تھے، وہ بڑوں کے ساتھ بیٹھنے میں سکتا تھا، یہ بدوسی جس کا لباس مکمل نہ تھا ہو سکتا ہے اس نے کائنے اپنا لباس باندھ رکھا ہو وہ کہتا ہے ”اور اللہ نے ہم کو بھیجا ہے“ یہ کلمہ کیا ہے، اس کا جلال ہے ایک رعب ہے، جس کی گونج دلوں میں ہوگی۔ جس کا ریکارڈ تاریخ میں ہے اس نے جواب دیا نہیں اللہ نے ہم کو بھیجا ہے تاکہ ہم نکالیں ”عقیدہ توحید سے سرشار، ایمان و یقین کی دولت سے مالا مال اس اعرابی نے نہایت دقيقہ رسی سے کلام کیا کیونکہ وہ ایک دین کی اور عقیدہ توحید کی آخری آسمانی پیغام کی نمائندگی کر رہا تھا۔ اس نے کہا ہم خود نہیں آئے اللہ نے ہم کو بھیجا ہے

یہ بات صرف ایک موجود اور ایک صاحب ایمان ہی کہہ سکتا ہے۔ کہ اگر نکلنے ہی ہوتا تو ہم کب کے نکل چکے ہوتے، مقدر کی بات ہے کہ یہ حکم ہم کو اللہ کے رسول حضرت محمد صلی اللہ علیہ وسلم کے واسطے سے ملا اس لئے انہوں نے کہا ”اللہ نے ہم کو بھیجا ہے“، ہر ہر کلمہ نہایت دقيق اور نپاتلا ہے جیسے سو دفعہ اس پر غور کیا گیا ہو، ماہرین قانون کی دقيق دفعات سے زیادہ عیق اور دقيق اور لیکن یہ سب دفعات ہو گیا ایمان کی زبان سے بول رہا تھا۔ انہوں نے کہا کہ اللہ نے ہم کو بھیجا ہے تاکہ ہم بندوں کو بندوں کی بندگی سے نکال کر خداۓ واحد کی بندگی میں داخل کریں۔ اس جملہ سے انہوں نے صاف اشارہ کر دیا۔ کہ تم نے اللہ کے بندوں کو اپنی بندگی کی زنجیروں میں جکڑ رکھا ہے جو ایران کے طرز حکومت و معاشرت اور کسری اور قیصر کے طرز عمل سے دنیا کو معلوم تھا، اور اس کی شاہانہ نشست اور شاہانہ ٹھاٹ باث سے بھی ظاہر ہو رہا تھا۔

حضرت ربیعی بن عامرؓ نے یہ بات واضح کرتے ہوئے کہ دیا کہ ہم کو اللہ نے بھیجا ہی ہے کہ لوگوں کو بندوں کی بندگی سے نکال کر ایک اللہ کی بندگی میں داخل کریں اور دنیا کی تنگی سے نکال کر دنیا کی وسعت میں لا اُمیں ان جملوں کو سوچ کر میں عالم حیرت میں کھو جاتا ہوں اگر وہ کہتے دنیا کی تنگی سے نکال کر آخرت کی وسعت میں لا اُمیں تو ذرا بھی تعجب کی بات نہ تھی۔ اگر آخرت کی وسعت کہتے تو بالکل حیرت نہ ہوتی، لیکن انہوں نے تو کہا کہ دنیا کی تنگی سے نکال کر دنیا کی وسعت میں لا اُمیں، تم پنجھرے میں زندگی گزار رہے ہوں، تمہاری زندگی ان خوبصورت پرندوں کی طرح ہے، جن کو پنجھرے میں قید کر دیا گیا ہو، پنجھراؤ نے کا ہو، اس کی تیلیاں سونے کی ہوں، اور جن برتاؤں میں ان کو کھانے پینے کے لئے دیا جائے وہ بھی سونے کے ہو لیکن بہر حال پنجھراؤ ہی ہے، تو ہم اس لئے آئے ہیں کہ اللہ تعالیٰ نے ہم کو حکم دیا ہے کہ تم کو دنیا کی تنگی سے نکال کر جس کو تم نے اپنی کم علمی، وحی الہی سے محرومی، بلند اغراض، پاکیزہ جذبات اور اعلیٰ مقام انسانیت (جس سے اللہ نے تم کو عزت بخشی ہے) سے ناشانائی کی وجہ سے وسعت تصور کر رکھا ہے۔ اس کی تنگی کو اپنی عبادت مذاہب سے ناواقفیت، اور انسانیت کی حقیقت ناشناسی سے تم نے وسعت سمجھ رکھا ہے، ہم تم کو اس تنگ و تاریک زندگی سے نکالنے کے لئے آئے ہیں تمہارے سینے تنگ ہیں تمہارے دل تاریک ہیں، تمہاری آنکھیں بند ہیں، تمہاری سنیسر، رک چکی ہیں، تم کو آزادی کا شعور نہیں، تم حریت آشنا نہیں، روحانی لذت سے

واقف نہیں۔ اور انسانی رفتار، روحاںی پرواز اور آسمانی بلندی سے آگاہ نہیں، اس تنگی سے تم کو چھٹکارا دلانے کیلئے جس میں تم صدیوں سے گرفتار ہو، ہم آئے ہیں اس دنیا کی وسعتوں میں تم کو لانے کیلئے، انہوں نے اس انداز سے یہ بات کہی جیسے کہ ان کو پورا یقین تھا کہ وہ اور ان کے تمام ساتھی جوان کے ہمراہ آئے ہیں، فراغی اور کشادگی وسعت کی زندگی گزار رہے ہیں۔

بھائیو! وہ وسعت والی زندگی کیا تھی، جن پر ان کونا ز تھا کیا وہ عیش و عشرت کی زندگی گزار رہے تھے، وہ تو سخت تنگیست اور اقتصادی بدحالی کا شکار تھے، نہ غذا کی، نہ سامان کی فراوانی، نہ مکانات و رہائش کی آسانی، خیموں کی زندگی تھی اور صحرانوری، لیکن ہاں! ان کے دل ایمان کی دولت سے مالا مال، اور یقین کی لذت سے سرشار تھے، اس لئے ان کی زبان کھلی تو یہ لازوال الفاظ اور جملے نگے۔

اللہ نے ہم کو بھیجا ہے تاکہ جس کو وہ چاہے بندوں کی بندگی سے نکال کر صرف ایک اللہ کی بندگی میں داخل کریں۔ اور دنیا کی تنگی سے نکال کر دنیا کی وسعت میں پہنچا میں، اور مذاہب و ادیان کے ظلم و تم سے نجات دلا کر اسلام کے عدل و انصاف کے سایہ میں لا میں۔

اس امت کا بھیجا جانا جو ایمان میں نرالی، اپنے اعتقاد میں مثالی، اپنی سیرت و کردار میں بے نظیر، انسانیت پر حرم و کرم کرنے میں انوکھی، اپنی سادگی پر کاری ضرب المثل، اور انسانی ہمدردی و غم خواری اور جن تکلیف وہ حالات سے انسانیت دوچار ہے، اس پر بے قراری اور بے چینی میں اپنی مثال آپ ہے، ایک نیا تجربہ تھا، یہ بھیجا جانا (بعثت) اجتماعی بعثت تھی، قومی بعثت تھی، اس لئے پورا عرب اس لڑی میں پروگیا، اور سب کے سب پیغام آسمانی کے حامل، رہنماء رہبر اور منارہ نور بن گئے۔ اسی نے تاریخ کو نیا رخ دیا، کیونکہ چھٹی اور ساتویں صدی میں اس سے کہیں آگے جا چکی تھی، کہ چند صالح افراد اس میں اثر انداز نہ ہو سکیں، قرآن کی شہادت موجود ہے، کہ وہ یہود جو قرآن کے نزدیک اور قرآن کی انزال کرنے والے نظر میں مبغوض ترین قوم تھے، ان میں نیک اور صالح افراد پائے جاتے تھے۔ قرآن فرم رہا ہے۔

لَيْسُوا مِنْ أَهْلِ الْكِتَابِ أَنَاءَ اللَّيلِ وَهُمْ يَسْجُدونَ يَوْمَنْ وَاللَّيْلَ  
أَلَا خَرَ وَيَا مَرُونَ بِالْمَعْرُوفِ وَيَسْأَرُونَ فِي الْخَيْرَاتِ وَأَوْلَئِكَ مَنْ  
الصَّالِحِينَ.

ترجمہ: سب یکساں نہیں (انھیں) اہل کتاب میں ایک جماعت قائم ہے، یہ لوگ اللہ کی آسموں کو اوقات شب میں پڑھتے ہیں اور سجدہ کرتے ہیں، یہ اللہ اور قیامت کے دن پر ایمان رکھتے ہیں اور بھلائی کا حکم دیتے ہیں اور بدی سے روکتے ہیں اور اچھی یاتوں کی طرف دوڑتے ہیں، یہی لوگ نیکوں کا رون میں سے ہیں۔

قرآن گواہی دے رہا ہے کہ یہودی معاشرہ نیک اور صالح افراد سے خالی نہ تھا لیکن انسانی سوسائٹی پر ان کا کوئی اثر نہیں تھا، اور نہ انسانیت کے انجام پروہ اثر انداز تھے، اس لئے کہ کہ وہ گئے چنے افراد تھے، ایک پوری قوم کی جو عقیدہ کی پختگی ایمان و یقین کی حلاوت، اخلاق و کردار کی بلندی ایثار و قربانی کے جذبہ، شہ سواری و سپہ گری کے حوصلے اور سنجیدگی و ممتازت کے اس معیار پر ہوتا ہی وہ ایسا عظیم اور غیر معمولی انقلاب برپا کر سکتی ہے، جس کا انسانی تاریخ نے مشاہدہ کیا۔

میرے بھائیو یہی وہ راز ہے، درحقیقت اصل جود شواری ہے، جو سب سے بڑا خلا ہے وہ کسی قوم کا موجود نہ ہونا ہے جو تمام قوموں کے لئے مشاہی ہو، قومیں افراد کو خاطر میں نہیں لاتیں، یہ ایک حقیقت ہے کہ اور خاص طور سے موجودہ دور کی جن کے ہاتھ میں زمام قیادت ہے، وہ چند افراد کے صلاح و تقویٰ کو نہیں دیکھتیں کیوں کہ چند افراد تو ہر قوم میں پائے جاتے ہیں، عربوں میں بھی ہیں، مسلمانوں میں بھی ہیں، لیکن یہ قومیں افراد کو نہیں دیکھتیں، ان کی نظریں منتظر ہیں، ایسی قوموں کی یا ایسی قوم کی جو انسانیت کی قیادت کی صلاحیت رکھتی ہو، جو دوسری قوموں سے عقیدہ کی صلاحیت میں، ایثار و قربانی کے جذبے میں سادگی اور مجاہدہ میں، خواہشات نفس سے بلند ہو کر اور انسانیت سے بالاتر ہو کر زندگی گزارنے میں ممتاز نظر آئے اور اس کو اس چیز میں کوئی کشش اور جاذبیت محسوس نہ ہو، جس میں دوسری قوموں کو محسوس ہوتی ہے، چاہے وہ قومیں سیادت و قیادت، تمذیب و ثقافت علوم و فنون اور فلسفہ و حکمت کے باام عروج پر کیوں نہ پہنچ جائیں، تمام یورپی قومیں بلکہ پوری انسانی دنیا ذرا بھی ماننے کو تیار نہیں اور سراٹھا کر کسی ایسی قوم کو دیکھنے کیلئے تیار نہیں جو ان قوموں کے مقابلے میں شان امتیازی نہیں رکھتی، کیوں کہ ان کے مقابلہ میں ان کو دنیا کم ملی ہے، اگر یہ بھی اس دنیا کے پیچھے لگے اور انھیں خواہشات کے چکر میں پڑ گئے، اور اسی طرح عیش کوٹی اور لذت پسندی کا شکار ہو گئے، جس کی یورپ میں پوجا ہو رہی ہے، تو میرے بھائیو یقین بیجھتے کہ ہمارے مسلمان بھائی ان سے کئی گناہ ہو جائیں۔

ان تمام وسائل عیش و عشرت میں مال و دولت کی فراوانی میں وسیع و عریض حکومتوں میں، اور علوم و فنون کی ترقی میں تو معاصر دنیا مسلمانوں اور عربوں کو خاطر میں لانے والی نہیں ہے، اسی لئے کہ وہ سمجھ رہے ہیں بلکہ ان کو ناز و غرور ہے، کہ وہ دنیا کے پیشوائیں، تہذیب و تمدن کے امام ہیں، تمام قومیں ان کے دستِ خوان کی ژلہ رہا اور ان کی خوشیں ہیں، کوئی بڑے سے بڑا آدمی امریکا یا یورپ، متمدن سے متمدن شہر میں چلا جائے، دولت کے انبار لگائے، اوپنجی اوپنجی بلند نکلیں اٹھائے، ایک خیالی دنیا بسائے، اور ایسی داد و عیش دے کر داستان الف لیلی کی یادتازہ ہو جائے، تو بھی کوئی یورپین میں سراخھا کر دیکھنے کو اور نہ کسی کا احترام دینے کو تیار ہو گا، اور نہ جیسی سانی کے لئے آمادہ ہو گا۔

اسی کے برخلاف اگر وہ کسی ایسے شخص کو پالے جو اگرچہ فقیر ہی کیوں نہ ہو لیکن ان تمام خواہشات سے بلند و بالاتر ہو، جن کی یورپین اقوام پر ستش میں بتلا ہیں، وہ دیکھیں کہ یہ چمک دمک اس کی آنکھوں کا خیر نہیں کرتی، یہ صنعت و حرفت کار عرب اور اس کی رعنائی اس کو مرعوب نہیں کرتی، یہ تہذیب و تمدن کا ثیپ ناپ اس کو بھانہ نہیں سکتا، بلکہ وہ اس بحر متلاطم میں کوہ گراں کی طرح ثابت قدم ہے، وہ سمندر کی تاریکیوں میں منارہ نور ہے، اس تہذیب کی اس کو ذرہ برابر پرواہ نہیں بلکہ وہ اس کاملاً اڑاتا ہے، اور چوی ہوئی گھٹھلی کی طرح اس کو حیر سمجھ کر پھینک دیتا ہے اور صاف صاف کہہ دیتا ہے، وہ ایک قاصد اور حامل پیغام ہے، وہ انسانیت کا نجات دہنده ہے، ہمارا عالم جل رہا ہے، وہ آگ بجھانے والا اور ان کا مددگار ہے، ساری دنیا امراض کا شکار ہے، وہ طبی کمپ لے کر آیا ہے، یہی وہ اعتماد اور یقین ہے، جو ایک یورپین، ایک ہندو، ایک چینی، ایک چاپانی کو مجبور کر دے گی کہ سو فتح غور کریں کہ اسلام میں ایسی نسل اور ایسی قوم پیدا کرنے کی پوری قدرت اور صلاحیت ہے۔

جہاں تک مال و دولت کا تعلق ہے اس سے موازنہ ہوتا ہے، حساب لگایا جاتا ہے کل کلیٹ کیا جاتا ہے، کوئی ملیز ہے تو کوئی نہیں، ایک لکھ پتی ہے تو دوسرا نہیں، اور کوئی اس سے بھی آگے بڑھ جاتا ہے، یہ چیز کسی انسان کو اس دنیا میں اس شخص کے احترام اور عزت پر آمادہ نہیں کر سکتی جس کے پاس عیش و عشرت کے سارے وسائل موجود ہوں۔

جس خلا کو ساتویں صدی میں امامت اسلامیہ نے پر کیا تھا، وہ عالمی قیادت کا خلا تھا،

جس کو پوری صلاحیت اور قدرت کے ساتھ اس نے پر کیا، یہ پوری امت کی بعثت کا کرشمہ ہے، جس کا ایک فرد منارہ نور، حامل ایمان و یقین تھا، جس نے ظلمتوں میں اپنی راہ پیدا کی۔

حضرت عقبہ بن نافع<sup>ؓ</sup> نے فرمایا تھا کہ یہ سمندر حاصل نہ ہوتا تو میں برابر چلتا چلا جاتا یہاں تک کہ آخری گناہ تک اسلام کا پیغام پہنچا دیتا، اسی طرح وہ اعتماد و یقین کی دولت سے مالا مال تھے، مسلمانوں کا ایمان تھا کہ ان کو بھیجا گیا ہے، وہ اللہ کی طرف سے مامور ہیں ان میں سے ہر فرد ذمہ داری کا پورا احساس رکھتا تھا، وہ سمجھتا تھا کہ اس کے حوالہ ایک قیمتی امانت کی گئی ہے، انسانی انجام کی امانت، جس کے بارے میں اس سے سوال کیا جائے گا، اسی نے اسلامی عربی امت کا مقام متعین کیا، اس کا کام اور میدان متعین کیا اور دین و ملت کی اقتصادی و سیاسی معزز کہ آرائی میں اس کے قائدانہ کردار کی نشاندہی کی۔

غرض کہ اس وقت ہم کو ایک اجتماعی صالح نمونہ پیش کرنے کی قوموں اور ملتوں کی سطح پر ضرورت ہے۔

## آج زمانہ لہو و لعب اور ذلت و رسوائی سے عبارت ہے!

آج زمانہ لہو و لعب اور ذلت و رسوائی سے عبارت ہے، اور اسی طرح کی خبریں شائع ہوتی ہیں، رسواں کن یا پھر پریشان کن، اگر آپ ایسی خبریں تلاش کرنے لگیں جو رسواںیوں اور پریشانیوں سے تعلق رکھتی ہوں تو آپ تھک ہار کر بیٹھ جائیں گے، یہ بات اس لئے پیش آئی کہ ہم مقصدیت سے رشتہ توڑ کر لہو و لعب کا شکار ہو گئے، رسوائی قبول کر لی، ایمان صحیح اور اعتماد و یقین سے بیگانہ ہو گئے، وہ اعتماد جس سے ہر مسلمان کو لیں ہونا چاہئے، کیوں کہ جس مدد کی موجودہ دنیا کو خت ضرورت ہے اور دنیا جس کو بار بار دہائی دے رہی ہے، امت اسلام کو پکار پکار کر مدد کیلئے بلا رہی ہے، وہ یہی ایمان و یقین ہے۔

## پورا یورپ اس کتے کی طرح ہو چکا ہے

پورا یورپ اس کتے کی طرح ہو چکا ہے جو بانپتار ہتا ہے، مارا اور دوڑا تو بھی ہانپے اور چھوڑ تو بھی ہانپے اور یورپیں تمدن اس جگائی کرنے والے اونٹ کی طرح ہے جو برابر جگائی میں لگا رہتا ہے، یورپیں تمدن اپنی افادیت کھو چکا ہے، اس کے پاس کوئی نئی اور مفید چیز باقی نہیں رہ

گئی ہے، یورپی دانشوروں میں، اثراں ہویں، انیسویں صدی میں، جدت پیدا کرنے سے ہار چکے ہیں، وہ ایک ہی چیز دہراتے چلے جا رہے ہیں، لے دے کے ان کے دو کام رو گئے ہیں، غلام بنانا، بے جا و باؤذالنا، رسوا کرنا، مسائل کھڑے کرنا، وہ با مقصد اور مفید کا اکی صلاحیت کھو چکے ہیں، وہ دیوالیہ ہو چکے ہیں، نہ ان کے یہاں جدت ہے نہ نافیت، ایمان میں تو پہلے سے دیوالیہ تھے، انسانیت کی چارہ سازی، انسانی ترقی اور تہذیب و تمدن کے ارتقاء میں بھی وہ دیوالیہ ہو چکے، ایسا دیوالیہ ہے جس کی کوئی نظر نہیں، اس وقت صرف ایک خلا ہے، کسی دوسرے خلا کو تسلیم کرنے کو تیار نہیں، عالم تمدن اور انسانی انجام کار کے نقشہ میں صرف ایک خلا ہے، وہ ایک ایسی امت کا خلا ہے، جو حامل پیغام ہو، سیرت و کردار کی آمینہ دار ہو، اخلاق و عادات کی بلندیوں پر فائز ایمان و یقین سے، سرشار ہو، سنجیدہ ہو اور عزم و حوصلہ والی ہو، ایثار و قربانی کا جذبہ رکھتی ہو، روحانی بالیدگی سے ہمکنار اور سپر گری سے متعصص ہو، انسانی دنیا کے نقشہ میں یہی تباہ ایک خلا ہے، جس کو ایک مسلمان قوم ہی پر کر سکتی ہے، کیونکہ وہ ساتویں صدی عیسوی سے اخیر تک قیادت کے فرائض انجام دیتی رہی ہے، اگر آج بھی اپنی قیمت جان لے اس کو اپنے پیغام کی عظمت و جلال کا احساس ہو جائے اور اپنے قوت کے سرچشمتوں سے اس کو آگاہی حاصل ہو جائے تو انسانیت کی قیادت و رہنمائی کا فرمیغیرہ انجام دیتی رہے گی، لیکن ہم خود ہو و لعب کا شکار، اور غفلت شعار ہو چکے ہیں، میں معافی چاہتے ہوئے یہ کہنے کی اجازت چاہتا ہوں (اگرچہ میری پیدائش اور میرا نشوونما ہندوستان میں ہوا) لیکن میری رگوں میں عربی خون خود بخود دوڑ رہا ہے، میں اس پر اللہ کا شکردا کرتا ہوں، میرا نسب نامہ حضرت یہدنا حسن رضی اللہ عنہ سے جاتا ہے، اگر آپ سے کچھ کہا سنا تو ایک بھائی کے ناطے سے جو آپ کا دینی بھائی بھی ہے اور اُسی بھائی بھی، جس سے ادب کا، زبان کا اور احساسات کا رشتہ قائم ہے تو میرے بھائیو، آپ مجھ سے ناراض نہ ہوں۔

یہ اسلامی عربی امت کب اپنے پیروں پر کھڑی ہو گی، اور کب از سر نو پیغام انسانی کی ذمہ داری سے عہدہ برآ ہو گی، زمانہ پلٹ کر پھر وہیں جا پہنچا، جہاں سے رسول اللہ صلی اللہ علیہ وسلم نے اپنے کام کی ابتداء کی تھی، آج پھر جاہلیت کا دور دورہ ہے، ایک عالمی جاہلیت، ایک یورپی جاہلیت، امریکی روی جاہلیت، لیکن جاہلیت جاہلیت ہے، صرف ایک روشنی ہے، وہ اسلام کا

نور ہے، وہ نور آج بھی قرآن مجید کے واسطے سے عربوں کے پاس قرآن کے صفحات میں اور سیرت کی کتابوں میں موجود ہے، ہم ہندوستان والے، برصغیر کے رہنے والے جزیرہ العرب کی طرف نگاہیں اٹھا اٹھا کر دیکھتے ہیں، ایک قائد امت کی حیثیت سے اور ایک حامل پیغام امت کی حیثیت سے بڑے افسوس اور شرمندگی کی بات ہے کہ ہم کو ایک تجربہ ہوا جونہ ہمارے حسب حال تھا اور نہ آپ کے شایان شان ہمارے بہت سے بھائی آپ کے دریوزہ گر ہیں آپ کے خوان نعمت کے خوشہ چیس ہیں، لیکن حقیق خوشہ چینی اور دریوزہ گری قرآن و ایمان کے دستر خوان اور اس کی نعمت ہائے لازوال ہے۔

ہم اپنے ہندوستانی اور پاکستانی بھائیوں سے کہتے رہتے ہیں کہ ہم جو دولت اپنے عرب بھائیوں سے پڑول کی شکل میں حاصل کر رہے ہیں یہ اصل دولت نہیں ہے بلکہ اصل وہ نور ہے جو مکہ مدینہ میں چکا وہی عربوں کی اصل دولت ہے، اس میں ہمارا حصہ ہونا چاہئے، میں اپنے نوجوان سے بہت پر امید ہوں کہ وہ اپنے کو اس بلند منصب کے لئے تیار کریں گے، قیادت و رہنمائی کے منصب کے لئے اور ان تہذیب یافتہ لوگوں کے لئے ایسا ایمانی و قابل تقلید نمونہ پیش کریں گے، جو تہذیب و تہذیب اور ترقی پسندی و پیش قدمی کے دعویدار ہیں۔

امریکہ اور یورپ کے دورہ میں یونیورسٹیوں کے بڑے اساتذہ سے یہ سن کہ بہت افسوس ہوا، کہ ہم نے اپنے عرب مسلمان نوجوانوں میں شان و امتیازی نہیں دیکھی، دوسروں کے رنگ میں رنگے ہوئے اور انہیں کے سانچے میں ڈھلے ہوئے نظر آئے، ہم جزیرہ العرب میں رہیں تو نمونہ بن کر رہیں اور جب امریکہ اور جاپان جائیں یا کسی بھی ملک میں جائیں تو وہاں بھی قابل تقلید نمونہ بن کر رہیں مسلمان تو ایک نور ہے اور نور چھپ نہیں سکتا۔

یہ ایک امانت ہے جو میں آپ سے کہنا چاہتا تھا، میرے دوستوں اور بھائیوں کی طرف سے یہ پیغام نہیں ہے بلکہ یہ انسانیت کا پیغام ہے، اگرچہ میں بہت چھوٹا ہوں لیکن میں انسانیت کا نمائندہ ہوں۔

میرے کان، دلوں کی دھڑکنیں، ضمیر انسانی کی آوازان درون کی سرگوشیاں سن رہے ہیں، میں یہاں کہہ رہا ہوں، لیکن دنیا کے آخری حصہ میں امریکہ اور یورپ والوں کے جذبات و خیالات میرے کان سے ٹکرار رہے ہیں، آپ بھی ان کو سن کر محسوس کر سکتے ہیں، اگرہ زندہ

ٹرانسکریپٹ سے رابط قائم کریں۔

میں اپنی بات اپنے نوجوانوں سے کہتا ہوں کہ اپنے آپ کو تیار کرو اپنی بیٹری ایمانیات سے چارج کروں، سنجیدگی و ممتازت، پختگی اور حوصلہ مندی کا اپنے کو عادی بناؤ، شہ سواری اور اولو العزمی اپنے اندر پیدا کرو، خواہشات نفس اور انسانیت سے بالاتر ہو کر کام کرو، نہ مال کے غلام بنونہ جاہ کے اور نہ مادہ پرستی میں بنتا ہو، تم خالص اللہ کی بندگی میں داخل ہو کر اس کے بندے بن کر رہو، تا کہ یہ کہہ سکو، ”اللہ نے ہم کو بھیجا ہے کہ جس کو وہ چاہے اس کو بندوں کی بندگی سے نکال کر صرف ایک اللہ کی بندگی میں داخل کریں، اور دنیا کی تنگی سے نکال کر دنیا کی وسعت میں داخل کریں اور مذاہب و ادیان کی زیادتیوں سے نجات والا کر اسلام کے انعام میں داخل کریں۔“

پورا عالم ہمہ تن گوش ہے کہ اس کے کان میں یہ صدا پھر گونجے، یہ محبت آمیز کلے وہ سنے، جس نے تاریخ کے دو حصوں میں تقسیم کر دیا، اور انسانیت کو اور قوموں کو دو خانوں میں بانٹ دیا، ایک خوش بخت اور نصیب آور، دوسرا بد بخت اور شریقی، ایک نجات پانیوالی، دوسرا ہلاک و بر باد ہو نے والی، میں اس پر اکتفا کرتا ہوں اور طاس قیمتی موقع کی فراہمی پر دوبارہ شکریہ ادا کرتا ہوں، کہ اپنے نوجوانوں سے ملاقات کا اور ان سے صاف صاف کھل کر سچائی اور اخلاص کے اتحاد کرنے کا موقع ملا۔

وآخر دعو انا ان الحمد لله رب العالمين

والسلام عليكم ورحمة الله وبركاته

## اسلام اور خدمتِ خلق

ایک ہونہار ندوی فاضل ظہیر احمد صاحب صدیقی ندوی نے منصوبہ بند طریقہ پر رفاقتی کا مول کا بیز اٹھایا ہے، جس کے تحت ایک حیات ہا سپل اور حیات موبائل ہا سپل بھی ہے اور الحمد للہ یہ کام شروع بھی ہو چکا ہے، سرداشت پندرہ بیویوں کے لئے تعمیر ہو چکی ہے، اور خدمتِ خلق کا جذبہ رکھنے والے ڈاکٹر حضرات اور زریں کام کر رہی ہیں، اس ہا سپل کے افتتاح اور ایک غنی عمارت کا سنگ بنیاد حضرت مولانا سید ابو الحسن علی ندوی، رحمۃ اللہ کے ہاتھوں انجام پایا، اس تقریب میں دارالعلوم ندوۃ العلماء کے معتمد تعلیمات مولانا ڈاکٹر عبداللہ عباس صاحب ندوی، ہبہ نظم دارالعلوم مولانا سید محمد رانج (۱) صاحب حسنه ندوی، صدر شعبہ عربی دارالعلوم، مولانا سعید (۲) الرحمن عظیمی ندوی، ایڈیٹر الرائد مولانا واضح رشید ندوی اور دیگر اساتذہ کرام کے علاوہ اعیان شہر نے بھی ہمہ گیری کا ایک حصہ ہے جو اسلام کی اصل روح کو پیش کرتی ہے جبکہ اس وقت یہ کہا جا رہا ہے کہ اسلام چند عبادتوں اور سوتاں کا نہ ہب ہے، اس ہا سپل کے باñی دیگر اور رفاقتی کام انجام دے رہے ہیں، ہماری دعا ہے کہ یہ ادارہ مثالی خدمت انجام دے اور دوسرے شہروں کے مسلمانوں میں بھی یہ جذبہ خدمت بیدار ہو جو اسلامی روایات کا نقش قائم کرے۔

الحمد لله رب العالمين والصلاۃ و السلام على سید المرسلین وخاتم النبیین محمد وعلیٰ آلہ وصحبہ أجمعین ومن تبعهم باحسن الى یوم الدین.

حضرات: میرے لئے، میرے رفقاء کے لئے اگر زیادتی نہ ہو تو میں کہوں کہ تمام حاضرین کے لئے یہ بڑی خوش قسمتی کا بلکہ بڑی برکت کا اور قبل شکر موقع ہے کہ ہم ایک رفاقتی مرکز میں ایک رفاقتی کام کے سلسلہ میں جمع ہوئے ہیں، آپ کو معلوم ہے کہ اسلام میں خدمتِ خلق کو کیا درجہ دیا گیا ہے، کسی مذہب میں (جہاں تک میرا مذاہب کا مقابلی مطالعہ ہے) مجھے نہیں معلوم اور مجھے اب تک اس کا کوئی ثبوت نہیں ملا کہ اللہ کے بندوں کی خدمت، خلق اللہ کی خدمت پر اتنی رضا مندی اور خوشی کا اظہار کیا گیا ہوا اور اتنا سراہا گیا ہو، اتنا اعزاز دیا گیا ہو، جو کم کسی چیز کے لئے ہوتا ہے، حدیث میں آتا ہے ”خیر الناس من ينفع الناس“ لوگوں میں

(۱) حال ناظم دارالعلوم ندوۃ العلماء

(۲) اب هبہ نظم دارالعلوم ندوۃ العلماء لکھنؤ صدر مسلم پرنسل ابوذر ہندوستان

سب سے بہتر وہ ہے جو لوگوں کے کام آئے، ان کو فائدہ پہنچائے اور پھر ”فَرَجٌ عَنْ مُؤْمِنٍ كَرِيْهٗ فَرَجٌ لِّلَّهِ عَنْهُ كَرِيْهٗ مِنْ كَرِيْهٗ“ جو شخص کسی صاحب ایمان کی ایک تکلیف کو دور کرے گا تو قیامت میں اللہ تعالیٰ اس کے بدلہ میں اس کی تکلیف کو دور کریں گے۔

اسلام میں خدمتِ خلق کو عام طور پر جو قانون الہی ہے اس کے لحاظ سے اس کا دور ہونا بہت مشکل ہوتا ہے اس کی بڑی ترغیب دی گئی ہے اور اس کو قرآن و حدیث میں بڑا درجہ دیا گیا ہے جو کسی انسان کی تکلیف کو دور کرے یہاں تک کہ اگر راستہ کا پڑا ہوا پتھر ہٹادے، کوئی پانی پر رہا ہوا اس کا گلاس بھردے، یا اگر راستہ میں کوئی خطرہ ہوا اس سے لوگوں کو آگاہ کر دے یا اسے دور کر دے تو اس کا بڑا اجر بتایا گیا ہے، اسی وجہ سے ہم دیکھتے ہیں، اور اگر آپ حضرات نے تاریخ پڑھی ہے تو آپ کو معلوم ہو گا کہ عالم اسلام میں خدمتِ خلق کے ایسے ایسے نمونے بلکہ ادارے اور مرکز قائم ہوئے ہیں جن کی دنیا میں مثال ملنی مشکل ہے اور ایک زمانہ میں اس کام کو ایک بڑی عبادت اور اجر و ثواب کی چیز سمجھ کر کیا گیا ہے، اور خاص طور پر یہ جو طب کافن ہے، اس میں اللہ کے اجر کی طلب، اس کی رضا اور خوشنودی کا شوق، اس کی لائق اور حسن نیت کو شامل کیا گیا ہے، جو ہمارے علم میں کسی اور مذہب میں نہیں ہے، اس میں لوگوں کی تکلیف کو دور کر دینا، ان کو دوا کھلانا اور اس کا علاج کر دینا ایک بہتر کام ہے لیکن کسی مذہب میں اس پر اللہ کے اجر کا وعدہ اور اس کا اعلان اور اس کام میں اس طرح کے جذبے کی قبولیت کا ذکر نہیں ہے میری تاریخ مذاہب کے محدود و تقابلي مطالعہ میں مجھے یہ بات نہیں ملی، آپ دیکھیں گے کہ ایسے مسلمان اطباء، گذرے ہیں، اللہ کے ایسے نیک بندے گذرے ہیں، جنہوں نے مخلوق کی تکلیف کو دور کرنا، اسے خطرہ سے باہر نکالنا خواہ وہ کسی مذہب سے تعلق رکھتا ہو، اعلیٰ درجہ کی عبادت سمجھا ہے، اور اس کو بعض اوقات نقلی چیزوں پر ترجیح دی ہے کہ اللہ کے کسی بندہ کی تکلیف ہمارے ذریعہ سے دور ہو جائے تو اللہ تعالیٰ ہم سے ایسا راضی ہو گیا جیسا ہماری کسی عام عبادت پر نہیں اس طرح کے واقعات سے پوری تاریخ بھری پڑی ہے۔

حضرات: آپ طبِ اسلامی کی، مسلم اطباء کی، حکمت و طبابت اور فن طب و علاج کی تاریخ پڑھیں اور خاص طور پر اگر سوانح اور تذکرہ کی کتابوں کو دیکھیں تو آپ کو معلوم ہو گا کہ انہیاء

کرام مشائخ عظام، صوفیاء اور اولیاء اللہ بھی اس کو کتنی ترجیح دیتے تھے، ان کے ایسے واقعات ہیں کہ حیرت ہوتی ہے، کہ انھوں نے اتنی بڑی قربانی دی، اتنی بڑی مشقت برداشت کی، راتوں کو جا گنا، دوسروں کی تکلیف کو دور کرنے کے لئے خود کو تکلیف میں ڈالنا، اس کے واقعات آپ کو تاریخ و سوانح کی کتابوں میں ملیں گے، جن سے کتب خانے بھرے پڑے ہیں۔

دیکھئے: انسان کو اپنی بنائی ہوئی ہر چیز عزیز ہوتی ہے چھوٹی چھوٹی سے چھوٹی چیز عزیز ہوتی ہے، یہ ادارہ تو بہت بڑی چیز ہے اس ادارہ کی ایک ایک ایسٹ بھی عزیز ہے، اللہ تعالیٰ کو اپنے پیدا کی ہوئی مخلوق عزیز کیوں نہ ہو، مذاہب کا مسئلہ الگ ہے، وہ تو نجات کا معاملہ ہے اور قیامت کے دن اس کا فیصلہ ہو گا لیکن اس دنیا میں تو اللہ تبارک و تعالیٰ خود کو رب العالمین کہتا ہے، رب اُسلمین کہیں نہیں آیا ہے اور پھر رب کا لفظ عربی میں اتنا عام جامح اور وسیع ہے کہ اس کے مقابلہ میں اردو کا کوئی مفرد لفظ نہیں رکھا جا سکتا کہ ہر طرح کا خیال رکھنے والا ہر طرح کی خبر گیری کرنے والا، اس طرح یہ بہت بڑی خدمت ہی نہیں بلکہ اس کو میں ایک عبادت سمجھتا ہوں جس کے لئے یہ مرکز قائم کیا گیا ہے اور اس پر اپنی مسرت اور اپنے اس احساس کا بھی اظہار کرتا ہوں کہ مسلمانوں میں اس چیز کی کی تھی، ضرورت تھی کہ ہر بڑے شہر میں کیا معنی ہر شہر میں خاص طور پر مسلمانوں کی طرف سے ایک اسپتال ہوتا، جس کے اندر اس دل سوزی، ہمدردی اور فکر کا اظہار ہو جو عام اسپتالوں میں نہیں ہوتا اس لئے کہ وہاں توفن ہے، سانس ہے اور ڈیوٹی ہے لیکن یہاں تو اجر بھی ہے، ثواب کی امید بھی ہے، اس کی ضرورت کا احساس بھی ہے اور پھر اس میں ہر انسان کو آدم کی اولاد ہونے کی بنا پر، بعض اوقات ہم وطن ہونے کی بنا پر اور بعض اوقات دوسرے اور رشتوں کی بنا پر صرف ڈاکٹر اور مریض کے رشتہ کی نظر سے نہیں دیکھا جاتا بلکہ کئی رشتوں کی رعایت کر کے دیکھا جاتا ہے، اس لئے ایسے اسپتاوں کی خاص طور پر مسلمانوں کی طرف سے بنانے کی ضرورت تھی اور اس میں وہ عناصر شامل ہو سکتے تھے اور ہوتے ہیں جو ”ایمان“ کا نتیجہ ہیں، انسانی ہمدردی کا نتیجہ ہیں اور جو اللہ کی مخلوق کو اپنی برادری اور ہم جنس سمجھنے کے عقیدہ میں داخل ہیں، اس لئے ہمیں بڑی خوشی ہے کہ ہمارے اس تاریخی شہر میں، اس بڑے علمی مرکز میں اور ایک بڑے شاندار روایات اور تاریخ کے حامل شہر میں ایک اسپتال ہم

مسلمانوں کی طرف سے قائم ہو رہا ہے، ہمیں امید ہے کہ یہاں اس ہمدردی، اس دل سوزی، اور مساوات اور اس اخلاص و تندی کا اظہار ہو گا، جو عام طور پر اپنالوں میں نہیں ملتا، میں اپنالوں کی تحریر کئے بغیر اور اس پر تنقید کئے بغیر کہتا ہوں کہ یہ نتیجہ ہے اس شریعت اور اس اخلاقی تعلیم کا جو اسلام نے دی ہے کہ آدمی کو انسان سے محبت ہونا چاہئے اور کسی انسان کو کوئی تکلیف پھوٹھے تو اس تکلیف کا احساس ہونا چاہئے اور اس کی صد ہائیں ہزار رہا مثالیں تاریخ اسلام میں پائی جاتی ہیں، میں مبارکباد پیش کرتا ہوں اپنے ان عزیزوں اور بھائیوں کو جنہوں نے اس کا بیڑا اٹھایا اور اس کام کی بنیاد ڈالی اور پھر وہ اس کو اس پیمانہ اور اس معیار پر لے جا رہے ہیں کہ جو اس کو بڑے بڑے اپنالوں کے مقابلہ میں انشاء اللہ ممتاز بنادے گا، اللہ کے، بندوں یہاں والوں اور مصیبت کے ماروں کو اس سے آرام ملے گا اور ان کی دعائیں حاصل ہوں گی، میں دوبارہ مبارکباد دیتا ہوں یہاں کے ذمہ داروں کا رکنوں، خادموں اور داعیوں کو جنہوں نے ہمیں بھی اس مرتب میں شریک کیا، میں دعا کرتا ہوں کہ یہ اپنال کامیاب بھی ہو، نیک نام بھی ہو اور جاذب بھی ہو، اس کے اندر الیکی جاذبیت اور خصوصیت ہو کہ لوگ اس کی طرف کھنچیں اور اس کو دوسرے اپنالوں اور ترجیح دیں، اللہ تعالیٰ دنیا میں اسے مصیبتوں سے نجات اور خدمتِ خلاق اور آخرت میں مغفرت کا ذریعہ بنائے، آمین۔

وَآخْرُ دُعَوَانَا أَنَّ الْحَمْدَ لِلَّهِ رَبِّ الْعَالَمِينَ

## انسان کی فطرت میں عشق و محبت کا عنصر

الحمد لله نحمدہ و نستعينہ و نتوکل علیہ و نعوذ بالله من شرور انفسنا  
ومن سیئات اعمالنا من یهدہ اللہ فلا مضل له و من یضلله فلا هادی له  
ونشهد ان لا اله الا الله وحده لا شريك له ونشهد ان محمداً عبدہ  
ورسوله صلی اللہ تعالیٰ علیہ وعلی آلہ واصحابہ وسلم تسليماً کثیراً کثیراً  
اسلام تو حید کا دین ہے اس میں وساطت و وکالت کی ضرورت نہیں  
اسلام تو حید خالص کا دین ہے، وہ خدا اور بندہ کے درمیان کسی، وساطت<sup>(۱)</sup> اور "ایجنسی" کا  
قابل نہیں، وہ کسی ایسی محسوس اور مادی چیز کا رواذ نہیں، جس کو انسان اپنے فکر و خیال میں معبد  
کی طرح بسا کر اپنی ساری توجہ اور ہمت و قوت اس پر مرکوز کر دے، اور اس کے دامن سے وابستہ  
ہو جائے، اس میں نہ تو واسطوں کی گنجائش ہے، نہ مظاہر کی، نہ تصویروں کی نہ بتوں کی، نہ  
یہاں پادری اور پروہت کے قسم کا کوئی طبقہ پایا جاتا ہے، نہ کاہنوں اور مجاوروں کے طرز کی کوئی  
جماعت۔

اللہ تعالیٰ کا صاف ارشاد ہے۔

و اذا سألكَ عبادی عنِّي فاني قریب اجیب دعوة الداع اذادع ان

فليس جيبوا لى ولیو منو ابی لعلهم يرشدون<sup>(۲)</sup>۔

اور جب آپ سے میرے بندے میرے بارے میں دریافت کریں تو میں تو قریب ہی  
ہوں، دعا کرنے والے کی دعا قبول کرتا ہوں، جب وہ مجھ سے دعا کرتا ہے پس (لوگوں کو)  
چاہئے کہ میرے احکام قبول کریں، اور مجھ پر ایمان لا سیں، عجب نہیں کہ ہدایت پاجائیں۔

(۱) سوائے انبیاء مسلمین کے، اس معنی میں کہ تبلیغ و رسالت، اللہ تعالیٰ کی صفات اور اس کی پاکی کے بیان اور صراط مستقیم کی طرف رہنمائی میں خدا اور اس کے بندوں کے درمیان ضروری واسطے ہیں اور اسی پر ایمان کا انحصار ہے۔

دوسری جگہ ارشاد ہے۔

فَاعْبُدُ اللَّهَ مَحْلِصَّ الْدِينِ، إِلَّا اللَّهُ الدِّينُ الْخَالِصُ وَالَّذِينَ اتَّخَذُوا مِنْ دُونِهِ  
أُولَئِكَ مَا نَعْبُدُهُمْ إِلَّا لِيَقْرُبُونَا إِلَى اللَّهِ زَلْفِي

سو آپ خالص اعتقاد کر کے اللہ ہی کی عبادت کرتے رہیے، یاد رکھو عبادت خالص اللہ ہی  
کے لئے ہے اور جن لوگوں نے اس کے سوا اور شر کا، تجویز کر رکھے ہیں (کہ) ہم تم ان کی  
پرستش بس اس لئے کرتے ہیں کہ یہ ہم کو خدا کا مقرب بناؤیں۔

اس کے علاوہ اسلام ایک ایسا دین ہے جو خیال کی پا کی، فلکر کی بلندی، نیت و ارادہ کی  
صفائی و درستی، غیر سے بے تعلقی اور عمل میں اخلاص کے اس معیار اور فلکر اور عقیدہ کی اس سطح پر  
ہے جس سے بہتر معیار اور بلند سطح ناقابل تصور ہے، دنیا کے تمام مذاہب، فلسفے، دینی اور عقلی  
انتظام اور پوری انسانیت میں کربجی آج تک اس جیسی کوئی چیز پیش کرنے سے قاصر رہی اور اس  
معیار کے قریب بھی اس کی رسائی نہ ہو سکی، اللہ تعالیٰ نے قرآن مجید میں اپنا جو وصف بیان کیا  
ہے، اس پر کوئی اضافہ ناممکن ہے۔

لِيَسْ كَمُثْلُهِ شَيْءٌ وَهُوَ السَّمِيعُ الْبَصِيرُ  
کوئی اس کے مثل نہیں وہی (ہر بات کا) سنبھالا ہے (ہر چیز کا) دیکھنے والا ہے۔

**ایک مشہود کی ضرورت جوشوق و تعظیم کا مرکز بن سکے**

لیکن فطرت انسانی، فطرت انسانی ہے ایک ایسی چیز کی جستجو اور آرزو ہر بشر کی سر شرست  
میں داخل ہے، جس کو وہ اپنی ان مادی آنکھوں سے دیکھ سکے، اس کے ذریعہ اپنے جذبہ شوق کی  
تسکین کر سکے، اور قرب وصال اور تعظیم و تسلیم کے اس شدید تقاضے کی آسودگی کا سامان کر  
سکے، جو ہمیشہ سے اس کے خمیر میں ہے۔

**شَعَارُ اللَّهِ أَوْرَانَ كَيْ حَكْمَتْ**

اس کے لئے اللہ تعالیٰ نے کچھ ایسی ظاہری اور محسوس چیزیں مقرر کی ہیں جو اس کی ذات  
قدس کے ساتھ کچھ خصوصیت رکھتی ہیں، اسی کی طرف منسوب ہیں، اسی کی کہلانی جاتی ہیں  
اور ان پر اس کی رحمت کی اس قدر تجلی اور عنایت کی ایسی نظر ہے کہ ان کو دیکھ کر ہی خدا یاد آتا ہے،

اس کے علاوہ ان کے ساتھ بہت سے ایسے واقعات و معاملات اور اعمال و احوال وابستہ ہیں جو انسان کو اللہ تعالیٰ کی نشانیاں اور اس کے انعامات، اس کا دین تو حید اور اس کے رسولوں کا جہاد اور صبر یا دلالتے ہیں، ان چیزوں کا نام، اس نے ”شعائر اللہ“ رکھا ان کی تعظیم اپنی تعظیم قرار دی اور ان میں کوتاہی اپنے حق میں کوتاہی کے مراد ف بتایا اور انسانوں کو اس کی اجازت بلکہ دعوت دی کہ اس کے ذریعہ وہ اپنی پوشیدہ و ستور محبت اور مشاہدہ و قرب کے فطری جز بے تو سکیں دیں اور اپنی آسودگی کا سامان کریں۔

ارشاد ہے۔

ذلک ومن يعظم شعائر الله فانها من تقوى القلوب  
یہ بات ہو چکی اور جو کوئی (دین) خدا کی یادگاروں کا ادب رکھے گا سو یہ (ادب) دلوں کی  
پڑھیزگاری میں سے ہے۔  
دوسری جگہ آتا ہے۔

ذلک دمن يعظم حرمات الله فهو خير له عند ربه  
یہ بات ہو چکی اور جو کوئی بھی اللہ کے محترم احکام کا ادب کرے گا، سو یہ اس کے حق میں اس  
کے پروار دگار کے پاس بہتر ہو گا۔

### انسان کی فطرت میں عشق و محبت کا عضر

انسان نہ صرف عقل مخصوص ہے، نہ مجبور مخصوص، جو کسی قانون اور طاقت کے سامنے بے دست  
و پا ہو، نہ وہ ایسا مشینی پر زہ ہے جو کسی خاص قانون اور پہلے سے مقرر کردہ نقشہ کے مطابق ایک  
 دائرة میں گردش کرتا رہتا ہے، وہ عقل بھی ہے دل بھی، ایمان بھی ہے اور وجہ بھی، اطاعت بھی  
ہے اور محبت بھی، اور اسی میں اس کی عظمت و شرافت، اس کی طاقت و عبقريت، ذہانت و دقیقت رہی  
ہے، امتیازی و برتری اور ایثار و قربانی کا راز پوشیدہ ہے، اسی کی بدولت اس نے دشوار سے دشوار مسئلہ  
پر قابو پایا، محیر العقول کارنا میں انجام دیئے، خارق عادت باتیں اس سے صادر ہوئیں اور سب  
سے بره کریے کہ اسی کی وجہ سے وہ ”امانت“ اس کے حوالہ کی گئی جس سے آسمان، زمین اور پہاڑ  
سب معدرات کر چکے ہیں، اس شہپر کی مدد سے اس نے ان بلند یوں پر اپنا نیشن بنایا جہاں مقرب  
فرشتوں کے بھی پر جلتے ہیں، حیوانات، نباتات اور جمادات کا ذکر کیا ہے؟

اس نے انسان کا اپنے رب کے ساتھ رشتہ محض قانونی اور عقلی رشتہ نہیں، جس کا دائرہ صرف واجبات ادا کرنے، احکام میں کچھ حقوق حاصل کرنے تک محدود ہو، یہ محبت اور پاکیزہ جذبات کا بھی رشتہ ہے، یہ ایسا رشتہ ہے، جس پر زوق و شوق اور عشق و قربانی اور دل سوزی و بے قراری کا غلبہ ہونا چاہیے، اور یہ عضراں رشتہ میں اس طرح جاری و ساری ہونا چاہئے کہ کوئی عمل اس کے اثر سے خالی نہ رہنے پائے، دین اس سے منع نہیں کرتا، بلکہ کی دعوت دیتا ہے، اس جذبے کو غذایپہوچاتا اور اس کو مزید قوت بخشتا ہے۔

وَالَّذِينَ آمَنُوا الشَّدْ حَبَّ اللَّهِ<sup>(۱)</sup>

اور جو ایمان والے ہیں وہ تو اللہ کی محبت سب سے قوی رکھتے ہیں۔  
دوسری جگہ آتا ہے۔

قُلْ إِنَّ كَانَ أَبَانُوكُمْ وَابْنَاءُكُمْ وَأَخْوَانَكُمْ وَأَزْوَاجَكُمْ وَعَشِيرَتَكُمْ وَأَمْوَالَ اقْتَرْفَتُمُوهَا وَتِجَارَةً تَخْشُونَ كَسَادَهَا وَمَسَاكِنَ تَرْضُونَهَا أَحَبُّ الِيْكُمْ مِنَ اللَّهِ وَرَسُولِهِ وَجَهَادَ فِي سَبِيلِهِ فَتَرْبَصُوا حَتَّىٰ يَاتِيَ اللَّهُ بَأْمَرِهِ وَاللَّهُ لَا يَهْدِي الْقَوْمَ الْفَاسِقِينَ<sup>(۲)</sup>۔

آپ کہہ دیجئے کہ اگر تمہارے باپ اور تمہارے بڑے کے اور تمہارے بھائی اور تمہاری بیویاں اور تمہارے کنبہ اور وہ مال جو تم نے کمائے ہیں اور وہ تجارت جس کو بڑے جائے سے تم ڈر رہے ہو، اور وہ گھر جنہیں تم پسند کرتے ہو، یہ سب تم کو اللہ اور اس کے رسول، سے اور اس کی راہ میں جہاد کرنے سے زیادہ عزیز ہوئے تو منتظر ہو، یہاں تک کہ اللہ تعالیٰ اپنے حکم بھیج دے اور اللہ تعالیٰ نافرمان لوگوں کو مقصود تک نہیں پہنچاتا۔

وہ اپنے رسول کا ذکر کرتے ہوئے ان کی محبت و خلوص اور ان کے شوق فناستیت کو خاص طریقہ پر نمایاں کرتا ہے اور اس کی طرف خصوصیت سے متوجہ کرتا ہے، یعنی علیہ السلام کے متعلق آتا ہے کہ:

وَاتِيناهُ الْحُكْمُ صَبِيَّاً وَحَنَانًا مِنْ لِدْنَاوْزَ كُرَّةً وَكَانَ تَقِيًّا<sup>(۳)</sup>  
اور ہم نے ان کو لڑکپن ہی میں سمجھ دیدی تھی اور خاص اپنے پاس سے رقت قلب اور پاکیزگی اور وہ بڑے پر ہیز گا رہتے۔

حضرت ابراہیم اللہ کا پورا فصہ اسی محبت کی تصور ہے، اس میں اللہ تعالیٰ نے خاص طور پر یہ بیان کیا ہے، کہ انہوں نے اپنے جگر کے مکڑے اور محبوب فرزند کی محبت کے گلے پر کس طرح چھری پھیری اور جب تک خدا نے ان کے صدق و اخلاص اور صبر و قربانی کو دیکھنے لیا، انہوں نے چھری گلے سے نہ ہٹائی۔

یا ابراہیم، قد صدقہ الر ئا، انا كذلك نجزی المحسین، ان هذا  
لہو الباء المبین<sup>(۱)</sup>

اے ابراہیم تم نے خواب کوچ کر دکھایا ہم مخلصین کو ایسا ہی صلہ دیا کرتے ہیں بے شک یہ تھا بھی کھلا ہوا امتحان۔

حضرت ابراہیم کی تعریف میں آتا ہے۔

ان ابراہیم لحلیم اوّاہ منیب<sup>(۲)</sup>

بے شک ابراہیم بڑے حلیم، بڑے درمند، بڑے نرم دل تھے

”صفات“ ہی کے علم سے محبت ہوتی ہے اور

اسی لئے قرآن مجید اس پر بہت زور دیتا ہے

قرآن مجید میں اللہ تعالیٰ کے صفات و افعال اور اس کے انعامات کا اتنی کثرت سے ذکر اور اس کے اعادہ و تکرار اور اس قدر شرح و سلط کے ساتھ بیان کا اصل راز یہی ہے، اس لئے کہ صفات ہی محبت و شوق کا سرچشمہ ہیں، اسی بات کو بعض ائمہ اسلام<sup>(۳)</sup> ”نفی محمل اور اثبات مفصل“ سے تعبیر کیا ہے، یہی اثبات ہے (یعنی اللہ کی صفات کو یہ کہ بیان اور اس کے دلائل و شواہد کا ذکر) جس سے انسان کے ذوق و شوق کو غذا ملتی ہے اور محبت جوش مارنے لگتی ہے، اگر نفی رہبر عقل ہے اثبات رہبر دل۔<sup>(۴)</sup>

(۱) سورہ صافات ۱۰۵ تا ۱۰۷

(۲) سورہ ہود ۵۷

(۳) شیخ الاسلام ابن تیمیہ مراد ہیں

(۴) جہاں نفی ہے کہ خدا ایسا نہیں ہے، ایسا نہیں ہے، وہاں ”لیس کم لد شی“ پر اتفاق کیا گیا ہے، لیکن جہاں اثبات ہے کہ خدا ایسا ہے ایسا ہے، وہاں بڑی تفصیل اور تکرار و اعادہ سے کام لیا گیا ہے، ملاظیہ ہو، سورہ حشر کا آخرہ رکوع۔

اگر اللہ تعالیٰ کی یہ صفات عالیہ اور اسمائے حسنی ہمارے سامنے نہ ہوتے جن سے قرآن و حدیث بھرا ہوا ہے اور جن پر عشق و محبت ہمیشہ اپنا سرد ہستہ رہے، عارفین ان کے ترانے گاتے رہے ذا کریں ان کی تسبیح میں مشغول رہے اور ان کا کلمہ پڑھتے رہے اور اہل معرفت و حقیقت زندگی بھراں سمندر کے نشین موتی چنتے رہے، تو یہ دین ایک چوبی یا آہنی نظام اور قانون کی طرح ہو جاتا ہے، جس کے دلوں میں جگہ نہ ہوتی، یہ نہ ان میں کوئی جذبہ اور گرم جوشی پیدا کر سکتا، نہ ان کے دلوں کو گرم اور آنکھوں کو نم کرنے کی صلاحیت رکھتا، نہ ان سے دعا میں انا بات و رقت کی کیفیت پیدا ہوتی ہے، نہ دل میں سرفوش کا جوش، نہ سر میں اس کا سودا، اس کے بغیر خدا اور بندہ کا تعلق ایک مردہ اور مدد و تعلق ہے، جس میں نہ کوئی زندگی ہے، نہ روح، نہ لپک، نہ وسعت، زندگی ایک ایسی خشک، بخت اور بے جان چیز ہے جو لذت و آرزو و متع شوق اور جنون و شور یہ گی کی دولت سے بالکل تھی دامن اور محروم ہے۔

اگر انسانیت سے یہ دولت چھین لی جائے تو زندگی اور موت انسان اور جمادات میں آخر کیا فرق باقی رہ جائے گا؟۔

### اس ساغر کی نکیا قیمت جو کبھی چھلک نہ پائے

دل کی اس آنچ کو کچھ کم کرنے اور روح کی پیاس بجھانے کے لئے ایک مسلمان کو اس کی ضرورت تھی کہ اس کے دل کا ساغر اور نگاہوں کا پیانہ چھلک چھلک کر بہنے لگے اور دوری و مجبوری کی آگ میں جلے ہوئے دل کو سیراب کر دے اور جام کیا جام ہے، جو بھر کر چھلک تو جائے لیکن چھلک کر بہنے نہ پائے۔

### حج بیت اللہ جذبہ عشق کی تسکین کے لئے ہے

امام غزالیؒ نے اپنی نادرہ روزگار ذہانت اور شریعت کے گہرے مطالعہ سے اس نکتہ کو خوب سمجھا تھا کہ محبت و شوق ایک زندہ اور سلیم اطیع انسان کی حقیقی ضرورت ہے، وہ اس کی تسکین کے لئے ہمیشہ طلب فتنجتو میں رہتا ہے، بیت اللہ اور اس کے ساتھ جتنے شعائر اللہ اور حج کے مناسک و مقامات ہیں وہ اس کی اس بھی اور حقیقی ضرورت کو اچھی طرح پورا کر سکتے ہیں اور ان سے اس کو پوری تسکین اور تسلی حاصل ہو سکتی ہے۔

اللہ تعالیٰ کا ارشاد ہے۔

وَإذَا بَوَأْنَا لِابْرَاهِيمَ مَكَانَ الْبَيْتِ انْ لَاتُشْرِكْ بِي شَيْئًا وَطَهَرْ بَيْتِي  
لِطَائِفَيْنِ وَالْقَائِمَيْنِ وَالرَّكْعَ السَّجْدَوْهُ وَادْنَ فِي النَّاسِ بِالْحَجَّ يَا تُوكَ  
رِجَالًا وَعَلَى كُلِّ ضَامِرٍ يَاتِيْنَ مِنْ كُلِّ فَجٍّ عَمِيقٍ، لِيَشْهَدُوا مَنَافِعَ لَهُمْ وَيَذْ  
كْرُو أَسْمَ اللَّهِ فِي أَيَّامٍ مَعْلُومَاتٍ عَلَى مَارِزَقَهُمْ مِنْ بِهِمْ إِلَّا نَعَمْ فَكُلُّو امْنَهَا  
وَاطَّعُمُوا لِبَائِسَ الْفَقِيرِ، ثُمَّ لِيَقْضُوا تَفْثِيمَ وَلِيُوفُوا نَذُورَهُمْ وَلِيَطُوفُوا  
بِالْبَيْتِ الْعَتِيقِ.<sup>(۱)</sup>

اور (وہ وقت یاد دلائیے) جب ہم نے ابراہیم کو بیت اللہ کی جگہ بتائی (اور حکم دیا) کہ  
میرے ساتھ کسی کو شریک نہ کرنا اور میرے گھر کو پاک رکھنا، طواف کرنے والوں اور قیام  
ورکوں وجود کرنے والوں کے لئے اور لوگوں میں حج کا اعلان کر دو، لوگ تمہارے پاس  
پیدل بھی آئیں گے اور دبلي او سنیوں پر بھی جود و دراز راستوں سے پہنچی ہوں گی، تاکہ اپنے  
فوائد کے لئے آموجود ہوں اور تاکہ ایام معلوم میں اللہ کا نام لیں، ان چوپائیوں پر جو اللہ نے  
ان کو عطا کئے ہیں، بس تم بھی اس میں سے کھاؤ اور مصیبت زد محتاج کو بھی کھلاو پھر لوگوں کو  
چاہئے کہ اپنا میل کچیل دور کریں اور اپنے واجبات کو پورا کریں اور چاہئے کہ (اس) قدیم  
گھر کا طواف کریں۔

امام غزالی لکھتے ہیں۔

”اگر اللہ تعالیٰ سے لقا کا شوق ہے تو مسلمان اس کے وسائل اسباب اختیار کرنے پر لامحالہ  
محصور ہو گا، عاشق اور محبت ہر اس چیز کا مشتاق ہوتا ہے جس کی اضافت اور اس کے محبوب کی  
طرف ہو، کعبہ کی نسبت عز و جل کی طرف ہے اس لئے مسلمان کو قدرتی طور پر اس کا سب  
سے زیادہ مشتاق ہونا چاہئے، علاوہ اس اجر و ثواب کی طلب و احتیاج کے جس کا وعدہ بھی  
اس سے کیا گیا ہے۔<sup>(۲)</sup>

حضرت شاہ ولی اللہ صاحب بھی اسی نکتہ کو حج کی بنیادی حکمت بتاتے ہوئے ایک جگہ  
لکھتے ہیں۔

(۱) سورہ حج ۲۶-۲۹

(۲) احیاء العلوم ج ۱ ص ۲۲

”کبھی کبھی انسان کو اپنے رب کی طرف غایت درجہ اشتیاق ہوتا ہے اور محبت جوش مارتی ہے اور وہ اس شوق کی تسلیم کے لئے اپنے چاروں طرف نظر دوزاتا ہے، تو اس کو معلوم ہوتا ہے کہ اس کا سامان صرف حج ہے۔<sup>(۱)</sup>

یہ ہو سکتا تھا کہ وہ اس شوق و محبت اور ان جذبات و کیفیات کی تسلیم ان نمازوں کے ذریعہ کر لیتا ہے، جو وہ دن میں کئی بار پڑھتا ہے، وہ نماز میں اپنے پیانے دل کو چھلنے دیتا ہے اور محبت و عشق کی اس تپش و بے قراری اور دل سوزی اور اپنے آنسوؤں کے کچھ چھینٹے ڈال لیتا، لیکن اشک کے یہ چند قطرے تھوڑی دیر کے لئے اس کے دل کو گرم اور آنکھوں کو نم ضرور کر سکتے ہیں، اس کی تشنگی کو دور نہیں کر سکتے، ان میں محبت کی اس تیز آنچ کو کم کرنے کی طاقت نہیں جو بعض وقت اس کے سینہ میں بھٹی کی طرح سللتی ہے، اور اس کو کسی پہلو چین نہیں لینے دیتی۔

## مادیت کے قفس زریں سے کائنات کی

### بیکران و سعنوں میں

ای طرح اس کو روح کی پیاس بجھانے، سوزش دل کو آرام پہونچانے، نفس کی سرکشی کو لگام لگانے اور اپنی مرغوبیات و عادات کی ”دشیت“ کے خلاف علم بغاوت بلند کرنے میں رمضان سے بھی مددمل سکتی تھی، اس لئے کہ اس وقت خلوئے معدہ اور احتیاط و پرہیز کی وجہ سے اس کی روح کو غذا ملتی ہے اور صفائی قلب نصیب ہوتی ہے، لیکن یہ بھی چند گنی چنی چھڑیاں ہیں، جو اکثر ایسی چیزوں سے گھری رہتی ہیں، جن سے روزہ کا اثر برابر کمزور ہوتا رہتا ہے، اس کے چاروں طرف نفس و مرغون کھانوں، انواع و اقسام کے ذائقوں اور راحت طلبی اور شکم پری کا ایسا ما حول بن جاتا ہے جو اس کو یکسو نہیں ہونے دیتا۔ اس کا معاشرہ (جو انکار و بغاوت اور غفلت و معصیت کا علمبردار بن چکا ہے) چاروں طرف سے اس کو اس طرح گھیرے میں رکھتا ہے، جس طرح کوئی چھوٹا سا جزیرہ متلاطم و غضبناک سمندر میں گھرا ہوا ہو۔

ان تمام باتوں کی وجہ سے اس کو ایک ایسی جرأت مندانہ بلکہ رندانہ و قلندر بجهہ جست کی ضرورت تھی، جو اس کے طوق و سلاسل کو ٹیکش کر کے رکھ دے اور اس کو ایک ہی چھلانگ

میں اپنے قدیم، تگ و تاریک اور شکستہ و بوسیدہ قید خانے سے آزاد کر دے اور اس قدیم و فرسودہ پابند و اسیر، پاپہ زنجیر، مصنوعی اور مشینی، مادی اور حسابی دنیا سے نکل کر ایک بالکل نو دریافت آزاد دبے کرائیں، وسیع ولا محدود عالم میں پہنچا دے، جہاں محبت کی فرمان روائی اور شوق کی حکمرانی ہے، یہاں پہنچ کر وہ ہر قسم کی غلامی سے آزاد اور ہر نوع کی دشیت و بت پرستی سے پاک ہو جاتا ہے، رنگ و نسل اور ملک و وطن کی مصنوعی حد بندیاں اور رقبہ کی پیاس ایش اس کی نظر میں کوئی حیثیت نہیں رکھتیں، وہ وحدت الوہیت، وحدت رزاقیت، وحدت انسانیت، وحدت عقیدہ، وحدت دعوت اور وحدت مقصد کا قابل ہوتا ہے اور اپنے دوسرے بھائیوں کے ساتھ ایک آواز ہو کر خدا کی حمد کا ترانہ گاتا ہے، اور یہ نعرہ لگاتا ہے۔

لیک اللہم لیک، لیک لا شریک لک لیک، ان الحمد والنعمہ  
لک والملک لا شریک لک.

اے میرے اللہ میں حاضر ہوں، حاضر ہوں، تیرا کوئی شریک نہیں، میں حاضر ہوں، ساری تعریفیں اور نعمتیں تیرے ہی لئے زیبا ہیں اور حکومت و باادشاہت بھی تیرا ہی حق ہے، تیرا کوئی شریک نہیں۔

مسلمان ان نمازوں کے بعد بھی جن کو وہ روزانہ پابندی کے ساتھ پڑھتا ہے، اس رمضان کے بعد بھی جس میں وہ ہر سال روزے رکھتا ہے، اور اس زکوٰۃ کے بعد بھی جو مالک انصاب ہونے اور سال گزر نے پروہ ادا کرتا ہے، ایک ایسی فضل یا ایسے موسم کی ضرورت تھی جس کو ہم عشق و محبت کی فصل اور جنون و شور یہ گی کا موسم بہار کہہ سکتے ہیں، اور اہل جنون اور اہل وفا کی قبلہ گاہ تعبیر کر سکتے ہیں۔

## عقل و مادیت کے پرستاروں کے خلاف نعرہ بغاوت

اس کو کبھی کبھی اپنی سنجیدہ و معین اور جامد عقل کے خلاف بھی بغاوت کی ضرورت پیش آتی ہے اور اس میں کوئی حرج بھی نہیں اس لئے کہ جو زندگی بغاوت اور انقلاب کے بغیر گزر جائے، وہ کیا زندگی ہے، اس کو اس کی ضرورت ہے، کہ عادات و اطوار، پسند و ناپسند خود ساختہ تو انہیں، مصنوعی تہذیب، ظاہری تکلفات، رئی و ضعداریوں اور اس سخت و بے رحم سماج کے بندھے ملکے نظام اور فرضی بندھنوں کو توڑ کر آزاد ہو جائے، زمام کا راس عقل سے لے کر جو عرصے

اس پر قابض ہے، تھوڑی دیر کے لئے جذبہ دل اور ہوار شوق کے حوالہ کر دے۔ کبھی اس طرح بادیہ پیائی و صحر انور دی کرے جس طرح عشق و محبت اپنے محبوب کے لئے کرتی ہیں، کبھی اس شور یہ دیگی و آشفۃ سری کا مظاہرہ کرے جو اہل جنوں و اہل وفا کا شعار ہے، اس لئے کہ جس کو سوسائٹی، سماج اور رسم و رواج نے اپنا غلام بنالیا ہو، اس کو آزاد گون کہہ سکتا ہے؟ جو اپنی عادات و خواہشات اور مرغوبات کا اسیر ہو، اس کو موحد کیسے کہا جا سکتا ہے؟ اسی طرح اسی شخص کو مطیع و فرمانبردار اور وفا شعار کیسے کہا جا سکتا ہے، اور جو ہمیشہ اپنی عقل پر اعتماد کرتا ہے، اور جب تک اپنی محدود و اور مخلوق عقل کے پیمانہ سے کسی چیز کو ناپ نہ لے اور اس کو محسوس اور مادی فوائد اس کے علم میں نہ آ جائیں اس میں کسی کام کا اولہ اور اطاعت کا جذبہ بھی نہ پیدا ہوتا ہو، یہ حج اپنی مخصوص شکل کے ساتھ عقل اور مادیت کے پرستاروں اور نظم و دلیل کے اسیروں کے خود ساختہ قوانین اور زندگی کے اس "رومین" کے بالکل منافی ہے جس کے وہ دلدادہ ہیں اس کا مقصد یہ ہے کہ انسان کے اندر ایمان بالغیب اور حکم کو شخص حکم سمجھ کر بے جوں و چرا بجالانے کا جذبہ اور ملکہ پیدا ہو اور اس عقل کو تھوڑی دیر کے لئے اپنے اس منصب سے ہٹا دیا جائے جو ہر چیز کو منطق و فلسفہ، بحث و مناظرہ اور دلیل و بحث کے پیمانہ سے ناپتی ہے اور ہر وقت اور ہر جگہ منطق و استدلال سے کام لیتی ہے۔

امام غزالی نے حج کی حقیقت اور روح کو (جس کو ایمان بالغیب اور مطلق امثال امر سے تعبیر کیا جا سکتا ہے) بڑے عجیب اور بلیغ انداز میں بیان کیا ہے، اور اپنے موئے قلم سے اس کی دلکش اور دل آویز تصویر کھیچ دی ہے، انھوں نے دین کے اس اہم رکن کے قلب و جگہ میں اتر کر بہت اچھی تشریع کی ہے اور اس کے مفہم اور جوہر کو ہمارے سامنے پیش کر دیا ہے، جو بہت سے قدیم و جدید اہل فکر کی نظر سے رہ گیا تھا۔

وہ لکھتے ہیں:

"اس (بیت اللہ کی) وضع اور شکل اس شاہی دربار یا شاہی ایوان کی طرح ہے جہاں پر عشق و اہل فراق ہر دشوار گزار اور دور دراز مقام سے افتخار و خیزیں، آشفۃ سر اور پراؤ گندہ موهوب کر پہنچتے ہیں، رب الیت کے سامنے سر تسلیم خم کئے ہوئے، اپنی حقارت کا احسان لئے ہوئے، اس کی عزت و جال کے سامنے اپنے کو فراموش کئے ہوئے اس علم و اعتراف کے ساتھ کہ وہ اس سے پاک اور بلند و برتر ہے کہ کوئی گھر اور چہار دیواری اس کو گھیر سکے، یا کوئی شہر اس کا احاطہ کر سکے تاکہ

ان کی عبودیت و رفت اپنی انہا کو پہنچ جائے اور اطاعت و انقیاد اور تسلیم و رضا میں کوئی کسر باقی نہ رہ جائے۔

ایسی لئے ان کو ایسے اعمال اور نقل و حرکت کا پابند کیا گیا ہے، جن سے نہ نفس انسانی کا کوئی لگاؤ ہے نہ عقل کی وہاں تک رسائی ہے، مثلاً رمی جمار (شیطان کو ایک خاص جگہ پر پہنچ کر پھر مارنا) صفا و مروہ کے درمیان بار بار دوڑنا، اس قسم کے اعمال کمال عبودیت اور عایت درجہ فناست کو ظاہر کرتے ہیں، زکوٰۃ اس قسم کی رحم و لی و عنخواری ہے، اس کا مفہوم بھی آسانی سے سمجھ میں آ جاتا ہے اور عقل بھی اس کو قبول کرتی ہے، روزہ نفس کشی اور ان نواہشات بشری کی سرکوبی کے لئے ہے جن کو شیطان اپنی مقصد برداری کے لئے استعمال کرتا ہے، اور اس میں دوسرے مشاغل کم کر کے عبادات میں انہا ک و اشتعال کا پہلو واضح ہے، نماز میں رکوع و جود اور ان افعال اور حرکات کے ذریعہ جن سے تواضع کی روح پیدا ہوتی ہے، خدا کے سامنے اس کبریائی اور اپنے بخز کا اظہار ہے اور اس سے دلوں کو خاص لگاؤ محسوس ہوتا ہے، لیکن رمی جمار اور سعی اور اس طرح کے دوسرے اعمال ایسے ہیں، جن سے دل کو کوئی حظ اور سرور حاصل نہیں ہوتا، طبیعت بشری بھی ان کی طرف مائل نہیں ہوتی اور عقل بھی ان کے معنی و مفہوم سے قاصر رہتی ہے، چنانچہ یہ عمل یا اقدام صرف اطاعت ہی کے جذبے سے کیا جاتا ہے، یہ سمجھ کر کہ یہ خدا کا ایک حکم ہے جو بہر صورت واجب الاتباع ہے، اس سے مقصود عقل کو اس کے اختیارات سے محروم کر دینا اور نفس و طبیعت کو ان چیزوں سے دور رکھنا، جن سے اس کو لگاؤ اور اس پیدا ہو سکتا ہو، اس لئے کہ جب کوئی چیز عقل سے اچھی طرح سمجھ میں آ جاتی ہے تو طبیعت اس کی طرف خود بخود چلنے لگتی ہے اور طبیعت کا یہ رجحان خود ہیں عمل کے باعث اور محرک بن جاتا ہے، اور اس میں کمال عبادیت اور مجرد اطاعت کی شان باقی نہیں رہتی، یہی وجہ ہے کہ رسول اللہ صلی اللہ علیہ وسلم نے حج کے موقع پر خصوصیت سے یہ الفاظ کہے،

### لبیل لحجۃ حقاً بعداً ورقاً

لبیک حج پر سچے دل کے ساتھ غلامی اور عبادیت کے جذبے کے ساتھ۔

حج کے علاوہ یہ الفاظ آپ نے کسی اور عبادات حتیٰ کہ نماز کے لئے بھی استعمال نہیں فرمائے چونکہ اللہ تعالیٰ کی حکمت نے مخلوق کی نجات کا دار و مدار اس پر رکھا ہے کہ ان کے اعمال اطاعت و انقیاد اور تسلیم و عبودیت کے طریقہ کار اور سنت پر ہوں اس لئے وہ اعمال و عبادات (جن کے اسرار معافی عقل انسانی کی دسترس سے باہر ہیں) تزکیہ نفوس اور رجحان و طبیعت، اخلاق و فضائل سے ہٹا کر بودیت کا ملہ سے روشناس کرنے میں زیادہ مؤثر ہیں اس بات کی تیک پہنچ

جانے کے بعد یہ بات ہماری سمجھی میں خوب آ جائیگی کہ ان افعال اور حرکات و مکنات پر تعجب دراصل عبادتوں کے مخصوص اسرار و مقاصد کو نہ سمجھنے کا نتیجہ ہے اور حج کی اصل نیاد اور حقیقت سمجھنے کیلئے انشاء اللہ اتنا ہی کافی ہے۔<sup>(۱)</sup>

رمی جمار کے متعلق کہتے ہیں کہ اس کا مدار ہی اطاعت محض اور مجرداً امثال امر پر ہے۔  
لکھتے ہیں:-

”اس سے مقصود مجرداً امثال امر ہے تاکہ مکمل عبودیت کا مظاہرہ ہو سکے عقل اور نفس کا اس میں کوئی حصہ نہیں ہے، مزید برآں اس سے مراد حضرات ابراہیم علیہ السلام سے تشبیہ ہے، اس لئے ابلیس ملعون اسی جگہ ان کے حج میں شبہ پیدا کرنے یا کسی معصیت میں مبتلا کرنا آیا تھا، اللہ تعالیٰ نے ان کو حکم دیا کہ ان کو کنکریاں ماریں تاکہ وہ ان کے پاس سے دفع ہو جائے، اور اس کو ان سے کوئی توقع ہی باقی نہ رہ جائے، اگر کوئی یہ خیال کرتا ہے کہ ان کے سامنے شیطان حقیقت میں آ گیا تھا، اس لئے انھوں نے اس کو مارا، میرے سامنے شیطان نہیں ہے کہ میں ماروں تو اس کو سمجھنا چاہئے کہ یہ خیال بھی شیطان ہی کا پیدا کردہ ہے اور وہی ہے جس نے یہ خیال تمہارے دل میں ڈالا ہے تاکہ شیطان کو ذلیل و خوار کرنے کا جو عزم اور ارادہ تمہارے اندر تھا وہ کمزور پڑ جائے۔

تم کو جانتا چاہئے کہ ظاہر میں تم جمرہ عقبہ پر کنکریاں مارتے ہو، لیکن حقیقت میں وہ کنکریاں شیطان کے منہ پر پڑتی ہیں، اور اس کی کمر توڑ دیتی ہیں، اس لئے کہ اس کی تذلیل و توہین سب سے زیادہ اس تعمیل حکم سے ہوتی ہے، جو اللہ تعالیٰ کی تعظیم اور اطاعت محض کے جذبے کے ساتھ ہو، نفس یا عقل کا اس میں کوئی حصہ نہ ہو۔<sup>(۲)</sup>

قربانی کے مسلسلے میں کہتے ہیں۔

”جاننا چاہئے کہ یہ امثال امر (یعنی قربانی) تقرب الی اللہ کا ذریعہ ہے، چنانچہ یہ حکم بھی فوراً بجالانا چاہئے، اور یہ امید اللہ تعالیٰ کی ذات سے رکھنی چاہئے کہ اس کے ایک ایک جز کے بد لے میں تمہارا ایک ایک جز آگ سے محفوظ رکھے گا، حدیث میں اسی طرح آیا ہے، قربانی جتنی بڑی ہو گی اور اس کے اجزاء جتنے زیادہ ہوں گے، آگ سے فدیے بھی اسی قدر زیادہ ہو سکیں گے۔<sup>(۳)</sup>

(۱) احیاء العلوم جلد اصف ۲۲۰

(۲) احیاء العلوم جلد اصف ۲۲۳۔

(۳) احیاء العلوم جلد اصف ۲۲۰

## حاجی حکم کا بندہ ہے اور اشاروں کا غلام ہے

حج اپنے سارے ارکان و اعمال اور مناسک و عبادت کے ساتھ اطاعت مجھ، مجرداً مثال امر، بے چون و چور حکم بجا لانے اور ہر مطالبہ کے آگے سر جھکا دینے کا نام ہے، حاجی کبھی مکہ میں نظر آتا ہے کبھی منی میں، کبھی عرفات میں، کبھی مزدلفہ میں، کبھی تھہرتا ہے، کبھی سفر کرتا ہے، کبھی خیمه گاڑتا ہے، کبھی اکھاڑتا ہے، وہ حکم کا بندہ اور چشم واپرو کا پابند ہے، اس کا خود نہ کوئی ارادہ ہوتا ہے، نہ فیصلہ نہ انتخاب کی آزادی، وہ منی میں اطمینان سے سانس بھی لینے نہیں پاتا کہ اس کو عرفات جانے کا حکم ملتا ہے، لیکن مزدلفہ میں رکنے کی اجازت نہیں ہوتی، عرفات پہنچ کر وہ دن بھر دعا و عبادت میں مشغول رہتا ہے، غروب آفتاب کے بعد اس کو اس کا تقاضا ہوتا ہے کہ ذرا ستأے اور رات کو یہیں رہ جائے لیکن اس کے بجائے اس کو مزدلفہ جانے کا حکم ملتا ہے، وہ زندگی بھرنماز کا پابند رہا تھا لیکن عرفہ میں اس کو اس کا حکم ہوتا ہے کہ مغرب کی نماز ترک کر دے اس لئے کہ وہ اللہ کا بندہ ہے، نماز یا اپنی عادت کا بندہ نہیں، وہ یہ نماز مزدلفہ پہنچنے کے بعد عشا کے ساتھ ملا کر پڑھتا ہے، مزدلفہ میں اس کا خوب جی لگتا ہے اور سوچتا ہے کہ یہاں جی بھر کر تھہرے گمراہ بات کی اجازت بھی اس کو نہیں ملتی اور اس کو منی کی طرف رخ کرنے کا حکم ہوتا ہے۔

حضرت ابراہیم علیہ السلام اور سب انبیاء کرام اور ان کے بعد تمام عشاق و اہل محبت اہل دل، اور اہل طلب کی زندگی کا طرز یہی تھا، کبھی سفر، کبھی قیام، کبھی وصل، کبھی بھر، نہ عادت کی غلامی، نہ ذوق کی اسیری، نہ خواہش کی تابعداری، نہ شہوت کے آگے پر اندازی

## رحمت خداوندی کو متوجہ کرنے میں زمان و مکان کا حصہ

اس کے لئے سب سے موزوں اور مناسب جگہ یہی تھی جہاں اہل محبت کے پیشوائیں مخلصین کے امام اور اپنے زمانہ میں اللہ کے سب سے زیادہ محبت اور محبوب اور مقرب بندہ ہے اخلاق و محبت و فاداری و جان ثاری اور ایثار و قربانی کی ایسی دلاؤز اور حیرت انگیز کہانی پیش کی جو پاکیزہ محبت، بے غرض و فاداری اور صدق و اخلاص کی تاریخ میں سب سے زیادہ تابناک اور فریب ہے ان کے بعد جتنے انبیاء کرام، موحد و مخلص اور عاشق صادق پیدا ہوئے وہ سب اپنے اپنے دور میں انہی کے نقش قدم پر چلتے رہے ان کی ایک ایک ادا کی نقل کرتے رہے اور صدق

وفا کی وہی کہانی دھراتے رہے، انہوں نے اسی طرح بیت اللہ کا طواف کیا، صفا و مرودہ کے درمیان سعی کی، عرفات میں پھرے، مزدلفہ میں رات گذاری، جمرات میں کنکریاں ماریں اور منی میں قربانی کی۔

اس طرح زمان و مکان میں کہانی کی ان فضلوں میں جو برابر دھراتی جاتی رہی ہیں، ان اعمال میں جن میں ان کی تقليد جاری ہے، محبت کے ان جان نواز اور روح پرور جھونکوں میں جن سے حاج از سرنو تازگی حاصل کرتے ہیں، اس ذوق و شوق میں جس میں وہ ہمہ وقت ذوبے رہتے ہیں، امت کے ان مختلف طبقوں اور جماعتوں کی صحبت میں جنت کی رفاقت ان کو میسر آتی ہے، اس دینی اور روحانی اجتماع میں جس کی نظیر روئے زمین پر کہیں نہیں ملتی اور ذکر و دعا تلبیہ و استغفار کے دل آؤیز زمزموں میں جو ہر وقت اس فضائیں گونجتے رہتے ہیں اور دل میں بس جاتے ہیں، وہ چیزاب بھی موجود ہے جو مردہ والوں کو حیات نو بخشتی ہے، پست ہمتوں کی حوصلہ افزائی کرتی ہے، مضھل و افسردہ نفووس کوئی زندگی عطا کرتی ہے، عشق کی دلی ہوئی چنگاری کو بھر سے بھڑکا دیتی ہے اور چھیڑ دیتی ہے، جو بچھنے کے قریب تھی یا بچھ چکی تھی، رحمت الہی کی طرف متوجہ کرتی ہے اور اس میں جوش پیدا کرتی ہے۔ مسلمانوں کے ایک عظیم الشان اجتماع اور اہل ایمان کی دعاؤں میں رحمت الہی کو اپنی طرف متوجہ کرنے کی جو خاصیت ہے اور اس کی بدولت سخت سے سخت دل والوں کی زندگی و حرکت اور ذوق و شوق کی جو کیفیت حاصل ہوتی ہے اس کی طرف بہت سے اہل نظر و اہل دل علماء اسلام نے (بھی) متوجہ کیا ہے۔

## معاشرہ انسانی کا باہمی ارتباط

الحمد لله نحمدہ و نستعينہ و نستغفرہ و نو من به و نتوکل علیہ و نعوذ بالله من شر انفسنا و من سیاست اعمالنا من یهدہ اللہ فلا مصل له و من یضل اللہ فلا هادی له و نشهد ان لا اله الا الله وحدہ لا شریک له و نشهد ان سیدنا و مولانا محمد ابده و رسوله صلی اللہ تعالیٰ علیہ و علی آلہ واصحابہ اجمعین اما بعد فاعود بالله من الشیطان الرجیم بسم اللہ الرحمن الرحیم.

یا يہا الناس اتقوا ربکم الذى خلقکم من نفس واحدة وخلق منها زوجا و جها و بت من همار حالاً كثیراً و نساء ، واتقوا الله الذى تساء لون به والارحام ، ان الله کان عليکم رقياً۔

لوگوں اپنے پروڈگار سے ڈرو، جس نے تم کو ایک شخص (یعنی آدم) سے پیدا کیا، اس سے اس کا جوڑا بنایا، پھر ان دونوں سے کثرت سے مرد و عورت پیدا (پیدا کرنے کے روئے زمین پر) پھیلائے دیئے، اور خدا سے جس کے نام کو تم اپنی حاجت برداری کا ذریعہ بناتے ہو، ڈرو اور (قطع مودت) ابراہم سے (بچو) کچھ شک نہیں کہ خدا تمہیں دیکھ رہا ہے۔

یہ آیت سورہ نساء کی ہے، سورہ نساء کا نام ہی اس بات کی دلیل ہے کہ اسلام نے طبقہ انسانیت کو اور جنس لطیف کو کیا مقام دیا ہے، میں سمجھتا ہوں کہ طبقہ انسانیت کے متعلق اسلام کے تصور اور مرد و عورت کی باہمی ذمہ داری اور تعلقات کی نوعیت پر یہ آیت پوری روشنی ڈالتی ہے، پہلے تو اس میں اللہ تعالیٰ نے یہ اشارہ فرمایا ہے کہ ان دو طبقوں کی خلقت ایک ہی طرح ہوئی ہے، اور ان دونوں کی قسم ایک دوسرے سے ایسی وابستہ ہے، گویا ایک جسم کے دو حصے ہوں، مرد و عورت کی جسمانی ساخت میں معمولی تبدلیاں اس وجہ سے ہیں کہ دونوں زندگی کا سفر خوشگواری سے طے کر سکیں۔

پہلے تو ان دونوں طبقوں کا وجود نفس واحدہ سے ہے پھر اس نفس واحدہ کو دو حصوں میں

تقطیم کر دیا گیا، اس قسم کے باوجود ان میں کوئی تضاد، کوئی بیرنیس بلکہ وہ جا کر ایک ہی نقطہ پر جمع ہو جاتے ہیں، اس دنیا میں سفر کرنے والے انسان کو ہم سفر اس کی جنس سے دیا گیا ہے، اور وہ اسی کے جسم کا حصہ ہے، پھر اس کے بعد ان دونوں سے نسل انسانی کی آفرینش، اور افزائش ہوئی، اللہ تعالیٰ نے دونوں کی رفاقت محبت اور ہم سفری میں بڑی برکت عطا فرمائی کہ جو دو تھے، ان سے ہزاروں ہوئے اور ہزاروں سے لاکھوں، کروڑوں ہوئے، یہاں تک کہ صحیح تعداد کا شمار نپیوڑ بھی نہیں لگا سکتا ہے کہ کتنے انسان پیدا ہوئے؟ اس کو صرف خدا جانتا ہے ”کثیرا“ کے لفظ سے خدا نے ان کی کثرت کی طرف اشارہ فرمایا ہے۔

### سائل بھی اور مسؤول بھی

پھر اللہ تعالیٰ فرماتا ہے، کہ تم اس خداسے ذرہ جس کے نام پر تم ایک دوسرے سے سوال کرتے ہو، قرآن مجید میں انقلابی طور پر تصور پہلی مرتبہ پیش کیا گیا ہے کہ انسانی سوسائی کا ہر فرد ایک دوسرے کا محتاج ہے، ہر ایک سائل ہے اور ہر ایک مسؤول ہے، پھر تقطیم اس طرح نہیں کہ سائلین ایک طرف ہیں اور مسولین دوسری طرف بلکہ جو سائل ہے، وہ مسؤول بھی ہے، اور جو مسؤول ہے وہ سائل بھی ہے، ”تساؤل“ (مشترک سوال و جواب) ایک ایسی زنجیر ہے جس میں ہر ایک بندھا ہوا ہے، جس میں ہر ایک دوسرے کا ضرورت مند ہے۔

مرد عورت کے بغیر اپنا قدرتی اور فطری سفر خوشگوار طریقہ سے طے نہیں کر سکتا اور کوئی شریف خاتون، رفیق حیات کے بغیر خوشگوار طریقہ سے زندگی نہیں گزار سکتی، اللہ تعالیٰ نے ہر ایک کو دوسرے کا ایسا سائل اور محتاج بنادیا ہے کہ اس کے بغیر زندگی نہیں گذر سکتی۔

### خدا کا نام بیگانوں کو یگانہ بناتا ہے

پھر بھی یہ فرمایا گیا کہ سوال جس کے نام پر تم کرتے ہوئے وہ خدا ہے، اسلامی معاشرہ خدا کے عقیدے، خدا کی عظمت، خدا کی قدرت اور خدا کی عظمت، خا کی قدرت اور خدا کی وحدت پر وجود میں آتا ہے، ایک مسلمان مرد کی مسلمان مرد کی مسلمان خاتون سے ہم سفری اور رفاقت جب جائز ہوتی ہے جب وہ خدا کا نام نجی میں لائیں، خدا کا نام ہی بیگانوں کو یگانہ بناتا ہے، دور کو نزدیک کرتا ہے، غیروں کو اپنا بناتا ہے، اور جن کی پرچھائیں بھی پڑنا گوارانہ تھی، ان کو ایسا

قریب اور عزیز بنا دیا جاتا ہے، ان کے بغیر زندگی کا صحیح تصور بھی نہیں ہو سکتا، وہ ایک دوسرے کے رفیق حیات اور ذمہ دار بن جاتے ہیں، شوہر اور بیوی کا تعلق ایسی محبت و اعتماد کا تعلق ہے کہ بعض اوقات وہ والدین کے تعلق پسپھی بڑھ جاتا ہے، جو بے تکلفی، جو اعتماد، جو الفت جو سادگی، جو فطریت ان کے درمیان ہوتی ہے، کسی اور رشتہ میں اس کا تصور نہیں کیا جاسکتا، یہ سب اللہ کے نام کا کرشمہ ہے، خدا کا نام نجح میں آتا ہے تو ایک نئی دنیا وجود میں آ جاتی ہے، کل تک جو غیر تھا، یا غیر تھی، وہ اپنوں سے بھی زیادہ بڑھ کر اپنا بن جاتا ہے، ایک مسلمان مرد، ایک مسلمان عورت، ایک دوسرے کے ساتھ بے تکلف نہیں ہو سکتے، ایک دوسرے کے ساتھ بعض اوقات سفر بھی نہیں کر سکتے، ایک دوسرے کے لئے نامحرم ہیں لیکن جب خدا کا نام نجح میں آ جاتا ہے تو ایک مقدس رشتہ قائم ہو جاتا ہے۔

یہ ایک قرآنی مجذہ ہے کہ ”نساء لون به“، کہہ کر معاشرہ انسانی کا باہمی ارتباط، پیوستگی وابستگی اور ہر ایک کا ایک دوسرے کے ساتھ جڑا ہونا ایسا بیان کر دیا کہ کوئی بڑے سے بڑا منشور اور بڑے بڑے چارڑ بھی اس کو بیان نہیں کر سکتا، فلسفہ اجتماع و عمرانیات (سوشیالوجی) کی بڑی شخصیم کتاب بھی اس کو نہیں بیان کر سکتی۔

پھر یہ فرمایا کہ جس کا نام نجح میں لا کر حرام کو حلال کرتے ہو، ناجائز کو جائز کرتے ہو اور اپنی زندگی میں انقلاب عظیم لاتے ہو، اس پاک اور برے نام کی لاج بھی رکھنی چاہئے، زوجین کے گھرے اور محکم تعلق کو قرآن مجید نے ایک دوسرے انداز میں بھی بیان کیا ہے، فرمایا ”هن لباس لكم و انتم لباس لهن“ (تم ایک دوسرے کا لباس بن جاتے ہو) یہ بھی قرآن مجید کا ایک مجذہ ہے، کہ اسکے لئے ”لباس“ کا لفظ استعمال کیا، جو ستر پوشی اور زینت زندگی کی اہم ضرورت ہے، ”لباس“ کے لفظ میں وہ سب کچھ آگیا جو زوجین کے باہمی تعلق و اعتماد کے متعلق زیادہ سے زیادہ کہا جاسکتا ہے، تم ان کے لئے لباس ہو اور وہ تمہارے لئے لباس ہیں، لباس کے بغیر جس طرح انسان حیوانیت سے قریب تر نظر آتا ہے، ایک صحرائی مخلوق نظر آتا ہے۔ ویسے ہی ازدواجی زندگی کے بغیر انسانی غیر متمدن نظر آتا ہے، اس کو غیر متمدن اور غیر مہذب سمجھنا چاہئے۔



# رشتوں کے تواریخ سے زندگی پر برے اثرات

الحمد لله و كفى وسلام على عباده الذين اصطفى۔

## ہماری موجودہ حالت

اس وقت مسلمانوں میں زوال و ادبار کی جو کھلی ہوئی علمتیں اور بے برکتی، خوست، فضیحت و رسوائی، بدناہی، جگہ نہائی کے جو قومی اسباب، پائے جاتے ہیں، ان میں تعلقات کی کشیدگی، قطعِ حرمی اور اس سے آگے بڑھ کر ناچاقی، عداوت ایک دوسرے کی عزت کے درپے ہونا اس کو خاک میں ملانے کی کوششیں کرنا، اور اس کے نتیجہ میں مقدمہ بازی، مال اور وقت کی برbaڈی اور نہ ختم ہونے والی پریشانیاں ہیں، یعنکڑوں بلکہ ہزاروں خاندان ہیں، جن میں زمین و جائیداد کے سلسلہ میں اور کبھی بعض افسوسناک واقعات کے نتیجہ میں سخت درجہ کی ناچاقی و کشیدگی دیکھنے میں آتی ہے، خاندان دو حصوں میں بٹ جاتا ہے، بعض اوقات صرف غمی کے موقع پر برسوں کے بچھڑے ہوئے ملتے ہیں اور بعض اوقات اس کی بھی توفیق نہیں ہوئی سالہاں سال تک اور نسل در نسل اس کا سلسلہ جاری رہتا ہے اور دل و دماغ کی بہترین صلاحیتیں اور تو انا میں دوسروں (اور وہ غیر نہیں خونی اور شستہ کے بھائیوں) کو نیچا دکھانے اور ان کے گھر کی اینٹ سے اینٹ بجوانے میں صرف ہوتی ہے، کسی بھائی کی سکلی اور ناکامی پر ایسی خوش منانی جاتی ہے، جیسے کبھی (داورا قبائل میں) کسی قلعہ کی فتح اور کسی نئی سلطنت کے حصول پر منانی جاتی تھی، جو لوگ اسی پستی سے کچھ بلند ہیں اور اتنے گئے گزرے نہیں اور ان کو کچھ دینی تعلیم یا نیک صحبت حاصل ہے، اور وہ اچھے دیندار نظر آتے ہیں، وہ بھی صلحِ حرمی کے مفہوم سے نآشنا، اس کے فضائل سے بے خبر، قرآن و حدیث میں اس کا جو درجہ ہے اس سے یکسر غافل اور دولت بے بہا اور اس سنت جلیلہ سے جو آنحضرت صلی اللہ علیہ وسلم کو نہایت محظوظ اور عزیز تھی اور جس کا رنگ سیرت نبوی میں بہت نمایاں اور غالب ہے، بالکل محروم ہیں، بزرگوں کی دوستی کا نباہ پرانے تعلقات کی پاسداری والدین کے دوستوں کے ساتھ سلوک اور اس کو والدین ہی کی محبت

و خدمت کا لازمہ سمجھنا چھوٹوں کے ساتھ الفت، بڑوں کا ادب تو بہت دور کی باتیں ہیں، ضابطہ تعلق اور قانونی فرائض بھی ادا نہیں ہوتے۔

اس کا نتیجہ ہے کہ خاندان اور محلے اور پھر گھر، جنت کے بجائے جہنم کا نمونہ اور دارالامن وار السلام ہونے کے بجائے دارالحرب بنے ہوئے ہیں، زندگی کا لطف اور اجتماعی زندگی بلکہ اسلامی زندگی کی بھی کوئی برکت نظر نہیں آتی پھر اس کے نتیجہ میں غیبی طور پر اللہ اور اس پر رسول کی صحیح ہے اور وعدوں کے مطابق جو سزا میں مل رہی ہیں اور جو برکتیں سلب کی جا رہی ہیں، ان کے سمجھنے کیلئے نشریعت اور قرآن و حدیث کا ضروری علم ہے، نہ طبیعتوں میں انصاف، نہ وقت میں گنجائش، حالانکہ قرآن و حدیث میں کھول گھول کرنا اتفاقی، قطع رحمی، بعض، کینہ اور انتقامی جذبہ و کارروائی کے انفرادی و اجتماعی نتائج بیان کردیئے گئے ہیں اور اس کے مقابلہ میں صدر حرمی اصلاح، ذات الیمن کی کوشش، عفو و درگذر، ایثار و قربانی، حق پر ہوتے ہوئے بھی دب جانے اور طرح دیئے جانے، قطع رحمی کرنے والوں کے ساتھ، صدر رحمی، تکلیف پہونچانے والوں کو راحت کے ساتھ بیان کیا گیا ہے۔ اسی زمانہ میں دین کے بہت سے شعبوں میں بہت کام ہوا ہے، عبادات و فضائل اعمال پر ایک کتب خانہ کا کتب خانہ تیار ہو گیا ہے، مسائل احکام پر بھی بڑی بڑی کتابیں تیار ہو گئی ہیں اور کچھ عرصہ سے سیاست و اجتماعیات پر بھی بڑی توجہ کی گئی ہے، اور اس کے ایک ایک پہلو کو روشن و نمایاں کیا گیا ہے، ان کوششوں کے اثرات مسلمانوں کی زندگی میں نظر آتے ہیں، اور انہوں نے دین کے ان شعبوں میں کچھ ترقی بھی کی ہے، لیکن جہاں تم تک بندہ طور کی معلومات کا تعلق ہے، تعلقات کی استواری، صدر رحمی اور اصلاح ذات الیمن کے موضوع پر بہت کم کام ہوا ہے اور خاص طور پر آسان اردو اور عام فہم طریقہ پر روزمرہ کی زندگی کے مطالعہ اور اقدامات کی روشنی میں بہت کم مصائب و رسائل اور کتابیں لکھی گئی ہیں اور اس سلسلہ میں ہمارے معاشرہ میں کچھ بہتری کے آثار بھی نظر نہیں آتے۔

## قوت، مرأۃ اور فکر و دل سوزی کی ضرورت

حالانکہ آپس کے اختلافات و افتراق، قطع رحمی، برادرکشی اور نزاع باہمی کا مرض وہ عام و باہمی مشکل سے کوئی شہر، قصبہ، چھوٹا سا گاؤں اور حدیث ہے کہ مشکل سے کوئی محلہ اور خاندان محفوظ رہا ہو گا، اور اس سے مسلمانوں کو اجتماع زندگی اس پر بڑی طرح متاثر ہو رہی ہے،

کہ نہ دینی جدوجہد پوری طرح مفید ہو رہی ہے اور نہ سیاسی اتحاد و تنظیم کی کوششیں بار آ ور ہو رہی ہیں، ضرورت ہے کہ اس شعبہ کی طرف پوری توجہ کی جائیں کہ اس کے بغیر زندگی کی چول صحیح طور پر نہیں بنتی اور عبادت جو تعلق باللہ میں بھی قوت و قبولیت نہیں پیدا ہوتی، یہ مرض جتنا عام اور شدید ہے اتنا ہی اس کے ازالہ کے لئے قوت، جرأۃ اور فکر و دلسوzi کی ضرورت ہے۔

نوارا تلخ تر میزان ، چوڑون نغمہ کم یابی  
حدی را تیز ترمی خوان ، چومحل را گراں بنی

# سودوزیاں کی میزان

یہ تقریر ۶ نومبر ۲۰۱۷ کو ”نادی الوحدة الرياضي“، مکہ المکرہ ( سعودی عرب) میں کی گئی، اس وقت جو ان ۷۲ کی جنگ کو صرف پانچ ماہ کی مدت گذری تھی، اور زخم تازہ تھا، اس جلے میں مکہ کے برآ و رودہ حضرات، ادیبوں، صحافیوں اور کالجوں کے اساتذہ ماہرین تعلیم اور تعلیم یافتہ نوجوانوں کی بڑی تعداد شریک تھی۔

الحمد لله و كفى و سلام على عباده الدين اصطفى . اس بعد .

## واقعیت پسندی، حقائق دوستی

میرے لئے بڑی سعادت اور مسرت کا موقع ہے کہ ”نادی الوحدة الرياضي“ میں آپ سے کچھ کہنے اور گفتگو کرنے کا موقع مل رہا ہے، اس لئے کہ ریاضت بدنی ہو یافتی، اس کی بنیادی بہرحال واقعیت پسندی، حقائق دوستی اور عقل و تجربہ پر ہوتی ہے، وہ زندگی کے حقائق، ٹھوس واقعات اور مسلسل تجربوں پر شعرو خیال اور اوهام و احلام سے زیادہ یقین رکھتی ہے، میرا عقیدہ ہے کہ ایمان اور دین حق بھی ریاضت بلکہ ریاضتی نفیات سے خطابیات و تخلیات کے مقابلہ میں زیادہ قریب اور ہم آہنگ ہے، اس لئے کہ حقیقت و صداقت اور زندگی کی واقعیت دونوں میں یکسان طور پر پائی جاتی ہے، خصوصیت کے ساتھ اس وقت ہم مسلمانوں کو واقعیت پسندی کی زیادہ ضرورت ہے۔

پہلی بات تو یہ کہ اگر ہم اپنے کو مسلمان کہتے ہیں تو ہمیں حقیقی معنی میں مسلمان ہونا چاہئے، محض صورت کے نہیں، حقیقت کے مسلمان، ان لوگوں کا معاملہ جو اس دین حق پر یقین رکھتے ہیں، ان لوگوں سے بالکل مختلف ہے، جو اس کے قائل تک نہیں، دین حق کے مانے والوں کا پہلا فرض ہے کہ وہ اخلاق سے اس دین کے حلقوں گوش ہو جائیں اور اس دین کی حقیقت کو مضبوطی سے تھام لیں، اس طرح اس راہ میں وہ جتنے اخلاق، صداقت اور جدوجہد کا ثبوت دیں گے، اتنا ہی خدا کے غیبی وعدے فتح و ظفر کی صورت میں نظر آئیں گے، اور کامیابی کی راہیں

کھلتی چلی جائیں گی۔

### قرآن کا مطالبہ

قرآن میں ہم دیکھتے ہیں کہ اللہ تعالیٰ یہود سے بار بار ایمان کامل اور اخلاص کا مطالبہ کرتا ہے، اور حقیقی دینداری کو میزانِ عدل اور معیار کامل تھہرا تاتا ہے۔

قل يا اهل الكتاب لستم على شئ حتى تقيمو التوراة والا نجيل وما انزل اليکم من ربکم (مائہ ۲۸)

صاف کہہ دو کہ ”اے اہل کتاب، تم ہرگز کسی اصل پر نہیں ہو جب تک کہ توراة اور نجیل اور ان دوسری کتابوں کو قائم نہ کرو جو تمہارے رب کی طرف سے نازل کی گئی ہیں۔

ولوانهم اقاموا التوراة والا نجيل وما انزل اليکم من ربکم لا کلوا من فوقهم ومن تحت ارجلهم (مائہ ۲۶)

کاش کہ انہوں نے توراة اور نجیل اور ان دوسری کتابوں کو قائم کیا ہوتا جو ان کے رب کی طرف سے ان کے پاس بھیجی گئیں تھیں ایسا کرتے تو ان کے لئے اوپر سے رزق برستا اور نیچے سے ابلتا۔

پھر ان کی بد دینی پر سخت ترین انداز میں عتاب ہوا:

ان الذين اتخذوا العجل سينا لهم غضب من ربهم وذلة في الحياة الدنيا، وكذلك نجزي المفترين. (الاعراف ۱۵۲)

جن لوگوں نے بچھڑے کو معبود بنایا وہ ضرور اپنے رب کے غضب میں گرفتار ہو کر رہیں گے، اور دنیا کی زندگی میں ذلیل ہوں گے، جھوٹ گڑھنے والوں کو ہم ایسی ہی سزا دیتے ہیں۔ اس حقیقت کے پیش نظر اگر ہم نے بھی دین سے انحراف کیا اور اس کے نام اور صرف صورت کے حامل رہے تو اللہ کی نصرت و حمایت کے ہرگز مستحق نہیں ہو سکتے۔

اس امت کی قسمت اس دین سے وابستہ ہے، وہ جس حد تک بھی اس دین پر قائم رہے گی، زندگی کے معروکوں میں اسی قدر کامیاب بھی رہے گی، اس لئے کہ اس امت کا معاملہ دوسری قوموں سے بالکل مختلف ہے۔

جب سے ہم نے اس دین کو قبول کیا اور اپنے کو مسلمان کہا اسی وقت سے ہمارا فرض ہو گیا

کہ ہم مسلمان بن کر رہیں اور اسلام میں پوری طرح داخل ہو جائیں اور اپنی بائیگیں اس کے پرد کر دیں، اپنے اندر مسلمانوں کے اخلاق و اوصاف پیدا کریں۔

اسی دن سے ہم پرواجب ہو گیا کہ حقیقت اور روح کے اعتبار سے بھی مسلمان ہو جائیں، اس لئے کہ ہم ہر دن مشاہدہ کرتے ہیں کہ محض کسی چیز کی صورت اور اس کی شکل زیادہ دیریتک کام نہیں دے سکتی۔

اللہ تعالیٰ فرماتا ہے:-

وَإِذَا رأَيْتُمْ تَعْجِبُكُمْ أَجْسَامُهُمْ وَإِنْ يَقُولُوا تَسْمَعُ لِقَوْلِهِمْ كَانُوهُمْ خَشِبٌ  
مَسْنَدٌ يَحْسِبُونَ كُلَّ صِحَّةٍ عَلَيْهِمْ هُمُ الْعُدُوُّ فَاحْذِرُوهُمْ قَاتِلُهُمُ اللَّهُ أَنَّى  
يُؤْفَكُونَ (المنافقون. ۳)

اور جب تو دیکھے ان کو خوش لگیں تجھ کو ان کے ڈیل، اور اگر بات کہیں سنے تو ان کی بات کیسے ہیں، جیسے لکڑی لگادی دیوار سے، جو کوئی چیخے جائیں ہم ہی پر بلا آئی، وہی ہیں دشمن ان سے بچتا رہ، گردن مارے ان کی اللہ، کہاں سے پھرے جاتے ہیں (شاہ عبدالقدار)

## صورت اور حقیقت

ہماری موجودہ حالت یہ ہے کہ ہم اس دین کا اور اپنی اسلامیت کا دعوا کرتے ہیں، اور چاہتے ہیں کہ اللہ تعالیٰ ہمارے ساتھ مسلمانوں کا سامعاملہ کرے، وہ تمام نتائج اور وعدے ہمارے سامنے بھی موجود ہوں جن کا تذکرہ ہم نے اسلامی تاریخ میں پڑھا ہے، کیا ہم یہ بھولنے اور بھلانے کی کوشش کر رہے ہیں، کہ وہ نتیجے طبعی اسباب اور صحیح مقدمات کے تحت رونما ہوئے تھے، اور ہوتے رہیں گے، پانی اگر واقعی پانی ہے تو سراب کرے گا، غذا اگر حقیقی غذا ہے تو وہ ضرور قوت پہونچائے گی اور دو واقعی دوا ہو گی، تو شفا کی امید اس سے کی جائے گی، اور اگر واقعیت نہیں ہوئی تو سراب آب زلال کا کام نہیں دے سکتا، آگ کی تصویر سے ہم روشنی اور گرمی حاصل نہیں کر سکتے،..... یہی اشیاء کی فطرت اور کائنات کا نظام ہے..... ہمارا سب سے بڑا قصور یہی ہے کہ ہم نے صورتوں سے وہ چیزیں طلب کیں جنھیں صرف حقائق ہی دے سکتے ہیں، ہم نے اسماء، مظاہر، دعاوی، اور کلمات سے عظیم نتائج کی امید کی جو صرف حقائق کی پیداوار ہوتے ہیں، ہم یہاں سے اسلام کے نام اور اس کی صورت لے کر گئے، اپنی قوت کا غلط

اندازہ کر کے گئے، چنانچہ نتیجہ یہ ہوا کہ جب صورت و حقیقت کے درمیان کشکش ہوتی تو ہمیں صورت نے بھرے میدان میں شکست کی ذلت سے دوچار کیا اور دنیا بھر کی نگاہوں میں ہم رسوای ہوئے، ..... اگر ہم اسلام کو لے کر معز کہ آزمائتے تو صورت حال کچھ اور ہوتی اور ہماری عظیم تاریخ ایک بار پھرا پنے کو دہراتی، جس کی طرف سے دنیا مایوس ہو چکی ہے۔  
مشل کلیم ہوا اگر معز کہ آزمائوئی اب بھی رخت طور سے آتی ہے باگ لائف

### حقیقت کی دائمی تاثیر

حقیقت ہزاروں سال پرانی ہو کر بھی نہیں بدلتی، جب داؤں اور غذاوں کی حقیقت نہیں بدلتی، جب آگ نے لاکھوں کروڑوں سال گذرنے پر بھی جلانے کی خاصیت نہیں چھوڑتی، اور جب کہ تمام کائناتی حقائق آج بھی ماضی کی طرح فعال ہیں، تو ہم کیسے مان لیں کہ صرف دین و ایمان اپنی قوت واژہ میں ان حقائق سے بڑھ گیا تھا، چنانچہ یہی آگ ایمان ابراہیم کے آگے عافیت اور سلامتی بن گئی، یہ حقیر حقائق جو وقتی ضرورتوں کے لئے بنائے گئے ہیں، اگر اس ایمان کے آگے جھلتے ہیں، جوانسانیت کی آبرو ہے تو تعجب کیا ہے، ایمان اگر زندہ جاویدا اور تازہ دم ہو تو یہ پھاڑ، یہ سمندر، یہ کائنات اس کے سامنے جھکیں گے اور ہزاروں سال کے آزمودہ قوانین فطرت بھی اپنے خواص واصل سے ہٹ جائیں گے۔

آج بھی ہو جو براہیم کا ایمان پیدا  
آگ کر سکتی ہے انداز گلستان پیدا

### زندگی کی تعمیر نو اور ایمان

آپ کو مدائن کا واقعہ یاد ہوگا، جب حضرت سعد بن وقاص نے حضرت سلمانؓ سے دجلہ کی ہولناکی دیکھ کر مشورہ چاہا کہ ہم کشتیوں کا انتظار کریں، یا خدا کا نام لے کر اس میں گھس پڑیں؟ حضرت سلمانؓ نے جواب دیا کہ ہمارا دین تازہ اور نئی زندگی سے بھر پور ہے، اور اللہ نے اس کو غالب کرنا طے کر لیا ہے، اور وہ زندگی کی تعمیر نو کرنا چاہتا ہے، ہمیں خیال بھو نہیں آ سکتا کہ یہ دین کبھی شکست کھائے گا، اس عظیم دین کے آگے اس دریا کی کیا حقیقت ہے، یہ اس ایمانی عقل کا نمونہ ہے، جو مسلمانوں پر چھا چکی تھی، پھر حضرت سلمانؓ نے کہا کہ اگر اس اسلامی فوج

میں گناہ گارنے ہوں تو پھر بیڑا پار ہو کر رہے گا، اور اللہ ضرور مدحکرے گا، چنانچہ ہم آپ تاریخ میں پڑھتے ہیں کہ کس اطمینان و بے فکری سے اس لشکر نے دریا پار کیا، ایسا معلوم ہوتا تھا کہ جیسے خشنی پر چل رہے ہوں، چنانچہ تاریخ طبری کے الفاظ ہیں کہ جب ایرانیوں نے یہ منظر دیکھا تو بے اختیار پکارا ٹھے کہ ”دیوآ مدن دیوآ مدن“۔

یہی ایمان دراصل ایمان تھا، جو فطری قوانین پر بھی غالب آتا تھا اور جس کے آگے قلت و کثرت اور ضعف و قوت کا یہ فلسفہ بیچ ہو جاتا تھا جس پر ایمان لانے والے نقال اور کمزور لوگ ہیں، لیکن آج ہمارا ایمان کچھ اسی قسم کا ہو کر رہ گیا ہے۔

بندوق کی اصل طاقت اس کی گولی ہے، جو بندوں نے اس سے خالی ہو، اس کی میدان جنگ میں کوئی قیمت نہیں، اس کے مقابلہ میں لکڑی زیادہ مفید، بت ہو سکتی ہے، اس لئے اس طرح طرح سے استعمال کیا جا سکتا ہے، لیکن بندوق تو صرف ایک ہی طریقہ سے استعمال ہو سکتی ہے، یہی حال مومکن کا ہے، مومن نے جب ایمان اور اعتماد علی اللہ کھو دیا اور ان صفات سے عاری ہو گیا جن سے اسے دنیا میں امتیاز ملا تھا، تو اس کی کوئی حقیقت نہیں رہ گئی، آگ جب گرمی کھو دے تو پھر اس کی کیا قیمت، نمک جب اپنی نمکینی کھو دے تو کنکر پھر اس سے کہیں قیمتی اور مفید ہیں، مسلمان اپنے ایمان ہی کی بدولت عظیم تھے اور اپنے دین ہی کے سبب چکراں تھے، وہ ان حقوق پر ایمان کی وجہ سے ہی قوی تھے، جب کے دوسرا منکر تھے۔

وَتَرْجُونَ مِنَ اللَّهِ مَا لَا يُرِجُونَ، وَكَانَ اللَّهُ عَلَيْهِمَا حَكِيمًا، (النساء، ۱۰۳)  
اور تم کو اللہ سے امید ہے جو ان کو نہیں اور اللہ سب جانتا ہے، اور حکمت والا ہے  
جب مسلمان اللہ سے ما یوں ہو گی تو مادو پرستوں کی پستی تک آگیا، بلکہ ان دنیاداروں سے بھی پست ہو گیا، جو دنیا سے اپنی امیدیں باندھے رہتے ہیں۔

## کامیابی اور ناکامی کی میزان

ہم میدان میں کاملی اور سستی کی زندگی، مریض و ناتوان زندگی کو لے کر گئے تھے، جس کے مقابلہ میں ایک فعال، صاحب عزم و ارادہ، اور جانباز قوم تھی، جس نے مقصد کی آگ میں خود کو جھونک دیا تھا، اس کے مقابلہ میں ہم کیسے کامیاب ہو سکتے تھے، اور کامیاب نہ ہونے، تو پھر شکوہ کیسا؟ میں نے جیسا کہا ہے کہ ہمارے دشمن حقیقت پسندی صلاحیت، تیاری اتحاد و نظام

میں ہم سے فائق ہیں۔

مسلمان اپنے مخالف پر ایمان و اخلاق، زہد و استغنا، شوق شہادت اور ذوق آخرت اور موت فی سبیل اللہ کو زندگی پر ترجیح دینے کی وجہ سے غالب ہوتے تھے، جبکہ دشمن کی فوج حاکموں کے لئے لڑتی تھی، وہ میدان جنگ کی طرف زبردست دھکیلے جاتے تھے، بہت مجبور ہو کر لڑائی پر آمادہ ہوتے اور ساتھ ہی ان حاکموں پر لعنت بھیجتے جاتے اور طبیعت پر بہت جبر کر کے لڑتے تھے۔

### ”شہادت ہے مطلوب و مقصود مومن“

مسلمان شرف شہادت کے لئے جان دیتے ہیں، تاکہ ثواب آخرت سے مالا مال ہوں، نتائج کے اعتبار سے ظاہر ہے کہ ان دو قوموں میں بڑا فرق ہے کہ ایک قوم تو موت کے ذر سے جنگ سے پچھا چھڑانا چاہتی ہے اور دوسری موت کو ہر جگہ ڈھونڈھتی پھرتی ہو۔

کامیابی کی صرف ایک ہی صورت ہے، وہ یہ کہ ہم واقعی مومن بن جائیں اور ایمان کی آتش رفتہ سے پھراپنی جانوں کو پرسوز کریں جو باطل کے ہرش و خاشاک کو جلا سکتی ہے، جب ایمانی حرارت اور زندگی کے شعلہ کی بازیافت ہم کریں گے، تاریخ اپنے آپ کو داہرائے گی، ہم نے ماضی میں اسلام کے ساتھ خلوص بردا اور اسلام ہمای رگ و پے میں سما گیا، جاہلیت کے ہر شعار سے ہم الگ ہوئے اسلام کی مشتعل ہم نے ہاتھوں میں لی تو ہم دنیا کے سردار بن گئے، اور سارے عالم پر حکمران رہے، اور ہمارا عقیدہ، تہذیب، ادب و اخلاق، علم و فن حیرت انگیز طور پر دنیا میں پھیل گیا جو کسی زبان و تہذیب کی تاریخ میں دیکھنے میں نہیں آیا، چنانچہ عربی زبان علم و ثقافت کی زبان بن گئی اور ہر ملک کے مسلمان با وجود نسل اجتماعی ہونے کے فکر و فلسفہ، علم و فن، بحث و نظر کے لئے اس زبان کا سہارا لینے لگے اور اس پر فخر کرنے لگے۔

### اسلام کی جہانگیری

آپ ان عظیم علماء سے واقف ہیں، جو مختلف صدیوں میں عالم اسلامی میں اٹھے، یہ ابو علی فارسی، جاراللہ زمخشری، مجدد الدین فیروز آبادی، سید مرتضیٰ زیدی، بلکر امی کون تھے؟ یہ سب بھی تھے، پھر کس چیز نے انھیں عربی پڑھنے اور سکھنے پر مجبور کیا تھا؟ امام غزالی نے اپنی محبوب کتاب ”

احیاء علوم الدین، پہلے عربی میں لکھی، اور پھر اسے اپنی مادری زبان فارسی میں منتقل کیا.....  
 اور یہ اس کے باوجود کہ وہ ایرانی تھے، اور طوں کے رہنے والے تھے..... اور دوسرے  
 مشاہیر عربیت کا شمار کون کر سکتا ہے، میں آپ سے علوم دینیہ کا ذکر نہیں کر رہا ہوں، اس لئے کہ  
 دینی خدمات کے اسباب و محرکات تو ہمیشہ بہت طاقتور رہے، آپ شاید یہ تمجھیں کہ یہاں بھی  
 وہی دینی جذبہ کام کر رہا ہوگا، حالانکہ یہاں تو خالص زبان و ادب کا ذکر ہے، جہاں کوئی مذہبی  
 احساس کم ہوتا ہے، اور وہاں کوئی سیاسی و جغرافی محرک بھی نہیں ہوتا لیکن اس کے باوصف وہاں  
 عربی کی فضیلت مسلم تمجھی جاتی ہے، اور اس کے باوجود کہ وہاں کے لوگوں کی بھی زبانیں مادری  
 زبانیں ہوتی ہیں، اور سب ادبی سرمایہ بھی رکھتی ہیں، لوگ عربی۔ کتابی نظر آتے ہیں، مثال  
 کے طور پر ایک واقعہ کا ذکر کروں گا، کہ میں ۱۹۶۰ء میں کیرالا میں تھا، جو ہندوستانی تہذیب کا  
 قدیم مرکز ہے، لیکن وہاں بعض اوقات مجھے عربی زبان کو رابطہ کی زبان بنانا پڑا، آخر کس چیز نے  
 عربی کو یہ قبولیت عام بخشی کہ وہ مقامی زبانوں پر بھی فائق نظر آتی ہے؟ اس کا واحد جواب یہی  
 ہوگا کہ دینی جذبات، دینی روحانیت، یہاں اصل محرک تھے، قرآن و سنت اور اسلامی کارثتہ  
 اصل ہے، جس نے ایسے دور دراز علاقوں کو ایک دوسرے سے قریب کر رکھا ہے، اگر خدا نخواستے  
 یہ رشتہ کٹ گیا، جیسا کہ قوم پرست چاہتے ہیں تو اس عظیم زبان سے ہمارا کوئی رابطہ نہیں رہ سکتا۔  
 مختلف ثقافتوں، قومیتوں اور جغرافیائی تقسیموں کے باوجود یہی دینی رشتہ ہے، جو جنم کو  
 عرب سے باندھے ہوئے ہے، وہ عربیت کے اسی لئے قابل ہیں کہ اس سے ان کا دینی اور  
 روحانی رشتہ ہے، یہی جذبہ ہے جس کی وجہ سے وہ عربی کو اپنی مادری زبان پر بھی ترجیح دیتے  
 ہیں، اور اسے محنت سے سکھتے ہیں۔

### قوم پرستوں سے

میں قوم پرستوں سے کہتا ہوں کہ تم تجربہ کر کے دیکھ لو اور عربی کو اس کے دینی مقام سے  
 الگ کر کے دیکھو کہ تم نے کیا کھویا کیا پایا؟ اور نفع و نقصان کا تناسب کیا رہا تب تجہی یہی ہو گا کہ تم دنیا  
 سے کٹ کر رہ جاؤ گے، اور یہ عظیم عالم اسلامی جو ہر موقع پر تمہارے موقف کی حمایت کرتا ہے،  
 حتیٰ کہ تمہارے ساتھ مل کر اسرائیل سے ملک بھی لینا چاہتا ہے، تم سے قطع تعلق کر لے گا۔  
 آغاز اسلام میں عرب دنیا میں ایک جزیرہ کی حیثیت رکھتا تھا، عربی زبان، عربی نسب،

عربی تہذیب کے فضائل و خصائص سب موجود تھے، لیکن عرب جہاں تھے، وہیں رہے، اسلام جب آیا تو اس نے اس کے حدود میں اتنی وسعت پیدا کر دی کہ وہ متمدن دنیا کے مقابلہ پر آگیا۔ ہم جب اسلامی روح کو قدامت، رجھیت اور پسمندگی کہہ کر کھلتے ہیں، اور قومیت کا دم بھرتے ہیں تو ہمیں وہاں یہ بھی دیکھنا چاہئے کہ ہم نے کیا کھویا اور کیا پایا؟ کیونکہ دنیا ایک تجارتی منڈی ہے، جہاں سیاست و حکومت، معاملات و تجارت، جنگ و صلح ہر شے کو نفع و نقصان کی میزان میں توا جاتا ہے، اور آمدنی و خرچ کا حساب لگایا جاتا ہے، معمولی تاجز بھی اپنے میزانیہ کا جائزہ لیتا رہتا ہے، اگر ایسا نہ ہو تو تمدن کی رونق اور اس کی گرم بازاری باقی نہ رہے، اس لئے عربوں کو بھی اپنی اس تجارت کا موازنہ کرنا چاہئے کہ قومیت، اشتراکیت اور ترقی پسندی کو لے کر اور اپنی روح و جذبہ اور اسلامی رحمانات کو چھوڑ کر ہم نے کیا دیا اور کیا حاصل کیا۔

بے میں کہ از کہ شکستی وبا کی پیوستی؟

## بلند و بانگ دعوے

ہم جنگ سے قبل یہ بلند بانگ دعوے سن رہے تھے کہ عظیم عرب انسان الف لیلہ کے افسانوی جن کی طرح بوتل سے نکل کر جس میں اس کو کسی حکمت نے ہند کر دیا تھا دنیا کو اپنے حیرت انگیز کارناموں سے مسحور کر دے گا۔ لیکن ہم نے باوجود تلاش بسیار کے اس عظیم عبقری عرب کو نہیں دیکھا بلکہ اس کی جگہ یہ المیہ دیکھا کہ ذلیل و خوار بے حیثیت و بے وطن یہودی جو اپنی ذلت اور بزدلی کے لئے ضرب المثل تھا۔ اس عظیم عرب پر غالب آیا۔

یہ المیہ اسی وقت پیش آیا جب عرب دین سے معنوی اور معنوی اسلحہ سے خالی ہو گیا تھا لہذا وہ سب کچھ ہو کر رہا جس کا خواب میں خیال نہ تھا عربوں اور مسلمانوں کو اس شرمناک شکست و رسولی کی رو سیاہی ملی جسے سات سمندر بھی نہیں دھو سکتے۔

کیا پایا؟

غور کرنے کا مقام ہے کہ ہم نے اس لا دینی قیادت اور اشتراکیت سے کیا فیض پایا زندگی تمام تر تجربات ہی پر قائم ہے اگر ہم تجربوں سے عبرت نہ حاصل کریں اور اپنی غلطیوں کی تلافی بھی نہ کریں اور اپنے دعوؤں اور تخيلات ہی پر جمعہ رہیں تو اس کا مطلب ہے کہ ہم زندگی کی

صلاحیت نہیں رہ گئی ہیں، ہم نہ زندگی سے کچھ حاصل کر سکتے ہیں نہ مستقبل کی کچھ امید ہو سکتی ہے جب انسان کا اپنے تجربات سے عقیدہ الٹھ جائے اور ہمیشہ وہ اوپام و خیالات ہی کی دنیا میں رہنے لگے تو انسانی ترقی کا سر امیداں ہی ویران ہو جائے گا جیسا کہ میں نے کہا تھا کہ علوم ریاضی کی بنیاد بھی تجارت ہی پر ہے زمانہ جدید کی اکثر ترقیاں استقراء اور تلاش و تجسس ہی کی بدولت ہوئی ہیں اس لئے ایک جائزہ یہ بھی لینا چاہئے کہ اسلام سے بغاوت یا غفلت اختیار کر کے اور اس کی عظمت و صلاحیت سے انکار کر کے ہم نے چند سالوں میں کیا پایا؟

## وسائل کی کمی نہیں

خدا کے فضل سے ہمارے محبوب عرب ممالک کے پاس قدرت کے تمام وسائل موجود ہیں، خوشحال زندگی کے جملہ لوازمات انہیں میسر ہیں اس کے ساتھ ہی حرب و دفاع اور نشر و اشاعت کے بہترین ذرائع بھی انہیں حاصل ہیں اور ان کی اتنی فراوانی ہے جو دوسرے ملکوں میں کم و مکھنے میں آتی ہی اس لئے کہا جاسکتا ہے کہ فتح و ظفر کے تمام مادی اسباب فراہم تھے۔ پھر موجودہ صورت حال کس کی کا نتیجہ کی جائے اور اسلام کا بنیادی سبب کے قرار دیا جائے۔ جواب بہت آسان اور کھلا ہوا ہے وہ یہی کہ اسلام کے ساتھ اخلاص کا سرماری نہ تھا۔ اس شجاعت و بسالت کی کمی تھی، جسے صرف ایمان و عقیدہ ہی بخشنے ہیں اس یقین و اعتماد کا فقدان تھا جو صرف خدائی ذات سے تعلق رکھتا ہے۔

## اسلامیت سے بے زاری

اس معنوی اور روحانی پہلو کے نقص کا یہ تو عالم تھا کہ بہت سے لیڈروں کو اسلام کا نام لیتے شرم آتی تھی۔ ان پر کلمہ حق کی گواہی اور اپنی اسلامیت کے اقرار سے بڑھ کر شاید کوئی شے ناگوار نہیں گزرتی تھی۔ اللہ پر اعتماد اور اسلام پر فخر کا تصور بھی نہیں تھا۔ ظاہر ہے کہ اس سے برا نتیجہ اور کیا ہوتا، پستی کی آخری حد جو ہو سکتی تھی ذلت کے ساتھ ہمیں وہاں تک آنا پڑا۔ ان تمام نھلی ہوئی ناکامیوں کے بعد یہ کیونکر جائز ہو سکتا ہے کہ ہم اسلام کی ہمنوائی چھوڑ کر اصنام کی خدائی میں پناہ ڈھونڈنے کا تصور کریں۔ ان بتوں کو تو ہم نے تراشا اور انہیں پوچھا بھی۔ مگر نہ یہ سنگدل کچھ کام آئے اور نہ ”عرب انسان“ کا ”ضمم اکبر“ ہی کوئی مذکور کا۔

## تاریخی حقیقت

صحابہ کرام بظاہر بہت ضعیف و نحیف تھے، غربت و جہالت کے مارے تھے۔ متمدن زندگی میں ان کا کوئی مقام نہ تھا نظریں انہیں حقارت سے دیکھتی تھیں کپڑوں میں پوند لگے ہوئے، جوتے پھٹے ہوئے، ڈھالیں زنگ کھائی ہوئی تھیں لیکن اس کے باوجود حیرت انگیز کارنا مے گرد راہ کی طرح ان کی ٹھوکر سے پیدا ہوتے تھے۔ کل آدمی صدمی میں انہوں نے چار کھونٹ میں اسلام کا علم لہرایا۔ اور آدمی دنیا پر اسلامی حکومت کا سکر رواں کر دیا، دنیا کو ایک دنیا طرز حکومت نئی زندگی اور نئی تہذیب دی اور دنیا کو تنگی سے وسعت و آفاقیت اور انسانی مذاہب کی چیرہ دستیوں سے اسلام کے عدل کی طرف اور انسانوں کی نعامی سے نکال کر ایک خدائے ذوالجلال کی بندگی کی جانب رواں کر دیا۔

ہم جب بھی ان حلقہ کو جھٹلائیں گے اور تجربات سے چشم پوشی کریں گے تو انسانیت پر ظلم کریں گے اور حیوانوں کے مقام سے بھی کچھ نیچے آرہیں گے۔ اس لئے کہ حیوان بھی بہر حال تجربات سے فائدہ اٹھاتے اور خطرات سے بچتے ہیں۔ پھر آخر ہم کیوں ناکردنی کو بار بار کئے جا رہے ہیں حیوان کبھی اپنے دشمن کو نہیں بھولتا لیکن ہم ہیں کہ دھوکہ کھانے کیلئے بڑھ جا رہے ہیں اور تباہی کو منت و اصرار کے ساتھ دعوت دینے پر تھے ہوئے ہیں۔

## شکست کے ذمہ دار

ہماری بد نصیبی ہے کہ جو لوگ اس شکست کے ذمہ دار ہیں وہ آج بھی ہماری عقولوں پر چھائے ہوئے ہیں اور ہمارے دل میں اب بھی ان کی پہلی سی عزت قائم ہے۔ اگر ہم میں ذرا بھی غیرت، حیا اور انسانیت ہوتی تو ہم ان سے ان مجرموں کا سامعاملہ کرتے جو قوموں کے قاتل ہوتے ہیں۔ اور ملکوں سے بے وفا کرتے ہیں ان حالیہ مجرموں نے ہماری شخصیت، ہمارے شرف اور ہماری تاریخ پر پانی پھیرا ہے۔

## اسلامی تاریخ کے سب سے بڑے مجرم

ان کا سب سے بڑا جرم یہی ہے کہ انہوں نے ہماری تاریخ پر دھبہ لگایا ہے ایسی تاریخ پر جس پر ہماری عظمت رفتہ کا مدار تھا جس سے ہم ہر موقع پر مدد لیتے تھے اسلامی شعور کی بیداری،

شعل ایمان کی تابکاری اور جرأت و عزیمت کے فور میں اس کا بڑا حصہ ہوتا تھا یہی اسلامی عربی تاریخ تھی جس کا اہل علم فخر یہ حوالہ علم و فن کی ہر مجلس میں دیتے رہتے تھے یہ وہ عصائی موسیٰ تھا جو ہر جگہ ہمارے کام آتا تھا ہم اپنے عجمی ماحول میں عبارقرہ اسلام اور نوافع ایمان کی مثالیں دیتے تھے اور فخر یہ کہتے تھے کہ فاتح شام خالد ہیں اور فاتح عجم سعد بن وقار ہیں ہر قاص ہیں اور یہ عقبہ بن نافع ہیں یہ فاتح اندرس طارق بن زیاد اور یہ فاتح ہندوستان محمد بن قاسم ہیں۔

اولئک آبائی فجتنی بمثلهم

اذا جمعتنا يا جریر المجامع

### عظمت رفتہ کی پامالی

یہ وہ عظم ہیر دتھے جو مٹھی بھر نہتھے اور افلاس زدہ لوگوں کو لے کر نکلے اور ایک دنیا فتح کر ڈالیں لیکن موجودہ پسپائی نے اسلامی تاریخ کے عظمت و جلال میں بہت سے رخنے ڈال دیئے لوگ اب اسے شک و شبہ کی نگاہ سے دیکھتے ہیں اور ہماری رہنمائی میں انہیں جھجھک محسوس ہوتی ہے۔ اب وہ ہماری زندہ جاوید تاریخ کو داستان پاستان اور قصہ ماضی سمجھتے تھے۔ وہ یہ ماننے کو تیار نہیں کہ اقلیت بھی اکثریت پر غالب آ سکتی ہے جب پورا عالم عرب اسرائیل کے مقابلہ پر آ گیا تھا اور اسے چکل ڈالنے پر آ مادہ تھا اس کی ہیبت ناک چیلنج سے رو نگئے کھڑے ہو گئے تھے لیکن خلاف تو قع ہماری آنکھوں نے دیکھا کہ ڈلیل و خوار یہودیوں کی جماعت ان تمام حکومتوں پر غالب آئی یہ ایک ایسا حادثہ اور الیہ تھا جس نے ناطقہ سے قوت گویائی چھین لی گرد نہیں شرم سے جھک گئیں اور کوئی تاویل ممکن نہیں رہی عالم اسلام کا یہ ایسا خسارہ تھا جس کی تلافی شاید کبھی نہ ہو، یہ ایسے عواقب چھوڑ گیا جو شاید کبھی دور نہ ہو سکیں۔

خیر جو ہوا سو ہوا ب سو چنانی ہے کہ اب کیا کرنا ہے کیا اب بھی نہنہ دے دل سے یہ فیصلہ کرنے کا وقت نہیں آیا کہ جن لیڈروں نے ہمیں یہ دکھائے ہیں انہیں ہم نا اہل قرار دے کر قیادت سے ہٹا دیں۔ اور صاف صاف کہہ دیں کہ وہی شکست کا سبب ہیں اور یہ سب ان کی غلط کار سیاست و پالیسی کا نتیجہ ہے ہمارا پہلا فرض ہے کہ ہم ان سے بے زاری و برأت کا اظہار کریں اور اس عظیم خسارہ کا ان سے توان طلب کریں۔ اگرامت میں احساس و شعور ہوتا تو ان غلط کاروں کا سختی سے محاسبہ کرتی۔

اس شعور سے میری مراد وہ اسلامی شعور نہیں جو صحابہؓ میں تھا جس کے سبب وہ اشخاص کے نہیں حقوق کے تابع فرمان ہوتے تھے۔ وہ خلفاء اور امراء کا بخوبی سے محااسبہ کرتے تھے اور ہر سلطان جائز کے سامنے کلمہ حق کہنا فرض اولیں سمجھتے تھے میں یہ صرف سیاسی شعور کا مطالبہ کر رہا ہے ہوں بلکہ اس مادی شعور سے اپیل کرتا ہوں جس کے تحت غیر مسلم انگریز اور فرانسیسی بھی اپنے لیڈروں سے باز پرس کرتے رہتے ہیں جب مسٹر ایڈن نے سویز کے معزکہ میں شکست کھائی اور انگریز قوم کی توہین ہوئی تو انگریزوں نے ان سے استغفاری طلب کر لیا اور کرسی وزارت سے اتار کر گوشہ گنمای میں بھیج دیا۔

### خوددار قوموں کا شعار

خوددار قوموں کا ہمیشہ سے یہی شعار رہا ہے کہ جب بھی کسی کے ہاتھوں انہیں اجتماعی رسوائی کا سامنا ہوا ہے انہوں نے شخصی عظمت کو جماعت پر قربان کر دیا ہے یہ انسان کی فطرت ہے آپ کے شہر میں رمی جمرات کی تاریخ بھی ہے کہ ہم اس سے نفرت کا اظہار کرتے ہیں جو اپنے دشمن ازلى سے ہے جو ہماری ناکامی کا سبب بنا تھا جس نے حضرت ابراہیمؑ کو بہکانا چاہا اور جواب بھی ہماری تاک میں ہے۔ عربوں کی غیرت و حمیت، ان کی خودداری اور عزت و نفس ایک تاریخی حیثیت رکھتی ہے انہوں نے اپنے امراء، اپنے مشائخ اور اپنے علماء پر کھلی ہوئی تنقیدیں کیں ہیں انہیں کلمہ حق سے کوئی شے مانع نہیں ہوتی تھی لیکن آج ہم عرب نوجوانوں کو دیکھ رہے ہیں کہ وہ کس طرح ان ارباب اقتدار کی ہاں میں ہاں ملا رہے ہیں جن کی قیادت کے ثمرات ہمارے سامنے ہیں۔ عرب شاعر نے غلط نہیں کہا تھا کہ وہ ظلم کا بدلہ مغفرت اور برابی کا احسان سے دیتے ہیں گویا اللہ نے اپنے خوف کیلئے انہیں بنایا ہے۔

### اسلام کی طرف بازگشت

ہمارا تجربہ تو یہ ہے کہ ہم جب بھی دین سے ہم خالی اسلام سے بیزار، اور روحانی افلاس کا شکار ہوئے ہیں ہم نے ہر چیز کھو دی ہے۔ اور ہمیں دین و دنیا دوں سے ہاتھ دھونا پڑتا ہے۔ یہ طویل تجربات ہمیں چونکا دینے اور ہوشیا کرنے کیلئے کافی ہیں لہذا ہمارا پہلا فرض یہی ہوتا ہے کہ اسلام کی طرف بازگشت کریں اور اس کی پناہ میں آ جائیں۔

اور یہ لوٹا پورے عزم و ثبات کے ساتھ، پورے اخلاص و صداقت کے ساتھ ہو، اس لئے کہ صداقت نے ہر موقع پر نجات دی ہے اور نفاق اور مذنب نے کبھی کسی قوم کو فائدہ نہیں پہنچایا۔ تاریخ اس کی گواہ رہی ہے کہ ملت اسلامیہ کو جب بھی اس کے ایمانی مرکز اور اس کے دینی رہجان سے ہٹانے کی کوشش کی گئی ہے اس کا انجام ناکامی پر ہوا ہے۔ خواہ وہ مسلم کذاب اور دوسرا سے خانہ ساز نبیوں کا فتنہ رہا ہوا یا قرامطہ کی سازش خواہ باطنیوں اور فلاسفہ کا سیل الہادر ہا ہنورا موجودہ قومی تحریک جو ایک مستقل عقیدہ اور فلسفہ رکھتی ہے۔ سب کا انجام عبرتاک ہی ہوا اس کے سردار جناب محمد رسول اللہ صلی اللہ علیہ وسلم کی دائمی امامت و قیادت یا دوسرے لفظوں میں اس کی عزت و قوت کے سرچشمہ اور فتح و ظفر کے عنوان سے جب بھی ہٹانے کی کوشش ہوئی ہے وہ اپنی موت آپ مر کر رہی ہے۔

یہ زندہ شہادت یہ بتاتی ہے کہ اللہ کے سوا ملکاً و ملکاً وی اور کوئی نہیں، دنیا میں اور کہیں کوئی جائے پناہ نہیں۔

یہ کنجے بے ددو بے دام نیست  
جز بخلوت گاہ حق آرام نیست  
(رومی)

## شکست کے بعد

شکست کے بعد آج ہماری وہی حالت ہے جو غزوہ تبوک میں نہ جانے والے صحابہؓ کی ہوئی تھی۔ جس کی تصویر کشی قرآن نے کی ہے کہ ”زمین ان پر باوجود تمام وسعتوں کے تنگ ہو گئی اور ان کا جینا و بھر ہو گیا۔ اور انہیں خیال ہوا کہ نجات اور پناہ خدا ہی کے پاس ہے۔ پھر اللہ نے ان کی توبہ قبول کی ”اللہ تواب و رحیم ہے“ (توبہ۔ ۱۱۹) آج ہم پر بھی زمین اسی طرح تنگ ہے آج سر زمین فلسطین جا کر دیکھنے کے ہماری ذلت و نگفت کا کیا حال ہے۔ اور دنیا کی نگاہوں سے ہم کتنے گر گئے ہیں۔ ہم اس وقت صحیح احساس کر رہے ہیں کہ اللہ کے سوا کہیں پناہ نہیں، تمام راستے تاریک اور بند ہیں اس لئے ہمیں واقعہ کا اعتراف کرتے ہوئے کہنا چاہئے کہ ہم نے اسلام سے بغاوت کر کے کچھ نہ پایا ہمیں اب کہنا چاہئے کہ ہم اسلام کے دائرہ میں آتے ہیں اور اس

کی قوت کو آزمانا چاہتے ہیں جو ہماری مدد کو تیار کھڑا ہے جو ہمارا بات ہو پکڑ کر ہمیں بلندی تک لے جانا چاہتا ہے۔

## صاف گوئی اور تملیخ نوائی

میں محسوس کرتا ہوں کہ میں نے اپنے ان عرب بھائیوں پر بہت سخت تنقید کی ہے جن سے مجھے محبت و عقیدت ہے۔ اور جن کی میں عزت کرتا ہوں اور اللہ نے جن کے مستقبل سے میرا مستقبل اور جن کی عزت و ذلت سے میری عزت و ذلت وابستہ کر رکھی ہے۔ میں نے یہ بات ہندوستان میں بارہا کہی ہے کہ عالم اسلام کا مستقبل عربوں کے مستقبل سے وابستہ ہے۔ عربوں کی ذلت و عزت اسلام کی ذلت و عزت ہے۔ یہ وہ قوم ہے جسے چھوڑ کر میں کسی قوم کو اپنا نہیں سکتا اور جس کی کتاب، جس کی زبان، جس کی تہذیب سے میں کسی قیمت پر دستبردار نہیں ہو سکتا۔ اسی پر میں جیتا رہا ہوں اور اسی پر مرننا چاہتا ہوں یہ صراحت اور یقینی میں نے اس کے اختیار کی ہے کہ میں بھی آپ کے انجام میں شرکیں ہوں اور جن حالات کا آپ شکار ہیں میں بھی انہیں میں اپنے آپ کو بتلا پاتا ہوں لہذا پھر کہتا ہوں کہ محمدی جھنڈے تلنے جمع ہو جائیں، قومی وطنی یا اور کسی جھنڈے کے نیچے نہیں۔

اللہ نے آپ کے ذریعہ دنیا کو ان لعنتوں سے نجات دی تھی جاہلیت میں ہر قوم کے پاس تہذیب و مذہب تھا اور ان کے آداب و رسوم بھی تھے لیکن جب اسلام کا پیغام لے کر گئے تو آپ نے انہیں بچایا پھر خود آپ ادھر کیوں جا رہے ہیں؟

## روشنی کی کرن

اے اہل عرب، اے اہل مکہ اور اے خادمان حرم آپ نے اپنے باتھوں سے اس مقدس گھر کو بنایا تھا کہ ہر گھر سے اوپنچا ہو جائے اور ہر صنم و ہر گل سے بلند کھائی دے۔ آپ کے لئے یہ کیسے جائز ہے کہ پھر ان ناقابل ذکر بتوں کا سہارا لیں یہیں سے عالمی انسانیت کی آواز آئی، جس نے افیازات کے بتوں کو توڑ کر اونسلی وطنی غلامی کے طوق و سلاسل کو کاٹ کر رکھ دیا جس نے تاریخ کا رخ پھیر دیا۔ جس نے حوات کا منہ موڑ دیا۔ یہیں سے وہ روشنی کی کرن پھولی جو دنیا میں پھیل گئی اور جس نے انسانیت کے تن مردوں میں روح زندگی دوڑا دی۔

## جاہلیت کا رجحان

ہمیں حیرت ہے کہ آپ کیسے اس جاہلیت کی طرف جا رہے ہیں جسے ہر ہوشیار قوم نے چھوڑ دیا ہے آج یورپ بھی قومیت کی تباہ کاریوں کے بعد اس سے تائب ہو گیا ہے۔ یورپ کا اگلا ہوا لقمہ اٹھاتے ہوئے میں آپ کو دیکھنا نہیں چاہتا، آپ وہی قوم ہیں جس نے دنیا کو اپنے خوان کرم پر صلائے عام دیا تھا۔ اور قومیں آپ کے دستِ خوان پر مہمان ہوتی تھیں۔ جس کے لئے کہا گیا ہے کہ

اویم زمیں سفرہ عام اوست  
بریں خوان یغماں چہ دشمن چہ دوست  
آپ کیلئے کیسے زیبا ہو سکتا ہے کہ آپ خود ہی دوسروں کے ہاں طفیلی بن کر جائیں اور ان کے پاس، دپر قناعت کر لیں۔

## ہمیں رسول نہ کیجئے

اس ملک کے علاوہ ہمارے دوسرے عرب بھائیوں کے غلط موقف سے ہم عجیب کشمکش میں ہیں خصوصاً ہندوپاک تو عجیب گھنی میں ہیں ان لوگوں کو جو قرآن کے سوا کوئی کتاب، شریعت کے علاوہ کوئی نظام اور محمد رسول اللہ صلی اللہ علیہ وسلم کے مساوا کوئی امام و قائد نہیں جانتے انہیں یہ موقف بہت کھل رہا ہے میں آپ سے رحم کی اپیل کرتا ہوں کہ ہمیں اپنے ملکوں میں رسول نہ کریں۔ آپ ہماری مد نہیں کر سکتے تو ہمیں کمزور بھی مت بنائیں ہمارے اسلام پر اعتماد اپنی اسلامیت پر اطمینان اور تاریخ اسلامی پر فخر کرنے کے موقع سے مت روکئے ہمارے اس پر انے یقین کو دھپ کا نہ لگایے کہ آپ نے قوموں کو جہالت کی بوجمل زنجیروں سے چھڑایا تھا۔

## عرب زعماء سے بھی مسلمانوں کی اپیل

اے ابل عرب اور اے مصری اور شامی زعماء ان مسلمانوں پر رحم کرو جو جاہلیت سے منہ موز کر اسلام و قرآن کو سب کچھ سمجھتے ہیں آپ نے انہیں موسن قوم بنایا تھا۔ اور شجر و حجر کی پرستش سے بچایا تھا۔ اور آیشیا و افریقہ کی قومیں آج بھی منتظر ہیں، بھروسی کی پیاسی انسانیت زبان حال سے ”أَفِيضُوا عَلَيْنَا مِنَ الْمَاءِ أَوْ مَمَارِزْ قَكْمُ اللَّهِ“ کی صدائگاری ہے۔ کہ محمدؐ کے خوان کرم

سے ہمیں بھی کچھ دو، اہل حجت سے تو آپ اس معاملہ میں پیچھے نہ رہیں آپ سے تو اس رسول ﷺ کا قومی، وطنی، اسلامی اور تہذیبی بلکہ خون کا رشتہ بھی ہے، آپ ہم ہندوستانیوں کو دیکھیں کہ محمدؐ کے نام نامی پر ہمارے جذبات بے اختیار ہو جاتے ہیں۔ روحِ جحوم اُنھی ہے اور آتشِ شوق تیز تر ہو جاتی ہے۔

ترکوں کے لئے یہ نام ایک ایسا سحر انگیز کیف رکھتا ہے جو دوسرے کسی لیڈر کے لئے نہیں پایا جاتا۔ محمدؐ کا نام لے کر ترکوں کو تم خرید سکتے ہوں، انہیں غلام بناسکتے ہوں، اسلام کا نام لے کر تو دیکھو کہ کس طرح ہم ہندوستانی بھی سر اور آنکھوں کے بل ہر دور دراز مقام سے آج بھی آنے کو تیار ہیں، خدا کی قسم دنیا کی کسی تاریخ نے اس سے بڑھ کر قوت کا سرچشمہ نہیں دیکھا کل تک یورپ اس قوت سے تھر تھر کا نپتا تھا، لیکن آج وہ خرانے کی نیند سور ہا ہے۔

حضرت محمد رسول اللہ صلی اللہ علیہ وسلم کے الفاظ میں کہوں گا کہ ”المحیام حیا کم والممات مماتکم“ اگر یہ خدائی رابطہ نہ ہوتا تو ہماری تاریخ آپ کی تاریخ سے مختلف ہوتی۔ اسلام ہی کے رشتہ میں ہم دونوں بندھے ہوئے ہیں۔ وہی اسلام جہاں ہم دونوں عہدو فانجھانا چاہتے ہیں، وہی اسلام جس کے لئے ہماری آرزو ہے کہ آپ از سر نواں کی قیادت اور اس کے سہارے دنیا کی امامت کا کار عظیم سنبھالیں۔

مجھے امید ہے کہ آپ اس تلخ گوئی کو معاف کریں گے۔ اس لئے کہ یہ صرف اخلاص کا نتیجہ ہے۔

چمن میں تلخ نوابی مری گوارا کر  
کہ زہر بھی کبھی کرتا ہے کار تریاقی

## معیاری اور ارزال

### مکتبہ دارالاشعاعت کراچی کی مطبوعہ چند درسی کتب

عربی زبان کا آسان قاعدہ (ابتدائی تو اسد)	مولانا مشتاق احمد چوہاولی
علم الصرف اول، دوم (تو اسد عربی صرف)	مولانا مشتاق احمد چوہاولی
علم الصرف سوم، چوتھہ رم (تو اسد عربی صرف)	مولانا مشتاق احمد چوہاولی
عوامل انگلیزی مع ترکیب	مولانا مشتاق احمد چوہاولی
عربی نگنو نامہ (عربی بول چال)	مولانا مشتاق احمد چوہاولی
عربی عجمیۃ المصادر	مولانا مشتاق احمد چوہاولی
روضۃ الادب	مولانا مشتاق احمد چوہاولی
فارسی زبان کا آسان قاعدہ	مولانا مشتاق احمد چوہاولی
فارسی بول چال (مع رہبر فارسی)	مولانا مشتاق احمد چوہاولی
عزیز الجبیدی اردو ترجمہ میران الغرف و منشعب	محمد عزیز الجبیدی
مشید الطالبین عربی	مولانا محمد حسن ناٹوپی
کتاب اصرف	مولانا عبدالرحمٰن امرتسری
کتاب لمحہ	مولانا عبدالرحمٰن امرتسری
مفتاح القرآن اول تا چہارم (جدید کتابت)	مولانا مکنونہ الرحمٰن نایابی
انجوان واضح لمدارس الابتدائیہ اول، دو، سوم	مولانا عبد الرحمن مصطفیٰ امین
انجوان واضح لمدارس الشاونیہ اول، دو، سوم	الدكتور عبد الرحیم
وروں اللخی العربیہ لشیر ان طبقین بہا	مولانا عبدالرحمن ناٹوپی
تیسیر المنطق اول، دو، سوم	مولانا عبدالرحمن ناٹوپی
بیتلل القرآن مع جذیبہ بنت الحرقان	حضرت مولانا عبدالرحمن ناٹوپی
فونکہ مذہبیہ	مولانا قاری مہدی الرحمنی حاشیہ مدقق رئی اتن نیا
مکستان فارسی مجھی	شیخ عبدالحیی حاشیہ قاضی علام حسین صاحب
بستان فارسی مجھی	شیخ عبدالحیی حاشیہ قاضی علام حسین صاحب
عربی کامیک اول تا چہارم	مولانا عبدالحیی رضا صاحب

**ناشر:- دارالاشعاعت اردو بازار کراچی فون ۰۲۱-۲۳۱۳۷۶۸-۲۳۱۳۷۸**

## خواتین کے لئے دلچسپِ لوماٹی اور مُسْتَدِ اسلامی کمپ

حضرت تھانوی	انگریزی	اردو	تحفہ زوجین
مفتی ظفیر الدین	"	"	بہشتی زیور
حضرت تھانوی	"	"	اصلاح خواتین
ابیہ ظریف تھانوی	"	"	اسلامی شادی
سید سعید مانندوی	"	"	پرده اور حقوقی زوجین
مفتی عبدالرؤوف صب	"	"	اسلام کا نظام عفت و عصیت
ڈاکٹر حق ان میاں	"	"	جیلانہ جزہ یعنی عورتوں کا حق سیع نکاح
امد خنیل جمعہ	"	"	خواتین کے لئے شرعی احکام
عبد العزیز شادوی	"	"	سیہ الصحابیات مع اسوہ صحابیات
ڈاکٹر حق ان میاں	"	"	چھوٹنگاہ گار عورتیں
حضرت میاں صفی حسین صب	"	"	خواتین کا عج
امد خنیل جمعہ	"	"	ازواج مطہرات
مولانا عاشق الہی بندر شری	"	"	ازواج الانسیاء
مولانا ادریس صاحب	"	"	ازواج صحابہ کرام
حکیم طارق محمد	"	"	پیارے بیٹی کی پیاری صاحبزادیاں
ذیر محمد مکتبی	"	"	نیک بیباں
قاسم عاشور	"	"	جنت کی خوشخبری پانے والی خواتین
ذیر محمد مکتبی	"	"	دور نبوت کی برگزیدہ خواتین
امام ابن کثیر	"	"	دور تابعین کی نامور خواتین
مولانا شرف علی تھانوی	"	"	تحفہ خواتین
صوفی عزیز الرحمون	"	"	مسلم خواتین کے لئے مبکر سبق
قرآن و حدیث سے ماخوذ فتاویٰ	"	"	زبان کی حفاظت
پیر قشت لکھنؤی مفت	"	"	شرعی پرده
طبعہ درمایہ ۱۱۵	"	"	میاں بیوی کے حقوق
۲۳۴۷۸ - ۲۶۳۱۸۶۱	"	"	مسلمان بیوی
اسلامی وظائف	"	"	خواتین کی اسلامی زندگی کے سائنسی حقائق
بلطفہ دار الاعاظت	"	"	خواتین اسلام کا مشالی کردار
الطباطبائی	"	"	خواتین کی دلچسپ معلومات و نصائح
بخاری	"	"	امر بالمعروف و نهی عن المنکر میں خواتین کی ذمہ داریاں
قصص الانسیاء	"	"	مستند ترین
اعمال فردہ آنی	"	"	عملیات و وظائف
آئینہ عملیات	"	"	اسلامی وظائف

پیر قشت لکھنؤی مفت  
طبعہ درمایہ ۱۱۵

۲۳۴۷۸ - ۲۶۳۱۸۶۱

# تفسیر و علوم قرآنی اور حدیث نبوی ملی اسکولہ پر دائرۃ الشاععات کی مطبوعہ منتذک کتب

## تفسیر و علوم قرآنی

تفسیر عثمانی بفریض معجزات عبد کتاب ۱ جلد	مکتبہ امدادیان، اٹھونا جات پھولی راری
تفسیر مظہری اردو ۱۲ جلدیں	قاضی نوشت اش پالی
قصص القرآن ۲ جلدیں	مولانا حافظ الرحمن سیوطی حافظی
تاریخ ارض القرآن	مولانا سید سعید بن مذکوری
قرآن اور ماحوالیت	اجمیع شفیعیہ داش
قرآن سائنس اور تہذیب قمدان	ڈاکٹر مفت احمد قادی
لغات القرآن	مولانا عبدالجبار جیعیانی
قاموس القرآن	قاضی زین العابدین
قاموس الفاظ القرآن الکریم (عربی انگریزی)	ڈاکٹر عبد اللہ عباس مذکوری
مسکت ایمان فی مناقب القرآن (عربی انگریزی)	سبحان پیغمبر
اعمال قرآنی	مولانا اشرف علی تھانوی
قرآن کی باتیں	مولانا محمد سعید صاحب

## حدیث

تفسیر المغاریب ترجمہ و شرح اردو ۴ جلد	مولانا نبیوی مطہری غاضل دیوبند
تفسیر اسلم ۳ جلد	مولانا ذکریاء اقبال فاضل والعلوم کراچی
بانج ترددی ۶ جلد	مولانا حضنی احمد صاحب
سنن ابو داؤد شریف ۷ جلد	مولانا فراز احمد صاحب مولانا نور الدین مسٹر فاضل دیوبند
سنن ثانی ۳ جلد	مولانا حضنی احمد صاحب
صحابی الحدیث ترجمہ و شرح ۴ جلد، حکایل	مولانا نکوہ نعیانی صاحب
مکوہ شریف مترجم مع عنویات ۳ جلد	مولانا عابد الرحمن کاظمی صوفی روزہ نجم الدین حبادی
ریاض الصالین ترجم ۲ جلد	رویہ نبیل الرحمن نعیانی نعیانی
الادب المفرد کامل ترجمہ و شرح	اذ امام ہستہی
مخاہری بدریہ شرح مشکلۃ شریف ۵ جلد کامل	مولانا عابد الرحمن نعیانی پوری فاضل دیوبند
تقریر بخاری شریف ۲ جلد کامل	مشتشرین الحدیث سهلان محمد ذکریاصاحب
تجمیع بخاری شریف ۱ جلد	علاء الدین بن ابی الحکم زیدی
تنظيم الاشتات شرح مشکلۃ اردو	مولانا ابو الحسن صائب
شرح العین فوہی ترجمہ و شرح	مولانا عفتی ناشیۃ البی برقی
قصص الحدیث	مولانا نبیوی اقبال فاضل والعلوم کراچی

**ناشر: دائرۃ الشاععات اردو بازار ایکم اے جناب رفوڑ دارالتدلایو علی گان بک**  
**کریمی، پاکستان، فون و فیکس (۱۳۲۸۶۱) (۲۱)**  
**و مجموعہ کامپلیکس ڈاکٹر مسیح درب فہیں فی گلشن کریم**